

**АХТАРОНИ АДАБ**



**39**

**ҲАЙАТИ МУШОВАРА ВА ТАҲРИРИЯИ  
50-ЧИЛДАИ ОСОРИ КЛАССИКОН ВА МУОСИРОН  
АЗ СИЛСИЛАИ «АХГАРОНИ АДАБ»**

**ҲАЙАТИ МУШОВАРА**

*Абдуҷаббор Раҳмонзода  
Зулфия Давлатзода  
Фарҳод Раҳимӣ  
Низом Қосим  
Гулназар  
Носирҷон Салимӣ  
Давлат Сафар*

**ҲАЙАТИ ТАҲРИРИЯ**

*Абдулҳамид Самад  
Кароматулло Олимзода  
Абдураҳмон Абдуманнон  
Абдунабӣ Сатторзода  
Аламхон Кӯчарзода  
Мирзо Муллоаҳмад  
Алии Муҳаммадии Хуросонӣ  
Муҳтарам Ҳотам*

АҲМАДИ ДОНИШ



**НАВОДИРУ-Л-ВАҚОЕЪ**

(МУНТАХАБ)



Душанбе  
«Адиб»  
2020

ББК 84 Точик 7-5

А-14

Зери назари  
*узви вобастаи АИ ҚТ Қўрабек Назриев*

Таҳия, тавзеҳот, луғатномаи  
*Баҳриддин Мирзоев ва Иззатулло Мирзоев*

Мухаррир *Раҳматуллоҳи Раҳмон*

А-14 **Аҳмади Дониш. Наводиру-л-вақоеъ** (мунтахаб).  
– Душанбе, «Адиб», 2020, 480 саҳ.

«Наводиру-л-вақоеъ» аз офаридаҳои нависандаи тавоно ва мутафаккири бузурги тоҷик Аҳмад Махдуми Дониш ва намунаи насри пурғановати фалсафӣ-бадеӣ буда, хонандаро ба ҳаёти иҷтимоӣ-сиёсии аморати Бухоро ошно месозад.

Матни ҳозир дар заминаи се нусхаи нодир ва дар муқоиса бо дигар нусхаҳои пештар интишоргардидаи рисола омода гардидааст.

ISBN 978-99947-2-5953

© Маркази мероси хаттии АИ ҚТ, 2019

© Нашриёти «Адиб», 2020

## АҲМАД МАХДУМИ ДОНИШ ВА «НАВОДИРУ-Л-ВАҚОЕЪ»-И Ё

Маълум аст, ки дар атрофи масъалаҳои рӯзгору осори Аҳмад Махдуми Дониш, аниқтараш, Аҳмад ибни Носир Сиддикии Бухорой, ки таҳти асомию алқоби Аҳмади Дониш, Аҳмад Махдуми Дониш ва Аҳмади Калла (тав. 1242/1827 – ваф. 1314/1897), ки зодаву парвардаи Бухорои шариф аст, аҳли фазлу маърифат китобу мақолаҳои зиёде навишта, ӯро ба гунаи мутафаккири бузург, адиби забардаст, сиёсатмадори номӣ, мунаҷҷими варзида, муҳандиси мумтоз, наққоши мохир, хаттоти чирадаст, мусикишиноси тавонову табиби ҳозиқ муаррифӣ кардаанд. Ҳатто муаллифи асари «Афзалу-т-тизкор фӣ зикри-ш-шуърои ва-л-ашъор» Афзал Махдуми Пирмастӣ, ки ба қавли муаррихи маъруф академик Зариф Раҷабов, эркаи амир Абдулаҳад буда, яке аз душманони Аҳмади Дониш шумурда мешуд, маҷбур шудааст иқрои кунанд, ки «умуман ӯ (Аҳмади Дониш – Ҷ. Н.) аз ҳамаи илмҳо воқиф мебошад ва дар ҳамаи навъи хатҳо – дар насх, настаълиқ, сулс, тавчиъа, таълиҷа, мулаққӣ, кӯфӣ, зулфӣ, райҳонӣ ва ғайра ҳамто надошт. Дар рассомӣ аз Бехзоду Монӣ пеш гузашт, дар мусиқӣ устоди комиле буд».<sup>1</sup>

Ё худ, андешаи зерини Шарифҷон Махдуми Садри Зиё бисёр ҷолиб аст, ки мегӯяд: «Мулло Мир Аҳмад Махдуми Ёроқи Муҳандиси Дониши Хаттоти Бухорой феҳристи маҷмӯаи камолу биниш, нуқтаи интиҳоби манзумаи фазлу дониш, дебочаи саҳифаи фунуни ҳикам, унвони ҷаридаи илми билқалам, нуқтапардозии маънитароз, адофаҳму хушмуҳовараи адвор, дар ҷамъи фунуни адабия мумтоз ва ба тамоми саноати каломин беанбоз аст...

Аҳмад Махдуми Ёроқ ал-мутахаллис ба Дониш ал-машҳур ба Аҳмади Калла шахсе буд дар ҷамъи улум яқто, дар тамоми ҳунари беҳамто, ҳофизи каломии раббонӣ, биалфози-лмаъонӣ, муҳандиси ахбору осори набавӣ, дар таърихдонӣ лосонӣ, дар сураткашӣ ҳамдӯши Бехзоду Монӣ, дар ахтарши-

---

<sup>1</sup> З. Ш. Раҷабов. Маорифпарвар Аҳмади Дониш. – Душанбе, 1964, с.91.

носӣ назирӣ Улуғбеки Курагонӣ, дар хатготи адили Миралӣ, дар мусикӣ монанди Зуҳраи фалакӣ, дар лаввоҳиву чадвалкашӣ Миршафеъи сонӣ, дар ҳазоқату табобат намунаи Абӯалӣ, дар саховату ато Ҳотами Тойӣ, дар шеър Саъдии Шерозӣ, дар наср Ҳусайни Кошифӣ буд. «Наводиру-л-вақоеъ»-у «Меъёру-т-тадайн» шоҳиди ҳолу гувоҳи ӯст».<sup>1</sup>

«Ҳамин доноиву тавоноии ин бузургмард буд, ки дар замони Аҳмади Дониш ҳамаи одамони равшанфикру тараққипарвари Бухоро, ҳамаи шоирону нависандагони бовичдону халқдӯст дар гирди вай чамъ шуда буданд. Онҳо ҳам дар зиндагии Аҳмади Донишу ҳам баъд аз вафоти вай ӯро ҳақдорона устоду раҳбари худ медонистанд».<sup>2</sup> Ва ба андешаи зумрае дигар ҳам метавон мувофиқ буд, ки Аҳмади Донишро сардафтари адабиёти давраи нави тоҷик, падари адабиёти нави тоҷик хондаанд.

Аз ҷумла, суҳанони зерини Устод Айнӣ тақвиятбахши ҳамин андеша метавонанд буд, ки фармудааст: «Дар Бухоро аз фикрҳои наву адабиёти ҷадид асаре набуд. Пас, маълум мешавад, ки ин доҳии модарзод (Аҳмади Дониш – Ҷ.Н.) ҳамаи афкорашро аз ғайри талқини касеву китобе маҳз аз тадаббуру тафаккури худ маъишату дунёро ҳосил кардааст... Бо вучуди камоли ихлосу ақидааш дар бораи Бедил, дар тақлиди услуби Бедил мубориза эълон карда, худ осори манзумаву мансурашро дар камоли содагиву равонӣ навиштанро илтизом кардааст».<sup>3</sup>

Адибу донишманди номӣ Сотим Улуғзода дар ин бора ҷунин фармудааст: «Агар холис таърихи адабиёти тоҷикро гирем, дар ин боб ҳам вай (Аҳмади Дониш – Ҷ. Н.) хидмати бузурге дорад. Услуби насрнависии реалистиву соданависӣ, ки дар адабиёти асри XIX тоҷик пайдо шуд, аз Аҳмад Маҳдум сар мешавад. Дар ин маъно номи вайро ба сардафтари адабиёти давраи нави тоҷикӣ гузоштан мумкин аст».<sup>4</sup>

---

<sup>1</sup> Садрӣ Зиё. Афзалу-т-тизкор фӣ зикри-ш-шуъаро ва-л-ашъор. – Тошканд, 1918, с. 49

<sup>2</sup> С. Улуғзода Аҳмади Дониш. – Сталинобод, 1946, с. 8.

<sup>3</sup> С. Айнӣ. Намунаи адабиёти тоҷик. – Техрон, 1385 х., с. 148

<sup>4</sup> С. Улуғзода, Аҳмади Дониш, с. 7.

Ё худ, шарқшиноси маъруфи шӯравӣ Е. Э. Бертелс баъди омӯхтани мероси хаттии Аҳмади Дониш чунин изҳори назар кардааст: «Ҳангоми омӯзиши адабиёти тоҷики асри XIX мо, пеш аз ҳама, бо симои дурахшони падари адабиёти нави тоҷик Аҳмади Дониш рӯ ба рӯ меоём, ки ҷаҳолияташ ба тамоми адабиёти давраи минбаъда ва ҳатто ба ташаккули адабиёти советии тоҷик таъсири худро гузошта буд».<sup>1</sup>

Ва дар ин бобат андешаҳои хуби Мирсиддиқони Ҳашматӣ чӣ доранд, ки гуфтааст:

*Муҳандис буд, сайри собиту сайёраро мекард,  
Мунаҷҷим буд, бо хуршеду моҳаш гармҷавлонӣ.  
Ба тарроҳӣ, ба тасвиру ба тазҳибу ба тақрираш  
На ҳамто буд Беҳзоду на ҳамтарҳаш бувад Монӣ.*

Ва Муҳаммадсиддиқи Ҳайрат фармудааст:

*Буд ӯ мунаҷҷим, бегумон, буд ӯ муҳандис билъаён,  
Карда ба таслимаш равон гарданфарозон сар фуруӣ!*

Ва дуруст ҳам фармудаанд, ки мероси адабии Аҳмади Дониш вайро ба мо ҳамчун маорифпарвари Бухорои нимаи дувуми асри XIX мешиносонад.<sup>2</sup>

Ва диди Шамсиддини Шохин аст, ки ин андешаро бад-ин тарик изҳор доштааст:

*Ай як варақ зи дафтари фазли ту нӯҳ фалак,  
Ситти камоли ту зи само рафта то самак.  
Ҳар даъвие, ки аз ту ба фазлу камол рафт,  
Бирҷис муҳр карду Уторид навишт чак.  
Авзои ҳафт ахтару асрори нӯҳ сипеҳр  
Бар дониши баланди ту пайдост як ба як.<sup>3</sup>*

---

<sup>1</sup> А. Юнусов, И. Норкаллаев. Аҳмади Дониш. Феҳристи адабиёт. – Душанбе-1988, с.11.

<sup>2</sup> С. Улуғзода. Аҳмади Дониш, с.6

<sup>3</sup> А. Юнусов, И. Норкаллаев. Аҳмади Дониш. Феҳристи адабиёт, с.9.

Ҳамин гуна донишмандону адибони маъруфи тоҷики асрҳои XIX-XX чун Шамсиддини Шоҳин, Абдуррахмони Тамкин, Абдулмаҷиди Музтариб, Мирсиддиқхони Ҳашмат, Муҳаммадсиддиқи Ҳайрат, Садриддин Айнӣ ва баъдтар донишмандоне чун Е. Э. Бертелс, Б. Ғафуров, Ян Рипка. М. Турсунзода, Л. Климович, С. Улуғзода, А.М. Баҳоуддинов, З. Ш. Раҷабов, А. Мирзоев, С. Табаров, Р. Ҳодизода, Н. Маъсумӣ, А. Маниёзов, А. Абибов, А. Абдуллоев, Н. Зарбахт, А. Девонакулов, М. Болтаев ва даҳҳои дигар, ки дар мадҳи санои Аҳмади Дониш аз рӯзгори ноорому ноҳамвор ва муҳити пуршару шӯри даврони зиндагии ӯ фикру андеша рондаанд, асосноку сазовори ўстанд.

Бад-ин маънӣ, удабову уламои мутааддиде васфи хираду фазилати хориқулодаи ӯ карда бошанд, матншиносони тоҷик баҳше аз мероси боқимондаашро ба таъб расондаанд, ки шоистаи таҳсину дастгиристанд. Ба иборати дигар, дар тӯли даҳсолаҳои гузашта соҳибназарони кишвар дар олами нопайдоканори рӯзгору осори ин бузургмарди нотакрор давр задаанду аз ҳар гӯша хӯшае чамъ овардаанду боқиро гузоштаанд барои донишпажӯҳони баъдӣ, ки азмест мантиқӣ.

Яке аз чунин донишпажӯҳони кӯшо доктори илми филология, профессор Расул Ҳодизода (равонаш шод бод!) мебошад, ки дар вақташ ҳолатро дуруст дарк кардаву дуруст фармудааст, ки «Ба нашр тайёр кардани асарҳои Аҳмади Дониш, дар қадом шакле, ки бошад, душворихои зиёд дорад. Аз ин сабаб, имкони таҳия ва нашри мукаммали куллиёти ӯ дар зарфи солҳои наздик ба назар намерасад. Аммо эҳтиёҷи талабагон, студентон, муаллимон ва умуман, доираи васеи хонандагон ба мутолиаи асарҳои ин намояндаи пешқадами афкори чамбиятӣ-сиёсии асри XIX хеле зиёд аст».<sup>1</sup>

Хушбахтона, дар давраҳои охир, аниқтараш, шурӯъ аз солҳои чиҳилу панҷоҳи асри XX, муҳаққиқон баъзе аз қисматҳои осори ӯро, аз қабилӣ «Наводиру-л-вақоеъ», «Меъёру-т-тадайюн», «Рисола ё мухтасаре аз таърихи салтанати хонадони манғития», «Таърихча» ва намунаҳо аз ашъори

---

<sup>1</sup> Аҳмади Дониш. Асарҳои мунтахаб. – Сталинобод, 1959, с. 5.

ӯро ба ҳуруфи кириллӣ ба чоп расонидаанду дар хидмати аҳли назар қарор додаанд.

Ёдовар бояд шуд, ки дар ҳар гуфтаи соҳибсуханон, ки марбут ба Аҳмади Донишу осори ӯст, суҳан пеш аз ҳама аз «Наводиру-л-вақоеъ»-и эшон ва бузургии ин асари муҳкамаркон меравад.

«Наводиру-л-вақоеъ» тахминан дар давоми солҳои 1868-1873 навишта шуда, баъди соли 1875 аз ҷониби муаллиф чанд дафъаи дигар таҳриру такмил ёфтааст.

«Ҷарчанд одамони ба илму адабиёт дахлдор медонистанд, ки Аҳмад Махдум «Наводиру-л-вақоеъ» ном асари калоне дорад, аммо нусхаи он дар дасти ҳеҷ кадом аз одамон маълум набуд. Фақат ин китобро қасоне медонистанд, ки бо муаллифи он рафтуомад доштанду онро дар дасти ӯ дида буданду дар маҷлисҳои дӯстона аз мундариҷоти он ба сад гуна тағйиру табдил порчаҳо нақл мекарданд».<sup>1</sup>

Аёнтараш, дар он давраҳо на ҳама имкони пайдову мутолаа кардани «Наводиру-л-вақоеъ»-ро доштаанд. Ҳатто ҳуди Устод Айни, ки Аҳмади Донишро хуб мешинохту сифати ин асарро зиёд шундаву ташнаи мутолааи он буд, танҳо баъди се-чаҳор соли рихлати Аҳмади Дониш имкон пайдо кардааст, ки бо наводири ин асари беназир аз наздик ошно шавад.

Мувофиқи шаҳодати Устод Айни Аҳмади Дониш, ки сардори норозиёни дарбор буд, вақти дар ҳаёт буданаш як нусхаи бо дасти худ навиштаи «Наводиру-л-вақоеъ»-ро ба Сиддиқхони Ҳашмат, ки аз муҳолифини сиёсати давлатдории хонадони манғит ва бародари амир Абдулаҳад буд, тақдим мекунад. Баъди чанд соли рихлати Аҳмади Дониш Шарифҷон Махдуми Садри Зиё бо Сиддиқхони Ҳашмат иртиботи махфӣ баста, китобро барои нусхабардорӣ ба орият гирифтааст ва нусхабардориро ба уҳдаи Мирзо Абдулвоҳиди Мунзим, ки аз хушнависони пухтакори давр буд, гузоштааст. Мирзо Абдулвоҳид то анҷоми нусхабардорӣ сирро ба қасе ошкор накардааст. Баъди анҷоми китобат Шарифҷон Махдум ин сирро фош ва аз Устод Айни хоҳиш кардааст, ки дар тасҳеҳу татбиқи

---

<sup>1</sup> Садриддин Айни. Ёддоштҳо. – Душанбе, 2009, с. 547.

нусхаи Мирзо Абдулвоҳиди Мунзим бо нусхаи дастнависи муаллиф ширкат варзад ва корро ҳамроҳи номбурда ба сомон расонад. Устод Айни хоҳиши Садри Зиёро бо хушнудӣ мепазирад ва дар хучраи Абдулвоҳиди Мунзим шурӯ мекунад ба иҷрои вазифа. «Дар рафти кор, – мегӯяд Устод Айни, – ман нусхаи дастнависи Аҳмад Махдумро ба даст гирифта нигоҳ мекардам, Мирзо Абдулвоҳид нусхаеро, ки худ навишта буд, бо овози баланд мехонду дар ҳар ҷо, ки хато рафта бошад, ман лукма медодаму Мирзо Абдулвоҳид аз хондан бозистода, нусхаи худро бо қалами худ тасҳеҳ мекард. Ҳар гоҳ ки ӯ аз хондани худ монда мешуд, ман бо овози баланд аз нусхаи асли мехондаму ӯ аз рӯи хониши ман ба нусхаи худ ғалате ёбад, маро аз хондан боздошта, нусхаашро дуруст мекард.

Мо дар хучраи баста ин сирро ба касе нафаҳмонда, корро давом медодем. Аммо рӯзе шуд Муҳаммадсиддиқи Ҳайрат омаду мо ин сирро аз ӯ пинҳон надоштем, чунки ӯ, монанди худӣ мо, дар ҷое наменӯкиду сирро ифшо намекард.

Баъд аз он ки Ҳайрат дар рӯзи аввал бо шунидани ин китоб таассуроти хуб гирифт, аз мо илтимос кард, ки ҳар рӯз омада ба тарзи сомеъ ба кор иштирок кунад. Мо қабул намудем ва ба ҳамин тариқ, тасҳеҳу татбиқ гӯён, аз дасти сеи мо гузашт».<sup>1</sup>

Ноғуфта намонад, ки Устод Айни баъди ошноӣ бо «Наводиру-л-вақоеъ» ошкор изҳор мекунад, ки доираи назару мутолиаи ман он вақтҳо бисёр танг буд. Бисёр ҷоҳои «Наводиру-л-вақоеъ»-ро, ки ба нучум, ба фалсафаву тасаввуф оид буданд, намефаҳмидам; аммо он ҷоҳое, ки мефаҳмидам, ба ман таъсири аҷиб мекарданд.

«Ҷоҳои ба ман таъсирбахши «Наводиру-л-вақоеъ» он ҷоҳо буданд, ки ман он ҳодисаҳоро дар зиндагӣ дида будаму аз он аҳвол дилтанг мешудам, аммо ҳеҷ гоҳ ислоҳ кардану ислоҳ шудани он аҳвол дар хотирам намегузашт ва гумон мекардам, ки дунё ҳамин тарз ҳам меравад, чӣ бояд кард?! Ва худро бо ин байти Бедил, ки ҳамон вақт забонзадаи ҳамаи аз дунё дилтангшудагон буд, тасалли медодам:

---

<sup>1</sup> Садриддин Айни. Ёддоштҳо, с. 548.

*Зиндагӣ бар гардан афтадаст, Бедил, чора чист?!  
Шод бояд зистан, ношод бояд зистан!»<sup>1</sup>*

Ва дар зери таъсири ҳамин асари бузург Устод Айнии чавон роҳи ояндаи эҷодии худро муайян сохта, таассуроташиро бад-ин тариқ ибраз доштааст: «...шиносоии ман бо «Наводиру-л-вақоеъ» дар ман на танҳо инқилоби фикрӣ ба вучуд овард, балки ба сарам савдои насрнависиро андохт. Ва ман он вақт орзу мекардам, ки бояд кас насрнавис шаваду агар ин мақсад ба даст дарояд, монанди Аҳмад Махдум насрнавис шавад, ки воқеахоро бо забони сода мучассам кунонда, нишон дода тавонад.

Бидуни муҳобо, мувофиқи тасдиқи Устод Айни, Аҳмади Дониш дар уфуқи тираи аморати Бухоро ситораи тобоне буд...»<sup>2</sup>

Инак, суоле ба миён меояд, ки чаро асари нодире чун «Наводиру-л-вақоеъ» бо ҳама шуҳрату ҳашмате, ки дар байни мардум дошт, дар вақташ дар дастраси хонандагон қарор нагирифта буду дигар асарҳои муфиди ӯ низ хеле кам нусхабардорӣ мешуданд? Ва ҳатто ҳеч ба назар намерасад, ки ягон асари Аҳмади Дониши бузург, шахсе, ки бо саъю кӯшишу истеъдоди фитрии худ илмҳои маъмулии замонаширо ба тариқи бояду шояд омӯхта, дар арсаи илму маданият ҳамчун файласуфи машҳур, адиби баркамол, ситорашиноси беҳамто, ҳатто ту наққоши моҳир ва сиёсатмадори бузург мавқеъ<sup>3</sup> дошта бошад, шахсе, ки ҳама одамони равшанфикру тараққипарвари Бухоро, ҳамаи шоирону нависандагони барҷаставу халқдӯст дар гирди вай чамъ шуда буданд, онҳо ҳам дар зиндагии Аҳмади Дониш ва ҳам баъд аз вафоти вай ӯро ҳақдорона устоду раҳбари худ медонистанд<sup>4</sup>, дар вақти дар ҳаёт буданаш ба чоп расида бошад, ҳарчанд чопхонаҳо кам набуданд.

---

<sup>1</sup> Садриддин Айни. Ёддоштҳо, с. 548

<sup>2</sup> А. Юнусов, И. Норқаллаев. Аҳмади Дониш. Феҳристи адабиёт, с. 10.

<sup>3</sup> Аҳмади Дониш. Наводиру-л-вақоеъ, к. 1. – Душанбе, 1988, с. 7.

<sup>4</sup> С. Улуғзода. Аҳмади Дониш, с. 8.

Аксари андешамандон бар онанд, ки сабаби асосии дар замони худ интишор наёфтани осори мутафаккири шаҳир ва таваҷҷуҳи зиёд надидани эшон аз ҷониби зимомдорони вақт ба мувофиқ набудани марому мақоми ӯ бо сиёсати зишту нопоки амирони ҷаҳолатпешаи манғит буду бас.

Аҳмад Махдуми Дониш ҳамчун фарзанди замони худ, ки дар муҳити тираву тори феодализм умр ба сар мебард, ҷонибдори андешаву ақидаҳои пешқадам буда, шахсоне мисли амир Абдулаҳадро сабаби ноҳамвориҳои рӯзгор медонист. Бинобар мулоҳизаҳои доктор Расул Ҳодизода Аҳмади Дониш одами асри гузашта буд, ки бо вучуди ҳамаи заковатмандӣ ва пешқадамиаш, ҳамоно тарбиятёфтаи муҳити феодали буд...; дар ҷаҳонбинии ӯ табодуллоти бузурги тараққиҳонона ба вучуд омада бошад ҳам, аммо дар фаҳмидани бисёр масъалаҳои бузурги сиёсӣ-иҷтимоӣ ҳанӯз маҳдудияти синфиаш ногузир буд. Бинобар ин, рисолаи Амади Дониш («Наводиру-л-вақоеъ» – Ҷ. Н.) ҳарчанд аҳаммияти калони таърихӣ ва сиёсӣ дошта бошад ҳам, баъзеи нуқтаи назари муаллифро дар ин рисола бо маҳакки танқид санҷидан лозим аст. Ҷунончи, муаллиф баъзе воқеаҳои таърихи дар доираи ҷадвалҳои илми нучум, аз рӯи мавқеи дар фазо доштаи сайёраву ситораҳо муайян карданӣ мешавад, ки ақидае сирф хурофотӣ мебошад.<sup>1</sup> Барҳақ, чунин андешарониҳо ва хулосабарориҳо дар «Наводиру-л-вақоеъ» зиёд метавон мушоҳада кард ва мутолаа намудану бо чашми таҳқиқу танқид баҳо додан ба асар аз аҳаммият ҳолӣ намебошад.

Одамони боҳуш чунин сурат гирифтани ҳолро дар сохтори зишту манфури олами сармоядорӣ-ғуломдорӣ медонанд ва гуфтаи зерини Муҳаммад Иқболи Лоҳурӣ тақвиятбахши ҳамин андеша метавонад бошад, ки фармудааст: «Одам аз сармоядорӣ қотили одам шуда».

«Ҳамин мулоҳизаҳо ба назар гирифта, соли 1957 маҷмӯаи хурде аз «Наводиру-л-вақоеъ»-ро тартиб дода нашр карда будем, – мегӯяд доктор Расул Ҳодизода – лекин

---

<sup>1</sup> Аҳмади Дониш. Асарҳои мунтахаб, с. 7-8.

маҷмӯаи мазкур аз баҳри паҳновари эҷодиёти нависанда фақат қатрае буду бас».<sup>1</sup>

Шурӯъ аз ҳамон сол диққату тавачҷух барои ба таври комил ба чоп расонидани ин асари барҷаста бештар шудааст. Ҳамон сол як қисми кӯчаки асар бо номи «Порчаҳо аз «Наводиру-л-вақоеъ» ба нашр расидааст. Соли 1959 бо кӯшиши доктор Расул Ҳодизода як баҳши «Наводиру-л-вақоеъ» ва мунтахаби дигар асарҳои Аҳмади Дониш бо хуруфи кириллӣ таҳти унвони «Асарҳои мунтахаб» дар шаҳри Сталинобод бо теъдоди 5000 нусха мунташир гардид, ки ин бешак талаби хонандагони сершумори тоҷикро аз ду ҷиҳат қонеъ намекунонд: аввалан дастандаркор асарро комил ба чоп нарасонд; сониян, маълум аст, ки 5000 нусха теъдоди хеле кам аст.

Соли 1960 китоби «Путешествие из Бухары в Петербург» дар тарҷумаи Муҳаммаднурӣ Усмонов ва Лариса Демидчик ба забони русӣ дар Маскав ба таъъ расид, ки бобҳои алоҳидаи «Наводиру-л-вақоеъ»-ро ба хонандагони русизабон пешниҳод менамуд. Албатта, ин ҳам аз баҳр қатрае буд.

Баъдтар донишманди тоҷик Аликул Девонакулов чун дид, ки наشري мукаммали илмию интиқодии ин асар то имрӯз анҷом нагирифтаву барои ин кор шароити заминаи зарурӣ ҳозир набуд,<sup>2</sup> тасмим гирифт, ки «Наводиру-л-вақоеъ»-ро ба гунаи комил ба хуруфи кириллӣ ва баъд бо хуруфи форсӣ баргардонаду дар ихтиёри хонандаи тоҷик бигзорад. Аммо дар матни чопшуда, бо сабаби дуруст хонда нашудани баъзе калимоту ибороти арабӣ хатоҳое ҷиддӣ роҳ ёфтаанд, ки боиси халал ёфтани маънӣ гардидаанд.

Ҳамин тариқ, матни комили ин асар аз рӯи се дастхат дар ду ҷилд таҳия гардид ва бо луғоту тавзеҳот ба нашр расид ва нусхаи нодири хаттии «Наводиру-л-вақоеъ»-и Аҳмади Дониш, ки зери рақами 2012 дар Маркази мероси хаттии АИ ҶТ мавҷуд аст, чун нусхаи аввал қабул гардид. Ин ҳамон дастнависест, ки Устод Айни дар «Ёддоштҳо»-и худ аз он чун

---

<sup>1</sup> Аҳмади Дониш. Асарҳои мунтахаб, с. 5.

<sup>2</sup> Аҳмади Дониш. Наводиру-л-вақоеъ, к. 1, с.17.

шоҳиди ҳол хотираҳое меоварад, ки дар боло дар ин хусус ибрози назар кардем.

Нусхаро дар асоси дастнависи худи Аҳмади Дониш адиби донишманд ва хаттоти чирадасти тоҷик Абдулвоҳид ибни Бурҳонбек, ки бо таҳаллуси Мунзим маъруф аст, соли 1316 ҳичрӣ (мутобиқ ба соли 1898 мелодӣ) нусхабардорӣ кардааст.

Нусха комил асту бо хатти зебои настаълиқи моил ба шикаста дар қоғази кӯқандӣ ба таъб расидааст. Андозаи китоб 15,5x26,5 аст.

Нусхаи дувуме, ки мавриди истифода қарораш додем, дастнависест, ки зери рақами 761 (андозааш 15x26,5) дар Маркази мероси хаттии АИ ҶТ ниғаҳдорӣ мешавад. Нусхаи мазкур иборат аз 390 варақ буда, аз ҷониби хушнависони бухороӣ Мирзо Қамар ва Ҳабибуллоҳи Маҳмуд дар қоғази маъмулии кӯқандӣ бо хатти зебои настаълиқ соли 1355 ҳичрӣ (мутобиқ ба соли 1936 мелодӣ) дар шаҳри Бухорои Шариф хаттотӣ шудааст. Нусха комил аст. Дар варақи 175 баъзе кайдҳои Устод Айнӣ дарҷ ёфтаанд. Муқоваи нусха осиеи-миёнагии зардтоб аст.

Нусхаи дигаре, ки мавриди истифода қарор гирифт, дастнависест, ки зери рақами 862 дар Маркази мероси хаттӣ маҳфуз аст. Нусха ба дасти Субҳӣ ном хушнавис бо хатти настаълиқи хоно китобат ёфта, иборат аз 699 саҳифа мебошад. Дар қоғази маъмулии кӯқандӣ 10 моҳи рачаби соли 1355 ҳичрӣ (мутобиқи 10 ноябри соли 1936 мелодӣ) хаттотӣ шудааст. Андозаи нусха 15 x 20. Муқоваи китоб аз картони хокитарӣ сохта шудааст. Аз дохили нусха 48 саҳифа (аз саҳифаи 366 то 413) мафқуд гардидааст.

Китобе, ки дар дасти шумо қарор дорад, мунтахаб аз ду ҷилди матни илмӣ-интиқодӣ аст, ки пешкаши аҳли назар мегардад, то андешаҳои бикру волоӣ ўро дар зиндагӣ раҳнамоӣ амал қарор диҳанд.

*ҶЎРАБЕК НАЗРИЕВ*

*доктори илми филология, узви вобастаи  
Академияи илмҳои Ҷумҳурии Тоҷикистон*

## БИСМИЛЛОҲИ-Р-РАҲМОНИ-Р-РАҲИМ

Чавоҳири обдори ҳамду сано нисори атабаи уббуҳхати Султони қоҳири шомилкудрате, ки ҳоҷиби боргоҳаш Ҷабраил ва ақли кулл аст. [Ва] лаолии шоҳвори маҷду уло, дисори суддаи салтанати қаҳрамони қодири комилиродате, ки ноиби даргоҳаш инсон хулосаи обу гил ба маҳзи мавҳибати беиллат Одамро воситаи эҷод ва ихтироъ гардонид ва хилъати хилофат дод ва тоҷе аз лавлок [бар сараш ниҳод,] то мунтазими низоми олами мулку малакут бошад. Ва аз авлоди кибораш чамъеро барои кашфи ҳақоқи малакути аъло ва асфал аз мураккабот ва мучаррадот баргузида, ба рисолату нубувват ихтисос дод. Саркардаи онҳо суратан ва маъниян расули ҳошимӣ ва Муҳаммади арабист **саллӣ ва саллими-л-Лоҳумма алайҳи ва ало ихвониҳи мо катабати-л-ақлому ва ватиа-ти-л-ақдому ва мазаати-л-лаёлӣ ва-л-айёму***(Эй бор Худоё, салому салават бифирист бар вай (Муҳаммад) ва ёронаш, то даме, ки қаламҳо менависанду қадамҳо гузорида мешаванд ва шабҳову рӯзҳо наи ҳам сипарӣ мегарданд)*.

Ва аз аҳфоди киромаш чамъеро барои ҳалли дақоқи малакути асфал аз ҷисмониёти мураккаба ихтиёр намуда, вилояту аморат бахшид, ки пешвои онҳо уламо ва салотинанд.

Ва билҷумла Одам ва зуррияшро бар хушқу тар тасаллуту тағаллуб дод ва бар моҳ то моҳӣ тафаввуқу тафаззул [бахшид] ва соири мукавванотро аз басита ва мураккаба маҳз барои ӯ ва ҷиҳати ӯ ва ба сабаби ӯ овард ва аз шарияти ҳаққа роҳе васеъ ба сӯи Хеш кушод ва аз китобу суннат даре ба урдуи худ. Гумроҳ он ки бар ин роҳ наравад ва мудбир он ки аз ин дар баргардад. [Ва] чунин Худованди меҳрубони поку мукаддасро, чунонки ӯ донад ва Худ хоҳад, ҳамду сано бод. Наъте, ки муносиби қудсу азамати ӯ бошад, аз кому забони мо наояд, васфе, ки мутобиқи таназзуҳу кибриёии ӯ бувад, аз калому баёни мо сурат нагирад: **Фа лака-л-ҳамду милъу-с-самовоти ва-л-арзи ва милъа мо байнаҳумо ва милъа мо шиъта мин шайъин баъду.** *(Парвардгоро, ҳамду ситоиш аз онӣ Туст; он гуна ситоиш, ки осмонҳо ва замин ва миёни онҳо ва ҳар чиро, ки Ту бихоҳӣ, пур кунад)*.

Аммо баъд, чунин гӯяд бандаи **заифу-л-муфтакиру ило афви Раббихи-л-Борӣ** (*заифу ниёзманди бахшоиши Офаридгори Борӣ*) – Аҳмад ибн ан-Носир ас-Сиддиқӣ [ал-Ҳанафӣ] ал-Бухорӣ, ки ба тақозои фитрат ва муқтазои чибиллат ҳам аз сигари син, ки чашми ман ба ҷаҳони фарох боз шуд, ручӯъ ба завоиду фавозил, ки абнои чинсро тирози чома ва зеби имома аст, аз татаббуи имлову иншо ва хома оварда, баъд аз эҳрози фазоили муктасабӣ ва резачинии моидаи арбоби дониш маводди бисёр аз никоту ишорот, ки хулоса ва натиҷаи масоили илмия аст, дар хазинаи мудрикаам чамъ омада буд.

Агар маро дар қазияе шубҳа афтодӣ ҳам, он шубҳаро баъд аз тавачҷух [ва тафаккур] аз замири худ ба далоил ҳал кардаме, бе он ки ручӯе бо ғайр орам ва аз касе пурсам. Ва ҳар чӣ аз ҳар кӣ шунудаме, ки муаддӣ ба ҳикмате ва мавъизате буд, агар мучмал буд, ба тафсил бинавиштаме ва агар муфассал [буд], мучмал кардаме. Ва дар ҳақиқати ҳар қавлею феъле нигаристаме ва бар зоҳири чизҳо назар наандохтаме ва бар ботини он тавачҷух сохтам. Ва чун замона ва аҳли он мустаидди инчунин шуғл набуд, ман худро бад-ин тариқа машғул доштаме, то бад-ин восита ҳикоёту ривоёт аз он чи дидаву шунида будам, дар шикқоту авроқ чамъ шуда, абнои чинс барои таачҷуб мебурданд ва мутолаа мекарданд [ва] боз меоварданд.

Азбаски бозори фазлу хунар ба аворизи дохилию хоричӣ касоду нороиҷ буд, абнои рӯзгор тадвину таълифи иборату никотро муфаррағун анху доништа, гумон мекарданд, ки аз барои карди он қуввати ичтиҳодия ё кашфу вилоят ба кор аст. Ва бе ин ду сифат мумкин набувад, ки шахс китобе таснифу таълиф кунад. Ва ҳол он ки дар мамолики Эрону Ислombул ва Фарангистон ҳарсола зиёда аз понсад китоб дар қавоиди фунуну улум мудавван ва муаллаф мешавад, ки соҳибони он ханӯз зиндаанд. Ва салотине, ки ба номи онҳо мувашшаҳ намудаанд, алҳол барҳаётанд. Чун мардуми мо онҳоро намебинанд, ба шунида эътимод наёранд, балки худ аслан аз ин замин зиёда ба замини дигар эътиқод накунанд. Ва ин мардум он чи дар мобайни авроқ ёбанд, [агар ҳама пучу музаҳраф

бошад], насси қотей гумон кунанд ва он чи дар кутуби мута-  
довилаи эшон, чун «Сайқалинома» ва «Бӯмуслимнома» набу-  
вад, онро пучу музахраф шиносанд. Бинобар ин, аксари  
афозили ин диёр ин шуғлро ҳамл ба молихулиё ва савдо кар-  
да, бо муҳаррири сутур муонид [ва зидд] буданд ва  
меғуфтанд:

... <sup>ط</sup> *إِن هَذَا إِلَّا إِفْكٌ أَفْتَرْتَهُ وَأَعَانَهُ عَلَيْهِ قَوْمٌ آخَرُونَ*...

*(Ин (чизе) нест, магар дурӯғе, ки онро барбастанд ва  
гурӯҳи дигар бар он ўро ёрӣ додаанд... Сураи Фурқон,  
ояти 4).*

Ва он чи маонии баланд, ки дар калимоти ман меёфтанд,  
донишварон ранг бар рух мешикастанд ва аз кадру маҳалли  
ман хорич медонистанд ва ноқистарон билкулл ба инкор ме-  
баромаданд. Чунки ман бо халқ ба либосе баромада будам, ки  
ба ҳеч кадом аз олиму ҷоҳил мувофақат надошт, на дастору  
шона, ки сару ришро ороям [ва] дар қатори уламо бошам ва  
на корду фўта, ки [дар камар бандам ва] аз зумраи ҷухало ба-  
роям. Бад-он сабаб, ки атвори ҳеч як аз абнои рўзгор дар  
назарам писанд наёмада буд ва рафтори ҳеч кадом матбӯи хо-  
тирам наяфтода, аз ғояти дилғирӣ ва дилтангӣ барои рафъи  
ғаму ҳамм ҳам, дар ҳузури аҳбобу асҳоб қалам бармедоштам  
ва сафҳаҳо сиёҳ мекардам, ки маъниҳои равшантар аз Моҳ  
дошт. Ва он чи муаллифин барои тадвин ҷои хилвату назех  
талабанд, ман дар маҷмаъ ва харобаҳо ва мақобир дар ҳузури  
руфақо беҳтар иншо ва имло менамудам.

[Р у б о й

Ғам нест, гар аз фаҳми камолу нуксон,  
Бар таҳрирам барад касе лағву гумон.  
Килкам бе хост нақшбанди шавкест,  
Гар ҳуку сағ офарид, Ҳақро чӣ зиён!]

Ва билҷумла онон, ки бо ман мизочдон буданд, баъд аз бурду оварди нусхаҳои ман ва ташаттути авроқи он ва тақаддumu тааххури ривоёт ба воситаи дахли ҳикоёти дигарон ибром оварданд, ки ҳайф бошад, ки он чи навиштаӣ, ба бод равад ва дар об афтад ва хок шавад ё бисӯзад. Онро аз суҳанони дигар [он] чудо кун ва ба як ҷо ҷамъ овар, ки аз ту ҳамин боқӣ монад ва мӯчиби ёдоварии аҳбоб шавад, то набошию бошӣ ва мирию намири.

Фалочарам, он чи дар дафотир ҳозир дидам, дар ин аврок кашидам хотири аҳбобро **ва Хува-л-муваффику ва-л-муъину** (*Худованд тавфиқдеҳ ва роҳнамои ёриқунанда аст*). [Ва онро ба «Наводиру-л-вақоеъ» мавсум гардонидам, чунки ҳар кадом аз ҳикоят ва ривоят, ки дар ин маҷмӯа қаламӣ шуда, мавқуф бар муқаддима ва сабабе будааст. Ва бар таҳрири ҳар як иллате муқаддам афтода, ки он дар зайли он қисса марқум хоҳад шуд.]

## ДАР ТАҲҚИҚИ ҲУҚУҚИ АБАВАЙН ВА ҲАДДИ УҚУҚИ ОНҲО

Аз иттифокоти ҳасана рӯзе тарҳи маҷлисе афтода буд бо чамъе аз аҳбоб ва адавати айш аз ҳама боб омода аз маю мутрибу шоҳиди сода ва дари шикоят аз бемехриҳои гардун аз ҳар тарафе кушода. Дар фаслу боби маҷлис баъзе аз бедирамӣ менолиданд ва бархе аз дастгоҳи айшу хурраи ва чамъе аз душвории касбу зироат, ҷавке аз суубати роҳи ишқу муҳаббат. Яке аз беилтифотии амир, дигаре аз беионатии вазир, яке аз сахтии сафар ва дигаре аз безабтии ҳазар. Яке мегуфт: Падарам ҷафокор аст. Дигаре мегуфт: Модарам саросар озор, то сухан дар ҳадди ҳуқуқ ва меъёри уқуқи абавайн қарор гирифт. Ва ҳар касе дар ин боб тавҷеҳе ба қор мебуданд ва ба итоати абавайн ба ҳама ҳол тарғиб мекарданд. Яке мегуфт: Чун ман дар иёли падарам, агар изҳори эҳтиёҷ кунам ва дар мутолаба ибром барам, ҳукм ба қуфру исёни ман мекунад. Дигаре мегуфт: Дар умури сахлату-л-хусул, ки қарду ноқарди он дар шарияту футувват базаҳ ва исме надорад, агар иқдом намоям, модар садои ақоқу шикок мезанад. Яке гуфт: Падар маро барои инфоқи явмия ба умури номашрӯъ руҳсат медиҳад ва агар ибӯ кунам, озурда мешаваду оқ мекунад. Дигаре мегуфт: Модарам мутриба аст, хоҳарамро ба рақсу самоъ тарғиб мекунад, вай мутанаффир аст, бонги шикок бар ӯ мезанад. Яке ба тариқи мустафти суол мекард, ки азизон ҷи гӯянд дар ҳаққи падаре, ки фарзанде дорад, ба тақозои ҷибиллат моил ба салоҳ аст ва ин падари хунӣ ва роҳзан дар авқот, ки ба қатъи роҳ бармеояд, писарро бо худ мебарад, то машқ диҳад. Баъд аз задани қорвон ва гирифтории эшон писарро бифармояд, ки ягон-яғони эшонро сар бурад, ки мурғи сарбурида бонг наёрад, мабод, ки аз инон яке дар шаҳр ояд ва аъвон [ва] ҳокимро барои ҷустуҷӯи дуздон барорад, ин писар бо он ки ба буридани сари гунчишк бинобар утуфати замир ҷуръат надорад, агар дар он амри хатир иқдом кунад, дилаш руҳсат намедиҳад ва агар накунад, бар хилофи марзои падар рафта [бошад] ва оқ гашта.

Дигаре истифто менамуд, ки модаре дорам хариф шуда, агар саранчоми муҳимми манзил ба модар супорам, аз уҳда барнамеояд, агар ба дасти зан ниҳам, норозист. Ва бар сари ҳар обу таом ғавғо бунёд мекунад ва зиёдасарию зиёдаталабӣ мекунад, то ҳадде, ки [гӯй] дигаронро ҳеч ҳаққе наместонад, гӯё ҳама аз они ўст ва барои ў. Собиқ ду зан аз ман ба талоқи фиروق овард ва дар зани сеюм низ ҳол ҳамон аст, ки дар аввал ва дуввум. Ва ба ҳеч кадом мувофақат кардан наметавонад ва ба сари ҳар хон нукле, ки дар миён ниҳад, ақоқу шиқоқ аст. Агар ба ҳуқуқи зан қиём орам, модарам хушнуд намешавад, магар ба талоқ, ки ҷабрӣ ихтиёр кунам. [Ва] ҳадди ҳуқуқи занон бар ҳамгинон равшан аст ва ҳадди уқуқи модарон номутааййин, ман ташхис натавонам кард, ки риояти кадом тараф кунам. Агар ҷониби модар гирам, бояд ки аз ҳаққи зан даст бардорам ва агар тарафдори зан кунам, бояд ки оққи модарро ихтиёр намоям. Ва ҳол он ки риояти тарафайн мансусунбиҳ ва вочибу-л-итён аст. Ва дар эҳсон бо абавайн нусуси боҳира ворид аст ва дар уқуқи онҳо ваиди ҳоила нозил. Охир, мавриди эҳсон кадом синф аз абавайн бошанд? Ва фарзанд ба кадом ҷарима ба уқуқи онҳо гирифта ояд ва меъёри эҳсон чист ва то кучост ва ҳадди исён кадом ва дар кучо? Ва сабаб чист, ки дар кутуби мутадовила дар ин боб чизе тасреҳ накардаанд ва ҳадде муқаррар нанамуда, то абавайн аз он таҷовуз накунанд ва писарон низ бад-он тан дардиҳанд ва осӣ нашаванд. Бо он ки дар ҳар шаҳри обода маҳкамаи қозӣ ва равнақи дору-л-амора аз ғавғои ақоқу шиқоқи падару писар ва зану модаршӯ мешавад, то ки авлодро маҳрум аз ирс мекунанд. Ва ҷаро ҳазрати муфти тафтиш намекунад, ки ин писар ба кадом амал маҳрум аз мерос мегардад ва ин зан ба кадом ҷарима ба талоқи боин мубтало мегардад? Ва ба ҳамин гуноҳ, ки ин писар дар амри номашрӯъ итоати падар накарда ва ин зан бар тибқи марзои модаршӯ нарафта.

Баъд аз истимоъи ин масъала асҳоб ҳар кадом мутараддид шуда, тамассук ба зоҳири нусус аз ҳадису оят намуда, ҷавобе мегуфтанд. [Ва] баъзе ҷониби модарро тарҷеҳ медоданд, ки ба ҳама ҳол фарзанд ба ризои модар равад. [Ва] баъзе ҷониби

занро риоят мекарданд, ки утуфат ва раъфат бар занон маъмурун-бих аст. Ва баъзе таҳдид мекарданд, ки итоати волидайн, агарчи фосиқ бошанд, вочиб аст.

Ва ҳеч як ба ҷавобе, ки ташаффии дили соил кунад ва ишкол аз миёна бархезад, муваффақ ношуда, ручӯъ ба муҳаррири сутур намуданд, ки туро дар идроки ҳақоқиқи умур фаҳме худодод аст, ки дасти саъю касб бад-он ҷо намерасад. Агар дар мавориди нусус бинӣ, яҳтамил, ки пардаи ишкол аз миёна барчинӣ ва ҳадди ақоқу ҳуқуқи абавайн маълум кунӣ. Гуфтам: Алҳақ, оёту аҳодис, ки дар боби ҳуқуқи абавайн ворид шудааст, бар итлоқ аст. Ва муфассирону муҳаддисон низ бар итлоқи маонӣ онҳоро тафсир дода, ҳадде муайян нанамуданд. Нусусро аз зоҳир баровардан вазифаи мо нест ва он чи муфассирин ва муҳаддисин гуфтаанд, бад-он иқтидо бояд кард. Ва моро намерасад, ки барои худ дар нусус маонии зиёда малҳуз дорем. Ва моро фармудаанд, ки ба абавайн некӯӣ кун, некӯӣ кунем. Ва бо зан некӯӣ кун, некӯӣ кунем, агарчи [он] дигарӣ норозӣ бошад.

Гуфтанд: Ин муфзӣ ба ҳараҷ аст ва ҳараҷ дар дини ислом нест, чи қиём ба ҳаққи дигарӣ чун сабаби адами ризои он дигар шавад. Он чи некӯӣ бошад ва мо маъмурум ба тафаккуҳ дар дин, ки дар амсоли маворид, ки ду насс ба ҳамдигар муноқиш ояд, тафаҳхус ва таҷассус дар маънии муроди соҳиби насс кунем ва ба қиёсу шавоҳид маънии максударо дарёбем, то шубҳа аз дин бархезад, ки дар маҳкамаи шариат ҳеч вақте амр ба қач дору марез накардаанд ва ҳеч ҳукме мофавқи тоқати бандагон нанамуда.

Гуфтам: Қиёс ва истидлол низ вазифаи мучтаҳид аст ва мо на аҳли онем ва печидан дар маънии ояту ҳадис бе қуввати иҷтиҳодия ба муфоди **ман фассара-л-Қуръона бираъйиҳи фақад кафара, манҳиюн анху** (*қасе, ки бо фикру раъйи худ Қуръонро тафсир кунад, кофир мешавад*) аст. Ва аз саводи аъзам, ки шохроҳи тақлид аст, берун набояд шуд ва он раҳе, ки обову аҷдод бар он рафтаанд, бояд рафт. Ва худро дар кашмакаши лима ва ло нусаллим (*ҷаро мо қабул надорем?*) набояд андохт.

Гуфтанд: Авомиру навоҳии нусус, ки мо ба феълу тарки [он] маъмурем, омм аст, махсус ба баъз дуни баъз нест ва он то нафхаи аввалаи сур мумтадд меравад ва ҳамаи ашхоси инсонӣ мухотабанд ба хитоби саллӯ ва заккӯ ва ло тусрифӯ (*намоз гузоред ва закот диҳед ва исроф накунед*). Масалан, то вуқӯи растахез, ки агар хитобот хос будӣ, ҳеч ҳукме аз замони соҳиби шаръ ба замони сонӣ авд накардӣ, зеро ки мухотаб набӣ ва асҳоби ӯянд, салавоту-л-Лоҳи алайҳи ва алайҳим аҷмаъин (*салавоти Худованд бар вай ва ҷамъи онҳо*). Пас дар ин оят, ки

فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ .<sup>ج</sup>

*(...Пас чаро чанд кас аз ҳар гурӯҳи онҳо берун наоянд, то дар дин донишманд шаванд... Сураи Тавба, ояти 122).*

Яъне чаро берун нараванд дар ғазва аз ҳар қабила яке ё ду ва тоифае бимонанд, то ғавру тааммул кунанд дар дин. Мухотаб дар ин амр аъробанд ва аммо ҳукми факоҳат ва амр ба ғазо дар дин омм аст. Махсус ба замоне дуни замоне нест. [Ва чунончи, агар шароити ғазо мутаҳаққиқ шавад, ғазва вочиб гардад, ҳамчунин ҳукме равшан аз китобу суннат мустафод нашавад, тафаққух дар он лозим ояд, то шубҳа дар дину эътиқод намонад.] Факоҳат дар дин иборат аз истихрочи аҳкомест мувофиқи марзии шореъ, агарчи дар Қуръон ва ҳадис мусарраҳ воқеъ нашуда бошад.

Масалан, агар ғулومه аз хузури мавло ва истимоъи каломи ӯ ё аз истимоъи аҳкоми мавло ва тааммул дар авомиру навоҳии ӯ муддате дар анҷоми кор табиатшиносу марзидон гашта бувад [ва] пояш бад-он чо расад, ки агар аз мавло дур афтад, дар ғайбати ӯ амре чунон ворид шавад, ки ҳукми он аз забони мавло нашунида ва дар мукотиботу авомири ӯ надида. Ба сабаби шинохтаи мароми мавло саранҷом он муҳим мувофиқи ризои мавло тавонад кард. Ин хислате ҷалилулқадр бувад, назди мавлои ӯ сабаби эътибор ва эъзоз гардад.

Ва дар хабар ворид аст, ки он сарвар, салла-л-Лоҳу алайҳи ва саллам, Муозро гуфт: Чӣ хоҳӣ кард дар он вақт, ки корҳо дар ғайбати ман бар ту ҳозир хоҳанд шуд [бас, мушқил]? Арз намуд, ки Китобу-л-Лоҳро муояна хоҳам кард.

Фармуд: Агар дар он ёфта нашавад, чӣ кунӣ?

Гуфт: Суннати расулу-л-Лоҳро тафаҳхус хоҳам фармуд.

Гуфт: Агар дар он ҳам наёбӣ?

Гуфт: Ба раъйи худ машварат хоҳам кард.

Он сарвар дилшод гашт ва офарин гуфт.

Ғайри марфӯъ қавли Ибни Масъуд, ки гуфт: Чун пурсида шуд, яке аз шумо бояд ки назар кунад дар Китобу-л-Лоҳ: Пас агар наёбад онро, назар кунад дар суннати расулу-л-Лоҳ. Ва агар наёбад дар Китобу суннат, бояд ки назар кунад дар чизе, ки иҷтимоъ кардаанд мусулмонон бар он ва илло иҷтиҳод кунад. Интаҳо.

Сифру-с-саодат, қ. 572.

Ва Имом Ғаззоли дар исботи иҷмоъ ба ҳадиси **Ло тазолу тоифатун мин умматӣ ғала-л-ҳаққи ҳатто тақума-с-соату** (*то фаро расидани он соат (рӯзи растохез) тоифае аз бандогони ман бар ҳаққанд*) тамассук карда, айзан мин Сифру-с-саодат қ. 572 [Аммо сабаби манъ аз иҷтиҳод барои он аст, ки аиммаи дин, ризвону-л-Лоҳи таъоло алайҳим аҷмаъин, чандон саъю кӯшиш намуданд ва вазъи масоил фармуданд, ки агар касе андак фатонате дорад ба қиёсу истидлол, аз суҳанҳои эшон рафъи ишқол тавонад кард дар ҳар асре ва аҳде мувофиқи замон ва макон. Ва ўро лозим набувад, ки худ мутасаддии истихроҷи масоил гардад аз ояту ҳадис, то мабод, ки ба иғвои нафс лағзиш ёбад ва халқро ва худро гумроҳ гардонад. Ва он чи аз барои иҷтиҳод шартҳо кардаанд ва наҳй фармуда, то ҳар касе барои истихроҷи аҳкоми алоҳида шуғл наёрад ва бувад, ки ба иғвои нафс ҳалолеро ба ҳароме ва ҳаромеро ба ҳалоле орад ва зол(л) ва музилл гардад. Аммо агар касе ба тариқи сидку амонат толиби рушду хидоят шуда, мутаваҷҷеҳи ҳадис ва оят шавад, маонии мақсуда мувофиқи

матлуб таҳсил мекунад ва ба тарафи савоб ва ҳақ(қ) мулҳам мешавад.]

Пас, то вақте, ки ҳукм дар Қуръон ва ҳадис мусаррах ва зоҳир аст, ичтиҳодро дар он дахл набояд дод. Ва хилофи он агар дар кутуби мучтаҳидин ҳам барояд, аз он чашм бояд пӯшид ва тамассук бо Қуръон ва ҳадис бояд кард, вагарна насхи Қуръон аз қавли мучтаҳид лозим ояд. Аз ин чиҳат Абиханифа, разияллоҳу анҳу, гуфт: Агар қавли маро муҳолиф ба ҳадис ёбед, ба девор занед. Дигар, [боре] гуфт: Қоиз нест амал намудан касеро, то он ки надонад, ки ин сухан аз кучо гуфтаам.

Ва бар қавли он имоми ҳумом бе муҳобо тамассук намудан ва фикру далоилу киёс нанамудан ҳаргиз марзои он имом набудааст.

Набинӣ, ки шогирдони аимма раҳимаҳуму-л-Лоҳро чун аз қавли асотиза итминон ҳосил нагашт, доман аз он мақом барчиданд ва бирафтанд, то ки Имом Муҳаммадро он кадр хилоф бо Имоми Аъзам аст, ки агар онро мазҳаби алоҳида гӯянд, бачост. Ва мутааххирин чӣ кадр ақволи мутақаддиминро соқит намуданд. Пас, агар ҳол ин аст, чӣ гуна эътимод тавон кард бар қавли фақеҳи дилмурда ва аз зоҳир пай ба маънӣ набурда ё пой ҳиммат дар майдони тааммул ва тадаббур наниҳода, ба таври дуздон назар дар кисаи ҳар ошнову бегона меандозад ва кӯрона даст бар шонаи ҳар оқилу девона мегузорад?! Ва аз дидани маънии Қуръон ва ҳадис мавкуф ва маъзул бошад ва ҳар сухане, ки дар китобе навишта бинад, хоҳ мувофиқи Қуръон ва ҳадис бошад ва хоҳ муҳолиф, бе тақаллуф ва тафаҳхус қоили он мешавад. Ва баъзе аз ин фуқаҳо мутлақан Қуръон ва ҳадисро надида ва агар дида, ба маънии он ғавру тааммуқ накарда ва агар карда ҳам, фикр дар насоеҳ ва ахбору қисас карда ва истинботи аҳкомро муфаррағун анҳо чазм намуда, балки мумтанеъ ақида карда, то ки баъзе бар худ биларзанд ва чашмпӯшию гурез аз он мақомро ихтиёр кунанд ва ба ҳамон тақлиди бемаънӣ ба мақарри худ раванд, ки муҳбири содиқ дар шаъни эшон фармуд: **Рубба хомили фикҳин гайру фақеҳин** (*басо дарбардорандаи фикҳ, ки фақеҳ нест*).

Пас, дар масъалае, ки амал бад-он муфзй ба ҳарач шавад, аз олиме бад-ин наҳч [сухан] бишунавем, ё дар китобе навишта ёбем, бояд, ки онро ба китобу суннат тавфиқ ва татбиқ диҳем, [агар мувофақат кунад,] он гоҳ амал намоем ва баъзе аз мардумро ба сабаби музовалат дар Қуръон ва ҳадис ва ғалабаи нури имон ва саломатии ақлу фатонат аксари масоил ба қиёс кашф мешавад ба вазъе, ки шакку тарадудро дар он дахл боқӣ намонад ва инкишофи ҳаққ мешавад.

Пас, дар ҳар масъала, ки инчунин рӯй намояд, тақлиди касе раво надорад, чаро ки одамиро парастииш ба ақли худ хоҳад буд, на ба ақли дигарон. Ва бо вучуди илм, дар муҳолафати ҳаққ, албатта, маъхуз хоҳад шуд. Қола Абӯҳанифа раҳимаҳу-л-Лоҳу [таоло] **ло туқаллидуннӣ ва ло туқаллидунна Моликан ва ло ғайраҳу ва хузу-л-аҳкома мин ҳайсу оҳазуху** (*Абӯҳанифа гуфт: Худои таоло бар вай раҳмат кунад: Аз ману Молик ва дигарон ҳаргиз тақлид накунад. Ҳукмҳои шариатро аз ҷое бигиред, ки онҳо гирифтаанд*). Ва агар ояте ё ҳадисе, ки агар ба зоҳири он амал равад, чанде аз фарзу суннатро ба ҳалал орад, дар батни маънии он ғавру тааммуқ намоем ва муродуллоҳу муродуннабиरो назар ба муқтазои замону макон муқаррар гардонем ва ҳадд [ва] миқдори мо амара биҳи (он чи амр шуд ба он)-ро ташхис кунем ва аз сирати расул, салла-л-Лоҳу алайҳи ва саллам ва асҳоби ӯ, разияллоҳу [таоло] анҳум, қиёс гирем, агар мучмал аст, баъзе маонии ояти дигар ва ҳадиси дигар бар ӯ малхуз дорем ва агар муфассал, то ба қадри эҳтиёҷ маъмул дорем. Ва агар муғлақ ба ҳазфи завоид ва изофот [маънии] онро дарёбем, то нуқсон дар дин намонад ва ғайрро ҷои эътироз набошад, ки Каломуллоҳу ҳадисуннабӣ мубарро аз ҳалалу нақсанд, [ки дар назари нозир дарояд ҳам, аз нақси ӯ бошад ва адами тафаккуру тадаббур дар атрофи он ва адами риояти замону макон.]»

Масалан, амр ба эҳсон ба абавайн мутлақу муғлақ аст ва] дар Каломуллоҳу ҳадисуннабӣ дар мавориди мутааддида ворид шуда ва ҳадди он мутаайин нагашта. Агар онро бар итлоқ донем ва мутлақи абавайнро мавриди эҳсон шумарем ва

салоҳи ҳоли эшонро шарт надонем, бисёре аз фароизу сунанро ба зиён оварда бошем ва ба бисёр аз манҳийёт иқдом намуда, аз дуздию қимору роҳзанӣ ва қатли бағайри ҳаққ ва талоқи бачабр ва қатъи нафақаи зан ва қаҳбагию раққосӣ, ки бисёре аз абавайн фӣ замонино (*дар замони мо*) дар ин умур розиянд ва фарзандонро дар ин корҳо омир ва соъбиянд.

Оре, тасарруф дар маънии ояту ҳадис муфзӣ ба куфр [ва зандақа] мешавад. Агар ғараз он бувад, ки аркони дин ба зиён барад ва амре ва наҳйеро соқит гардонад ва ҳаромеро ба ҳалоле орад ва ҳалолеро ба ҳаромеро, аз қабили суқути савм ва салот чиҳати коҳилӣ ва никоҳи муҳаррам чиҳати шаҳватпарастӣ ва тарки ғуслу таҳорат чиҳати танпарварӣ; чунончи дар ин амри шанъ баъзе аз уламои шиаи ... [ҳазалаҳумул-Лоҳу таоло](*Худо онҳоро хор кунад*) тавағғул намуда, худро матруду малъуни абадӣ сохтаанд, аъзозано-л-Лоҳу [таоло] минҳу (*Худо аз ин нигоҳ дорад моро*). Ва аммо агар ғараз рафъи шубҳа ва ҳалли ишкол бувад, мӯриси фалоҳу начот хоҳад буд.

Пас, агар бар тибқи замону макон ва аҳволу авориз маонии зиёда дар нафс ҳосил шавад аз бавотини нусус дар умури мустаҳаба ва ахлоку назми маданӣ, ки халқро бад-он интифоъ бувад ва дар анфусу офоқ мутобиқ бошад, мусмири фавоиди дунявӣ ва динӣ бошад. Масалан, дар насси

وَلِلّٰهِ عَلَى النَّاسِ حِجُّ الْبَيْتِ مَنِ اسْتِطَاعَ اِلَيْهِ سَبِيْلًا

(...*Ҳаҷчи хона(-и Каъба) барои Худо бар мардум бар касе воҷиб аст, ки тавоноии рафтан ба сӯи онро дорад...* Сураи Оли Имрон, ояти 97) амни тарику зарру рафиқ ва саломатии нафсро шарт кардаанд, шарти дигар биафзой, ки ҳоҷй бояд ки бе зану фарзанд бошад. Ба мучарради мулоҳазаи фавоиди динию дунявӣ, ки фарзанди ӯ зоеъ мемонад ва зани ӯ дар фасод меафтад, магар ки зане пир дорад ва фарзанде бакамол, чи тимори зану фарзанд аз мавочибот аст ва киём ба таахҳуду тарбияти онҳо аз қуработ. Агар бо зану фарзанд равад, дар ҳарачу ташвиш меафтад, ки бо ранчи сафар кулфати аёл мун-

замм мешавад ва ба ибодати ҳаққа ва маносики ҳаҷҷ бе машғала натавонад пардохт ва бандагии холис натавонад кард. Пас, агар касе эътироз орад, ки ин шартро муфассирон накардаанд ва дар китобҳо нанавишта, чӣ гӯяд дар ҳаққи зани ин ҳоҷӣ, ки ба бому дар дарравад ва дар ҳаққи ин писар, ки бо қаландарон ихтилот кунад? Агар гӯӣ: Зану фарзанд ба одаме муътамад месупорад. Фарзан, ин муътамад бимирад ва ё ба сафар равад, чӣ бояд кард? Пас, ин тафсир дар батни ин оят чузъ бошад, ки назар ба фасоди замон дар хотири нозир ояд ва ин таъвил ва тағйири оят набувад. Ва бар он ғайри суфаҳо эътироз наёранд. Пас, агар ин ҳоҷӣ бинобар шурути муфассирон наҳд аз барои адои як фарз [масдари] ҳазор кабираро сабаб шуда бошад ва надоништа ва дину дунёи худ хароб карда, ки маблағе хатир дар ғурбат ба бод дода ва зану фарзанд ба фасод оварда ба муфоди:

يَأَيُّهَا الَّذِينَ ءَامَنُوا قُوا أَنفُسَكُمْ وَأَهْلِيكُمْ نَارًا

*(Эй муъминон, хештан ва аҳли хонаи худро аз оташе, ки... нигоҳ доред. Сураи Таҳрим, ояти 6)* иттиқои аҳл ва нафс дар ҳазар мумкин аст, на дар сафар. Ва он чи баъзе аз муфассирон маонии бисёр дар баъзе маворид баён карда ва дар баъзе мучмал гузошта. Ва дар тафсири сонӣ дигаре аз муфассирон ба акси он рафта [ва] дар чое мучмал тафсир дода ва дар муфассал иҷмол намуда. Ва баъзе маонӣ дар тафсири солис ҳаст, ки мутлақо дар аввалу сонӣ баён рафта. Муътаризро нарасад, ки гӯяд: Ин маъниро фулон муфассир нагуфта, чи он муфассиру муҳаддис бинобар истеъдоди замону макон ва тавофуқи аҳволу аъроз ба маонии ҳозира иктифо намуда, ба мозода тавачҷух накарда аз чихати истиғнои халқу адами эҳтиёҷи эшон. Ва баъд аз он замон муфассири сонӣ аз чихати тафовути авориз ва танаввуъи эҳтиёҷи халқ тавачҷухи томтар кунад ва бар он маонӣ чизе бияфзояд ва ё бикоҳад чихати равонии аҳкомро; чи суvari илмия лозол аз лавҳи маҳфуз назди тавачҷух бар замири софӣ аз маҳабби файз мерезад. Ва ҳамчунин баъд аз ӯ, ки ҳар кадом ба он дигар тавфиқ дорад,

то қиёми соат; чи яке аз эъқози Каломи маҷид ва ҳадиси расули ваҳид ин аст, ки маонии мақсуда аз [назми] каломи муъҷазнизоми илоҳӣ ва аҳодиси қудсии оёти ҳазрати рисолатпаноҳӣ [салла-л-Лоҳу алайҳи ва саллам] мувофиқи замону макон дар ҳар вақте мустаҳраҷ ва мустанбат шавад ва то нафҳаи сур чандон тафсир дар Калом ва шарҳ дар ҳадис кунанд, ки маонии он дар замири ҳеч як аз муфассирин ва муҳаддисини собиқ хутур накарда буд. Ва боз он маънӣ дар он Калом ва ҳадис мутобиқ бошад ва маҳмул бувад, чунонки филфавр дар нафс қарор гирад. [Ва он чи муфассирон дар баёни зоҳири алфозу маонӣ ва атвори фасохат ва мавориди Калом навиштаанд, ба қадри афҳом ва мадорики ҳудашон бошад ва бар ҳасби истеъдоди ҳуди онҳо бувад, вагарна Қуръон бас азимушшаън аст. Маъонии Қуръони қадим чунон нест, ки маҳсус ба вачҳе бошад ва дигар вачҳро шомил нагардад. Ё он ки ихтисос ба қавме дошта бошад, ё он ки мухтасс ба ҳолате танҳо бошад, ё он ки ихтисос ба вақте ва замоне, ё аҳлу маконе доништа бошад, зеро ки каломи Худой ҳамеша зинда аст ва монанди дарахти мевадор дар ҳар он самар медиҳад ба изни Худой. Ва сухани Худойро марғу табоҳӣ рӯй надиҳад.

لَا يَأْتِيهِ الْبَطْلُ مِنْ بَيْنِ يَدَيْهِ وَلَا مِنْ خَلْفِهِ ۗ تَنْزِيلٌ مِّنْ حَكِيمٍ حَمِيدٍ ﴿٤٢﴾

*(Ки ҳеч ботил на аз пеш ва на аз пас ба он роҳ намеёбад; фуруғфиристода аз ҷониби (Худои) Донои Ситуда аст. Сураи Фуссилат, ояти 42).*

Гуфтам: Он чи азизон тақрир доданд, ҳама савоб ва масъала бечавоб [аст] аз он ҷо, ки халқ ба чихати фасоди замон ба дини тақлидӣ муқайяданд ва аз амал ба қола-л-Лоҳ ва қола-н-набӣ иктифо намуда, ҳукком [аз] чихати сикли бори тақлиф ручӯъ ба уламо барои таҳфиф мекунанд. [Ва] уламо чихати майли раёсат ҳақиқати дину диёнатро ба таъвил мепӯшанд, аз аломати ислом ҳамин имомаҳо бар сар аст ва аз шиори имон ҳамон азон бар манора ва бар забонҳо қола Абиханифа чорист. Аммо дар кирдор ва атвор тафовути фоҳиш дар миён аст, ки ба ҳеч миллат ошноӣ надорад.

Ман боре бо яке аз уламои масеҳӣ мусоҳиб будам, ба тақриб гуфтам, ки ҳазрати Масеҳ дар зухду тарк то он чо ҳиммати олий дошт, ки рӯзе ҳаворийин гуфтанд: Барои ту хонае аз гил бикунем, то дафъи ҳарру бард кунад. Фармуд: Дар манзили орият лузум надорад. Ин имороти зарандуди ҳафтошён аз шумо суннати кӣ бошад? Гуфт: Дуруст аст ва он чи гуфтӣ, рост аст. Ва ин дин, ки мо дар онем, на миллати Масеҳ аст, балки бофта ва сохтаи фулон ва фулон аст, ки дар фулон аср ва аҳд чихати қабули чоҳу раёсат аҳкоми Инчил-ро ба таъвил тағйир доданд ва аксари муҳаррамотро ба ҳалолӣ оварданд. [Ва аз қабили ҳамру ҳурмати хатна] рафта-рафта фисқу фасод дар мизочи мардуми мо то бад-он чо қарор гирифта мутамаккин гашта, ки мумкин нест, ки тадорук шавад ва сухан дар ҳақиқати дину диёнат равад. Ва ту худ нек дарнигар дар ин дин, ки шумо доред ва ба забон иқро ба калимаи таййиба доред ва мо ҳам ба забон мегӯем, дар он дин, ки салафи солиҳину саҳобаи расул ва тобиён доштанд, чӣ шабоҳат дорад?! Он гоҳ сирати салафро баршумурд, мабхут ва мутаҳаййир бимондам.

Пас, дар чунин замон сухан аз ҳақиқати дин рондан худро дар маърази хитоби хавоссу авом нишондан аст. Масалан, ба воситаи хубби зино ва сирқат агар касеро наҳӣ кунӣ ва ба таъзибу ҳалоки нафс таҳдид фармой, гиребонат гирад ва гӯяд: Ба ваъдаи расул, алайҳи-с-салом, мункирӣ, ки фармуда ба такрору таъкид, ки гӯяндаи ло иллоҳа илла-л-Лоҳ ба биҳишт меравад, агарчи зинову сирқат [кунад]. Ва дар дили касе, агар заррае аз имон бувад, ба начоту фалоҳ мерасад. Беҳуда мардумро матарсон ва аз танаъуму айш монё маҷав. Ин аблаҳ надонад, ки он ваъда маҳмул бар тарғиб аст, то халқ ба имону ислом майл оранд, дохилӣ хориҷ нашавад ва хориҷӣ дохил гардад. Ё агар ин калима бигӯяд, ин миқдор савоб дар номаи аъмоли [ӯ] сабт мешавад, барои музовалати зикр аст, то дилу забон аз фаҳшу лағв ба ин калима одат кунад. Пас, мусмири савобу натиҷа шавад ва илло гадоён дар ҳар рӯзе як лак бор Аллоҳ, Аллоҳ мегӯянд [дар шаворё], собит нест, ки каффораи сағоир шавад, то ба кабоир чӣ расад. Пас, маънии сареҳи мустафодаи ин ваъда он бувад, ки ло иллоҳа илла-л-Лоҳ гӯяд

ва ба мосиво напардозад ва Аллоҳ аз қалб гӯяд, ки эҳроқи ҳавои ботила кунад.

Ва аммо итлоқи ваъдаҳо чиҳати он аст, ки дар аввали ислом чун муъминон камтар буданд, барои ташвиқи ҳозирин ва тарғиби ғоибин ҳама ваъдаҳо бар итлоқ рафта ва илло баъд аз таъйини ҳазои сирқат ба қатъи яд ва сазои зонӣ ба раҷм ва фазиҳат фасхи ин ваъда лозим ояд. Пас, амсоли ин ваъдаҳо як навъ ишора ба ғаслу татҳири дил бошад аз мосиво ба тариқи рамз, ки банда истеъдоди тақарруб пайдо кунад ба мабдаи хеш, на ки дар зоҳири он иктифо кунад, балки ба маънии он амал орад. Масалан, агар султон касеро аз матбах ё гулхан биталабад, ӯ муҳточи ғаслу татҳири либоси тоза бошад. Миёнҷӣ ӯро ба ҳамон ҳол пеши султон набарад, балки аввалан ӯро амр ба покӣ ва назофат кунад ва қисвати тоҳира бипӯшонад ва дуъову санои маҷлиси мулук биёмӯзонад. Ва он гоҳ тариқи духул таъйин кунад, то шоистаи бисоти қурб тавонад шуд. Пас, гулхан дар ин мисол куфри мутлақ бувад, ислом – дарё, имон – либоси тоза, дуъову сано – вазоифи авроду азқор, бисоти қурб – рӯчӯъ ба мабдаи ҳақиқӣ бошад.

Пас муфоди ваъдаҳо ҳама амр бар танзиф ва татҳир бошад. Ва ҳамчунин аст ваъда ба чидани резаи хон, ки шукри неъматро мобақия аз неъмат ба таҳти по наҷфкананд, балки ба мурғон диҳанд ва дар таом хӯрдан аз ҳайвонот мумтоз бошанд. На ки маънӣ ин бошад, ки таоми хушу лазиз бихӯранд ва боз резаи онро низ бардоранд, ки қобили хури бихишт хоҳад буд [ва] ҳол он ки рафта ба бихишт ва расидан ба хур ва кусур, агар муяссар шавад, дар тарки шаҳавот ва лазоиз аст ва қатъи ҳавову ҳавас, ли қавлиҳи таоло:

وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ﴿٤١﴾ فَإِنَّ الْجَنَّةَ هِيَ

الْمَأْوَىٰ ﴿٤٢﴾

*(Ва аммо касе, ки аз истодан ба ҳузури Парвардгори хеш тарсида бошад ва нафсро аз шаҳват боз дошта бошад, пас, ҳамона бихишт ҷои ӯст. Сураи Нозиъот 41-42).*

[Байт

Нури дил дар тарки лаззоту ҳавас хобидааст,  
Мум то олудаи шахд аст, натвон кард шамъ.]

Наими хулд ҳалол аст бар касе, Соиб,  
Ки дасту лаб ба наими ҷаҳон наёлояд.

Ва ҳамчунин аст маънии ваъда ва шумораи савоб ба таълим ва тааллум, то навъи улум боқӣ монад. **Ва уламоу умматӣ каанбиёи банӣ Исроил** (*Олимони уммати ман монанди наёмбарони банӣ Исроиланд*) маҳмул аст бар уламои илми охиратӣ аз асҳоби фақру таҷрид, ки бар ботини шариат мераванд ва халқро аз ғавоят ба ҳидоят мехонанд, на уламои русум, ки эшон тоҷиронанд ва илмро василаи касби чоҳу мансаб намуда ва шаръро маҳкуми амру ҳукм гардониданд: **Ва лайса-л-хабару ка-л-муъоянати** (*Шунидан кай бувад монанди дидан*).

Набинӣ, ки ба сабаби фурӯгузошти аркони дин ва майли уламо ба мудоханату зоҳирбинӣ ва инхирофи табъи ҳукком ба зулму ҷавр заъфи дин то ба кучо расида. Ва уламо, ки қивоми миллат бад-эшон аст, ба сабаби хубби маносибу раёсат ғатвоҳои мулоим додаанд ва гуфтанд: [Дини] ислом чист ғайр аз панҷ асл, ки болои манорае бароянду батаҳорату батаҳорат нафире бардоранд. Агар узре набошад, панҷ намоз аз лавозим аст ва агар қуввате [ва қудрат] аст, савми рамазон аз мавочиб, агар тавоноӣ бошад, дар тамоми умр ҳаҷче аз мустаҳаббот ва агар мол доранд, дар соле чанд бор ҳамаро ё бин-нисф [ба] закот гирифтанд аз фароиз. Ва гӯянд дигар авомири мансуса чун ҷиходу азли султон ва тақсими байтулмол ба масорифу сарфи закот дар маҳалл ва ғайру золика, ҳама муваққату муаввал аст.

Аз ин ҷиҳат ҳуккому хулафои ислом моил [ба] шаҳавот гашта, ғараз аз хилофат ҷамъоварии асбоби нишот ва аҳзи моли раъият ақида намуда, даст аз тараддуи ҷиход бардоштанду бо муҳолифони дин ба мусолаҳаву мубодала бароманданд. Ва аз ислом ба ном иктифо намуданду ба айшу ишрат

машғул гаштанд. Аз раёё, он ки дошт, бад-эшон тақлид кард ва он ки надошт ҳам, ба тараддуи гирд овардани дунё машғул шуд. Ва лаззоти мустаор дар чашмҳо ширин шуд ва чон чизе азиз гашту касе аз паи озори он барнахост ва хӯрду хобу чимоъ аз рукни имондорӣ шуд.

Фалочарам, аксари диёри ислом дар таҳти қаҳру ғалабаи куффор даромада, наздик аст, ки дини ҳаниф, ки дар аввал ҳамчу мори борик аз Макка баромада, монанди аждаҳо арсаи оламро ихота намуда буд, боз ҳамчу мори борик шуда, дар Ясриб муовадат кунад. Чун нуфус аз чиҳати касалу коҳилӣ дар зоҳири шариат хӯ ва одат кардааст, агар сухан аз ботини шариат равад, ба гӯши ҳеч кас барнахӯрад, балки онро ба илҳоду зандақа ва куфр ҳамл кунад.

Асҳоб гуфтанд: Чун рӯи сухан ба асҳоби фазилят аст, на ба арбоби разилат, мард агар ба дарёфти сухани ҳаққ муваффақ шавад, аз гуфтани навиштани он худро муоф надонад ва аз қабулу радди касон наяндешад, то шукри неъматии илоҳӣ гузорида бошад, ки:

Таъби салим файз аст, ирси падар набошад.

Чи Фалотунро дар калимаи ҳикмате, ки мегуфт, ноқисе эътироз овард, ки ин сухан аз ту ҳеч кас қабул накунад. Фармуд: «Ман ба гуфтани навиштани калимаи савоб аз пешгоҳи фитрат маъзуну маъмурам ва маро лозим нест, ки мардумонро гӯям, ки онро аз ман бупазиред».

Пас, ҳикмати маданияю манзилӣ ин иқтизо дорад, ки ҳар шахсе аз ашҳос ба навъе аз анвоъ ба ҳамдигар мумидду муовин бошанд ба дасту забон ва гуфтору кирдор. Ва бояд, ки ғараз аз ин муованат салоҳи маданияю манзилӣ бошад, на фасоди он: **Ли қавлиҳи таоло:**

يٰۤاَيُّهَا الَّذِيْنَ ءَامَنُوْا... وَتَعَاوَنُوْا عَلٰى الْبِرِّ وَالتَّقْوٰى ۗ وَلَا تَعَاوَنُوْا عَلٰى الْاِثْمِ

وَالْعَدْوٰنِ ...

وَمَعْصِيَةِ الرَّسُوْلِ ...

*(Эй муъминон...) ва бар некӯкорӣ ва парҳезгорӣ бо якдигар мадад кунед ва бар гуноҳу ситам бо якдигар мадад макунед (Сураи Моида, ояти 2) ва фармонбардорӣ накардани Пайгамбар ... (Сураи Моида, ояти 8).*

Чун иброми аҳбоб аз ҳадд таҷовуз намуд, гуфтам: Хотири ёронро ман мавозеъе, ки сабаби ақоқу шиқоқ мешавад [миёни] абавайнуну валад, бармешумурам. Ва нусус, ки дар боби риояти абавайнуну зан ворид шуда, тақрир медиҳам. Баъд аз таъйини мавоқеи хилоф, албатта, ҳуқуқи ҳар кадом зоҳир шавад, ки мард дар кадом чарима ба абавайн осӣ шавад ва эшон фарзандро ба кадом мартаба гунаҳкор ёбанд ва итоати абавайн то кучо лозим аст ва мавриди эҳсон кадом [аз] абавайн бошанд?! Ва бо вучуди касрати ҳуқуқи аҳли истехқоқ сабаби шуҳрат як навъ аз ҳаққ барои чӣ будааст? Яъне мавриди эҳсон назар ба зоҳири нусус – падару модар ва ақрабову ҳамсоя ва айтому масокин ва хадаму ҳашаманд. Ҳеч касе ба [ҳоли] ин арбоби ҳуқуқ назар намеандозад ва ба ҳаққи ҳеч кадом, чунонки бояд, намепардозад ва ба адами итёни он худро осим [ва базаҳқор] намедонад [ва] дар боби ҳуқуқи абавайн бар худ меларзад [ва] филфавр осӣ ва оқ мешавад.

Гуфтанд: Бале, матлаб ҳамин аст, ки ин ишқолро аз пеш бардорӣ ва ҳақиқати ҳолро, камоҳия, мутобиқи офоқу анфус шарҳ диҳӣ.

Гуфтам: Падару модар мавриди эҳсонуну шукранд, бар тақдире, ки солех бошанд ва ба фарзанди худ некӯхоҳанда ва салоҳи ҳоли ӯ чӯянда, ки агар фосиқ бошанду ба фарзанд некӣ намехоҳанд ва салоҳи ҳоли ӯро наметалабанд, балки ғарази худро мечӯянд, мавриди он ҳуқуқ, ки дар оёту аҳодис омада, нестанд. Ва ҳол он ки ҳар як аз абавайн муддаъии инанд, ки мо дар ҳама ақволу афъол, ки аз мо содир мешавад, хайри фарзандро мехоҳем. Пас, ин кирдору гуфторро дар шаръ ва ақлу мурувват андоза бояд кард. Агар мувофиқу мутобиқи офоқу анфус аст ва фарзанд дар он муҳолифу муонид, осӣ ва оқ аст. Ва агар ин кирдору гуфтор муҳолифи офоқу анфус аст, волидайн осиманд ва дар даъвии худ мубтил. Яъне бояд, ки қавлу феъли абавайн муфзӣ ба хилофи шаръ нашавад

ва дар дину муруввати фарзанд халал наёрад, то фарзанд ба-рои дарёфти ризои онҳо муртакиби махзуроту махчурот нагардад.

Масалан, барои нафақаи [явмияи] онҳо дуздию қимор ва раққосию шоҳидӣ пеша накунад, ё барои дарёфти хушнудии модар зани солеҳаи худро ба талоқ дода, ба фиску фасод ва зинову ливотат наяфтад.

Пас, уқуке, [ки] дар зохир миёни падару писар меафтад, ғолибан аз он аст, ки падар дар инфоқ имсоқ мекунад бо вучуди қудрат. Ва писар аз ҷиҳати эҳтиёҷ мутолабат менамояд, чун аз падар эҳмол ва имҳол мебинад, пас, дар исёну саркашӣ меафтад ва ба дуздию қимору суол кори ӯ оид ме-гардад ва бошад, ки бигурезад, ё бо қаландарон ихтилот намояд ва шабҳову рӯзҳо дар хона наёяд. Пас, ваболи ин ҳама исён ва ақоқу шиқоқи ӯ ба рӯзгори [падар] оид гардад ва та-рафайн осим бошанд. Ва гуноҳи падар бузургтар бувад, ки писарро ба исён овардааст.

Пас агар падар аз муъсирон аст, писар ба истибдод толиби инфоқ мешавад ва ба касбу ҳирфа гардан намениҳад ва аз таълиму тааллум мегурезад, ё дар нафақаи мисли худ аз падар қаноат намекунад ва барои исрофу итлоф ва завоид металабад, писар осӣ ва оқ бошад. Масалан, агар падар ба рӯзе як дирам додан тавонад, лекин ним дирам медихад, дар сурати исёни писар падар осим аст ва агар аз дирам зиёда хоҳад, пи-сар осӣ аст. Ва ин ҳаққ то вақте ҳаст, ки писар дар иёли падар бошад.

Пас, агар падар ҳаққи писар адо кардааст ва илми зарурии дин омӯхта ва пешаи лоиқ таҳсил кунонида ва зан додааст, писарро ҳеч ҷои бозхост нест, магар ҳаққи мурувватию одатӣ. Балки агар писар мӯсир аст, фарз аст, ки бо падар эҳсон ку-над, бо вучуди ғинои падар. Ва агар [падар] муъсир аст, нафақа диҳад ба қадри қафоф. Масалан, агар ба рӯзе як дирам додан тавонад, ба ним дирам иктифо кунад, ки падар розӣ нашавад [ва писар] осӣ шавад ва дар зиёдатталабӣ аз дирам падар золим бувад ва осим.

Ва аммо уқуке, ки миёни писару модар меафтад, ё дар ҳоли таҷриди писар аст, ё дар вақти зандорӣ ӯ. Аммо ҳолату-т-

таҷрид ё аз ин чиҳат аст, ки модар ғания асту писар муъсир дар нафақаи мисл иктифо намекунад ва мехоҳад, ки моли модар ба итлофу исроф расонад, меранҷонад. Ё он ки модар муъсир асту писар мӯсир, мол дар муштаҳаёти мубоҳаи худ сарф мекунад ва ҳаққи модар намерасонад, ба сабаби он ки модар монеъу мухилли айши ӯ мешавад [ва] ба насоеҳи борида. Фалочарам, модарро шум мегирад ва аз назари тафаккуд меандозад, [ки] агар модар мувосо кунад, ҳеч фарзандро дил надихад, ки бо модар хилоф варзад, магар ки дар нутфа ғишш дорад. Дар сурати аввал фарзанд осӣ аст, на дар сурати сонӣ. Зеро ки худи модар ҳаққи худро ба итлоф овардаасту писарро ба мухолафати худ кашада.

Пас агар писар мол дар маъсият харҷ мекунад ва модар насихат дар амри шариат [мекунад], ё барои нафақаи модар ба пешаву ҳирфа гардан намениҳад, писар осиму осист. Лекин ин ақоқу шиқоқ, ки қабл аз никоҳи зан миёни писару модар воқеъ мешавад, ҳеч давому субот надорад ва ба ду-се фалс ҳалвоу мавиз ва андак атия муртафеъ гардад. Ва шафқату раҳмати модарию фарзандӣ онан фаонан (*филфавр*) авд кунад.

Ва аммо он ақоқ, ки ба адовату кинаи нафсонӣ истехком ёбаду сабот пазирад, ҳолату-т-тазвичи фарзанд бошад ва он ба чалову саво кашад ва ба қатъи сила анҷомад.

Ва аммо қабл аз тазвич агар сабоҳ чанге кунанд, шом ошті бошанд. Ва филҳақиқат, инда-л-Лох, ин уқуқ низ собит намешавад ба сабаби имтизочу ихтилоти давоии ҳирсу шараҳ ва зиёдаталабию зиёдасарӣ. Базаҳ ва исме, ки воқеъ шавад, дар сурати издивочи [фарзанд] ҳам роҷеъ ба модар аст, на ба фарзанд. Ва таҳқиқи ин мақом ва вачҳи хусумати модар бо зани писар дар одоби никоҳ гуфтаем. Дар ин чо барои рафъи тасдеъи нозир ин миқдор гӯем, ки дар амри сахл аз умури нафсонӣ ва дунявӣ, ки аз як фалс ба даҳ дирам нарасад, мобайни зани писар ва модар низоъе афтад. Баъдаху ӯро душман гирад, нахоҳад, ки ин зан бо писари ӯ нишинад, ё таоми серӣ бихӯрад, ё либоси некӯ бипӯшад, ё мехоҳад, ки хар чӣ занро масраф шавад, ӯ худ бидихад, он чи хоҳад, ё надихад. Ва мехоҳад, ки писар ба болои ӯ зани дигар орад, ё

ӯро талоқ диҳад ва дигаре никоҳ кунад. Пас, агар писар дар ризои модар равад, дар ҳаққи зан муқассир бошад ва агар ризои зан хоҳад, ба модар осӣ бошад ва ҳол он ки омадан ба ҳаққи ҳар кадом маъмурун-биҳ аст.

Пас, агар писар ба зоҳири нусус бино монад, чунки фармони модар аст ва вочибу-л-иттибоъ, дину дунёи худ ба зиён дода бошад, зеро ки дар ҳаққи [он] зан чабр карда ва аз нафақаи ӯ кашида ва талоқи беваҷҳ карда, ки **абғазу-л-ашён индӣ ат-талоқу** (*бадтарин амал назди [Худо] талоқ аст*). Ва агар авлод дорад, онҳоро зоеъ намуда ва маблағи хатир дар никоҳи аввал харҷ карда, боз барои никоҳи дуввум аз ҳарому шубаҳот маблағе гирд кунад ва ҳоказо. Дар ақди сонӣ [низ] ин муомала пеш ояд ва боз он низоъ бе каму кост, балки зиёдатар барпо шавад. Ва чанде ҳамчунин ҳамекунанд, то он ки гулханнишин шаваду махлас ёбад ва дину дунё аз даст дода. Зеро ки бо ин ҳама кашмакаш ҳеч ба ибодати Ҳаққ натавонад пардохт ва ҷоё оромишу осоиши ӯ набувад, илло дар ҷаҳаннам.

Пас, агар мард ба ризои зан равад, чунонки маъмурун – биҳ аст, ба нафақоти шоиста ва либоси маъруф ва иқтидор диҳад занро дар умури маош ва модарро ба мувосо ва мудоро бинишонад дар сурати маъийят ва нафақа таъйин кунад дар сурати мубоянат, модар норозӣ бошад ва ба ҳаққи хеш қаноат накунад ва садои ақоқу шиқоқ ба бому дар дардиҳад. Масалан, писар гӯяд: Биёву бар сари хон бинишин ва тановул кун. Нанишинад ва нахӯрад. Ва агар ҳиссааш диҳанд, кам гӯяд ва радд кунад ва бинолад, ки агар мувосо кардӣ, хидматаш кардандӣ ва чун саркашӣ кунад, накунанд ва [ё] гӯяд: Маро ҷория бояд, ё ходиме, ё хонае алоҳида. Ва ҳол он ки писар бар таҷдиди хона ва аҳзи ходим [ва ҷория] қодир набошад, то он ки зан гӯяд: Ман бо ҳамроҳии модарат нанишинам, дори дигаре барои ӯ муҳайё кун. Агар мард бино дар зоҳири нусус монад, чунки фармони зан вочибу-л-иттибоъ аст ба фарзи иститоат. Агар ҳавилии дигаре барои модар гирад ва ӯро ҷудо кунад ва ҳаққи ӯ бояду шояд муқаррар гардонад ҳам, модар норозӣ бошад, ки барои хотири зан аз ман гусехт. Дар ин сурат низ дину дунёи мард ба зиён равад, ки мард дар манзил

чун дил дар бадан аст. Як дил, агар тавонад, масолеҳи як баданро мутасаддӣ аст ва чун манзил ду шавад, мардро ашғоли алоиқи ду манзил аз фикри маод боз дорад ва муртакиби муҳаррамоту шубаҳот [шавад] ва толиби зиёдатӣ гардад. Фалочарам, чоӣ оромишу осоиши ӯ набувад, илло дар дӯзах.

Пас, укуке, ки аз ин мамарр миёни абавайну фарзанд афтад, ба ҳеч эътибор натавон кард, балки абавайн осиму гунаҳкоранд, ки фарзандро ба шақовати дорайн хондаанд ва ба азоби сармад кашида.

Агар гӯӣ: Ба фарзи истеъдоду чамъияти асбобу вусъати маош ризоӣ абавайн ва фарзанду зан ва соири арбоби истеҳкоқ тавон ёфт, зеро ки ақоқу шиқоқ ва иброӣ зимма назди уср мутаҳакқиқ гардад, на дар юср, гӯем: Назар ба муфоди нусус аз оёту аходис аз ризқ он миқдор ҳалолу беҳисоб аст, ки қивоми бадан бад-он рост шавад ва ба ибодату ҳавоичӣ зарурӣ тавонад пардохт. Ва мозодае аз он аз онӣ касон ва дигарон аст.

Дар Фусуси одоб оварда, ки мадори наҷоту фалоҳ бар илтизоми се асл аст: яке адоӣ фароиз андақ ва бисёр, осон ва душвор, дувум, иҷтиноб аз маҳорим қавлан ва феълан, хоҳӣ кабира бош, хоҳ сағира, севум, тарки дунё андақ бувад, ё бисёр, магар он миқдор, ки мо лобудда минҳу (*он чи ногузир аст аз он*) бошад. Ва он он аст, ки соҳиби шариад, салла-л-Лоҳу алайҳӣ ва саллам, истисно фармуда [ки]: **Арбаъун мина-д-дунё ва лайсат минҳо, кисратун тасудду биҳо чуъака ва хирқатун туворӣ биҳо авратака ва байтун юмаккинука мина-л-барди ва-л-ҳарри ва завчатун солиҳатун литаскуна илайҳо** (*Чор чиз аст дар дунё, ки аз дунёдорӣ нест, луқмае, ки рафъи гуруснагӣ қунад ва либосе, ки аврататро пӯшонад ва хонае, ки аз гармию сардӣ нигоҳат медорад ва зани солиҳа, ки бо ӯ зиндагӣ кунӣ*).

Ва ҳар чӣ ғайр аз ин аст ва зиёда бар ин, ҳеч касеро бар он ҳаққе нест. Ва ҳар кӣ аз ин се асл якеро ба чо орад, ё баъзе[-ро аз баъз] иҷтиноб қунад, дуна баъзин аз дараҷаи руҳсат ҳам фуруафтада бувад ва нафси худро ҳалоккарда.

Ва шайх Абдулазизи [Деҳлавӣ, қуддиса сирруҳу] дар маънии ҳадиси **хуббу-д-дунё раъсу кулли хатиатин ва тар-**

**куху раъсу кулли ибодатин** (*муҳаббати дунё сари ҳамаи гуноҳон аст ва тарки он сарчашмаи ҳамаи ибодатҳо*) фармуда, ки [ҳар гаҳ] сари ҳар гуноҳ куфр аст, пас, муҳаббати дунё куфр бошад ва сари ҳар ибодат имон аст, пас, тарки дунё имон бувад. Пас мадори начот бар панҷ асли ботинии шаръ бошад, ки самту чўъ ва саҳару узлат ва зикр аст, на бар панҷ шартӣ зоҳирӣ, ки ба забон иқрор ба калима бошад, салоту закот ва савму ҳаҷ. Ва аммо дар зоҳир мадори начотро бар ин панҷ асл ниҳоданд, то ҳикмати тамаддуну муованат барҳам нахӯрад ва ҷаҳон обод бошад. Ва ҳақиқати ҳолро маҷхул доштанд, то ҳар киро хоҳанд, аз ин миён ягон-ягон баргузинанд ва илм диҳандаш ба ҳақиқати кор, то дар зоҳир ғарра нашавад, балки ба асли кор равад, ки агар кор ба шикампарварии танфарохӣ ба анҷом расидӣ, ҳеч кас аз уқало ва уламо ба тарки хӯрду хоб нагуфтӣ ва ба андак қаноат нанамудӣ, балки талаби зиёдат кардӣ ва ба ҷамъи амлоку зиёъ ва ақорату тичорат кӯшидӣ: Қола-л-Лоҳу азза исмуҳу:

مَنْ كَانَ يُرِيدُ الْحَيَاةَ الدُّنْيَا وَزِينَتَهَا نُوفٍ إِلَيْهِمْ أَعْمَلَهُمْ فِيهَا وَهُمْ فِيهَا لَا يُبْخَسُونَ ﴿١٥﴾ أُولَٰئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَحَبِطَ مَا صَنَعُوا فِيهَا وَبِطُلٌ مَّا كَانُوا يَعْمَلُونَ ﴿١٦﴾

(*Ҳар кӣ зиндагонии дунё ва зинати онро хоста бошад – ба онҳо (ҷазои) аъмолашонро ба тамои мерасонем ва онҳо дар ин ҷо кам дода намешаванд. (Савоби садақа ва пайванди хешовандиро, ки аз кофирон ба вуҷуд меояд, ба воситаи фаровонии ризқ ва сиҳҳати бадан ба онҳо дода мешавад.) Онҳо касонеанд, ки дар охират ба ҷуз отаи барояшон чизе нест ва он чи карда буданд, дар охират нобуд шаванд ва он чи ба амал меоварданд, ботил аст. Сураи Ҳуд, ояти 15-16).*

Ва қавлуҳу таоло:

مَنْ كَانَ يُرِيدُ الْعَاجِلَةَ عَجَلْنَا لَهُ، فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ

جَهَنَّمَ يَصَلِّيَهَا مَذْمُومًا مَذْحُورًا

*(Ҳар кӣ ба шитоб осудагии дунё хоста бошад, барои ҳар кӣ хоҷем, вайро дар он ҷо бидиҳем; сипас дӯзахро барои ӯ муқаррар кунем, ба ҳоли никӯҳидаи рондашуда ба он дарояд. Сураи Исро, ояти 18).*

Ва аз ин чихат аст, ки анбиёву авлиё алайҳиму-с-салом бо вучуди кудрату ҳукумат ба қадри зарур иктифо мефармуданд. Ва Сулаймону Довуд, алайҳимо-с-саллом, ба дастранчу садди ҷӯъ иктисор менамуданд. Ва он сарвару асҳоби ӯ ба нони ҷавӣ ва андак [таому] идом қаср мекарданд ва давом ба қиёму сиём мучоҳид буданд.

Ва риёзати арбоби зуҳд аз ҳар уммате зиёда аз он аст, ки ба хадду ҳаср дарояд. Мучоҳадаи соҳиби шаръ ва авсиёву авлиёи ӯ санад аст, ки роҳи наҷот мавқуф бар итёни зоҳири шариат нест, ки агар ба мучарради қавлу феъл бе риёзат наҷот мутаҳаққиқ шавад, ҳеч кас ба умеди мавҳум дил аз лаззоту ҳаззоти мустаори ҷисмонӣ барнаканад. Пас, агар ҳақиқати қор, ҷунонки бояд равшан кунанд, ҳамаи умури маданияю манзилӣ мухталл гардад ва ҳеч кас ба ободии ҷаҳон майл наёрад, балки ҷаҳон хароб шавад. Масалан, агар шорёъ ба мушрике ё кофире ва болиғе гӯяд, ки ло илоҳа илла-л-Лоҳ гӯй ва тавассул ба ғайри Ӯ таоло мабар ва илтиҷо ба васоиту васоил макун ва авқоти шабу рӯз ба қиёму сиём сарф кун ва ба дунёву ҷамъи он шуғл манамо ва айшу танаъум ба қадри зарур кун, то растагор шавӣ ва аз ҷумлаи муқаррабин гардӣ ва аз малоика афзал бошӣ, албатта, гардан дар рибқаи итоат наниҳад ва ба ихтиёр аз сари неъматии очил ба ваъдаи очил барнахезад. Фалочарам, ӯро [бо] ибӯхот бифиребиданду қуввати томеаи ӯро ба ваъдаи биҳишт ва ҳуру қусур бичарбиданд, ки не-не, агар ин калима бигӯй ва панҷ [вақт] намоз бикунӣ, бас бошад ва соле як бор моҳе соим бошӣ, кифоя кунад ва агар мол дорӣ, дар ин маблағ ин миқдор зақот диҳӣ, басан-

да бувад ва дар тамоми умр [ба шарти иститоат] ҳаҷче вофӣ бошад, он гоҳ дар бихишт равӣ ва ба ҳуру қусур фоиз шавӣ. Ё агар шореъ гӯяд, ки касб кун ва ба қадри садди чӯъ бихӯр ва мозода ба абнои чинс бахш [кун] ва ҳаққи ту аз касби ризқ он аст, ки бад-он қадар зинда бошӣ ва бандагию тоат кунӣ, ҳеҷ аҳаде дар ин сурат майл ба касбу шуғл накунад ва аз барои дигарон ҷон наканад. Фалочарам, ўро ба шеваи мубоҳот дилгарм карданд ва даҳону меъдаи ўро ба ҳалвову равған бичарбиданд, ки не-не, чун дусад дирам чамъ кунӣ, даҳ дирам диҳӣ ва ба чиҳил динор диноре ва казолика аз амлоку ақору савоим, он гоҳ бихишт ҷои ту бошад.

Пас, ҳирсу ғафлатро бар ў бигумошанд, то мард ба мулки мавҳум тараддуд ҳамекунанду [ҷон меканад] ва дар чамъу ҳиросат ва тичорату зироат мекӯшад. Пас, аз ин миён он киро баргузиданд, бардоранд ва он киро нахоҳанд, бигузоранд, то ҳиросату иморат кунанд. Аз ин чиҳат аҳли ҳаққ ба имони мутлақ, ки омадан ба завоҳири нусус аст, иктифо нанамуданд ва тавассул ба асли имон, ки тарку таҷрид аст ва давоми киёму сиём, фармуданд; чи куфру бединӣ мартабаи зулмат ва асфалассофилин буъду ҳирмон аст, имону диёнати комил мадоричи нур ва аъло иллийин ҷавори курби мабдаи ҳақиқӣ аст. Мутлақи имон восита аст миёни нуру зулмат, пас, имони мутлақ ба зоҳири шариат будан аст ва имони комил ба ботини он рафтанд. Имон бар зоҳири шаръ имон аст, аммо начотдиҳанда нест, ғоят он ки аз куфр афзал аст ва ба начот қарибтар. Дар Фусуси одоб оварда, ки кафара, ба фатҳи коф, дар асли луғати араб ситрро гӯянд, бар ҳар сиға, ки ояд, мисли кофирун куффорун ва кафурун макфурун ва каффоратун ва мукаффирун. Ин алфоз дар маҳалли мадҳу замм ояд. Пас, бақои сифоти замима дар банда, ё тавачҷуҳи ў ба ғайр, ё дидани ғайри ҳаққ дар дорайн, ё фоили афъоли ғайри ҳақро дидан, ё дигареро ба рубубият қабул кардану тоат доштан, чун умарову ҳукком дар тариқат ин ҷумла куфру ширки мазмум аст. Аммо куфри маҳмуд он аст, ки дорайну манзилайро ба ҳамаи ниаму лаззоташ бар дили худ бипӯшонӣ ва кофири тоғути нафси худ шавӣ, то дили [ту] мастури сифоти ҳаққ ва истеъдоди зотии худ гардад ва аз ҳастии ту ҳеҷ намонад, то

сирри хувийяту-л-Лоҳ дар дил падида ояду ҳақиқати имон аён гардад, он гоҳ муъмини ҳақиқӣ шавӣ, ки

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ

*(... Ва ҳар ки тоғутро мункир шавад ва ба Худо имон орад, пас, ҳамоно ба дастовези устуворе чанг задааст... Сураи Бақара, ояти 56).*

Яъне би-т-тавҳиди ва ҳува ло илоҳа илла-л-Лоҳу. Ё куфри мазмум он аст, ки ҳақиқати дин пӯшида бошад ва банда ба аъмоли вачҳӣ ва тооти расмӣ ва ибодати тақлидӣ конеъ ояд. Ва куфри маҳмуди ҳақиқӣ он аст, ки завоҳир ботин гардад ва ботин дар ботин зоҳир шавад. Ва нури кашфи ҳақиқӣ мар зулмати тақлидоту одотро мастуру макфур гардонад ва асмо-ву сифот ва осору афъоли соликро матмусу мағмур созад.

Шайх Ҳусайни Мансур бо писари худ навишт, ки **ё бу-найя, сатара-л-Лоҳу алайка зоҳира-ш-шариати ва кашафа алайка ҳақиқата-л-куфри фа инна зоҳира-ш-шариати куфрун хафийюн ва ҳақиқата-л-куфри маърифатун чалийягун** (*Эй фарзандам! Худованд зоҳири шариатро аз ту бепӯшонд ва ҳақиқати куфрро ба ту ошкор сохт, зеро зоҳири шариат куфри пинҳон аст ва ҳақиқати куфр маърифате ошкор*). Интаҳо.

Пас, аз ин тамҳидот зоҳир мешавад, ки шахс дар дунё он кадр ҳаққ надорад, ки аз ӯ фозил ояд, то ба аҳли истехқоқ бирасонад ва мутасаддии тимору таахҳуди дигарон шавад. Дар урф гӯянд: «Гадо чӣ хӯрад ва ба кас чӣ диҳад».

Ривоят аст, ки он сарвар, салла-л-Лоҳу алайҳи ва саллам, дар сафар буд, амр кард, ки мунодо кунанд, [ки то] ҳар касро, ки заводи ӯ аз вай фозил ояд, [бояд] ки ба касе диҳад, ки ӯро зод набошад. Ва ҳар касро маркабе зиёдатӣ бошад, ба касе диҳад, ки ӯро сутур набувад. Ровӣ гӯяд, ки: Ҳамчунин аснофи мол[и моро] бармешумурд, то ҳадде, ки гумон бурдем, ки моро дар фазлаи моли худ ҳамон ҳаққ аст, ки дигаронро.

Ва он чи иброи зимма ва адои ҳуқуқ, ки шореъ бар ағниё фармуда, на аз он чиҳат аст, ки эшонро инда-л-Лоҳ фазлеву дараҷае бошад, ё вақъеву маҳалле, балки он дар ҳақиқат зачру тавбих аст, ки ҳон, туро намерасад, ки бе истехқоқ дар замин мутасарриф бошӣ ва ҷамъ куниву захира [ниҳӣ] ва зиёда аз масолеҳи бадан [талабӣ], ё ба карҳ, ё ба тавъ, бояд, ки ин маблағ ба дигарон нафақа кунӣ. Қавлуҳу таоло:

وَمَا أَمْوَالُكُمْ وَلَا أَوْلَادُكُمْ بِالَّتِي تُقَرَّبُكُمْ عِنْدَنَا زُلْفَىٰ إِلَّا مَنْ ءَامَنَ وَعَمِلَ

صَالِحًا

*(Ва амволи шумо ва авлоди шумо он чизе нест, ки шуморо назди Мо ба дараҷаи қурбат наздик гардонад, лекин ин (наздикгардонида) касе аст, ки имон овард ва кори шишта кард... Сураи Сабаъ, ояти 37).*

Ва чун дар охури гов алафу майда бинад, ҳеч оқил ин гумон накунад, ки ин говро бо ҳоҷа тақаррубесту васлате, балки сахар юғе ба гардан барбанданду ҷуб дар паҳлу [зананд].

Пас, баъд аз ҷамъи дунё адои ҳуқуқи арбоби истехқоқ бисе душвор бувад ва ҳар касе аз уҳдаи он барнаёяд. Ва ҳол он ки арбоби мукнат дар адои закоти шаръӣ ва иброи зимма аз ушру хироч аз рӯи зоҳири шаръ эҳмолу имҳол раво медоранд ва боз назар дар ҳоли арбоби ҳуқуқ [ки] бамавқеанд, ё бемавқеъ, мустаҳиққанд ё ғайри мустаҳиққ, ташҳис натавонанд кард. Ва ба фарзи диёнат агар иброи зимма кунанд [ҳам], ба тариқи мусомаҳа бошад, яъне ҷузв-ҷузви амлоку амволро кучо дар ҳисоб меоранд?

Пас, агар [ин] мутамавил ҳарис бувад, аввалан аз закату ушр дар зоҳири шаръ медуздад ва мобақия ба дузди дигаре месупорад. Ва вай ҳамчунин то аз гов ғадуде ба султон расад [ва] вай низ маълум аст, ки [ин маблағ] ба кучо сарф мекунад. Ва боз таҳқиқи ҳоли аҳли истехқоқ, ки агар ба нафси худ мутасаддӣ шавад, тааззури тамои дорад ва маномфеи дастгоҳи мукнат.

Ва агар касеро вакил кунад, бошад ки вай ҳаққ би ман лаҳу-л-ҳаққ (*бар он касе, ки ҳаққ бар ӯст*) нарасонад ва дар маосӣ харҷ кунад ва базаҳи ӯ ба гардани хоҷа бор шавад. Ва агар имсол дар даҳли ӯ дусад танга тафозул ояд, ҳаққи дигаре аз соҳибони ҳуқуқ дар зиммаи ӯ тааллуқ гирад. Масалан, порсол ба даҳ дарвеш нафақа меод, имсол ёздаҳ шавад. Ва боз тафаҳҳуси ҳоли хадаму ҳашам, ки дар ғулом зан диҳад ва дар чория шавҳар, то фисқ наёранд, ки исми эшон ба гардани мавло афтад, чунонки базаҳ [ва] гуноҳи фарзанд аз чиҳати адами тазаввуч ба гардани падар бор шавад: **Қамо фи-л-Мишкоти: Ман вулида лаҳу валадун фалюҳсин исмаҳу ва адабаҳу ва изо балаға фалюзаввичҳу, фаин балаға ва лам юзаввичҳу фаасоба исман, фаиннамо исмуҳу ало абиҳӣ** (*Дар Мишкот сабт шудааст: касе, ки фарзанддор шавад, пеш аз ҳама номи некӯ бигузорад ва баъди ин адаб диҳад. Ҳангоме ки фарзанд ба воя расид, ҳатман хонадор кунад, вагарна сабабгори гунаҳкориш ӯ хоҳад шуд. Дар чунин маврид гуноҳи вай ба гардани падар аст.*)

Ва аз чиҳати суубати гузордани ҳуқуқ аст, ки аҳли ҳаққ ба тарку тачрид иктифо намуданд ва дар иллоти вучуд бияндешиданд, ки одамӣ барои додани алафу ҷави гову хар маҳлуқ нагашта, балки барои ибодати Холиқи онҳо ӯро ба дунё овардаанд. Фалочарам, чашм аз наими лаззоти дунё пӯшидаанду чӯёи асли асл шуданд.

Чун ҳақиқати амр бишинохтӣ, як мисол ба тавсиъа тақдир кунем, ки марде ғанист ба моли мерос ё ба вачҳи маснун касбе мекунад, ки даҳли ӯ дар соле ду ҳазор дирам аст, ё бинобар аҳлийят, ин маблағ ба тариқи идрор аз байтулмоли султон бад-ӯ мерасад.

Ва ин мард бад-ин маблағ молику мутасарриф аст, зане дорад ва фарзандею ходиме. Агар аҳзи мартабаи қафоф кунем, маоши ҳар кадом ба дусаддирамаи тамом мешавад. Пас, ҳалол ва беҳисоб даҳли ин мард ҳаштсад дирам бувад ва ҳазору дусад дирами мобақӣ ҳаққи абавайн ва ҳамсоюву ақрабо ва айтому масокин бошад ва ғайруҳум ба қадри қафоф, ё садди чӯъ то кучо ки мунтаҳӣ шавад: Ал-ақрабу фа-л-ақраб (*наздиктар, пас наздиктар аст*).

Пас, агар ин мард ҳазор дирам бар нафси худ инфоқ кунад ва ҳазор дирам ба абавайн, ё понсад ба абавайн диҳаду понсад захира ниҳад, дар ҳуқуқи арбоби истехқоқ ғадр карда бувад инда-л-Лоҳ ва инда-ш-шаръ. Бо он ки вачҳ ҳалол аст, золим бувад дар нафси худ ва муставчиби бозхост гардад ва дар маъразаи ҳисоб ва хитобу итоб афтад, магар ки ҳуқуқи арбоби истехқоқ ало маротибиҳим ба тасвия бахш кунад. Ва ин сурат набандад, магар дар фақр, ки марди мутамавил дарвешират бувад ва зару хок назди ӯ яксон бошад. Пас, агар аз ин мард [дар явму-л-ҳисоб] суол кунанд, ки ҳаштсад дирам кафофи аҳлу аёли ту буд, чаро ҳазор дирам сарф кардӣ, ё нафақаи абавайни [ту] чаҳорсад [дирам] буд, чаро понсад [дирам] додӣ, ё чаро ин маблағ захира кардӣ ва ба соҳибони ҳуқуқ нарасонидӣ? Мард аз ҷавоб очиз ояду тан ба хусрону зиён дардиҳад. [Ва маънии ҳалолуҳо ҳисоб ин аст, ки бар инфоқ зиёда аз садди чӯъ мутолабат кунад. Ва аммо дар ҳаром ҳеч ҳисоб даркор набувад ва ҷазои он ҷаҳаннам бошаду бас.]

Дар хабар аст, ки рӯзи растахез чамъе аз вулотро биёваранд, ғулҳо ба гардан кашида ва аз эшон пурсанд, ки фулон чарима ин ҳадд дошт ва фулон исм ин тақрир. Шумо чаро ҷое, ки бисёр буд, кам кардед? Гӯянд: Мо бар бандагони Ту раҳм овардем. Ва боз пурсанд, ки чаро ҷое, ки кам буд, бисёр кардед? Гӯянд: Ба сабаби исёни Ту бар ӯ хашм гирифтем. Гӯянд: Чаро хашму раҳми шумо бар [хашму раҳми] мо пешӣ гирад? Бигиред онро, ки бияфзуд ва бигиред онро, ки бикост ва дар ҷаҳаннам андозед ва ин мучримонро муоф доред.

Пас, дар сурати юср мучарради ризои абавайн муфзӣ ба наҷот набошад, то риояти ҳуқуқи тамомии аҳли истехқоқ накунад. Ва хушнудии абавайн бо муҳолафати марзои Офаридгор ҳеч суде набахшад: **Лиқавлиҳи алайҳи-с-салом: Ло тоата лимахлуқин фй маъсияти-л-Холиқи** (*Аз суханони пайгамбар аст, ки: ҷоиз нест фармонбурдории махлуқе, ки дар маъсияти Холиқ бошад*).

Ва он чи дар насс амр ба эҳсонии абавайн шуда, яке дар сурату-л-Бақара [аст]: Қавлуҳу таоло:

وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ وَبِالْوَالِدَيْنِ إِحْسَانًا  
 وَذِي الْقُرْبَىٰ وَالْيَتَامَىٰ وَالْمَسْكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ  
 وَآتُوا الزَّكَاةَ

*(Ва он гоҳ, ки аз банӣ Исроил паймон гирифтем, ки ба ҷуз Худо (дигаре)-ро напарастед ва ба волидайнӯ хешовандон ва ятимону бенавоён некӯӣ кунед ва ба мардум сухани нек гӯед ва намозро барпо доред ва закато бидиҳед... Сураи Бақара, ояти 83).*

Дар ин оят, агарчи мухотаб банӣ Исроиланд дар зоҳир, аммо маънан ин уммат мухотабанд, ки ҷуз Худойро мапарастед ва ба волидайнӯ хешони наздик ва ятимону бечорагон некӯӣ ва эҳсон ба ҷо оред ва мардумонро сухани хуш гӯед, то сабаби дӯстӣ [ва улфат] шавад ва ҳикмати тамаддуну таовун барҳам нахӯрад ва намоз ба пой дореду закоти мол бидиҳед, [то дар миёни шумо мискин намонад ва расми суол дар миёни шумо набошад. Ва маълум аст, ки дар амр ба эҳсон муфоди ин оят омм аст ва махсус ба волидайн нест. Ғоят он ки аз ҷиҳати ақрабият тақдим додаанд бар соири арбоби ҳуқуқ.]

Дигар, қавлуҳу таоло:

قُلْ مَا أُنْفِقْتُمْ مِّنْ خَيْرٍ فَلِلْوَالِدَيْنِ وَالْأَقْرَبِينَ وَالْيَتَامَىٰ وَالْمَسْكِينِ وَأَبْنِ

السَّبِيلِ

*(...Бигӯ: Он чи аз мол харҷ мекунед, нас, бояд барои падару модар ва хешовандон ва ятимон ва дарвешон ва мусофирон бошад... Сураи Бақара, ояти 215).* Ин оят низ дар сураи Бақара аст.

Яке аз саҳоба аз миқдори нафақа пурсид, ки мол дорам, ҷӣ чиз нафақа кунам? Ҷавоб дар баёни масраф омад, ки инфоқ вақте муътамадун бих бувад, ки дар маҳалли худ воқеъ шавад.

Пас, мавриди инфок аввалан абавайн бошанд аз чихати курбати томм, ки мардро баъд аз нафси ӯ волидайн қарибтаранд, пас хешони наздик чихати силаи раҳм, пас бепадарони сағир, ки қодир бар иқтисоб нестанд шафқати абнои чинсро, пас мискинон, ки моддаи маошу иқтисоб надоранд чихати таовун, пас мусофирону гузарандағони роҳро, ки хабари раҳмату раъфати абнои чинсро ба олам баранд, [то сабаби чамъият гардад. Муфоди амр ба эҳсон дар ин оят низ омм аст.]

Дигар, дар сураи ан-Нисо воқеъ шуда: Қавлуху азза исмуху:

﴿وَأَعْبُدُوا اللَّهَ وَلَا تُشْرِكُوا بِهِ شَيْئًا ۗ وَبِالْوَالِدَيْنِ إِحْسَانًا وَبِذِي الْقُرْبَىٰ

وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنْبِ وَالصَّاحِبِ بِالْجَنبِ

وَأَبْنِ السَّبِيلِ وَمَا مَلَكَتْ أَيْمَانُكُمْ

*(Ва Худоро бипарастед ва чизеро шарики ӯ муқаррар макунад ва ба падару модар ва ба хешон ва ятимон ва гадоеъ ва ҳамсоия хешованд ва ҳамсоия бегона ва ҳамнишини наздик ва мусофир ва он, ки дасти шумо молик шуд, нақӯкорӣ кунед!... Сураи Нисо, ояти 36).*

Дар ин оят низ амр ба парастии Зоти ақдас ва наҳй аз ширк шуда ва амр ба эҳсон бо волидайн ва хешовандон ва шафқат бар айтому масокин ва тарахҳум бар ҳамсоия хешон ё ҳамсоияе, ки хеш бувад ва ҳамсоия бегона ва ҳамсуҳбатон аз руфақои хазару сафар ва [ионат бар] роҳгузариён ва тараффуху тафаққуд бар [ҳоли] ғулому чаворию ходим.

Ва дар тақдими ибодату адами ширк ишораи латиф аст бар ин ки чун банда ба ибодати Офаридгори таоло шуғл гирад, ҳамаи ин ҳуқуқ аз гардани ӯ соқит аст, зеро ки ибодати ҳаққа бе тарку таҷрид сурат набандад. Аз шахси мучаррад аз алоик ҳеч оқиле ҳақталабӣ накунад, магар дуъои хайр. Ва-л-иёзу бил-Лоҳ, ки агар аз ибодати [Ҳолики худ] сар боз занад ва рӯй ба ғайр оварад ва ба дунё майл кунад, арбоби ҳуқуқ ба домнаш овезанду ҳақталабӣ кунанд. Эй турфа, адои ҳеч ҳуқуқ

ӯро ба начоту фалоҳ нарасонад, чи аввал суол аз ӯ аз имону амал бувад ва тоати холис.

Пас, таъхири парастии Эзади таоло ва тақаддас ба мулоҳазаи риояти ҳукуки ғайр ҳеч тадоруки мо фота мина-либодати (*он чи аз ибодати фавтииуда*) накунад. Пас, агар аз ӯ суол равад, ки туро чӣ бар он дошт, ки аз ибодати мо сар боззани ва ба чамъи дунё машғул шавӣ ва хидмати гову хар кунӣ ва ушру хирочу закот ба залама диҳӣ, ки ба воситаи он фиск кунанд, ё ба касоне диҳӣ, ки дар маъсият сарф кунанд? Ва ҳол он ки мо ризки ту ва ғайри туро худ мутакафил будем. Ба муфоди:

﴿ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا ﴾<sup>1</sup>

*(Ва ҳеч чунбандае дар замин нест, магар он ки рӯзии ӯ бар Худост... Сураи Худ, ояти б).*

Ту ба он ризки моякфӣ қаноат нанамудӣ ва ба қавли мо эътимод наёвардӣ ва мутакаффи ризки дигарон гаштӣ. Мо туро гуфтем: Ибодат кун, ту тичорату зироат кардӣ. Дар ин мавқеъ хеле тамошоҳо ба кор равад, ки агар [касоро фурсат диҳанд, бубинед, чӣ] аз ӯ пурсанд, [ки] чаро ин намоз ба зиён бурдӣ? Гӯяд: Пеши меҳмон нон бурдам. Ва гӯяд: Чаро дар ин фарз мусомаҳо раво доштӣ? Гӯяд, ки кунҷора дар охури гов ниҳодам:

Суол аз кучову ҷавоб аз кучо,  
Тафовут бубин аз кучо то кучо.

[Гар офият аст, гар шикаст аст ин чо,  
Аз соғари аъмоли ту маст аст ин чо.  
Дастат гирад касе, ки дасташ гирӣ,  
Музди ҳама кас даст ба даст аст ин чо.]

Дигар дар сураи банӣ Исроил **қола-л-Лоҳу субҳонаҳу:**

<sup>1</sup> Сураи Худ, ояти б. – Ва ҳеч чунбандае дар замин нест, магар он ки рӯзии ӯ бар Худо аст...

﴿ وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۚ إِنَّمَا يُبَلِّغَنَّ عِنْدَكَ  
 الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أَمًّا أُولَٰئِكَ تَهْرَجُهُمَا وَقُلْ لَهُمَا قَوْلًا  
 كَرِيمًا ﴿٢٢﴾ وَأَحْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا  
 كَمَا رَبَّيَانِي صَغِيرًا ﴿٢٣﴾

*(Ва Парвардгори ту ҳукм кард, ки ба чуз Худаиш (дигаре)-ро ибодат макунед ва ба падару модар некӯкорӣ бикунед агар яке аз онҳо, ё ҳар ду назди ту ба калонсолӣ бирасанд, пас, ба онҳо уф мағӯ ва бар онҳо бонг мазан ва ба онҳо сухани некӯ бигӯ!)*

*Ва (чиҳати) меҳрубонӣ бозуи фурутаниро барояшон паст кун ва бигӯ: Эй Парвардгори ман, бар онҳо бибахшой, чунончи маро дар хурдсолӣ парвариш карданд! Сураи Исро, ояти 23-24).*

Дар ин оя, низ баъд аз наҳй аз ширк [ва амр ба ибодати Зоти ақдас], амр ба эҳсони волидайн шуда. Ва чун навъи эҳсон фаровон аст, кадом навъ бояд? Мефармояд, ки агар пеши ту яке аз абавайн ё ҳар ду пир шаванду муҳточи хидмати ту шаванд, эшонро аз чиҳати тааби хидмат уф мағӯ ва дилтанг машав, зеро ки калимаи уф дар мавриди кӯфтагӣ ва дилгирӣ ба забон ояд. Ва бар эшон овоз бармадору бонг мазан. Ва сухан бо эшон ба мулоямату нармӣ гуй. Ва паст дор бар эшон болҳои шафқату марҳамат, чунонки туро эшон дар сиғари синн ончунон медошанд [ва ба зери боли худ туро парвариш карданд.] Ва бигӯ ва дуъо кун, ки эй Парвардгори ман, бубахшой бар эшон, ҳамчунон ки парварданд маро дар сиғари синну овони туфулият, [ки очиз будам дар дафъи мазорру чалби манофез.]

Ва пас аз ин меояд қавлуҳу таоло:

وَءَاتِذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ

*(Ва ҳаққи хешовандро ба вай бидеҳ ва (низ) ба дарвеш ва роҳгузар... Сураи Исро, ояти 26).*

[Ва] чун ин оёт низ махлут ба ҳуқуқи абнои чинс аст, зоҳир аст, ки ҳамаи абнои чинс дар он [умур] шариканд [ва тафсил дар мавриди абавайн аз чихати аввалияти эшон бошад.] Ғоят он ки ба мулоҳазаи ухувват бародари муслиминро мегӯяд: Рабби-рҳамаҳум камо аонунӣ кабиран (*Худои ман, раҳм кун ба онҳо, зеро ки маҳз онон баҳри камолёбиам мадад расонданд*). Яъне тариқи эҳсон ба ҳамаи бародарони мусулмон – ҳамин аст шарт иртиботу муҳаббат ва ободӣ тамаддунро. Ва дар сураи Анкабут ворид аст: Қавлуҳу таоло:

وَوَصَّيْنَا الْإِنْسَانَ بِوَالِدَيْهِ حُسْنًا وَإِنْ جَاهَدَاكَ لِتُشْرِكَ بِي مَا لَيْسَ لَكَ  
بِهِ عِلْمٌ فَلَا تُطِعْهُمَا

*(Ва ба одамӣ амр кардем, ки ба падару модари худ некӯӣ кун. Ва агар онҳо кӯшиши кунанд, ки ба ман он чиро шарик ороӣ, ки ба ҳақиқати он туро донише нест, пас аз онҳо фармонбурдорӣ макун! Сураи Анкабут, ояти 8).*

Яъне амр кардем одамиро, ки ба падару модар некӯӣ ба чо орад ва агар чаҳд кунанд абавайн, ки то ширк ороӣ ба Ман дар он чи нест туро ба ҳаққиати он донише, пас эшонро итоат макун. Ва зоҳир аст, ки мурод аз ширк бединӣ ва бетоатӣ аст ва аз Ҳаққ ғофил мондан. Пас, агар абавайн ба коре, ки сабаби ғафлат аз Ҳаққ шавад ва аз тоат боздорад ва ба илтизоми муҳаррамот орад, фарзандро таклиф кунанд, итоат ва иҷобат лозим наёяд ва иҷмол дар маҳалли тафсил ифодаи ҳазр накунад. Яъне дар ширк итоат макун, аммо агар амр ба қатли шахсе кунанд ё ба қатъи роҳ фармоянд, ё ба дигар манҳиёт, иҷобат [на]намоӣ. Ва албатта, ҳукм ин аст, ки дар ҳеч амре муҳолифи шаръу мурувват итоати эшон мафармой.

Ва [дигар] дар сураи Лукмон ворид шуда:

وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهَنًا عَلَىٰ وَهْنٍ وَفَصَّلَهُ فِي عَامَيْنِ  
 أَنِ اشْكُرْ لِي وَلِوَالِدَيْكَ إِلَىٰ الْمَصِيرِ ﴿١٤﴾ وَإِن جَاهَدَاكَ عَلَىٰ أَنْ تُشْرِكَ  
 بِي مَا لَيْسَ لَكَ بِهِ عِلْمٌ فَلَا تُطِعْهُمَا ۗ وَصَاحِبَهُمَا فِي الدُّنْيَا مَعْرُوفًا ۗ وَاتَّبِعْ  
 سَبِيلَ مَنْ أَنَابَ إِلَيَّ

*(Ва одамиро нисбат ба падару модари вай ҳукм фармудем (аз он чиҳат, ки) модараиш вайро дар ҳоли сустӣ болои сустии дигар дар шикам бардоштааст ва аз шир ҷудо кардани ӯ дар ду сол аст (ҳукм фармудем, ки) Маро ва падару модари худро шукргузорӣ кун! Бозгаиш ба сӯи Ман аст.*

*Ва агар бо ту дар он кӯшиш кунанд, то чизеро, ки туро ба (ҳақиқати) он донише нест, бо Ман шарик муқаррар кунӣ, пас, аз онҳо фармонбурдорӣ макун ва бо онҳо дар (зиндагонии) дунё ба вачҳи писандида муомила кун ва роҳи касеро пайравӣ кун, ки ба сӯи Ман бозгаиш дорад. Сураи Луқмон, оятҳои 14-15).*

Дар ин оят низ васият ба эҳсони абавайн ва наҳй аз итоати эшон дар амри ғайримашрӯъ ва мусоҳабат ба эшон ба тариқи маъруфу ситуда ва иттибоъ ба тариқи ҳар кадом, ки дар роҳи ҳаққ ва савоб бошанд, ба муфоди: **ат-тифлу яттабиъу хайрал-абавайни** (кӯдак ба падару модари некӯ тобеъ хоҳад шуд). Лекин баъзе муфассирин замири аноб-ро ба он сарвар, ё Сиддики Акбар роҷеъ доштаанд, дар ин ҷо барои эҳсон иллат ва боис баён рафта, то гумон наравад, ки амр ба эҳсон бе вачҳ бошад ва бар муфт. Ва ҳол он ки эҳсон беиваз бояд [ва] дар ин ҷо иваз низ мавҷуд аст, ки ҳамлу фисол бошад. Яъне эҳсони [фарзанд] дар муқобили ранчи абавайн афтад, то миннат наниҳад бар эшон. Ва ин таъкид аст дар некӯӣ бо абавайн ва зиёдатии ҳаққи онҳо ва тақдими онҳо бар аҳли истехоққ ва ин [аст] сабаби сукути ҳуқуқи ғайр мешавад назди аҷзи нафақа аз кулл. Ва дар сураи Аҳқоф омада: Қавлуҳу азза ман қола:

وَوَصَّيْنَا الْإِنْسَانَ بِوَالِدَيْهِ إِحْسَانًا ۖ حَمَلَتْهُ أُمُّهُ كُرْهًا وَوَضَعَتْهُ كُرْهًا ۖ  
 وَحَمَلُهُ وَفِصْلُهُ ثَلَاثُونَ شَهْرًا ۚ حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً قَالَ رَبِّ  
 أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا  
 تَرْضَاهُ وَأَصْلِحْ لِي فِي ذُرِّيَّتِي ۗ إِنِّي تُبْتُ إِلَيْكَ وَإِنِّي مِنَ الْمُسْلِمِينَ ﴿١٥﴾

*(Ба одамӣ дар ҳаққи падару модараш некӯкориро амр кардем. Модараш ӯро ба душворӣ дар шикам бардоштааст ва ба душворӣ ӯро зодааст ва (ақалли муддати) бор гирифтани ӯ ва аз шир боз кардани ӯ сӣ моҳ аст. Ва (зинда монд) то вақте ки ба камоли қуввати худ расад ва ба чиҳил сол расад, гӯяд: Эй Парвардгори ман, илҳом деҳ маро, ки шукри ин неъматӣ Ту кунам, ки бар ману бар падару модари ман инъом кардаӣ ва кирдори шоиста ба ҷо орам, ки Ту аз он хушнуд шавӣ ва барои ман дар фарзандони ман салоҳ пайдо кун. Ба ростӣ, ки ман ба сӯи Ту бозгаишам ва ман аз мусулмононам. Сураи Аҳқоф, ояти 15).*

Муфассирон хос ин оятро барои Сиддиқи Акбар медонанд, ки шаш моҳ дар шиками модар буд ва ду соли тамом шир хӯрд ва ҳаждаҳсола буд, ки ба хидмати он сарвар [салла-л-Лоҳу алайҳи ва саллам] расида, дар сафару ҳазар рафиқ гашт. Ва чун чиҳилсола шуд, ин дуъо бархонд ва аз муҳочире ансор ҷуз абавайни ӯ дохили ислом набудаанд ва асари иҷобати дуъо буд, ки духтараш Оиша разия-л-Лоҳу [таоло] анҳо уммул-муъминин гашт ва писараш Абдурраҳмон ва Абӯатик мусулмон буданд. Ва авлоди ӯ то ин замон ҳама муттасиф ба салоҳу садоданд. Муфоди ин оят низ биайниҳи ҳамон муфоди ояти собиқ аст дар иллати эҳсон. Ва чун мӯсо биҳ дар ҳар ду оят инсон аст, албатта, инсонии комил мурод аст, чун расулу набӣ ё авлиёи эшон ҳамчу Сиддиқи Акбар на авомми қалъанбӯм, ки онҳо на лоиқи хитоботи қудсианд.

Пас, маънй чунин мешавад, ки эй расул ва эй набй, ба волидайнй худ шукр гӯй ва эҳсон намо, ки сабаби вучуд ва маърифат ва имону ийқони ту онҳо гаштанд. Ва ба таҳорати онҳо истехқоки тақарруби даргоҳи Мо ёфтӣ ва мавриди алтоф ва хитобу инояти Мо шудӣ, ки онҳо дар тарбияти ту ранҷо таҳаммул намуданд, пас мӯчиби эҳсон ва икроманд. Ва ҳуқуқе, ки волидайнро аз ин нусус мустафод мешавад, бихусусиҳи нест, балки муфоди он омм аст аз хеши қариб ва ҳамсоюву айтом ва масокину ибни сабил ва хадаму чаворӣ; такдими волидайн аз чиҳати авлавияту ақрабият аст ва дар шумули эҳсон оммаи ин гурӯҳ дохиланд, ки ба шартӣ салоҳу садод ва ҳикмати маданӣ ва манзилӣ, [яъне] ба ҳар кадом аз бародари муслимин [ва иттибоъи худ] ин муомала пеш орад, сухан ба мулоямат гӯй ва [эшонро] ба зери боли шафқат гир. Аз ин ашхос касоне, ки бо ту некӣ кунад ва дар ранҷу ҳамли ту қадаме чанд мушояат кунад, ё мӯсафеду пир бошад, ё касе, [ки] бо ту муованате намояд, ту мушт бар сари ӯ манех, балки ту ҳам ҷаноҳи раҳмату раъфат бар сари ӯ дор ва дуъои хайраш кун ва чун эҳсон ба абавайн аз ранҷи эҳмолу фисолу фитом зиёдатӣ дорад бар ҳамаи аҳли истехқок, [ҳаққи] эшонро [бар ҳуқуқи ҳама] муқаддам дор. Агар тавоной бошад, баъд аз эшон ба [ҳаққи] дигарон пардоз. Ва назди фукдони эҳсон ҳеч як аз аҳли истехқоқро намерасад, ки гиребони шахс бигиранд ва даъвии ҳуқуқи уқуқ кунанд. Масалан, агар касе ҳамсоюе дорад шарир, аз чори худ аспу шамшер мехоҳад, то роҳ занад ё бандаву чаворӣ дар моли хоҷа хиёнат кунанд, агар шахс тасаллул варзад дар эъто, бояд ки базаҳқор шавад. Ҳошо, балки салоҳу диёнати ин соҳибони ҳуқуқ шарт бошад. Ҳамчунин абавайнро нарасад, ки бе салоҳу амонат аз фарзанд толиби ҳаққ бошанд ва даъвии ақоқу шикоқ дардиҳанд.

Вачҳи шухрати ин ҳаққи умда [бо вучуди касрати аҳли ҳуқуқ] аз он аст, ки падарон ва модарон аз чиҳати эҳтиёҷ, ё кохилӣ дар касб ба фарзандон зӯр меоранд. Агар ғанист, дар молаш ва агар муфлис, дар касбаш тавағғул менамоянд [ва] худро ба мискинӣ бароварда, аз байтулмол ё ағниё талаби ҳаққ намудан ё аз ҳамсоюи ғанӣ ҳочат хоستان амри саъбе аст [ва] ҳар нафсе бад-он тан дарнадиҳад, ё барои маоши явмия

ба кӯчаву бозор давидан коре душвор. [Фалочарам], ба даб-дабаи ақоқу ғавғои шиқоқ авлодро зердаст намуда, коми нафс таҳсил менамоянд. Ва авлод низ вақте ки чашм ба чаҳон кушоданд ва гӯш ба ҳар савту садо, аввалнағмае, ки ба гӯши эшон расад, садои уқуқу ҳуқуқи падар ва модар бошад, то аз ҳайбати ин овоз бар худ биларзанд, чунки онҳо бар умуми ин ҳаққ вуқуф надоранд, балки абавайн низ воқиф набошанд. Ва ба фарз агар донанд ҳам, барои ихтилоли матлаб лаби изҳор накушоянд, то салобату сатвати инак оқ шудӣ ва инак кофир гаштӣ, аз пардаи гӯши валад берун наравад. Аммо бақияи аҳли истехқоқ агар ба дасташон чизе диҳанд, аҳз мекунанд, вагарна зӯровар нестанд.

Фалочарам, дар соири ҳуқуқ, ки мусовии ин ҳаққи умда аст, он қадар ғавғо ва машғала боздид намегардад. Ва он чи ҳуқуқи абавайн ба аҳодис вуруд ёфта, **камо фй-л-Мишкоти фй Боби-л-бирри ва-с-силати: Қола рачулун: ман аҳаққу би ҳусни саҳобатӣ? Қола: уммука. Қола: сумма ман? Қола: уммука. Қола: сумма ман? Қола: абука. Ва фи ривоятин қола: уммука, сумма уммука, сумма аббука, сумма аднока фааднока.**

Пурсиданд, ки лоиқ ба ҳусни муошарат [ва мусоҳабат] кист? [Он сарвар, салла-л-Лоҳу алайҳи ва саллам] фармуд: Модар. Ба такрор суол рафт. Ҷавоб шуд, ки модар. Ва дар ривояте баъд аз такрор фармуд, [ки] баъд аз модар падар, пас аз ӯ он ки ба ту наздик аст дар қаробат. Пас аз ӯ ҳамчунин дар ин ҳадис тарғиб аст, аввалан ба гузориши эҳсон дар ҳаққи модар, зеро ки соҳиби ҳамлу фисол [ва фитом] аст, баъд аз он падар, зеро ки соҳиби инфоқ ва тарбият аст. Баъд аз он хешовандон ҷиҳати силаи раҳм, баъд аз он агар иститоат бувад, ба гузориши ҳуқуқи дигарон қиём мекунад.

Дигар, **Қавлуҳу алайҳи-с-салом: Рағима анфуҳу, рағима анфуҳу, рағима анфуҳу. Қола: ман ё расулаллоҳ? Қола: Ман адрака волидайҳи индалкибари аҳадахумо ав килаҳимо сумма лам ядҳули-л-чанната.**

Фармуд: Салла-л-Лоҳу алайҳи ва саллам, ки хоқоқуд бод бинияш мукаррар [то се бор.] Пурсида шуд, ки [ё расулаллоҳ], бинии кӣ? Гуфт: Бинии касе, ки дарёбад яке аз аба-

вайнро ё хар дуру дар ҳолати пирию заъф ва хидмат накунад, то дохили биҳишт нашавад.

Ва шомил аст ин ҳадис пир ва устод ва падари падарро [ва модари модарро.] Пас, агар абавайн пире бошанд, ки ҳарам-шуда ва ҳеч суҳан ва хидмат назди онҳо маъкул ва мақбул набувад, фарзанд дар эҳмоли хидмати онҳо базаҳқор набувад, чи дар дуъое маъсур аст ва аъзу бика мин-л-ҳарами (*паноҳ ба Ту аз бисёр пиру қуҳансол шудан*) ҳарам-гандапир бувад? [Ва маълум аст, ки абавайни пир гандапир набувад, чи амр дар ҳаққи ӯ таклифе ба молоютоқ бошад, балки мурод абавайннеанд, ки мӯй дар тоату ибодат сапед кардаанд ва аз сулаҳои умматанд, на аз фусақои миллат].

Дигар, қавлуҳу алайҳи-с-салом: **Риза-р-Рабби фӣ риза-л-волиди ва сахату-р-Рабби фӣ сахати-л-волиди.** (*Ризои Офаридгор дар ризои падар ва ғзаби ӯ низ дар ғзаби падар аст*). Оре, ризои Офаридгор дар марзои падар рафта аст, агар падар аз аҳли салоҳ бувад, чи падари солах ҳамаи ҳимматаш масруф бар салоҳи фарзанд бошад, ки ризои Эсад субҳонаҳу дар он аст. Ва дар амри номарзӣ падари солах дар ҳашм ояд, ки сахати ӯ таоло [низ] дар он амри номарзӣ аст. Аз ин ҳадис зоҳир мешавад, ки ризои Эсади таоло дар ризои падари толах нест, зеро ки падари толах фарзандро ба ғасод хонад, аз дуздӣю қимор ва шохидӣю мутрибӣ ва раққосӣ. Балки мумкин аст, ки агар писар ба саодати фитрӣ дар ин умур ба падар муҳолиф бошад, ба ризои Офаридгор бирасад, то ба салоҳу садод майл орад ва сахати [ин] падар сабаби ризои Кирдгор гардад.

Дигар, қавлуҳу алайҳи-с-салому фӣ ҷавоби ман саала: **Ё расулаллоҳ, мо ҳаққу-л-волидайнӣ? Қола: ҳумо ҷанна-туқа ва нуруқа** (*Ҷавоби наёмбар (с) ба касе, ки пурсид: Ҳаққи падару модар чист? Гуфт: Онҳо биҳишт ва дӯзахи туанд.*)

Оре, агар абавайн аз аҳли амонату диёнат бошанд, ҳамеша ҳама талқини амонату диёнат кунанд, биҳишти фарзанд бошанд, ки вай низ аз аҳли вараъ бувад ва ба биҳишт равад ва агар аз аҳли шақовату хиёнат бошанд, дӯзахи фарзанд бошанд, ки аз шумии суҳбати онҳо вай низ шақӣ [хоҳад шуд

ва] хоин шавад ва ба дӯзах дарафтад. Ва [ба] муфоди ин ҳадис ҳамон муфоди ҳадиси дигар аст, ки **куллу мавлудин [юладу] ала-л-фитрати, илло абавоҳу юмаччисониҳи ва юнасси-рониҳи ва юҳаввидониҳи** (*Ҳар мавлуде ба фитрате тавал-луд меёбад. Танҳо баъд аз он волидайн онҳоро оташпарасти, насронӣ ва яҳудӣ мегардонанд*).

Яъне ҳар мавлуд бар фитрати имон [ва ислом] зода шавад, магар ки падару модари ӯ уро мачусӣ ва насронӣ ва яҳудӣ мегардонанд. Ва аммо тавлиди шақӣ аз саъид ва саъид аз шақӣ ғолибан аз тахлити шубаҳот ва маҳзурот дар лукма аст ва танзеҳи он ё сукути нутфа дар авқоти масъуда ва манҳуса ва ҳукми зоҳири ҳадис бар ағлабу аксар аст. [Дар ин ду ҳадис агар адно маъмал равад, соҳиби фитрати салим медонад, ки нусус дар ҳуқуқи абавайн, албатта, бар итлоқ нест, балки салоҳу садоди эшон шарт бувад дар ҳуқуқталабӣ. Балки абавайни солеҳ аз фарзанд ҳеч талаби ҳаққ накунад ва ба мучарради салоҳи эшон итоати фарзанд ва хидмати ӯ бар эшон вочиб гардад, савобу самари он дар дунё ва охираат биёбад. Ва агар накунад, ба ҳар ду ҷаҳон мустаҳлак бошад, магар ки эшон афв кунанд. Ва ин адами талаби ҳаққ аз абавайни солеҳ далели ризо ба қазо ва таслиму таваккул бошад ва он ки ҳақталабӣ кард, далели ғасоди ҳоли ӯ бошад ва он аз адами қаноату зиёдасарӣ барҳезад ва далел бувад бар адами тафвизу таваккул ва розӣ набудан ба қазову қадари илоҳӣ.]

Дигар, **қавлуҳу салла-л-Лоҳу алайҳи ва саллам: Ман асбаҳа мутиъан ли-л-Лоҳи фӣ волидайҳи, асбаҳа лаҳу бобони мафтӯҳони мина-л-ҷаннати. Ва ин кона воҳидан фавоҳидан. Ва ман амсо осиян ли-л-Лоҳи фӣ волидайҳи асбаҳа лаҳу бобони мафтӯҳони мина-н-нори ва ин кона воҳидан фавоҳидан. Қола рачулун: Ва ин заламоҳу? Қола алайҳи-с-салоту ва-с-салом: Ва ин заламоҳу ва ин заламоҳу ва ин заламоҳу! Ва-л-муроду би-з-зулми мо ятаъаллақу би-л-умури-д-дунявияти ло ал-ухравияти.**

Яъне [ҳар] касе, ки сабоҳ барҳезад, Худойро ва мутеъ бувад бо абавайн, ду дар аз бихишт барои ӯ кушода бувад. Агар дар он рӯз бимирад дар итоати эшон, гӯ, аз ҳар қадом дар дарравад. Ва агар аз абавайн яке бошанд, як дари кушода бу-

вад, ки аз он дар равад. Ва касе, ки шом кунад Худойро ва бо абавайн осй бошад, ду дар аз дӯзах барои ӯ кушода бувад. Ва агар яке бошанд, як дар. Агар дар он шаб бимирад дар исёни эшон, аз ин абвоб дар дӯзах кашандаш. Марде пурсид, ки ё расулаллоҳ ва агарчи абавайн зулм карда бошад? Он ҳазрат мукаррар фармуд, [ки] агарчи абавайн зулм кунанд ӯро [ва] мурод ба зулм он чи тааллуқ ба умури дунявӣ гирад, на умури ухравӣ. Масалан, абавайн аз чиҳати заъфу касал ба амре мофавқи тоқати фарзанд бифармоянд [аз умури дунявӣ,] ки мисли ӯ он кор натавонад кард, мисли кандани чоҳ барои об, ё ҳамли чизе гарон, ё рафтаи ба роҳи дур бе маркаб, ё иртиқоби муздурӣ барои нафақаи онҳо, ки он фарзанд нафси олий дорад ва ба корҳои хасис тан дарнамедиҳад, магар чиҳати дарёфти хушнудии онҳо қабул мекунад. Ба хилоф, ки агар шарир бувад, сар аз фармони онҳо боззанад ва онҳоро зоеъ бигузорад ва [бигурезад] ва амри онҳо ба чо наёварад. Ва агар ин зулм тааллуқ ба умури ухравӣ гирад, чунон ки амри эшон дар ғайри мубоҳот бувад аз манҳиёт, мисли дуздию қимор ва роҳзанӣ ҳукм боз баръакс афтад, ки [агар] дар ризои онҳо [равад], дари чаҳаннам боз шавад, ки иқдом ба манҳиён анху бошад [ва ин ду умури охир нест.] Ва дар исён ба онҳо дари биҳишт кушода гардад, ки тарки манҳиён анху бувад.

Дигар, қавлуҳу алайҳи-с-салом: **Мо мин валадин боррин янзуру ила волидайҳи назрата раҳматин илло катаба-л-Лоҳу лаҳу бикулли назратин ҳаҷҷатан мабруратан. Қолу ва ин назара кулла явмин миата маратин? Қола наъам, Аллоҳу акбару ва атябу** (*Фармудаи пайгамбар аст, ки: Фарзанди нақӯқоре, ки ба падару модари хеш бо назари муҳаббатӣ шафқат менигарад, Худованд дар ивази ҳар нигоҳи ӯ савоби ҳаҷҷи мабрурро китобат менамояд. Гуфтанд: Агар ҳар рӯз сад мартаба нигарад ҳам? Гуфт: Оре, Худо бузургҳиммат ва пок аст*).

Оре, бирр дар тинати валади борр ғолибан аз эҳтиёти абавайнӣ мабрур мухаммар гардад ва ҳар назар ба дидори ин абавайн мувозии ҳазор ҳаҷҷи мабрура афтад. Ва шарр дар тинати валади шарир дар аксар аз адами эҳтиёти абавайнӣ шақӣ сироят кунад. Пас, дидори падаре, ки писар ба рақсу шоҳидӣ

супорад, ё дидори модаре, ки духтар ба қажбағӣ гузорад, кай ва кучо баробари ҳаҷҷаи мабрура бошад? Ва ризои инчунин абавайн бо ризои Рабб ва сахати эшон бо сахати Ў чӣ сон баробар ояд?!

Дигар, **қавлуху алайҳи-с-салоту ва-с-салом: Куллу-з-зунуби яғфиру-л-Лоҳу минҳо мо шоа илло уқуқа-л-волидайн фаиннаҳу юъаччилу лисоҳибихи фи-л-ҳаёти қабла-л-мамоти** (*Фармудаи пайгамбар аст, дуруд ва раҳмат бар ӯ бод: Агар Худо хоҳад, ҳамаи гуноҳонро мебахшад ба ҳуз оққи волидайн. Пас, Худованд иқоби оққи падару модарро ба рузи қиёмат намегузорад*).

[Ва] дар ин ҳадис низ бирри волидайн малҳуз аст, ки агар аз аброр бошанд, албатта, фарзанд ба уқуқи онҳо дар дунё ва охират маъхуз шавад.

Дар ин ҳадис низ шомил аст ҳаққу-л-абдро, таҳсиси абавайн аз ҷиҳати эҳтимом ба шаън аст, ки Ў субҳонаҳу [ғании мутлақ аст] аз ҷиҳати раъфат ва раҳмати омм, агар хоҳад аз ҳамаи ҳуқуқи хеш ба мусомаҳа [ва фазл] мегузарад, илло ҳаққу-л-абд, ки бояд ўро аз худ ризо кунад ба мубодалаи савоби худ ба хатои ӯ [ё кашидани ранчу азоби ӯ] то растагорӣ ёбад.

Дигар, **Ва ан Ибни Умар қола: Конат тахтӣ имраатун уҳиббуҳо ва кона Умару якрахуҳо. Фа қола лӣ, таллиқҳо. Фа абайту Фаато Умару расула-л-Лоҳи салла-л-Лоҳу алайҳи ва саллам, фа зақара золика лаҳу. Фа қола лӣ расулу-л-Лоҳи салла-л-Лоҳу алайҳи ва саллам, таллиқҳо.**

(*Дигар, аз писари Умар аст, ки гуфт: Ман зане доштам, ки ўро дӯст медоштам. Падарам Умар аз ӯ хушаш намеомад. Пас, фармуд, ки занамро талоқ диҳам, ман фармон набурдам. Умар назди пайгамбар (с) рафта, ҳолро арз намуд. Пайгамбар (с) фармуд, ки талоқаш диҳам*).

Аз ин ҳадис мустафод мешавад, ки ғалабаи ҳубби [муфрит] қабоеҳи маҳбубро мепӯшонад. Форук, разия-л-Лоҳу [таоло] анҳу, ба нури вилоят қубҳе дар мизочи зани писар ташхис карда, амр ба тафриқ намуд. Ва ҳазрати Абдуллоҳ [бо илм бад-он] аз ҷиҳати муҳаббати муфрит ибo мефармуд. Пас, ҳазрати Форук ба он сарвар шикоят бурд ва ташхиси худ

эълон кард. Он сарвар, салла-л-Лоҳу алайҳи ва саллам, донист, ки ҳаққ ба ҷониби Умар аст, амр ба талоқ кард. Ва агар Форуқи аъзам салоҳ дар он издивоч донистӣ, ҳеч ба тафрик розӣ нашудӣ, зеро ки падарони борр ҷуз салоҳи фарзандон нахоҳанд. Ва ҳамчунин соҳиби шарр ҷуз салоҳи фарзандон нахоҳанд. Ва ҳамчунин соҳиби шаръ бо он ҳама васоё, ки дар мувосову мудоро бо занон фармуда [ва аз талоқ наҳй намуда], ҳеч амр ба талоқи ҷабрӣ нафармояд. Ва аммо он чи иллат дар ин талоқ мубайян нашуда, таълим мар умматрост, ки тафҳус ва тачассуси замоир ва сароир нақунанд. Ва ба мазмуни **устур камо сатара-л-Лоҳу алайка** (*айби касро бипӯшон, ҳамчунон ки Худо бар ту пӯшондааст*) қиём намоянд.

Ва дар хабар ворид аст, ки он сарвар аз сафар расид ва дар ҳавилии Мадина нузули [баҳчат] фармуд ва мунодо кард, ки мабод, ки имшаб касе ба шаҳр андарравад, магар ала-с-сабоҳ. Ду кас муҳолафат карданд ва занонро бар қабоеҳ диданд. Ғази он сарвар он буд, ки занон дар шаҳр бе шавҳаранд, мабод, ки худро носохта монанд ва шавҳар ба болои онҳо [ноғоҳ] дарравад, ки муфзӣ ба кашфи сатр гардад.

Ва чун аксари ақоқ ва шиқоқ ба воситаи зани писар воқеъ мешавад, модар писари худро соҳиби ҳаққ мепиндорад ва зани писарро ғайри мустаҳиққ, балки аз ҷаворӣ ва хадами худ низ адд намекунад. Барои исботи ҳаққи [зан] ду-се нусус ба санад оварда мешавад: Қола-л-Лоҳу субҳонаҳу фӣ муҳками танзилиҳи:

وَهُنَّ مِثْلُ الَّذِي عَلَيْنَ بِالْمَعْرُوفِ

(...Ва занонро (аз ҳуқуқ бар мардон) монанди он чи ҳаст, ки (мардонро) бар занон аст – ба ваҷҳи писандида... Сураи Бақара, ояти 228).

Яъне мар занонрост ҳуқуқ мисли он ҳуқуқ, ки мардонро бар эшон аст, ба ҳусни муошарату тафаккуди аҳволи ҳамдигар ва муҷомалат ва мувосо кардан дар умури маош. Аз ин оят мусовоти марду зан лозим меояд дар ҳақгузорӣ ва ҳақта-лабӣ.

Ва аммо фазли мардон бар занон аз ин оят, ки

## الرِّجَالُ قَوَّامُونَ عَلَى النِّسَاءِ

(Мардон... бар занон корсози тасаллутёфта шудаанд... Сураи Нисо, ояти 34) собит аст ва занонро нарасад, ки бо риҷол дами мусовот зананд ва он чи дар ҳадиси [зоҳира] ворид шуда дар боби **Ишрату-н-нисои лимо фй-л-Мишкоти. Иставсӯ би-н-нисои хайран фаиннахунна хулиқна мин зилъин ва инна аъвача шайъин фй-з-зилъи аълоху фа ин шиъта туқимуҳу касартаху ва ин тарактаху лам язал аъвача фа-ставсӯ би-н-нисои хайран** (Дар Мишкот сабт шудааст. Ба занҳо хайрхоҳ бошед, зеро ки онҳо аз устухони қачи паҳлуи чап офарида шудаанд, ки қачтарини онҳо болотарини онҳост. Агар бихоҳӣ, ки қачии онро рост кунӣ, бишканид. Ва агар онро бигзорӣ, ҳамеша қач мемонад. Пас, бо занон меҳрубон бошеду хайрхоҳӣ намоед), тарғиб аст ба муҷомалат ва мудоро дар муҳолоти занон ва тафаккуду раҳмат бар онҳо ва афви нуқсоноти онҳо, зеро ки онҳо офарида шудаанд аз устухони паҳлуи чапи Абулбашар [Одам], алайҳи-с-салом, ки қачтарин устухони қабурғаи тарафи болои ўст. Агар хоҳӣ, ки рост кунӣ, бишиканид ва агар бигузорӣ, ҳамон қачии [ў] доимӣ бошад:

[Б а й т]

Зан аз паҳлуи чап шуд офарида,  
Кас аз чап ростӣ ҳаргиз надида.

Пас, агар ин қачӣ дар тинати зан мухаммар аст, ҳамчунон дар тинати модаршӯ ва модарзан низ мухаммар бувад. Пас ба иғвои ноҳаққи онҳо [бояд, ки] мардон аз ҷой нараванд [ва ба қавли зӯри эшон эътимод нанамоянд.]

Дигар, **қавлуҳу алайҳи-с-салом: хайрукум, хайрукум лиахлиҳи ва ано хайрукум лиахлӣ, ва изо мота соҳибукум фадаъавҳу** (Сухани пайгамбар (с) аст, ки фармуд: Бехтарини шумо касест, барои хонаводааш бехтар бошад. Ва ман аз ҳамаи шумо барои хонаводаам бехтарам. Ва агар яке аз наздикони шумо фавт кард, ўро ба некӯӣ ёд кунед).

Дар ин ҳадис низ таъкид аст дар мучомалат ва эҳсон дар ҳаққи занон, то ки дуъо кунанд ба хайр баъд аз мавти эшон.

Дигар, **Суила мо ҳаққу завчати аҳадино алайҳи. Қола алайҳи-с-салом ан тутъимаҳо изо таъимта ва таксуваҳо из иктасайта ва ло тазриби-л-ваҷҳа ва ло туқаббих ва ло таҳҷур илло фй-л-байти** (*Пурсиданд, ки як зан ба гардани шавҳари худ чӣ ҳаққе дорад? Пайгамбар (с) гуфт: Аз таоме меҳӯрӣ, ўро таом диҳӣ ва агар либос бихоҳад, ба ў бипӯшонӣ ва ба сурати ў назанӣ ва ўро зишту қабеҳ хитоб накунӣ ва аз ў дурӣ ва ҷудой накунӣ, магар дар хона*).

Дар ин ҳадис меъёри эҳсон баён шуда, то ки мардро нашо-яд, ки зиёда аз зан бар нафс инфоқ кунад ва аз ҳар чӣ бипӯшад, занро бипӯшонад [ва аз ҳар чӣ бихӯрад, занро бихӯронад ва] чун кор ба зарб анҷомад, ба рӯи ў мазанад ва дар дурӣ аз фирош ба хонаи дигар ҷудой нагузинад.

Дигар, **инна мин акмали-л-муъминина имонан, аҳсанухум хулқун ва алтафухум би аҳлиҳи** (*Аз ҳамаи муъминон имони он кас комилтар аст, ки ахлоқаш некӯ ва бо аёли худ меҳрубон аст*). Бале, мардумони каримуннафс мағлубу мақхури занон бошанд ва мардумони лаимуннафс кохиру ғолиб [ва] агар қаҳр ва ғалаба гунҷоиш дорад, аз мардон ба мардон чихате дорад, на дар занон.

Дигар, **лайса минно ман хаббаба имраатан ала завҷиҳо ав абдан ала саййидиҳи** (*Ҳар кас, ки боиси вайронии муносибати зану шавҳаре шавад ё бародаришро ба саййидиҳи бад кунад, аз мо нест*). Ин ваъид ва инзор аст дар ҳаққи касоне, ки миёни зану шавҳар ва ғулому саййид ҷудой андозанд [ва] якero аз он дигар навмед гардонанд.

Аз ин ҷо маълум мешавад, ки модари писар, ки писарро ба талоқи зан бе ваҷҳ хонад, ҳолаш чист?! Пас, дар амсоли ин мавозеъ аз оёт ва аҳодис калом маҳмул ба ҳазфи изофот ва завоид бошад, яъне **ин кона-л-волидайнун солиҳайни муъминнайни ва би валадиҳимо биррайн** (*агар падару модар солеҳу некӯкор ва муъмин бошанд, дар талаби некӯии фарзанд бошанд*), ки бояд абавайн муттақӣ ва мутаварреъ

бошанд ва толиби садод ва салоҳи фарзанд ва нахоҳандаи зарари дунё ва охират ӯро. Ва ҳамчунин ҳуқуқи занон ба шарти иффат ва мутоваату адами нушуз ва ҳаққи ҳамсоя ва хеш ба шарти адами зарар ва ҳаққи ҳадаму ҷаворӣ ба шарти тоат ва инқиёд ва ҳаққи фарзанд ба шарти салоҳ ва фармонгузорӣ. Пас, агар маонии нусус бар итлоқ хоста шавад, муҳимм таклиф ба молоютоқ бошад. Масалан, амр ба эҳсон бо вучуди шарорати абавайн ва амр ба некӯӣ дар ҳаққи зан бо адами ризои эшон ва ҳол он ки хушнудии ҳар қадам сабаби адами хушнудии он дигар мегардад ва ин дар вусъи банда наёяд, ки

لَا يُكَلِّفُ اللَّهُ نَفْسًا إِلَّا وُسْعَهَا

*(Худо бар ҳеч кас ҷуз ба андози тавоноииш воҷиб намекунад... сураи Бақара, ояти 286).* Балки агар бино бар зоҳири [нусус] ниҳода шавад, ҳукми нусус ба ҳамдигар муориз меафтад ба муфоди **ал-қавлони изо таъоразо тасоқато** *(ду қавл агар бо ҳам зид оянд, ҳар ду аз эътибор соқит мешаванд)*, ҳеч ҳаққ собит намешавад на абавайнро ва на фарзандро ва на занро, чи ба ҳасби фармони нусуси боҳира падару модар ва фарзанду зан ва ҳамсояву айтом ва масокину ғайрахум ҳама лозиму-л-иттибоъ бошанд ба ҳама ҳол, чи бирру эҳсон бе иттибоъ ва мучомалат ва итоат сурат набандад, ки агар соиле ва фақири аз ту дираме хоҳад, додани ту айни итоат ва иттибоъ аст.

Пас, [агар] амр ба иттибои модар амр ба тарки иттибои зан афтад ва амри иттибоъ ба зан амр ба тарки иттибои модар, масалан, пас, албатта, дар мисли ин мавоқеъ ҳукми насс маршрут ба шароит бошад, чунонки гуфтем. Пас, мавориди нусус [назар ба он чи тамҳид кардем,] он абавайн бошанд, ки олим ва мутаварреъ ва мутадаийин буданд. Ва пеш аз никоҳ илм доранд дар амри никоҳ, ки никоҳ барои ҷӣ мекунанд ва ғараз аз тазаввуч ҷӣ, то банда ба воситаи онҳо дар роҳи Худои таоло қоим гардад ва уммате дар зайли мутобеони он сарвар [салла-л-Лоҳу алайҳи ва саллам] зиёда шавад ва мақсуд аз никоҳ мучарради истифои шахватронӣ ва

истимтоъ набувад, балки истидъои валади солеҳ карда, ба одоб ва таҳорат ба ҳамдигар расида бувад. Ва ин абавайн ба ҳар пеша, ки бошанд, ба вачҳи маснун зиндагонӣ меку- нанд ва аз ҳамаи маҳорим ва шубаҳот мучтанибу мухтари- занд. Фалошакк, фарзанд, ки аз чунин абавайн ояд, албатта, автод ва абдол хоҳад буд ва ӯ ҳеч дам бар хилофи ризои аба- вайн наравад ва абавайн низ бар ӯ даъвии укуку ҳуқуқ наё- ранд. Фарзан, аз тақозои даври сипеҳр фарзанде ноҳалаф аз чунин абавайн ояд, ки эшонро биранҷонад ва ин нодир бу- вад ва ба додаи онҳо қонеъ набошад ва эшонро аз ин мамарр ташвиш дода, толиби зиёдатӣ бошад ва ба фарзи эҳтиёчу но- тавонии эшон нафақа нарасонад ва хидмат накунад, му- ставчиби ҳамаи ваъидот бошад. Самарот ва натиҷаи ин уқуқ ба дунёву охирати ӯ сироят кунад ва ризои инчунин абавайн бо ризои Рабб ва сахаташон ба сахати ӯ муқорину мусовӣ бувад.

Ва агар абавайн бар хилофи ин бошанд ва ғарази никоҳ ва офариниш надонанд, балки муҷарради айшу халои авъияи манӣ матлуб доранд, агар фарзанде оранд шарир, ки эшонро биранҷонад, ҳеч осиму осӣ нашавад ва нек монанда бувад ҳолашон бо нархаре, ки ба мода муқорабат кард ва бачча овард. Ва ин бача гоҳе гардани падар мехояд ва гоҳе гуши модар ва гоҳе лагад ба пешонаи падар меандозад ва гоҳе ба синаи модар. Ҳеч кас гумон накунад, ки ин курра гуноҳкор аст ва бо абавайн осӣ ва зиёнкор, балки гӯяд: Бо- ке нест:

[Байт

Зи тазаллумоти чаҳони кад бадар о, к-аз ин ҳама дому дад]  
Лагади харе ба харе расад, аф-афи саге ба саге хӯрад.

Ва ин абавайнро аз таҳаммули лагади ин фарзанди азиз чора набувад. Бале, вақте ки туро олоти ручулият бичун- бад ва чашм аз ғалабаи иштиҳо сурх шавад, харвор каф ба даҳон орь ва бо зан дарафтӣ ва зан низ сухане муҳаййичи шаҳват аз ту ё ғайр бишнавад ва девонавор бо ту овезад. Дар ин миён агар фарзанде ояд, туро бо зан ба он валад

ҳеч ҳуқуқ собит набувад, зеро ки ҳар кадом ҳиссаи матлуб аз айши худ бардошта бошанд ва ҳеч кадомро нарасад, ки гӯянд: Мо туро парвардем ва ширу нонат расонидем, зеро ки он чи додаанд, Ў таоло дода ва расонидааст, нон дар танӯри хок Ў сурх мекунад ва шир дар деги пистон Ў сафед мегардонад. Бечора одамӣ дар истифои ризки нафси худ очиз аст ва муҳточи ҳазор нафси дигар. Ў кист, ки ба ғайр ризке диҳад ё мутакаффили рӯзии дигаре шавад?!

[К и т ь а]

Гарчи рӯзӣ аз кафи хоча-ст, рӯзидеҳ Худост,  
Бар сари рӯзихӯрон хуш нест з-ӯ миннат ниҳӣ.  
Нест ӯ чуз косаву кафгир деги ризқро,  
Беҳ, ки бошад косаву кафгир аз миннат тихӣ.

Ва бештар миннати модарон барои фитом аст, ки ман туро шир додам. Ин ноқис надонад, ки агар тифл надорад, шири ӯ [ба ӯ] офати чон аст ва муриси саратони пистон, ки соате таҳаммулу сабр дар ҷамъи он ва ҳифзи он надорад, то ки бар замин ва девор бидӯшад ва махлас ёбад ва ўро чои шукргузорӣ бувад, ки нафас ба нафас фарзанд ўро аз фавту мавт раҳой мебахшад. Ва миннати падар барои нон низ аз ҷаҳолати ўст, набинад, ки бисёр тифлон аз бенонии падар ва ноҳифозии модар дар масҷидҳо ва роҳҳо лақит мешавад, Халлоқи ҳаким дигареро ба онҳо меҳрубон мегардонад, ки бармедоранд ва тарбият мекунанд:

[Байт]

Гар рӯзии кас музди тараддуд будӣ,  
Аз байзаи зоғ ҷумла Анқо рустӣ.

Пас, ба ҳама ҳол рӯзидиҳандаи абавайн ва авлод ба муфодии ҳуқми

نَحْنُ نَرْزُقُهُمْ وَإِيَّاكُمْ

(Мо ба онҳо ва шумо рӯзӣ медиҳем; Сураи Исро, ояти 31)

Ўст, субҳонаҳу ва таоло. Пас, ҳуқуқи абавайн дар зиммати авлод ҳуқуқе бувад мурувватӣ ва одатӣ аз қабили ҳаққи ҳам-сояву масокин ба муфоди

هَلْ جَزَاءُ الْإِحْسَنِ إِلَّا الْإِحْسَنُ \* ﴿٦٠﴾

(Оё ҷазои некӯкорӣ ҷуз некӯкорист? Сураи Раҳмон, ояти 60).

Ғоят он ки аз ҷиҳати ақрабият ва авлавият аз соири арбоби ҳуқуқ ба тақдим аҳаққ шудаанд, ки агар валад истеъдод до-рад, аввалан ба қиёми ҳуқуқи онҳо пардозад, пас ба арбоби истехқоқи дигар то кучо, ки тавоноӣ бошад, ал-ақрабу фа-л-ақрабу (*наздиктар пас наздиктар*). Ва агар мустаидд нест, ҳуқуқи дигарон соқит бошад, илло абавайн, ки агар музмин ва мискин бошанд, барои нафақаи зарурияти онҳо касб меку-над. Дар ин сурат нусус ифодаи вучуб мекунад ба шарти са-лоҳи онҳо ва агар муфсид бошанд, онҳо ҳаққи худ соқит кар-да бошанд ва фарзанд бариу-з-зима бошад.

Масалан, падаре шарир асбу шамшер надорад, ки роҳ қатъ кунад, лоилоҷ аз ҷиҳати таътил дар хона менишинад ва намоз мекунад ва ба қадри қафофи чӯъ сабр меорад, ки агар саво-рию силоҳ будӣ, хонаро аз матои туччор ва захираи корвон ораста қардӣ ва аз рамаи дигарон гӯспандони фарбеҳ ба мат-бах кашидӣ. Пас, писар ба исёни инчунин абавайн оқуқ осӣ нашавад ва дар ин ҷо ақоқею шикоқе инда-ш-шаръ ва инда-л-ақл собит намешавад. Чунонки донистӣ ва чунонки ҳамсоя ва масокин гиребони шахсро нагиранд, ки моро ба ту ҳаққ собит аст, ҳамчунин абавайнро нарасад, ки бе мӯҷибе гиребонгири писар шаванд ва уқуқу ҳуқуқ дар миён ниҳанд. Мабод, ки пи-сар низ шарир бувад ва гиребони ҳар кадомро гирад ва гӯяд: Агар шумо ду шақӣ ба ҳамдигар намерасидед, мисли ман муфсиду шарир мавҷуд намешуд, ҳеч ҷавоб наёранд гуфт, зе-ро ки дар тазаввуч салоҳу садоди фарзандро аз Худо нахоста-анд ва дар мучомаат муомалаи сутур намуда, балки ду шақӣ як шақоватпешаи дигарро зиёда кардаанд ва [нанги миллати ислом ва имон шуда] ва оқуқу шикоқ, ки дар миёни авомми

халқ шуҳрат дорад, ки фулон ба модар осию оқ аст ё мода-розор ва падарбезоронро ба ҳеч эътидод ва эътибор натавон кард. Ва агар базаҳ ва исме собит шавад, дар зоҳир ба ҳар се шомил аст ва якеро бар дигаре фазл не ва ҳама аз абавайну валад муставчиби вабол ва наколанд. Балки агар дар ҳақиқат бинигарӣ, дар сурати салоҳи абавайн ҳам укуқ ба субут намерасад, чи мухолафат ва низоъ, ки фимобайни абавайн ва авлод меафтад, он ҳам бино бар ҳикмат ва маслиҳати ҳоли онҳо бошад ва он маҳмул бувад бар адл ва меҳрубонии Ё таоло ва як навъ аз инзор бошад бо абавайн. Агар писар шарир бувад ва билъакс, агар абавайн муфсид бошанд, чи тасаллути шарир бар борр дар зоҳир зулм намояд [ва] дар ботин маҳз раъфат бувад ва адл ба муфоди

وَمَا اللَّهُ يُرِيدُ ظَلْمًا لِّلْعِبَادِ ﴿٦٦﴾

(Ва Худо (чунин) нест, ки бар бандагон ситам хоҳад. Сураи Фофир, ояти 31).

Ва чун эътои валадро Ё субҳонаху дар зайли имтинони неъмат оварда, он ҷо, ки мефармояд:

وَاللَّهُ جَعَلَ لَكُمْ مِّنْ أَنفُسِكُمْ أَزْوَاجًا وَجَعَلَ لَكُمْ مِّنْ أَزْوَاجِكُمْ بَيْنًا وَحَفْدَةً وَرَزَقَكُمْ مِّنَ الطَّيِّبَاتِ

(Ва Худо аз худатон барои шумо занонро офарид ва аз занонатон барои шумо писарону наберагонро офарид ва ба шумо аз покизаҳо рӯзӣ дод... Сураи Наҳл, ояти 72), Пас, фарзанд назар ба муфоди оят аз ҷумлаи ниами воҷибу-ш-шукр бошад ва неъмат нақмат мегардад, дар ҷое, ки дар неъмат куфрон оранд ва он неъмат вабол ва наколи ҷон гардад. Ба муфоди ояи

بِأَنَّ اللَّهَ لَمْ يَكُ مُغَيِّرًا نِّعْمَةً أَنْعَمَهَا عَلَىٰ قَوْمٍ حَتَّىٰ يُغَيِّرُوا مَا بِأَنفُسِهِمْ

*(Ба сабаби он аст, ки Худо ҳаргиз тағйирдиҳандаи ҳеч неъмате нест, ки онро ба қавме инъом карда бошад, то он ки онҳо ҳолеро, ки дар худашон аст, тағйир диҳанд (шукрро ба куфрони неъмат ва тоатро ба маъсият) Сураи Анфол, ояти 53).*

Пас вақте ки абавайн бо ҳама салоҳ бинобар ғафлате аз чодаи мустақими ҳаққа мунҳариф шаванд, масалан, эътимод бар фарзанд кунанд, Ҳаққ таоло ин фарзандро бар онҳо гуморад ва агарчи солеҳ бувад ҳам, сифати шарр бар замираш ғолиб гардонад, то ба мухолафати абавайн бархезад, то эшон мутанаббех гашта, ба роҳи савоб оянд ва то эътимод ба ғайри Ё таоло наёранд ва ҳамчунин валади [шарир] низ аз ҷиҳати ҳадосати синн аз офаринандаи худ фаромӯш кунанд, ё дар таҳқиқи мураббӣ ва дин ва роҳи фалоҳ тараддуд накунад ва эътимод бар абавайн дорад, балки эшонро хос ба рубубият гузинад, Ҳаққ субҳонаҳу абавайнро бар ё мусаллат кунанд, то аз эътиқоди рубубияти онҳо пушаймон шавад ва оғаҳ гардад ва бидонад, ки мураббии ҳақиқии ё Офаридгори таоло аст, на абавайн ва ҳофизу валии ё – Ё субҳонаҳу аст, на волидайн.

Пас, рӯзе, ки абавайн ба салоҳ оянд ва ба Ҳаққ инобат кунанд, ҳамон рӯз фарзанд ва ғайри ё мутеъ ва мунқод шаванд. Ва ҳамчунин рӯзе, ки фарзанд ба роҳи ҳаққ гарояд, ҳамон рӯз абавайн ва ғайри эшон мушфиқу мутараҳҳим гарданд ва агар ба ислоҳи як тараф дар зоҳир инқиёди тарафи дигар ба зухур нарасад, бидонанд, ки он тараф ханӯз ба ҳаққ нагароидааст. Ва дар моддае аз маводди бандагӣ муқассир аст ва ҳамчунин хусумати завҷ бо завҷа ва ғулом бо хоҷа ва ҳамсоя ба ҳамсоя ва билъақс дар ҳаққи тарафи дигар инзор бувад, ки ба роҳи савоб оянд ва рӯҷӯ ба мабдаи хеш намоянд [ва] чун илллати вучуд ба муфоди

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٥٦﴾

*(Ва Ман чинну инсро наофаридам, магар барои ин ки Маро парастанд. Сураи Зориёт, ояти 56), маҳзи ибодату маърифати Кирдгор аст ва ин мавқуф ба ободии чаҳон [аст] ва обо-*

дии чаҳон мавқуф ба вучуди одамӣ ва нисбати таваллуд ва таносул [аст] ва тамассук ба васоит ва васоил ва тӯли амал ва ғафлати зафт ва ибодату маърифати Ў таоло мавқуф ба илм аст ва тарку тачриди инсон, ки баъд аз вучуд чашм фароз мекунад, ҳамаи васоит ва асбоб мебинад ва гумон мекунад, ки ҳамин аз зиндагӣ ғараз асбоби танаъум ба каф овардан аст ва хӯрдану хобидан, чунки ҳанӯзаш илм ба ҳақиқати кор надодаанд, зеро ки илм бе саъю тавачҷуҳ надихандаш. Ва ба фарзи тавачҷуҳ агар илм диҳанд, баъд аз панҷоҳ сол бошад ва он ҳам ала-л-ичмол бувад [ва] оғушта ба шакку тараддуд бувад камтареро, на аксареро, ки агар алалфавр илм ба ҳақиқати кор диҳанд, ҳикмати тамаддуну таовун барҳам хӯрад ва чаҳон хароб шавад [ва матлаби изҳор фавт гардад.] Ва баъд аз он ки илмаш диҳанд, қуввати амалаш намонда бувад, зеро ки торҳои алоиқ ҳамаи аъзо ва аҷзои дарунӣ ва берунии ўро гирифта ва печида бошад, чун мағасе баста ба тори анкабут ва тан низ заифу назор гашта ва ҳавосси зоҳир ва ботин ба нуқсону зиён расида. Дар ин муддат, ки вай аз ҳаққ ғоиб аст, падару модар ба ў мусаллат [ва] фарзанду зан муҳолиф, султону козӣ ноошно, ҳамсояву ғулом душман, бечора боиси ин хусуматро надонад. Ва пеши ҳар кӣ равад, аз абнои чинс бинолад ва гӯяд: Падарам золим аст [модарам чафокор] ва фарзандам осай [ва] подшоҳ дар ғазаб [ва] козӣ номехрубон [ва] ғулом дузд [ва] ҳамсоя шарир [ва] зан ношиза. Дар ҳақиқат ҳамаи ин ғавғо дар ҳаққи ў инзор ва илҳом бувад, ки эй роҳгумкарда, ба сӯи Мо ой ва дар илллати вучуди худ боре андеша кун, ки Мо туро барои чӣ офаридем! [Ва агар рӯи тавачҷуҳ ба сӯи Мо орай, ҳамаи халқ мутеъу мунқоди ту бошад.] Пас, агар мард ба ин инзор ба ифоқа ва роҳи савоб наёяд, то марг ба ҳамин кашмакаш мубтало бошад ва чои осудагӣ надорад, илло дар чаҳаннам.

... خَيْرَ الدُّنْيَا وَالْآخِرَةِ ...

(...дар дунёву охираат зиёнкор шавад. Сураи Ҳач, ояти 11).  
шавад

## ذَلِكَ هُوَ الْخُسْرَانُ الْمُبِينُ ﴿١١﴾

*(Ин ҳамон зиёни ошкор аст. Сураи Ҳаҷ, ояти 11).*

Ва ҳар киро қоида тавфиқ роҳбарӣ кунад, зудтар ба муктазои иллоти вучуд илм ёфта, ба манҳаҷи савоб ояд ва бидонад, ки ин ҳама нақшу ранг ва вазъи асбоб ва васоит маҳз барои бақои навъи инсон аст ва дуқонорой барои маротиби изҳор. Фалочарам, аз ҳар чӣ ғайри ҳаққ аст, чашм пӯшида, ручӯъ ба асли худ кунад ва муҳолатат ба абнои чинсу зану фарзанд ва ғайра ба қадри зарур фармояд ва ғайри [Ҷро] таоло дар умури маош ва маод бе дахл донад, то растагорӣ ёбад [ва асли таҳқиқи сухан дар ин ҷо ин аст, ки ба таҳрир расид.]

Ва азбаски садои ақоқу шиқоқи абавайн салобате дар дилҳои авомми халқ дорад бад-он иллат, ки собиқан имо кардем, то ин ҷо ақида дорад, ки фулон ба сабаби ақоқи абавайн бад-ин нақбат расид ва фулон ба воситаи вифоқ бад-ин давлат. Ё худ баъзе [аз] чухало аз арбоби мукнат ба мубоҳот ва ифтихор гӯянд: Мо худ дуъои падар, ё модар дорем, фалочарам ба чоҳу иқтидор расидем. Ва надонанд, ки давлату нақбат аз қисмати раббонӣ ва тақдири осмонӣ аст ва ба ҳар кадоми он ҳазор ҳикмат ва маслаҳат аз хайру шарр ба нисбат бо банда, ки баъзеро давлат диҳанд ва ба шақоват нишонанд ва баъзеро нақбат диҳанд ва ба саодат расонанд:

[Нест шуҳратталаб он кас, ки камоле дорад,  
Ҳаргиз ангуштнамо бадр набошад чу ҳилол.

Чустуҷӯ аз баҳри рӯзӣ боиси шармандагист,  
3-ин хичолат осие ангушт дорад дар даҳон.]

Ва дар сурати нақбат найл ба саодат қарибу-л-вусул аст, ки шояд банда ба роҳи савоб ояд, аммо дар давлат мумтанеъу-л-вусул ва-л-хусул, ки илло мошоаллоҳ, ки марди мутамавил дарвешсират бувад ва ихтиёри фақр намояд ва фақр дараҷаи камоли авлиё ва муқаррабин аст. Ва ин бе риёзати шоққа ба даст наёяд ва бо вучуди давлат ва қудрат илтизоми риёзат ва

ибодати ҳаққа ҳазор марҳала аз мартабаи имконӣ дуртар аст, магар ки ба саодати қавӣ ёварӣ кунад ва чазбаи Ҳаққ ўро бардорад ва боз муурооти ҳуқуқи арбоби истехқоқ, ки риояти он камоҳӣ наздик ба мумтанеъ аст ва маа давлат боз аз маосӣ ичтиноб намудан ва мол ба маврид ва мавқеъ ва масраф харч қардан басте душвор ва мутаассир бувад.

Аммо дар накбат агар шукру сабр қарин бувад, саодат нақд бошад ва агар носабур бувад, накбат [ва ифлос] ҳақиқӣ бувад.

Пас, агар давлати валад аз дуъои абавайн бошад ва ин валад [шариру] муфсид бувад, он дуъо дар ҳаққи ў дуъои бад бошад ва ин фарзанд окки ҳақиқӣ бошад. Хосса агар ин валад мол дар маъсият харч мекунад [ва] савобу самари он давом ба рӯҳи пурфутӯҳи абавайн фоиз ва нозил бошад, ки сабаби вучуди чунин шақӣ гаштаанд, чи ахлоқи бад дар табиати авлод ғолибан аз луқмаи ҳалоли абавайн таваллуд кунад.

Ва аммо накбати авлод низ махсус ба муҳолафат ва исёни абавайн нест, балки аз касофати шарорати зотии фарзанд бошад, ки аз тахлити шубаҳот ва муҳаррамот дар луқма ва нуҳусати авқоти мусоҳабати абавайн ношӣ шуда бошад, ки бад-он восита баъд аз булуғ асари он дар ин мавлуд зоҳир шавад ва ба қорҳои ҳасис рӯчӯъ кунад ва дар хидмати халқ афтад, назми маданияю манзилиро, ки агар аз аолист, хидмати вулот ва кузот кунад ва агар аз асофил масолеҳи гулханро мутааххид гардад ва агар аз авсот саранҷом маҳомми тучҷор ва асҳоби ҳирфаро мутасаддӣ гардад. Ва бошад, ки аз ғалабаи шарру қаҳр қардан ба хидмати абнои чинс наниҳад ва хунию дузду шабрав шавад ва халқро дар озор дорад. Пас, тавачҷуҳи нуфус қори ўро ба идбор ва ифлос орад, ё ба шиканҷаи ҳоқим ва асас гирифторм шавад, то ба дору манор ҳамоғӯш бошад [ё дар саҳрое бедарак мақтул гардад.] Набинӣ, ки тавачҷуҳи ҳамсоияи солеҳ шавкати ҳамсоияи шарирро бишиқанад ва дуъои мазлум панҷаи золиро битобад, қатъи назар аз убувату нубувват, чи дунёву охират дори муқофот аст. Ашрорро ба идбор дар дунё ҷазо диҳанд, шояд, ки ба салоҳ ояд, вағарна дар охират ба мақарраш андозанд. Озорандаи мӯру мор бе сабабе муриси идбор аст, чӣ қои он ки абнои чинс:

[Байт]

Маёзор мору маёзор кас,  
Раҳи растагорӣ ҳамин аст бас.

Пас, агар [ту] нек дарнигарӣ ва тааммуқ кунӣ, ин шарорат низ аз касофати ҳазрати абавайн дар ин валади шариф ба зухур расида, дар ағлаб ба муфоди **ал-валаду сирру абиҳи** (*писар он аст падарро, ки бимонад ба падар*) ҳоли падари бузургвор низ маълум мешавад, ки ин хочабачагони мақбул аз кучо омадаанд ва ин ахлоқи [ситуда] аз кучо омӯхта! Ва савобу самари ин фарзанди азиз низ ба дунё ва охират ба рӯзгори ин абавайн мулҳақ хоҳад буд.

Пас, аз ин чо маълум шуд, ки накбат ва идбор аз шумии абавайн ба фарзанд оид мешавад, на аз муҳолафати онҳо ва давлату иқтидор аз касбу тараддуд ба даст меояд, на аз ризои онҳо.

Агар гӯй: Бисёр касон касбу тараддуд мекунанд, ба давлат намерасанд ва чуз кути лоямут таҳсилашон намешавад, то ки дастмоя ба зиён медиҳанд ва муфлис берун меоянд, гӯем: Агар аз касб чуз қадри қафоф наёбад, аз он аст, ки ба вачҳи шаръ муомала мекунад ва ба суди андак қонеъ мешавад [ва] ин далели саодати ӯст. Ва агар фоида ва суд бисёр дорад, гӯем, аз шубҳа ва рибо эҳтироз надорад [ва] ин далел [ба] шақовати ӯ [бувад]. Ва агар зиёнкор аст, гӯем, мусриф аст раъси мол ва рибҳ ба ғайри мавқеъ талаф мекунад, вагарна муҳоли одӣ аст, ки кас касб кунад ва аз шубҳаву рибо эҳтироз нанамояд ва аз исроф ва итлоф маҳзур бошад, дунё чамъ нашавад. Оре, агар назир орӣ, ки ин валад ба дуъои абавайн мартабаи фақру тачрид ёфт ва аз аҳли ҳидоят ва иршод гашт, мусаммам бошад ва касеро бар он шубҳа ва эътироз нарасад, ки волидайн борр бирри фарзанд истидъо намоянд ва салоҳу рашоди ӯро масъалат кунанд:

[Гар сухан аз худ надорӣ, лаб бубанд аз гуфтугӯ,  
То ба кай чун хома ронӣ ҳарфи мардум бар забон.]

Дигар, бидон, ки ҳукуки абавайн агар ҳама ба нусус ворид нашавад, қатъи назар аз он ҳам ба мазҳаби футувват ва мурувват ва ҳам бад-он илм, ки Эзад субҳонаху дар замири ҳамаи ашхоси инсонӣ мудаъ ниҳодааст, собит аст. Ва ҳар касе ба вичдони худ дармеёбад, ки волидайн лозиму-л-итоат ва-л-иттибоанд, зеро ки сабаби вучуду маърифат ва имону исломи ӯ шудаанд ва боиси нашёни илм ва касби ӯ гашта, дар парваридани ӯ аламу ранҷо бардошта.

Албатта, дар муқобалаи ин некӯии онҳо муҷомалат ва мувосоро лозим шумурад ва бе боисе дар адами ризои онҳо саъй накунад ва чун муҳолафат дар миён ояд, бидонанд, ки дар ин миён сабабе аз тарафайн афтода, бояд, ки тарафайн ба тадоруки он кӯшанд. [Ва] агар аз тарафи фарзанд аст, абавайн сабру таҳаммул [намоянд] ва насихат фармоянд ба муқтазои сироти ҳаққа ва агар аз [тарафи] абавайн аст, фарзанд низ то тавонад таҳаммул орад ва илло ба тавассути касон эълум диҳад, агар амри ноҳаққ бошад.

Оре, ҳаққи эшон дар бораи валад ранги вучуб мегирад. Агар музмину мискин ва заиф бошанд [ва аҳли салоҳ] ва илло ҳаққашон ҳаққе бувад мурувватӣ ва одатӣ ва он лозиму-л-адо набувад. Ва агар валад муъсир бошад, чунонки аз мавориди нусус донистӣ, иброи зимма аз ҳаққи мурувватӣ ва одатӣ муриси музду савоб мешавад, агар ба масраф ва мавқеъ адо кунанд ва агар бемавқеъ ва масраф ба кор доранд, хусрону накол бор орад, чунонки шамшер ба ҳамсоия шарир ва нафақа ба модари қаҳба ва итоат бо падари хунӣ. Масалан, то мӯчиби фасоди онҳо гардад ва дар он фасод вай шарик бошад ва баъд аз он ки ҳаққи мурувватӣ ба тариқи таъкид собит бошад, аз барои вучуби он чи лоиқ, ки даъвии ақоқу шиқоқ дар миён ниҳанд ва ин даъвӣ бар ботил афтад, на бар ҳаққ. Зеро ки он чи собит аст, дар субуту исботи он таҳсили ҳосил аст ва ҳар ки муқаллаф бувад ва тавонад дар адо ва ибро аз он саъй мекунад ва ҳоҷат ба гуфтани талқин кардан набошад. Масалан, агар касе бо ту муованате кунад, бе хости ту филфавр дар нафси ту қарор гирад, ки бо ӯ эҳсоне кунӣ дар муқобалаи он.

Пас, агар ин шахс гиребонгир шавад ва музд талабад, бо он ки аз ғайри амри ту он кор кардааст, ҳаққи худ ба зиён диҳад

ва кардаи худ нокарда кунад. Пас, агар дираме доданӣ бошӣ, надихӣ ва ба фулусе чанд ўро аз худ биронӣ ва эҳсони лоик нанамой. Инчунин аст ҳоли абавайн, ки бо валад даъвии ҳуқуқ доранд.

Пас, сабили абавайн он бошад, ки то фарзанд дар иёли эшон аст, ўро тарбият мекунанд ва баъд аз рушд чун касбу илм омӯхтанд, занаш бидиханд. Он гоҳ абавайн ўро яке аз бародари муслимин фарз кунанд ва салоҳу фасоди ҳоли ўро ба Худованди ў муфавваз доранд [ва] агар ин фарзанд бар онҳо эҳсоне кунад, аз ўст ва агар исёне кунад ҳам бар ў. Ва фарзанд низ дар он чи мувофиқи шаръ ва ақл ва мурувват бошад [ва] фармони онҳоро аз фарзи лозимуладо медонад ва итоату инкиёд меёрад ва он чи муҳолиф бошад, ба ҳову ҳала мувосо кунад, на салбе, ки онҳо биранчанд, на эҷобе, ки худ ба маҳлака афтад:

وَأَتَّبِعْ بَيْنَ ذَلِكَ سَبِيلًا ﴿١١٠﴾

*(...ва миёни ину он роҳе бичўй. Сураи Исро, ояти 110).*

Дигар, бидон, ки то шахс бо Офаридгори худ мутеъ бувад ва аз ў хоиф бошад, ҳеч зану фарзанд ва абавайн ва ғайраҳум ба муҳолафати ў барнаҳезанд ва ҳама мусаххару мутеъ ва мунқод бошанд.

Пас, нолидани абавайн аз валад ва валад аз аб, ё аз дигаре эътироф бувад бо бадии хештан, ки чаро аз [ибодат ва] тоати Ў таоло сар боз заданд, [то субҳонаху] Ў таоло дигареро бар онҳо мусаллат нанамудӣ ва ҳамаро бар эшон мусаххар намудӣ:

[Қ и т ъ а]

Гар газандат расад, зи халқ маранҷ,  
Ки на роҳат расад зи халқ, на ранҷ.  
Аз Худо дон хилофи душману дўст,  
Ки дили ҳар ду дар тасарруфи Ўст.

Ин миқдор калимоти баланд ва никоти арҷманд басанда бувад касеро, ки худро корфармо бувад, то ба зану фарзанд

дил набандад ва така бар ғайри Ў таоло накунад ва чашми таваккуъ аз абу валад бардӯзад ва Ў субҳонахуро мураббӣ ва муъини худ шиносад, то Ў таоло ҳам ўро ба сабаби муътамадуналайҳ хору забун нагардонад: **Ҳозо мо алламания-л-Балиму-л-хабир ва-л-ҳамду ала золика** *(Ва ин аст он чизе, ки омӯхт маро Худованди донову огоҳ ва шукр бар ин).*

Моҳасал аз муфоди ин рисола он ки ҳуқуқи абавайн ранги вучуб мегирад, агар музмину мискин бошанд ва аҳли салоҳ. Ва илло ҳуқуқи эшон мурувватӣ ва одатӣ бошад ва уқуқи эшон дар сурати салоҳ вукӯъ мегирад, на дар ҳайати фасод, ки агар ҳуқуқ ва ҳуқуқи эшонро мутлақ донанд, дар бисёр мавоқеъ муҳолифи Китоб ва Суннатро илтизом кунанд ва ир-тикоби чандин манҳиётро мубоҳ шумуранд: Ҳозо халфун.

**ДАР ТАҲҚИҚИ МАТОИ ДУНЁ  
[ВА МАНОФЕИ ЧАМЪУ ТАРКИ ОН ВА  
ЁФТАНИ ТАРИҚИ ЗУҲДУ ТАҶРИД]  
ВА ҲАҚИҚАТИ МУОМАЛОТИ ОН**

[Аз хомаи ҳақоикнигор бар саҳафоти ин авроқ нақши таҳрир тасвир гирифт: ] Қола-л-Лоҳу азза исмуҳу:

... أَنَّمَا الْحَيَاةُ الدُّنْيَا لَعِبٌ وَهُوَ وَزِينَةٌ وَتَفَاخُرٌ بَيْنَكُمْ وَتَكَاثُرٌ فِي

الْأَمْوَالِ وَالْأَوْلَادِ

(...Зиндагонии дунё бозӣ ва беҳудагӣ ва ороиш ва дар миёнагон худситоӣ ва дар молҳову фарзандонатон зиёдатлабист. Сураи Ҳадид, ояти 20). Яъне он чи бад-он халқ тамақтау гиранд дар зиндагии ориятӣ аз дунё бозист, монанди нарду шатранҷ ва тохтану давидан ва рақсу самоъ ва шуғле [абасу] беҳуда аст, чун сохту карди чизҳо, ки маош бе воситаи он сипарӣ шавад [ва эҳтиёҷ бад-онҳо камтар бошад] ва мардро аз тоат ва зикр монев ояд. Чун сохтани асбоби ғинову руд ва заргарию наққошӣ, магар ба қадри зарур ва ороиш дар чомаву асб ва машорибу маокил ва тафоҳуру мубоҳот бо ҳамдигар дар дарёфти мурод ва найли маром ва таваҷҷуҳ дар бисёрии молу мавошӣ ва зиёву иқор ва тааддуди [зану] фарзандон, ки ҳамаи инҳо чуз ороиш ва намоиш беш нест. Ва анқариб, [ки] ба қарҳу қарр партофтанию гузаштанӣ ва гузоштанист ва он чи он сарвар, салла-л-Лоҳу алайҳи ва саллам, аз ин маҷмӯи истисно фармуда, он дунёи беофат аст, балки матои охират, мисли таом ба қадри садди чӯъ, хона ба қадри дафъи барду ҳарр [ва либос ба қадри сатри аврат [ва] зан барои [чиҳати] ороиш ва ихтилот ва ҳарчи аз ин зиёда аст, дар гардани халқ қилода [аст], балки полханг, ки сабаби хиноқ ва ҳалок гардад ва он чи дар осор амр ба тичорат шуда, агар касе толиби дунё бувад, чунон ки вуруд ёфт: **Ман арода-д-дунё фаляттаҷир ва ман арода-л-охирата, фалятазаҳҳад ва ман ародахумо фалятааллам** (Касе, ки дунёро бихоҳад, бояд, ки тичорат бикунад, касе, ки охиратро бихоҳад, бояд, ки зуҳд

*ихтиёр кунад. Агар касе, ки ҳар дуру хоҳад, бояд, ки илм омӯзад*), ифодаи вучуби тичорат намекунад, балки маънӣ он бувад, ки мард агар толиби охират бошад [ва дар он имон дорад] ва моил [бувад ба] масубот ва дараҷот, бояд, ки ба тарки дунё бигӯяд ва аз ихтилот канора чӯяд ва чун ин маслак мунофӣи ҳикмати тамаддун ва таовун аст ва боз ҳар касе аз уҳдаи тарк натавонад, ки барояд ва дили ӯ дунё низ мехоҳад бо найл ба савоби охират.

Пас агар иродаи дунёву охират бувад, бояд, ки илм омӯзад, ки ба илм кори охират мекунад ва ба тааллум бо халқ худ дунё оянда аст ба қадри кафоф.

Пас агар касе эҳтимоли машаққату риёзат надорад ва иктифо ба қадри кафоф натавонад ва дилаш ҳалвоу чарбӣ мехоҳад ва ба охирату савоби он имони чазмӣ надорад, магар ба тақлид, гӯ: Бирав ва тичорат кун ва чамъ овар, ки дунё ба охират ҳеч мучомаат надорад ва чун сояву офтоб ҳеч ба ҳамдигар сурати мукорабат, ки агар яке ояд, дигаре мегурезад.

Пас мурод ба ин илм улуми ботинӣ – шариат аст, монанди илми сӯфия ва тариқи кашф ва мучоҳада дар маърифати зот ва сифоти Борӣ таоло ва илтизоми азимат дар чамеъи ибодоти баданӣ ва расмӣ. Ва инчунин олами султон аст дар малакути самовот ва арз ва тасарруфи ӯ дар умури маошия нест, илло лимарзоти-л-Лоҳ (*барои ризои Худо*) ва на ба тариқи ҳавову ҳаваси дунёву охират дар таҳти тасарруфи ӯ меравад ва эшонанд мавриди: **Ва уламоу умматӣ каанбиёи банӣ Исроил** (*Олимони уммати ман монанди паёмбарони банӣ Исроиланд*), на уламои расмӣ, ки эшон филҳақиқа тоҷиронанд дар касби ҳаззоту лаззоти дунё ва илмашон василаи ибтиғо маром аст аз тақарруби мулуку ҳукком ва воситаи қабули раёсату қазо ва баровардани ном. Пас, косиб ё косиби дунёст, ё косиби охират.

Касби дунё ба чамъ аст ва касби охират ба тарк, ба [тақлиди] илм тарғибан шақӣ зиёда шуда, ки агар тарк мекунӣ, ба илм тарк кун ва агар чамъ мекунӣ ҳам, ба илм, ки чамъу тарк бе илм муфзӣ ба ҳалоқат аст ва аммо тарки чун касе аз халқ муъриз бошад ва ба кӯху мағора муқим бувад, ӯро ҳеч гуноҳе ва исме оид нашавад, зеро ки ҳамаи маосӣ аз ихтилот нашён

кунад ва бар он фитрате, ки аз модар зода, ба ҳамон фитрат аз чахон бигузарад ва яхудӣ яхудӣ, насронӣ насронӣ, чи агар зан набинад, кучо зино мутаҳаққиқ шавад ва агар мол набувад, кай дуздӣ мутавакқеъ бошад?!

Пас, зуҳд он бувад, ки ба илм бояд, ки дар миёни халқ буда ва интифӯъ аз эшон дарег надошта, зуҳд варзад ва ин хеле саъбу душвор бошад, ки қач дору марез ва аз халқ низ мунтафеъ бошад. Ғоят он ки якчанде ба хилвату узлат дарояд, ҳам ба миёни халқ, то тоату зикр малакаи нафси ӯ гардад ва боз ба халқ ояд ва маънии

وَأَهْجُرْهُمْ هَجْرًا جَمِيلًا

(ва онҳоро неқӯ тарк бикун. Сураи Муззаммил, ояти 10) ин аст, ки билкулл аз абнои чинс қатъ накунад, ки **ло раҳбонията фй-л-исломи** (*ғӯшанишинӣ ва тарки дунё аз ислом нест*). Ва аммо чамъ то он чо, ки қивоми маош бад-он рост шавад ва бад-он тоату ибодат тавонад кард ва агар зиёда аз маишат ояд [ҳам], ба илм онро бар арбоби ҳуқуқ бирасонад. Қаноат ба қадри қафоф ва сарфи мозода дар масраф ҳам амри душвор бувад, ки ҳар нафсе аз уҳдаи он барнаёяд, магар он ки олим бувад, ба улуми раббонӣ, косиби дунё аз косибони охират дар ҳама вақте бештаранд. Ва ҳар нафсе ба касби дунё ҳаристару роғибтар ва толибони охират дар ҳама вақте камтаранд ва он чи бошанд, аксаре пушаймон ба назар дармеоянд, гӯй, зараркашидаву офатдидаро монанд.

Пас, зарур афтод, ки манофеъ ва мазорри ҳар ду касбро ба шумор орем ва фавоиду маҳосили ҳар ду муктасибро бисанчем, то кадомро фазл бар дигаре ояд.

Аммо косиби дунёро лозим бувад аз тичорату зироат ва тараддуд дар раставу бозор ва иртиқоби сафари барру баҳр ва давидан ба дари арбоби дувал ва лобудд бувад ӯро аз дурӯғу нифоқ ва истибоҳати муҳаррамот ва муштабаҳот ва тамассук ба асбоби мулоими чамъ ва зуҳр, ки ҳар кӣ нафсе дорад, дар таҳсили манофеи худ илме дорад, балки [худӣ] шайтон ҳам дар ин варта раҳнамои мушфиқ ва носеҳ аст, ки ҳеч толиберо

муаттал намедорад ва мувофиқи таваччуҳ ва қобилияташ ҳидояту иршод менамояд. Ва аммо косиби охиратро ба тарки ин ҳама бояд гуфт, ё ба қадри зарур дар ин умур мубошир бояд шуд. Ва ҳар касе медонад, ки зуҳд тарк намудан аст ва тичорат чамъ фармудан.

Аммо чамъ кардан дар ҳама ашхос мувофиқи табъ аст ва тарк мунофири майл. Ва халқ дар ташхиси чамъу тарк очиз омадаанд ва филҳақиқат чамъашон тарк аст ва он чи тарк кунанд, дар маънӣ чамъ. Яъне он чи чамъ кунанд аз дунё ва матои он, ҳама партофтанист ва он дар маърази тарк бошад ва он чи тарк кунанд аз дунёву матои он, захира бошад дар уқбо ва он дар маънӣ чамъ бувад. Пас, тарки дунё [ва матои он] он гоҳ рост ояд, ки баъд аз қудрат бар чамъ тарк орад ба ихтиёр, на он ки дунё ўро тарк кунад, чун фақири дунёдўст, ки онро косиби маҳрум гўянд.

[Байт]

Чу ба ком нест дунё, чӣ занем лофи таркаш,  
Натавон фишонд доман зи ғубори нонишаста.

[Ва] аммо асбоб, ки халқро ба чамъ даъват мекунад ва аз тарк манъ; яке тўли амал аст ва умеди дароз аз зиндагӣ, ки аз фарти ғафлату чаҳл мард мурдани дигарон мебинад ва марги худро баъид мешумораду мегўяд, [ки] вай мурд аз чихати мараз ва заъф ва ман саҳеҳу қавӣ, шояд ки намирам, магар дар ҳолати пирӣ. Пас дар вақти пирӣ низ ба сиҳҳати явмии худ мағрур бувад ва маргро аз худ дур меандозад ва ҳол он ки нафас ба нафас бемор шудану мурдан мумкин аст.

Пас, агар дар чавҳари хеш тааммуқ кунад ва ба ғавр бинигарад, бидонад, ки вай чист [ва аз чӣ чиз аст], як тўда устухоне ва бар он шаҳме ва лаҳме, ки на тоқат бар гармо дорад [ва] на сабр бар сармо. Агар нафаси раҳмонӣ ин таркибро онан фаонан зинда надорад, ба як лаҳза чифаи афтода бувад ва се рӯз чандон омосида бувад ва варамида, ки халқ аз назди ў бе ситр натавонанд бигузаранд [ва] нисбати ҳаёт дар бадан чун нисбати шуълаи чароғ дар фатила ва равған аст, ки ба як боди муҳолиф мунтафӣ шавад ва назди ғалабаи равған ё нуқсони

он хомӯш гардад. Пас ҳеч оқилро бар бақо ва саботи ин таркиб эътимод набувад:

[Байт]

Донӣ, чӣ бувад одами хокӣ, Хайём?!  
Фонуси хаёливу чароғе дар вай.

Дигар, аз асбоби чамъ эътимод кардан аст бар ғафури ва раҳимии ӯ субҳонаху ва аз қаҳҳорию мунтақимӣ ном нобурдан, тақя бар мағфират ва таваққуи раҳмати бетоат ҳама аз коҳилӣ ва таносоист, ки адои мавочиб ва фароиз суубате ва машаққате дорад, хосса дар ҳавои сарду [бард] нафси саркаш аз он ибто ва имтиноъ мекунад ва раҳмату ғуфронро дар назар меорад, то соҳиби хешро дар чаҳаннам андозад ва надонад, ки раҳмату ғуфрон баъд аз вучуд ва камоли шахс тамом шуда бошад. Чи баъд аз он ки осӣ дар ҳузури Қаббори мунтақим ба гуноҳ мубодарат кунад, алалфавр насӯзад ва хок нашавад ва замин ӯро фуру набарад, аз раҳмату мағфират аст. Ва баъд аз марг агар ӯро муаббад дар чаҳим кашанд, дар мавқеъ ва маҳалл бувад ва бандаро чоӣ ҳуччат набувад.

Ва дигар он ки раҳмату ғуфрон айни омадан ба маъмурун-биҳ аст ва шақовату хизлон, сахл гирифтани он ва нокардани [он], амри мавло нокарда, ҳеч ғуломи сафех таваққуи раҳмат аз хоҷа накунад. Авомири мансуса камоли нафси мост, агар кунем, сабаби рафъи дарачоти [мо] мешавад ва агар накунем, мӯчиби духули даракот. Ҳеч нақсу камол ба шореъ оид нест.

[Б а й т]

Амр кардам, на ки то суде кунам,  
Балки то бар бандагон чуде кунам.

قُلْ لَا تَمُنُّوا عَلَيَّ إِسْلَمَكُمْ ۖ بَلِ اللَّهُ يَمُنُّ عَلَيْكُمْ أَنْ هَدَيْتُكُمْ لِلْإِيمَانِ

(Бигӯ: *Ислои оварданатонро бар ман миннат маниҳед, балки Худо бар шумо ба он миннат маниҳад, ки шуморо ба имон ҳидоят кард... Сураи Хучурот, ояти 17).*

Дигар, аз асбоби чамъ яқини сушт дар хашру нашр ва ҷазои аъмол овардан ва гуфтан, ки маълум нест, ки баъди мурдан холи касе чӣ шавад, зеро ки ҳеч касе аз он хабаре ба таҳқиқ надода ва наёварда ва он ки рафта, хомӯш шудааст. Пас, ду-се рӯза таматтуъи дунё ғанимате бувад ва онро ба абас талаф набояд кард ва ба умеди мавҳум худро мағмум натавон дошт. Ин ҳам аз суиақидат ва тасвилоти ҳоилаи деви рачим аст, зеро ки чамеи пайғамбарон алайҳиму-с-салом аз аҳди Одам то Хотам аз воқеаи растахез хабар додаанд ва ҳама кутуби самовия бад-он нотиқ аст, бо он кайфият, ки хабар додаанд, эътиқоди мо бар он лозим ва воҷиб аст. Ва чигунагии ҳолати онро ба қиёси ақли ноқис тафтиш намудан вазифаи мо нест ва онро ба мушоҳада татбиқ додани мо дуруст не. Табибе ҳиндӣ ё насронӣ дар муолача ва изолаи маразе аз чанд амри муҳолифи мизочи мариз манъ мекунад. Бемор аз чихати ҳубби ҷон онро таҳаммул мекунад, бо он ки ба ақл ҳеч нисбат надорад. Охир, хабари расул камтар аз хабари табиб набошад ва агар аз холи баъда-л-мавт касе ба таҳқиқ хабар надорад ва ҷунончи бояд хабар наёварда, агар ба тарк сабукбор бошӣ, бехтар, ки ба чамъ гаронбор равӣ. Ва ҳеч касро азоб накунад, ки чаро гуноҳ накардӣ ва чамъ нанамудӣ, балки таъзиб агар кунанд дар ақс, мумкин аст:

[Қитъа]

Чун равӣ роҳи аҷал з-ин сон, ки мебинам туро  
Дар қафо аз бори ҳирсу оз уштурворҳо.  
Борҳои ҳешро чизе сабук гардон, ки нест  
Тангнои маргро гунҷоиши ин борҳо.

Ва аммо зиндагӣ чизе ва неъмате зиёда надорад, ки дарёфту танаъуми онро ғанимат донӣ ва он чи ҳаст, неъмате алассаво аст, муъмину муваҳҳид ва ҳамаи ҳайвонот дар он шариканд ва онҳо, ки танаъум ва талаззуз намуданд, ҳеч донистӣ, ки чӣ таҳсил карданд ва бо худ чӣ захира бурданд?!

فَأَمَّا مَنْ طَغَى ﴿٣٧﴾ وَءَاثَرَ الْحَيَاةَ الدُّنْيَا ﴿٣٨﴾ فَإِنَّ الْجَحِيمَ هِيَ الْمَأْوَى ﴿٣٩﴾

(Аммо касе, ки аз ҳад гузашта бошад ва зиндагонии инчаҳониро баргузида бошад, пас, ҳамоно дӯзах ҷои ӯст. Сураи Нозӣот, оятҳои 37-39).

Дигар, сабаби чамъ адами чазм бувад дар таъйиди явмулчазо ва ваиду инзорро таб-таби зағома адд кардан ва қавл ба ин ки Худованди таоло ба тоати мо эҳтиёҷ надорад ва моро бетоат меомурзад ва чаҳаннам махсуси куффор аст ва бихишт маҳз махсус барои аҳли ислом. Ин ақида низ муҳолифи насси куръонист ва муноқизи ахбори осмонӣ. Бояд ки ин чаҳон аз пеш бардошта шавад ва чаҳоне монад фарох, ки аввалаш ба азал мусовӣ ва охираш ба абад муқорин ва осмонаш арши аъзам бошаду бас. Мутеъ ба ҷаннат [ва] муфсид ба чаҳаннам мутанаъбим ва мутааззиб бошанд ба тариқи хулуд ва давом, илло мошоаллоҳ ва ҷазои аъмоли хеш бубинанд. **Ин хайран фа хайрун ва ин шарран фа шаррун** (агар амали хуб анҷом дода бошад, подоши хубро сазовор мегардад ва агар амали бадро анҷом дода бошад, ҷазои бад хоҳад гирифт).

Ва қиёсу дарозии азалу абад бад-он шиносӣ, ки чаҳоне ва-сеъ тақдир кунӣ ва онро пур аз арзан фарз кунӣ ва мурғе тақдир кунӣ, ки ҳар рӯз ба донае иктифо кунад, [миқдори ҳар рӯзе ҳазор сол бошад] ва ин арозинро ҳамчунин ба солҳои тамоми ба кор барад, ҳанӯз аз муддати азал то абад ламҳае нагузашта бувад.

Пас тасаввур намо, ки агар осӣ бошӣ, дар ин муддат чӣ гуна сабр бар азоб орӣ ва агар дар таҳаққуқи ваид ва инзор мутаяққин набошӣ, бияндеш, ки агар рост ояд, чӣ кунӣ ва чӣ ҷавоб диҳӣ, эй турфа амр ба **кулӯ ва-шрабӯ ва таматтабӯ** (бихӯреду биошомед ва баҳраманд бошед), чун мувофиқи маром аст самъан ва тоатан (шунидан ва итоат намудан) қабул кунӣ. Ва амри **ва ло тусрифӯ ва ло тақрабӯ ва ло тақулӯ** (исроф накунед..., наздик нашавед (ба зино)... ва нагӯед (сухани бад)...), чун мунофири табъ [аст] ва ком, имтиноъ намоӣ, амр ба ибодат барои ибтило ва имтиҳон аст, на ҷиҳати [ифтиқор ва]» эҳтиёҷ. Ва ҷоиз аст, ки Худованд субҳонаху

халқро бе тоат биёмурзад ва муъмину муваххид ва мушрикро ба ҷаннат дарорад:

يَغْفِرُ لِمَن يَشَاءُ وَيُعَذِّبُ مَن يَشَاءُ

*(Ҳар киро хоҳад, меомурзад ва ҳар киро хоҳад, азоб мекунад. Сураи Фатҳ, ояти 14).*

Лекин кай ва кучо дар анфусу офок рост ояд, ки ғулом бе тоатдории мавло ба инояти мавло бирасад ва дар кучо дидӣ ва [аз кӣ] шунидӣ, ки мард бе ибодат ва риёзат ба дараҷот расида ва омурзида шуда?!

فَمَن يَعْمَلْ مِثْقَالَ ذَرَّةٍ خَيْرًا يَرَهُ ﴿٧٨﴾ وَمَن يَعْمَلْ مِثْقَالَ ذَرَّةٍ شَرًّا يَرَهُ ﴿٧٩﴾

*(Пас, ҳар кӣ ҳамсанги як зарра амали нек карда бошад, онро бибинад; ва ҳар кӣ ҳамсанги як зарра амали бад карда бошад, онро бибинад. Сураи Зилзол, оятҳои 7-8).*

Ва ҷаҳаннам махсуси куффор – таъвилест аз уламои тафсир барои тарғиби дохилиён ва ташвиқи хориҷиён ривочи динро. Масалан, ман-и шахсияи мутлақаи оммаро дар насси

فَأَمَّا مَنْ طَغَىٰ

*(Аммо касе, ки аз ҳад гузашта бошад; Сураи Нозиъот, ояти 37)* махсуси куффор ва мунофиқини аъроб гуфтан маъзи таъвил аст. Надонӣ, ки дар миёни аҳли ислом мунофиқон ва фосиқон ҳастанд, ки куффор ва мунофиқини аъробро дарси сабақ медиҳанд. Ва ҳамаи он хитобот, ки дар боби ашхоси аҳлу-н-нор омада, ҳама омми мутлақ аст. Ва ҳар ҷо дар калом ваъдаи биҳишту хуру қусур ояд, мосадақи он худро доништан ва ҳар ҷо ваиди дӯзаҳу азоб бошад, онро махсуси ғайр доништан бе мӯчибе хеле амри тааччуб аст:

لَيْسَ بِأَمَانِيكُمْ وَلَا أَمَانِي أَهْلِ الْكِتَابِ

*((Қор) на ба (мувофиқи) орзуҳои шумост ва на ба (мувофиқи) орзуҳои аҳли Китоб. Сураи Нисо, ояти 123)*

Марде намоз мекард [ва] баъд аз фароғ муноҷот мекард, ки Илоҳо, Худовандо, маро биёмурз ва ба бихишт расон [ва аз дӯзаҳам маносӣ дех]. Золи гаргин ва бетаҳорат аз ақиби ӯ даст бардошта мегуфт: Илоҳӣ, ҳар чӣ ӯ мехоҳад, маро низ бо ӯ шарик гардон. Мард бозпас нигарист ва ҳоли зол бидонист [дуъо бигардонид ва] гуфт: Худовандо, маро бар дор каш ва ба зарби тозиёна бимирон. Зол мегиристу мегуфт: Илоҳӣ, ҳар чӣ ӯ мехоҳад, маро аз он нигоҳ дор. Мард гуфт: Турфа ҳолате аст, ки дар роҳат анбозӣ ва дар меҳнат мумтоз. Ҳамчунин аст ҳоли касе, ки бо маъсият тавакқуъи бихишт кунад ва бе тоат таҳаллуф аз дӯзах.

Ва аммо фавоиди чамъ ала-л-ичмол он аст, ки мард некӯ бихӯрад [ва] хуш бипӯшад ва ба ҳар кӣ хоҳад, бидихад ва бихӯронад ва танокуҳ ва таносул орад ва айши софӣ таҳсил кунад ва некӯ иморат кунад ва зироату тичорат намояд. Ва ҳамаи ин маъонӣ дар тарк мафқуд бувад, балки маъкус, ки давом гурусна бошад ва пашмина ва дурушт пӯшад ва ба касе додан натавонад, балки то тавонад, бигирад ва кам бихусбад ва кам бихӯрад ва бе зану фарзанд бошад ва узлат гирад ва дар харобаҳо муқим бувад. Ва ин ду муқаддима ба ҳамдигар зиддонанд, ки ҳеч нафс чое, ки чамъ бувад, таркро ихтиёр накунад.

[Байт]

Ҳеч оқил назанад теша ба пои ором,  
Аз бихишт он ки бурун омадааст, Одам нест.

Ва ба мазмуни

وَلَا تَلْقُوا بِأَيْدِيكُمْ إِلَى التَّهْلُكَةِ

*(Ва ҳештанро бо дастҳои худ ба (вартаи) ҳалокат маафканед... Сураи Бақара, ояти 195) соъӣ ва роғиб бувад ва чун фоидаи чамъ очил аст ва манофеи тарк очил. Ва аксари дидаҳо манофеи таркро набинад, пас, аз тарк битарсад ва ба чамъ гирояд, зеро ки ақлу нафс ба умеди мавҳум худро дар таабу машаққат наяндозад, магар ки ақли қудсӣ бувад, ки ил-*

лати вучудро ташхис карда бошад ва бар он ақидаи чазме оварда ва яқин карда бувад, ки одамӣ барои чамъ махлук нагаштааст ва ўро маҳз барои ҳамин хўрдану хобидан наёвардаанд ё барои таахҳуд ва тимори гову хар, балки барои ибодату маърифат офарида шуда [ва он чи барои маоши ў ниҳодаанд, барои он аст, ки вай аз он садди рамақ бардорад, на он ки ўро захира кунад ва ҳаққи ғайро эҳроз намояд:

### Ш е ъ р

Лав аннакум таваккалтур ҳаққа таваккули  
Разақакуму-л-Лоҳу камо ярзуку-т-тујуро.]

*(Агар бар Худованд таваккул кунед ончунон, ки ҳаққи таваккул бар Ўст, Худованд шуморо рӯзӣ медиҳад ҳамчун парандагон).*

Пас, агар вай пешаи худро гузошта, ба корҳои муҳмалу бемаънӣ, ки аз вай нахоҳанд ва напурсанд, машғул шавад, саҳт мағбуну зиёнкор бошад.

Ва он фавоид, ки дар чамъ шумурда шуд, ҳама дар ҳақиқат зарару зиён аст ва офату хусрон. Масалан, некӯ хўрдан ва аз паи алафу майда авқот масраф кардан кори сутурон аст ва кам хўрдану нохўрдан [кам хусбидан] сифати одамӣ ва малоика. Ва шахс аз дунё он қадр ҳаққе надорад, ки ба касе чизе тавонад дод ё тавонад хўронид. Ва ҳама аз они касон ва аз дигарон аст. Ризқ додан ва эъто фармудан сифати Акраму-л-акрамин аст. [Ва] агар касе дар он бе мўчиб иқтидо кунад, даъвии мусоҳамат ва мушоракат дорад. [Ва] некӯ пўшидан ва бар он рағбат намудан шеваи занон ва пешаи муҳаннасон аст, на кори мардон:

### [К и т ъ а]

Ранги зебову чомаи дебо,  
Сандалу уду рангу бӯю ҳавас,  
Ин ҳама пешаи занон бошад,  
Мардро к...у х...я зинат бас.

Танокӯҳ ва тоносул рибкаи хуррияти худро дар зиммаи рикқияти аҳл ва авлод кашидан аст ва барои хидмати онҳо ба кӯчаву бозор давидан ва айши софӣ дар дунё нест ба муфоди

لَقَدْ خَلَقْنَا الْإِنْسَانَ فِي كَبَدٍ ﴿١٠٠﴾

*(Ба дурустӣ, ки одамиро дар сахтию ранҷ офаридем. Сураи Балад, ояти 4).*

Одамӣ аз ҷиҳати имкон ва эҳтиёҷ агар ҳамаи арсаи олам зери фармон дорад, ғаму кудуратро аз худ натавонад, ки дур кунад. Ва агар айше филҷумла, софӣ гардонад, дар он баҳоим шариканд ва дигарон низ мусоҳим. Ва иморату зироат дар ҷои раҳн ва замини орият кори аҳмакони аст, на [равиши] оқилон. Ҳеч одамзода тан ба чунин корҳои хасис дарнадиҳад ва ба мисли ин танаъбуму талаззуз сар фуруд наёрад:

[Байт]

Падарам равзаи ризвон ба ду гандум бифуруҳт,  
Нохалаф бошам, агар ман ба ду ҷав нафрушам.

Пас маърифати ҳақиқати матои дунявӣ бад-он ҳосил шавад, ки дар асли диёнат некӯ дарнигарад ва ташхис кунад, ки бинои шариат бар чист ва мурод аз амру наҳй чӣ ва маънии ваъдаву ваид кадом? Зиндагонии соҳиби шаръ ва асҳоби ӯ ба чи минвол буд, ба чамъ шуғл карда, ё ба тарк? Кадом тараф, ки ихтиёри соҳиби шаръ бувад, масъалаи наҷот мавқуф бар ӯ бошад. Пас, агар дар сирати шореъ ва саҳобии ӯ бинӣ, ҳама далолат бар тарку таҷрид мекунад. Ин далел бувад [бар он], ки асли диндорӣ дар тарк ба даст меояд, на дар чамъ.

Он гоҳ дар зоҳири ваъдаҳо ва тавсиаи ибҳот мағрур нахоҳӣ шуд ва бидонӣ, ки чун ба тарк сароҳатан амр накарданд, ҳикмати тамаддун ва таовунро маръӣ дошта, то мардум ба касбу ҳирфа шуғл оранд ва ҷаҳон обод доранд. Ва агар хоҳанд, ки касеро дар садади тарк оваранд, илмаш ба ҳақиқат чамъ диҳанд, то осон тавонад бархостан ва илло сахт душвор бувад, ки наздик ба мумтанеъ ояд. Масалан, аз ҳаловати муонасати зан ва ширинии дидори авлод ва назокати суҳбати

ихвон ва латофати маҷлиси дӯстону дидори шоҳид ва ҷамъи маю [мутриб] ва нишастии тарфи боғу канори ҷӯй сабр кардан ва дар кунҷи зовияи тангу торик ба гуруснагӣ ба сар бурдан ва дар ба халқ бастан ва дар узлат нишастан ҳар нафсе натавонад. Ва решаи ин муштаҳаёт дар қаъри ноф ва пешгоҳи ҷони ҳар касе чандон мутамаккин ва собит бошад, ки агар осмон бар замин бархӯрад ва замин ба осмон расад, сари мӯйе аз ин решаҳо начунбад, то ба кандан ҷӣ расад?!

[Маснавӣ]

Кӣ бо нафсу шайтон барояд ба зӯр?

Масофи палангон наёяд зи мӯр.

Бале, қатъи ин решаҳо осону мумкин шавад ба шарт, ки дар аввалу охири ҳар қадам аз ин муштаҳаёт ба ғавр тааммуқ кунад ва дар оғозу саранҷоми кори хеш нек дарнигарад, он гоҳ тавонад, ки ба якбора дил аз ҳама барканад ва ин алоқаҳо аз дили ӯ ба якбора бардошта шавад. Ҳамчу дарахте, ки дар рӯзи боди шадид ба нохост маа беҳу бунёд аз замин ҷудо шавад, он гоҳ сабукборӣ ва беғамӣ дар худ мушоҳада кунад. Пас агар мавонеи тарку зуҳд зан аст ва бад-он дилхушӣ ва дилбастагӣ дорад, бидонад, ки дар ғалате азим рафтааст, ба муфоди **даъ зикраҳунна фа мо лаҳунна вафоу**. Занон аз сифати вафо ва хислати ҳаё холианд. Вафо ва ҳаё, ки дар бодийю-р-рағӣ (*назари аввал*) аз эшон мушоҳада меравад, бақо ва сабот надорад ва ҳама мабнӣ бар ғараз ва мавкуф бар фоида аст, [ки] агар он ғараз ва фоида мафкуд шавад, ҳеч вафо ва ҳаёшон намонад.

Ин муқаддима вақте бо ту мутаяққин шавад, ки ҳоли худро ба як дараҷа таназзул диҳӣ, агар мутамавилӣ, худро бенаво намоӣ ва агар афифӣ, худро шарир фарз кунӣ, он гоҳ зан гиребонат гирад ва ба бозорат кашад. Масалан, дар нафақа як ҳафта бе вачҳе ба муъсирона ба сар барӣ, ё бо зане бегона ва амраде мизоҳе кунӣ, ки вай бидонад, он гоҳ туро ҷои сар хазидан дар манзил набошад. Дар ин ду сурат зани бовафову ҳаё аждаҳои дамон ва балои осмони ту шавад, ё худро мурда тасаввур кунӣ ва рӯҳе, ки баъд аз се-чаҳор моҳ

омада аз гӯшаи боми хона назар кунӣ, бинӣ, ки зани бовафо шавҳаре карда [бувад] ва ба ҳаё дар канори марди бегона нишаста. Ва агар шавҳар накарда, чихати суубати вачҳи маошу тарбияти атфол ба нафрини ту даст бар замин ва канори абрӯ аз девор шикаста бошад, ки [бишунавӣ, ки мегӯяд:] Дар гӯр осудагӣ мабинод касе, ки шуморо дар канори ман ниҳод! Дар ин маънӣ агар мусаддиқ бошӣ, тамаллуку табодури зан туро нафиребад ва бад-эшон дилгарм набошӣ, магар ба қадри [зарурат ва] ҳочат. Ва агар мавонеи тарк дидори авлод аст, дар ин ҳам бар саҳви фоҳиш рафта бошӣ, чи муҳаббат миёни абавайн ва авлод ду-се рӯзе оризӣ ва ориятӣ аст, ки назди рушду булуғи авлод он муҳаббат дар аксар ва ағлаб ба адоват кашад. Халлоқи ҳақим ин муҳаббат чанде дар миён ниҳод, то ин валад зоеъ нашавад ва аз сакту лақт эмин бошад. Ва дар ин муҳаббат ҳамаи ҳайвонот шариканд, ки чун бача аз шер бароранд ва чӯжа пар баровард, абавайн ўро аз куном ва маном биронанд ва назди хеш роҳ надиханд. Балки худ фарзандонро ҳеч душман бадтар аз волидайн набувад, чи одамӣ то ба арсагоҳи вучуд дарунтар меравад, аз мабдаъу маод берунтар меафтад ва ба ҳар қадаме ўро ҳазор олом ва таабу асқом мерасад. [Ва] ба сабаби нуқсони ақлу идрок ва адами ташхиси иллати вучуд ҳамаро фарзандон аз абавон донанд, чи сабаби вучуди ў эшон гаштаанд. Ва чун маротиби эҳтиёҷи инсонӣ ғайримутаноҳӣ аст ва дар ҷои истиғно ба ҳам намерасанд, [фарзанд] агар ҳама мутасаррифи моямлаки падар бошанд ҳам, аз абавайн розӣ набошанд ва ба эҳсону инъоми ў мамнун нашавад, балки агар чизе аз абавайн ситонанд ҳам, ба миннат ситонанд. Ва агар ҳама абавайн замин ба миҷгон бишикофанд ва ризки эшон таҳсил намоянд, ё он чи дар инфоқ ва илбоси авлод сарф кунанд, ҳеч қадом онро вақъе ва маҳалле наниҳанд ва гӯянд: Кӯр мешаваду мекунад.

Оре, ҳар падаре чун нек дарнигарад, медонад, ки бандаи зархарид ё муздури аҳлу иёл аст, чунонки ранҷу тааби ғулом дар назари мавло камтар медарояд, инчунин кулфату машаққати падар назди фарзанд ҳеч эътибор надорад. [Ва] агар касе таҳқиқи ин муқаддима хоҳад, ба вичдони худ дарнигарад

ва он чи бо падар карда, аз писар ҳамон таваккуъ дорад [ва] агар зиёда таваккуъ кунад, надомату ғаромат барад:

[Байт]

Ту ба чои падар чӣ кардӣ хайр,  
Ки ҳамон чашм дорӣ аз писарат?

Пас, дилбастагӣ ба авлод ҳамоқате бувад, ки варои он ҳамоқати дигар набошад.

Дигар, агар мавонеи тарк ва тачрид, ширинии суҳбати дӯстон ва назокати муҳолатати ёрон аст, ин ҳам дар маҳалли эътидоду эътимод нест:

[Назм]

Ин дағалдӯстон, ки мебинӣ,  
Мағасонанд гирди ширинӣ.

Агар иззате ва эътиборе дорӣ ва онро сарфи қудуми эшон кунӣ, дӯстӣ ба нифоқ зоҳир оранд ва илло алалфавр мутафарриқ бошанд, балки шахси бемолу чоҳро ҳеч дӯст набошад ва халқ аз муҳолатати ӯ муъриз бошанд, то мабод, ки ба изҳори эҳтиёҷ мӯчиби сикли табиат шавад. Набинӣ, ки аҳбоб ногузир, агар илме дорӣ, дидан натавонанд ва агар мол дорӣ, ҳасад баранд ва агар дар зиёфат тақсире равад, ба ҳиссатат шуҳрат диҳанд ва агар мунзавӣ шавӣ, ба чунунат бардоранд.

Пас касоне, ки ба начобат ва фатонати эшон вусуқи тамом дорӣ ва дар муҳаббат эътиқоде, молакалом, ки даме бе ту ба сар намебаранд ва ту низ лукмае бе ҳузури эшон намебардорӣ, имтиҳонро бо эшон ҷамъияте ва суҳбате тартиб кун, охири суҳбатро баргӯ, ки ёрон, маро доияи сафаре афтода, ё маслиҳати узлате. Агар касе аз шумо майл дорад, бо ман рафоқат кунад ва мусоҳиби сафару ҳазари ман бошад. Ҳеч кадом аз ҷой начунбад ва ҳар кадом тааллуле пеш оранд, балки туро монев оянд, то хунат бинӯшанд ва зиёфатат бихӯранд. Аз ин миён ягон-ягон он ки бо ту муҳаббат бештар дорад, ниҳоят то дарвозаи шаҳр омада, туро видоӣ гӯяд ва ба ҷанги ғурбату мусофарат туро бисупорад [ва] дигар ин дӯст надонад, ки ту-

ро дар он сафар шер дарид, ё қуттоъуттариқ дар роҳ кушт. Пас аз он дигареро ба ҷои ту бигузинад ва бо дӯстони дигар хуш барояд. Ва агар аз ту [баъд аз ту] пурсанд, гӯяд: Марде буд, чунун ба мизочи ӯ муставлӣ шуда ва ҳаққ он аст, ки ӯ дар ин миён набошад:

[Байт]

Ба ҳеч ёр мадеҳ хотиру ба ҳеч диёр,  
Ки барру баҳр фарох асту одамӣ бисёр.

Пас, нодон касе бувад, ки дину дунё дар қадами ин азизон дарбозад ва худро

حَسِرَ الدُّنْيَا وَالْآخِرَةَ ...

*(дар дунёву охираат зиёнкор шавад. Сураи Ҳач, ояти 11)*  
созад.

Пас агар мавонеи тарку зуҳд ҳаловати дидори шоҳид ва нафосати самои нағма ва назокати нашъаи май ва латофати атъима ва ашриба аст, ин ҳам ҷои дилбастагӣ надорад. [Ва] чун ҳақиқати ҳоли онҳо бидонӣ, ба пашизе наярзад. Аввалан, ишва ва дилрабоии содазанахон то соатест, ки кисаи туро холӣ кунанд ва боз дигаре талабанду ҳамчу қаҳба ҳар замон ба сари зонуи дигаре бошанд ва ҳар шаб кадбонуи дигаре:

[Байт]

Сар аз мағзу каф аз дирам кун тixӣ,  
Чу дилро ба фарзанди мардум дихӣ.

Шурби май муҳаййичи фитна ва шахват аст. Уқало фитнаву шахватро бихобонанд, на ки шӯронанд. Мастӣ агар давом дорад, зарари дунёву охираат аст, зеро ки мастон ба ҳеч [кор] аз масолеҳи дунё ва охираат қиём натавонанд кард, ки таътили касбу ибодат лозими он аст ва агар хушёр шаванд, ғаму кулфати зиёда аз қарори воқеъ бар хотир муставлӣ шавад, ки лозими ин низ ба зиён бурдани касбу ибодат аст, чи

мачлиси шабина рафта ва асҳоб муташаттит гашта ва шоҳид гурехта [ва шишаи май шикаставу рехта], мутриб хуфта бошад ва шикаму киса холӣ монда. Агар мачлиси тоза иншо кунад, зиёда дастгохро мехоҳад ва он ба ҳар касе муяссар нашавад. Фалобудд махмуру маҳзун ва мағмум бинишинад ва ҳамаи умури охиратӣ ва дунявиро ба таътил андозад ва самоъу шурбу шоҳид надониста, ки аввалан маҳзури шаръӣ аст ва ба фарзи таъвилу ислоҳ бояд, ки хидмати чамъе аз суфаҳоро мутакафил ва мутасаддӣ гардӣ, зеро ки тоифаи муғанниву мутриб ва қовволу шоҳид аз арозил ва ахассу-н-носанд, чунки мураббии онҳо суфло аст. Ва тибоъи хасиса майл ба пешаҳои дания мекунад, чи зинатгарозӣ ва мачлисорой шеваи занон ва муханнасон аст, таъби ручулият ба шоҳидӣ чӣ навъ тан дардиҳад ва раъйи олӣ чӣ гуна дар пеши халқ созу овоз бардорад. Барои шунидани соате нағма ё қавлу ғазал ба чамъе аз фуссоқ ихтилот натавон кард. Дидори шоҳид, агар муфзӣ ба фасод гардад, муриси хизлон ва нақоли абадӣ аст. Ва агар исмати қавӣ ёвар бошад, хотир ошуфта ва айш тира бувад, зеро ки нафси шаҳавӣ аз дидани мева мутахассир гардад, то нахӯрад, наёромад.

Пас, агар мавонеи тарку таҷрид тарфи боғу бўстон ва мазрааи ободон ва саҳни ҳавзу канори чӯйи оби равон аст ва мевачоти гирёну анори хандон ва бисёрӣи давоббу мавошӣ ва танаъум ба лаҳму равғану шир – агар ба ҳақиқат нигарӣ, ҳама пучу беҳосил барояд, чи боғу бўстон ва ҳавзу оби равон ё аз ўст, ё аз ғайр. Ҳар ду низ маҳалли эътимод ва эътидод нест, чунки партофтанист, милкият ва адами моликият монеи тарки он намешавад, балки ба чабру қаҳр тарк хоҳад кард ва орию урён берун хоҳад шуд. Фарзан, агар ин боғу чаман милки ўст, бидонад, ки як умр хидмати гов [ва] хар кардааст ва мулозамати муздур ва коригар ва дину диёнат дар сару кори онҳо сарф намуда, китъаи заминеро ба ободӣ ва хуррамай расонидаст. Ҳузуру тамошо ва тафаккуху танаққули онро чокарон ва ходимон бештар аз он кунанд, ки хоча зубдае мевачотро ба масрафи худ ба кор баранд, ахасс ва аксади онро ба хоча расонанд. Бечора хочаи ғариб умре ба машаққате ҳамчу хар гирифтор ба давоии хирсу оз ва тааби касбу чамъ маблағе гирд

оварда, қитъаи замине харида ва дар он чандин кас аз хорич молик ва мутасаррифанд, гӯй, хочаро аслан дар он замин ҳаққе нест, ё деҳқонест, ки нав аз берун омада. Ва ходимону ғуломон соҳиби зиллият ва ҳаққанд. Ҳар кӣ ин хочаро бубинад, гӯяд: Бар туву бар рӯзгорат лаънат андар лаънат аст! Марди оқил аз чунин милқдорӣ мегурезад ва боз аз барои тафаккуху та-наққули боғи дигарон гоҳ-гоҳе бехтар бувад. Ва аммо илтизоз ба аъйимаи нафиса ва анвои он ва бино бар ақлу шурб ниҳодан – иқтидо кардан аст ба рафтори баҳоим ва сутур. Одамизода бояд, ки дар ин сифат аз ҳайвонот мумтоз бувад ба тақлилу кадри зарур, чӣ натиҷаи хӯроки бисёр [бисёр] ридан аст ва аз барои халои авъияи манӣ ба пушти ҳар сутур давидан. Одамай бояд барои неъмате тараддуду касб орад, ки хос бувад барои ӯ ва дигарон аз он маҳрум бошанд.

Пас, агар барои неъмате омм тараддуд ва чамъ орад, аз да-воббу баҳима имтиёз наёбад. Ва неъмате, ки хос барои ода-мист, он маърифат ва зикр аст ва рӯчӯ ба мабдаъ ва шабоҳат ба уқул ва нуфуси мучаррада. Ва ин мавқуф ба тарку тачрид аст аз модунӣ Ҳаққ субҳонаҳу ва таоло. Ва чун тафовут дар тарк бошад, тафовут дар маърифат низ меафтад. Ва ҳар касе ба навъе аз маърифат маҳсус бошад, то нагӯй, ки маърифат низ ба аҳли тарку тачрид бар сабили умум аст.

Пас агар ту нек тааммуқ варзӣ, ҳама ниъам, ки дар нашъаи мураккабот боздид мегардад ва мардум ба дарёфти он ҷон мекананд ва дину имон бар сари он мекунанд, ҳама бар саби-ли умум аст: кофиру муъмин, мушрику муваҳҳид, фосику обид, парандаву чаранда ва равандаву хазанда дар он мусови-анду мушорик:

[Байт]

Чунон паҳн хони қарам густарад,  
Ки симурғ дар Қоф рӯзӣ х(в)арад.

Ва тамаллуку тасарруф, ки одамиро бештар аз дигар ҳай-вонот дар ин неъматҳо сурат мегирад, оризию эътиборӣ аст. Ва ин тамаллук ба сабаби ақлу нутки ӯ омада [аст] бо давоъии ҳирсу шараҳ, ки чамъ кунад ва ба дигарӣ аз абнои чинс, ки бе

истеъдод бошанд, бахш кунад ва эҳроз намояд ва ба маврид ба ҷонварони аҳлӣ, ки қиёми масолеҳи тамаддуно махлук шудаанд, ба масраф бирасонад, ки онҳо аз ҷамъу эҳроз очизанд. Филҳақиқат ҷомеъи матоъ ва ниъами дунявӣ ходими давоббу сутур аст:

Гар беҳунар ба мол кунад кибр бар ҳақим,  
Куни хараш шумор, агар гови анбар аст.

Пас, неъмат вақте неъмат бувад, ки хос бувад ва ҷун омм бошад, бе қадру қимат бувад. Ва неъмат омм дар аксари назарҳои оӣ аз арбоби дунё надарояд ва аз сари он ба осонӣ тавонад бархостан. Масалан, набинӣ, ки об неъмат омм аст, бо он ки моддаи ҳаёти хоссу омм, дар ҳавои тобистон ва ҷӯши самум агар дар дашти беоб бошӣ, як ҷуръаи он ба диноре арзад. Аммо дар шаҳр ва ободонӣ азбаски ҳавзҳо ва ҷӯйҳову корезҳо пур аст, ҳеч кас дил хуш накунад, ки ман дар хона се машк об дорам. Ва агар аблаҳе бад-ин захира дил хуш кунад, мазҳакаи асҳоб ва аҳбоб бошад.

Ва ҳамчунин, агар барои тақаллуфи маҷлиси аҳбоб таоми нафиса аз бозор ба хона оӣ ҳам, дар он мисли он таом дигаре ба хона бурда [бошад], ё аз мевачоти матбӯъа ҷун анору ангур ва анҷир он чи аз баққол бихарӣ, дигаре дунтар аз ту аз он мевачот низ харида ва тафаккуҳу танаккул намуда. Пас, агар ту бифаҳрӣ, ки имрӯз ангуру анҷир ҷунин хӯрдам ва бад-он дил хуш кунӣ, ин дилхушии ту мисли он бувад, ки гӯяд: Ман аз ҳавзи омма як коса об хӯрдам. Ва бад-он дил хуш кунад ва бифаҳрад. Ва ҳамчунон ки оқил ба бурдани об аз ҳавз ва ба хӯрдани он малулу маҳзун нашавад, инчунин ба танаъум ва тафаккуҳи дигарон маҳзун нагардад. [Ва] қадру баҳо, ки дар баробари ниъами мавҷуда ваъъ шуда [аст], он ҳаққу-т-тарбият ва ҳаққу-л-эҳроз аст. Набинӣ, ки дар даруни кӯҳистон ва ҳавошии ҷибол ангуру анҷир ҳамон қадр дорад, ки оби софӣ дар имронот. Азбаски фаровон ва бе мутасарриф аст ва баъд аз эҳрозу ҷамъ қимате ва баҳое пайдо мекунад ва ҷун неъмат омм мӯҷиби дилбастагии аҳли хирад намешавад ва талаззузи нафс ба неъматест, ки бад-он мутафаррид ва маҳсус бошад ва

дигарон маҳрум. Агар инчунин неъмат муяссар нашавад, таркаш сахлу осон бувад.

Дигар, монети тарку таҷрид адами тафаккур аст дар ҳақиқати олам ва мутараддид будан миёни худусу қидам ба воситаи он ки ҳар масъалае, ки аз роҳи гӯш дар зеҳн дарояд, чун нафси нотиқа мустаидди таҳқиқ ва тафтиш набувад, хусули натиҷаи он масъала дар зеҳн ба тариқи шакку таррадуд бошад, на бар сабили таяққун ва таҳаққуқ, агарчи дар зоҳир саре бичунбонад ва қабуле кунад изҳори фаҳмро. Масалан, дар масъалаи худус ва қидам муддаиёни ҳар ду тараф ҳар кадом далоил овардаанд мақдӯху маҷрӯх, [ки] агар зеҳни шахс ба қидами олам ҷазм кунад, мебинад, ки аломати худус аз шаш ҷиҳати олами имкон ҳувайдо ва зоҳир аст – аз тағайюр ва табаддули замону макон ва мавту ҳаёт ва ғаму нишот ва харобии вай ва ободӣ. Ва агар ба худус ҷозим бошад, мебинад оламе фароҳу васеъ аст, солу моҳу шабу рӯз ба як наҳҷи воқеъ меғузарад ва ҳалқе мутаоқиб меоянду мераванд ва ҳамин офтоб аст, ки солҳо аз матлаи Ҳамал берун меояд ва ҳамин моҳ аст, [ки] моҳҳо аз мағриби Мизон фуру меравад ва ҳеч афсурдагӣ ва мондагӣ дар даврони сипеҳр [ва кавокиби он] боздид намеғардад:

[Байт]

Ин ҳамон чашмаи хуршеди ҷаҳонафрӯз аст,  
Ки ҳаметофт бар оромғаҳи Оду Самуд.

Фалочарам, дар эътиқоди тарафайни ин масъала аксари тибоб мутараддид бувад, балки дар тарафи қидам ҷозимтар бувад, зеро ки тарҷеҳи ҷониби қидам далели ҷамъ ва эҳроз мешавад ва эътиқоди тарафи худус, албатта, муфзӣ ба сӯи тарку таҷрид аст, чи баъд аз таъйини худус эътиқод ба ҳашру нашр ва ҷазову сазо, албатта, лозим ояд. Лекин турфа ҳолест, ки дар ин ҷо иқрори забонҳо бар хилофи муътақади дилҳост ва он чи забон гӯяд, дил муҳолифи он кор мекунад. Ин далели адами ҷазм бошад.

Оре, қатъу тарк мумкин мешавад, агар илм ба ҳақиқати олами кавн [ва фасод] диҳанд бо яқини софӣ, ки агар мард

онро пайваста малхуз дорад ва агар аз хотир пӯшида шавад, боз онро ба такаллуф дар тасаввур оварад ва дар таърифи олам гӯяд: **Ал-оламу мо сива-л-Лоҳи таоло мина-л-мавҷудоти-л-хориҷияти ва-з-зеҳнияти ва мо ҳува мавҷудун фи-з-зеҳни фа ҳува қадимун ва мо ҳува мавҷудун фи-л-хориҷӣ фа ҳува ҳодисун** (*Олам ба ғайр аз Худованд аз мавҷудоти хориҷӣ ва зеҳнӣ иборат аст. Ва ҳар чизе, ки дар зеҳн аст, он қадим аст ва ҳар чизе, ки дар хориҷ аз зеҳн аст, пас, он ҳодис ва навпайдоост*), то татбиқ афтад миёни ҳар ду гурӯҳ аз қоилин ба қидам ва мусбитини худус ва бад-он шакку тараддуд аз зеҳн бардорӣ, [яъне он чи зери арш аст аз афлок ва анҷуму аносир ва маволиди салоса аз мавҷудоти хориҷия, ки қабули сурат кардаанд, ҳодис бошанд ва он чи дар зеҳн дароянд аз нуфусу уқул ва маротиби олами ғайб ва мучаррадоти рӯҳонӣ, ки мубарро аз суратанд, қадим бувад ва муншаиб аз чавҳари фард ва зоти баҳт, ки аз ваҳдати сирфа таназзул намудаанд ва ба эътибори асари ранг касрат гирифта, то нагӯӣ, ки тааддуди қудамо лозим омад ва тахайюли худусу қидам бад-ин тариқа малхуз дорӣ].

Ва он ин аст, ки берун аз ин чаҳон чаҳоне тақдир кунӣ ва-сеъ ва фарох ва фазои беранг, ки зӯчиҳатайн бувад, тарафе ба азал мулҳақ шуда ва чиҳате ба абад мулсақ гашта ва онро олами зот ва чаҳони ҷон ном кунӣ, бе аввалу охир [ва бефавку таҳт] будаст ва бошад ва ҳамеша бувад. Ва баъзе аз муҳаққиқини шуаро дар ин олам ишорат доранд, ки:

[Байт]

Осмонҳост дар вилояти ҷон,  
Корфармои осмони чаҳон.

Ва ин чаҳони қадим биззот аст ва муттаҳид [бувад] бо зоти ақдас ва партаве аз шуъои ҷамоли муқаддас, мубдии чаҳонофарин барои изҳори маротиби санъату қудрат аз осори асмо ва сифот баъд аз мурури чандин давра аз адвори сипеҳр, ки ҳар давра сесаду шаст ҳазор сол аст ва ин адвор дар он олам ҳукми ламҳи басар ва турфаи айн дорад [ва] ба

таназзулоти мутақориба ва мутабоъида. Гӯй, биёфарид му-  
таҳаррик ҳамчу нуктаи лоятачаззо ва дар соҳати ин ҷаҳон  
ниҳод мусаммо ба Арш ва фалаку-л-аъзам ва фалаку-л-  
атлас мунаввар ва муташаъшаъ ва муталолӣ, ки Офтобу  
Моҳ ва ҳамаи кавокиб касби нур аз Ў кунанд ва худи Арш  
касби нур аз олами зот кардааст ба воситаи такаддур, ба  
сабаби таназзулот аз мартабаи зоти баҳт, чи нур бе воситаи  
[тақобули] ҷисм сурат набандад [ва] ин ҷисм на ҳамчун  
ҷисми мураккабот аст, балки ҷисми [басита бувад ва  
мазҳари] нур аст, гӯй, вазъи Арш дар он олам ҳамчу [вазъи]  
арзанест дар масоҳати як фарсанг замин, [вучуди арши  
аъзам маркази он олам аст ва] чун нур ба воситаи Арш ран-  
ги зухур гирифт, вочиб омад вучуди зулмат, [то имтиёз  
бошад миёни вочибу мумкин]. Аз барои эҷоди он [зулмат]  
ҳашт гӯи дигар дар андаруни Арш гардон сохт, то аз тезии  
ҳаракати [ин гӯйҳо] оташ пайдо шавад ва аз ҳиддати он –  
ҳаво ва аз рутубати он – об ва аз сухунати он хок мутавал-  
лид гардад, ки [маркази] олами зулмат аст ва аз таркиби он  
маволиди салоса. Ва чун маротиби изҳор аз натиҷаи мурак-  
кабот ба итмом расад ва албатта, ба итмом мерасад, чунки  
маҳдуд аст, боз ин гӯйҳоро аз миёна барчинанд, магар Арш,  
ки восита аст миёни олами амру халқ ва мобихи-л-имтиёз  
аз вочиб то мумкин ва фи-л-ҳақиқа аз олами зот аст. Пас,  
бо олами зот боқӣ монад. Ва он муддат, ки мартабаи кавнӣ  
ва шуҳудӣ ба саранҷом расад, даҳ рӯз аст аз рӯзҳои  
онҷаҳонӣ, ки ҳар рӯзе [аз он] миқдори панҷоҳ ҳазор соли  
замонӣ аст ва аз он ҳафт рӯз гузашта [бошад] то хилқати  
Абулбашар [Одам сафӣ салавотуллоҳи алайҳ].

Пас, он чи зери Арш аст, ба ҳайси лояшаззу ҳодис бувад ва  
дар маърази заволу фано ва мазмуни ад-дунё соатун ва  
муфоди

وَمَا أَمْرُ السَّاعَةِ إِلَّا كَلَمَحٍ الْبَصْرِ أَوْ هُوَ أَقْرَبُ

*(Ва кори қиёмат (дар пеши қудрати Худо) (чизе) нест, ма-  
гар монанди як чаши ба ҳам задан, балки ӯ наздиктар аст.  
Сураи Наҳл, ояти 77) ишора ба камфурсатии ин ҷаҳон ва бе-*

суботиин он аст. Ва чунонки қарори арзан дар замини мусаттах ва дашти фарох кам бошаду ба насиме ба шеби адам ва мағоки нестӣ пинҳон шавад, ҳамчунин ин ҷаҳон низ, гӯй, чумлаест муътариза дар олами зот, ки баёни маонии осори асмо ва сифот кунад. [Ва] чун тафосили саноеъ ва тақдири қодири ала-л-итлоқ ба манассаи зухур ва буруз расад, ин чумла худ ба худ бардошта шавад, ҳамон ҷаҳони фароҳу ва-сеи азали ва абадӣ бозмонад[у] бас.

Ва чун ҷаҳони ҷон олами анвор аст ва дар он мартабаи олию софил ва баланду паст боздид набувад ва қурбу буъди номушаххаси ҳикмати болиға ин иқтизо кард, ки дар он мартаба низ рафъу ҳафз ва қарибу баъид мурағбат гардад ва шаъни улуҳият бар сабили камолу истиқлол бар сокинони ҳазираи қудс ва мутаваққинони соҳати унс аз уқулу нуфус чилвагар бошад, то ҳар қадам мақому мартаба ва улувву дараҷаи хеш бидонанд. Аз ин ҷиҳат эҷоди олами таркиб лозим омад, то арвоҳи басита ба либоси кавнӣ даромада, мавриди хитоби амру наҳй гаштанд. Ибтило ва озмоишро онҳо, ки пазири авомир шуданд, аз уқулу нуфус ба мақоми [авло] биғушанд ва онон, ки муртақиб навоҳӣ гаштанд, дар асфалассофилини буъду ҳирмон бимонданд. Ва чун ин ҳикмат чунон ки бояд, ба айни аён дарояд ва маротиби арвоҳ муқаррар шавад, ба ин дуқондорӣ ҳеч эҳтиёҷ наҷафтад ва мазодаи саноеъ ва бадоеъ, ки дар олами аносир мушоҳида меравад, ҳама барои ҳифзу нигоҳдошти арвоҳ бошад, дар қолаби мураккаба ва туфайлӣ бувад.

[Ва] чун таназзули рӯҳ дар қаволиб ва [хулули нафс дар] қолбад мунтаҳӣ шавад, он чи биттуфайл бувад ҳам, аз пеш бардоранд ва бардоштани ин олам ва барҳам додани ӯ аз [ин] олами зот, албатта, аз лавозим аст, чи будани лавси худус дар ҳазрати қидам аз чумлаи манқасат аст, магар то он ҷо, ки маслиҳат донад. Ва давому бақои олами шаҳодат на мутобиқи офоқу анфус аст. Масалан, ҳақиме барои эҷоди булғачабӣ асбобе [дуруст] кунад, ки он чиз ба осонӣ ба зухур ояд, бе он ки ҳуди ҳақим дар он саъй ва иҷтиҳод ба қор барад. Чун он булғачаб ба вуқӯъ расад, ҳамаи он асбоб дохили лағву лаҳв гардад ва насян мансиян он асбобро аз пеш бардорад ва ба об

ниҳад ё [дар] оташ. Ва чун дар назари ӯ бемикдор аст, доим ӯро пеши назар надорад. Инчунин чун давраи офариниш ба вучуди одамӣ, ки хулосаи аркону маволид аст, тамом шавад ва ба воситаи вучуди ӯ хавосс ва осори асмо ва сифот ба зухур ояд, асбоб ва адавот, ки сабаби қайди рӯҳи ӯ бувад дар колбад [аз афлоку анҷум], лағву бефоида гардад. Он гоҳ кор бо чон[-и ӯ] афтад ва маротиби баланду паст ва қурбу буъд дар олами чон бошад:

Бе ғаш кӣ бурун ояду расво кӣ шавад?!

Ва боз гумон набарӣ, ки шояд баъд аз адам вучуд авд накунад ва худро барои чӣ ранча дорам бад-он, ки он чи будааст, либоси вучуд пӯшад ва баъд аз халъи либос вучуд низ бошад ва мутлақ дар зоти ӯ адам торӣ нашавад ва он чи қабули аъдом кунад, ҷисми мураккаби ӯст. Агар гӯӣ: Қавл аст, ки хайвоноти аҷам ва соири чунбандагон ба ҳамин шикастани қолаб маъдуми сирф гарданд ва агар мавҷуд шаванд, баъд аз истифои ҳаққ аз ҳасм боз маъдум шаванд, гӯем: Хилқати онҳо дар асл туфайлӣ будааст ва арвоҳи эшон дар азал ноқис афтада маслаҳати қивоми олами таркибро ва дар ин рӯҳ ҳамаи зарроти коинот шариканд аз ҷамодот ва наботот барои қабули тарбият. Ва аз ин арвоҳи аъло ва асфо ва акмал ба либоси инсонӣ дармеояд, ки мавриди таколиф аст. Ва он чи бесафову кабир ва ноқис аст, ало тафовути дараҷот дар мароёи зарроти коинот дармеравад [ва] назми олами аносирро. Пас рӯҳи одамӣ будаасту бошад ва мебошад.

Ниҳоят, ду рӯзе ба либоси касифи қолаб даромадааст, марғаш табдили либоси тааллуқ ба таҷарруд аст. Ва низ гумон накунӣ, ки чунин оламе, ки ту гуфтӣ, набошад, чи ту аз оламе ҳастӣ ҷуз аз забари замин то фалаки қамар надонӣ. Ва он чи болотар донӣ ва бишунавӣ, то Арш [ҳама] самоъӣ бувад, ё кашфӣ, на шухудӣ.

Пас, бояд, ки ба ҳама мункир бошӣ ва дар шакк инкори олами зот ва таваҳҳуми адами он муфзӣ ба инкори зот аст, балки тахайюли адами завоти собитаи мавҷуда дар хорич аз васоит ва арвоҳи эшон низ мавҳум аст ба манқазати зоти ӯ

таоло, **Таоло ан золика улувван кабиран** (*Худо аз он чи мегъянд, пок ва бисёр бузург баланд аст*) чи файзони вучуд дар маҷории мумкиноти [басита ва мураккаба] ҳама аз файзи вучуди Зоти ақдас аст ва филҳақиқат як вучуд аст, ки аз мазоҳири мутааддида тобон гаштааст:

[Байт]

Ману ту оризи зоти вучудем,  
Мушаббақҳои мишкоти вучудем.

Ва ғоят он ки арвоҳ шарифаанд ва касифа, улвиянд ва суфлӣ. Маҷмӯъи арвоҳи касифаи суфлиро агар таъбир ба ҷаҳаннам кунӣ, шояд ва маҷмаъи арвоҳи шарифаи улвиرو агар киноя аз аълоиллийин донӣ, дуруст ояд. Агар сифати улвӣ дар зот ғолиб дорӣ, ба касби нур шабоҳат дар он олам пайдо кунӣ.

Рӯҳи савму салот ва азқор ба шакли ҳуру қусур ва гулзор барояд ва агар касофати суфлӣ бар зоти ту ғолиб ояд ва чома ба ғубори кавнӣ сиёҳ карда бошӣ, рӯҳи ҳирсу шараҳ ва шаҳват ба сурати мору каждум ва гулхан зоҳир гардад ва ҷовид дар ғаму кудурат гирифтадор бошӣ.

Ва то ин ҷо он чи аз ҳақиқати матои нопойдори дунявӣ баршумурдем ва мавонеи тарку зуҳдро тақрир додем, агар дар маонии он нек тааммул кунӣ ва ба ғавр бингарӣ, лобудд туро ба тарку таҷриду зуҳд бархонад. Барои ихтиёри ҷамъ ҳеч шоҳиду баййина надорӣ, илло [доъияи] ҳирсу оз ва [ғалабаи] ғафлату ҷаҳл ва барои тарк суннату сирати Набӣ ва асҳоби ӯ туро санад бас аст. Ва агар андаке ба ҳоли худ тааммуқ кунӣ ва дар аввалу охири худ нигарӣ ва пасу пеши қариби ҳудро мулоҳаза фармой ҳам, туро ба тарку таҷрид даъват кунад ва ба хитоби **мутӯ, қабла ан тамутӯ** (*бимиред, пеш аз он ки ба марғи табиӣ бимиред*) муҳотаб гардӣ. [Ва] бидон, ки ниҳояти эъмори амсол ва акрону обову аҷдоди ту шаст сол будааст то ҳафтад сол, ки халқ аз он ба нодир таҷовуз кунанд ва он ҳам дар ҳукми ҳаёт нест:

Марғест ба ном зиндагонӣ.

Ба сабаби фитрати ҳавосси зоҳиру ботин, агар фарз кунӣ, ки панҷоҳ сол умр дидаӣ, бидон, ки пеш аз ин панҷоҳ сол ному нишон аз ту дар олам набуд ва баъд аз панҷоҳ соли дигар низ [тавсиат] аз ту ному нишон дар олам нахоҳад монд. Ва фарз кунӣ, ки баъд аз сад соли дигар оӣ ва ба қабри худ нигарӣ, бинӣ, боло кушода ва ба замин ҳамрӯй гашта ва устухонҳо ба рӯи қор омада. Аз ҳар кӣ пурсӣ, ки ин макбара аз кист? Гӯяд надонам, чунонки ту худ қабри ҷадди аълои худ надонӣ [ва] ҳамчунин авлоду аъқоби ту аз қабри ту фаромӯш карда бошанд ва надонанд, ки қабри ту дар кучост.

Пас, дар мобайни ду адами мутароким насян мансиян ҳеч оқил лаб ба ханда накушоӣ ва ғофил назияд ва дил ба нақшу алвони ориятӣ баста, моили ҷамъ нашавад, балки ба тарк тавассул ҷуста, хидмати Холиқи худ ихтиёр кунад. Ва чун касе тавфиқ ёбад, ки мунзавӣ шавад [ва он бе тарки андаке ҷузвӣ муяссар нашавад, бояд, ки] давоми онро ихтиёр накунад, балки ҳарчанд гоҳе чун ашғолу алоиқ ўро фурӯ гирад ва рӯи дили ў билкулл ба ҷониби дунё мутаваҷҷеҳ шавад, ки дар тоату ибодат футур воқеъ шавад ва ғафлат бар огоҳӣ ғалаба орад. Рӯзе чанд аз ихтилот канора гирад ҳам, дар манзили худ ё дар даруни шаҳри худ, ё берунтар ва заводи бардорад аз вачҳи ҳалол, ё ба қарз то он миқдор, ки назди гуруснагӣ садди ҷуъ кунад ва ба ибодат ҳалал наёрад. Бояд, ки дар ин муддат бар хилофи васвасаи нафс меравад ва мақоиди ўро таҳқиқ мекунад ба сунан ва одоби салаф, чи гоҳо шайтон аз роҳи хайр даромад кунад ва ба тариқи ибохот мардро бифиребад, бояд, ки ба фитнаи ў мағрур нашавад ва бар тибқи он қарору ваъда, ки дар собиқ дода буд ва гуфта:

لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٦﴾ ثُمَّ لَأَاتِيَنَّهُمْ مِنْ بَيْنِ أَيْدِيهِمْ وَمِنْ

خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ ۗ وَلَا تَجِدُ أَكْثَرَهُمْ شَاكِرِينَ ﴿١٧﴾

(...ба роҳи рости Ту барои одамиён бинишинам (то аз он манъ кунам). Он гоҳ, албатта, аз пеш ва аз паси пушт ва аз ҷониби рости аз ҷониби чапи онҳо ба сӯи онҳо биёям ва аксарии онҳоро шукргузор наёбӣ. Сураи Аъроф, оятҳои 16-17).

Аз ҳама сӯ шайтон музоҳими аҳволи ин шахс бошад ва то шахс бар сироти мустақим солиқ набувад, шайтонро бар ӯ васваса ва раҳзанӣ камтар бошад, ки ӯ худ аз аъвону-ш-шаётин аст. Ва ҳамаи афъолу кирдор ва гуфтори ӯ феъли шайтон бошад. Ва чун банда солиқи роҳи ҳаққа шавад, он гоҳ васвасаи шайтонро бидонад ва душмани ӯро он гоҳ ташхис кунад. Ва ин ҳол баъд аз инқитоъ ва инзиво ӯро ҳосил шавад ва маънии таҳдиди:

أَلَمْ أَعْهَدْ إِلَيْكُمْ يَبْنَىءَ آدَمَ أَن لَّا تَعْبُدُوا الشَّيْطَانَ إِنَّهُ لَكُمْ عَدُوٌّ



*(Эй фарзандони Одам, оё бо шумо паймон накарда будам, ки шайтонро мапарастед, зеро ки вай барои шумо душмани ошкор аст. Сураи Ёсин, ояти 60).* Дар ин гоҳ бад-ӯ ошкоро гардад ва то чашму рӯю дил ба халқ дорад, васвасаи шайтон кам бувад, зеро ки худ ин шуғл ҳичобе бузург бошад ва нафси кудсии инсониро ба асфали софилини табиат мекашад ва дар шеби мағоки буъду ҳирмон меафканад. Ва то чашму рӯю дил ба халқ бувад, на аз роҳи ибрат дев ӯро бигузорад ва ба васвасаи шахси дигар биравад, ки ӯ рӯй ба ҳаққ дорад, то чашму рӯю дил ӯ ба халқ гардонад. Ва ин ҳолро вақте бидонӣ, ки ба мучоҳада нафӣ хотир кунӣ, то лаҳзае ба огоҳӣ зикру намозу тиловат кунӣ, шайтон мутаваҷҷеҳи ту шавад, то дар ҷамъияти ту тафриқа андозад, то надонӣ, ки дар зикр чӣ мегӯй ва аз Қуръон чӣ мехонӣ ва дар намоз чанд рақъат гузорда ва чанд [боқӣ] монда, ки надонӣ. Ва басо бувад, ки як соат бар сари саҷҷода нишастай, як дақиқа зикр ба огоҳӣ нарафта ва сад рақъат намоз хондаӣ, як такбир ба ҳушёрӣ нагуфта ва ҷузъе аз Қуръон нахондаӣ, як оят нашундаву нафаҳмида.

Ва ҳамаи ин ибодати ту ба васваса ва аҷалат ва андешаҳои хориҷӣ сипарӣ шуда бошад. Ва ҳар кучо бинишинӣ, гӯяд: Дар зикру намозу тиловат ҳузури дил ва огоҳӣ шарт аст. Ва ту марди ин кор най, ранҷи беҳуда бар худ манеҳ ва сарчунбо-

нию кунчунбонии лотоил бигузур. Фароизи мансусаи мавкутаро агар тадорук кунӣ, он ҳам фазли бузург аст. [Ва] аз барои ҳузури қалбӣ қиллати таом ва ҳалолии он ва қуввати ҳоли муршид ва риёзати шокқа даркор аст. Ту онро [ба осонӣ] натавонӣ ва асбоби мусоид ва мувофиқ надорӣ ва он чи [аз] аҳволи [арбоби камолу] мучоҳадоти [эшон], ки дидаву шунидаӣ, он маҳз суханест, ки тарғибан ва ташвиқан бофтаанду ва худ аслан масдари он нашудай. Агар онро асле будӣ, дар шаҳр боз дигаре чун ту бад-он маънӣ ручӯъ намудӣ ва ту бад-ин кор маҳсусу мутафаррид намебудӣ, балки агар илтизоми ҳақталабӣ ва худочӯӣ дорӣ, боз сафару ғурбат беҳтар аст, ки дар мусофарат кас аз ҳама мунқатеъ ва ба Вочиби таоло мултачӣ ва мутавассил бошад. Ва алҳол ту аз халқ мабур ва насху фасх дар ҳикмати маданӣ ва манзилӣ ва маунати абнои чинс, ки аз аъзами масолеҳи куллии олам аст ва назди басират омадан бад-он фарзи айн ва айни фарз аст. Тачвиз раво мадор, ки дар миллати муруввату одамият гунаҳгор бошӣ ва дар ҳар ду ҳаҳон зиёнкору шармсор.

Ин муқаддимотро шайтони лаин ба тариқи дӯстӣ ва хайрхоҳӣ назди ҳар намоз, ки қиём кунӣ ва пеши ҳар саччода, ки барои зикру тиловат бигустарӣ, дар назари ту тамҳид мекунад. Ва ба ҳар кадом аз ин муқаддима назирӯ амсоли офоқӣ ва анфусӣ дар нафс илқо мекунад аз роҳи хайр ба аҳзи ҷоддаи шаръ, ки ақли ту онро дарнаёбад, то дарҳол саччодаат дарнавардонад ва аз масҷид ба бозорат орад, то намозу тиловат қатъ кунӣ ва маҷлис орой ва суҳбат орой, то дар шақовати абад афтӣ ва амъии дунёву охират шавӣ. [Ва ба таҳдиди] қавлуҳу таоло:

وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ

أَعْمَى

(Ва ҳар кӣ аз ёд кардани Ман рӯгардон шавад, пас, барои ӯ зиндагоние танг бувад ва рӯзи қиёмат ӯро нобино барангезем. Сураи Тоҳо, ояти 124) ҳон, вокиф бош, ки то фиреби ҳасм нахӯрӣ, ки ҳасми ту муаллими малакути самавот ва арз

аст [ва] ба хуччату далел бо ӯ барнаёӣ. Ва агар ба гуфти ӯ дарой, дигар беш бар сари саччода натавонӣ нишаст ва бар хасм зафар наёбӣ.

Пас, тариқи хоиб ва хосир гардонидани дев бад-он бувад, ки дар чое, ки як соат барои зикр нишастай, ду соат бинишин ва ҳеч аз такрор мутақоид мабош. Ва агар васваса дар намоз бувад, онро муқаррар то се бор иода кун ва агар дар тиловат бувад ва бар сари забон бошад, ба тазарруъ ва табаттул такрор ҳамекун. Ва аз як оят ба дувум магузар, то он ки аз забон ба дил фуруд ояд ва ҳеч ба васвасаи хасм илтифот макун, то шайтони ту хоибу хосир бозгардад. Ва маънии чиҳод ба нафс ин аст, ки ҳар чи хасм гӯяд, хилофи он кунӣ, [то] агар гӯяд: бихоб, бархезӣ ва агар гӯяд: бихӯр, тарк кунӣ [ва] аз ин чихат он сарвар, салла-л-Лоҳу алайҳи ва саллам, муҳолафат бо нафсро чиҳоди акбар хонда.

Охир надонӣ, ки ҳодиси нафсу васваса дар намоз пайғамбаронро, алайҳиму-с-салом, будаст ва тафриқаи хотир авлиёул-Лоҳро даст дода, [то ки эшон низ бар дафъи он камтар қудрат ёфтаанд]. Чунонки саркардаи авлиё шоҳи вилоятпаноҳ Алии Муртазо қаррама-л-Лоҳу вачҳаху гӯяд: Ман аладдавом ҳамчу шубони чамъият хотир меандӯзам [ва] пайваста чамъияти ман ҳамчу гӯсфандон мутафарриқ ва муташаттит мешаванд. Ман ба фароҳам овардан саргардон, эшон ба гурехтан.

Пас, агар ба иғвои нафс илтизومي сафар кунӣ, боз шайтон музоҳими вақти ту бештар аз ҳазар шавад ба узри ҳарачу машаққати [роҳ]. Аввалан фароизи томмаро ба нуқсон оварӣ, сониян барои қафофи маош агар иститоате дорӣ, туро ба тичорат тарғиб кунад ва агар муфлисӣ, туро ба кудяву тамаъ даъват фармояд, то роҳи фароғат бар ту масдуд гардонад. [Ва] чун садди боби фароғат кунад, ҳаловати ибодат кай муяссар ояд.

Пас, сабили ту дар илтизومي убудияти ҳазрати рубубият қатъи алоиқ ва ихтилот бошад [ҳарчанд гоҳе] гӯ: Дар сафар бош, ё дар ҳазар. Агар бар қатъу тарқи ихтилот зафар ёфтӣ, чашм медорам, ки растагор шавӣ ва илло ба ҳар ду чаҳон гирифтори [хусрону] идбор бошӣ:

[Байт]

Дар бисоти қуддусӣ мову ман намегунчад,  
Ё зи мосиво бигзар, ё зи ҳақ табарро кун.

[Ва] чун мавонеи тарк донистӣ, манофеи чамъро шинохта бошӣ. **Қола-л-Лоҳу азза исмуҳу фӣ баёни тафосили ниъами-д-данийяти-д-дунавийяти:** (*Худованди бузург дар баёни анвоъи неъматҳои дунё гуфтааст:*)

زُيِّنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ  
مِنَ الذَّهَبِ وَالْفِضَّةِ وَالْخَيْلِ الْمَسُومَةِ وَالْأَنْعَامِ وَالْحَرْثِ ذَٰلِكَ مَتَّعَ  
الْحَيَاةَ الدُّنْيَا

(Дӯстии орзуҳои нафс аз занон ва фарзандон ва хазинаҳои анбоишта аз зару сим ва аспони нишондорсохта ва чаҳорпоён ва зироат барои мардум ораста карда шудааст. Ин баҳраи зиндагонии дунё аст... Сураи Оли Имрон, ояти 14).

Ин ҳама тафсили неъматҳои дунявӣ аст, ки мардум барои он тараддуд ҳаеоранд ва охиратро паси пушт меандозанд:

وَاللَّهُ عِنْدَهُ حُسْنُ الْمَآبِ

(...Ва бозгашти нек назди Худо аст. Сураи Оли Имрон, ояти 14).

Яъне валекин назди Худованд аст хубии бозгашт ва он чуз ба тоат ва тақво ва қатъи мосиво муяссар нашавад. Ва бо таънабӯми дунё айши уқбо ба даст наёяд: Қавлуҳу [таоло]:

قُلْ أَوْفُوا بِعَهْدِكُمْ بِخَيْرٍ مِّنْ ذَٰلِكُمْ

(Бигӯ: Оё шуморо ба он чи аз ин беҳтар аст, хабар диҳам?... Сураи Оли Имрон, ояти 15). **Ай мина-н-ниъами-л-фонияти-л-лати аъадно лакум** (яъне, аз неъматҳои фонии дунявӣ, ки мо ба шумо додаем)

لِلَّذِينَ اتَّقَوْا

(Барои парҳезгорон... Сураи Оли Имрон, ояти 15)

Ай ихтаризу вачтанибу мина-т-танаъуми би золика-н – ниъами ва ин таноли таракӯ-л-Лоҳа. Вахторӯ тоата-л-Лоҳи ва ризоиҳи васбиру ала шадоиди-л-фақри ва-т-таҷриди фа лаҳум инда Раббихим: (Яъне, касоне, ки эҳтироз карданд ва дурӣ ҷустанд аз ин неъматҳо ва агар ноил шуданд ба ин неъматҳо, тарк мекунанд Худоро. Пас, ихтиёр карданд тоати Худо ва ризои Ҷро ва сабр карданд ба сахтии фақр, пас, барои онҳост назди Парвардгоришон:)

جَنَّتْ ... وَأَزْوَاجٌ وَرِضْوَانٌ

бӯстонҳо ... занон... ва хушнудӣ аз Худо. Сураи Оли Имрон, ояти 15) ва ҳум (ва онҳо)

الَّذِينَ يَقُولُونَ رَبَّنَا إِنَّا أَمْنَا فَاغْفِرْ لَنَا ذُنُوبَنَا وَقِنَا عَذَابَ النَّارِ

(Касоне, (ҳастанд) ки мегӯянд: Эй Парвардгори мо, ба дурустӣ, ки мо имон овардем, пас, барои мо гуноҳони моро биёмурз ва моро аз азоби оташ нигоҳ дор Сураи Оли Имрон, ояти 16). Ва улонка ҳум (ва онон ҳастанд:)

الصَّابِرِينَ وَالصَّادِقِينَ وَالْقَانِتِينَ وَالْمُنْفِقِينَ وَالْمُسْتَغْفِرِينَ

بِالْأَسْحَارِ

Шикебоён ва ростгӯён ва фармонбардорон ва харҷкунандагон ва омурзшихоҳон дар сахаргоҳон. Сураи Оли Имрон, ояти 17).

Пас, асҳоби ҷаннату ризвон ҳамин панҷ гурӯҳанд аз муттақиён, яъне онон, ки сабр оранд бар машаққат, мучоҳадаву риёзату ростӣ пеша кунанд дар гуфтору кирдор ва фармонбардорӣ дар авомир ва навоҳӣ: дар амр феъл [ва] дар наҳй тарк. Ва инфоқи мол кунанд бар тақдири иститоат бар арбоби ҳуқуқ. Ва талаби омурзиш кунанд дар сахаргоҳ, ки ҳама дар хоб бошанд ва эшон бедор. Ва онон, ки мутаматтеъ бошанд ба матои дунёвӣ, аз ин гурӯҳ берун бошанд ва лошакк ҷамъи дунё ва истимтоъ ба ниами ӯ бо тақво мучомеъ набошад. Масалан, сабр бар тоату иштиғол ба вузӯ ва намози мавқуатаи панҷгона монеи касбу тичорат мешавад, то ба заводи навофил ва авроду азкор ҷӣ расад. Ва сидку ростӣ дар муомалот ҷуз аз қадри қафоф нарасонад.

Пас, ҷамъи мол бе дурӯғу худъа ва фиреб сурат набандад. [Ва] фармонбарӣ дар авомир ва адои он дар вақту маҳалл бо вучуди хирфа ва тичорат муҳоли сирф бошад. [Ва] албатта, бояд, ки вақтҳои адо тоатро бигуззонад ва ба тарк ё қазо иктифо кунад. Ва инфоқи мол дар мавриду маҳалл бо вучуди мукнат бaсе душвор бувад, ҷунонки дар одоби ҳуқуқу уқуқ доништа. Ва албатта, бояд ки мол дар фасод зиёда харҷ шавад аз [он ки дар] салоҳ ва истиғфори сахарӣ худ арбоби дунёро ҳеч даст надихад, [ки] рӯз саргарми муомалот бошанд, шом то нимшаб ҳисоби суду зиён кунанд, сахар то ишроқ ба фароғат дар хоб бошанд: Ланиъма мо қила: *(чи хуш гуфтааст)*

[Рубой]

Уқбо талабӣ, оҳи сахар бояд кард,  
Дунё талабӣ, азми сафар бояд кард.  
Дунё талабию боз уқбо талабӣ,  
Ин ноз ба хонаи падар бояд кард.

[Ланиъма мо қила:

[Байт]

Наими хулд ҳалол аст бар касе, Соиб,  
Ки дасту лаб ба наими ҷаҳон наёлуда.]

Ин миқдор [калимоти арҷманд] басанда бувад касеро, ки толиби тарку тачрид бувад ва илтизоми тарку зуҳд бе илм ба ҳақиқати матои дунявӣ даст надихад. Ва чун касе манофеи тарку ҷамъ бидонад, агар натавонад, ки тарк кунад, боре дар ҷамъ ҳам дилбастагӣ наёрад ва фиреб нахӯрад. Ва гуфт: Чизе, ки худ [қоил] натавонад ҳам, аз манфиат ҳолӣ набувад, чи шояд, [ки] дигаре бикунад. Гар мо нарасидем, ту шояд бирасӣ. **Алҳамду ли-л-Лоҳи-л-лази ҳадоно ли ҳозо, Аллоҳума-рзукна-л-қавла маъа-л-феъли** (*Синос Худойрост, ки моро ба сӯи ин ҳидоят кард. Худоё, гуфтори моро бо кирдорамон мувофиқ гардон*).

## ДАР ҲИКОЯТИ ФАРОМУЎШХОНА ВА БАЁНИ ҚУРБИ СОАТ

[Навбате муҳаррири сутурро бо чамъе аз дӯстон дар зиёфате иттифоқи маҷлисе афтод. Мизбон ба тақрибе ҳикояте овард, аз он чи бар ӯ гузашта буд. Ва ман чун гӯшу чашм ба ибрат кушода доштам, сурати он базмро дар силки таҳрир кашидам. Алассабоҳ ба маҷлисиён кушодам, таачҷуб оварданд, ки он чи навишта, ҳама рост аст, лекин мо ҳеч кадомро ин маънӣ ба хотир хутур накарда, хосса аз забони мизбони безабоне, ки уммии маҳз буд, ин кадр ҳақиқат дар қоғаз ниғоридан бе фоихаи нафҳаи рӯҳулқудус дар нафсат мутасаввар ва мутахайял нагардад.

ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ ﴿٤﴾

*(Ин фазли Худост, ба ҳар кӣ хоҳад онро медиҳад. Ва Худо соҳиби фазли бузург аст. Сураи Ҷумуъа, ояти 4).*

**Ҳия ҳозиҳи: Дар ҳикояти фаромушхона ва баёни қурби соат.**

Аз иттифоқоти ҳасана шабе тарҳи маҷлисе афтода буд бо чамъе аз аъёнзодаи шаҳр ва натиҷаи ашрофи ақибир, ки ҳама дар шеваи зарофат ваҳиди аҳд буданд ва дар таври зақоат фариди аср, асбоби айш муҳайё ва адавати ишрат муҳанно, ақдоҳи роҳ гардон буд, бархе маҳмуру чамъе саргарон, мутриб захма бар соз мезад [ва] шохид тақя бар карашмаву ноз:

[Н а з м]

Қандили булӯру шамъи кофур,  
Ҳар гӯша муфоди ояи нур.  
Маҷлис зи фуруғи шамъ гулшан,  
Чун рӯз шаби сиёҳ равшан.

Дар фаслу боби маҷлис гоҳе сухан аз безабтии замона ме-  
рафт ва душвории касби обу дона ва гоҳе аз харкусии умаро  
ва динфурушии уламо. Лахте муҳовара аз аҷоиботи олам ме-  
карданд ва баёни ихтирооти синооти банӣ Одам:

[К и т ь а]

Килки илоҳӣ чу рақам зад сувар,  
Маъдани фазлу ҳунар омад башар.  
Арсаи офок аз ӯ зеб ёфт,  
Ҳар уқади мушкил аз ӯ во шикафт.

[Ва] дар он асно мизбон, ки ҷавоне ҷаҳондида буд ва гарму сард чашида ва ба бисёр аз билоди Русу Фаранг расида ва ба се молу мероси бемуоф дар шебу фарози ноф ба итлоф оварда, чун бухори гарми майи ноб димоғашро бишӯронид ва синаро дар илтиҳоб, оҳе сард баркашиду гуфт: Азизон зубдаи машоҳири шаҳранд ва умдаи маорифи даҳр ва ҳар як бо худ гумоне аз фазлу камол доранд ва Бӯалию Фалотуне ба истиқлол мепиндоранд. Дареғ, ки ҷаҳон – надидаанд, балки ба ҷаҳон нарасида, балки ҳамон аз машинаи раҳим ба ҳуляи пурпеч афтода, чашмаке бозу даҳанаке кушода доранд. [Ва] мазики маҳдро хона ва фазои хонаро ҷаҳон эътиқод карда:

[Н а з м]

То ба дуккону хона дар гаравӣ,  
Ҳаргиз, эй хом, одамӣ нашавӣ.  
Бирав, андар ҷаҳон тафарруч кун,  
Пеш аз он рӯз, к-аз ҷаҳон биравӣ.

Дониستاني фӣ – дар, ало – бар-ро илм донанд, тарсеи дар Самарқанд гурба ях нахӯрад-ро ҳунар шуморанд. Бад-ин ду поя халқеро забуни худ гиранд ва дун пиндоранд ва муҳмалаке чанд дунболи инон гиранд ва ба камоли донишу илм муътақиди эшон. Турфатар он ки бад-ин илму ҳунар толиби ҷоҳу мансаб бошанд ва нафири ли мани-л-мулк (*подшоҳӣ аз они кист?*) ба гӯши ҳамгинон бирасонанд. Ва боз аз даври осмон биноланд, ки ба коми эшон чаро даврон намекунад? Бале:

[Байт]

Мурғе, ки хабар надорад аз оби зулол,  
Минқор дар оби шӯр дорад ҳама сол.

Дар шӯрабуме, ки буми шум маскане нагирад, зоғон худро ба шакли товус бинанд ва дар мавтине, ки дадгон машғала до-ранд, овози шакол замзамаи ноқус гирад.

Аҳли маҷлис, ки аз фарти истичроъ ҳама сар ба дӯшу хамӯш буданд ва ҳама тан гӯш, чун [аз] ин суханон шу-нуфтанд, сар бардоштан ва барошuftанд. Раги гардан бар-хост ва баҳсу ғулғула хост, ки ҳай-ҳай, чӣ мегӯй ва чӣ ҳарза мепӯй?! Ва ғайр аз ин замин, ки мо дар онем, чаҳоне мебо-шад?! Ва ҷуз ин само, ки дар самти мост, ба дигар чо осмоне [ҳаст?!] Фаранг чисту Хито кучо ва Халлух кадом ва Тотор кӣ ва Макка чӣ?! Ин истилоҳотест, ки шуарои мутасаввифа бад-он киноя аз рӯи зулфу холу хат ва чамъу васл гиранд. Оё ин номҳову маконҳо дар хорич вучуде доранд?! Ва касе ба онҳо расида ва дида?! Мавҷуд гуфтани ин мавозеъ аз қабиле он аст, ки гӯянд: *Ҷобулқо ва Ҷобулсо [билодони] мавҷудатони фи-л-хорич (Ҷобулқо ва Ҷобулсо ду шаҳр дар хорич вучуд до-ранд)*. Ва ин қазия, албатта, муҳолифи нафсу-л-амр аст, чи ҳеч кас дар хорич бад-ин ду шаҳр нарасида [ва надида], маа-золика дар афвоҳи омма шуҳрате дорад. Ва халқ аз ин ду шаҳр монанди Анқо ба номе иктифо кардаанд, аммо назди аҳли кашфу мушоҳада Ҷобулқо барзахи нузулии арвоҳ аст ва Ҷобулсо барзахи уруҷии ашбоҳ:

[Абулмаонӣ мефармояд:

Дар ин гунбази содаи шишаранг,  
На тимсоли Рум аст пайдо, на Занг.  
Зи хосийяти нашъаи иттифок  
Димоғест шӯрафкани чуфту тоқ.  
Ба ҳар чо равӣ, гарди ваҳшатгарист,  
Ба ҳар сӯ назар баркушой, парист.  
Нигоҳе, к-аз ин шишаи эътибор  
Майе нест ғайр аз парӣ ошкор.  
Ҷунун гард дорад ба вайронае,  
Парӣ мезанад мавҷ дар хонае.  
Бисоти хаёле ба ҳам чидаем,  
Харобест, маъмура номидаем.

Чй хонад кас аз лавҳи холӣ рақам,  
Нуқуши сароб аз парӣ нест кам.  
Чй рангу чӣ гул – олами ибрат аст,  
Чй аксу чӣ оина– як ҳайрат аст.]

Пас, тақдир он ки назар ба заъми ту ғайр аз ин шахру қишлоқ, ки мо дар онем, шахре бошад, ки ту дар он рафтаӣ, боре баршумур, ки ба кучо расидаӣ ва чӣ дидаӣ?

Мизбон аз истимоъи ин суғрову кубро ва натиҷаи он лахте мутаҳаййир шуда, музтарибулаҳвол гардид ва кайфи нашъа аз сараш парид ва бо худ меғуфт: Сухани ин азизон, албатта, бе маъхазе нахоҳад буд ва ин инкор бе вачҳе на. Мабод ки он чи ман дидаам ва расида, хобе ё хаёле бошад?! Ва он маконҳо, ки ман рафтаам, тасаввуре буд [ва] ваҳме?! Ва филвокеъ муҳтамал аст, ки ман худ асло аз Бухоро набаромада бошам ва ба ҳеч ҷо нарасида. Ва он чи бар сари ман афтада ва гузашта, таҳайюле бошад ва намуде бебуд. Бо ҳама буъди масофат агар ин ҷо будам, чаро он ҷо рафтам ва агар он ҷо будам, чаро ин ҷо омадам?

[Байт]

Будем дар икроҳу надонем чӣ буд,  
З-ин омадану будан рафтан мақсуд.

Ва аз ин чинс ахбор дар қисасу ахбор бисёр навиштаанд, аз қабилӣ дар чашмае даромадан ва худро дар сахро дидан ва зан кардану бачча овардан ва солҳо дар шахре муқим будан ва боз дар маҳалле ба об фурӯ рафтан ва аз мавзеи аввал баромадан, ки ин вақоъро дар басти замон дида буд. Ва мисли золика ҳадиси меъроҷ ва рафтан ба самовот ва дидани биҳишт ва аҳволи аҳли дӯзах, маҳшару ҳисоб ва омадан, ки занҷири дар ханӯз меҷунбид ва боз макони изтиҷоъ гарм, ки дар басти замон ин ҳама вақоъ афтада бошад. Ва мадори муддати ин сиярҳо ба санаи илоҳӣ мегардад, ки азалу абад дар он ҷо яксон аст ва мозию мустақбалро дар он маҳалл гунҷоиш намебошад. Ва мумкин аст, ки он чи ман дидаам ва расида, дар басти замоне бошад? Пас чӣ навъ пеши инон

изҳори саргузашт кунам ва баёни молихулиё, ки инҳо ба ҳар муқаддимае эътирозе оранд ва маро ҳайрат бар ҳайрат афзо-яд?! Ва аввал бояд, ки суоле кунам, то чӣ ҷавобам диҳанд, он гоҳ агар чизе пурсанд, мувофиқи он аз дидаву шунида ба маърази таҳрир меоварам ва илло ҳамчунон хомӯш бошам.

[Қитъа]:

Ба пире расидам дар ақсои Юнон,  
Бад-ӯ гуфтам: Эй он ки боақлу хушӣ,  
Ба мардум чӣ беҳтар ба ҳар ҳол? – Гуфто:  
Хамӯшӣ, хамӯшӣ, хамӯшӣ, хамӯшӣ!

Он гоҳ лаб ба такаллум бидушоду гуфт:

Азизон турфа тақрире доданд, ки ман он чи дар дил дош-там, фаромӯш шуд ва забони баён аз нутқ хомӯш. Пас, агар ин даъвои шумо, ки ғайр аз ин замин замини дигар нест, асле дорад, ин мардуми мусофир, ки мо дар раставу бозор мебинем, аз румию фарангӣ ва хитоию теронӣ, инҳо киёнанд ва аз кучоянд? Ва аз ҳар касе пурсем, аз мавзеъе нишон медиҳанд.

Маҷлисиён аз ин суол бихандиданд ва гуфтанд: Турфа марде сафеху беақлӣ! Надонӣ, ки дар ин замин ғайри ин ашхос, ки дар ин маҳфил ҳозиранд, оё шахси дигар дар хориҷ мебошад ва мутанаффиси дигар мавҷуд мешавад, ин одамак-ҳо, ки дар назари ту дармеоянд, қуввати ваҳм дар тахайюл ба сурати шахс онҳоро чилва медиҳад. Дар ҳақиқат инҳо одамӣ нестанд, ғӯлеанд инсонсурат ва одамеанд саробсират. Муҳовара ба онҳо аз қабили муколамаи нафсию зеҳнист, ки ман ба фулонӣ ин сухан гӯям, ӯ инчунин хоҳад гуфт. Ва агар вай ин ҷавоб диҳад, ман ин рад хоҳам гуфт. Дар ин чо ғайри муфаккир каси дигаре нахоҳад буд. Ва ҳол он ки ин шахс дар зеҳни худ мучодала ва муноқашаи фаровон ба ашхоси касира оварда.

Мизбон аз ин муқаддима мутаҳаййиртар шуда, оҳ мекашид ва чашм мегардониду каф ба ҳам месуд. Ва наздик буд, ки савдои ҷунун ба димоғаш сууд кунад.

Асҳоб гуфтанд: Ҳала, он чи аз дурӯғу рост, ки дорӣ, пеш ору баргӯ, ки ба кучо рафтаӣ, ё дар хоб чӣ дидаӣ?

Мизбон боз туғён карда, хост, ки аз ин миён худро ба кано-  
ра гирад ва аз кашмакаши ёрон халосӣ ёбад. Ҳар қадам ба  
доманаш овехтанд ва ибромӯ илҳоқ оварданд, ки он чи гӯй,  
тасдиқ кунем ва муораза [ва мудохала] нанамоем. Ночор  
шуда, баъзе аз умури аҷиба ва саноеъи ғариба, ки дар Фаран-  
гистону Руму Рус дар ин наздикӣ шуюъ ёфта [буд], тақрир  
дод: аз роҳи оҳанӣ ва киштию аробаи оташӣ ва тилгироф [ба-  
рои гирифтани хабарҳо] ва тӯпу туфанги чаид ва низоми  
оташхона ва намудани уъҷубаҳо дар чароғони шаб ва базмхо-  
на ва рафтани сад фарсах роҳ ба бист соат ва бисёрии асокиру  
номаҳсурии тӯпу ғанбура, ки шарҳи ҷузвиёти ин саноеъро  
дафтарҳо бояд.

Аммо баёни куллиёти он низ ба ҷое барнамехӯрад, зеро ки  
анқариб диданист ва ба ҳама билод шуданӣ. Ҳарифон бар ҳар  
муқаддима аз ин тақрир инкоре мекарданд ва эътирозе болиғ  
меоварданд, ки ғайр аз асокири давлати мо дар ҷаҳон аскаре  
мебошад, ё мисли адавати ҳарбу таъни мо дар дигар ҷое ас-  
бобе омода бувад?! Ғайр аз басти дор санъате ва ҷуз аз даври  
уғур суҳбате мофавқ мутасаввар бошад!

Мизбон [чун аз нақизу радди сухани ёрон очиз буд,] дар  
аксари муқаддамот муҳаррири сутурро ба шаҳодат мекашид,  
ки агар бовар надоред ва дар шак бошед, аз меҳмон пурсед,  
ки вай дидааст ва [хуб] шунида ва медонад [ва дар аксари ин  
маорику мачолис расида ва хуб медонад.]

Ва ман низ дар он чи дида будам ва яқин доништа, гувоҳӣ  
медодам. Мачлисиён, филҷумла, аз инкор сушт мешуданд ва  
дар тараддуд меафтаданд, ки яҳтамил мисли ин чизҳо дар хо-  
риҷ вучуде дошта бошад ва вуқӯъи ин хабарҳо имконулҳаққи  
умури ғариба, ки дар диёри куффор алҳол ҳодис шуда. Агар  
касе аз хориҷ он ҷо равад, то мукаррар набинад, дар шак бу-  
вад. [Ва] аз камоли аҷобат дар вучуди он мутайяқкин набувад.

Масалан, навбате, ки ба рафокати сафорат ба пойтахти им-  
пиротурии Русия иттифоқи вурӯд афтад, рӯзе дар авоиلى  
чиллаи замистон тақлифи сайри ҷаҳорбоғи султони қарданд.  
Рафтаи. Роҳ ҳама барф афтада буд ба қадри се арчин [ва] на-  
фас ҳини хуруҷу духул дар майдони ком аз ях меафсурд.

[Ва] чун ба чаҳорбоғ даромадем, дидем аснофи гулу раёҳин шукуфта ва ашқори [бузурги] муртафеъ гул оварда, обҳои чорӣ [ва] фаввора ва кӯҳсори [пур аз гулу лола] ба ҳар самте афтада, мурғоне хушалхон [ба ҳар шохе] тасбеҳу такдиси Офаридгор мегуфтанд [ва ҳар кадом ба ошонаи худ байзаву чӯжа оварда.] Ва болои ин чаҳорбоғ ба ойина пӯшида буд ва ҳавои тобистон [ва баҳор] дар он ҷо маҳфуз буд [ва масоҳаташ тақрибан шонздаҳ таноб меомад. Ва] ман чун борҳо бад-он ҷо расида будам, худдорӣ мекардам, аммо руфақо аз дидани ин авзоъ мутаҳаййир буданд [ва] вуқӯи хориҷии онро бовар намекарданд ва нақши саробу ашёи маснӯъ гумон менамуданд. Ва ҳар баргу гулуро ба даст [мемолиданд ва] мисос мекарданд, ки оё ин ҳастӣ бебуд аст, ё чизест, ки аз латтаву қоғази рангин намудаанд? Воқеӣ баргу гул мегуфтанд. Ман мегуфтам: Дарахтҳо бад-ин азамат ва раёҳин бад-ин назоҳату назокат маснӯъ набошад, балки махлуқ аст. Онҳо дар шакку яқин мутараддид буданд, чунки аввалбор буд, ки дида буданд. Ва ман худ низ дар дафъаи аввал ва сонӣ мутараддид будам ва бо худ мегуфтам: Яхтамил, ки найранҷ ва ё симиё бошад. Ва чун дар ҳар бор он ашқол биайниҳи аввал маръӣ мешуд, шак ба яқин мубаддал шуд.

Дигар, мизбон ҳикоят кард, ки дар ҳамаи Фарангистон хонаҳо омода кардаанд ва бар он касон муваккал мебошанд ва онро фаромӯшхона мегӯянд. Ва касе, ки дар он хонаҳо даршавад, ба фаромӯшонӣ мулаққаб мегардад. Ва ҳафтае як-ду бор касон дар он ҷо ҷамъ мешаванд барои духул ва дигар вақт маъзун ба даромадан нестанд. Ва ҳар кӣ хоҳад, ки дар он хона дарравад, ба девонхонаи он ҷо касон ҳастанд, ки ба қиёфати он шахс менигаранд, агар қобилияти духул дорад, бароте ба дасташ мегуфтанд ва диноре меситонанд. Чун дар он хона дарояд, баъд аз ду-се соате бармеояд вазъу хулқ мутағаййир шуда. Лекин ба ваҷҳи аҳсан, ки баъд аз он дурӯғ намегӯяд ва нифоқ намекунад ва кариму раҳим ва шафику ҳалим мешавад. Хосса ба касоне, ки дар он хона боре даромада бошанд, агарчи ғайри дину мазҳаби ӯ бувад, ба ҳамдигар он ҳама эсо-ру шафқат доранд, ки агар яке аз дигаре сар хоҳад, дигарӣ музояқа накунад ва ба зари дигарӣ он дигар кайфа яшоу

(чунонки хоҳад) мутасарриф бошад ва бозхосте дар миён наёяд. Ва аҷабтар он ки аз ин ҷамоа агар гоҳе ба ҳамдигар нарасида бошанд ва надида, илло ин миқдор, ки ҳар қадам дар вақте дар он хона даршудаанд, ҳамин ки ба ҳамдигар бархӯранд, ҳамдигарро бишиносанд, ки ин фаромӯшонӣ аст. Ба ҳамдигар чун ёру бародар уфтанд ва суҳбат доранд ба навъе, ки гӯй бисёрҳо бо ҳам будаанд. Ва молу ҷон ба ҳамдигар мабзул фармоянд.

Шоҳиди ин мақолро яке аз маҷлисиён гуфт: Ман дар Калкатта дидам, ки яке аз губурнаи Фаранг бар тахти мурассаъ болои фил савора меомад ба тачаммуле ҳар чӣ тамомтар. Ва ба ақтоъи бисёр аз мамолики Ҳинд фармонраво буд ва худ фаромӯшонӣ шуда. Дар ин ҳол дар ақсои кӯча фаромӯшонии дигарро дид, ки жӯлидаву гаргин меомад, худро рост аз болои пил андохта, бидавид ва бо ӯ мулоқоту хушпурсӣ карда, ба одобу эъзоз[-и ҳар чӣ тамомтар] даст ба даст гирифта омада, ба болои фил дар назди хеш ҷой дода, ба кӯши худ мурочаат намуд.

Дигар гуфт: Яке аз равофизро дидам, ки собиқ дар рафз ғулуви тамом дошта, баъд аз он ки фаромӯшонӣ шуд, тарк намуд. Аз сабаби он суол намуданд, гуфт: Зиндагонро бо мурдагон чӣ кор аст, магар дуъои хайр? Ва аҷибтар он ки ҳар кӣ фаромӯшонӣ шавад, аз ҳақиқати он хона ҳеч хабар надихад ва аҷоиби онро нагӯяд. Агар суол кунӣ, гӯяд: Худ даро ва бубин, он чи диданист ва бишунав, он чи шуниданӣ[-ст]. Бисёр касонро ба қатл расониданд ва ба куштан таҳдид намуданд, сар бигузошту сир надод. Ва басе аз марду занро ба маблағҳои хатир ваъда доданд ва ӯ ҳам ҷазм намуда, ки он чи дар он ҷо бубинад, бигӯяд; чунки баромад, сарпӯш аз табақ барнадошт ва зар пеши хасм бигузошт.

Ва чун ҳақиқати ҳоли ин санъат, камоҳия равшан нест, мардум ба духул дар он ҷо ба худ метарсанд. Муқаддиман риҷлан ва муаххиран ухро (*поеро пеш ва поеро ақиб гузаронда ва мурод мутараддад*) мебошанд ва ҳар касе ҷуръати духул наметавонад оварад ва дар авқоти духул гоҳе як шахс ва гоҳе ду ва гоҳе се пайдо мешавад. Ва баъзе авқот кас ба ҳам намерасад, ки дохил кунанд.

Ва аз ҳар миллат, ки касе фаромӯшонӣ шавад, аҳли он ҳукм ба куфраш кунанд. Ва ӯ он ҷамъоро мисли гову ҳар пиндорад ва дар маҳалли одамият насанҷад. [Ва] назди ӯ одамаи касе бувад, ки фаромӯшонӣ бошад. [Ва] аз ин ҷиҳат дар ҳамаи маҳкамаҳои Ҳинду Фаранг агар фаромӯшонӣ шоҳиди даъво ва муҳосамае гардад, ҳукмом беғоила қабул кунанд ба эътиқоди он ки вай дурӯғ нагӯяд ва нифоқ наварзад. Ва дар маҷлиси ақобиру ашроф азизу муҳтарам бошад. Ва бо он ки ғайри фаромӯшонӣ бувад, ҷуз ба амри маъқулу маҳмуд рафокат накунад ва илло ҳомӯш бувад.

Мизбон чун суҳан бад-ин ҷо расонид, асҳоб гуфтанд: Ту худ чаро дар он хона дарнарафтӣ?

Гуфт: Танҳо будам, тарсидам, ки дар дину мазҳаб ихтилоле орад. Ҳоло шумо, ки даъвои истиқлол дар фазлу камол доред, дар ин қазия чӣ меандешед ва мазмуни инро бар чӣ маҳмил мениҳед? Фарангиён дар ихтирои ин ибдоъ чӣ фикр кардаанд ва дар эҷоди ин найранг чӣ таъбия ба кор бурда, манофеи он дар мулку давлат чӣ, натиҷаи он дар мазҳабу миллат қадом? Ва сабаб чист, ки ҳама донишу фарҳанг махсуси ҳукамои Фаранг шуда? Ва иллат чӣ, ки ҳама доноёни мо гарангу данг?!

[Н а з м]

Мо сияҳбахтон магар фарзанди Одам нестем?!

Ҳарифонро ба сабаби ҳузури гувоҳу баййина чун маҷоли инкор набуд, лаҳте ба луҷҷаи андеша фуру рафтанд, гавҳари мурод ба каф наёмад ва ба ҷавобе кофию шофӣ мулҳам нагаштанд [ва] ба аҷз муътариф шуданд, ки шояд ки ғайр аз шаҳри мо чунин шаҳрҳо бошад ва дар он чунин хунарварону донишмандон бошанд ва мо надонем.

Он гоҳ мизбон аз ин аҷзи ёрон чуръате дар забони баён ба ҳам расонида ва каф ба даҳон оварда, бе муҳобо ба тавсифи давлату шавкати Русӣ ва фарангӣ лаби изҳор кушода, дафтари таърифи ҳикмату санъати эшон дар миён ниҳод ва безабтии давлату низоми узбакиа ва бевуқуфии донишварони ин биллодро сармоия зиҳку афсӯс гардонид, ки маҷлисиён ғарқи арақи инфилолу хиҷолат гардиданд. [Ва] бо муҳаррири сутур

ишора карданд, ки туро дар идроки ҳақоиқи умур дастест ва зехни туро дар дарёфти бутуни маонӣ нишасте. Агар ба муқаддимае пеши роҳи муориз барбандӣ ва шояд ба нақзе хо-тири муноқиш бишиканӣ, ҳама дилҳо баркушояд.

Гуфтам: Ҳала, ҷамоаи бедину беҳирадро назди азизон ма-сито ва зумраи аблаҳу нодонро пеши дӯстон мадҳ мафармо. Ва ба бисёрии аскар ва тӯпу туфанг давлати куффорро бар шавкати ислом тафаввуқ мадеҳ ва ганҷковӣ ва ёфтани румузи обу хок ҳикмати Юнонро бар миллати имон тағаллуб манеҳ. Аз надонистани чизе маҷхулукайфият нуқсони ақлу илм лозим намеояд, ки уқало ба илми маҷхулот камтар шуғл кунанд, магар ки илм бивачҳин мо (*ба роҳе*) восита шавад. Ва моро лозим нест, ки ба шикофтани рамзи ҳикмате, ки худ надида-ем, мутасаддӣ бошем.

Гуфт: Онҳо чӣ навъ ин ҳикматҳоро ёфтаанд ва ба камолу изҳор расонида?

Гуфтам: Онҳо аввалан илм бивачҳин мо дар он ҳикмат ба воситаи ирс ё касбу тараддуд пайдо кардаанд [ва] сониян изҳор намуда. [Ва] аз барои иттисоф ба илму ҳикмат шарт нест, ки банда илми аввалину охири бидонад. Ва агар бил-фарз ҳам бидонад, ба воситаи доғи ҳудусу имкон боз ноқис бошад:

وَمَا أَوْتِيْتُمْ مِّنَ الْعِلْمِ إِلَّا قَلِيلًا

*(Ва шумо аз илм, ба ҷуз андаке, дода нашудаед. Сураи Исро, ояти 85)*

Набинӣ, ки дар рустоқ донишмандон ҳастанд, ки ба бисё-рии ҳикаму масолеҳ, ки дар шаҳр аст, воқиф нестанд, [маазо-лика] эшонро доно мегӯем ва ба илм меситоем.

Ва дигар он ки ҳар заминро хосиятест ва аҳолии онро қобилияте. Ва ҳикмати ҳукамои он бар тибқи мизочу ҳавои он макон хоҳад буд ба андозаи маслаҳати халқ.

Ва ҳақими туркро лозим нест, ки татаббуи ҳикмати Ҳинд ё Фаранг намояд, ё билғакс суvari илмия ба андозаи ҳикмату маслаҳати халқ марратан баъда ухро (*як бор пас аз бори ди-*

*гар, мукарраран*) аз олами мисол нузул кунад ва дар миръоти зеҳни софии ҳаким баъд аз тавачҷух муртасим гардад: кай ва кучо моро ҳараче афтод, ки барои тадоруки он тараддуду тавачҷух оварда бошем ва илми он ба мо ҳосил нашуда?! Масалан, заmine, ки мо дорем, ҳеч вақт дар он роҳи оҳан ва аробаи оташӣ барнамеҳӯрад, зеро ки замини мо маҳдуд аст ва муҳоташ маълум. Агар хоҳем, дар муддати андак ба асбу уштур онро давр хоҳем кард. Ва кори мо муфзӣ ба ҳараче нест, балки эҷоди роҳи оҳан ба мо ҳараҷ аст, чунки замини мо васати маъмура аст, касрати анҳору ашҷор ва бисёрии тилолу кӯҳсор монё аст. Бояд ки барои обод кардани роҳе замини мазореи бисёрро хароб гардонем.

Ва дигар, баҳр надорем, то дар он киштии оташӣ ба кор ояд. Ва он чи назди мост, наҳрҳост, ки мумкин аст, ки бар он чиср бандем, индалҳочат заврақҳои кафида ва киштиҳои да-ридаи мо кифоя мекунад.

Пас, донишварони мо чӣ гуна ба осонӣ ва тасҳили амри муруру убуру кӯшанд ва кучо барои маслаҳати он тавачҷух ва саъй мабзул намоянд, ба хилофи Руму Фарангу Рус, ки бастати мамолик ва вусъати баҳр ва бисёрии чидолу пархош ва лашкаркашию дурии мақосид ва харобии дашт аҳолии эшонро ба тавачҷух андохт, то суvari ин синоот аз макмани бутун ба мансабаи зуҳур анҷомид. Назаран ило ҳозо, фазли онҳо бар мо лозим намеояд ба ҳеч боб. Ғоят он ки онҳо тараддуду талаб намуданд, ёфтанд ва мо накардем [ва] нарасидем. Ва ҳар кадом дар талабу адами талаб маъзурем. Басти мулк низ мавқуфи талабу тараддуд аст ва он ҳам амре ихтиёрӣ аст:

[Байт]

Нуқсон зи қобил аст, вагарна аладдавом  
Файзи қароматаш ҳама қасро баробар аст.

Ва ҳамчунин дар саноеи чадида ҳол ҳамин аст, ки фарангиён дар ҳеч поя аз талаб мавқуф нашуданд, чи ғарази ободии дунё доранд ва қиблаи томи эшон ғафлати тамом аст. Балки ғараз аз вучуди эшон низ обод доштани ҷаҳон аст ва зоҳир сохтани ҳақоқиқи олами аҷсоми касифа [то кӯр-

басиратон нагӯянд, ки ин хоки сиёҳ барои чӣ офарида шуд? Ва бидонанд, ки ин тӯда ғабро хокистарест шуъла дар бағалу сангмайдаи зартоб дар канор ва чиркин садафе дурри ғалтон дар камар. Аз ин чихат ҳукамои Юнон дар зохири ин хок чомаи сиёҳ иктифо намуданд ва тавағғул дар маонӣ ва хавосси он оварда, ҳамаи хавосси мудаъӣ дар онро ба имтиҳону изҳор расониданд. Ва гавҳари ҳама ашчору асмор ва [ахчору]’ азҳор ва натиҷаи ҳамаи уюну бихорро дар қайди забту сабт кашиданд ва осори эшонро дар шишаҳо гирифтанд. Масалан, мо барои исҳоли баъзе ахлот даҳ мисқол хасу хошок таҷарруъ кунем, эшон ба як қатра оварданд. Боз бад-инҳо иктифо [нанамуда] аз ин чихат гуфтанд: Чаро одамӣ мемирад ва ҳикмате бояд, ки намирад?! Ва чаро дар ҳаво рафтани одамӣ муяссар нест, санъате бояд, ки [дар ҳаво] биравад?! Филвоқеъ, ба саъю тараддуд рӯҳ дар [баъзе] аҷсод [аз мурғон] оварданд ва то шаст фарсах роҳ [ба асбоб] дар ҳаво рафтанд. Ва ба расад болои кураи Моҳу Муштарию ва Зухал, кӯҳу мағора ва чашмаву ҳайвонот исбот кардаанд. Ва боз тараддуд доранд, ки ба болои кавокиби сайёр бароянд. Ва [билҷумла] ба иҷтиҳод румузи барру баҳрро бишикофтанд ва имтиҳон карданду ба амал оварданд. [Ва астори асрори афлоку анҷумро, камоҳия ёфтанд.] Масалан, кимиё, ки дар миёни мо ҳамчу Анқо номе дорад ва он ки дар баҳри он фуру равад, хушк берун меояд. Эшон дуконҳо рост карда, монанди яҳудии нилгар, ки калова аз хуми [сурху зарду] кабуд берун орад. Мису оҳан ва он чи хоҳанд, дар хумҳо фуру баранд [ва] фаровон физзаи холис ва заҳаби аҳмар берун оранд, ки ҳосили якрӯзаи он маҳсули яксолаи кон бувад. Охир, номурдани одамӣ амри мумкину-л-вуқӯъ аст. Ва боло рафтан дар ҳаво ба фарзи тартиби асбоб мумтанеъ не, ҳеч чои аҷобат надорад. Ва аҷаб он ки оқил бад-он ба таачҷуб орад, балки аҷаб он бувад, ки ҳақим бояд, ки маҷмӯи модда ва ҳаюлои олами улвӣ ва суфлиро кашф кунад ва ҳақиқати онро дарёбад, ки инҳо барои чӣ махлуқ шудаанд ва чихати чӣ? Ва асли онро биталабад, ки [ин] обҳо аз кадом баҳр аст ва ин гулҳо аз кадом гулзор? Ва чӯёи ӯ шавад ва маҳв дар асл гардад. Ва илло сувари улуми ғариба ва моҳияти фунуни

ачиба ҳар чӣ азалан ва абадан дар сафҳаи коинот муртасиму манкуш шавад ва дар либоси вучуд дарояд ва ҳар чӣ дар ақли укало даромадааст ва дармеояд, маводди он аз лавҳи маҳфуз доимо дар ойинаи олами мисол муртасим аст, **мавҷудан кона ав маъдуман** (*вучуд дошта бошад ё вучуд надошта бошад*) ва шабаҳи он дар олами маҳсус назди таваччуҳ мутаваҷҷеҳи лозол дар ойинаи хаёл мунъакис мегардад [ва] назди сарфи асбоб аз қувва ба феъл меояд. [Ва] бодию шахрӣ, уммию закӣ дар аҳзу иктисоби он мухторанд, маҳсуси баъз ва дуни баъз нест. Олами мисол барзахест миёни олами ғайб ва шаҳодат, ки рӯе ба олами мучаррад дорад ва рӯе ба олами муқайяд. Вазъи он маҳз аз раъфати омми Ҷаҳондори таоло ва тақаддас аст, ки ҳар касе истеъдоди он надорад, ки аҳзи илм аз лавҳи маҳфуз кунад. Истеъдоди аҳз баъд аз иттисоф ба сифати таҷарруд ҳосил мешавад, ки дар ин мартаба шахс муҳтоҷ ба илм нест, [балки ӯ айни илм аст] ва ҳақиқати ашё дар ин вақт назди ӯ маълум аст. Ва ӯ ғарқай дарёи ваҳдат бувад ва мабхут аз нашъаи бодаи айният. Ва аммо муқайядони салосили таркибро бевосита миръоте қариб, ки наздик бувад ба олами муқайяд, ифодаву истифодаи илм мутааззир бувад, чи бе илму дониш олами аҷсом сурати ободӣ нагирад.

Фалочарам, ойина пеши олами мучаррад ниҳоданд ва сувари улуму фарҳанг дар он рехтанд ба сабаби муқобалаи лавҳи илми азалӣ, то ҳар касе ҳар чи хоҳад, аз он аҳзу иктисоб намояд ва ба масрафи иморати ҷаҳон ба кор барад. Ва он чи мустафидони файласуф аз он ҷо аҳз кунанду ба амал оранд, аз аъҷабулаҷоибӣ ин ойина заррае ба нуқсон нарафта бошад. Боз ҳамчунон бар анвоъи [он] мамлӯ бувад ва ҳамчунин то қиёми растаҳез он чи аз умури ачиба ба изҳор расад, боз аҷибтар аз он дар ин миръот муртасиму манкуш бувад. [Ва субҳона-л-лазӣ кулли уқули-л-уқалои фӣ камоли илмиҳи] (*Пас пок аст он Худое, ки ҳамаи ақли донишмандон дар камоли илми Ӯст*).

Ҳукамои исломӣ диданд, ки бадоеъ ва саноеъи олами аносир чун нақше бар об аст ва [тамаввучи] саробе бе об ва шууноте аз олами мисол, ки партаве аз лавҳи илм бар он задааст

ва дасти ихотати ҳеч аҳаде ба ҳифзу забт ва ахзи он қодир нест ва ба ҳеч мартаба ба мунтаҳои он расидан мутасаввар не. Ва ҳок аз бом фуруд овардану ба саҳни хона андудан равиши хирадмандонае на.

Фалочарам, чашм аз ҳар чӣ зери Арш аст, [чашм] пӯшиданд ва чӯёи асли асл шуданд, то туғрои

وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا

*(Ва ба ҳар кас, ки дониш дода шудааст, пас, ҳамоно ба ӯ неқӯи бисёр дода шудааст. Сураи Бақара, ояти 269)* маншури маносиби давлат ва иқболашон омад.

Ин кори давлат аст, нигар, то киро расад.

[Ва] аммо доноёни Юнон аз чиҳати нуксони фитрат ва ғалабаи шақоват ба шикофтани ҳақоики рангу бӯ гирифтор монданд. Ва ба андешаи ин чаро шуд ва аз ин чӣ зояд ва аз он чӣ ояд? – умри гиромӣ ба бод доданд [ва] абас корест, ки карданд ва боз минбаъд мекунанд:

مَنْ يُضَلِّلِ اللَّهَ فَلَا هَادِيَ لَهُ

*(Ҳар киро Худо ғумроҳ созад, пас барои ӯ ҳеч раҳнамое нест. Сураи Аъроф, ояти 186)*

Ва нек монанда бувад ҳоли эшон ба ғуломе, ки назди итоби мавло мегуфт: Эй мирзо, бигузур маро, ки фикре дорам. Хоҷа дар арзи роҳ, бинобар доияи истироҳат ё гузориши шуғле мар ғуломро таҳдид кард, ки бедор бош ва муҳофазати сутур [ба вочибӣ] кун, ки шаб бегоҳ аст ва ҳаромӣ дар роҳ, мабод, ки даст ёбаду аспат бибарад ва пиёда монӣ ва [чулу чиҳоз ба гарданат бор шавад, ки] ҳалок шавӣ. Ғулом аз панди мавло мутанаббеҳ нагашта, инон ба дасти ғафлат дод. Алассабоҳ, ки барҷаст, сутурро дар охур надид, дид, ки чулу чиҳози асб монда [ва аҳмолу асқол истода] ва асб рафта. Ҳар тараф давид, матлаб ба даст нарасид, мутаҳаййир [шуда] ва

дар фикр афтода буд, ки хоча омад. Дид, ки ғулом чихози асб пеш ниҳода [ва] сар ба китф додааст. Бонг барзад, ки ҳон, сутур чӣ кардӣ? Саросема сар бардошту гуфт: Эй хоча, амон, бимон маро, ки фикре меандозам. Гуфт: Эй бадбахт, чӣ фикр меандозӣ? Гуфт: Дар таҳайнорам, ки неши хорро дар биёбон кӣ тез мекунад? Гуфт: Туро кӣ фармуд, ки ба коре беҳуда фикр кунӣ ва сутурро ба зиён диҳӣ?! Талхии захри мор, тезии неши хор дар уҳдаи тарбияти раббуннавъ аст.

Гуфт: Эй хоча, пас писк дар рӯдаи гӯспанд кӣ метобад, ба шакли воҳид ва вазни яксон? Гуфт: [Эй аблах,] қуввати дофия ба ҳарорати ғаризӣ он сурат эҳдос мекунад! [Он гоҳ муште дигар бар фарқаш ниҳоду гуфт:] Эй аблах, ин маҳалл чӣ ҷои суолу ҷавоб аст, чӣ навъ ғафлат рӯй додат, ки аз боз шудани сутур беҳабар мондӣ?! [Акнун чулу чихози сутур ба гардани ту бор кунаму дар пеш андозам. Ғулом] мегуфт: [Як бори дигар] амон бимон, ки фикре дигар дорам. Гуфт: Он чӣ фикр аст? Гуфт: Тухм дар мақъади мокиён [ва соири мурғон] кӣ мебандад? Тоziёна бар сари ғулом ниҳод, ки эй ҳаромзода, ман аз ту чӣ суол мекунам, ту дар ҷавоби ман суоли бемаънӣ меорӣ! То он ки чулу асбоби сутур бар гардани ғулом бор шуда, пиёда монд.

Фикру тааммуки фарангиён дар шикофтани рамзи ҷавоҳири баррию баҳрӣ ҳамон ҳукми тафаккури ғуломи нодон дорад, ки ба сахати мавло гирифтагӯр омад ва гаронбор шуд ба воситаи мусоҳала дар фармони мавло.

Ҳамчунин инсонро ба дунё оварданд, ки касби илму маърифат кунад ва ба ибодати Офаринандаи хеш шугл гирад, то ба вай ручӯъ кунад ва ҳама ашёи маҳсусаро барои асоси маоши ӯ ниҳоданд. Масалан, хона доданд барои дафъи барду ҳарр ва палос барои нишастан, чома барои пӯшидан ва зан барои наслу истинос ва таому шароб барои хӯрдан. Он гоҳ ба хидмати мавло қиём кардан нодон касе бувад, ки кори хеш бигузораду фикр кунад дар ин ки ин хона аз чӣ бино шуд ва ин палос аз кучо бофтанд ва ин чома чӣ гуна рестанд ва ин зан чӣ гуна махлуқ шуд ва ин таом аз кучо оварданд. Ва боз хосияти зиёда дар инҳо ҳаст ё нест. Мизбон гуфт: Он чи дар рақокати раъйи ҳукамои Юнон ва матонати ақидаи

уламои аҳли имон тамҳид намудӣ, мусаллам аст ва тавҷеҳе бо садоу мустаҳкам. Боре дар ҳикмати вазъи фаромӯшхона чӣ андешидаӣ?

Гуфтам: Ихтирои ин санъат бе асле набудааст ва [аз] ин чинс амри ачиба дар қисас мастур аст. Чунонки дар «Ҳамса»-и Низомӣ ҳикояте оварда, [ки] марде сиёҳпӯш ба шаҳре расид ва ба хонаи шахсе меҳмон шуд. Мизбон аз сабабу кайфияти сиёҳпушӣ суол кард. Гуфт: Дар ақсои Фаранг шаҳрест, ки онро шаҳри сиёҳпӯшон гӯянд, ҳар кӣ он ҷо равад, сияҳпӯш шавад. Ин мард ба савдои молихулиё бад-он шаҳр баъд аз муддате расида [ва бо шахсе дӯстӣ оварда, аз кайфияти сияҳпӯшии халқи он ҷо суол кард. Гуфт: Дар ин шаҳр манораест ва сабаде аз он муаллақ. Ҳар кӣ дар он нишинад, болои манора барояд. Баъд аз фурсате фуруд ояд, сиёҳпӯш шуда бошад. Ин марди савдой ҳам] ба ионати дӯсте дар сабаде нишаст [ва] ба болои манора рафт, аз он ҷо ўро уқобе даррабуд ва ба шаҳре пур аз аҷоиб расонид. Баъд аз чанд гоҳе ба иллоте боз худро бар сари манора дид, ба зер оварданд, вай ҳам ба либоси сиёҳ даромад. [Ва он фурсатҳо, ки дар он шаҳри ачиб буд, дар ин ҷо ба соате тамом шуда буд.]

Ва ин ҳикоят агарчи дар сурати афсона оварда, лекин мумтанеи сирфа нест ва вуқӯъаш дар хорич мумкин аст, боре аз асле холӣ нест. Фарангиён чун дар таҳқиқи ин навъ умури ачиба хавзе доранд, яҳтамил, ки дар ҳақиқати он қисса ва ҳаққиати он ичтиҳоде бакамол базл намуда, мисли он шаҳре ё иморате ихтироъ карда бошанд ва дар он уъҷубаҳо чамъ намуда, ки ақли нозир аз ихотаи [он] очиз ояд.

Масалан, вақте ки муҳаррири сутур ба чаҳорбоғи заместонии импиротур рафтам, баъд аз хуруҷ хостам, ки тасвири [он дар сафҳа расм] кунам, [натавонистам], локин ақли ман аз забти он аз бисёрии аҷобат мутаҳаййир шуда буд, чи вақти духул дар зеҳн забти худуду чиҳоти он мекардам, аз бисёрии чаманҳо ва хиёбонҳои дарун ба дарун қуввати ҳофизаам лол шуда, баъд аз хуруҷ ҳеч чиз ба хотирам нарасид, илло накле аз ғайри тартиб. Ва чунон ки Фалотун [саркардаи юнониён буд ва] дар тадбири ҳифзи ҳаёт кӯшишҳо намуд, локин ба камол нарасонид [ва аз имтиҳон солим берун наёвард.] Инҳо

дар он казия ичтиходи балиғ оварда, он тадбирро бакамол ёфтанд [ва мурғе мокиёнро кушта ва қима намуда, зинда карданд]. Лекин аз пешгоҳи давлат ба ичрову имзои он маъмур нашуданд. Ё мумкин аст, ки фарангиён дар масали он хона асбобе ва олоте тайёр карда бошанд, ки бад-он олами мисол мушоҳада шавад. Мисли ойинаҳо ва булӯрҳо, [ки дар он аз олами мисол ашколи ачиба аз сувари улуму фунун ва аҳволи гузаштаву оянда манкуш бошад.] Чунонки [эшон] аз Бухоро, масалан, Самарқандро би чамеъи иморотихи ва ашхосихи [ба асбобу олот] бубинанд [ё биайниҳи мутобиқи хорич хабар диҳанд.]

Ё шаробе дар он чо таъбия карда, ки чун дохилшаванда бихӯрад, кашфи маъқулот намояд. Чунонки чӯгиён мании инсон фуру баранду фол гӯянд. Ва амсоли дарёфти ин ҳикматҳо аз фарангиён ҳеч ғаробат надорад, зеро ки онҳо дар он чи шеби фалаки Қамар аст, аз ҷавоҳири арзӣ ва обию ҳавой ва оташӣ дар ҳама истило ва тасаллут ёфтаанд ва ба амалу имтиҳон ва таҷриба кашида.

Ва мумкин аст, ки роҳи кашф ба ду тариқ бошад: яке шуғл ба риёзат, дигар тамассук ба асбоби исломиён. Диданд, ки агар умр сарф ба асбоб кунанд, аз талаб бозмемонанд. Ва бувад, ки умр бад-он мусоада накунад ва худ ҳамчунон ноқис бошанд, зеро ки истеъдод шартӣ авлост дар ҳусули камол, ки агар ойина пеши ойина дорӣ, яке ҳазор бувад ва софӣ бошад. Ва агар оҳан пеши ойина бувад, як тараф зулмонӣ бувад ва яке беш зоҳир нашавад. Пас, тариқи риёзат акмалу акраб бувад аз тариқи асбоб. Фалочарам, риёзату мучоҳада ихтиёр карданд ва ба тарки асбобу васоит тавассул намуданд.

Ва юнониён тақаррубу тавассул ба асбоб оварданд ва ин асбоб он чи хост, ўро низ ҳозир карданд ва ў он чи хост, ўро низ чамъ намуданд. Ва бисе умрҳои обову аҷдод дар сари кори ҳикмате ба сар рафт, натиҷа баъд аз қарнҳо ба дасти дигаре ба зуҳур омад. [Ва] чун куфр монеи кашфи маъқулот намешавад ва кашфи муртозони ҳунуд то Арш дар китобҳо навиштаанд ва ахбор аз ғайб ва намудани умури ғариба ба воситаи чинне, агар худ хоҳад, мумкин аст, пас, дидани олами мисол ба асбоб ва кашфи арвоҳи суфлия низ мумкин бошад.

Аммо ваҷҳи китмони сирри фаромӯшонӣ, ё сияҳпӯш он аст, ки баъд аз духул дар чунин мавозеъ, агар чизе аз умури ғайбӣ мункашиф шавад, ақл аз таъбири он ба иборат очиз ояд. Ва агар тамошои уъчуба бисёр кунад, қуввати ҳофиза аз забти [он] отил шавад. Ва агар ба иборате адо кунад, дар эътирозоти муътариз дармонад, чунки умури кашфия диданист, на гуфтани аз чихати зиқии иборат, зеро ки маъқул ба маҳсус ҳеч шабоҳат надорад. Ва он чи аз он ба иборат дарояд ҳам, ба қадри фаҳми мустамеъ бошад. Фалочарам, касе, ки мучовир [ва мубошири] ин шуъбада шуда, сукутро аз ҳар чӣ осонтар бинад.

Ва дигар он ки дар истикшофи рамзи ин умур суфаҳо ва заифақлон бештар таваҷҷуҳ оранд, зеро ки қоида ақл дар ҷое, ки мазаннаи хатаре бувад, монев аз чуръат мешавад ва ваҳм ғолиб меояд, то дар коре, ки эҳтимоли макрӯҳе дорад, иқдом нанамояд. Ва онро, ки ақл ноқис бувад, ваҳм камтар бошад. Фалочарам, худро бемуҳобо дар маҳолик андозад. Пас, касе, ки ноқисақл бувад, умури ғайбию ақлиро чӣ навъ таъбир медиҳад?! Пас, лобудд сукутро бар қавл тарҷеҳ ниҳад, балки аксарии мардум аз таъбири ҳақиқати умури хоричӣ низ очиз оянд.

Масалан, шахс аз дидани ҷамоли хубон ё тамошои сабзаву раёҳин, ё самои нағма мутаассир шавад ва кайфияте, ки дар зеҳни ӯ ҳодис шавад, ба иборат натавонад овард. Чунончи, нағма то вақте ки мутрибу муғаннӣ дар миён аст ва захма бар тор мезанад ва ҷубею нохуне ва симе манзур бошад, ҳеч таъсире надорад ва ҷуз [он ки] овози даранг-дарангу гингу гинг [диҳад,] ҳосиле дар гӯш набошад. Таъсир он аст, ки ин ҳама аз зеҳни сомеъ пӯшида шавад [ва] ҳаюлоии нағмаи нафис чун ҷадвали сим ё шири сафеди барроқ аз олами мисол нозил мешавад ва чун шуъои найзаи Офтоб аз равзанаи мобайни нохуне латиф ва торе равшан мунтаҳӣ мешавад ва нолаи ҳазин аз дур [бечихат], аз ҳама сӯ масмуъ мегардад. [Ва] гоҳе шабаҳ зоҳир мешавад, ки дар ин ҷо касе ҳаст, ки нохуне меҷунбонад, аммо муғаннӣ малҳуз не, лекин ҷунбонандаи дигар дар фавқ мушаххас гардад, ки гӯй рӯҳи Зухра бошад. Ҳамин таъсир дар бисёре замоири рақиқаи нафиса

ҳосил мешавад, лекин таъбиру тақрир натавонад кард, магар он ки қалам ҳам аз ин чинс дар даст дорад ва таҳриқи Ато-рудро дар ангуштон ташхис мекунад. Ланиъма мо қила:

[Фард]

Ту кардӣ, ман мурассаъкор гаштам,

Ту гуфтӣ, ман гуҳаргуфтор гаштам.

Ва аммо тағйири хулқ ба вачҳи ҳасан далел бувад, ки ҳоли ашхоси гузаштагонро ва ҳозиронро аз соlexу тоlex муояна бинад, ки некӯкорон мубошири нозу наиманд [ва] бадкирдорон гирифтори азоби алим, аз он мутанаббех шавад ва бад-он ҳол эътиқоди самимӣ орад. Фалобудд, раҳмату шафқати абнои чинсро пеша гирад.

Аммо сухан дар ин ки дар ин ҳикмат манофеи мулкию давлатӣ ҳаст ё на? Назар ба зоҳир халали мулкӣ мазнун аст, чи агар ҳамаи мардум фаромӯшонӣ бошанд, низоми мулкӣ мухталл гардад ва касе ба коре қиём накунад ва ҳамаи умур муаттал монад ва ҷаҳон хароб шавад. Дар ин машраб ҳар касе аз ҳама кор мустағнист ва ба чизе муҳтоҷ нест ва ба фарзи эҳтиёҷ бародарони ӯ гузориш диҳанд.

Пас, бояд ки шуюъи ин шуъбадаро манъ фармоянд. Ва чун манъ нафармудаанд, яҳтамил, ки мулоҳаза ин бувад, ки агар ин санъат иштиҳор ёбад, халқро рафоҳияти куллӣ бувад; шоҳон аз тараддуди ҷаҳонгирӣ, фақирон аз касби нон фориф мешаванд. Ва ҳама аз [тараддуди] ҷўбтарошӣ ва киштисозӣ ва тўпрезию лашкаркашӣ озод мегарданд, магар ба қадри зарур. Ва азбаски зару ҷавоҳир [ҳама] ба рӯи замин омадааст, ҳеч эҳтиёҷ ба кандани кон нест [ва аз барои касби маош касе муҳтоҷи кушодани дукон набувад], илло дарёфти нон ва он ба андак ғоила таҳсилшаванда аст.

Ва дар ин маслак назди подшоҳу гадо мулку мол манзур набувад, илло таовуну талаттуф. Ва [ҳеч] миллате бо миллати дигар ва давлате бо давлати дигар ба ҳамдигар музоҳим ва муҳосим набошанд, магар ба тариқи улфату мувофақат. Ва ҳар чӣ касбу чамъ кунанд, ба муованати ҳамдигар кунанд ва боз ба дигар исор намоянд. Бинобар ин иштиҳори ин ҳикмат

лобуддӣ бувад, то мардум бад-ин восита кашфи маъкулот намуда, бар бесуботии ҷаҳон ва беҳирадии худ иттилоъ ёфта, ду-се рӯзе дар зиндагии мустаор ба осоиш бигузaronанд ва аз тараддуи нолоиқ бозистанд ва ба ҳамдигар мушфиқу меҳрубон бошанд ва қадри ҳамдигар бидонанд. Ва мисли ин навбате фарангиён дар рӯзнома набиштанд, ки ҷаҳон, ки мақарри аркону маволид аст, Ҷаҳонофарин ба одаму зуррияти ӯ маҷҷонан бахшид, ки дар он маишат оваранд ва ба тасвия ба ҳамдигар бахш кунанд ва ҳама алассаво [аз он] мутаматтеъ бошанд. Баъд аз Абулбашар авлоди ӯ ба ирсият [ҳар қадом] заминеро барои сукунат ихтиёр карданд, ба тариқи таодул ва мусоҳамат аз он мунтафеъ буданд. [Ва] баъд аз мурури аъвом авлоди Одам ба мо фи-л-яд қаноат нанамуда, ба тасаллуту ғалаба бар замини ҳамдигар тадохул намуданд ва ба ғасбу зӯр мулк аз ҳамдигар биситониданд. Дар асл Рум аз фулон ва Хитто аз фулон ва Туркистон аз фулон буд, ки фулону фулону фулон молику соҳиб шуданд.

Шарти низому муқтазои адл он аст, ки ҳар касе ба замини худ қаноат кунад ва пурзӯр замини камзӯрро радд кунад. Агар касе аз ин маънӣ сар боззанад, дар миллати футуввату [мазҳаби] мурувват фарз аст, ки зӯрон ба иттифоқ бар сари ӯ зӯр оваранд ва ҳаққи заиф аз қавӣ ситонида бидиханд, зеро ки ҳама дар мероси падар баробаранд, то расми хунрезиишӯ чидол аз миён бардошта шавад ва муҳосамаву пархош [дар] мобайни шоҳон намонад, то ҳамаи халқ ба осудагӣ ба сар баранд, ки:

Дунё наярзад он ки парешон кунӣ диле.

Дар ҷавоби ин масъала баъзе давлатҳо навиштанд, ки вуқӯи ин воқеа боз муфзӣ ба ҳарачи азим аст, ки ҳеч касе ба осонӣ аз сари милку мол барнаҳезад ва аз дил ба тарки мо фил-яд нагӯяд. Ва аз барои қарори ин назм дарёҳои хун мавҷзан шавад, боз маълум нест, ки ин сурат ба вуқӯъ меояд ё на! Аз ин ҷиҳат ин бозхост як дараҷа мавқуф шуд. Агар дар ин қазия нек нигарӣ, муаййиди вазъи фаромӯшхона аст. Ва аз касрати аҷоиб ва вуфури ғароиб, ки фӣ замонино дар арсаи олами

кавн воқеъ шуда, аз он чи дида шуду шунида, дар ҳеч замон дар таворихи олам нишон намедиханд. Ва агар ҳамаи онро чамъоварӣ карда шавад, ҳама дафтарҳо, ки дар аҷоиботи олам навиштаанд, мансух хоҳад шуд. Ин нест магар нишони курби соат?

Масалан, ҳақими комил дар эҳдоси ҳикмате ва ибдоъи фикрате, ки пешниҳоди замир дорад, ҳама натоичу лавоҳиқ ва осори онро манзур медорад, ин санъат баъд аз вуқӯъ дар ин муддат ин миқдор натиҷа медиҳад. Чун он натиҷа камоҳия зоҳир шавад, он санъат мустадрак афтад ва ҳочат ба имтиҳону такрори амали он набошад. Чун Офаридагор субҳонаҳу ба ҳикмати болиға ва қудрати боҳира барои ҳубби изҳор осмону замин халқ кард [ва] сипеҳро даварон дод ва кавокибро саярон, то инсон овард ва ба воситаи ӯ ҳақоқи малаку малакутро зоҳир гардонд ва дар гавҳари ӯ куфру имонро мухаммар кард, то ба имон кашфи олами малакут кунад ва ба куфр ҳақиқати олами малакро аён намояд. Ва кашфи ин ду олам бе куфри сирфу имони мутлақ сурат набандад. Ҳақиқати олами малакут ба шариати ҳаққаи анбиё, алайҳи-мусалом, хосса миллати ҳанифаи муҳаммадӣ салла-л-Лоҳу алайҳи ва саллам ба маърази изҳор ва тибён расид, ки мадори он бар имон аст, чун савти эҳтисоби шореъ қабл аз замони хатмипаноҳ, салла-л-Лоҳу алайҳи ва саллам, яке баъд аз дигаре мутақиб ва мутаволӣ буд ва малакутиён ғолиб буданд, кори мулкиён ба таъвиқ афтада, аз таколифи шокқаи имонӣ ба кунчи ихтифо ва инзиво мутаворӣ буданд ва ҳамаи ҳиммат сарфи муораза ва мучодала намуда, фурсати пардохт ба шикофтани дақоқи олами малак намеёфтанд, балки дар он вақт ҳама саъю чиход дар болои миллату давлат буд ва ҳамаи андешаҳо дар ҳифзу забти он мабзул ва баъд аз он ки давраи эҳтисоб хатм шуд ба муфоди

الْيَوْمَ أَكْمَلْتُ لَكُمْ دِينَكُمْ

*(Имрӯз барои шумо дини шуморо комил кардам. Сураи Моида, ояти 3) ва насси*

## قَدْ تَبَيَّنَ الرُّشْدُ مِنَ الْغَيِّ

(Ба дурустӣ, ки роҳёбӣ аз гумроҳӣ ошкор шудааст. Сураи Бақара, ояти 256) ва киштии шариати ғарро дар муҳити азамат ва истило қарор гирифт ва садои мунодӣ аз аршаи он то ба гӯши саканаи малаи аъло расид, ки **ман тамассака би ҳозиҳи-с-сафинати, фақад начо ва ман тарака, фақад ҳалака ва ғарақа** (касе, ки ба ин киштӣ нишинад, наҷот ёбад ва он ки онро тарк кунад, ҳалок гардад ва ғарқ шавад). Балки ҳикмат дар ин ихтитом ҳам изҳори румузи олами малак буд.

Фалочарам, ба сабаби мусоҳалаи аҳли ислом дар чиходу ғазва, [ки ғайри худро намедиданд, кам-кам душманони дин қувват гирифта, эшонро забун сохтанд.] Ва қабули мубодала ва муфоваза аҳли мулкро ривоч афтод ва малакутиёнро ба зар сухра намуда, бар ҳама мусаллат шуданд ва ба шикофтани дақоиқи олами унсур аз Моҳ то моҳӣ даст ёфтанд ва изҳор карданд: ва расидан бад-ин матлаб ва ба ғаври он рафтан бе куфри сирф имкон надорад ва вошикофии рамзи олами аҷсом ба аҳли имон ҳеч часпоише надорад, зеро ки онҳо маъмур ба тарканд.

Ва дониستاني ҳақоиқи мураккабот дар дину имон ҳеч сарфа намебандад, илло ин миқдор, ки баъд аз муояна дониста шавад, ки Ё субҳонаҳу ин ҳама [аз] хавоссу осор дар мизочи олами аркон ниҳода будааст. Ва ғарази онро ба воситаи инсон изҳор карданӣ ва аз ҳақоиқи олами мулк камтар чиз бувад, ки ба кашфу зухур нарасида бувад ва биттамом ба буруз анҷомида. Ин аломати қурби соат бошад.

Ва ба мазмуни **ло тақуму-с-соату илло ала-л-ашрори** (қиёмат бапо нашавад, магар ба бадқирдорҳо), бояд, ки олам ҳама аз шарру куфр пур гардад. То аз имон заррае ва аз изҳор дақиқае боқӣ бошад, соат коим нагардад. Ва ал-явм [куфр бар имон ғалаба дорад, чи] аксари маъмура дар ҳиттаи тасарруфи куффор мулҳақ шуда [ва] гӯй имрӯз подшоҳе мустақил дар тамоми рубъи маскун аз миллати исломӣ нест. Ва он чи ҳаст, [ҳама] мамзучу махлут ба куффор шуда, ҳама бочу хироч ба

куффор мерасонанд ва халкаи итоату инқиёд дар гӯши чон андохта, чуръате надоранд, ки саре боло кунанд. Ва алҳол ҳамаи манҳиёту муҳаррамот бараъло бар сари бозорҳост ва аз аморати ислом имомаҳо бар сарҳост ва азон бар манораҳо [ва] дар кирдору гуфтор тафовуте фоҳиш дар миён аст, ки ба ҳеч миллат ошноӣ надорад. Агар дар ин миайи сесадам, ки баъд аз алф аст, мо дар онем, мучаддиде зухур накунад, албатта, бояд ки вуқӯи соат анқариб бошад. Ва мутавакқеъ бояд буд зухури имом Маҳдӣ ё нузули Рӯхуллохро, чи дар [кутуби] ҳадис ду ҳадис муориз воқеъ шуда, дар аломати курби соат: яке он ки ҳеч хонае нест, ки дар вай куфр надарояд, яъне агарчи куфр сарех набувад, боре амороти куфр бошад, мисли иктидо ба русуми куффор дар либосу маокилу машориб ва зинатулявм. Мазмуни ин ҳадис ба вуқӯъ пайваста ва мутаҳаққиқ шуда. Дигар, ҳеч хонае нест, ки дар вай имон надарояд ва ин баъд аз зухури соҳибуззамон ба вуқӯъ анҷомад, ки дар арсаи нух [то дувоздаҳ] сол камобеш тамоми маъмураро ба таъйиди раббонӣ ба ислому имон даъват кунад ва ҳама халқ пазиरो шаванд ва он ки напазирад, ба муқирраш роҷеъ доранд. Ва ҳақиқати дину диёнат то ду-се қарн баъд аз он сарвар, салла-л-Лоҳу алайҳи ва саллам, ба сабаби курби аҳду шуъои анвори ваҳй дар миёни салафе шакара-л-Лоҳу саъйухум зоҳир буда, ҳисбатан ли марзоти-л-Лоҳи (*умеди музду савоб баҳри ризои Худо*) барои эълои калимату-л-Лоҳ ниҳояти чаҳду кӯшиш намуданд, то ҳама муҳолифони дин дар зовияҳо ва гӯшаҳо мухтафӣ шуданд.

Хулафои ислом баъд аз ин қурун диданд, ки даёре аз куффор намонд, ки саре бардорад ва даъвои истиқлол орад. Он гоҳ ба ҳубби шаҳавот моил гаштанд ва ба айшу қомронӣ иштиғол намуданд. Ва уламо, ки қавоми миллат бо эшон аст, ҳам ба ҳубби раёсат тобеи амру ҳукми залама гаштанд ва аз амри маъруфу наҳйи мунқар дар хидмати салотин чашмпӯшӣ намуданд.

Муҳолифони дин ин ғафлатро аз аҳли ислом ғанимат дониста, шабу рӯз ба тараддуди гирдоварии асбоб ва шикофта-ни баҳру кон ва берун овардани зару чавоҳир иштиғол намуда, барои интиқомкашӣ раъйҳо ва машваратҳо мефармуданд,

то даридагии домани чамъияти худро, ки дар аввали давлати араб афтода буд, руфӯ диҳанд. Ва асбоби давлату ҳифзи онро мураттаб намуда, он гоҳ ба бозхости кинаи пӯшида бархостанд, ба макру фиреб ва қаҳру ғалаба дар тамомати маъмура даст ёфтанд ва карданд, он чи карданд. Ин низ аломати қурби соат бошад. Аҳли имонро ҳеч умедворӣ аз ривочи ислом намонда, магар ки дар ин миа мучаддиде қавӣ зуҳур кунад, балки ҷуз аз замони Маҳдӣ қуввати ислом ва аҳли он аслан мутаваққеъ намешавад, [лекин ба далоили офоқӣ ва зуҳури аломоти самовӣ таҷдиди миллат мумкин аст ва яҳтамил, ки то санаи 1313 тағйиру табдили кулӣ дар аҳволи олам воқеъ шавад.] Ва ҳува аъламу [**ҳозо мо алҳаманӣ Раббия-л-ъаллому-л-ғуюб**] (*Ин аст, он чи илҳом намуд маро Парвардгорам до-нандаи розҳои ниҳон*).

## ДАР ҲИКОЯТИ ҲОҶӢ ВА МАНОФЕИ САФАР ВА ХИСЛАТИ ЗАНОН

[Навбате дар зайли асфор, ки дар рикоби султон будам, бо ду-се тан ҳамкӯш буда, шабҳо ба муховараву муколама аз ҳар боб ба рӯз меовардам. Боре рафики ман ба бозича ҳикояте ба тақрир овард. Дидам, ки машхун ба фавоиди сафар ва хислати занон ва одоби мулкдорист. Вақте ки рафиқ сар ба чомаи хоб ниҳод ва хоб аз ман гурехта буд, озод дар сатр кашидам, сабоҳ дар назараш гузаронидам. Гуфт: Магар ту худ дар он сафар ҳозир будай ё аз забони ноқил биайниҳӣ шунудай? Дар ҳикояти ҳоҷӣ ва манофеи сафар].

Қозӣ Яҳё валади Бақохоҷа – раиси Бухоро, боре бо муҳаррири сутур рафики сафарӣ буд. Рӯзе ба тақриб ҳикоят кард, ки навбате яке аз сайёҳон бо ман гуфт: Дар вақте ки аз сафари ҳаҷчи ислом мурочаат мекардам, ҳам дар киштӣ нишаста, бо рафокати чамъе ба азимати сайри Ҳиндустон аз баҳри Ҳинд [гузашта] ба замини Калкатта ва навоҳии Каннуч баромадам, ки ақсои замини Ҳинд аст.

Рӯзе чанд дар миёни ҳиндувон ба сар мебурдам. Ва ба воитаи ихтилофи луғат ва забон муҳимми ман ба душворӣ кашида, дар байъу шире бисёр ташвишманд шуда, ҳарчанд тараддуд мекардам, ки шахсе форсизабон ёбам, муяссар намешуд.

То рӯзе яке аз туччори пишоварӣ, ки ба аксари истилоҳоти аҳли Ҳинд воқиф буд, бо ман бархӯрда, маро ба ҳучраи хеш бурд ва гуфт: Ҷои ту дар ин диёр нест ва ҳар чӣ зудтар худро ба маъмане андоз, ки лоақалл каломи аҳли онро бибояд фаҳмид. Ва дафтаре муштамил бар муфрадот [ва] луғоти Ҳинд ва мураккаботи он набишта бо ман дод, ки дар хариду фурӯхт ва доду ситад ва нишасту хост онро ба қор бар. Ман ўро дуои хайр гуфта, аз мақсад нишон талабидам. Гуфт: Вақте ки азимати хуруҷ кунӣ, аввалан туро ба Ҷалолобод бо-яд рафт, баъд [ба] Пишвар [ва] он гоҳ ба Кобул.

Ва самти ин билод бо ман ба даст таъйин мекард. Он гоҳ бо ман ҳадя ва тухфа дод, мураххас фармуд. Баъд аз он маро дар ҳар ҷо, ки ноне боист харид, пеши хаббоз дафтар меку-

шодам ва шаб ба ҳар хона, ки нузул боист кард, назди хасм сафҳа паҳн мекардам. Ва сухане, ки дар ин муомалот аз аҳолии он ҷо мешунидам, боз аз дафтари худ ба варақгардонии бисёр ёфта, ҷавоби нолоиқ меодам, ки мардуми он ҷо ба ин ҳоли ман меҳандиданд [ва ба мазҳака мегирифтанд ва ҳамчу девона, ки тифлон аз дунболаш афтанд, мудом ба гирди ман мардум ҷамъ мешуданд ва аз суоле, ки мекарданд, дар ҷавоби ман меҳандиданд.] Аз ин ваҷҳ басе дашномҳо шунида ва басо силиҳо дар қафо хӯрда, дар охир аз умру чон сер гаштам. Ва ҳарчанд ҷустуҷӯ мекардам, [ки] қофилае ба ҳам расонам ва худро ба рафокати онҳо ба замини Кобул ва диёри Туркистон андозам, ба сабаби уҷмати забон ҳеч ба хуруҷ ва духули корвоне пай намебудам. Оре, саҳт ҳолатест, ки касе дар миёни ҷамъе афтад, ки ба забони онҳо воқиф набувад, бисёр дар тааб ва таҳлука афтад. Аз ин ҷиҳат дар дабиристонии Низомия аз ҳамаи забонҳо таламмуз мекунам ва вуқуф бар истилоҳи ҳар тоифаро аз мавҷиб медонанд.

Ва ман худ боре дар пойтахти импиротури рус будам дар Фетербурх. Шаб аз хоб, бинобар тараддуи мардум дар кӯча бархостам, дидам, руфако ҳама рафтаанд. Сабаб пурсидам. Гуфтанд: Маҳаллае оташ гирифта, ба тамошо баромаданд. Ман ҳам хоболуд бе он ки тааммуке ва тадабуре фармоям, ба кӯча баромадам. Дидам, ароба ва ходими он тайёр аст. Ва ба ишора ва забон маълум кардам, ки ман ҳам ба тамошо меравам. Алалфавр маро ба ароба нишонид, дар он маҳалла расонид. Фуруд омадам, боз ба имову ишора [ва лафзҳои ғалати бемаънӣ] гуфтам, ки ин ҷо бош ва маро ба манзил хоҳӣ бурд. Кабул намуд.

Ман ба сайри иморати сӯхта даромадам. Дидам, ҷамъе касир ба асбоб ва фаввора об аз баҳр оварда [ва] ба дасти ҳар қадам обдӯзе, ки аз замин ба болои манора оташро хомӯш мекунам. Ва ман саргарми тамошо шуда, аз руфако низ касеро наёфтам ва бо ман мутарҷим ҳам набуд. Баъд аз фурсатҳо баромадам, ки ҳаво абр шуда ва барфи шадид меборид ва аксари мардум ҳам мутафарриқ шудаанд. Омадам, ки асбу аробаи худро ёбам, бисёр ҷустам, гумтар ёфтам.

Дар охир аробае дигар дидам, ки бачаи ходим дорад. Савор

шудам ва ишора кардам, ки суръат кун! Вай ҳам надониста, асб меронд.

Вақти омадан ба воситаи маҳтоб ва софии ҳаво уфуқ ва чиҳот ва ситорагонро нишон гирифта будам. Дар мурочаат ба воситаи тарокуми барф ва талотуми ҳаво ҳеч самт мушаххас намешуд. Аммо роҳи омадагӣ шарқӣ буд, пас ҷанубӣ. Ин бачаи ходим маро рост ба тарафи шимол бурд ва имову ишорати маро фаҳм намекард. [Ва] ҳар ҷо-ҳар ҷо асб нигоҳ дошта, бо ман суҳане мегуфт, [ки ман туро то кучо мебарам] ба лафзи русӣ. Ва ман чизе мегуфтам ба фурсӣ ўро. Маро дашноме медод ва ман ўро нафрине мегуфтам. Ва ҳар соате таклиф ба фуруд омадан мекард, ман фуруд намеомадам. [Вай] сақате мегуфт, ман низ ғалате медодам. Чунки, агар фуруд оям, дигар бор бор намекунад ва агар пиёда монам, асас ҳабс мефармояд. Ва миқдори панҷ соат дар болои ароба нишаста мондам ва дар ин шаб чандон барф меомад, ки ман чун куллае аз барф шуда будам ва саропоям дар даруни барф пӯшида [буд].

Ними шаб маро дар кўчае монда, худ ба ҳавлие дарун рафт ва бисёр дар фуру кўфт, садое барнаёмад. Ва маро чандон қуввати воҳима муставлӣ шуда буд, ки агар он дар боз шавад, албатта, маро ба дарун талабанд ва қатл кунанд ва дар ҷаҳе андозанд ва агар аз ароба фуруд оранд ва ба кўча бигузоранд, асасам ғул ба гардан ва занҷир дар по кунад.

[Ва] чун бачаи ходим аз фатҳи боб маънос шуд, боз дар ароба нишаста, асб меронд ва маро нафрин менамуд ва ман [хомӯш мондам ва] маҷоли такаллум надоштам [ба таҳти барф] ва ба Худованди [қуддус] менолидам, ки [агар] маро аз он зикӣ фараҳе бахшад, ки дигар гирди ҳавас ва ҳавои хотир нагардам.

Надонам, ки [он] ходим мулҳам шуд ё доия ўро ба он овард, ки маро назди мири асас овард ва шикоят оғоз ниҳод, ки ин мард дар маҳмили ман бор шуда ва забон намедонад ва ман низ аз дарки истилоҳи ў очизам, ҳеч чора намедонам, ки ўро ба кучо барам, ки [маро] аз ҳамли ў халосӣ рӯй диҳад. Миршаб омада маро аз таҳти барф бароварда, суоле кард ба забони худ, ман ҳам ҷавобе додам ба забони хеш, ки ин бача

кӯши маро гум кардааст ва маро хайрон карда ва маро агар ба растаи Балшуй Марскуй барад, кӯши худро меёбам. Ва ин раста – растаи бузург, бисёр обод ва ороста аст ва микдори даҳ ҳазор қадам тӯл дорад, росто аз мағриб ба машриқ рафта, дутарафа шашошён иморати зарандуд.

Миршаб аз ин сухани ман мутанаббеҳ гашта, он бачаро нафрин сар кард ва гуфт:

– Ин мард мусофир аст ва яхтамил ки ҳамроҳи суфоро бошад; ва элчихонаҳо ғолибан наздики арки султонист, дар ҳавошии ин растаи бузург. Ту ин мардро дар ин пасткӯчаҳо чаро саргардон доштаӣ? Агар ўро [аз] аввали шаб ҳам дар он раста мебурдӣ, ў ба кӯши худ мерафт, ҳам ту халос будӣ ва ҳам ў. Ҳоло ҳам, алалфавр, ўро [бардошта] бурда, дар растаи калон андоз, то халос гардӣ.

Ходим «сейчас» гуфта, асбро ронда, маро дар растаи Балшуй овард. Гуфтам: Эй нархар, инак омадӣ ва маро ба манзил овардӣ. То дарвозаи кӯши ман маро оварда, фуруд овард. Ва музди [савории] ароба ҳафт дирам дода, аз он маҳлака раҳой ёфтам, ки агар маро андак вуқуфе ба истилоҳи онҳо будӣ, ин микдор кори [ман] ба тахлука намеанҷомид.

Ва билҷумла Ҳочии мазкур гуфта:

Рӯзе аз ғояти малол ва душвории қилу қоли [чанд ҳиндувон бедор шуда] гаргин улоғе [ки] доштам, савор шуда, ба азимати он ки худро ба Чалолобод расонам, аз он навоҳӣ берун омадам. Бе зоду тӯша рӯй ба роҳе ниҳода мерафтам. Ва аз пеш кӯҳе бузург ва рафеъ ба назар дармеомад ва ҳамроҳ ва бадрақа надоштам, илло ду туфангчаи фарангӣ ва самте, ки тоҷир ба ман нишон дода буд. Чун ба саҳро баромадам, он чихат аз хотирам пӯшида шуд. Ло ала-т-таъйин, ба роҳи борик даромада будам. Пас аз замоне, ки масофате катъ шуд, ба даруни кӯҳсор даромадам, муштамил ба анҳор ва азҳор ва ашҷору асмор [ва шукуфа] ва ҳар тараф чашмаи обҳои равон ва ҳама ҷо чаман-чаман сарву арғавон ва туюри хушалхон тасбиҳ ва тақдиси Ҷаҳондори таоло ва тақаддас мегуфтанд. Замини он боғи чаннатнишон аз касрати шукуфа ва лола бар сатҳи фалак лофи тафаввуқ мезад ва ҳаво аз ғояти латофат ва зиё ва мушкбезӣ бар фазои Ирам ҳамсарӣ менамуд:

[Б а й т]

Бас ҳавои хурраму сатҳе хуш он куҳсор дошт,  
Ҳар тараф ҷанноти таҷрӣ тахтаҳа-л-анҳор дошт.  
Чун Ирам бар соҳаташ афтода аҳчори самин,  
Чун бихишти адн аз ҳар гунае асмор дошт.

Ман, ки аз чунон дӯзахи мӯҳиш ба чунин бихишти мунаққаш даромадам, аз ранчи ғурбат ва тааби суҳбати он ҳама аҳли шақоват фаромӯш кардам. Бар лаби чашмаи обе нузул намуда, таҷдиди таҳорат ва тақдими ибодати Офаридгори мутлақ **чаллат нуъамоуху ва азамат олоуху** (*фаровон бод неъматҳои Ў ва беохир бод атоҳои Ў*) намуда, соате гирди он марғзор тавоф кардам ва аз нуамои беминнат ва атои бемазаллати илоҳӣ, [мунъими ҳақиқӣ] он чи мебоист аз анору ангур ва марзҳои латиф ба кор бурдам ва бахше ба захира бардоштам.

Хари мискин, ки пари коҳ дар назараш чун ҳилоли моҳ менамуд, низ дар он мартабаи бихиштойин чарида, он чи тавонист, аз барои бақияи умр захира андӯхт ва чавдате дар рафтор ва атвораш зоҳир гашт. Он гоҳ саворӣ намуда, то ба шабҳангом дар он кӯҳистон тараддуд мекардам. Ва басе аз нишебу фароз қатъ намудам. Ва ба роҳе борик ки тақопӯ мекардам, гоҳо аз касрати сабзию раёҳин пӯшида мешуд ва аз вуфури ашчор ва печидагии шохсор чихати максуд мафқуд мешуд. То қубайли ғуруб ба соҳате васеъ убур афтод, мафруш ба сабзаи мулавван ва аз ҳар сӯ чӯйҳо ҳамчу чадвали сим равон буд ва аз ҳама ҷиҳот кӯҳпояҳои рафеъ, ки сар ба тоқи сипеҳр расонида, худро ба домани кӯҳ кашидам. Дидам, дар камари кӯҳ се санг чудо шуда ва ба болои он тахтасанге шаффофи мулаввани сигази афтода. Болои он баромада, бисоти икомат ва саччодаи ибодат бигустардам ва улоғро ба чаро раҳо карда, худ ба ибодати Ягонаи барҳаққ ва шукронаи Ҷаҳондори мутлақ иштиғол намудам.

Ва баъд аз он ки Офтоб [дар чашмаи об] ғуруб кард, шаб пардаи зулмат бар фарқи мутаваттинони арсаи хок фурӯҳишт ва олами нуронӣ чун рӯи хунуд кабуд гашт, улоғро кашида, ба таҳти он тахтасанг, ки чун саботе мустаҳкам буд, барба-

стам ва барои дафъи сабуъи зорра ҳима бисёр гирд оварда, оташ дардодам, чи шунуда будам, ки афрӯхтани оташ дар шаб сабаби истинкор ва истиғфори дадгон аст. Чун шуъои оташ боло гирифт, шаб либоси рӯз дар бар кард. Ман мисли бараҳмане ба гирди оташ метанидам ва аз ҳама сӯ ҳимаҳои хушк дар оташ мениҳодам. Дар ин асно улоғи ман аз зери санг наҳиқ ва шаҳиқи саҳт баркашид, мутаволи ва мутавотир, ки сирри

إِنَّ أَنْكَرَ الْأَصْوَاتِ لَصَوْتُ الْحَمِيرِ ﴿١٩﴾

(ба ростӣ, ки бадтарини овозҳо овози харон бошад. Сураи Луқмон, ояти 19) дар ҳама аҷзо ва зарроти кӯҳистон зоҳир мешуд ва садамати савту садои ӯ яке бар сад аз ҳама ҷиҳот ба гӯш мерасид ба воситаи қурби ҷибол. Аз он овози ҳоил ва бонги ноҳинчори ҳар ларза бар аъзои ман афтод. Барои тафтиши сурати ҳол бар лаби тахтасанг омада, улоғро дидам, [ки] изтиробу бетоқатӣ мекард ва бар ҳар тараф меҳазид ва аз ҷизе [магар] мерамид ва онан фаонан бавл ва равс меандохт. Дар атрофу акнофи он марғзор назар андохтам, ҷонваре дидам азимҷусса, мушобеҳи говмеше сиёҳмӯй, синафарох, сарбузург, дастҳо чун пойҳои фил [ва] чашмҳо чун косаи хуршед ба шуълаи оташ метобид, бо камаре борик ва дунболаи расо, ки бар замин мезад ва меғуррид. Аммо аз [тоби] шуълаи оташ наздик шудан намеёрист. Ва аз ақибӣ ӯ афвочи даррандагон ба ҳар тараф меомаданду мерафтанд, аммо наздики ӯ намешуданд. Ман чун он ҳолро дидам, бар ҷой хушк мондам, наздик буд, ки аз болои санг ба шеб нишеб гардам ва ба ҳазор хавфу ҳарос худдорӣ мекардам. Ва мутамассик ба қироати Қуръон шуда, ҳар ҷӣ аз ҳар ҷой медонистам, меҳондам ва ба атрофи худ барои хирзи ҷон медамидам ва ба Худованди ақдас менолидам. [Ва гоҳо такрори калимаи таййиба менамудам, чунки тундбоди аҷал ба рӯям мевазид.] Он ҷонвар чун самоъи оёти қуръонӣ намуд, аз шиддату ғазаб ва ҷунбиш ва тараддуд суест шуда, сина бар замин ниҳод ва муҳозии ман ва улоғи [ман] бар замин афтода, бар он назар медӯхт. Ман чун

он ҳол муояна кардам [ва] донистам, ки каломи раббонӣ дар он ҳайвон асар намудааст, ба овози баланд ва адои махраҷу талаффузи балиғ он чи аз сувар маҳфузи ман буд, мехондам ва гоҳо ҳима ба оташ меафкандам. Ва билҷумла он шабро ба ҳазор ҷонканӣ ва қуръонхонӣ ба рӯз овардам. Ва гоҳо ба он ҷонвар хушомаде [меғуфтам] ва тамаллуқе мекардам, ки [маро бо ту коре нест], даст аз ман бидор. То он ки Офтоб сар аз матлаъи уфуқ берун кард, он ҷонвар даст аз ман ва улоғи ман бардошта, хиромон ба даруни беша рафт. Ман фурсатро ғанимат шумурда, раҳл бар лоша андохта, хостам, ки дар роҳ дароям. Ҳарчанд саъй намудам, хар ҷунбиш намекард, азбаски тарсида буд ва сар дар миёни ду даст ҳамчу гӯе гирд мегашт. Лоилоҷ раҳл бар дӯш кашида, харро бигузошта, рӯй ба роҳ овардам.

Ҳанӯз курӯхе роҳ нарафта будам, ки хар аз дунболи ман давон-давон [наҳиққунон] меомад. Магарам аз танҳой ваҳшат гирифта, ба итоати ман гардан ниҳода буд. Пас бар ӯ саворӣ карда, шабу рӯз дар даруни он кӯҳистон мерафтам [ва қадам бар гулу лолаву райҳон мениҳодам]. Ва хар рӯз аҷоиби тоза ва ғароиби беандоза мушоҳада мекардам ва аз фавокеҳи алвон ва мағзҳои ширин мехӯрдм ва гоҳе ба туфангча аз мурғон сайд мекардам ва кабобе тартиб меодам.

Ва дар ин кӯҳсор навъе аз дарахт буд, мева дошт ба қадри биҳӣ ва шакли обгина ва пӯсте нафис, мағзаш ба қадри пиёлаи обе аз шарбати хушгӯвор **хулвун ва ҳомизун миноин ғайри осинин** (*ширин ва тури аз об, ки (ба дермондагӣ) тағйир наёфтааст*), чун шарбати сикангубин ба ҷои шароб ба кор мебурдам. [Ва] азбаски наимаи ғайримутаноҳӣ буд ва соҳаташ беғоят, гумон мебурдам, ки оё биҳишти барин аст, ки дар хоб мебинам. Ва аз он ҷиҳат, ки чун Абулбашар дар ҷаннат танҳо будам, ваҳшат мегирифтам ва аз зарари сибӯи зорра меандешидам [ва] меғуфтам: Ин маъмани биҳиштойин аз дунёст, ки дар он ба бедорӣ меравам.

Рӯзе дар арзи роҳ бар лаби чашмасоре расидам аз камари кӯҳ, дидам тахте аз санг [мабно бар] ҷаҳор қоима дорад дар ғояти сафо. [Ва] шахсе бар болои он ба паҳлу тақя зада ва лиҳофе ҳарир ба болои худ кашида. Худойро шукр гуфтам, ки

дар он танҳой маро рафике ато кардааст, ё бадрақае арзонӣ дошта. Пештар рафта, саломе додам, ҷавобе нашунидам, бар забари тахт баромадам, дидам, [ки] сурате будааст, ки [устодон] аз санг тарошидаанд ва рассомони монавикирдор дар он чандон санъат ба кор бурда, ки гӯй, зинда аст.

Маънос шуда боз дар роҳ даромадам, то рӯзе ба майдоне расидам фарох [ва] ҳама атроф дарахтони баландшохи муҳтавӣ бар гулу раёҳин ва ёсуман ва обҳо чорӣ. Дар васати он суффаи баланд аз санг бардошта ва харе дар пасти он ба меҳе баста, раҳте ва занбиле бар зери суффа густарда. Дилшод гаштам, ки [магар] рафике ёфтам. Ман низ дар он чо нузул кардам ва улоғро ба чаро раҳо кардам ва хушку таре, ки дар анбон доштам, тановул кардам, он гоҳ шукронаро намозе сар кардам. Ва миқдори се соат дар он чо интизорӣ бурдам, ки шояд соҳиби раҳт ва маркаб боз ояд. Ҳеч кас ба назар дарнаёмад ва осоре аз зӣ-рӯҳ мутараттиб нашуд. Ҷазм кардам, ки соҳиби манзилро дарандае рабуд. Он гоҳ занбил ва анбони бемолиқро бикушодам. Дидам миқдори яксаду панҷоҳ рупияи гулдор ва ду тапонҷаи фарангии тилоқӯб ва як соати тилоқоб ва ба харитае камтар қанд ва чой ва ба дигаре нону яхнӣ. Он ашёро ба худ ҳалол дониста, бардоштам ва дидам, ки улоғи баста тануманд ва фарбеҳтар аст. Раҳл бар пушти ӯ кашаида, саворӣ намудам. Дидам, ки дар майдон се роҳи борик маръӣ мешавад, дар он чи фарохтар буд, пӯязан шуда, мискин улоғи худро дар он майдон гузошта, масофате қатъ намудам. Боз улоғи ман аз ақиб наҳиққунон медавид ва аз танҳой дар он марғзор метарсид. Ва билҷумла муддати ҳафтаҳо шабонарӯз дар даруни он кӯҳ мутараддид будам ва роҳ ба имронот намекушодам. Ва ман, ки ба аксари маъмураи олам расида будам, ҷое бад-он нузҳату сафо надида, ба дил тахайюл мекардам, ки дар он кӯҳистон иқомат варзам ва аз ҳаракату тараддуд бозистам. Лекин ваҳшати танҳой монёе меомад ва ҳучуми сибёе сабаби адами чуръат мешуд. Ва дар он муддат, [ки роҳ мерафтам,] бисёр аз дадгонро ба тире туфанг аз худ дур кардам. [Ва] рӯзи ҳаждаҳум ба ҷое расидам, ки роҳи [ман] қатъ шуд. [Ва] худро бар забари кӯҳе дидам, ки савобиту сайёри фалак аз зери он мегузаштанд:

[Байт]

Хештанро бар осмон дидам,  
Сари худро ба Фаркадон дидам.

Ва аз зери ин кӯҳ дарёи азими заххор аз шимол ба ҷануб мерафт ва аз он сӯи он мазраъа ва ободонӣ ба назар дармеомад вamuзореону шубонон ҳамчу мӯре гоҳ ба назар дармеомаданд. Ва ин кӯҳ ҳамчунон рост боло рафта буд, ки гӯй девори қалъаест. Аз он ҷо санге ба дарё ҳавола кардам, баъд аз соате садои об ба гӯш омад.

Пас, дар он ҷо рӯй ба шимол ниҳода, басе нишебу фароз тай намудам ва ба навбат ба ҳар ду улоғ саворӣ мекардам, то роҳ аз кӯҳистон ба ҳомун кашидам. Шубоне дидам бар лаби обе нишаста ва мавошӣ бар атрофи ӯ мечариданд. Пеши ӯ рафта, нузул намудам. Соате истироҳат чуста, он гоҳ аз Ҷалолобод [ному] нишон талабидам. Гуфт: Он савод, ки ба назар намоён аст, саводи Пишавар аст ва Ҷалолободро дар паси пушт афгандай. Ва роҳе, ки аз он омадай, ғайримутаориф аст ва маъмани шеру паланг ва куноми хирсу хук аст ва Офаридгори таоло туро муҳофазат кардааст, ки бо ту барнахӯрданд, агар туро боист, ки аз он ҷо, ки баромадай, аз болои Ҷалолобод ба Пишовар ой, панҷохрӯза роҳ қатъ бояд кард. Ва басе роҳи [дур] бо ту наздик шуда ва осон гашта ва басе биёбонҳои махуфу водихои мухликро надидай ва нагузаштай.

Ман Худойро шукр гуфта, ӯро видоъ намуда, ба тарафи Пишовар роҳӣ гардидам ва чун наздик ба шаҳр расидам, сарое дидам дар ғояти рифъат ва ниҳояти шавкат. Хучҷоб ва нуввоб бар дараш саф зада, ба либоси аҳли Фаранг. Ман маркаб рост ронда, азми духул намудам. Қаровулон маро бигирифтанд ва гуфтанд: Хало, кучо меравӣ [ва бо кӣ кор дорӣ?] Гуфтам: Маро бо соҳиби ин саро [корест], арзи эҳтиёҷест ва муҳимме ба таъҷил.

Ғарази ман он [буд], ки андешида будам, ки албатта, соҳиби ин саро марде бузург аст ва аз ҷумлаи ҳукком ва он ду туфангчаи тилоандуд, ки назираш дар даҳр набуд, пеши ӯ ба тухфа барам, шояд ки моро ротиба ва маконе муайян гардонад, то вақте ки дар он ҷо бошам, [осудагيام бувад аз нақ-

лу тахвил]. Гуфтанд: Ин сарои губурнаи Фаранг аст ва фармонфармои Пишовар аз қибали Уктуриё малика. Гуфтам: Матлаби ман ҳам дидори ўст ва ғараз мулоқот [бо] ў.

Қаравулон дарун рафта, тақрири маро ба соҳиби худ арз карданд. Фармуд, то маро ба дарун бурданд. Дидам, соҳате васеъ ва сахне рафеъ ва иморати олия аз атроф бардошта музайян ва зарандуд. [Ва] саркори фарангӣ ба болои кастале нишаста ва ғуломони ҳиндию фарангӣ [пеши ў] саф зада. Мутарҷим пеш омада, маро назди ў бурд ва аз аҳволу мавлидам пурсид. Ман унвони сухан ба дуъои ў мувашшаҳ гардонид, гуфтам:

Марде ғарибам ва мусофир ва бухорӣ ва аз ҳаҷчи ислом мурочаат карда ва сити давлат ва овозаи саховати туро ба хамаи билоди Ҳинд шунида, омадаам, то туро бубинам ва ду туфангча раҳовардӣ тухфаи остони ту карда. Ва ман дар ин шаҳр роҳ ба ҷое намебарам ва ошнову бегона намедонам. Мутаваққеам, ки барои ман манзиле муқаррар гардонӣ, то вақте ки дар ин диёр бошам, икомат намоям. Гуфт: Аз ҳунарҳо кадом пеша медонӣ? Гуфтам: Ҳунаре надорам, илло он ки хатте покиза менависам. Он гоҳ ҳар ду туфангча пеши ў ниҳодам, ба даст бардошта, бисёр хурсанд шуд ва ба ҳар ҷониби он назаре мекард ва аз он чихат, ки моле нафис буд, маро истехсон намуд ва гуфт:

Лоиқ тухфае овардӣ ва муносиб армуғон додӣ. Он гоҳ гуфт: Ту марде сайёҳӣ ва ҷаҳондида, мухторӣ, ки дар ин саро ҷое ихтиёр кунӣ аз ҳар хона, ки туро писанд афтад, ё он ки аз мадраса туро ҷое таъйин кунам?

Гуфтам: Барои хуруҷ ва духул мадраса муносибтар ва таъшиши манъ ва руҳаи ҳуҷҷоб ва наввоб камтар.

Он гоҳ яке аз ғуломонро талабида, ба забони худ супоришот кард. Ва маро гирифта берун бурд ва ба мадраса овард. [Ва] мударрису мутаваллиро талабида, барои ман ҳуҷраи бонузҳат холи гардонид. [Ва] ҳам дар ин асно ғуломони дигар барои ман як даст рахту либоси ҳарир ва барои ҳуҷра зуруфу авонӣ ва палосҳои латиф оварда, ба ман супурданд ва ба мутаваллӣ таъйин карданд, ки ҳар чӣ аз таому шароб ва маъқулот ва малбусот мо яҳточу илайҳи *(чизе, ки ба он эҳтиёҷ*

бошад), [ки] маро ба кор ояд, бе таъвику таъхир мухайё до-ранд ва ба дафтар дароранд, ки аз саркори давлати санийя ма-бзул меравад. Ва ҳоҷӣ кайфа яшоё, ки зиндагонӣ кунад, офа-ридае мухилли айши ӯ набошад, то вақте ки дар ин шаҳр бошад, ҳукм ин асту маслак ҳамин. Ман, ки баъд аз таҷарруи он ҳама косоти ҳумум ва ранчи ғурбату мусофарат бад-он манзили ирамнузҳат раҳти иқомат густардам, ангушти [ҳайрат] ба дида мемолидам, ки оё ин неъматӣ ғайримутарас-сида ба хоб мебинам ва ин роҳати ғайримутараққиба дар ола-ми хаёл мушоҳада мекунам? Нозанинписарони синдӣ ба дав-рам танида буданд ва сияҳчашмони ҳиндӣ ба атрофам печида, шаб ҳама шаб мусохиби канчаниҳои моҳруи мушкинмӯй [бу-дам ва] рӯз ҳама рӯз мубоширу мулоиб ба кулли писарони ғариштаҳӯй, ақдоҳи роҳ ҳама дам дар хучраам гардон ва худ мудом аз ҳарорати майи ноб саргарон, аз истибуи истифои лаззот ва ҳаззоти ҷисмонӣ ва талаззузот ва таматтуоти нафсонӣ соат фӣ соат аз барои бақияи умр захира меандӯхтам.

Ва ба ҳар ду рӯзе саркори фарангӣ маро ба суҳбати хеш металабид ва эъзозу иқром мефармуд. Ва баъзе шабҳо дар маҷлиси базми худ, ки занону духтарони ақобири Фаранг мучтамеъ мешуданд ва ба анвои рақсу самоё ва ною руд, ки ба забони баён аз тибёни он қосир аст, маро мебурд ва худ адили маҷлис мекард дафъӣ кудурати маро.

Оре, сафар агарчи китъае аз сақар аст, гоҳе инчунин ёва-риҳо дорад ва дар ҳадис ворид аст, ки **софирӯ, тасихӯ ва тағнамӯ** (*сафар кунед, то тандуруст шавед ва ганимат ёбед*) тарғиб бувад ба саёҳат, то агар шахс бемор бувад сиҳҳат ёбад ва агар муфлис [бувад], ганимат. Ва ин ҳадис ба он чи дар шиддату тааби ғурбат гуфтаанд, мучомеъ аст, чи мард дар ғурбат аз ҳамаи хешу ақраба ва мусохибу аҳиббо мункатеъ бошад ва ҳама дам ба Офаринандаи хеш мултаҷӣ ва мута-ваққеъ. Ба хилофи ҳазрат, ки ғолибан дил ба муҳаббати авло-ду асҳоб ва суҳбати ихвону аҳбоб машғул бувад ва ҳар касеро ба худ муину ёвар ва мутакаффили гирад.

Фалочарам, чун дар сафар ин аволиҳаи ботила мафқуд ме-шавад ва назар бар карами мавҷуди воҳид ва маъбудии мута-

фаррид меафтад, аз хама курбату меҳнат зудтар фарах рӯй медиҳад, чи дунявӣ [ва] чи ухравӣ. Чунонки маънии батнии ҳадис ҳам ин аст, ки дар сафар сихҳат аз марази ахлоқи раддияе рӯй медиҳад ва ғанимат аз маорифу ҳақоиқи кавния ба даст меояд, агар толиби ин маънӣ бувад. Ва агар чӯяндаи коми нафс бошад ҳам, ҳамчу ҳочии [мазкур] ба ақсои маром комёб мегардад, билҷумла, ноқиле гуфто:

Рӯзе саркори фарангӣ маро ба худ талабид ва гуфт: Ту дар ин диёр ғарибӣ ва боз маҳзун ва мағмум набошӣ. Ва туро шуғле бояд, ки худро бад-он машғул дорӣ.

Гуфтам: Аз давлати саркор соҳиб хама рӯз ба айш ва хама шаб ба ишрат мегузаронам.

Гуфт: Агар туро ҳавсала ёрӣ диҳад, барои мо «Шаҳнома»-и Фирдавсӣ китобат фармой, дар вақте ки фароғат ёбӣ.

Гуфтам: Ба чашм, ман ҳам мутаваққеам, ки ба ту хидмате кунам ва пешӣ ту ёдгор гузорам, аммо аз назди худ чуръат намеёфтам.

Он гоҳ асбоби китобати ман фармуд, ки муҳайё доранд. Дар муддати шаш моҳ барои ӯ истинсохи дафтари «Шоҳнома» намудам. Баъд аз итмом се даст рахту либоси қиматӣ ва як туфанги шашмилаи тилокӯб ва ду ҳазор рупияи гулдор ба ман инъом фармуд.

Ва билҷумла баъд аз инқизои муддати ҳашт моҳ маро ҳавои ёру диёр ва ҳубби ватан аз замир сар барзада, он хама рафоҳияту неъмат дар назарам ҳақир гардид.

Оре, чархи гарданда агар ду рӯзе ба коми яке гардад, боз хоҳад, ки чаҳор рӯзи [дигар] ўро [аз давр] берунтар андозад ва ба муроди дигаре равад. Бале, даву лат ба ҳамдигар тавъаманд ва ҳар ду фарзанди як шикам. Чун вақти нақбати ман расида буд, рӯзе ба азимати руҳсати инсироф ба тарафи Туркистон ва Мовароуннаҳр назди саркор рафтам. Хилвате хос карда, маро ба дарун талабид ва барои истиқоматам дар он диёр бисёр тавачҷуҳот ва тарғибот намуда гуфт: Агар хоҳӣ, туро тааллуқе ихтиёр бояд кард аз хонадони бузург, ки ман мутасаддии тамшияти он мегардам.

Гуфтам: Соҳиб, агар маро боре руҳсат диҳад, як бор ба ватан рафта, қатъу қамъи алоиқу асбоб карда, пирволидаи худ-

ро дида, боз ба хидмат мурочиат намоям ва албатта, дар ин боб такохул ва такосул тачвиз надорам.

Он гоҳ сухан ба харчу дахли Бухоро оварда пурсид, ки мулки Бухоро чӣ миқдор замини обод ва солеҳи заръ дорад? Гуфтам: Шарқан ва ғарбан тақрибан понздаҳ фарсах, шимолан ва чанубан ҳашт фарсах. Гуфт: Самарқанд? Гуфтам: Сулсонии он. Гуфт: Насаф? Гуфтам: Нисфи он. Гуфт: Аскарарияи Бухоро чанд аст? Гуфтам: Дар айёми амн аскарарияи дохилӣ се ҳазор, дар авқоти ошӯб аз ҳавошӣ дувоздах ҳазор ва бо замини атрофи баъида бист ҳазор. Гуфт: Мавочиби [ин] ҳашам чист? Гуфтам: Дувоздах ман ғалла. Гуфт: Ғалла аз кучост? Гуфтам: Аз ушру хироч. Гуфт: Агар осмон наборад ва замин надиҳад? Гуфтам: Аз чуъл [ва андозе], ки бар раия андозанд. Гуфт: Агар фуқаро гадо шавад? Гуфтам: Аз мусодара ва яргӯ, ки [умаро ва] ағниёро афтад. Муфрит бихандид ва гуфт: Дар ин сурат фуқаро ва сипоҳ озурда бошанд ва бенаво, агар душмане қавӣ ҳодис шавад, муҳимми ҳарб ва ҳифзи давлат чӣ навъ муяссар гардад, [ба ҳамин сипоҳу раият раҳти об бурда ва аз шоҳу уммол ва муқаррабони ӯ озурда.] Гуфтам: Дар атрофи мо душмане қавӣ нест ва мо бар ҳама ғолибем. Гуфт: Билфарз, агар пайдо шавад? Гуфтам: Бино бар фарз ниҳодан ва ба ваҳм хотир пароканда кардан на равиши хирадмандон аст: фикри имрӯз кун, андешаи фардо – фардо! Гуфт: Аз ҳазм ва эҳтиёт тағофул кардан на маслаки чаҳондорист ва на ойини фармонгузорӣ, чи ҳудуси воқеа пештар расул ва рисола надорад, ки [пештар] эълон диҳад, ки ман фулон вақт зухур хоҳам кард ва дидахоро кӯр ва халқро дар гӯр хоҳам намуд, балки ногоҳ ва ноҳост воқеа афтад:

Беҳе нишон, ки давлати ҷовид бар диҳад.

Давлат [ва] салотин вобаста аст ба ободии мулк ва серии фуқаро ва рафоҳияти сипоҳ. Ин муқаддима, ки ту рондӣ, сабаби ҳаробии мазорей ва гуруснагии фуқаро ва раоё ва эҳтиёҷмандии сипоҳ ва мӯчиби зулму ситами уммолу ва девон аст. Инчунин давлат дер наояд ва агар пояд, ба авлоду аҳфоди хулафо нарасад ва вафо накунад ва низоми фатҳу ратқи муҳиммоти мулкӣ халале азим ёбад:

[Байт]

Аз раият шаҳе, ки моя рабуд,  
Буни девор канду бом андуд.

Ва итлоқи давлат ва салтанат бар чунин мамлакат рост наёяд, балки шоҳи гадоён ва ҳокими ҷамоаи бенавоён бувад.

Он гоҳ гуфт: Аз шумо то Бадахшон чӣ миқдор роҳ аст? Гуфтам: Тақрибан ҳаштод фарсах Гуфт: Аз маҳкуми кист? Гуфтам: Ба сари худ аст ва ба мо гоҳе итоати забонӣ дорад. Гуфт: Чаро подшоҳони шумо онро дар ҳайтаи тасарруфи худ дарнамеоваранд? Гуфтам: Он чӣ замин аст, ҳосилаш ғайр аз санг нест. Ва дар он ҷамоаи гарангу данги одамисурату ҳайвонсират сукно доранд. Бихандид ва каф ҳам месуду мегуфт: Шумо турфа мардumi беақлед ва бинои ҳукумат, ки бар зар аст, шумо бар хар ниҳодаед. Охир, намедонед, ки мардум зархоранд, на заргузор. Аз ҷое, ки зар бояд талабид, намечӯед ва ба ҷое, ки зар бояд дод, металабед. Бадахшон мулкест, ки манзари назари офтоби рахшон аст [ва маъдани ҷавҳари дурахшон]. Ва ҳазинахонаи султони торуми ҷаҳорум [аст] ва дар он ҷаҳор маъдан аст, аз [таъдил ва таъсири ҷаҳор аркон] тилову лочварду лаълу ёкут. Ба эътиқоди мо, агар касе дар ин замин мутасарриф бошад ва ин маодинро ба даст оварад, давлаташ ба ҷаҳор давлат ҳамсарӣ кунад, балки пешӣ гирад. Ва аз мо касон рафта, ҳар яке аз ин маодинро ба назари тадқиқу имён тафтишу тафҳхус намуданд. Хабар оварданд, ки он чи мардumi ўзбак дар муддатҳои мутамодӣ дар ин конҳо ҷон кандаанд, ҳанӯз ба сари матлаб нарасида, ба хазафрезаву сангмайда қаноат кардаанд. Ва дар таворихи мо набишта аст, ки дар солифи замон лаъле аз кони Бадахшон ёфтанд – панҷ вачаб андар панҷ вачаб ва он дар хизонаи волии он ҷо буд. Чиниён вуқуф ёфта, Бадахшонро ба зер сангу кулӯх гирифтанд ва дар шаб баъзе мавозеъро оташ меоданд. Асҳоби адбия ва азоим яке аз эшонро дида, аз он бедодӣ суол намуд, ки матлаб ва мақсади шумо чӣ будааст, ки дар озори ин халқ кӯшидаед? Гуфт: Подшоҳи мо иморате дорад ва он китъаи лаълро, [ки дар ҳазинаи шумост], мехоҳад. Агар шумо хоҳед, ки аз осеби

мо эмин гардед, он сангро дар фулон мавзеъ дар куллаи кӯх гузored, то мо бардорем.

Ҳамчунон карданд ва аз он балия наҷот ёфтанд. Ба ғарази мо аз тасаллут дар замини Ҳиндустон ва ин ҳама ихроҷот кардан пай ба он замин бурдан аст ва дар он роҳ кушодан. Ва моро бо давлати Расй бар сари ин кон гуфтугӯ аст. Ва алҳол миёни мо ва Бадахшон як кӯх восита аст миқдори серӯза роҳ. Ва тараддуд дорем, ки аз ин кӯх роҳ ба матлаб бикушоем.

Ва алҳақ, дар санаи 1298 баъд аз фатрати Кобул [амир Абдурахмонхон] фарангиён дар Бадахшон бигузаштанд. [Ва азбаски фарангӣ аз забти мамолики Ҳинд билкулл фароғат наёфта, ҳанӯз ба кушодани маодини Бадахшон фурсати пардохт надорад. Ва ин ҳикоят, агарчи дар охири ҳикояти низомия ба тақриб навишта шудааст, аслаш дар ин маврид аст. Агар касеро шубҳаи такрор афтад, бидонад, ки дар гулистон шамидани як навъ гул мукаррар нашавад, балки иштиёқи истишмом бештар афтад тартиби димоғро].

Ноқил гуфта: Он гоҳ аз суҳбати саркор рухсати инсироф ёфта, видоъ намуда берун омадам. Вақти хуруҷ боз баъзе ашёи нафиса ва як хат ба дастам дод. Мазмун он, ки фулон хоҷӣ меҳмони мо будааст ва бо мо хидмат карда, бояд ки дорандагони қилоъ ва биқои Ҳинд ва ҳофизони Суғур то хоки Балх тавқиру эҳтироми ўро бачо оварда, аз амокини махуф ва ба водии ҳавлноқ кас ба бадрақа дода, ба саломат бигузаронанд. Ва ба ғулумон ишора кард, то ҳар ду улоғи маро маа як бағли роҳвори тануманд бо ман супурданд. Дидам, ки ду улоғи ман ҳамчу ду говмеш фарбеҳу бузург шуда буданд, ҳар ду ро ба қимати яксаду шаст рупия дар Пишовар байъ намуда, бар он астари роҳвор савор шуда, ҳамроҳи қофила то Балх омадам. Ва дар арзи роҳ ба ҳамаи билоди Ҳинд ҳуққому роҳдорон табчилу таъзими маро бачо оварда, вақти видоъ сад рупияву панҷоҳ рупия бо зиёдоти шарифа хидмат мекарданд. Вақте ки ба замини Туркистон расидам, миқдори панҷ ҳазор рупияи нақд дар анбон доштам ва ба қадри як ҳазор рупия амтиа ва ақмишаи нафиса дар раҳл баста ва қабл аз он ки аз оби Омӯя убур афтад, сездах нафар аз ҳаромиёни туркмон бар сари мо, ки нух нафар будем, тохт оварда, [ба ҳазор тазарруъ]

ба чон амон доданд ва монанди он ки [касе] аз гармоба барояд, урён сохтанд, ба парчаҳои куҳна аз чулу ҷиҳози сутурон [буд], авроти худро сатр намуда, гирёну нолон, афтону хезон, гуруснаву ташна ба ҳолате, ки тахайюли он дилро ғашӣ орад, худро ба қасабаи Каркӣ расонидем ва ба волии он ки Шодмонбек ном дошт, аҳволи худро арз кардем. Кас фармуда, қуттоъуттариқро ба даст овард ва амволи моро бе он ки сӯзане гум шавад, ҳозир кард. Мо хушдил шуда, ҳар кадом ба моли худ таоруф кардем ва истидъо кардем, ки ҳаққи ҳар кадомро ба ҳар кадом супорад. Ҳоким гуфт: Сабр оред, то ман хуб таҳқиқ кунам. Он гоҳ аз дуздон пурсид, ки ин мол, ки шумо [аз инҳо] ба яғмо бурдаед, аз инҳост, ё аз дигаре? Онҳо гуфтанд: Мо инҳоро намешиносем, дар дашт мо чамъеро бараҳна кардем, надонистем, ки кӣ буданд?

Ҳоким [бонг бар мо заду] гуфт: Ман ин ашъро бе гувоҳу баййина ба шумо дода наметавонам ва ба ҳазрати амири Бухоро арзаи инҳо мекунам, то ҷӣ фармоянд.

Гуфтем: Мо ҳама ба ҳамдигар гувоҳем.

Гуфт: Шояд, ки шумо [дуздон бошед ва] барои нафъи худ гувоҳӣ ба зӯр диҳед.

Ҳарчанд тамаллуку тазарруъ намудем, ба ҷое нарасид:

[Китъа]

Шунидам гӯспандеро бузурге  
Раҳонид аз даҳону дасти гурге.  
Шабонгаҳ корд бар ҳалқаш бимолид,  
Равони гӯспанд аз вай бинолид,  
Ки аз чанголи гургам даррабудӣ,  
Чу дидам, оқибат гургам ту будӣ.

Рӯзе чанд ба умеди аҳзи мол дар он марз [ва буми] шум таваққуф намудем. Ва ҳар вақт, ки назди ҳоким рафтем, шамотату унф шунидем. Дар охир ҷазм кардем, ки ҳоким саркардаи дуздон аст ва эшон ўро чокарон [ва навкарон], ба чанд воситаву рисола панҷ-шаш дирам ба кирои роҳ аз ҳоким талабида, ба ҳазор мазаллат баъд аз ранҷу кулфати фаровон, гуруснаву урён, [пиёдаву гирён] монанди гадоён дохили Бу-

хоро гардидем, ки масали ўзбак аст: «Хубби ватаним чикди кўтанам» [дар шаъни мо рост омада.] Ман низ ба ватани маълум даромадам. Дидам, модарам фавтида ва кулбае мухтасар ба мероси ман гузошта. Солеро ба ҳазор таабу таҳлука гузаронида, бо худ гуфтам:

Мо озмудаем дар ин шаҳр бахти хеш,  
Берун кашид бояд аз ин варта рахти хеш.

Салоҳи ман дар он аст, ки худро дигарбора ба диёри Ҳинд расонам ва худро аз ин саросемағӣ ва изтироб вораҳонам. Барфавр ҳавличаи худ ба фуруҳт ниҳода, аз он вачҳ маркабе ва адавоти сафар ба қадри зарурат тартиб дода, баъд аз тараддуду таҳарруки молакалом ва инкитои шуҳуру айём ва таййи манозилу мақом худро ба замини Ҳиндустон кашадам ва бар тибқи ваъда боз дар Пишовар ба хидмати саркори фарангӣ фоиз шудам. Ў ба ман гармтар аз аввал бархӯрда, аз ранчи роҳ ва савонеҳоти сафар истифосор намуд. Ман аҳволи худро мин аввалиҳи ило охириҳи шарҳ додам. Вай ба ҳоли пурихтилоли ман раҳмат оварда гуфт: Безабтии замини Ўзбекистон пур маълум аст, туро боист, [ки] азимати он диёрро аз болои мамлакати Рус мусаммам кард, ки он ба амну рифоҳ наздиктар бувад. **[Субҳона-л-Лоҳи садақа-л-Лоҳу-р-рауфу-р-рахим**

﴿لَتَجِدَنَّ أَشَدَّ النَّاسِ ... مَوَدَّةَ لِلَّذِينَ ءَامَنُوا الَّذِينَ قَالُوا إِنَّا نَصْرُكَ﴾

﴿ذَلِكَ بِأَنَّ مِنْهُمْ قَتِيلِينَ وَرَهْبَانًا وَأَنْهُمْ لَا يَسْتَكْبِرُونَ﴾

(Ҳамоно қасонеро наздиктарини мардум дар дўстии муъминон биёбӣ, ки гуфтанд: Мо насронӣ ҳастем. Ин ба сабаби он аст, ки аз онҳо донишмандон ва гўшанишинон ҳастанд; ва аз он аст, ки онҳо такаббур намекунанд. Сураи Моида, ояти 82). Ҷамоаи насороро турфа шафкатею муҳаббатест мар аҳли исломро, ки он линату утуфат дар миёни худӣ эшон нест. Масалан, яке аз аҳли ҳунар ё аҳли истехқоқ агар

ду бор ба назди яке аз арбоби дувал дароянд, ба икроҳу истинкор пеш оянду гӯянд: Ҳар рӯз пеши мо барои чӣ меояд ва маҷлиси моро муқаддари мунағғас мегардонад?! Ба хилофи насоро, ки ба ҳар боре беҳтар аз аввал бархӯранд, хосса агар ҳунаре дорад, муаттал нагузоранд.

Ва ман боре дар пойтахти Русия будам, яке аз хавотини муаззама ба васотати мутарчим, ки дӯсти ман буд, толеи масъаларо пурсид. Борҳо ман радд кардам, то худи вай дар маҷлисе ба навъе тамаллуку забонаварӣ намуд, ки лол шудам ва гуфтам: Арзи ин вилоят дар зиҷоти мо нест. Агар ин мутарчим кураи само мавҷуд кунад, лобудд дар масъалаи ту чизе бинависам. Вай бо мутарчим таъйин кард. Рӯзе дар кӯши худ набудам. Омадам, ки ду кураи чағид аз арзу само дар тоқча ниҳода аст. Пурсидам. Гуфтанд: Козими мутарчим овард. Ва аз кайфияти тааддуди куратайн аз мутарчим суол намудам. Гуфт: Назди ноиби вазир Астрамахуф будам, аз вақти маъхӯд пештар бархоста. Пурсид, ки кучо меравӣ? Гуфтам: Ба дукони Музири фарангӣ, то кура бардорам ва аз фулон суоле кунам ва боз бурда ба соҳибаш супорам. Гуфт: Назди суфаро чизе ба орият набаранд, ки он нанги давлат аст. Ду кура бибару бад-ӯ бидеҳ ва саманашро аз хизонаи давлатӣ расонида хоҳад шуд.

Ва ман дар муқобилаи он атия чизе наёфтам лоик, ки муовазат кунам, магар ба ду-се байти мадҳ, ки:

[Назм]

Астармахуф, кони маҳак, зевари улум,  
Дар қабзу басти амр кафи Осафи замон.  
Диданд халқ шеъраро ҳечам надодаанд,  
Ӯ шеъри ман надиду ато кард бекарон.  
Аҳли қарам ба аҳли ҳунар симу зар диҳанд,  
Ӯ гирд карду дод ба ман илми кунфакон.  
Яъне на дархури ту бувад нақди милку мол,  
Гӯй замин ба дасти ту бодову осмон!

Ин шеър чун ба вай расид, назди ҳар мулоқот рӯю даҳони маро мемазид ва илҳоҳ мекард, ки он чи туро ба қор ояд аз

асбоби илмия, бо ман гӯй, муҳайё медорам. Ва он чи баъда-  
лявм аз ватан таъйин кунӣ низ, мефиристонам. Ва ман аз  
чихати истиғнои зотӣ аз ӯ ҳеч дарнахостам. Ва агар маро қув-  
вати томеа забун медошт, ба бахшиши ҳазор танга аз ас-  
бобҳои аҷиб аз ӯ мегирифтам, аммо дар вилояти мо аз ин  
чинс шеърро ба умеди хулла ва чоиза шуаро ба дари ағниёву  
умаро мебаранд, ниҳоят боракаллоҳ мешунаванд ва унфу  
қарҳ абрӯ мебардоранд.

Ва билчумла ҳоҷи гӯяд: пас барои ман мақому ротиба  
таъйин кард ва китобат фармуд. Ва чамъе аз куттоби хуш-  
навис дар девони ӯ ба китобати Қуръон ва тафсиру ҳадис  
иштиғол менамуданд. Ва бархе ба истинсохи қисасу таворих  
маъмур буданд ва баъзе ба забони фарангу немис онҳоро  
тарҷума мекарданд. Ва чамъе касир аз муздуронро меидам,  
ки ба ароба сангу қайроқ мекашиданд ва ба денгиз мерехтанд.  
Ва ҳарчанд гоҳе як газ ва ду газ барр аз баҳр мекушоданд ва  
ба болои он курсӣ [ва амуд] ниҳода, дукон ва иморате барме-  
дошанд. Ва ҳар рӯзе панҷ рупия ба ҳар муздуре меоданд,  
Аз сабаби он мепурсидам, ки барои дуконе ин ҳама таабу та-  
швиш ва ихроҷот чӣ маънӣ дорад ё истиқтоби кутуби исломӣ  
ба кешӣ фарангӣ чӣ сарфа мебандад? Сарқор мегуфт: Шумо  
ӯзбекед, ақли шумо ба сирри ин умур намерасад ва кифоят  
намекунад, агар гӯям ҳам, дарк натавонед намуд. Ва моро  
овардаанд, то ҷаҳонро обод дорем ва баҳрро ву конҳо биду-  
шоем. Ва аҷоиботи олами арқонро зоҳир гардонем. Ва моро  
аз лавозим аст, ки таҳқиқи милали аҳли олам кунем ва сара аз  
сақат маълум кунем. Ва ҳар касе муддаии сафову таҳорат аст,  
дар мазҳаби худ онро тафтиш бояд кард, чун ҳаққ маълум  
шавад, тобеи ӯ бошем ва тавоифи аҳли милал интифоъ аз  
ҷаҳон бардошанд, аммо ӯро ба ҳоли худ бигузошанд, то  
наздиқ омад, ки ҷаҳон ҳароб шавад ва сукунат дар он мутааз-  
зир гардад. Набинӣ, ки токи ангур, агар тарбият накуни, ҳар  
соле мева аз соли гузашта камтар диҳад, то он ки хушк гар-  
дад. Шумо мева аз тоқ меҳӯред, дигар ғам надоред, агар беҳи  
ӯро кирм занад ва сарашро сармо.

Фалочарам, Ҷаҳондори қадиму қуддус моро иститоат бах-  
шида, то боғи ҷаҳонро аз боғбонони нодон холи гардонем ва

замин аз хасу хошоки монеаи заръ пок кунем, то қобили интифоъ ва инстинфоъ гардад. [Ва камтарин нафъ, ки дар иморати як дуқон аст, агар ҳама ба даҳ ҳазор дирам тамом шавад; – яке ободии мамлакат, дигар ҷои нишастии тоҷире, дигар фавоиди иҷора, ки агар дар соли понсаддирамӣ ояд, ба даҳ сол маблағи хатире дар хизонаи давлатӣ оид гардад.]

Ва билҷумла баъд аз гузаштани соли ду боз маро дағдағии саёҳат дар замири мутамаккин гашта, аз сарқор руҳсати инсироф талабидам. Баъд аз муболаға дар заҷру манъ дид, ки мамнӯъ намешавам, биззарура руҳсатам дод, ҳамчунон хатти муоф ва баъзе ёдовар аз ашъи нафиса бо ман дода, маро видоъ фармуд [ва гуфт ҳар вақт, ки туро мурочиат ба ватан даст надихад ва дар ин замин бошӣ, боз ой, ин мақом манзили ту бошад. Ва ман] бо он ки дар хидмати ӯ анвои фасоду малоҳӣ мекардам ва ихроҷоти бисёр дар малоибу манохӣ менамудам, вақти хуруҷ захираи кисаи иститоатам ба қадри як ҳазор рупия буд. [Ва] аз он ҷо дар баҳр нишаста, ба рафоқати қофила аз Миср баромадам ба азми он ки ин навбат аз болои мамлақати Рус худро ба мавлиду маншаъ бирасонам ва аз оворагӣ ва мусофарат худро бираҳонам.

Ва барои тарассуди қофила рӯзе чанд дар Миср раҳти иқомат бигустаронидам ва чиҳати ҳифзу забти раъсулмол, ки ба зиён наравад, рӯзҳо наъше мамлӯ аз собуну ангуштарӣ ва халхолу дастона ва чизҳои ғариба ва атриёт бар сар бардошта, бар ҳавлии ашрофу акобири Миср тараддуд менамудам ва ба суди даҳу бист ва даҳу сӣ қаноат намекардам. Ва шабҳангом дар тақия суфаро байтута меварзидам.

Рӯзе ба одати маъхуда раҳли тичорат бар сар бардошта, дар кӯчаҳои Миср мегаштам, ба майдоне васеъ расидам, ки дар самте аз он имороти рафеъаи зарандуд буд ва бар дараш ҳучҷобу наввоб қоим буданд, ба дарун рафтам, чи дар он вилоят расм аст, ки мусофирон ва ҳучҷоҷ бад-ин маслак ба ҳама ҳавилиҳои аъозиму акобир дармераванд ва касе монев намеояд, то он чи ба хавотини муаззама ба қор равад, байъу широкунанд, ман ҳам дар он саро бемуҳобо даромадам. Дидам, осори аморату иёлат аз ҳавошию атрофи он иморат зоҳир буд, гирди суффаҳо ва сахнҳо тавоф менамудам ва бонг дар-

медодам, **ки ана-л-хоччу ал-мусофир ад-даллолу ва чиъту би-л-атри ва-л-халхоли ва акнаъу би адно мина-л-моли** (ман ҳоҷии мусофирам, атру асбобҳои зебу зинати занона овардаам, ки хеле арзон мефурӯшам).

Мукорини ин ҳол зане моҳсимое хуршедлиқо сар аз матлаи ғурфа берун кард, ба ҳазор ишваву дилфиребӣ гуфт: Ҳоҷибобо, чӣ мефурӯшӣ ва дар анбон чӣ дорӣ?

Ман, ки чун пайкари тасвир дар нигоҳи аввал бечон шуда будам, гуфтам: Он чи маликаи муаззам хоҳад, дар анбон дорам ва аз ҷон дар ҷаҳон азизтар чиз нест, онро низ дар миёни он ниҳодам, то майл ба кадом кунад? Он зан аз ин сухани ман завқи муфрит намуда, сар ба дарун бурд [ва ман дида бар ҳаво мондам]. Алалфавр, канизаке берун омаду гуфт: Туро малика ба дарун металабад ва аз ту чизе мехарад. Ман аз ин навид рӯҳи тоза ёфта, аз ғурфа боло рафтам, хонае дидам чун қасри биҳишт мурассаъ ба зару ҷавохир, ба дарҳо пардаҳои ҳарир фурӯҳишта ва кату кастали фаровони маҳмалгирифта ба ҳар ҷо ниҳода ва шамъдонҳо [ва] қанодили тилову нуқра аз ҳама ҷой овехта, зуруфу авонӣ, булӯру чинӣ ва симӣ ба ҳама току равоқ чида ва фаршаш аз бисоти маҳмалу абрешимӣ, ки муҳтавӣ бувад ба гулҳои алвон, рашки осмон афтада ва сақфаш аз камоли нукушу тасвир ҳиҷолати боғи ҷинон омада. Ман аз ғояти таҳайюр чашму даҳон кушода монда, ларза бар саропоям афтада [буд], он нозанинсанам ба изтиробӣ аҳволам вуқуф ёфта, ба лутфу ширинзабонӣ гуфт: Матоӣ худ пеши ман ор. [Ман] ба ду дасти адаб бисоти худро бурда, ба болои кастал пеши ӯ ниҳодам. Ва гуфт: Ба болои кастал бинишин. Таъзим намуда бинишастам, аз мавлиду маншаам пурсид, ҷавобе латиф додам. Гуфт: [Соҳиби] ин сароро мешиносӣ? Гуфтам: На. Гуфт: Волии Миср аст ва ман муаззамтарин хотини ӯям. Он гоҳ ба тариқи мубосатат гуфт: Дар ватани худ зан дорӣ? Гуфтам: На хайр, марде сайёҳам, ба мусофарату ҷаҳонгаштагӣ мӯлаъ ва ҷоеву сукно ихтиёр накардаам, ки зан кунам. Гуфт: Бе зан чун ба сар мебарӣ? Гуфтам: Ба азобе, ки мофавқаш таҳайюл натавон кард, хосса, дар ин мамлакат, ки ҳар рӯз мулоқот ба ҳазор моҳрӯй меафтад ва баъд аз дидор сабр душвор бувад.

Гуфт: Дар вилояти шумо магар зан нест? Гуфтам: Ҳастанд, аммо на бад-он масоба, ки шумоед ва боз онҳо дар лиҳоф мастуранд. Ва алҳақ, он шаклу шамоил, ки онҳо доранд, аляқ он ки онҳо мастур бошанд, то чашм ба дидори ноҳин-чори эшон наяфтад.

Бихандиду гуфт: Онҳо бадшакланду нохушманзар[анд]? Гуфтам: Бале, ки [онҳо] ҳама говдӯшу саргинчин ва чомашӯву нонпазанд. Гуфт: Мардон кори занон нақунанд? Гуфтам: На, балки ҳавоичи рӯзгори мардон ба уҳдаи занон аст. Ва эшон ба зебу зинати худ камтар пардохт тавонанд ва доим чиркину гаргин бошанд:

[Фард]

Ба пешашон натавон шуд зи гандабӯи бағал,  
Ба пушташон натавон шуд зи бӯйи тунди изор.

Аз истимоъи ин калимот мутааҷҷиб шуда, [муфрит бихандиду] гуфт: Занони шумо бадбахт занон будаанд. Дар вилояти мо мардон ходимони занонанд ва ғулумони эшон. Гуфтам: Агар дар вилояти мо чун шумо занон бошанд, мо ҳам ба бандагию чокари гардан мениҳем ва доим бар сари худ мебардорем ва мардумак ба чашми худ ҷой медиҳем. Аз ин тақрири ман ҳамёза кашиду гуфт: Агар зане пеши ту ал-алфавр фиристам, хидмати лоиқ тавонӣ кард? Гуфтам: Басе муштоқам ва то чон дар бадан дорам, дар хидмат музояка нақунам. Бархосту гуфт: Дар паси ин парда рав, [то] ман назди ту канизаке соҳибчамол бифиристам. Аз шунидани ин суҳан ҳамдони ман ҳамчу сандон гашт ва чун шутури маст каф аз даҳон ба ҳар тараф меандохт. Бархостам ва дар паси парда рафтам, [хонае дидам музайян ва мусаввар ва дар он] кате дидам зарандуд [ва] бистари пар [ба] рӯяш кашида, чодари шаби ҳарири сурху зардор ба болояш андохта, дар тоқчаҳо шишаҳои рағану атриёт ва дар ҳуққаҳо маочини муфарриҳи мубаҳҳӣ, ки вақти мубошарат ба кор доранд. Он чи донистаму тавонистам аз он ашё дар сару риш ва қазиб тало кардам, мукорини ин ҳол он париваши ҳурдидор либоси ҳарири сапеди абрешимии гулдор бар тан кашида, ки

хама аъзо аз зери он менамуд. Ва токияи фарангии мутарраз ба як шаддаи гули маснӯъи муаттару муанбар ба як гӯшаи абрӯ кач ниҳода, ба ҳазор ишваву ноз дар канорам нишаст. Ва ман аз ғояти шавку камоли иштиҳо бешуур будам, беихтиёр даст ба доманаш зада, чун аждаҳо бар сари ганҷ баромадам, дидам соқе дар ниҳояти сафо, кафаш чун курси моҳ дар ғояти зиё, камаре чун фикри Дониш борик, зулфе мушобеҳи бахти ӯ чун шаби торик. Ҳамдон дар миёни ронаш ниҳодам ва чун саҳоб бар рӯи офтоб афтодам, ба шиддате шудодам намудам, ки:

[Назм]

Чӣ?! Хав таҳарруки ман медавид то Ҷайхун,

Анини нолаи ӯ мерасид то Кашмир.

Ба оҳ гуфт, ки ин шиддат аз кучост омад?

Ба ханда гуфт, ки рӯят сиёҳ бод чу қир.

Шутур ба чашмаи сӯзан фурӯ ҳамеорӣ!

Қилода мениҳӣ аз тори мӯ ба гардани шер.

Матарс, – гуфтамаш, – осон фурӯ барам дар ту,

Чунонки сӯзани фӯлодро барӣ ба харир.

Ман, ки аз фарти шахват машке пуроб гашта будам ва гоҳе чанд бинобар тараддуд дар асфор мучарраду азаб буда, чандон оби лутф бар оташи иштиҳояш афшондам, ки беҳуш гардид. Чу ба ифоқа омад, гуфт: Ман шунуда будам, ки мубошарат ва мубосататро мардumi ўзбак кунанд, филвокеъ, чунон будааст. Ва мардumi Ироқ на дархури онанд, ки кас барои эшон банди шалвор суе гардонад. Он гоҳ бисоти муолафату муошарат дарнавардида, барои ман обу таом ба анвои такаллуф ба тақдим расонид ва гуфт: Туро бояд ки дар манзили ман сукно варзӣ ва аз тараддуду кӯчагардӣ баросой ва билфавр ҳазор динор ба ту медиҳам ва ба даҳлезии ин хона манзарест мушриф ба тарафи берун ва даруни сарои амир аст, ки агар дар он бинишинӣ, мутлақ фикри берун омадан накунӣ ва ҳама мардumi шахр аз занону мардон аз тахти он манзар бигузаранд. Гуфтам: Дар хонаи амир ин чуръат кӣ кунад ва бар пушти боми шахна доияи дуздӣ кӣ дар хотир

гузоранд, магар он ки аз ақлу хирад тixӣ бувад ва аз ғафлату шаҳват мамлӯ?! Гуфт: Аз ин мамарр андешаро ба хотир роҳ мадеҳ. Тӯ, ки амир чихил зан дораду сад кумош, дар моҳе ба хонаи яке дарнамеояд. Агар ўро ба яке аз мо майл афтад, дар хонаи хосси худ металабад ва ҳар яке аз занони ў ҳарифе ба хонаи худ мутаборӣ доранд ва бо вай нарди муошиқат ва муонақат мебозанд. Ту [аз] ин бисот, ки бо худ овардай, ҳам бо худ нигоҳ дор ва билфарз агар ташти мо аз бом афтад ва рози мо ба арсаи буруз ояд ҳам, бад-ин бисот туро ба осонӣ махлас медиҳем. Ман сунӯҳи ин воқеаро аз муғтанамоти азим ва воридоти часим адд намуда, бад-ин маънӣ ризо додам ва гуфтам: Алҳол амир дар кучост? Гуфт: Барои муҳосиботи аскарӣ ва забти маҳомми тўбхона дар беруни шаҳр баромадааст.

Ҳам дар ин асно канизакон як даст кумоши ҳарир барои ман оварда буданд, онро пӯшида, худро оростам. Он гоҳ даст ба гардани ў дароварда ва ў дасте ба камари ман банд карда, бад-он даҳлез даромадем ва аз хона ба ҳучра нақл кардем. Ҳучра дар ғояти латофату сафо ва ниҳояти оростамии баҳо, дару девор ва сақфу чидор ҳама ойина гирифта ва катҳову каравотҳо ниҳода. Ман, ки акси худ ва пайкари он зебонигорро ва муонақава мусофаҳо дар ҳама девору ойинаҳо мушоҳада кардам, боз ҳарорати ғаризӣ дар ҳаракат омада, оташи иштиҳо дуболо гирифт, барфавр он гуландомро ҳамчун хирмани гул ба болои кат кашидам ва навбати дувум бештар ва бештар аз аввал хидмат намудам ва аз лаби лаъли майолудаш шароби зиндагӣ мечашидам. Вай аз фарти шаҳват гардану канори рухсори маро мемазиду мегазид. Чӣ хуш гуфтаанд:

Байт:

Зан нагардад гирди марди некбахт,  
Гирди он гардад, ки дорад к ...и сахт.

Ва баъд аз фароғи суҳбат боз канизакони моҳрӯй таому шароб оварданд ва нуқлу кабоб медоданд. Соате рақсу суруде гуфтанд.

Дар ин асно дидам, ки волии Миср ба таҷаммулу шавкати азим ба миёни саро дохил шуд. Хотун саросема сару либоси худро рост карда, бо ман гуфт: Ту дилчамъ бинишин ва ин канизакон дар хидмати ту қоиманд ва дастгоҳи волии моро тамошо кун.

Ва худ аз ғурфа ба зер рафт. Ман аз пушти ойина мутаваҷҷеҳи ҳоли амир будам. Дидам, ки дар саҳни саро кастале ниҳоданд. Амир омада, бар он бинишаст, либос ба низоми фарангӣ дар бар ва қулоҳи пардор бар сар. Аз ҳама хонаҳову ғурфаҳо занони моҳталъат баромада, таъзимқунон ба хидматаш саф барбастанд ва вай ба ҳар қадам ба такаббуру таҷаббур менигарист ва ҳеч суҳан намекард. Ва занон онан фаонан ба ҳар илтифоташ рукӯе менамуданд. Ногоҳ шароб хост ва ба фикре фуру рафт. Ҳар қадам аз занон шиша аз бағал бароварда, қадаҳе булӯриро лабрес карда, нигоҳ доштанд, баъд аз фурсатҳо ба он шириншамоил, ки маҳбубаи ман шуда буд, ишора кард, ки биёр. Ба таъзими латиф чомро бурда, ба дасти адаб ба дасти амир дод, лочуръа даркашид ва ба дасташ дод. Ходими раҷаъа-л-қаҳқаро бақияи чомро мазид, ба ҷои худ омада биистод ва миқдори ним соат амир дар он ҳол таваққуф намуда, берун рафт. Ва ман аз нахвату кибри ӯ ва муомалоти хавотини ҳарамаш мутаҷҷиб будам ва [бо худ] мегуфтам:

[Байт

Макру тазвиру зиштию идбор  
Ин ҳама аз хисоли зан бошад.]  
Мард агарчи паланг банд кунад,  
Оқибат дар ҳувули зан бошад.

Ва билҷумла то муддати чиҳил рӯз дар он манзари хуршедмазҳар мутаворӣ будам ва аз истифои лаззоту ҳаззоти ҷисмонӣ он чи мақдури навъи башар аст, ба ақсои ғоят комвар будам. Лекин аз касрати ҷимоъ ва мубошарат рӯям чун коху танам чун мӯ гардид ва ба ҳама аъзо ва қувову хавос заъфу сустӣ зоҳир гашт. Аз хотун руҳсат талабидам, ки маро дар ҳучра маъҷуне муқаввӣ ва мубаҳҳӣ аст. Агар ризо диҳӣ,

рафта худро як-ду рӯз тарбият кунам ва боз ба хидмат оям.  
Гуфт: Магар аз суҳбатам малул шудай ва роҳи гурез мечӯй?!  
Гуфтам:

[Байт]

Гар барканам дил аз туву бардорам аз ту меҳр,  
Он меҳр бар кӣ афканам, он дил кучо барам?!

Гуфт: Шояд заъфи ҳоли ту аз такрори [амал] бошад? Агар туро майл ба тачдиду табдил аст, ман туро ба дигар аз хавотини малик бифиристам, бошад, ки ба сабаби тачдиди макону табдили таматгуъ қуввати аслии ту муовадат кунад, боз назди ман ойӣ ва ин ҳам аз дақоиқи асрори ҳикмат аст.

Гуфтам: Ман бандаи фармонам.

Он гоҳ маро ба хонаи дигаре аз занони амир бурда, ба дасти ӯ супурд. Дидам ороиши хонаи ӯ бештар аз манзили ӯст ва хусни вай гулусӯзтар аз шамоили ӯ. Филвокеъ, дар ниҳоди худ ҳарорати ғаризӣ мофавқи аввал ёфта, ба обпошии ҳарамии харимаш шитофтам. Ва миқдори як даҳ рӯз дар маъбади меҳроби абрӯяш муътакиф будам, то қорам бо чону корд ба устухон расид ва заъфу сустии қавӣ дар қувову хавосам зоҳир гашт. Рӯзе аз он зан пурсидам, ки шумо бо ин ҳама кибру нахвати амир ин ҳама чуръат дар истиоби лаззоти нафсонӣ [чӣ гуна] доред ва аз ӯ наметарсед ва аз фазихат намеандешед?! Гуфт: Фисқу фасод аз хавосси ин замин аст, чи Ҳаққ субҳонаҳу [ва таоло] дар муҳками Танзил хабар дода, [ки] **ҳозо дору-л-фосиқин** (*ин сарои фосиқон аст*) аз ин чиҳат аст, ки агар марде басалоҳ дар ин шаҳр дарояд, зухду салоҳаш намонад. Ва аммо занони ин шаҳр ба сабаби озори дили Зулайхо ва маломаташ ҳама аз [унф аз] иффату салоҳ ориянд ба воситаи он ки ӯро ба муҳаббати Юсуф, алайҳи-с-салом, таъну қадҳ намуданд, то муоризаро гуфт:

فَدَا لِكُنِّ الَّذِي لُمْتُنِّي فِيهِ

(*Ин он кас аст, ки маро дар (ишиқи) вай маломат карда будед. Сураи Юсуф, ояти 32*).

Ва аз он сарзаниш ранчида, адами иффату салоҳашонро талабид. Эшон баъд аз дидори Юсуф [алайҳи-с-салом] эътирофе ба хатои худ қарданд, ки

فَأَمَّا رَأْيَتُهُ ... وَقَطَعْنَ أَيْدِيَهُنَّ وَقُلْنَ حَسْبَ اللَّهِ مَا هَذَا بَشَرًا إِنْ هَذَا إِلَّا

مَلَكٌ كَرِيمٌ ﴿٣١﴾

*(Пас, чун ӯро диданд... дастони хеш бибуриданду гуфтанд: Пок аст Худо, ин (навҷавон) одамӣ нест, ин ба ҷуз фариштаи гиромӣ нест. Сураи Юсуф, ояти 31).*

Ва билҷумла чун зани волии Миср дид, ки сухани ман рост аст ва ранҷурии маро бовар намуд, чунки хидмате лоиқ аз дастам намеомад, бад-ин баҳона рухсати хуруҷ ёфта, аз он маҷмаъ, ки баноту-ш-шаётин буданд, рахти саломат берун кашидам. Алалфавр рахти иқомат аз хучра бардошта, дар баҳр ништастам ва ба рафоқати тучқор аз болои Адес ба Маскав рафтам. Рӯзе чанд дар диёри рус иқомат варзида, басе уъҷубаҳои рӯзгор дида, ҳамроҳи қофила ба Тошканд омадам, дар вақте, ки Тошканд тобеи Бухоро буд, аз мулҳақоти давлати амир Насруллоҳ, амири Бухоро. Ва ман ба васотати баъзе роҳоварду армуғон ба ҳокими он ҷо тақарруб талабида, аз роҳи хатнависӣ ва ҷаҳондидагӣ дар хидмати ӯ рутбаи олий ёфтам, то он ки маншуру ёрлиқам дода, ба дашти Қипчок ва ҷамоаи ирқаи Қазоқ то хоки Рус ва Қизилҷар ва Урунбурх ба ҳамаи элот ҳоким гардонид, фармуд, ки то ҳифзу забти зақоти савоим намоям. Ман бо маъдуде чанд баромада, ба даруни элоти қазоқия даромадам ва дастгоҳи аморату иёлат бигустиронидам [ва нафири]

أَنَا رَبُّكُمْ الْأَعْلَى ﴿٢٤﴾

*(Ман Парвардгори бузургвори шумоям. Сураи Нозиёт, ояти 24) ба ҳама атрофу акнофи кӯху дашт дардодам. [Ва ҳарчанд ҷаҳд намудам, ки инон ба дасти ҳавову ҳавас надихам ва гирди муштаҳои нафс нагардам, муяссар ношуда], ҳама рӯз мусоҳиби духтарони мохрӯй ва писарони фа-*

риштахўй аз тўраҳои қазоқ буда, ба шурбу [акли] қимизу қазӣ ва истеъмоли қўзию қазз афтодам.

Одати қазақия он аст, ки ҳар моҳе аз даште ба даште нақлу таҳвил кунанд ва чое, ки обу алаф бештар бувад, чанде иқомату сукунат варзанд. Ман низ ба рафокати чамъе аз аъозиму акобири элот дашт ба дашту водӣ ба водӣ мерафтам. Ва чунон саргарми лаззату ҳукумат будам, ки аз тафовути ҷоддаву манзил ва буъду қурби имронот намеандешидам, то рӯзе ба доманаи кӯҳе иттифоқ намуда, раҳли иқомат афкандам. Дар авосити моҳи урди [биҳишт], ки замин ба воситаи шукуфаву лола ранги осмон гирифта буд, ҳар ҷо-ҳар ҷо хонаҳои сиёҳмафраши бақолий вазъ карда ва ҳама духтарону занони қазақ ба болои сабза бисоти рангоранг андохта, рӯзе бисёр суруду ракс намуданд. Ва ман дар садр нишаста будам, пурсидам, ки аз ин ҷо то Тошканд чӣ миқдор роҳ аст?

Гуфтанд: Семоҳа роҳ. Ҳуш аз кохи димоғи ман бипарид, [ки турфа дар ақаба афтодам, ки муовадат аз он ҷо ба хона муяссар набошад.] Он гоҳ тўраҳои қазақ ва акобири онҳо гуфтанд,[ки]: Мири девонбегӣ, ахлоқу атвори ту ба мизочи мо дарсохтааст, лоиқ он ки ту номи аморат аз худ халъ кунӣ ва бо мо муллову имом бошӣ ва заруриёти дин ба мо омӯзӣ ва [аз миёни мо] тааллуқ ихтиёр кунӣ [аз ҳар қадам, ки туро майл афтад]. Ва илтизоми ин маънӣ дар аморату бузургии ту зиён надорад, балки ҷоҳу рутбати туро бияфзояд. Ман андешидам, ки аз мутоваати онҳо сар печидан ва муҳолафат намудан сарфа намебандад.

Гуфтам: Истидъои шумо дуруст аст, аммо муллоию имомат коре бузург аст ва халифату-л-Лоҳ ва халифату-р-расул ва ноибу-л-ҳаққ. [Ва] метарсам, ки шумо дар хидмати ман тақсир кунед ва дар авомиру навоҳии ман наравед ва кофару муртад шавед, чи баъд аз он ки қасе мулло бошад ва имом шавад ва он ба таъйиди Ҳаққ мешавад ва Ҷабраил [алайҳи-с-салом] бар ӯ нозил мешавад ва аз малак илҳом меёбад. Пас, ҳамаи амру ҳукми ӯ амру ҳукми худовандӣ бувад.

Онҳо ҳама ба иттифоқ сар бар замин ниҳода, савганд ёд карданд, ки мо аз ҳукми ту гардан напечем ва амри туро амри Худованд донем. Пас, бар ин аҳд[у] паймони муаққад

намуда, барои ман ду хонаи музайян ва панҷоҳ уштуру ду-сад гӯспанд ва чандин намаду қоилии рангин тафвиз карданд. Ва аз духтарони аъозим яке, ки бехтар аз ҳама буд, ба издивоҷам кашиданд ва чамъе касир дар хидматам мутараддид буданд аз зану мард ва музоҳими аҳволам мешуданд ба сабаби духулу хуручи бемавқеъ, то рӯзе гуфтам: Имшаб маро илҳом шуд, ки дар хидмати худ мардонро роҳ мадеҳ ва аз духтарони дӯшиза ва занони нав ба шавҳаррасида навкар ихтиёр кун, ки дар сафару ҳазар мулозими [риқоби] ту бошанд ва эшонро илм биёмӯз. Ва агар туро майл ба ҳар кадом аз ин занону духтарон афтад, дар мутоваати ту таксиру эҳмол раво надоранд, ки осӣ шаванд ва мардони эшон бе изн ба ҳазрати ту дохил нашаванд. Ва бар дари худ ҳуччобу нуввоб вазъ кун, ки ҳочати ҳар кадомро бо ту арз кунанд. Пас ба изн дохили суҳбати ту шавад.

Ҳамаи элот [дар ин муқаддимот] тасдиқ намуда, занону духтарони худро ба ман супурданд ва васият карданд, ки дар хидмати мулло эҳмолу мусоҳала накунед. Ва ман миқдори чихил нафар аз занону духтаронро, ки дар ҳусну чамол аз ҳама фоиқ буданд, ба навкарӣ баргузидам ва ба ҳар кадом, ки маро майле мешуд, ба хилватхонаи хосси [худ] металабидам. [Ва онро ба дастури Фаранг ораста будам, ки ҳар кадом ба ҳаваси дидану даромадан ва хобидан бо ҳамдигар низоъ ва чидол мекарданд. Ва анвои такаллуф дар мубошарату муҷомаат ба кор мебурдам.] Ва шабҳангом то вақти хоб ба даврам саф зада, ба ҳамдигар таклиф менамуданд, ки имшаб туро бояд, ки ба хидмати мулло киём намоӣ. [Вақти истироҳат гоҳе панҷ-шаш нафар ба якбора тақозои даромадан назди ман мекарданд. Якero баргузида, дигаронро дилдорӣ меодам, ки фардо навбати ту бошад.] Ва ба ҳар даштею мақоме, ки нақлу кӯч меафтад, он духтарон ба либосҳои фохир бар асбони роҳвор савор шуда, аз пасу пешам мерафтанд ва ҷое, ки иқомат бояд варзид, пештар рафта, ба ҷое назеху босафо ва обшор хонаву бисоти маро барпой медаштанд.

Ва миқдори панҷ сол дар миёни эшон будам ва бист шутур бору буна ва аҳмолу асколи маро мекашид. То рӯзе аз муҳолатати он сафехон дилгир шуда ва аз лаҳву лааб сер

гашта, хубби ватану суҳбати аҳиббо домангири вақти ман шуда, роҳи гурез мечустам, аслан мутасаввар намешуд; чи аз русуми қазоқия он аст, ки агар мулло дар миёни онҳо иқомат варзад, кайфа яшо, зиндагонӣ кунад. [Ва] агар орзуи ёру диёр кунад, қатлаш кунанд ва чӯбе бар сари гӯраш аломат ниҳода, мазор бардоранд ва зиёратгоҳ [ва идгоҳ] кунанд. Дар ин боб фикрҳо андешида ва аз барои махласи хеш ройҳо ме-задам. Рӯзе, ки аъозиму ашрофи элот дар маҷлисам буданд [ва бори ом дода] гуфтам: Дар миёни шумо баъзе аз мардон ва бисёре аз занону атфол ба сабаби осеби чин маризу бемор мешаванд ва бо ман рӯчӯ мекунанд. [Ва] ман таълиқею таъвизе ба ҳар кадом менависаму медихам, ба аксаре суд мерасонад [ва] бо баъзе таҳаллуф мекунад, ки мӯчиби су-стии ақидаи ӯ мегардад. Ва ин аз он ҷиҳат аст, [ки] маро китобест машҳун ба анвои адъияву тилисмот ва давоҳои мучарраба. Ва он алҳол назди ман нест ва ман он чи ба шумо менависаму медихам, аз он китоб аст. Ғоят он ки дар мавориди амроз иштибоҳ мешавад ва хусуси ҳар таъвизе барои кадом [навъ] маразе дар хотир муштабеҳ мешавад. Бинобар ин дар таъсир таҳаллуф меафтад. Ва ин китоб дар Тошканд назди касе амонат аст. Агар касе аз шумо ба Тошканд меравад, бояд, ки маро ҳамроҳ барад, то он китобро ба даст оварда, боз ман муовадат намоям.

Гуфтанд: Меҳоҳӣ, ки бад-ин баҳона аз миёни мо бигурезӣ? Гуфтам: Ло валлоҳ, ин доия маро дар замири ояд?! Гуфтанд: Агар рост гӯӣ, хатте кун, ба ҳар кӣ бошад, мо одам фармуда, он китобро ба ту расонем. Гуфтам: Он китобест, ки ба дасти ҳар кӣ бошад, ба касе надиҳад. Агар ман худ набошам, он китобро бадал кунанд ва овардани он фоида надиҳад. Гуфтанд: Албатта, ҳила мекуни, ки худро аз миёни мо ба канор мебарӣ?! Гуфтам: Маро ин ҳама асбобу амлок, ки ба солҳо ушри ашири он аз касбу тиҷорат таҳсил нашавад, дар ин ҳолат маро чӣ гуна дил ёрӣ кунад, ки аз ин ҳама ҷоҳу мукнат дил бардорам! Ва илова бар ин боз духтари фулон тӯраро ба никоҳ хосторӣ кардаам ва ҷиҳати он гуфтушунид карда, чӣ навъ таҳаллуфи ваъда сурат бандад?! Ҳам бар ин наҳҷ далелҳову ҳуччатҳо оварда, муаккад ба савган-

дон намуда, эшонро бар он доштам, ки маро ба Тошканд би-  
фиристонанд ва боз оранд. Ва ман дар он айём он чи аз  
нуқуд тавонистам бардошт, дар кисаи эҳтиёт мазбут сохта,  
ҳамроҳи панҷ нафар қазоқ азимати Тошканд намудам. Ва  
баъд аз қатъи баводию тайи нишебу фароз дар муддати ду  
моҳ ба Тошканд дохил гаштам. Ва дар рӯзе, ки руфақо барои  
харидани бору ғалла баромада буданд ва маро назди шуту-  
рон гузошта ва шутурбон карда, аз он ҷо сабук бигурехтам,  
дар харобае даромада, як даст либоси саёҳат, ки маро дар  
анбон буд, пӯшида, ба либоси қаландарон баромадам ва дар  
бозорҳо тавоф мекардам, як-ду нафар аз ҳамроҳонро дидам,  
ки саросема ба ҳар тараф медавиданд ва маро металабиданд  
ва аз ҳар касе мепурсиданд, ки «бизнинг мулло етдӣ, қочдӣ.  
Мулло кӯргон борму?» Мардум ба ҳоли онҳо механдиданд  
ва аз кайфияти изтиробии онҳо истифсори мекарданд. Қазоқон  
[фурсати тақрир наёфта] ба афсӯсу надомат нишони ман ва  
бепарвоии худро тақрир мекарданд. Мардум мегуфтанд,  
[ки]: «биз кӯрдук ким бир мулло шӯл кӯчада кетдӣ». Қазоқон  
бӯй-бӯй-гӯён ба он самт медавиданд, [то он ки дар  
чустуҷӯи ман боз ду уштури худро дуздониданд.]

Билҷумла ман бад-он либос ба доруламора шитофтам, то  
ба ҳоким мулоқот кунам. Дидам, халқе тоза бар дари  
амиранд ва авзоъу атвор мухталиф. Пурсиданд, ки ба кучо  
меравай ва бо кӣ кор дорӣ? Гуфтам: Ба ҳоким. Гуфтанд:  
Ҳокими [ту] кист? Гуфтам: Фулон бек. Гуфтанд: Қаландаре  
бангист ва хушкии банг димоғашро мухталл кардааст ва ўро  
биронед [ва бизанед, то ба худ чунбидам], чӯбҳо дар паҳлу-  
ям ниҳоданд.

Гуфтам: Охир, он амир чӣ шуд ва кучо рафт?! Гуфтанд:  
Эй девона, охир [ту] надонӣ, ки ин асри амир Шералихони  
Хӯқандӣ аст ва ин ҳоким фулон ном [дорад] аз умарои дав-  
лати ў дар фулон таърих омада, ба қаҳру ғалаба Тошкандро  
фатҳ намуда. Ва он амир, ки ту гӯӣ, вай аз умарои амири Бу-  
хоро буд. Вай дар он балво шаб аз девори қалъа худро ба зер  
андохта, бо маъдуде чанд гурехта, [надонем] ҷон ба саломат  
бурд, ё не! Суханони ту рост ба суоли асҳоби рақим ме-  
монад. Ҳало, то пой дорӣ, бигурез ва ба хуни хештан маси-

тез, ки мабод ба илллати ҷосусӣ ё номи манқитият ғӯл бар гарданат ва занчир дар поят кашанд ва гӯсфандвор бар дорат бардоранд.

Ва ман аз он чо сабук ҳаракат намуда, онҳоро дуъогӯй гуфта, ба рафоқати баъзе аз сайёҳон пиёдаву савора азимати Бухоро кардам. Ва алявм миқдори сесад динори зар дар камар дорам ва ният ҷазм карда, ки дигар сар ба ғурбату мусофират наниҳам ва гӯша гираму тадоруки завоеи авқоти гузашта намоям.

Интиҳои самараи ин ҳикоят машхун ба фавоиди сафар ва хислати занон ва одоби мулкдорӣ бошад. Тамм.



## ДАР ҲИКОЯТИ АБУЛҚОСИМ-БӢ ВА САФАРИ РУСИЯ

Навбате, ки ба масхуби Саййид Абдулфаттоҳ-тӯра ва рафқати Абулқосим-бӣ ба сафорати Рус иттифоқи вуруд афтод, расм аст, ки дар он ҷо элчиёнро барои изҳори ҷоҳу дастгоҳи давлати хеш ба маҷолису маҳофили бузург ва тамошохонаҳову имороти олия ва хазоину дафоин мегардонанд ва бад-он тафохуру мубоҳот мекунанд. Ва дар ҳар шаҳре базм-хонаҳо омода кардаанд, ки ҳар шабе аз ишо то соати дувоздаҳ аз шаб дар он аснофу анвои рақсу самоъ ва нағамот мутараттиб аст, ки занони моҳрӯй ва қавволони сунбулмӯй маҷлисорой мекунанд ва анвои шуъбадаву найранҷот зоҳир мекунанд. Ва ман ярабу, (ҳар кӣ хоҳад), дар он ҷо ҳозир мешавад

ва фароҳури ҳоли ҳар касе дар он маҷлис ҷое муҳайёст, ки менишинад. [Ва] вақти хуруҷ киروي манзили худ медиҳад. Ва ҳамчунин аз ҳар ҷинс ашё ҳазинаҳо мураттаб доранд, то ки аз ҳайвоноти мурдаву зинда, аз дарандаву паранда ва аз анвои тухми ҷонварон, ҳатто аз нутфаи инсон ва ашколи ҷанин, ки сиқту лактшуда ва сурате баста, дар шишаҳо ба даруни равғани софӣ ва тезоб гирифтаанд, то фосид нашавад.

Ва билҷумла шабе мутарҷим аз қибали вазир омада, моро ба маҷлисе сурония ном таклиф намуд. Бо ҷаҳор нафар дар он базм рафтем. Ва он маҷлисе будааст муҳтавӣ бар машоҳири ҳавотини муаззама ва маҳфиле муштамил бар маориф [ва] ҳавотини муҳтарама аз руасои Русия ва маҷмаъе пур аз занони мохрухсору дӯшизағони тазарврафтор ва ҷавонони сарвақдду [гулғизор ва] гулписарони хуршедҳад. Дар иморате рафеъ [ва] манеъи олии зарандуд даромадем, мабнӣ бар ҳонаҳо ва ҳучароти бисёр ва дарҳои ойина[корӣ] ва аз ҳама дарҳо пардаҳои ҳарир фурӯҳишта, муштамил ба кату каровати зарнигор ва зуруфу авонии тилову нуқра, касталу санодили маҳмалигирифта; ва ба ҳама ҳонаҳо қанодили тилову нуқра ва булӯрӣ овехта ва ба ҳар деворе аз муқобилу паҳлу шамъдонҳое чандсара ва ойинаҳои ситабри бузург баробари қади одамӣ ниҳода. Ҳама деворҳо ва сакфу фарш мусаввару музайян ба нақшҳои аҷиба ва суратҳои ғариба. Ва дар ин маҷлис зиёда аз ҳазор шамъи мумию бӯҳорӣ афрӯхта ва дар маҷомири зарандуда адҳинаи латифа сӯхта, аз касрати ҷароғон шаб сурати рӯз дар бар гирифта буд. Дар он маҷмаъ дидем мохрӯёни садафтинату сарвақдони офтобталъат ҳамчу товуси нигорин ба ҳар тараф мехиромиданд ва чун ғазолаи маст ба ҳар самт мечамиданд. Ва ҳар қадам чандин либоси ҳарир пӯшида, ки бадани нозанини эшонро ҳоил намешуд ва ҳуди баданҳо низ аз ғояти назокату шаффофӣ ба дигаре сотир намегашт. Ва баъзе либосҳои сиёҳи нафис ва пардаҳои мушаббак ва тӯрҳои алвони ҳарир бар қомаи худ гирифта буданд, ки ақл аз мушоҳадаи ҷамолу нозукии онҳо лол мешуд

ва хирад дар васфи хусн ва латофати онҳо мутахаййир. [Беғоила рӯхе буданд аз олами ғайб ба шаҳодат расида, ё хуре аз бихишти барин ба рӯи замин манзил гузида.] Аз камоли сафову зиё чун хури бихишт шаш бадан ба ҳафтум ҳоил намегашт. Не, не, тири нигоҳ аз пушти якум то синаи садум рост мегузашт, ки ба ҷое банд намешуд. Гӯё, Эзади таоло пайкари онҳоро аз оби соф ё обгинаи шаффоф сиришта:

[Қитъа]

Ҳама бутони сияхпӯши моҳваш, ки Худой  
Чу оби зиндагӣ андар савод бинҳода-ст.  
Ба ҳар тараф зи камингоҳи хусн моҳрухе  
Барои бурдани дил тездаст сайёд аст.

Ва мо ҷамъе даҳон кушодаву чашмҳо боз монда мутахаййир, ки Ин чӣ ҷосту кучост?! Ва ҳолӣ, ки мо меомадем, шаб буд ва ҳаво тираву нам, чӣ шуд, ки алҳол рӯз асту офтоб? Аз фарти чароғон тамайюзи шаб аз рӯз намекардем ва гоҳ ангушт ба дида мемолидем, ки оё ин машғала дар олами руъё мумассал гашта ва ин уъҷубаҳову парихона дар хизонаи ҳаёл мусаввар шуда? Он паривашон мутааҷҷиб, ки ин ғулон дар [ин] маҳфили рӯҳониён чӣ навъ даромадаанд ва девон бо парӣён чӣ шакл мумтазиҷ гашта?! Ба рӯи мо тез медиданд ва ба аҷобати либосу ҳайати мо механдиданд. Ва мо ҳамчунон мутахаййиру бешууруна қадаме пеш мениҳодем ва ҷои рафтуннишасти [худ] намедонистем, чунки мутарҷими мо ба яке аз он нозанин ба муҳовара ва муколама машғул гашта, аз мо вопас монда буд.

Дар он асно дасте булӯрӣ ба синаи мо меомад барои дур бош, ки ҳала, эй ифритиёни одамисурат ва эй одамиёни ҳайвонсират, дониста пой ниҳед, ки домани нози мо ба ранги чатри товус бар замин кашон аст. Ва мо ҳар яке ба шакли товуси маст хиромон, то домани моро ба пой ноҳанҷори худ магазд ва ба қудуми шуми худ маёлоед! Тавозуьқунону ларзон

қадаме чанд ақибтар мениҳодем, ҳам дар ин ҳол мушти нозанине ба пушти мо мехӯрд, ки хон, эй беҳирадон, таваккуф варзед ва вокиф бошед, ки бари симгуни мо ба барги гул ноз дорад, то ба хори мақдами нухусаттавъами худ мадаронед! Саросема ба ақиб менигаристем, иҷолатулвақт ба тарсу ларз пое пештар мебурдем ва ба ранги бӯзинагон тамаллуке мекардем ва ба даҳону забон ба ангушт ишора меодем, ки мо безабонем ва азсахрорасида говон ва ба русуму услуби шаҳри шумо нодонон, маъзурамон доред!

[Байт]

Зи дашти турк меоём аз вазъи адаб дурем,  
Ҷунуне гар кунем, эй шаҳриёни хусн, маъзурем.

Аз ин тамҳиди узри мо мерамиданд ва ба риши мо меҳандиданд. То он ки мутарчимӣ мо даррасиду дасти мо бигирифт ва аз он ҳайронию саргардонӣ бираҳонид ва ба садри маҷлис бурду ба болои кастале чанд ба нишастан ишора кард. Хомӯш нишастем ва аз [зарбати] мушти пешу пушт биравем. Ва дар пешгоҳи ин хона шаҳнишине буд муртафеъ аз фарши хона ба қадри якуним газ. Ва аз он пардае ҳарири мусаввар андохта ва аз ақибӣ он қандиле бузурги булӯрӣ овехта ва зиёда аз сад шамъ бар он афрӯхта. Ва чамъе аз духтарони мохталъати зуҳратабиат дар он буданд, ки худро барои булаҷабӣ меоростанд ва менишастанду бармеҳостанд. Ва аз паси парда ба сӯи аҳли маҷлис меиданд ва интизорӣ чамъияти маҷлисиёно мутарассид буданд, то шуъбада ороянд.

Ва аз зерӣ ин шаҳнишин суффае нимдавр ба қадри ду ваҷаб аз фарши хона бароварда, ба болои он кастале бузург ва бар забараш самтуре азим ва музайян ниҳода, аз ду бараш ду шамъӣ бузург дар шамъдони тилоандуд афрӯхта. Ва баъзе аҷзоҳо, ки дар он усули заробату нақорат аз нағмоти русию фарангӣ набишта буд, бар он ҷо ниҳода [буданд]. Ва ҳар қадом аз моҳрӯёни аҳли маҷлис, ки ба соз[-у] нағма вуқуфе до-

штанд ё ҳикояте ва базлае медонистанд, ба болои он суфа бармеоманд ва ба сӯи аҳли маҷлис таъзимею тавозуе ла-тиф бачо оварда, ба болои кастали пурмахмал [гирифта], ки дар пеши он самтур ниҳода буд, менишастанд ва фасле аз нағма ба нохун адо мекарданд ва қавлею ғазале мехонданд, ё он ки агар ҳикояте мекарданд, рост истода, ба овои дилфириб ба забони худ ба назм ё наср адо менамуданд. Агар нағмаи аҷиб ё ҳикояте ғариб ба самъи мустамеон расонанд, ғояти тааҷҷуб ва нишоти аҳли маҷлис он аст, ки каф бар каф мезананд, муқаррар то се бор, яъне ин нағма ва ҳикояти ту писанди мо афтод, боз аз сар гир, ё сози дигар бинавоз. Он махлиқои хуршедсимо ба ҳазор ғанҷу далол мутабассиму мубтаҳиҷ шуда, бо изҳори ҳаё рукуёти мутаволӣ ва таъзи-моти мутаботир ба тарафи маҷлисиён аз ямину ясор мекунад, ки дили мустамандон ба ҳам меларзид ва ҳамёзаи орзу [ва] об ба даҳани нозирон мегардонад ва боз фасле дигар иншо мекунад. Пас, агар дар хатми базлаи сонӣ дигар бор садои каф бар каф мутаботир гардад, фасли сеюм ибтидо менамояд ва дар чаҳорум бо тавотури сақафот ба нозу карашма таъзимку-нон аз суффа фуруд меояд ва ба ҷои худ рафта менишинад. Он гоҳ дигаре аз нозанинон ба ҷои ӯ бармехезад ва дар он бисот ранги тоза мерезад аз навохтани нағмоту пардохтани ҳикоёт.

Аз он ҷо, ки либоси занони он диёр то камар танг аст ва аз камар то доман фарох, то ба ҳадде, ки агар аз дари хона дарун шаванд, доман аз даҳлез берун бувад. Ва аз таҳти камарбанди худ аз риштаи ҳарир миёнбанде дигар доранд ва аз он шох-чаҳои ҳилолӣ аз пай ва шохи борику нафис таъбия карда [бу-вад], ки ба нишасту хост нашиканад. Чун он риштаро саҳт баркашанд, он шохчаҳо аз даври миён бархоста гардад ва ақмишаи ҳарир, ки пӯшидаанд, бардорад ва шакли онҳо дар хориҷ чун куббаи тило мурассаъ ба марворид бар сари гунба-зи тӯлонии муҳандас зоҳир гардад. Ва аз болои он тӯрҳои сиёҳу [сафед ва] сурху осмонӣ аз сару китф ва миён овезанд

ва бар сари худ шаддае гули маснӯъ, ки гӯё нав аз гулшан овардаанд ва шабнамаш гулобу атр, ки бар он зоҳир аст, аз канору абрӯ барбанданд. Ва бар гӯш овезаи алмосу дурр ва булӯру тилои тулонӣ ба қадри донаи хурмо мусайқал биёвезанд, ки дар шаб ва шуълаи шамъ чун қитъаи оташи тӯлонӣ ё моҳ тобанда намоянд ва сафҳои буногӯш, ки аз ғояти сафо рағ ва ҳаракати хун аз таҳти чилди он дида мешавад, чун шуъои овеза бад-он зам гардад, гӯё, шамъе дар муқобили ойина аст. Бад-он зебу зинат чун бархезанд, ақл аз кохи димоғ ба парвоз ояд ва чун бинишинанд, ҷон дар хучраи дил хомӯш гардад.

Субҳони қадири болиғқудрате, ки аз қатраи обе палид, ки манбааш аз чашмаи кӯҳи куфр аст, чунин гулҳои бадеъ бар тахтаи хок менигорад ва аз камоли бениёзӣ чун уд бар оташи ҷаҳаннам мегуморад.

فَدَرَهُمْ مَخْرُوضًا وَيَلْعَبُونَ حَتَّىٰ يُلَاقُوا يَوْمَهُمُ الَّذِي يُوعَدُونَ ﴿٨٣﴾

*(Пас, онҳоро бигуздор, то дар ботил баҳс кунанд ва бозӣ пеш гиранд, то он ки ба он рӯзашон, ки ба онҳо ваъда дода мешавад, мулоқот кунанд. Сураи Зухруф, ояти 83).*

[Ва] билҷумла ин маҷлис то вақте ки духтарони мушаъбид дар паси парда худро биёроянд ва олоти шуъбадаи худро мураттаб гардонанд, он гоҳ занг аз ақибӣ парда овоз медиҳад, ки ғоибон, ҳозир шавед ва мутафарриқот, ҷамъ гардед ва мутарассид бошед, ки мо луъбату санъат менамоем.

Пас, парда бардошта шавад, бармало дида мешавад осмоне васеъ ва моҳи равшан бар уфуқи шаркӣ ё ғарбӣ ва исторагон ва соҳате фароҳи сабзу хуррам ва дарахтони бузургу кӯҳсору имороти олия ба назар дармеояд. Ва ин духтарони мохрӯй худро ба сурати ғаришта тартиб дода, баъзе болҳо кушода, сар дар ҳаво муаллақ, гӯй, соиди осмонанд. Ва баъзе сарнишебу болҳо мутафарриқ, гӯй, нозили маркази хоканд ва баъзе ба як пой истода ва як пой дигар рост ба ақиб кашида, ба шақли занаб болҳо афрохта ва даври домани мутарраз кушода,

дасте ба болои сар хам карда ва дасте ба сӯи замин ирсол дошта, гӯй, товуси нигорин мутаваҷҷеҳи самтест. Ва ҳама ба ҳамдигар ва ба маҷлисиёни нозире хомӯш мулаббас ба кумоши [латифаву] нафиса, ки сотири [танҳо]-ву узви ниҳонии онҳо намешавад. Ва анвои зевар ва ҳулию ранг бар рӯю гардан ва соиду сина карда ва хошияи гиребони онҳо аз болои тукмаи садӣ ва сари бозую зери китф ва шона давргашта бувад, музайян ва мурассаъ ба ҳавошии шабака ва гулҳои маснӯъ, ки ақл дар ташхиси ҳусну ҷамоли онҳо мутаҳаййир [шуда] бошад, ки он латофати ҷисму таркибро бар чӣ ҳамл кунад, аз одамию парӣ, ё рӯҳу фаришта?

Пас аз соате пардаро фуруҳишта, боз ба навъи дигар худро меороянд ва шакле дигар дар фазои ин шахнишин зоҳир мешавад аз рехтани барфу тагарк ва раъду барқ ва боду борон ва соиқаву зилзила, ки он иморот ба ҳам меларзад, аз тумтуроки он ошӯб ва ҷараёни дарёҳо ва рафтани киштиҳо ва ғарқ шудани суфун ва ба об фуру рафтани аҳли он ва ғиреву нолаи эшон, ки об дар чашму раҳм дар дили аҳли маҷлис меояд. Боз парда фуруд андохта шавад. Ва аз паси фурсате худро ба тағйири либос ороиш дода, зоҳир шаванд ва рақсу самоъу лааб намояд ба наҳҷе, ки қуввати мутаҳаййила мухталл гардад [аз забти он. Ва] ба як пой чанд давра ба саҳни ин шахнишин чарх мераванд ва аз замин ба қадри ду газ ҳар ду пойро ба ҳамдигар печ дода, монанди чархи раққоси соат, балки аз он [низ] тезтар бармечанд. Ва ҳамчунон печдарпеч фуру меоянд ба усули заробу нақора. Хубтарин рақси эшон ба назари мо ва нақрай бумму бакк бакку бумм бошад, ё бакку бумм, бакку бумм. Ва гоҳе дар ин маҷлис оташбозӣ ва мушаку тарф мезананд. Ва гоҳе сурати ҳайвоноти маҳиба бармеангезонанд, мисли деу аждаҳо. Ва бисоти ин базм дар соати дувоздахум аз шаб дарнавардида мешавад. Ва дар ин маҷлис ба ҳама ҷо ва ҳама хонаҳо касталҳову катҳо ва шамъҳо ниҳода аст ва ҳама шаб ҷою қаҳва ва араку шаробу кабоб ва анвои хулвиёту нуқлиёт омода.

Вазъи ин маҳфил барои он аст, ки чун дар он вилоят сатру хичоб нест, мардону занони акобир ва дӯшизагону ҷавонони аъозим ба ҳамдигар волаву дилдода шаванд ва маъшук ба хона бурдан, бинобар монеге тааззур дорад, чунки дар шарияти эшон мард зиёда аз як зан ба никоҳ натавонанд овард ва зан то шавҳар намирад, шавҳари дигар натавонад кард. Ва дигар ба ҳеч вачҳ талоқу тафриқ муяссар нашавад. Ва он чи эшонро истимтоъ аз [шаҳвати] муошарат ва мубошарат даст диҳад, ба тариқи зино ва ҳаром бошад. Ва насаб дар он ҷо ба зан собит мешавад, на ба мард. Масалан, агар шавҳар даҳ сол ғоиб бошад, ҳар фарзанде, ки зан аз ҳар ҷо пайдо кунад, ба номи шавҳари ғоиб бошад. Масалан, Колзакуф ном сипоҳ муддати даҳ сол дар Туркистон ба тасхири мамолики [Туркистон] маъмур ва номвар буд, ҳамроҳи мо ба пойтахти импиротур рафт, зани худро бо ҳамроҳии се-чаҳор бачаи сесолаву панҷсолаву ҳафтсола ба ҳузури мо овард ва ба рӯи эшон шодмону мубоҳӣ буд [ва ҳар кадомро ба фарзандии худ нисбат меод]»

Билчумла аз занону мардон он ки ба ҳамдигар ишқбоз бошанд, дар ин базмхона мувоада ва муоҳада мегиранд ва дар ин ҷо ҳамдигарро меёбанд. Ва ба фарз агар авлиёи эшон низ дар ин маҷлис ҳозир бошанд ва ҳоли ҳар ду дилдодаро муояна бинанд, ба назари иғмозу иҷҳол дармегузаронанд. Пас, ҳар кас аз толибу матлуб ба ҳар кадом аз ин хонаҳо ва нишеманҳо даст ба даст ё дасте ба камару дасте ба гардани ҳамдигар сипар мекунанд ва ҳар кучо хоҳанд, бар забари кастал менишастанд ва таому шароб он чи хоҳанд, тановул мекунанд. [Ва] дар ин иморат хилватхонаҳост музайян ба кату каровати маҳмал ва латтаи ҳарир ва дару девори музайяну мусаввар ва аз дарҳо пардаҳо андохта. Чун самои руду рубоб ва тановули нуқлу кабоб ва ҳарорати майи ноб тафҳими чигарҳои рещу таншири асаботи кофаркеш кунад, занон ба мардон, писарон ба духтарон волаву шайдо шуда, чашмҳо аз фарти иштиҳо сурх гашта, ҳар касе бо дилдодаи худ дар ин

хонаҳо дарравад ва дарро муқаффал гардонад, то касеро дигар маҷоли татарруку тадохул набувад, то он ки онҳо баъд аз истифои коми худ берун оянд.

Билҷумла маҷлисиён дар соати истиво аз ними шаб аз ин маҷлис берун оянд ва ҳар кадом ба манзили хеш раванд. Вақти хуруҷ аз панҷ тангаи русӣ, ки бисту панҷ тангаи мо мешавад, то бисту панҷ тангаи русӣ [ба маҳфилоро] бидиҳанд ғайр аз ихроҷоти матъумот ва машрубот, то маҳфилоро аз ин мамарр вучуҳи ихроҷоти хеш ва мояҳтоҷи он маҷлисро доимо мураттабу муҳайё дорад. Ва маазолика маблағе хатир ба хизонаи подшоҳ оид гардонад. Ва мо низ баромада, ба қӯши худ мурочаат намудем. Интаҳо.

## ДАР САФОРАТИ АБДУЛҚОДИРБЕК ВА БАЁНИ АҶОИБОТИ БАЗМ ВА ҶАШНИ РУСИЯ

Навбате ба масхуби Абдулқодирбеки Додхоҳ дар мавриди тўйи импиротури Рус ҳам ва ҳукми давлати Бухоро [-и ша-риф]ва пойтахти давлати Русия ба расми [таҳният ва] сафорат бо тухаф ва ҳадоёи лоиқа иттифоқи вуруд воқеъ шуд. [Баъд аз расидан дар Фетербурх] дар манзили муносиб моро нузул дода, бояду шояд эъзозу икром фармуданд. [Ва] мутарчим, ки онифан мазкур шуд, марде хушманди хушнавис Козимбек ном қафқозӣ [ба хидмати мо маъмур] буд ва бо мухаррири сутур чихати иттиҳоди машраб садоқате ва муҳаббате дошт. [Чунки пеш аз ин ҳам як-ду бор дар он дарбор бо ҳам мулоқот афтада буд]. Рӯзе ба тақриб овард, ки фулон [Туроббек] ном элчӣ аз Кошғар [дар ин давлат] омад[а буд.] [Ва] дар таърифи Фетербурх чанд байте иншо кард [номазбут ва номарбут.] Ман онро тарҷума карда, ба шоҳ гузаронидам, бисёр хушдил гардид. Бо ман гуфт: Агар ту ҳам чанд байте фароҳам оӣ, ки номи духтари подшоҳ ва домодаш дар он дарҷ бошад ба тариқи мувашшаҳ ва боз таърихе дар он таъбия кунӣ, ман онро мутарҷам сохта, ба подшоҳ маъруз дорам, дар рисолати шумо тавқире [ва тавфир] бахшад, чунки тўйи подшоҳ наздик аст [ва] бисёр хуш оядаш. Ва боз [бад-ин восита] баъзе ўзбакиҳо-и [сафири] шуморо хусни он шеър мепӯшонад.

Ии суҳан барои он мегуфт, ки салотини Бухоро дар боби суфаро одамони камтаомул ва бедонишро ихтиёр мекунад, ба эътиқоди он ки асрори давлатии мо фош нашавад. Ва мегӯянд: Элчӣ бояд, ки агар суоле кунанд, қодир бар ҷавоб набошад. Агар тавонад, ҷавобе гӯяд ва қодир бар тақрир ва таҳрир набувад. Мабод ки безабтии салтанати мо назди хасм зоҳир гардад. Ва ҳол он ки [ихтиёри] ин маслак айни безабтӣ ва беназмии давлат бошад. Ман бинобар кўфтагии тааби роҳ ва тағйири манзил ва мақом ду-се рӯзе дар [ҷавоби] ин масъала эҳмол доштам. Ва ҳар боре, ки мутарҷим бо мо му-

лоқот мекард, аз ман мепурсид, ки охир, агар шеъре бастай, дар назар ор, то бинам, ки чӣ [мазмун] гуфтаӣ?

Ман гумон кардам, ки мабодо маро имтиҳон кунад ва очиз ёбад. Дар охир номи домод ва номи арӯс пурсидам. Гуфт: Алфред ва Морӣ. Ва Морӣ [мураххам ва] мухаффафи Марям, исми духтари подшоҳи Рус буда ва Алфред номи писари Уктуриё малика, подшоҳи Фаранг. [Мачмӯъ нух ҳарф буд]. Пас, ҳар нух ҳарфро ба аввали нух байт мувашшаҳ намуда, ба дасташ додам ва ин аст:

[Назм]

Моҳи бурчи шараф, эй духти шаҳи оламгир  
Кард бо муштариӣ саъд қирон аз тақдир.  
Ин на он аҳди никоҳ аст, ки ақли даррок  
Ҳусни анҷоми варо кард тавонад тақдир.  
Рангҳо ҷумла намуданд зухур аз макман,  
Бӯйҳо ҷумла гирифтанд буруз аз тастир.  
Як ҷаҳон ҷамъ шуда ҳуру парӣ дар маҳфил,  
Ҳама дар ҳусну сабоҳат дувуми бадри мунир,  
[Ин на он сур бувад, дида бувад дар сад қарн]  
Чашми анҷум зи ҳами тоқияи чархи масир.  
Лаби соқӣ зи майи лаъл шуда шаккаррез,  
Чашми шоҳид зи карашма ба чигарҳо зада тир.  
Фалак анбошта аз баҳри муборақбодӣ  
Зи савоқиб ба сари халқ гуҳарҳои хатир.  
Рафт овозаи ин базм ба ақтои ҷаҳон,  
Кард қар гӯши фалак ғулғулаи ною нафир.  
Дида бар қомати ӯ дид саводи таърих,  
Худ кучо рафт аз он қадди фатонаттахмир.

Яъне бар қомати маҳбуб саводе аз таърих менамуд, ба сабаби вуфури ҳусн гоҳе ба назар дарнамеомад. Истифсор намуда, ки он савод кучо шуд ва кучо рафт, ки намебинам. Ба таъмия кучо аз қадди фатонаттахмир исқот шуда, мобақия санаи исавӣ мебошад. Пас, ин таърих ва тавшехро

мутарчим ба лафзи русия мутарчам сохта, дар назари подшоҳ гузаронид. Бисёр истехсон намуда ва дар силаи он ангуштари аз алмос ва тило мукалал ба сию чаҳор дона ба вазни се мисқол ирсол фармуд. Ва дар шаби арӯсии духтар моро дар маҷлиси ақд биталабид ва эъзози вофир намуд. Ва як ҳафта дар Фетербурх ва се рӯз дар Маскав чашни чароғон фармуд. Ва ба навъе дар ин тӯй шуъбада ва уъҷубатарозӣ ба кор рафт, ки ақлу муҳосиби фикр аз забту ҳифзи он очиз гашт. Аз он ҷумла шабе, ки моро дар маҷлиси ақд биталабиданд дар урдуи салтанат. Ва он иморатест шарқан ва ғарбан дусад[у] чихил газ, шимолан ва ҷанубан дусад[у] бист газ, чаҳорошӯна, муштамил ба хонаҳои зарандуда, дару девор аз берун ва дарун музайяну мусаввару шаффоф ва ҳама дарҳо ойна [кардагӣ]. Шимолии ин иморат баҳрест [азим] аз Мухити Аъзам муншаиб гашта, ба ҷониби Маскав ва Самар ва Макариё меравад ва дутарафа аз ин дарё ба санғҳои сафеди мучалло рост бардошта аст ва ҳар ҷое ба зина фаромад дорад барои об гирифтани ва ба дарё рафтани. Ва шабу рӯз чандин ҳазор киштии оташӣ ва бодӣ бар ин баҳр ҷорист, ки аз [Руму] Фарангистон меояду мегузарад. Ва ба ҳар понздаҳ газ ҷои пиллапоя ба қадри ду газ санги мучалло, мудаввар ва мусамман ва мусаддас бароварда [ва миёни ҳар ду пиллапояро] бар он панҷараи хӯлаи мучалло ва мунаббатугулдор банд кардаанд, ки ба қадри панҷ вачаб иртифоъ дорад, то муҳофазати ояндаву раванда кунад ва бар он пуле ва ҷисре бастаанд ба қадри чаҳордаҳ хона. Ҳар хона тақрибан бист газ меояд ва ду хона [аз] он ҳамчу ду табақаи дарвоза аст, ки назди ҳар омадани киштӣ кушода мешавад ва боз ҷун киштӣ бигузарад, фароҳам меояд. Ва ин ҷиср ҳама аз санги руҳом [ва] шаффоф аст, ки акспазир аст. Ва ба навъе часпонкорӣ намудаанд, ки мобайни қитаоти аҳҷор як мӯяки ҷадвал гоҳе маръӣ мешавад. Арзаш тақрибан бист[у] панҷ газ мунқасим ба чаҳор роҳ: ду роҳи ароба, ду роҳи пиёда аз ояндаву раванда, ки ҳеч қадам ба ҳамдигар музоҳим нашаванд ва ҳар қадам ба роҳи худ мегузаранд ва аз ду сӯ ин

чиср ҳам мазбут ва маҳфуз ба панҷараҳои хӯла, [ки] мусаффо ва мучаллост. Самти шимолии иморати арки подшоҳӣ [ҳама] саркӯб ба ин дарёст, [ки баҳр бевосита аз таҳти ӯ мегузарад] ва ҷониби ҷанубии арк ҷилавхонаи аскарӣ аст. Соҳати фароҳ ва васеъ, ки дар он миқдори панҷоҳ ҳазор аскар дармеоянд ва асп медавонанд. [Заминаш мусаттаҳ ва ҳамвор ҳамчун замини ҳашр]. Ва наздики дарвозаи арк манорае бардоштаанд аз як қитъа санги сумоқи мулавван ба қадри панҷоҳ арчин. Зерсангаш қитъаи хӯлае мусамман [ва] мунаққаш [ва] мусаввар [ва мунаббат]. Бар сари манора сурати малике қоим аст, болҳо афрохта, интизории мақдами Рӯхуллоҳ мебарад [ва] он ҳам аз хӯлаи мучаллост.

Ба самти шарқии арк ошёнаи таҳт аз хишти пухта [саисхонаи подшоҳист], болояш саросар боғча аст. Анвои гулу раёҳин дар он шукуфтааст, муштамил ба сабзаву оби равон ва [анвои] мурғони хушалхон [ва дарахтҳои гулкардаву мусмир чун финдуку бодом]. Қаддаш ба қадди иморат баробар рафта, бараш бисту панҷ газ [муштамил ба раста ва кӯҳсорҳои маснӯи сабзу хуррам]. Таҳти ин боғча саисхонаи шоҳист ва иморати шарқӣ ҳама дарҳояш ба даруни ин боғча фароз мешавад. [Болояш ба ойина пӯшида ва ҳавои баҳорро доим дар он ҷо маҳфуз доштаанд ва ин боғчаи беҳазон доим сабзу хуррам бошад] ва об аз баҳр доим ба фаввора дар ин боғча дармеравад ва боз ба баҳр фуруд меравад. [Ба муоянаву мушоҳада бихишти мучассам аст. Ва] самти ғарбии арк кӯчаи бузург аст, [ки он тарафаш муҳандисхона аст ва дар он аснофи мардони донишвар ба ҳар илм доим мучтамеъанд ва дар салоҳи мулку давлат раёю машварат мезананд ва баъд аз имтиҳон ба амал меоранд]. Ва билҷумла, чун дохили урду шудем, моро ба хонаи бузурги мучаллову муталло қадд саду панҷоҳ газ, бараш сӣ газ аз зинаҳо ва ғурфаҳо бароварданд ва ба ҷои муносиб нишастан доданд.

Ва ин хона, гӯй, ҷаҳор айвоне буд муқобили ҳамдигар ва миёна пӯшида, муштамил бар шаст устувонаи сангини шаффофу мусаффо [ва мучалло]. Зери сутун мураббаъ ва мусам-

ман, забари сутун мудаввар ва мунаббат. Ва аз васати ин хона аз сақф ҳашт қандили [бузурги] булӯрӣ ва муталло овехта, ки ба ҳар кадом то сад шамъ афрӯхта шавад [ва дару девор музаҳхабу мусаввару гулдор]. Маҷлиси ақд дар ин хона кубайли аср ба ҳузури қиссисин ва руҳбонин ва ҷамоае аз сараскарӣ ва маорифи шаҳр ва шухуд [ва] сурати Исо ва Марям алайҳумос-салом тамом шуда буд, [ки мо низ дар ин маҷлис ҳозир будем]. Аммо дар шаб ин хонаро ҷароғон карда буданд ва аснофи гулу раёҳин ва анвои ашҷору азҳорро ва чалакхову гулдонҳо дар ин хона оварда ба навъе ороиш дода буданд, ки ақл лол гашта буд.

Ба ҳамаи устувонаҳо як қатор гули печон [шукуфта] то сақф печида бароварда буданд. Ва як қатор шамъ морпеч дода ва аз забари устувонаҳо дар рӯтаи сақф ба як вачаби арзи шамъҳо ба шамъдончаҳои тилоандуда давродавр чида, мобайни ҳар даре ойинаи бузург баробари қадди одамӣ ниҳода [ва] аз ду бараш ба шамъдони сесараи деворӣ шамъ ниҳода ва аз таҳти ойина кастале [ниҳода]. Ба болои он низ шамъдони маҷлисии [мусаввари] шашсара [ва ҳаштсар] бо шамъи гиронида ва чандон гулу гулбун дар фарши хона оварда вазъ карда буданд, гӯй ҷамане буд, сабзу хуррам шуда ва растаҳои бандурмӣ бар он пайдо карда буданд, ки аз ҳар тарафе бо ҳар самти хона тавон рафт. Ва ба як девори ин хона миқдори ҳафт газ бар ва қадд хонае бардошта буданд. Се девор ишқпечони шукуфта маа сақфу тахташ тахта, ки аз фарши хона як газ бардошта буд ва як девораш девори хона, баландиаш ҷаҳор газ сақф ва ҷидор пур аз гулҳои шукуфта ва ҷароғон карда ва дар он ҷамъе аз муғанниён нишаста, анвои руду рубобро ва нақаротро ҳамовоз менавохтанд ва қавлҳо меғуфтанд. Ва як сулси ин хона кушода буд, ки занони акобир маа мардон даст ба камару гардани ҳамдигар ракс мерафтанд ва ҷарх мезаданд ва пой мекуфтанд. Ҳама дар ғояти оростагӣ ва [ниҳояти] зебу зинат ва либосҳои [фохири] нафис аз сафеду сурху сиёҳ ва осмонгунӣ ва [то панҷ қабат, ки баданҳои эшонро сатр намекард ва аз болои он] тӯрҳои ҳарири

[мушаббакулалвон] [кашида, аз сар то китф ва миёни эшон, ки ҳамчу хол ба рӯй ва мӯй ва либоси эшон дида мешуд.] Ҳошияи гиребон ва даври домон ва ду буногӯш ва фарқи сар мутарраз ба гулҳои хушранги маснӯби муаттар, ки назди хиромидани эшон хирмане аз гул пур аз ситораи Зухра ба ҳар тарафе равону [чунбон] буд, [ки дар гардану гӯш карда буданд.] Яъне шӯи овезаҳои тило ва алмосу марворид, [ки дар гӯшу гардан карда буданд], дар шӯи чароғон ҳамчу исторагони дурахшон дар назар дармеомад. Ва шамими атру анбар димоғи савдоиёро хушк мегардонид. Ва азбаски доманҳои фарох [ва кашон] доштанд, хадамаи баъзе занони аъозим доманҳои эшонро аз дунбол бардошта мебурданд, то ба ҷое банд нашавад ва таҳти пой намонад. Дар ин асно ҳуди импиротур низ бо ҳамроҳи [аёл ва] занони хешовандони хеш аз миёни маҷлис мегузаштанд ва боз меомаданд [ва мукаррар давр мезаданд ва тамошои фуқарои хеш мекарданд ва ба маҷлисиён табодур менамуданд, ки хуш бошед ва вақт хуш кунед].

Боре ҳамроҳи духтараш даст ба даст ҳамоил карда меомад [ва] бо мо бархӯрд [ва] ба ман хитоб кард, ки он тавшеҳе, ки ту дар васфи малика кардаӣ, дидам [ва аз ту] бисёр хурсанд шудам, басо маъниҳои баланд дошт. Аммо ҳайф, ки мо лафзи онро намедонем, то сара аз сақат маълум кунем.

Гуфтам: Алфоз қаволиби маъниҳост, то лафз хуб наёяд, маънии баланд аз вай сар барназанад.

Гуфт: Туро дар ҳазрати мо бисёр мадҳ карданд, ки донишвар аст ва ду-се бор дар ин вилоят омадааст. Чаро забони моро наёмӯхта ва намедонӣ?

Гуфтам: Ҳар вақте ки маро дар давлати ту омадшуд афтод, шабу рӯз моро ба гашту сайр фармуданд ва ба тамошохонаҳо ва корхонаҳо тавоф доданд. Маро дил надод, ки тамошо ва сайро гузошта, ба таҳсилу хондани азбуқӣ машғул шавам, яъне алифбо. Ва боз гумон кардам, ки мабод дубора муовадат дар ин балда даст надихад ва мушоҳадаи аҷоиботи давлати ту аз ман фавт шавад.

Саре бичунбонид ва истехсон фармуд. Ва баъд аз он [ки] дар кӯчаҳо ҳамеша бо духтари худ гашт мефармуд, чунки наздик буд, ки ҳамроҳи домод ба Фаранг бифиристоннад дилдории ӯро. Ва ҳар ҷо, ки моро медид, ба духтари худ ишора мекард, ки ин он мард аст, [ки] туро мадҳ гуфтааст [ва гавҳари маонии акди тӯйи туро ба алмоси назми обдор суфта]. Вай ҳам мутабассим шуда, бо ман тамаллуқе мекард ва саре мечунбонид. Одати асоғир бо акобири [он ҷо] дар таъзим он аст, ки чун мулоқот афтад, тоқия аз сар бардоранд ва сар бараҳна кунанд. Муомалати акобир он ки саре бичунбонанд ва он изҳори ризо бошад.

Ва билчумла то соати ёздаҳ аз шаб бад-ин ранг рақсу суруд ва самоъ намуданд. Он гоҳ мардумро ба хонаи дигар барои танаккулу ташаррубу танаъум таклиф намуданд. Хонаи бузургтар аз аввал ва се қатор ба қадди хона касталҳо ниҳода ва сандалиҳо вазъ карда, ба болои касталҳо хонҳои сафеди суф кашида, ба ҳар ду газ шамъдони чандсараи муталло гиронида, дар мобайн аснофи ҳулвиёт [ва нуқлиёт] ва мағзиёт ва аснофи арақҳо аз сурх ва зарду сапед дар шишаҳои булӯрӣ карда, [бо] пиёлаҳои булӯрӣ ва табақчаҳои чинӣ ва анвои Ҷавокеҳ аз ҷамеи билод кашида ва мобайни ҳар шамъдон як гулдони пур аз гули шукуфтаи [муаттар ниҳода]. Ва дутарафа муқобили ҳамдигар занону мардон бинишастанд ва ба ҳар касе як корди тило ва чангча ва қошуқи симӣ ва се дастмоли сафед таслим намуданд. [То якеро болои рони худ вазъ кунад, то ҷома олу-да нашавад ва ба яке дасту сибилат пок кунад ва ба яке корду чангак масҳ намояд]. Он гоҳ хадамаи маҷлис ба қобҳои чинӣ ва симӣ мутаоқиб анвои таом меоварданд. Ҳар касе он чи майл дорад, ба табақчае, ки назди ӯст, бармедорад ва тановул мекунад. Ва аз аснофи шароб, ки дар хон ниҳода аст ва ҳар шиша аз он то бисту панҷ тангаи русӣ қимат дорад, ташарруб мефармояд ва боз ходиме мустаидд аст, ки назди ҳар олудагӣ зуруф бармедорад ва [боз] шуста ва покизакарда оварда мениҳад.

Ва худи подшоҳ дар радаҳо, ки хон ниҳода [буданд] ва мардум нишастаанд, пиёда давр мегузарад [ва ба таҷаммуле ҳар чӣ тамомтар ва пӯстини қиматӣ, ки онро рӯзи чулус пӯшанд, бар китф андохта ва таълиқот ва бандҳои заррин аз китф ва зери бағал гузаронида, кулоҳи пардор бар даст] ва ба ҳар ҷамоате ба даст ишора мекунад ва таклиф менамояд, ки таом бихӯред ва хуш бошад. Ва чун аз гашту гард кӯфта шавад, пеши он ки аз занону мардон, заифу ранҷуру пиру маънос аст, менишинад ва бо ӯ муҳовара [ва муколама] мекунад [ва] дилбарии ӯро [менамояд], то хушнуд шавад.

Ва билҷумла дар соати дувоздаҳ аз шаб мураххас шуда, ба кӯши худ мурочаат намудем [ва сурати ин маҷлис биайниҳи дар силки назм даромадааст, ки дар охири ин ҳикоят мастур шуда].

Дигар, дар айёми ҷашни импиротур зани муғанния ва мутрибаву қавволаро аз Порич оварданд, Поттӣ ном, ба кирои як лак тангаи русӣ. Бисёр мутарраҳу соҳибҷамол ва бисе хушовоз, ки савту садои ӯ аз ҳанҷараи ҳеч башаре мутасаввар намешуд, то ки ҳукамои Фаранг [ва аҳли ташреҳ] мурдани ӯро мутаррасиданд, ки чун бимирад, ҳанҷараи ӯ бишқофанд ва бубинанд, [то бидонанд] ки ин овози хуш ба чӣ сабаб дар ӯ ходис гашта. Ва дар базмхонае, ки ӯ бошад, ғайр аз [ӯ ва] хониши ӯ халқ ба чизи дигар назар намекарданд ва табакҳои гули маснӯъ, ки то сад тангаи русӣ қимат дорад, бар ӯ исор мекарданд. Ва ҳар касе то ҳазор тангаи русӣ бар ӯ инъом менамуданд. Ва ӯ худро ба навъе дар шабҳо ороиш меод, ки ақл дар ташхиси қолаби унсурии ӯ мутараддид мешуд. Гӯё, рӯхе ё фаришта аст аз ғайб омада.

Масалан, дар тамошохона чун парда аз рӯи шуъбадахона бармедоштанд, осмони кабуд [ва] шаффоф маръӣ мешуд [ва моҳ бар уфуқи шарқӣ ё ғарбӣ] ва пеши шабғаҳ сабзу хуррам ва гулҳо шукуфта ва ба ҳар самт рафта, чун ишқпечон ва аз миёни барғҳо ва гулҳо [аз васати айвон муаллақ дар ҳаво] шахси соҳибҷамоли мунавваррухсори сапедҷома соқҳо ва китфу бозу бараҳна, сару гардан мутарраз ба гулҳо ва лаолии

обдор [зохир мешуд]. Ва аз ду бари рухсорааш ду мохи равшан метобид, ки худи ин моҳ дар акиби парда [ниҳода] буд ва дида намешуд, магар нурашро, ки бар рӯи он гуландом мунъакис буд, муаллақ бар ҳаво истода ва ба шуъои он моҳҳо саропойи ӯ метобид. Бад-ин рангу зебу зинат сафир мекашид ва алҳоне ба кор мебурд, ки ғирев аз тамошоеён ва аҳли маҷлис бармеомад ва ҷонҳо нисори [ӯ] мекарданд ва мутавотир каф бар каф мезаданд ва хомӯш шудан намонданд. Дар нолаи зераш булбулу саъва хомӯш мешуд. Дар савти бамаш овози най сурати карно мегирифт ва дар фасле, ки пардаро меандохтанд, то ӯ худро ба навъи дигар биёрояд ва соате нафас рост гирад, мутаволий сафқот мезаданд, то берун меомад ва ба тарафи маҷлисиён таъзимҳои латиф [ва нафис] мефармуд ва табассум мекард, [боз дар паси парда мерафт ва ғигон аз аҳли маҷлис бармехост ва мутавотир сафқа мезаданд, барои он ки берун ой ва рӯи худ мапӯш ва маҷлис оро.] Ва боз нақши дигар иншо мекард.

Ва билҷумла баъд аз [як] ҳафта як лак ҳафтад ҳазор тангаи русӣ ба дасташ дода, ба Амрико талабиданд. [Ба истидъои ӯ] дар тавсифи ӯ [ин чанд байт] гуфта шуда, [чунки тавшеҳи малиқаро аз газет хондаву дониста буд ва маро пурсидаву шинохта]:

[Назм]

Потии поричӣ, он сарвқади зуҳрачабин,  
Дар табассум суи доман зи даҳан гул мерехт.  
Зулфи пурчини ҳам андар хами ӯ дар буни гӯш  
Обрӯи тарӣ аз ҷабҳаи сунбул мерехт.  
Диданаш он ҳама кайфийяти ҳайрат медод,  
К-ӯ зи саҳбои нигаҳ дар кафи ҷон гул мерехт.  
Лаҳну овози вай он сон, ки ба гӯши ушшоқ  
Ғаҳ хуши саъваву ғаҳ чаҳ-чаҳи булбул мерехт.  
Аз Фетербурх азимат чу ба Амрико кард,  
Нолаҳо аз сару аз по ҳама ғул-ғул мерехт.

Ва аз чумлаи аҷоибот, ки дар он тӯй буд, яке чароғоне тартиб дода буданд дар болои яхбанди дарё, ки тақрибан шаш ҳазор кадам масоҳаташ буд, иморатҳо ва айвонҳо аз ях бароварда ва аз он тоқчаҳо равоқҳо мунаббат карда [ва] ба ҳар тоқу равоқ шамъҳо ба шамъдонҳои яхӣ шуъла дода ва масоҳати ба қадри бист таноб гулзор тартиб дода [ва] ҳама баргҳо ва гулҳо аз ях [таъбия карда] ва дар баргҳо шамъҳо дар булӯри сабз гиронида ва дар гулҳо шамъ дар булӯри зард ва сурх ва осмонӣ гирифта, ба таҳти ҳар барг ва гул ниҳода буданд ба навъе, ки худи шамъҳо дар назари рой намоён нест. [Ва] акси он дар он яхҳо афтада, чаҳоне гул-гул шукуфта [ва] чаман-чаман сабзу хуррам рафта, локин ҳама аз ях буд. Ва микдори се соат чандон мушаку тарфи ранга дар ҳаво сар дода буданд, ки рӯи осмон пӯшида буд ва ҳаво ҳама аз моҳҳои сурху зард ва сафеду зарнигорӣ дар гирифта ва зарраҳо бар рӯи замин маръӣ мешуд. Ва халқи касир аз зану мард дар ин иморат ва чаманҳои [аз ях] сайр мекарданд. Ва чамъе ба рӯи ях худро меронданд ва лаъбҳо менамуданд ва мо чамъе аз ҷойи муртафеи [саркӯби дарё] нишаста, тамошо мекардем. Ва ин ихтироъ хос аз донишварони рус буда, ки дар вақти чулуси импиротур эҷод карда буданд ва бад-он мубоҳот мекарданд.

Дигар, найранҷӣ аз Фаранг омад, дар тамошохона будем, се кастал ниҳоданд, ба ҳар кадом шишаи шароби ранга нимӣ буд. Ба даст ва ҷӯб ишора мекард, бо он ки миёни ҳар кадом масофате буд, обҳои ҳар кадом ба дигаре худ ба худ нақл мекард.

Дигар, шишаи холии булӯрӣ ба дасти яке аз тамошоиён дода, фармуд, то сари шишаро мазбут дорад ва худ аз масофате ба дасти худ чанд танга ба мардум менамуд. Он гоҳ якеро гирифта, ба сӯи шиша имо мекард [ва] аз дасти ӯ ғоиб шуда, ба даруни шиша, [ки ба дасти он кас мазбут буд] мерехт, бо он ки даҳони шиша маҳфуз буд ва овози он ба гӯши ҳама мерасид [ва афтаданаширо дар қаъри шиша мидиданд.] Ҳамчунин

ҳамаи тангаҳоро [ба даруни он шиша андохта, он гоҳ] аз даруни шиша баровард, ки халқ мутаҳаййир шуданд.

Дигар, тоқияи якеро аз сари ӯ бардошта, ба маҷлисиён нишон дод, ки бубинед, ки ҳеч чиз андар ӯ нест ва дасту остину бағали худро низ фаро намуд, ки ҳеч надорам. Он гоҳ даст [то соид бараҳна карда], ба даруни он тоқия андохта, миқдори як оғӯш пари мурғ, ки қаддаш се вачаб бошад, қирмизиранг берун овард ва он парест, ки умаро [ва] сипоҳ дар сар насб кунанд.

Дигар, баъд аз нишон додани дасту бағал аз он тоқия як шаҳкосаи булӯрии пур аз об берун кашид, ки ақлҳо мутаҳаййир гардид. [Ва он об ба ҳар тараф метаровид, аз миёни об бухорот мебаромад.]

Дигар, се лӯла коғази ба ҳам печидаро дар шамъ гиронида аз он се мурғи паррон ба ранги мусича берун овард, ки дар канори маҷлис медавиданд.

Дигар, рӯмолеро аз яке бардошта, дар шамъ сӯхта, назди мутолабат як рӯмоли дигарро афрӯхта, аз миёни оташ рӯмоли шахси аввалро биайниҳи бароварда, ба дасташ дод.

[Дигар, табақи пур аз хоки сиёҳ ба мардум менамуд ва мегуфт: Ҳамин замон сабз хоҳад шуд ва гулу лола берун хоҳад омад. Алҳаққ, медидем, ки хок ба худии худ медамид ва аз он сабзаҳову гулҳо зоҳир шуд тару тоза].

Дигар, саги муаллам оварда буданд. Ҳарфҳо бисёр навишта дар лагане рехта. Муаллим мегуфт: Номи Зайду Амр пайдо кун. Мерафт ва аз он лаган як-яки ҳарфҳо биайниҳи меовард ва мениҳод ба тартиб, ки номи Зайду Амр хонда мешуд.

Дигар, бар забари тахтае аламҳои бисёр аз подшоҳони Фарангу Рум ва Итолиёву Немиса барафрошта буд ба қадри ду вачаб ва латтаҳои он аламҳо кушода ва нишонҳо бад-он навишта буд. Муаллим мегуфт: Бирав ва алами султони Румро аз миёни аълум ёфта, берун ор. Саги муаллам мерафт ва ба даруни [он] аламҳо дармеомад ва бар ҳар қадам ташхис ва

тааммуқ намуда, алами султонро кашида, аз тахта берун меовард. Ва халқ офарин мегуфтанд. Ва ҳамчунин ҳар аламе, ки муаллим хоҳад, онро ёфта, ба даҳон гирифта, дар маҷлис мебаромад.

Дигар, аспбоз ва асптозе аз Фаранг омада буд дар тамошо-хона, дар масоҳати бистгазии мудаввар асп метохт ва ӯ дар ҳини тохтани асп ҳам дар асп менишаст. Аз дум то гӯши асп ду пой ба як тараф ирсол дошта, бе он ки даст ба чое банд кунад, [ё инони асп бигирад, ба ҳама чои асп нишаста], як даврду давр мегашт ва ҳамчунин [дар този асп ба болои асп] ба як пой рост меистод ва ба пой дигар ва даст бозӣ мекард, ки ақлҳо хира мегашт. [Ва] гоҳо дасти духтаре ба даст ва ҳар ду пой духтар [ё як пой вай] дар камари ӯ устувор карда ва худ рост [истода ҳам] дар този асп ба болои асп мерафт ва гардишҳо ба қоғази [ҳарир] гирифта, дар раҳгузараш медоштанд [дар ҳини този асп].

Аз ҳар кадом ҳамчу тир мечаст, ба болои асп рост меистод ва пеш аз он ки рост шавад, дигаре медоштанд ва аз он низ қоғазҳоро даронида мечаст ва ба болои асп менишаст, дигаре медоштанд ва аз он низ мегузашт сумма ва сумма ҳамчунон асп дар тоз буд. Ва дар пушти асп ғайр аз пуштангузаре чизи дигар набуд.

Дигар, дорбозе омада буд дар гунбази фарохи сигазии мудаввар се халқа ресмон ба қадри ду газ аз сақф овехта, баландии сақф ба қадри бист газ. Худро аз яке аз он халқаҳо овехта, анвои бозиҳо мекард ва ба ангушти нари пой онро гирифта, худро сарнигун меовехт ва боз сарболо мешуд ва ба даст худро меовехт ва [бозӣ мекард. Дар он асно] ресмонро ҳаракат дода, худро сарнигун меандохт, чун касе, ки худро сарнигун дар об андозад, чанд печутоб ёфта, халқаи дуҷумро мегирифт ва дар он низ лаабҳо намуда, худро бе муҳобо меандохт. Гумон мешуд, ки ҳамин соат бар фарш фарш хоҳад шуд ва баъд аз чанд печутоб [хӯрдан] боз халқаи сеюмиро мегирифт ва дар он низ шуъбадаҳо намуда, дар айвони [дигар] мегузашт, [ки ғирев аз мардум мебаромад]. Ва боз аз он

айвон ба ҳамин дастур дар ин айвон меомад ва ба болои сими нафис мерафт ва ба дасти ӯ се гӯй аз биринҷ буд, ки онро мутаволӣ [дар ҳаво] меандоخت ва [ҳам] аз ҳаво мегирифт. [Ва лангари истоданаш ҳамон гӯйҳо буд].

Дигар, сағҳо буд, бозигар аз гурҷӣ ва тозӣ, ки ба нардбони мутаоқиб аз пешу пушти нардбон бармеомаданд ва фурӯ мешуданд ба акси ҳамдигар, гӯё эшонро дар [он] нардбон бофтаанд.

Дигар, тахтаи дароз ба қадри панҷ газ сарбаланд ниҳода, аз ғавқи чалаке чӯберо сар медоданд. Аз ин сагон яке ба болои он ба чаҳор пой меистод ва чобук даступо мезад [маъкус] ва то чалак бар замин ояд, ҳеч аз ғавқи чалак мунҳанӣ ва мунҳариф намешуд.

Дигар, се сагро ба сурати асп либосе ороиш дода, гӯй аспчаест бо зину лагому даврӣ, се саги дигар ба либоси мардуми ҳабаш, сиёҳчеҳра ба болои он аспҳо савора бармеомаданд ва ба ду дасти ҳар қадом ду чӯб ба усули нақороти русу Фаранг чӯбак мезаданд, ки одамӣ ончунон натавонад. Ва назди фароғи ҳар луъбае ба маҷлисиён таъзимҳо намуда, [сар мезаданд ва] ба болои кастали [худ] баромада менишастанд ё гардани худро ба тавқе, ки бо ресмон ба девор банд карда буд, дароварда, мунтазири фармони муаллим буданд.

Дигар, аспи сафеди бузургро муаллам карда буданд, ки ба ду пой чанд давра мекард [ва] ба усули нақора пой мекӯфт. Гоҳ як даст бардошта, ба се пой ҳаракатҳо ва лаъбҳо мекард, гоҳо як пой аз ақиб бардошта, чанд давра бозӣ менамуд.

Дигар, анвои масҳарабозӣ ва санъатҳои, ки намуданд, ақл аз забту ҳифзи он очиз гашт.

Ва дар вақте ки аз Фетербурх ба Маскав меомадем, ба тақозои мутарҷим дар арзи роҳ, ки наваду ду фарсанг буд, ба чаҳордаҳ соат қатъ кардем сурати базми тӯйи импиротур дар риштаи назм даромад ва онро ба лафзи русӣ тарҷума намуда, ба ҳамаи Фарангистон дар рӯзномаҳо бурданд. Матлааш ин буд:

## МАСНАВИ

Чаҳондори додори кавну макон,  
Ҳама воқифи ошкор[у] ниҳон.  
Чаҳонро ба мизони адл офарид,  
Ба адл он чи буд, буданӣ шуд падид.  
Шаҳи адл дар мулк ноибхудост,  
Шаҳонро ба чуз адл миллат кучост,  
Зи шоҳон ҳамин адл пурсанду бас,  
На аз дину тоат, на аз дастрас.  
Ба адл аст афзунии мулку чоҳ,  
Итооти халку вуфури сипоҳ,  
Чаҳонро ба чуз адл натвон гирифт,  
Амирии бо зулм бошад шигифт.  
Дар ин асру овон шаҳи мулки Рус,  
Ки то кард бар тахти шоҳӣ чулус,  
Чуз аз адлу риъфат шиораш набуд,  
Ҳама рубъи маскун мусаххар намуд.  
Александр – он шоҳи хуршедфарр,  
Хидеви чаҳон, хусрави баҳр[у] барр.  
Чи хушқу чи тар, зердасти туанд,  
Сари сарварон чумла пасти туанд.  
На теғи ту мулки Сикандар гирифт,  
Бал аз Бохтар то ба Ховар гирифт.  
Сазад, гар ба афлок соӣ кулоҳ,  
Ба ҳукми ту-андар равад меҳру моҳ.  
Аносир, ки олам бад-ӯ қоим аст,  
Қавомаш на аз зоти худ доим аст.  
Ҳама зердасти Худоянду бас,  
Чуз ӯ нест дорандае ҳеч кас.  
Чунин чор давлат ба ту қоиманд,  
Ба зилли давомат ҳам[а] доиманд.  
Дар ин чор аркон туй панҷумӣ,  
Ба тадбиру таъсир чун анҷумӣ,

На анҷум, ки хуршеди бофарру тоб,  
Ба пеши ту н-орад дигар нуру тоб.  
Ҷаҳон они туст, он чи хоҳӣ, бикун,  
Наёрад касе бо ту тоби сухун.  
Фетербурх то пойтахти ту шуд,  
Биҳишти Ирам аз забонҳо бишуд.  
Замин нест, ӯ вожгуна самоист,  
Ки дар ҳар қадам ахтари пурзиёст.  
Дар ин шаҳр кас хур набинад ба рӯз  
Зи бисёрии ҳусни оламфурӯз.  
Зи ҷӯши чароғон ба шабҳои тор  
Замин чун само, осмон чун ғубор.  
Хусусан дар ин аҳд, к-аз амри шоҳ  
Муқорин ба ҳам гашта Бирҷису Моҳ.  
Маҳи бурҷи иззат, малика(ӣ) замон,  
Буд ӯ дурри яктову шуд тавъамон,  
Ба ақдаш фалак ақди Парвин бирехт,  
Ба сураш ғам аз пеши мардум гурехт.  
На Кайвон дар он базм буд посбон,  
Буданд ахтарон ҷумла чашмакзанон.  
На Бирҷис аммома аз сар ниҳод,  
Ки Баҳром ҳам лаб ба ханда кушод.  
На Хуршед машғал ба даст омада-ст,  
Ки Ноҳид бехешу маст омада-ст.  
Зи дасти Аторуд қалам уфтод,  
Маҳи пуштхам даст бар дар ниҳод.  
Ҷаҳони куҳан ёфт ранги навӣ,  
Ки ҷуз нағмаи уду най нашнавӣ.  
Дарун – дар имороти шашошён,  
Муғаррақ бар айвони зарустувон.  
Қанодили зар, фаршҳои ҳарир,  
Таҳи по хазу шол ҷои ҳасир.  
На шоле, ки дар бар гадоён кунанд,  
Аз он ҷома[ву] чатр шоҳон кунанд.

Чунин чо кй дорад зи фирдавс ёд,  
Набошад магар боғи зоту-л-имод.  
Наёбй бад-ин хубию бартарй,  
Дар ў саф-саф андар ҳазорон парй.  
Ҳама гульизорони боранг[у] бўй,  
Ҳама мохдидору хуршедрўй.  
Ҳама тўрҳои мушаббак ба бар,  
Ҳама гулбадомону кокулбасар.  
Зи гул ҳар яке хирмани сабзшоҳ,  
Гиребонкушоданду доманфароҳ.  
Миёне на, чун фикри Дониш наҳиф,  
Вале поктабъанд[у] посухлатиф.  
Нишинанд, чонҳо бихезад зи чой,  
Чу хезанд, дилҳо барафтад зи пой.  
Дар ин базм қавволу раққосу соз,  
Ҳама дилфиребу ҳама сарви ноз.  
Чу ойинаи софу оби сапед,  
Тане бо тане манъ н-орад зи дид.  
Ту гўй, ки базми пур аз ҳур буд,  
Ки сахну саро чумла пурнур буд,  
Аз ин ранг созу самоёу суруд  
Фетербурхро сур як ҳафта буд.  
Пас он гоҳ шоҳи раиятнавоз  
Ба Маскав кашид олати базму соз.  
Чй шаҳре, ки боруш шаш фарсах аст,  
Ба боғи Ирам ҳамсару ҳамнаҳ аст.  
Се рўз[у] шабон шаҳр оростанд,  
Зи хошоки ғам хона перостанд.  
Чароғони алвон ба гардун расид,  
Руҳи ахтару маҳ се шаб кас надид.  
Зану мард фавчи сипоҳу амир  
Пайи дидани шаҳ ба ҳам дастгир.  
Саф андар саф аз ҳар тараф сад ҳазор  
Ба иқболу дидори шаҳ интизор.

Ҳама сарбараҳна тавозуъкунон,  
Ғиреви дуъо рафта то осмон.  
Бад-ин чоҳ[у] из то ба урду расид,  
Ба давлатсаро раҳти иззат кашид.  
Дар он дам, ки суре чунин жарф буд,  
Шито фасли сарду замин барф буд.  
Ба сахро зи сардӣ нафас аз гулӯ  
Чу берун шудӣ, худ нагаштӣ фурӯ.  
Вале хонаҳо буд хуррамбахор,  
Зи лола раёҳин, зи гул кӯҳсор.  
Ба ҳар сӯ зи фаввораи обшор,  
Зи тӯтиву булбул сад андар ҳазор.  
Ба ҳам оташ[у] об чамъ омада,  
Ба дидан ҳама нури шамъ омада.  
Дар ин хонаҳо суфраҳо ду қатор,  
Бари ҳам кашида сад андар ҳазор.  
Ба болои ҳар як зи чому қадах,  
Музили ғам асбобҳои фараҳ.  
Авонии зар косаҳои булӯр,  
Табакҳои чинӣ зи сим обхӯр.  
Ҳама меваҳо тоза оварда буд,  
Ҳама нуқлҳо мушкпарварда буд.  
Нишаста ба давр аз ду сӯ гулрухон,  
Ҳама норпистон[у] ширинзабон.  
Зану мард бо ҳам назарбозу маст,  
Ҳама ринд[у] озодаву майпараст.  
Шаҳе бо чунин мулку чоҳи азим  
Ҳамерафт чун мизбони карим.  
Пиёда миёни ҳама ҳону ҳон,  
Ки фурсат раванда-ст, хуш бигзарон.  
Ишора ҳамекард: Дил х(в)аш кунӣ,  
Мабодо ки хотир мушавваш кунӣ.  
Чу ин базм берун буд аз таври ақл,  
Ки тақрир душвору мушқил ба нақл.

Вале фикри Дониш, ки мӯ мешикофт,  
Ба таҳрири ичмолияш роҳ ёфт.  
Ғараз то ки ёбад ризои шахй,  
Суханро диҳад бо дуъо кӯтахй,  
Худоё, Ту ин хусрави бурдбор  
Басе бар сари Рус поянда дор.  
Тамм тамм.

Аз ин ҳикояту ривояти собиқ, ки онифан мазкур шуд аз маишати куффори насронӣ ва муомалати онҳо дар умури маош баъзе тибои салимаро гумон афтад, ки онҳо дар дунё бағоят маҳзузу масрур бошанд ва ҳеч ғаму ҳамм гирди хотири онҳо нагардад ва доим ба рифоҳу танаъум ва талаззуз зист доранд, то ки баъзе орзу оранд, ки баъд аз он ки шахс ба дӯзах равад, боре дар дунё чунин зиндагии матбӯъ дошта бошад.

Ва инчунин нест, балки ғамею хузне, ки куффоррост, ушри ашири он аҳли имонро нест. Ва роқими хуруф дар сафари аввал дар бодиурраъй лағзиш ёфтад ва чун назари ман бештар ба ибрат боз буд, хузну яъс, ки дар акобиру асоғири он диёр мулоҳаза намудам, таабу машаққати исломиён ҳама ночиз менамуд.

Пас, ба мазмуни **ад-Дунё сичну-л-муъмани ва ҷаннату-л-кофири** (*дунё зиндони муъмин аст ва бихишти кофир*) ба ғавр нигаристам. Муқаррар кардам, ки дар дунё [зиндагӣ ва ҳаёти мустаор] ҳеч роҳату осоиш нест аҳли имонро, агар бошад, кофиронрост, ки биззот мункири ҳашру нашранд, на ба савобу иқоб имон надоранд ва ҳол он ки эшонро ҳам роҳат нест, ба воситаи тахайюл ва тасавури баланду пасти маротиби худ дар амри маош давом маҳзуну маъюс бошанд.

Ва он ки аҳли Китоб бувад чун яҳуду насоро, масалан, ба кеши худ менигаранд, ки ба сулуки Мӯсо ва Исо алайҳиму-с-салом ҳеч ошноӣ надорад аз чихати тааддӣ дар ҳудуд доимо дар ҳарос ва ларзу хавф бошанд. Ва [дар] ин тарси динӣ

бошад ва аммо дунявӣ ҳар кадом ба мофавқӣ худ мутассиб бошанд ва ба мотаҳт мубоҳӣ.

Ва кас дар дунё набошад, ки ба ҳамаи муродоту муштаҳаёт комёб бувад. Ва албатта, аз яке дун ва аз дигаре фавқ бошад. [Пас], доим ба ҳасаду ҳасрат маъюсу маҳзун гардад. Масалан, дар маҷлиси базми импиротур дар чашне, ки тасавури гирдовариин он аз муҳолот менамуд ва тавон гуфт, ки ҳеч як аз салотини гузаштаву ояндаро ин чинс дастгоҳ камтар даст дода бошад ва дар ҳеч ҷузву рукни он маҷлис қусурею футуре мутахайял намешуд, биҳиште мучассаму музайян мамлӯ ба ҳур ва машхун ба қусур ба назар дармеомад. Ман [дар ин маҷлис] ҳамаро медидам, ки малулу маъюс буданд, ба воситаи он ки дар шарияти эшон мардонро ҷуз аз як зан никоҳ раво нест. Ва занон натавонанд, ки аз мард ифтироқ ҷӯянд ва то намиранд, он яке никоҳ натавонанд қард. Ва аз ғайри изни шаръ занон ба ҳар кӣ хоҳанд, бираванд. Ва мардон ба ҳар кӣ хоҳанд, оянд, чунки сатр нест. Ва ин рафтомад ба тариқи китмон ва хуфя воқеъ шавад. Аммо дар кӯчаву бозор агар зане бо марди бегона биравад ва муколамаву муҳовара кунад, айбе ва маҳзуре надорад. Чун дар ин маҳфил асбоби нишот ба камол буд [ва] зану мард маст буданд, ҳар марде мехост, ки ба ҳама занон ояд ва ҳар зане вола буд, ки ба ҳар марде равад. Аз ин ҷиҳат, ки маҷлиси султонӣ алония буд, роҳи комҷӯӣ ба ҳар кас масдуд буд. [Ва] илло он ки ҳар кадом оҳи сард мекашиданд. Зани Зайд мездид, ки зани Амр ба қимати як ҳазор динор ҳулию ҳулал пӯшида ва ҳамроҳи марде вачеҳ аз аъозим даст ба камару гардан рақс меравад ва либоси ӯ дунӣ ӯ ва адили ӯ забунтар, маҳзуну малул чархе меовард [ва рақсе ба қарҳ мекард. Ва] Башир мездид, ки зани ӯ, ки мутарраҳ буд, бо ҳамроҳии Холид гардан ба гардан рақс мекунад ва зани Холиди бадшакл адили ӯ шуда, ба қарҳ пое мекӯфт. Заноне, ки пиртар буданд, қасе ба онҳо илтифот намекард. Ва мардоне, ки куҳантар буданд, занон эшонро радд медоданд. Пирон аз ҷавонон, ҷавонон аз хубтарон, хубтарон аз адами дастгоҳи қудрат ба ҳасаду ғайрати ҳамдигар гирифтори ҳузну алам бу-

данд, то ки подшоҳ ба тафаррус холи онҳоро дониста, илтифоте мекарду дилдорӣ менамуд. Ва худӣ подшоҳ низ ба воситаи он ки аз фуқарои вилоёти [худ] истимтоъ натавонад [хост], магар ба хуфя оби ҳавас ҳар замон аз даҳонаш мерехт. Ва зани подшоҳ аз чиҳати куҳансолию пирӣ низ аз таровати ҷавонони маҷлис бешуур қадаме дар миён мениҳод.

Ва билҷумла ҳеч якеро надидам, ки ғаме домангири дилаш набувад ва дуди оҳи сиёҳ аз димоғаш барнаёяд. Ва ҳамчунин дар раставу бозор ва тамошохонаҳо ҳеч тәне осудаву беғам ба назар дарнаёмад. Масалан, дар растае бузурги Фетербурх, ки як фарсанг тӯл дорад ва чихилу панҷ газ арз [меояд], панҷ-шаш ошён иморати зарандуд бароварда, [аз ду тарафи кӯча сар ба Суҳо кашида], аз таҳти девор дутарафа чор газ бар суффа бардоштаанд аз санғои сумоки гулдор, иртифоаш як ваҷаб. Аз он пиёдагон аз ду тараф меоянд ва мераванд. Ва аз таҳти [ҳар ду] суффа даҳ газ бар роҳи ароба, [ки] ба хиштҳои шашзиль [то як газ ба замин фуру бурда] фарш кардаанд, то аробаҳо овози баланд надихад. Ва даҳ газ бар роҳи миёна ба санги майда [ва қайроқ] фарш кардаанд мурури асбу аскарро. [Аз васати ин роҳ тарзе пӯшида, ба ҳар понздаҳ газ ҷо панҷараи хӯлаи шабака вазь кардаанд, то оби борон, ки аз бомҳо ба кӯча афтад, дар он резад]. Ва ба ҳар бист газ сутуне аз хӯла [ё ҷубин] мунаббат бар сараш фонуси булӯрӣ ниҳода, аз [он ҷо] бухору дуд ҳикмат ҳар шабе то рӯз ҷароғ дар мегирад. Ва ҳама ошёнаи таҳти ин раста даққин ва саройҳост, ки анвои амтиъа ва ақмишаи Фаранг дар онҳо байъу шиरो мешавад. Ва чандон ашёи нафиса, [ки] аз ҳар навъ дар ҳар дуконе омода кардаанд, ки агар ба даҳ ҳазор динор матоъеро бихарӣ, боз он матоъ ҳамчунон мавфур бувад, ки гӯй аз он ҳеч набардоштаанд.

Масалан, агар аз анфияи симӣ [ё пиёлаи симӣ] ҳазор навъ ҷудо карда бихарӣ, ёздаҳ ҳазори дигари беҳтар омода бувад. Ва билҷумла аз соати се аз қиём то қабилӣ ғуруб ва аз аввали ишоъ то соати дувоздаҳ аз шаб дар ин раста мардум тавоф мекунанд пиёдаву савора ва асбу ароба; чун рӯзи ид,

ки мардум ба мусалло раванд, шабу рӯз дар ин кӯча издиhoми [омм] бошад. Ва ин раста рост аз [тарафи] машрик ба мағриб рафтааст. Пиёдаву савораи мағрибӣ аз ясори кӯча бигузарад, пиёдаву савораи машрикӣ аз ямини раста меравад ва касе бо касе барнамехӯрад, ки айб донанд ва овоз мутлақо барнадоранд. Ва ҳар касе бо радифи худ ба охистагӣ муховара кунад. Ва агар касе бигузарад, ки дигареро ба ӯ коре бувад, ба ҳар сари кӯчаи шимол ва ҷануб қаровулест, ӯро мегӯяд, ки фулонро гӯй, ки биистад. Вай рафта эълон мекунад.

Агар борон ояд, дар васати ин раста тарзест, ки панҷараҳои хӯла ба ҳар ҷоё вазъ кардаанд, обҳо бад-он метаровад. [Замини он ҳамчун табақи чинӣ муҷаллоост]. Агар барф ояд, алалфавр масҷунин омада, пок бармедорад ва рег рехта, рутуботи онро бармечинанд. [Ва агар сутуре тақозои саргин андохтан кунад, қаровул ё соҳибаш ба табақи чӯбӣ гирифта, ба дур меандозад ва заминро олуида шудан намемонад].

Он гаҳ ба лифҳои бузург лиф мезананд, то [кӯча] мусаффо шавад, то домани гулпераҳанон олуида нашавад. [Ва] ман дар ин раста ба эътибор мебаромадам, ҳама мардуми он ҷоро мағмуму маҳзун медидам, аз он ки зани Зайдро медидам, [ки] бар аробае савор [ва] миқдори даҳ ҳазор динор ҳулию хулал пӯшида ва шаш асб дар ароба баста ҳама бари ҳамдигар. Ва қимати ароба низ қариб ба даҳ ҳазор тангаи русӣ. Зани Амрро медидам бар аробае нишаста ва ду асб баста ва пероя ба қадри ҳазор танга ба гардану сина карда, бо радифи матбӯъ нишаста асб меронд ва ҳарифи зани Зайд номақбул. Масалан, шавҳараш, ё марде ба зӯри зар ӯро ба худ овардааст, зани Амрро аз ароба ва асбу либоси ӯ рашку ҳасад меомад. Ва зани Зайдро аз радифи ӯ оби орзу аз даҳан метаровид ва зоҳир мешуд, ки ҳар ду ба ҳолате, ки доштанд, [ҳеч кадом] розӣ ва шоқир набуданд. Аз ин ҷиҳат ҳар рӯз дар аробаву асб ва либос ороишу тақаллуфе ба кор мебуданд, ки мофавқаш мутасаввар нашавад. Боз рӯзи дигар ба навъе чилва мекард, ки ороиши он дигар дар ин рӯз ночиз мешуд.

Аз камоли таассубу такаллуф доим бо ҳама ранг ва зебу зиннат ранги зану марди эшон зарду кабуд метофт, чунки бисёр ғам мехӯрданд аз ҳасаду ғайрати ҳамдигар. [Ва] ҳамчунин дар базмхонаҳо мудом дар рафтору кирдор ва гуфтори ҳамдигар нозир буданд ва дар садади қадҳу айби ҳамдигар. Ва ин нохушӣ ба ҳамаи сағиру кабир ва фақиру амири эшон омм буд.

Аз ин тадқиқ зоҳир мешавад, ки мутлақо банӣ Одам дар дунё осудагӣ ва роҳат надорад. Агар бошад, аҳли имонро ҳам дар охираат мавқуф аст. Ва бояд ки чунин бошад, чи одамиро ба дунё оварданд маҳз барои ибодату иморат. Ва ин ду бе машаққату тааб суратпазир набувад ва бандагон дар ихтиёри ин ду кор мухторанд. Агар ибодот ихтиёр кунанд – тарк бояд ва агар иморат – чамъ. Аммо тарк айни машаққат бошад ва аммо чамъ – мавқуфи ҳазор муқаддима, аз касбу заръ ва тичорат ва дурӯғу нифоқ ва таассубу тафоҳуру тафаввуқ. Чунонки дар таҳқиқи матои дунявӣ гуфта шудааст ва роҳате филчумла дар тарк мутасаввар мешавад ба воситаи камии машғала ва алоиқ, аммо дар чамъ мутлақо роҳат нест. Ва он чи чамъро роҳат шумуранд, касонеанд, [ки] бар мизочи гову хар [ва] дар мартабаи анъому сутур бошанд. Роҳате бе музоҳим ва неъмате бе кудурат дар дунё касе надидааст. Ва агар дидааст, он кист ва дар кучост?! Роҳати аҳли дувал ҳамчу роҳати он гов аст, ки шом дар охур кунҷора ва майда бинад ва аз [ҳолати] саҳари худ ва чӯби говрон ҳеч ёд надорад. Ва он аз қабилӣ тухри мутаҳаллили занон аст, ки болову поёни он начосот бувад. Там(м).

## ДАР ҲИКОЯТИ ГИРДОБИ ИСКАНДАР ВА ҒАНОИ МАРДИ АЧАМӢ

Яке аз ошноёни рокими сутур, ки аз ҳаҷчи ислом расида буд, ҳикоят кард, ки дар Ҳиндустон марде дидам мутамавил, ки дастгоҳи иқтидораш аз қиёси маҳосиби фикру хаёл берун [буд] ва зиёда аз дусад нафар ғулому канизии соҳибчамол дар хидматаш соъй ва мутараддид буданд. Ва такаллуфе дар маҷлис ва нишасту хост ва маокилу машориб то он ҷо ба кор мебард, ки хавонини Ҳиндро он дастгоҳ муяссар намешуд. Ва ҳуди ӯ аз мардуми аҷам ва Эрон буд. Ва баъд аз он ки миёни ману ӯ тарҳи мусодақат ва муволот [дар миён] афтод, аз кайфияти ҷамъияти мукнаташ пурсидам, ки ин маблағ мояву иқтидор ба чӣ навъ андӯхтӣ, ки аз ирс касби ин миқдор давлат таҳсил нашавад, [магар, ки роҳ ба ганҷи Қорун бурдаӣ, ё қадам дар хизонаи Ҷамшед супурда]. Ва боз туро мебинам, ки дар касбу тичорат зиёд ручӯъ надорӣ?. Ба тағофулу таҷоҳул аз ман гузаронид. Дар истикшофи ҳоли ӯ бештар ҳарис шуда, дар мавориди мукаррар ибром бурдам. Гуфт: Маро саргузаштест дароз [ва воқеаест] бас ҷонгудоз, ки шояд касеро тоқати шунидан набошад ё баъд аз истимоъ бовар надорад.

Ман илҳоҳи балиғ кардам, ки лобудд шаммае аз чигунагии ҳоли худ изҳор кун, то сабаби таҷориб ва дастури амали рӯзгори ман шавад [ва дар маворид ба кор ояд]. Фармуд: Ман дар бадви ҳол аз Хуросон барои тичорат ва таҳсили мол ва таламмузи забони фаранг ва немиса ба Порис рафтаам ва дар он ҷо як-ду сол иқомат варзида, [баъд аз фароғ аз тақоӣи раставу бозор соате ба дабиристон рафта], ба истилоҳи забони фаранг ва тариқи савдову муомалот вуқуфи куллӣ ҳосил кардам, чи тичорат дар Фарангистон ва муҳолатат ба он қавм бе забондонӣ мӯҷиби зиёну зарар[у офат] аст. Ва аз он ҷо ҳам ба тариқи савдо ва суд ба шаҳри Ландан афтодам ва ба акобири афозили он ҷо ихтилот намуда, дар миёни аъён [туҷҷор] эътибори тамом ёфтаам ва кори ман дар тичорат ва муомалат

устувор омада, ба маблағи як курур тангаи бузург, ки ҳар яке панҷ тангаи урфӣ аст, акмиша ва амтиа харида, байъу широ менамудам ва бaсе айшу ишрат ва комравой ва истифои ҳаззоту лаззот ба муқтазои ҳавас ва орзу мекардам. Ва ин Ландан шахрест бузург ва аз аъозими билоди машҳураи Фарангистон аст ва пойтахти Фаранса – [Инглис]. Фарангиён гӯянд: Дар арсаи олам се шахр аст: аввалаш Ландан, дувум Порис, сеюм Фетербурх. Дигари билод ҳукми қаря ва қишлоқ дорад ва вулоти онҳо ҳукми арбоб ва раис.

Мардумаш аз тамоми мардуми Янгӣ Дунё ва Фетербурх зиёда аст. Ва гӯянд саканаи ин шахр ба ҳасаби чамъият ва ашхос аз тамоми мардуми Рум ба ду мартаба бештар аст ва аз Порис ду сулс чамъияташ зиёдати дорад ва аз тамоми мардуми Хито ба як рубъ бешӣ дорад ва ба се баробар зиёд аз тамоми мамлақати Юнон аст. Ва Ланданро ба шахр хондан сазовор нест, балки ўро мамлақат ва иёлат гӯянд, равост. Ва дар муддати ҳашт дақиқа ба муқтазои тақсими хандасӣ ва тахмини фалсафӣ яке ба аҷали мавъуд нобуд мешавад ва дар панҷ дақиқа яке мутаваллид мешавад. Ва дар муддати бист сол, бо он ки дар ҳар сол зиёда аз сесад ҳазор нафар аз ин шахр ба хориҷ муҳочарат менамоёнд, ҳаштсад ҳазор нафар бар адад ва қасрати саканаи Ландан афзуда ва бар ҳасаби қиёс ҳар рӯзе садӯ чихил ҳазор нафар дар Ландан мӯлаъ ва муҳрас [мешаванд] бар ошомидани мускиротӣ ҳодда аз арақ ва рувам ва ғайраанд. Ва сад ҳазор зани бешавҳар, ки умр ба ҳарзақорӣ ва қаҳбағӣ ба сар мебаранд, дорад. Ва даҳ ҳазор майхонаи муайян дорад ва ҳар рӯз як курур нуфус ба майхонаҳо рафта, ба сарфи мускирот иштиғол менамоёнд. Ва сӣ ҳазор дузди чайббури қисапардоз дорад ва тақрибан дар нуҳсад нафар яке девона ва аз хирад бегона аст. Тамомати саканаи Ланданро ба мӯчиби тақсим ҳазору дивисту шаш нафарро як хаббоз нон медиҳад ва ҳазору понсаду панҷоҳу се нафарро як қассоб гӯшт медиҳад ва ҳазору ҳаштсад нафарро як баққол нонхӯриши таом саранҷом менамоёнд, шаш ҳазору ҳаштоду ҳашт нафарро як муҳтасиб аст. Хулоса, Ландан дору-л-мулки

Ингилис аз маръус ва раис, тавонгар ва фақир, чавон ва пир камобеш панҷ курур нуфус дар теъдод ва шумори муҳосибин ва муҳандисин даромадааст.

[Ва бояд донист, ки адади халоиқи тамомати рӯи замин иносан ва зукуран, сиғоран ва киборан нуҳсаду наваду панҷ миллион ба тахмини муҳосибин даромада, аз ин ҷумла адади халоиқи Аврупо, ки соири билоди Фарангистон аст ва Румияту-л-кубро ва Итолиё аз ин ҳисса аст, яксаду ҳаштод миллион халоиқи Амрико, ки Янгӣ Дунёст ва ин ҳам дохили Фаранг шуда, қабл аз ин ба сесад сол шаст миллион тахмин шуда будааст. Алявм дар ин таърих, ки соли саводи ин нусха аст, якуним чандон музоаф шуда ва адади халоиқи билоди Африко, ки Судону Ҳабаш ва Картаҷ ва Нуба ва Тароблис ва Мисру соири билоди мағриб аз он ҳисса аст, яксаду панҷоҳ миллион ба ҳисоб расида ва адади халоиқи тамомати ҷазоири Муҳит ба панҷ миллион расида. Ва адади халоиқи Осиё, ки Эрону Тӯрон, Чину Мочин, Ҳиндустону Арабистону Шом ва баъзе билоди Русу Туркистон аз ин ҳисса аст, шашсад миллион ба тахмин пайваста. Ва ҳамаи ин халоиқ аҳли куфру ширканд. Ва он чи аз аҳли имон ва зумраи мусулмононанд, андаке чун сапедӣ дар чашми зангӣ дар ҳиссаи ақолими Осиё ба ҳам мерасад ва он ба панҷ курур нарасад. Ва агар Худованди зулфазли меҳрубон дар явми подош ба ҳар яке аз ин осийн, ки дохили хайри уммат шудаанд, ҳам ба раҳмати беминнати Ё даҳ нафар аз кадараву фачараро ба фидой бахшад, ки ба ивази худ ба дӯзах ҳавола кунанд, боз дар ҷамъияти ин гурӯҳ футуре ва нуқсоне зоҳир нагардад. Ва албатта, инчунин хоҳад буд ва умеди мусаввиди номаи сиёҳ ҳамин аст].

Ва билҷумла, [ноқил гӯяд]:

Рӯзе ба иттифоқ ҷамъе аз туччори номдор ва аҳли саноеъ баъзе ба азимати сайри дарё ва баъзе ба қасди тиҷорат [ба замини] Калката ва навоҳии Ҳинд бо молу матои вофир ҳам аз Ландан, [ки санъаташ шунидӣ], дар баҳр даромада, ба асбобу адавоти фаровон ва об ва озуқаи чандсола дар киштиҳо нишастем – аз бодӣ ва оташӣ, то [ҳар] ҷое, ки ба

киштии оташӣ эҳтиёҷ бошанд, дар ӯ бошем ва дар чое дар бодӣ. Ва худи Ландан дар шимоли нуқтаи мағриб аст ва Калкатта дар шарқии нуқтаи ҷануб ба эътибори масоҳат камобеш навад дараҷа роҳ бувад, ки он ба сайри васат ва нузул дар савоҳил ба арзи ҳаждаҳ моҳ ба итмом мерасад. [Ва] мо дар баҳр даромада, гоҳо даҳ рӯз [ва] гоҳо понздаҳ рӯз [ва] гоҳ як моҳ дар баҳр мерондем ва ба шаҳрҳо, ки дар савоҳили Муҳит аз тавобеоти Фарангу Ҳинд бошад, фуруд омада тамошо карда ва байъу шире намуда [ва] ду-се рӯзе иқомат ихтиёр карда, боз дар баҳр менишастем. То рӯзе дар даруни Муҳит будем ва боди мурод вазида. Ва муаллими киштӣ, ки марде буд нобино ва худ фарангӣ ва дар амри баҳр бисёр донишманд, гуфт:

Имрӯз дар киштии бодӣ бояд нишаст, ки ҳубуби риёҳ ба тарафи мақсуд меравад ва киштии оташиро фароғат бояд дод, то аз фарсудагӣ ва камии асбоби он нуқсоне дар сафари мо оид нагардад. Ва соат ба соат аз ҷиҳати мақсуд ва равиши киштӣ аз шогирдони худ, ки дар аршаи киштӣ менишастанд, мепурсид ва ҳар сари чанд фурсате ресмоне, ки бар сари он миқдоре арзиз таъбия карда буданд, дар қаъри баҳр андохта лойолуда карда, бармеовард ва мемазид ва ҷиҳати баҳрро аз он ташхис мекард, ки ба кучо меравад ва ба кучо омада, то ду шабу ду рӯз бад-ин наҳҷ мерафтем, рӯй дар нуқтаи ҷануб, то рӯзи сеюм ҳаракат ва тараддуди киштӣ бештар аз пештар шуда, маллохро халаҷон ба хотир афтод, ки ҳубуби риёҳи баҳрӣ доимо аз як ҷиҳат набошад ва ба як ҷодаи мустақим наравад, ҳамоно муҷаззибе ин киштиро ба худ мекашад. Пас, сабук ба киштии оташӣ нақл кардем. Ҳарчанд ноҳудо сари киштиро мутаваҷҷеҳи самти машрик ё шимол мекард, боз рафтори киштӣ ба тарафи ҷанубӣ мунҳанӣ мешуд. [Бо он ки равиши киштии оташиро боди Од натавонад, ки баргардонад ва дар қуллаҳои мавҷ, ки ҳар кадом чун кӯҳе бошад, бе таваққуф боло равад ва дар ҳашт дақиқа якуним фарсах роҳ камобеш тай кунад].

Муаллим дар ин ҳол лой аз қаъри [баҳри] Муҳит кашида

мемазид ва гоҳ ресмонаш ба қаъри Муҳит намерасид, бо он ки қариб [ба] понсад газ тӯл дошт. [Он гоҳ] мӯй кандан гирифт ва бар сар задан оғоз ниҳод ва гуфт:

Моро ғафлате сахт муҳит шуда, ки бисёре аз чодда мунҳариф гаштаем ва ба ҷое омадаем, ки мутлақ дар ин ҷо киштӣ нарасида ва нагузашта. Ва он боди муҳолиф, ки моро бар ӯ эътимод афтода [буд], ҳамона аз ҳамсоия боди Од [-у Самуд] буда, ки моро дар маҳлака ва ғарқоби фано мебарад.

Ин мегуфту оҳ мекашид ва гиребон медарид. Аз ин асар ва овои ӯ фиғон дар аҳли киштӣ афтод ва ҳама бар ҷои тар хушк гаштем ва дар доманаш овехтем, ки: Худоро, равшантар аз ин баён кун, ки киштии мо [то ба] кучо меравад ва [маоли] холи мо ба кучо меанҷомад ва тадбири мо чист?

Гуфт: Дар мактуботи мо навиштаанд, ки дар Муҳит, наздик ба Қутби ҷанубӣ, ба арзи панҷоҳ дараҷа аз хатти истиво гирдобест, ки аз якмоҳа роҳ киштихоро ба худ мекашад. Ва дар қурби ӯ кӯҳест, [ки] аз Муҳит ҷаста ва ҳамчу манора рост дар ҳаво рафта ва ба Манораи Искандар ва Гирдоби Искандар мавсум шуда. Чунки ғайри Сикандар касе бад-он ҷо нарасида ва агар расида, солим барнаёмада. [Ва худи Искандар низ ба тадбири ҳукамо ва асбобу адавати фаровон аз он ҷо махлас ёфта]. Ва аз дарёнавардон ҳар кӣ дар он ғарқоби фано рафта, дигар роҳи муовадат наёфта, ҳам аз роҳи об андар хок рафта, дигар нишон надодааст.

Аз ин сухани ҷонсӯзи ӯ ҳавлу ҳарос ва ҷазаъу фазаъ дар мо афтод ва навҳаву нолаи мо баланд гашт. Наздик буд, ки қолаб тикӣ кунем, ё саросема дар баҳр афтем.

Муаллим низ мегирист ва мегуфт: Бо қазо ба навҳаву фиғон зӯр натавон овард ва ҷораи он ҷуз таваккул ва тафвизу сабр набошад:

[Байт]

Бо қазо корзор натвон кард,  
З-ин сабаб кор зор натвон кард.

То ту чадал оварӣ, кор батар мешавад. Ва алҳол миқдори яксола бештар озуқа ва вачҳи маош омода доред ва онро ба тадбиру имсоқ ва ҳикмат ба масриф расонед. Агар Офаридгори ҳақим хоста бувад, шуморо маслаки наҷот бинамояд ва умеди махлас бошад. Вагарна мустаидди роҳи фано бошед, ки бо тақдир тадбир барнаёяд ва он чи шуданист, бишавад [ва ҳеч киро аз марг ба якбор гурез набувад].

Аз истимои ин мақула филҷумла таскин ёфта, авқоти ақлу шурбро меёри ниҳодем ва миқдори аъҷимаро мизон. Ва шабу рӯз ба даргоҳи Корсози банданавоз менолидем ва мезоридем, ки моро фараҷе бахшад.

Ва маллоҳ низ марде донову ҳақим буд ва моро ба сабру таҳаммул даъват мефармуд. Ва ба ҳикоёти дилпазир ва кайфияти чараёни қазову қадар ва қасоне, ки ба балиёт [ва махлик] дармонда, боз [ноғох] наҷот ёфтаанд, тасалло меод ва мегуфт:

Бисёр қасон аз чанголи сибоб ва ғарқу ҳарқ ва вартаҳои хатарнок ва осеби қутғоӣ [тариқ] баъд аз қатъи умед ба фараҷу фараҳ расидаанд. Ва мумкин аст, ки лутфи Эзади таоло моро низ аз ин вартаи ҷоншикор ва гирдобии хунхор солиму ғоним берун орад ва махлас диҳад.

Билҷумла соат ғӣ соат суръат ва сайри киштии мо тезтар шуда, монанди тире, ки аз шаст раҳой ёбад, мерафт ва мо ҳар қадам ҳамчу кирме дар аъмида ва устувонаи киштӣ аз ҳавли ҷон часпида, то дар муддати даҳ шаб [ва] даҳ рӯз дар он гирдобии пуриштироб дарафтодем ва дил бар ҳалок ниҳода дидем, ки дар масоҳати як фарсанги баҳр ба қадри ҳавзи бузург гирдобе фуру меравад ва ҳар ҷӣ бошад, дар коми худ фуру мешавад.

Ва ҷун киштии мо азим бузург буд ва боз чанд киштии дигар ба расми палтор андар ӯ баста доштем, фуру бурдан мумкин набуд. Ҳамроҳи киштиҳо ба даври он ҳавзи хунхор ҳамчу паргор давр мезадем. Ва гоҳе фурсатҳо ба воситаи ҷазби коми аждаҳосони гирдоб ба даҳони гирдоб мемондем ва нафас ба нафас ҷон мекандем, ки ҳамин соат туъмаи коми наҳангони

баҳр хоҳем шуд ва аз раҳгузари об ба мағоки хок хоҳем рафт. Боз ба воситаи талотуми [амвоч] ва чӯшиши гирдоб бо боде саҳт аз даҳони ӯ раҳой ёфта, монанди машғалаи ҷаввола ҳам дар атрофи ин ҳавзи баломашхун ҷархҳо мезадем. Не, не, ин гирдоб аждаҳое буд оламдаркаш, гирифтӣ гузори ӯ ҳамчу балъидани ӯ буд, ки барои ҳазми дувум аҷзои атъимаро ба кому забон бигардонад, то хурд бишиканад. Ҳамчунин бад-ин восита баъзе киштӣ ва заврақчаҳои моро кандаву шикаста, ба коми хеш даркашид, то он ки ҳамин киштии маркуби мо монда буду бас. Ва аҷзои ӯ низ ба садамати мавҷ ва чӯши баҳр наздик ба қусур ва футур расида буд.

Ва баъд аз [ду]-се рӯз, ки ҳоли мо ин буд ва ҳеч касе бад-он ҳол мабод, боди шадид аз маҳабби лутфи эзадӣ бархост. Агарчи он бод сабаби наҷот бошад, локин дар он ҳангом онро боди аҷал пиндошта, дубора даст аз ҷон шустем ва [ҳама] аз суубати талотуми обу бӯҳор олам ва [ҳама] сиёҳ шуда, наздик буд, [ки] киштии мо худ ба худ ғарқ шавад. Ва мо ҳар қадом Худойро ба номи бузург мехондем. Ва чун киштии мо ба сабаби қатъи киштиҳои палтор сабуқӣ ёфта буд, монанди туф аз даҳон раҳой ёфта, дар як ламҳае ҳамчу бод ба тахти кӯҳ омада, қарор гирифт. Худойро шукр гуфтем, ки якбор аз мурдан [ҷастем] ва [аз] ғарқа шудан раҳой ёфтем ва дар ҳештан ҳаёти тоза ёфта, об ва таом ба такуллуф тартиб дода, сер бихӯрдём, чунки рӯзҳо гузашта буд, ки гурусна будем. Ва дидем киштии беадад дар тахти ин кӯҳ ҷамъ шуда [ва] баъзе шикаста [ва] баъзе пӯсида ва баъзе пора шуда. Ва аз руфақои мо, ки ҳаждаҳ нафар буданд, то он рӯз миқдори дувоздаҳ кас фавтида буданд ва шаш тан боқӣ монда. Ғайри маллоҳ ва шогирдонаш ва аз онҳо низ ду-се нафар ба ғарқ рафта буданд. Ва касоне, ки ба ҳирси мол аз киштии мо ҷудо буданд [ва дар палтор нишаста, низ] ҳамроҳи мол ба дору-л-вабол шитофта буданд. [Ба] сабаби он ки алоқаҳо ва занҷирҳои киштии эшон ба сабаби талотуми баҳрӣ пуда ва фарсуда шуда буд ва дар илтиҳоби гирдоб тоб наёвард.

Билҷумла, баъд аз фароғату осудагӣ барои тафарручи

киштиҳо, ки дар атрофи он кӯҳ чамъ шуда буданд, баромадем ва ба ҳар кадом, ки даромадан мумкин буд, даромадем. Дидем, ки дар баъзе киштиҳо ракабаи он фавтида ва тӯдаи устухону хок шуда ва аз маоли ҳоли онҳо ба ҳоли худ нигариста, бисёр бигириستم. Ва сандукҳо пур аз ақмишаи нафиса [ҳама] пуда ва фарсуда гашта. Ва баъзе пур аз чавоҳир ва баъзе пур аз дираму динор. Ва дар анбонҳои ғартут таому кути эшон ба зиён рафта. Ва билҷумла анвои ашё ва амтиа дар ин киштиҳо мавҷуд буд, забар бар забари ҳамдигар вазъ карда. Ва он ки дар васат ва фавк буд, солимтар монда. Ва дар он миён киштие буд тозатар, ки халал ба арконаш камтар нуфуз карда буд, даромадем. Дар яке аз ҳучроташ се нафар хобида буданд, дидем, дуи он мурда ва яке аз он зинда, ки рамаке суест бармедорад. Бо муаллими фарангӣ хабар овардем, шодмон шуд, ба сари ҳар се омад, [ба] набз ҳар кадомро таҳқиқ мекард ва гуфт:

Воқеъӣ, ду нафар мурдааст. Барои сеюмӣ камтар таом фармуд мувофиқи мизочи ӯ, то қатра-қатра ба гулӯяш рехтем. Ба ҳуш омада, баъд аз се соат сурати ифоқа гирифт. Он гоҳ аз кайфияти ҳолаш пурсид.

Гуфт: Мо чанд нафар аз Ҷиндустон ба азми тичорат бар баҳр нишаста будем. Рӯзе боди муҳолиф киштии моро дар ин самт кашид ва мо ҳафтдаҳ нафар будем. Ва обу озуқаи вофир бардошта. Руфақо баъзе аз ваҳм ва баъзе ба ачали табиӣ дар ин киштӣ фавтиданд. То охир се нафар мондем. Ва аз тааффуни баҳр ҳама мариз гашта, аз хӯрду хӯрок мондем, то дуи эшон мурдаанду ман монда.

Ва он таърих, ки баён кард, тақрибан ҳафт сол гузашта буд. Ва аз кайфияти маоши ӯ пурсидем.

Гуфт: Худи мо низ агарчи вачҳи маишат омода доштем [ва] баъд аз он ки дар ин ҷойгаҳи фано ва гирдоби ғаврноёб маҳбус ва масҷун шудем, ҳам аз ин сафоин захираву озуқаи мардумро чамъ кардем барои худ. Ва алҳол ҳам чандсола таом аз ин киштиҳо маҳсул хоҳад шуд аз сохтаҳои мардум.

Вачҳи онро пурсидем.

Гуфт: Дар ин баҳр ба воситаи талотум ва тӯфон бисёр киштиҳо аз чодда ва самти мақсад инҳироф ёфта, мардумро солҳо дар баҳр саргардон мекунад ё дар қазирае меандозад, ки дар он ҷо маоши одамӣ мавҷуд нашавад. Фалочарам, касе, ки доияи сафари баҳри Мухит дорад, таҳияи асбоби маоши чандсоларо лозим шумурад.

Он гоҳ маллоҳ пурсид, ки ту, ки дар ин гирдоби фано чанд гоҳ будай, боре дар махлас аз ин ҷо ҷӣ фикр андешидаӣ ва барои начот ҳеҷ ҳилае мулоҳаза кардаӣ?

Гуфт: Ин гирдоб даҳони Азроил ҳукм дорад. Касе, ки бар даҳони Азроил дарояд, кучо тасавури начот кунад. Ё худ даҳони гӯр аст, ки аз роҳи об боз шуда, кас аз он ҷо ҷӣ сон ба хона муовадат кунад?

Ин бигуфту зор бигирист ва мо хама низ гирён шудем. Оре, паёми марг бадтар аз марг бувад.

Маллоҳ гуфт: Рост мегӯяд, ки аз ин ҷо то соҳили баҳр бисёр масофат мазнун мешавад. Он гоҳ нишонаҳои кутби ҷанубиро таъйин кард, дар шаб мулоҳаза карда, тақрир додем, ҳам гуфт:

Тақрибан иртифоӣ кутби ҷанубӣ шаст дараҷа зиёд мебошад. Бале, тадбир ва маслаҳати инсонӣ дар ҷое тавонад буд, ки дар он ҷо қадами одамӣ бирасад ва омадшудӣ инсон бошад. Ва дар ин ҷо ғайр аз мурдан ва начот ёфтан дигар роҳи махлас масдуд бувад.

Боз маллоҳи нобино пурсид, ки: Боре дар авҷоти шабу рӯз, ки дар ин вартаи ҷоншикор ба сар бурдаӣ ва ҷашми умед ба ҳар тараф кушуда, ҳеҷ аломатею осоре аз зирӯҳ ва зичасад дар ҳаво ё баҳр дидаӣ? Ё аз хавос ва осори баҳр ҳеҷ амре мушоҳада кардаӣ, ки туро аҷаб ояд?

Гуфт: Бале, шабҳо аломату осор аз ҷонварони баҳрӣ бисёр муояна мешавад. Аз зикру тасбеҳ ва овозу ҳанини эшон ё мастӣ ва шӯҳӣ ва лаъби онҳо, ба навъе, ки рӯи баҳр ҷароғон мешавад аз бисёрии шуъои ҷашмҳо ва дидаҳои эшон ва воситаи тоби маҳтобу ситорагон. Ва дар ҳаво ҷуз рафтори қавоқиб ва қаҳидани савоқиб ҷизе ба назар нарасида.

Гуфт: Ин уъчуба дар ҳама ҷои Муҳит мушоҳада аст. Дигар бигӯй!

Гуфт: Соле як бор ҷонваре азимчусса дар ин гирдоб дар-меояд ва гоҳо ду-се рӯз тавакқуф намуда, берун меравад. Вақте ки вай меояд, оби Муҳит монанди кӯҳҳо ба ҳаво мута-соид мешавад. Ва ҳамчунин вақте ки бармеояд, замини баҳр маръӣ мешавад. Ва аксари ин киштиҳо аз садамати оби баҳр, ки назди вуруди ӯ меафтад, ба ҳамдигар бархӯрда, мешика-над. Ва изами ҷуссааш чандон ки масоҳати ин гирдоб, ки тахминан як фарсанг меояд, гӯё аз ҷасади ӯ мамлӯ мешавад, ба вачҳе, ки гирдоб низ аз [ин] ҳаракат ва фуру рафтани отил мемонад. Ва чун ин ҷонвар аз ин гирдоб берун равад, баъд аз соатҳо гирдоб ба ҳолати аслии худ муовадат кунад ва ҷӯшу хурӯши баҳр фуру нишинад.

Он гоҳ муаллими фарангӣ бо мо гуфт: Ҳар кадом биравед ва аз ин киштиҳо ҳар чӣ аз оҳану занҷиру меҳ бошад, гирд оред.

Ва дар миёни мо ва шогирдонаш мунаҷҷиму ҳаддод ва та-бибу ҷарроҳ буд. Ва дар арзи се рӯз хирвор аз оҳан ва занҷиру меҳ ҷамъ овардем. Он гоҳ аз он мард пурсид, ки он ҷонвар ба кадом вақт дар ин гирдоб меояд?

Гуфт: Вақте ки Офтоб ба мунтаҳои бурчи ҷанубӣ, ки Сам-турраъси ин мавзеъ аст, [ояд.] Ва алҳол ташхис кунед, ки Офтоб дар кучост?

Маллоҳ аз мунаҷҷим пурсид.

Гуфт: Назар ба ҳисобулявм дар авосити [бурчи] Мизон аст.

Он гоҳ фармуд ҳаддодро, ки занҷирҳо созад аз сесади газ то понсад газ ва меҳҳои сарҳалқадор тайёр кунад ба қадри як заръ, ки бисёр тез бошад ва ба ҳар ҷо фуру равад.

Пас, то муддате, ки Офтоб ба Самтурраъс омад, он чи мо аз ҷинси оҳан меёфтем, ба ҳаддод мерасонидем, вай занҷирҳо омода мекард. Аммо ҳикмати онро дарнамеёфтем ва бо ҳам мегуфтем: Ин муаллими нобино дар сатҳи об дукони оташ-корӣ ниҳода, магар икомати доимиро ихтиёр намуда меҳоҳад,

ки ба занчирҳо киштиҳоро ба кӯҳ баста, чои иқомат дурустӣ кунад.

Ва ҳам дар ин муддат он чи аз амтиаву ғаллаву дона, ки фасод ва мизочи ӯ камтар роҳ ёфта буд, ба киштии худ мекашонидем ва низ киштии худро [ба фармудаи муаллим] бағоят истехком додем, то вақти омадани он чонвар наздик шуд. Маллоҳ дар ин ҳол таъйин намуд, ки:

Ҳон, воқиф бошед ва чун он чонвар дар ин гирдоб қарор гирад ва баҳр аз шӯриш фурӯ нишинад, шумо ҳар қадам аз ин занчирҳоро ба меҳҳо таълиқ дода, ба заврақҳо нишаста, бурда, ба ҳар узви ӯ, ки ворасид, ба митрақа мезанед, то мустаҳкам шавад. Шояд ки баромадани киштӣ аз ин ғарқоби фано ва гирдоби бало бад-ин баҳона муяссар шавад. Ва чун аз ҳавошии ин гирдоб берун равем, он гоҳ занчирҳоро бигсало-ем ва киштиро ба ихтиёри худ биронем.

Ва мо дар ин вақт тадбири муаллимиро фаҳмидем, ки чӣ мекунад ва чӣ мехоҳад. Ва дарозии занчирҳо барои он ки то агар ин чонвар ба қаъри баҳр майл кунад, киштии мо ғарик нагардад.

Ва билҷумла чун Офтоб ба Самтурраъс, ки аввали нуктаи Чадӣ буд, расид, дар ин ҳангом шӯриш ва талотуми баҳр зиёд мешуд. Ва мо киштии худро ба ҳимояти киштиҳои шикаста ниҳоят истехком додем, ки ба шӯриши баҳр аз ҷо наравад. То он ки аломати расидани ин чонвар мушоҳада мешуд ва мавҷҳо ҳамчу кӯҳҳо ба ҳаво мерафт. Ва овози фашофаши баҳр ва талотуми об гӯшро қар мекард ва зулмату бухори об ҳаворо фурӯ гирифт ва ҷаҳон музлим шуд. Ва киштии мо ҳамчу кафке бар рӯи об меларзид ва шебу боло мешуд ва мо ҳар қадам Худойро ба номи бузург ёд карда, мутамассик ба урва ва устувонаи киштӣ будем, то баъд аз як шабу як рӯз оби баҳр қарор гирифт ва ташхис мекардем, ки кӯҳе мудаввар дар ин гирдоб халқа карда ва он чонваре нафасе бармеоварду бармекашид ва ба ҳар нафаскашии [ӯ] оби баҳр ба қадри найзае фурӯ мерафт ва боз пур мешуд. Донистем, ки гирдоби бечора асири гирдоби даҳони ин чонвар аст.

Ҳам дар ин ҳол ба фармуди муаллим мехӯ аз ҳар тараф бароварда, ба заврақҳо нишаста, ба ҳар узви ӯ, ки мулоқӣ мешудем, саҳт ва мустақкам зада, занҷирҳоро бад-он таълик медодем. Ва он ҷонварро аз зариботи митрақа ва хазидани мех дар баданаш ҳеҷ хабаре набуд ва баъд аз се рӯз ин ҷонвар боз оҳанги ҷунбидан ва рафтани сар кард. Мо низ киштии худро аз он киштиҳо, ки бад-он истеҳком дода, банд карда будем, ҷудо карда, он чи аҳмол ва асқоли зарурӣ, ки аз он ҷо бардошта будем, ҳам дар киштии дигар бардошта, бо киштии маркуби худ мутааллиқ гардонидем. Ва атрофи киштии худро аз даромадани обу боду бухор маҳфуз гардонидида, худро ба қарами Қарими қорсози ҳақиқӣ супурдем. Ва ин ҷонвар киштии моро ҳамеронд ва ҳамебурд, ба ҳар қашии таҳминан серӯза роҳ мебурд. Ва гоҳе, ки ба таҳти баҳр равад, киштии мо осуда ва эмин мерафт. Ва гоҳ, ки ба рӯи баҳр ояд тӯфон ва талотуми Нӯхро мушоҳада мекардем [ва ба навҳа афтада], даст аз ҷон мешустем. Ҷунки сууди мавҷ ва талотуми дарё аз садамати ҳаракати он ҷонвар атрофи моро мегирифт, ҳамчу қасе, ки вақти омадани сел дар саҳро бошад.

Ва баъд аз се рӯз шогирдони маллоҳ аз арша ҳабар доданд, ки савоҳил наздик аст ва кӯҳе азим дар назар маръӣ мешавад ва мурғон дар ҳаво мераванд. Муаллим гуфт: Воқиф бошед, [ки] агар рафтори киштӣ ба кӯҳ наздик мешавад, бигузored, то наздиктар шавад ва агар кӯҳ дуртар мешавад, мехӯ ва занҷирҳоро аз тани он ҷонвар бардоред, то бо ихтиёри худ биравем.

Ва дар ин ҳол ҳаракат ва тараддуди он ҷонвар дар рӯи баҳр буд, ҳамано умқи баҳр захми ҷуссаи ӯро ихота намекард. Ва киштии мо дар ниҳояти ихтилолу талотум гирифтдор буда, гоҳе баробари манорае боло мерафт ва гоҳе бар замини баҳр совида, қараён менамуд. Ва дар вақти амният, ки дар гирдоб доштем, муаллим панҷ-шаш адад заврақча барои якқасаворӣ дурустӣ карда, ба даруни киштӣ дароварда буд, то магар индалҳочат ба қор ояд. Ва ҷун сурати кӯҳ ба тамои дар назар даромад, он ҷонвар майл ба тарафи дигар кард. Ва мо ба са-

баби вуфури мавч ва чӯшиши баҳр натавонистем, ки аз киштӣ берун оем ва занчирҳо аз [бадани] ӯ [боз] қатъ кунем. Киштии мо ба шаст омада, бар кӯх вохӯрд, ки пора-пора шуд ва баъзе тахтаҳо ҳамроҳи занчирҳо бо он қонвар аз назар ғоиб шуданд. Ва ман дар он ҳол аз ҳавли қон ба яке аз он заврақчаҳо часпида будам ва ба ҳазор талвосаву тааб худро ба рӯи баҳр гирифтаам ва ба чандин тапиш худро ба домани кӯх кашидам ва соате беҳуш мондам. Ва аз руфақо низ ду тани дигар бо заврақ ва тахтаи шикаста бо ман мулҳаққ гаштанд. Ва дигаронро надонистем, ки чӣ шуданду кучо рафтанд.

Он гоҳ заврақҳои худро эҳтиёт намуда, ба тафарручи кӯх баромадем ва бисёр мағораву водии онро тавф намудем, аз чинси ҳаёт ва наботот гиёҳе мавҷуд набуд, илло ҷавоҳири обдор аз лаълу бечода ва зумурадду забарҷад ва лочварду алмос. Заминаш аз касрати ҷавоҳир рангин ҳамчу дашти сабзу хуррам ва гулҳои рангоранг ба назар дармеомад. Масоҳаташ тақрибан фарсанге дар фарсанг буд. Мағораҳо ва камарҳо ҳама мамлӯ аз ҷавоҳир, гӯй тоқеро ба нақшу нигор кошӣ намудаанд ва ҷое, ки селоб гузашта, чӯйҳо пур аз лаолии шохвор шуда. Ва дар ин маъдан ҷавоҳир ба қадри кӯзае ва як газ ва ду газ ба тӯлу умқи аз ҳар чинс мавҷуд буд.

Ва ман ба иллоти он ки дар амри ҷавоҳир вукуфе доштам, то миқдори ҳашт пут аз забарҷоти онҳо бардоштам, [ки донae аз он ба панҷоҳ ҳазор динор меарзад] ва руфақо ба воситаи адами вукуф ва гаронборӣ ҳар кадом ба қадри он чи хушашон омад, [ба бозича] бардоштам.

Пас, аз он ҷо ба чиҳати бебаргӣ ба истеъҷол даме рост карда ва [аз он чи] чизе хӯроқӣ, ки дар анбон доштем, бардошта, алалфавр дар баҳр нишастем, ҳамроҳи руфақо пушт ба чануб [ва] рӯй ба шимол заврақ мерондем. Баъд аз ду рӯз ба соҳили дигар расидем, сабзу хуррам, ки аснофи гиёҳҳои хушбӯй дошт ва беҳҳои ширин ва баъзе мағзҳо низ мавҷуд буд, ба захира бардошта, боз дар баҳр даромадем.

Ва билчумла баъд аз понздаҳ рӯз ва дидани аҷоиботи бисёр [ва расидан ба ҷазоири бешумор] ба соҳили Мухит [аз ғарбии

Калкатта] расидем. Рӯзе чанд иқомат намуда, баъд аз рафъи кӯфту тааби баҳр ман бахше аз он чавоҳирро дар он чо [ба маблағи шаст ҳазор рупияи гулдор] ба байъ оварда, ба таҳияи асбоби тичорат ба замини Калкатта омадам ва дар ин чо сукно ихтиёр намудам. Ва руфақо низ ҳар кадом ба маскани худ мурочиат карданд. Ва бахши дигар аз он чавоҳирро ба навад ҳазор рупияи гулдор ибтиёъ намуда, ин ҳама асбобу амлок гирд овардам ва боз он чавоҳир ҳамчунон боқист. Ва ин ҳама сарвату иқтидори ман аз изхори он чавоҳири самин аст. Ва дар тамоми замини Ҳинд туччор аз қибали ман мераванду меоянд.

Чун ин ҳикоят шунидам, дониستم, ки чун фазли Эзади талоило шахсро дарёбад, ўро ба баҳонае соҳиби сарвату иқтидор мекунад ва он мавкуфи касбу тичорат набудааст. Ва агар дар ачали мавъуд муҳлате бувад, шахс аз коми аждаҳо ва даҳони гирдоби чонфарсо раҳой меёбад?

Пас, аз барои хусули мол чонканӣ ва дар бенавой бетоқатӣ суд надихад. Ва дар таманнои умри дароз фарсудан ва номурда аз мурдан тарсидан фоида набахшад:

[Қитъа]

Чаҳди ризқ ар кунӣ в-агар накунӣ,  
Бирасонад Худой азза ва чалл.  
В-ар шавӣ дар даҳони шеру паланг,  
Нахӯрандат, магар ба рӯзи ачал.

## ДАР ТАҲҚИҚИ ИШҚУ МУҲАББАТИ ҲАҚИҚИ ВА МАҶОЗӢ ВА ОДОБИ ИШҚБОЗӢ

Яке аз дӯстон, ки дар маслаки видоду иттиҳод бо муҳаррири сутур дами мувофақат ва мурофақат мезад ва худ ошикпешаву муҳаббатандеша буд, рӯзе дар боби ишқбозӣ ва [шеваи] ҷонгудозӣ шубаҳоту эътирозот меовард, ки: Охир, ин шева аз кадом қуввати табиат хезад ва кадом навъи он маҳмуд аст ва кадом ҷинси он мазмум? Ва иллат чист, ки баъзе ашхос ҳеч аз ин сифат орий натавонанд шуд? Ва сабаб чӣ баъзе мутлақан бӯе аз ин мақом набаранд ва ҳеч [аз] ишқу муҳаббат [хабар] надоранд? Ва онон, ки дар ин варта қадам ниҳоданд, зиёнқору малум бошанд ва онон, ки дар каноранд, макдӯх ва мазмум, то ки гуфтаанд: Ҳар кӣ ишқу муҳаббат надоранд, [агар ҳама ишқ маҷозӣ бошад], аз доираи одамият хориҷ ва соқит аст ва дар мартабаи авомми ка-л-анъом дохил ва нозил.

Ва ин чӣ шуғлест, ки ҳар кӣ бад-ӯ зад, дину дунё ба бод дод? Ва ин чӣ кор аст, ки ҳар кӣ аз ӯ отил шуд, дар мартабаи баҳоим афтод? Бо он ки ҳар кӣ дар ин водӣ даромад, камтар солим баромад, [боз] аксари тибоъ бад-он моил аст. [Ва ҳар кӣ дар он сармоя андохт, охири кораш ба хусрону зиён анҷомид.] Ва бисёре замоир бар он машғуф.

Зобитае бояд, ки кас дар ин маҳлака худро наҷфканад, ё қоидае, ки баъд аз гирифторӣ худро маҳлас диҳад.

Гуфтам: Ҳақиқати ишқу муҳаббат майли табъ аст бимоюлоими худ. Ва ин аз қуввати шаҳавийя [ва ҷозибай табиат] хезад. Ва ҳеч кас аз банӣ навъи инсон аз ин сифат ҳолӣ набошанд.

Ғоят он ки ҳар касеро майлест ва ҳар Маҷнунро Лайлӣ. Ва] ҳар касе ба он чи пешниҳоди замир доранд, чун бирасанд, бад-он иқтисор фармоянд. Ва номи ишқ бар мутлақи майлҳову ҳавасҳо ҷорӣ нашавад, балки он ки майл ба сувари ҷамила дорад, онро ошиқ ва майлашро ишқ хонанд. Ва чун қуввати шаҳавия бақамол бошад, мард ба ҳеч чиз аз муштаҳа-

ёти нафс қаноат накунад ва ҳама мулоими табъи худро чӯё бошад. Ва агар қуввати шаҳавии ӯ заиф бувад, ба баъзе моюлоими табъ моил бувад ва аз баъзе мутанаффир. Ва агар билкулл фосид бувад, табъи ӯ ба ҳеч чиз майл накунад ва аз халқ нуфур кунад ва ба мачонину мачзумин пайвандад, балки он ҳам аз майли табъ хезад. Ва аълову алтафи ин қувват ва муштаҳаёти олами аҷсом илтифот накунад, балки таваччуҳ орад, то ба уқулу нуфуси мучаррад мулҳақ шавад ва ручӯъ ба мабдаъ кунад. Ва аднову аксафи ин қувват моили хузузи ҷисмонӣ бувад ва авсат аз ибҳоҳоту фармони ақл ва шаръ таҷовуз накунад. Ва сабаби ихтилофи машрабҳову мазҳабҳои моюлоими табаъеи муштаҳаёти нафс низ бар анвоъ бошад – аз таҳсили чоҳу мансаб ва гирдоварии молу манол ва чамъияти зиёёу иқор ва вуфури хадаму ҳашам ва ҳукумату аморат ва тасаллуту тафаввуқ бар абнои ҷинс ва касби улуму фунун ва шунидани самоёу нағамот ва дидани гулруҳон [аз зану мард] ва тарфи боғу бўстон ва танаъум ба анвои матъумот ва машрубот ва манкуҳот ва ғайризолика, ки аз эҳсо ва теъдод берун бошад. Ва ҳама дар таҳти қаҳру ғалаба ва истило мунзабит шавад, яъне нафси инсонӣ мехоҳад, ки бар ҳамаи муродот ва муштаҳаёти худ қоҳир ва ғолибу муставлӣ бошад, то ки мехоҳад бар сирри олами ғайбу шаҳодат вокиф гардад ва бар сирри олами арвоҳу аҷтом ғолиб ва қоҳир бувад.

Ва тараддуди аҳли ҳаққ ба тарки мосиво маҳз барои хусули ин муддао бувад, ки аз камоли ҳиммати баланд чашм аз танаъумоту талаззузоти ҷисмонӣ дарпӯшанд ва онро ҳақиру ночиз шумуранд ва толиби асли усул бошанд. Ва ин аз камоли сифати шаҳавия ва латофати он бошад.

Ва онон, ки бидуни он тараддуд [ва рағбат] оранд, қуввати шаҳавӣ дар эшон аз раддот холӣ набувад. Пас, он ки нафси ӯ ба истилои олами аҷсом қаноат кунад, қуввати шаҳавияи ӯ радӣ ва разил бошад. Ва дар ин мартаба он ки ҳиммати ӯ бар тасхири нуфус масруб бошад, қуввати шаҳавияи ӯ аълову алтаф бувад аз он ки таваччуҳи ӯ бар хӯрду хоб ва чамъияти адавоти он масруф гардад, майли табъ ба таҳсири нафси ди-

гар маҳз барои мувонасату улфат аст ва дафъи ваҳшат, ё барои рафъи эҳтиёҷ ва дафъи балиёт ва ҷазби манофеъ аз барои дафъи ваҳшати нафс. [Ва дар мартабае, ки ҷӯеи нуфус барои ҷазби манофеъ бошад, ин бе дастгоҳу давлат ва базли молу нон муяссар нашавад. Ва ин маҳсули салотин бошад, ки кори онҳо бо вучуди ҷамъе касир гузориш наёбад ва душманон қаҳр кунанд ва қалъаҳо бидушоянд ва мисли эшон ағниё низ муҳтоҷи касон бошанд, ки кори тичорату зироат бе ҳузури ҷамъ ба анҷом нарасад.

Ва он ки барои муонасат ва дафъи ваҳшат] ҷӯеи касоне бошад, ки дар мазҳабу машраб филҷумла иттиҳоде доранд ва дар илму фан наздик ба ҳам, аммо барои ҷазби манофеъ дунӣ худро биталабад, то ҳукм ронад, ҷунонки кори зироату иморат, масалан, бе вучуди ҷамъе касир сурат нагирад. Ва ин мартаба бе дастгоҳи давлат ва нону зар муяссар нагардад.

Ва дар мартабае, ки нафс толиби истинос бошад, агар мучарради улфату мувонасат хоҳад, ба маҳзи курби мизочу ахлоқ кифоят кунанд. Ва агар толиби ҳаззоти баданӣ ва талосукоти ҷисмонӣ бувад, соҳибҷамолу ҷавонеро биталабад аз зану мард ва ишқу ошиқӣ дар ин мартаба зоҳир шавад. [Ва] ишқи маҳмуд он ки ба вачҳи шаръу ақл иқтифо кунанд ва мазмум он ки риояти шаръу ақл нанамояд.

Вачҳи латофати ин қуввати шаҳавӣ, аз он ки матлуби ӯ хӯрду хоб бувад, он аст, ки нуфус аз олами мучаррад аст, нафси олий ҳамеша ҷӯени [ин маънӣ ва] он мартаба бошад [ва] бинобар шабоҳати худ толиби нуфуси дигар шавад ба муфоди **ал-ҷинсу ила-л-ҷинси ямилу** (*ҳар ҷинс ба ҳамҷинси худ майл дорад*). Аълову алтафи ин нуфус майл ба уқулу нуфуси мучаррада кунанд ва ручӯъ ба мабдаи хеш орад. Ва он ки филҷумла латифу софитар бувад [ва] майл ба арвоҳи муқайяда орад, ки дар қафаси аҷсод пойбанд шудаанд ва ме-хоҳад, ки бо эшон иттисол ҷӯяд. Ва ин иттисол ба мучарради мулоқот дар қаволбади ғайриҷамила тамом шавад ба аднои муносабат ва ба идҳолу тамос кашад дар қаволиби ҳасана.

Пас, агар ин ошиқ аз аҳли ҳаққ бувад, ғарази ӯ таскини

нафс бувад аз ҳаҷри мабдаъ, ки назди ғайбат аз ҳузур ҳозир бошад ва аз мароёи ин сурати ҷамила дар он ҷамол нозир бувад. Ва агар на, аз аҳли ҳаққ бошад, мучарради тамосу итти-солро мехоҳад. Ва ғолибан аҳли ҳаққро талабу тараддуд дар истехзори суvari ҷамила наҷфтад, балки ҷозибай эшон ма-зохири ҷамиларо ба худ мекашад, ки хубрӯён ҷӯёи эшон бошанд.

Ва аммо талабу тараддуд мартабаи модунӣ аҳли ҳаққ бошад ва баъд аз он ки миёни ду тан ошиқию маъшукӣ ба вуқӯъ расад, яъне нафс толиби сурати ҷамила гардад, агар қуввати шаҳавӣ дар ҳар ду тан ба эътидол бувад, мувосалату мусо-ҳабати ҳар ду бар ваҷҳи шурбу маслаки ҳамида тамом шавад.

Ва агар андак инҳироф дорад, ба бӯсу канор оид шавад. Ва агар бештар мунҳариф аст, ба тамосу идҳол [ва илтисоқ] ка-шад.

Ваҷҳи ғалаёни нафс дар суҳбати паривашон ва носабурии он ҷиҳати он аст, ки ду нафс иттисоли ҳамдигарро ҷӯё бошанд ва илтисоқ ба ҳамдигарро металабанд ҳамчу миқно-тис ва коҳрабо. Ва ин иттисол бо вучуди қолаби унсурӣ муҳол бошад ва то ҳар ду қолаб нашикананд, ба ҳамдигар ил-тисоқ наёбанд. Ва иттисоле, ки бо қолаб даст диҳад, ниҳоят, то духул ба ҳамдигар воқеъ шавад.

Бинобар ин, нафси аммора ба ғайри духул ба чизи дигар таскин наёбад ва тараддуду ҳила меангезад, то духул вуқӯъ гирад. Ва чун дунё ҷои лаззату роҳат нест ва он мавқуф ба охират аст, бинобар ин, шариат як навъ аз духулу вусулро ба никоҳ барои бақои навъ мубоҳ гардонид [ва муҳаббати бис-ёрро дар муқобалаи лаззати ҷимӯъ ниҳод, ки аҳли тааххул номурда аз он раҳой наёбад.]

Пас, касе, ки ба ғайри изни шаръ истифои лаззат кунад, бо-яд ки аз лаззату роҳати онтарафӣ дасти умед барчинад, чи халқ дар дунё муздуру маъмуранд. Ва муздурро ва маъмурро роҳатталабӣ манофеъи маслаҳати вақти ӯ бошад, магар ки ба тавбату инобат тадоруке кунад:

[Рубой]

Лаб аз лаби лаъли дилбарон х(в)аш кардан  
В-оҳанги сари зулфи мушавваш кардан  
Имрӯз хуш аст, лек фардо х(в)аш нест  
Худро чу хасон туъмаи оташ кардан.

Ва чун ғалабаву истило аз давоию хоҳиши ҳар нафс аст [ва он] дар сурати ошиқию маъшукӣ ҳосилшаванда аст, бе он ки тайи муқаддамот равад аз тӯпу тӯбхона [кашидан] ва таҳияи асбоби лашкаркашӣ ва сози силоҳу ҳарб, чунонки толибону ошиқони амру ҳукмро бад-инҳо эҳтиёҷ меафтад ва сарф кардани зару моли вофир. Ва бе ин асбоб мумкин нест, ки нуфус мусаххари эшон гардад.

Ва боз ин ғалабаву истило мар салотинро софию бемунозеъ набошад, чи баъзе нуфус атвори эшонро напосандад, агарчи мутеъ бувад дар зоҳир ва аммо дар ботин муҳолиф бувад. Ба хилофи тариқи ишқу муҳаббат, ки ҳар ду нафс ба сабаби истило ба ҳамдигар розӣ ва хушнуд бошанд. Ва ҳар кадом бад-ин қадар тасаллут мубоҳӣ ва муфохир. Ошиқ ба воқоиаи он ки маъшуке дилнавоз дар қанор дорад ва дилшод бошад, ки нафсе латифу назиф ва нафис мусаххару мунқоди ӯст. Ва маъшук ба сабаби он ки шахсе азизу ғолиб зердасту фармонбурдори ӯ ва ба ҳама авомиру навоҳӣ мутеъ ва чоқари дилхуш дорад, чи ҳар нафсеро муяссар нест, ки тасхири нуфус кунад ва бар ҳама қохир бошад.

Бинобар ин нафси ошиқу маъшук бад-ин қадар истилову ғалаба, филҷумла, биёромад ва аз ҳаяҷону туғён сокин шавад. Ва миёни ошиқу маъшук ғалаба онро бувад, ки эҳтиёҷи ӯ ба тарафи дигар қамтар бошад ва мағлуб он ки эҳтиёҷи бештар дорад.

[Он дӯсти ман] гуфт: Чун инбиоси ишқ аз қуввати шаҳавия бошад, вақте ки ошиқу маъшук ба ҳамдигар восил шаванд, лошакк қор ба фасод кашад ва ба фисқу фучур анҷомад ва ҳар ду аз ҳалокшудагон бошанд. Ва ин пеша саҳт пешаи мазмум бувад, на қори уқало, [пас, кадом навъи ӯ маҳмуд бошад?!] Ва

хол он ки гуфт: Он ки на ишқу муҳаббат дорад, хорич аз доираи одамият аст. [Ва] чорае бияндеш, ки ҳеч кас дар ин водӣ қадам наниҳад ва аз муҷоламати хубон муҷтанибу муҳтариз бошад.

Гуфтам: Манъи нафс аз тариқи ишқварзӣ бисе душвор бувад, магар ба мавонеи [чибиллӣ. Ва] онон, ки аз ин мараз саломатӣ доранд ва аз муҳаббатварзӣ фароғат, яке аз заъфи қуввати шаҳавӣ аст, ки шавқи эшон ба модунӣ ин сифат қасру ҳаср ёфтааст ва моюлоими худро ба ғайри ин [шева] ёфта. Дигар, шарму ҳаёи муфрит, ки монёи изҳори матлабу мақсад шуда, чи рафтани дар ин роҳи чуз ба беҳаёӣ ва беситри сипарӣ нашавад. Дигар, хиссату имсоқ ва ҳирси [ҷамъӣ] мол, ки равиши роҳи муҳаббат ба бухлу имсоқ ҳеч ошноӣ надорад ва гузориши саранҷоми он бе ихроҷоту исроф мумкин набошад. Дигар, балодату сафоҳати чибиллӣ, ки мард ҳамчу ҳайвоноти аҷам бизияд [ва ба тариқи маҷонину маҷозиб зиндагонӣ намояд.] Тайи муқаддамот ва ҳалли ишқолоти ин мақсадро ақлу хирад бояд.

Пас, агар нек дарнигарӣ, асли ишқу муҳаббат аз ихтилот бо халқ нисён кунад ва баъд аз ихтилот лобудд садди роҳи ҳавосс номумкин бошад. Ва чун роҳи ҳавосс кушода бувад, чашмҳои дилҳо моюлоими худро чӯё бошад:

Хоҳӣ, ки ба кас дил надиҳӣ, дида бубанд.

Оре, аз ин пеша иҷтиноб муяссар мешавад, агар инзиво ва узлатро ихтиёр кунад. Дар ин сурат садди роҳи ҳавосс мумкин мегардад, лекин ба муфоди **ло раҳбонията фй-л-исломи** (*раҳбоният (канорагирӣ аз зиндагӣ) аз ислом нест*) инқитоъ ва ғӯшагирӣ аз абнои ҷинс дуруст наёяд, магар ба шурут, то роҳи муованату ҳикмати тамаддуну манзилиро муруот карда бувад ва ба насси

وَتَعَاوَنُوا عَلَى الْبِرِّ وَالتَّقْوَىٰ

(Ва бар некӯкорӣ ва парҳезгорӣ бо якдигар мадад кунед. Сураи Моид, ояти 2) амал намуда.

Ва бояд, ки ионати халқ ба тариқи некӯӣ ва парҳезгорӣ бошад. Ва муованат бе ихтилот суратпазир набувад ва ихтилот бе муҳаббат мутасаввар нагардад. Пас, муҳаббате, ки муфзӣ ба фасод шавад, хилофи маслаҳати тамаддун бошад. Ва майле, ки дар амри ғайримашруъ сарф гардад, албатта, нафсро халок гардонад:

Рубоҳбача бо модар гуфт: Маро ҳилае биёмӯз, ки чун ба кашокаши сағ дармонам, раҳой ёбам.

Гуфт: Онро ҳила фаровон аст. Беҳтарини ҳилаҳо он аст, ки дар хонаи худ нишинӣ, на ӯ туро бинад ва на ту ӯро бинӣ.

[Аммо ишқ чун ба маонӣ тааллуқ гирад, маҳмуд бувад чун дарёфти ҳақоиқи умур ва майл ба улуму маориф ва шавқи рӯчӯ ба мабдаъ. Чун ишқ ба сурат тааллуқ гирад ва аз маъзаммату кудурат холи набошад, лоақал аз маломату шамотат ногузир бувад.]

Пас, аз ин муқаддима муқаррар шуд, ки то расми таовун малҳуз аст, ихтилот бошад ва бо ихтилот аз ишқу ошиқӣ ногузир. Ва баъд аз таҳқиқи ишқу муҳаббат аз фасоду фикс чора набошад, **илло мо ʻасама-л-Лоҳ** (*чун он чиро, ки Худо нигоҳ дорад*). Оре, агар қоида азали муин бошад, тавонад, ки худро нигоҳ дорад, ё он ки тарафайн аз аҳли риёзат бошанд ва хӯрду хоб кам доранд, мумкин аст, ки сабр оранд, балки он ки хӯрду хоб кам кунад, аз ӯ мутлақан майли ишқбозӣ наёяд. Балки агар нек тааммуқ кунӣ, асли ҳама майлҳо аз давоии хӯрду хоб нашён кунад, чи хӯрд бе дастгоҳи вофӣ муяссар нашавад ва хоб бе фароғати кулӣ таҳсил нагардад. Ин ду мартаба асбобу адавати беададро меҳақад. Аз ин чихат Чаҳондори ҳакими таоло ва тақаддас шаҳвати ақлу шурб бар одамӣ ниҳод, то боиси тараддуди ӯ шавад дар ободии чаҳон, ки тараддуду тақопӯ ҳамекунанд, то ваҷҳи маош таҳсил кунад ва некӯ бихӯраду хуш бипӯшад ва бихусбад. Ва чун бихӯрад, пас аз ҳазми чаҳорум шаҳвати никоҳ бичунбад, пас дар тараддуди халои авъияи манӣ тараддуд ҳамеорад, – ба ваҷҳи шаръ зан бояд ва чиҳози хона ва ходиму хидматгор ва боғу бӯстон ва иморату тичорату зироат. Ва

ба вачҳи ғайришаръ чамъоварии содазанахон ва мутрибу муғаннӣ ва нуқлу кабоб ва маю рубоб ило ғайри-н-ниҳоят, то он ки нафси худро дар таҳияи асбоби ин ду роҳ ҳалок гардонад. Ва агар ўро осоише даст диҳад ҳам, дар ҷаҳаннам бошад, зеро ки дар рафтани дар ин ду роҳ рӯи [ӯ] ба ғайр аст ва аз маслаҳати офариниш канорачўст:

[Мусарраъ]

Тарсам, нарасӣ ба Каъба, эй аъробӣ,  
К-ин раҳ, ки ту меравӣ, ба Туркистон аст.

Зеро ки ҳикмат маҳз дар хилқати Ў иллати лияъбудунӣ (*Маро нарастанд*) бувад, вай бар лияъкулуна ва лияшрабуна (*то бихӯранду бинӯшанд*) оварад. Ва аз ин миён он киро хоҳанд, [ба тавбаву инобат] баргузинанд ва он киро нахоҳанд, барои кишоварзию ободии ҷаҳон бигуздоранд:

То ёр киро хоҳаду майлаш ба кӣ бошад.

Пас, муҳаккақ шуд, ки дар роҳи ишқбозӣ ва муҳаббатпешагӣ аз фасоду фиққ ичтиноб мутаассир афтад. [Балки агар тааммуқ кунӣ, барои ободии ҷаҳон ин дукон роиҷтарини дуконхост барои зинату ороиш.] Ва баъд аз он ки дар ин варта афтад, илоҷи ин ғайр аз тавбаву инобату истиғфор набувад. Ва нагузорад, ки рӯчӯъ ва надомат [ва истиғфор] ба соати дувум таъхир ёбад ба муфоди **ат-ғойбу мина-з-занби ка ман ло занба лаҳу** (*касе, ки аз гуноҳ тавба кунад, ҷунон аст, ки гуноҳ накарда бошад*). Шояд, ки тадорук афтад ва ба ваъдаи

\*وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا

رَحِيمًا

(*Ва ҳар кӣ кори бад бикунанд, ё бар хештан ситам кунад, сипас аз Худо омурзиши талабад, Худоро Омурзандаи Меҳрубон ёбад. Сураи Нисо, ояти 110*) бувад, ки ба фалоҳу начот бирасад:

[Байт]

Маъсият сахл аст, Нозим, нопушаймонӣ балост,  
Тавба гар бошад, намонад гардани тақсир кач.]

\* \* \*

Ту саъйе кун, ки дар домаш наяфғӣ,  
Чу афтодӣ, тапидан маслаҳат нест.

Ва аммо мухолафату мувофақат, ки миёни тарафайни мухиббу махбуб меафтад, мувофақат аз мушокала ва мумосалаи қуввати табиати ҳар ду бувад. Ва мухолафат аз адами он ношӣ шавад, яъне мухолафат аз он бувад, ки қуввати шаҳавия дар яке ба эътидол бувад ва дар дигаре ба ифрот ё тафрит, то охири қор ба мухолафат ва низоъ кашад. Ва иттифоқ дар сурати мувофақати мизоч бувад дар қуввати шаҳавия, ки ҳар ду ба эътидол қариб бошад, ё ҳар ду ба ифроту тафрит. Ва гоҳо ба аворизи хоричӣ [низ] муҳаббат ба зиён равад, чун заволи хусн ба сабаби гузаштани синни ҷавонӣ, ё амрози баданӣ, бад-ин иллат давоъии талаб аз ҳар ду тараф кам шавад.

Пас, агар силсилаи итоату инқиёд аз ҳар ду тараф дароз бошад ва молу қон дар миён [мабзул] доранд, ҳеч вақт ин нисбат бурида нагардад ва то марг боқӣ бувад [ва ба заволи ғараз зоил нашавад.]

Ва агар дар тариқи муомалаи дӯстӣ музояка раво доранд ба қадри каме, дӯстии эшон нуқсон пазирад.

[Он дӯсти ман] гуфт: Ин муқаддамот, ки дар ҳақиқати ишқу муҳаббат тақрир додӣ, мусаллам аст. Аммо баргӯ, ки марди ишқпеша маъшуқ аз кучо талабад ва бо кӣ ишқ варзад? Ва ўро дар ин роҳ, ки меровад, аз силоҳу асбоб чӣ бояд, то саломат берун ояд? Ва маъшуқро кадом хислат аз лавозим, ки дилдорӣ ошиқ тавонад қард ва мувосову мудоро тавонад намуд?

Гуфтам: [Дар роҳи ишқварзӣ саломате набувад, илло маломат. Ғоят он ки агар ақл ба қор барад, бисёр зиёнзада нашавад ва] ҳукамо дар асбоби роҳи таваддуд ва муҳаббат шартҳо ниҳодаанд [ва муруоти он ҳама аз лавозим не буда-

аст]. Аммо шарти аъзаму ақдами он он аст, ки марди ишқпешаро зар бояд ва ҳиммати олий, ки зару хок назди ӯ яксон бошад, то агар маъшук сар хоҳад, филҳол, ба даст барканад ва дар назди маъшук ниҳад, то дили маҳбубро ба зару инъом ва эҳсон сайд тавонад кард:

[Фард]

Ҳар кӣ зар дид, сар фуруд орад  
В-ар тарозуи оҳаниндӯш аст.

Дигар, [шарт аст, ки ошиқ] марде донишманд бувад ва аз хама улуму фунун бохабар, хосса, илми тағаннию алҳон ва қисасу таворих ва мусаввирию наққошӣ ва заргарию хайётӣ ва хаттотӣ, ки агар [дар сурат, ки] маъшук майл ба хунар дорад, меомӯзад ва ба хидматаш қиём менамояд, ё назди кӯфтагии дилдор ба базлҳои ширин ва ҳикоятҳои рангин ва нуктаҳои намакин занги малол аз табиати маҳбуб тавонад зудуд [ё ба тағанни ва алҳон масрур тавонад кард].

Дигар, [шарт аст, ки] бояд ки [ошиқ] аз маорифу машоҳири мардум бувад ва соҳиби эътибор ва обрӯ, то дар масоибу навоиб ва зӯр [ва зар] ё ба тавассут маъшукро аз балиёт тавонад раҳонид, [аммо агар аз арозил бошад, маҳбуб бадному тухматзада шавад ва назди акобир хору бемиқдор бошад].

Дигар, [шарт аст, ки ошиқ] бояд ки марде вачеҳ бувад ва зоҳири сураташ аз уюб мубарро бошад, то таъби маъшук аз ӯ танаффури накунад ва халқ ӯро ба сабаби дӯстии ӯ сарзаниш нанамояд.

Дигар, [ошиқ бояд ки] марде асилу начиб бувад, то риояти муруввату футувватро ба поён тавонад расонид ва ҳукуки дӯстию муҳаббатро мууроот тавонад кард.

Ва мулоҳазаи ин шарт ҷониби маъшукро аҳамму алзам аст, ки доништа ошиқ ихтиёр кунад. Ва он чи маъшуконро аз лавозим аст, авло ва ансаб [ва ақдам] он бувад, [ки] маҳбуб афиф бувад ва бо ағёр камтар ихтилот кунад. Ва агар кунад

ҳам, аз ошиқи худ ҳатталимон мастур дорад, ки ишқу ошиқӣ бе ғайрат ва ҳамият камтар бошад.

Ва дар назари дӯст чунон намояд, ки ман ғайр аз ту дӯст надорам. Филвоқеъ, [ки] маншаи ихтилот [ва] дафъи ваҳшати танҳоист, аз барои он як шахс кофӣ бошад. Ва дар мазҳаби ишқ то се кас агар ба ихтилот ихтиёр кунад, муоф аст. Ва чун аз се мутаҷовиз шавад, ошиқро ҷои бозхосту эҳтисоб бошад ба шарт, ки дар ин се тан низ ошиқ ризо диҳад ва дар мофавқи се, албатта, лавозим [аст], ки маъшуқ китмон кунад ва эҳтиёт фармояд. Тарик он ки ба узре айёми ҳафтара тақсим кунад ва гӯяд: Дар ин ҳафта як шаб беш ман пеши ту натавонам буд. Ва бад-ин ҳила дилҷӯии дигарон кунад.

Дигар, шарт аст, ки маъшуқ олиҳиммат бувад ва начибу асил, ки агар лаимзода бувад, даниҳиммат бошад ва ба ҳар кас рафтуой кунад ва фармонҳои бемавқеъ диҳад ва ба ҳоли ошиқ напардозад. Ва агар ҳиммати баланд дорад, ба дахлу харчи ӯ назар ҳамекунанд ва мувофиқи он фармон ҳамедиҳад, то сармояи дахли ӯ ба зиён наравад ва қарздору муҳтоҷ нашавад, ки он сабаби бадномии маъшуқ гардад, ки фулон дар муҳаббати фулон харобагузину гулҳаннишин шуд.

Дигар шарт аст, ки маҳбуб ба балоғат расида бувад ва тамизи неку бад қарда, чи:

[Байт]

Маъшуқи хурдсол надонад тариқи ишқ,  
То ғунча нашқуфад, ба касе бӯ намедиҳад.

Пас, агар касе маъшуқи хурдсол дорад, то ҳадди булуғ аз ӯ тавакқуи дӯстӣ накунад ва нуқсонҳои ӯро муоф дорад ва насихату таълим ҳамедиҳад ва одоб, ки муруоти он ба турф ошиқу маъшуқ лозим аст:

Яке он ки ҳатталимон дар кӯчаву бозор ва ҳар тараф чашм фароз надорад, то дил ба ҳар тарафе майлон наёрад. Ва агар ин натавонад, бояд ки ба яке аз маъшуқ қаноат кунад, [яъне як ошиқу як маъшуқ], ки теъдоди он дар дину дунё ха-

лале куллі орад ва сармоия ҳеч касбу дахл бад-он кифоят накунад.

Ва чун дил ба касе майлон кунад, аввало ахлоқи ӯ бисанчад ва бубинад, ки муҳаббат бо ӯ ба саранҷом мерасад, ё на ва аз уҳдаи кафофу бозхости маъшук мебарояд ё на, пас ба ӯ дилбастагӣ кунад. Ва чун муддати дилдорию дилбастагӣ ба охир расад, он гоҳ талаби дигаре кунад. Ва ҳамчунин маъшук низ чун ба туғёни ҳусн доияи дилбарӣ дорад, ба як ошиқ иктифо кунад. Ва агар харидорон бисёранд, то се тан ихтиёр кунад ва ба зиёда толиб нашавад ва тан дарнадиҳад, ки маломати шохидӣ ва манзурӣ ҳар чӣ камтар, беҳтар, ки вақте ояд, ки мӯчиби хичолат гардад, масалан, агар ба чоҳу мукнате бузург расад, таҳқираш кунанд ва дар назарҳо башукӯҳ нанамояд ва он мартабаро лоиқ ба ҳоли ӯ надонанд ва амру ҳукмаш дар замириҳо нофиз наёяд.

Ва агар ошиқ кам дорад, бувад, ки дар ин вақт онҳо набошанд ва агар бошанд ҳам, аксаре надонанд. Ва бояд ки аввал ҳама харидоронро ягон-ягон бисанчад ва ба нифоқ муомала кунад ва ахлоқи ҳар кадомро бидонад ва ташхис кунад, ки аз он мард ин миқдор манфаат дар очилу очил мутасаввар аст аз молу илму ҳунар – кадом ки мувофиқи таъби ӯ ояд, онро ба дӯстӣ гузинад. Ва бидонад, ки ҳар яке аз толибон назди ӯ худро дар мол Қоруне адд кунанд ва дар илм Буалӣ ва Фалотуне. Ҳоли ҳар кадомро аз дигаре тафтиш кунад. Ва ҳол он ки ҳар як аз ушшоқ он дигарро қадҳу қарҳ гӯянд, онро эътибор накунад, балки ба нифоқ радд кунад. Ва гӯяд: Ӯ дар ҳаққи ту чунину чунон ақида дорад ва ҳасаноти ту бармешурад ва ту ўро тазъиф мегӯӣ, то он касро хичлат ояд. Ва ҳоли рақиб биайниҳи адо кунад. Ва бад-ин тадбир сирри ҳамгинонро дарёбад.

Ва басо бувад, ки аз ушшоқ яке дигареро бисёр мадҳ гӯяд ва таъриф диҳад, бинобар сохтагӣ ва маслаҳатею ғаразе ўро ҳам ба муғолата андозад. Ва гӯяд: Субҳоналлоҳ, ту ўро мидҳат мегӯӣ, ӯ туро нафрат медихад. Он гоҳ мофиззамири ӯ низ маълум гардад.

Пас, аз ин маҷмӯъ ба ду-се тан тарҳи мусодақат андозад ва ба тарки мобақия бигӯяд, чи агар ғарази ӯ илму ҳунар ва мол [ва зар] бошад, аз як тан то се тан мумкин аст, ки ба хусул расад. Ва агар дар тақдири ӯ ҳеч аз инҳо нест, ӯро аз ошноии ҳазор кас ҳам ҳеч нарасад ва беҳуда худро малуму маъун нагардонад.

Дигар, ошиқро аз лавозим аст, ки чун маъшук аз имтиҳоноти ӯ солим берун ояд, асбоби маошу интиоши ӯро мувофиқи ҳоли ӯ мураттаб дорад ва чашму дасти ӯро аз кисаи ағёр баста дорад ва ба қазои мояҳточи ӯ қиём намояд аз маскану ҳавилию зан ва таҳияи асбоби илмӣ, ки мубошири он барои омӯхтан мешавад.

Пас, агар аз ғайри имтиҳон ӯро аз худ мустағнӣ гардонад, сахтӣ кашад ва дуруштӣ бинад, чи синни маъшукӣ ва дилрабой аввали шабоб аст ва овони таҳсила ақлу камол. Ва дар он вақт ақл дар мизочи ҷавонон хому норасида ва ноқис бошад ва ба тачрибат надида. Лошак чун ба худ истиғно бинад, нафси ӯ туғён кунад ва [саркашӣ намояд ва] аз ҳоли ошиқ ёд наёрад. Ва гӯяд: Ин инчунин карду дод, дигарӣ бехтар аз ин кунанду диҳад. Ва ақли ӯ ин тачвиз накунад, ки бошад, ки дигарон ҳеч накунанду надиханд. Ва тавонад, ки бо ӯ мисли ин ошиқ даст надихад ва бувад, ки ишқи дигарон мисли ӯ набувад, ё бошад ва ӯро ба онҳо мулоқот наояфтад.

Пас, муфоди

كَلَّا إِنَّ الْإِنْسَانَ لِرَبِّهِ لَكَنَّاظٍ ﴿٦﴾ أَنْ رَّءَاهُ اسْتَغْنَى ﴿٧﴾

*(Ҳаққо, ки одамӣ ҳамоно аз ҳад дармегузарад, вақте худро тавонгар мебинад. Сураи Алақ, оятҳои 6-7)* ба зухур анҷомад. Ва лобудд миёни ошиқу маъшук хилофу низоъ афтад. Пас, тариқи асламу айман он ки маъшукро ба вазифа ва ротибаи муайян бо худ муҳтоҷ дорад, ки назди талаб мерасонад. Ва чун маҳбуб мумтаҳан шавад, сабили он ки тақрир рафт, то роҳи футуввату мурувватро риоят карда бувад:

هَلْ جَزَاءُ الْإِحْسَنِ إِلَّا الْإِحْسَانُ ﴿٦٠﴾

(Оё ҷазои некӯкорӣ ҷуз некӯкорист? Сураи Раҳмон, ояти 60)

Дигар, аз хубрӯён, ки ҳусро василаи роҳи фасод карданд ва аз ошиқию маъшуқӣ ҳамин истимтои мо таҳта-л-изор ақида карда ва ин шеvaro касби худ намудаанд, албатта, муҳтариз ва мучтаниб бошад, ки зуд кори ӯ ба бесаранҷомӣ кашад ва ба бадномӣ оид кунад, чи шавоҳиде, ки дар бозорҳо нишинанд ё дар гармобаҳо ба кори даллоқӣ қиёмдоранд, ҳифзу маҷолашон набошад. Агар ба муқтазои хотири онҳо равад, суду сармоя дар сари кори онҳо талаф шавад. Ва агар ба ваъдаву фиреб муомала кунад, ба ҳар кӣ вохӯранд, сирри ӯро дар миён ниҳанд, анқариб дар мобайни халқ тухматзада ва матъун гардад, ки дар тамоми умр тадорук натавонад кард.

Пас, агар ба хоҳиши нафси аммора равад, вай ба ҷое тақаррур надорад ва дар ҳеч поя қаноат накунад [ва бонги нафири

هَلْ مِنْ مَّزِيدٍ ﴿٣٠﴾

(Оё зиёда аз ин ҳаст? Сураи Қоф, ояти 30) ҳар замон ба гӯши хирси ӯ мезанад.] Ва ҳамеша аз ин ба он ва аз он ба вай майл орад, агар мувофиқи хоҳиши ҳар қадам сулук кунад. Ҳеч мол [ва] касб ва ирсу давлати Қорун бад-он мусоадат накунад ва доим дар ранҷу ғам гирифта ояд.

Ва ҳол он ки матлаб аз қиём ба давоъии нафс беғамию хотирмашғулист ба тариқи мурод. Ва ин бад-ин шева ба даст наёяд, чи агар имшаб маъшуқе ба панҷ дирам аз бозор овардааст, фардо бишунавад, ки он маъшуқро дигаре ба ду дирам ба зер оварда, талхком шавад, хосса бидонад, ки он шахс дунӣ ӯ бошад.

Пас, агар ба ваъдаву фиреб нарди ишқ бозад, чун бо ду-се маъшуқ ғадру макр оварад, бувад, ки ҳама гулрӯёни шаҳр бишунавад, дигар ба фиреби ӯ мафтун нагарданд. Ва пас аз

он ба ҳар кӣ толиб шавад, радд кунанд ва ўро дар маҳалли одамият насанчанд.

Пас, сабили ишқу муҳаббат он аст, ҳар кадом аз муҳиббу маҳбуб суҳбати ҳамдигарро толиб бошанд ва ғарази дунявӣ дар миён набувад ва агар бошад, худ биттабъ ҳосил ояд, чи баъд аз он ки муҳаббат устувор гардад, ошики бечора сар дар каф, зар дар табак пеш ояд. Ва бояд, ки дўстӣ манзур буваду рафоқат. Ва ифсод, ки воқеъ шавад, биттабъ бувад. Ва ҳар ду биттабъ мутанаффир бошанд, то тавбат ва инобати тадоруки он тавонад кард ва он аз камоли шавқи муфрит нашён карда бувад, ки беихтиёр аз ҳар тарафи ӯ сар барзанад. Ва чун хушёр шаванд, боз нодиму пушаймон бошанд.

Ва он ки майл ба бозорӣ дорад, мақсуди аввалии ӯ ифсод аст ва дўстӣ манзур не. Ва ин муфзӣ ба ҳалоки дину дунё мешавад ва аз маҷорию мадхали ӯ эҳтироз бояд намуд. Ва ошиқро бояд, ки дар ҳузури маъшук ҳусну ҷамоли дигаре аз дилрабоёнро таърифу тавсиф нафармояд ва хулқу дилҷӯии эшонро тақрир накунад, илло барои таълим, на он қадр, ки маъшукро рашк ояд, балки ғарази ӯ он бувад, ки маҳбуб он шеvaro бипазирояд, чи ҳамчунон ки муҳиббро рашку ғайрат аст, маҳбубро зиёдтар бошад, зеро ки ниёзу фурӯтанӣ ва хушомаду нармзабонӣ ба ҳама ашхоси инсонӣ мулоими табъ аст. Ва истиғно ва беилтифотию дуруштӣ ва дуруштгӯӣ ба ҳар касе мунофири майл. Хубон аз ҷиҳати дағдағаи ҳусн ва нахвати ҷавонӣ ба ин шева бештар майл доранд, то ки тазарруъу тазаллули [ошиқ эшонро ба қайди тасхиру итоат мекашад. Агар донанд, ки ошиқ майл ба дигаре оварда, гумон оядашон, ки он тазарруъу тазаллули ӯ] кам шавад ва истиғно орад ва тоату фармонгузорӣ, ки пеш дошт, баъд аз ин накунад, ё хиҷолат оядашон, ки кадом шева аз мо нописанди [табъи] ўст, [ки дигареро бар мо гузида], ё нуқсоне дар ин ҷамол ҳаст ва ўро не, ки ўро бар мо тарҷеҳ мениҳад?! Пас, дар қоидаи видоди ҳар ду халал афтад ва суҳбат бе малол ба интиҳо нарасад ва бошад ки ба ҷудой анҷомад ё маъшук низ ошики дигарро бар ӯ тарҷеҳ ниҳад. Пас, агар маъшук ба син-

ни охири дилбарӣ расида бувад, валекин бо ошиқи хеш дилбаста бувад, ба наҳче дар харосу ваҳм афтад, ки дарег, синни ҷавонӣ ба охир расида ва ин мард аз ман хоҳад бурид ва дигарро бар ман хоҳад гузид ва ин тазаллулу тазарруъ, ки бо ман дошт, ба дигаре хоҳад кард.

Дар ин сурат агар ошиқ маъшукеро биситояд, ки аз акрабои ӯ бошад, ё аз мустанадони ӯ, ки бе тавассути ӯ он маъшук бад-ин маъшук тан дарнамедиҳад, бояд ки маъшуки қадим дар ин сурат рашку ғайрат наёрад [ва тарҳи ҷудой наяндозад], чи ғарази ошиқ аз тайи ин муқаддима ин бувад, ки ту хотир пароканда макун ва андеша мадор, ки фулонӣ ба ҷои ту қоим аст ва ошноии ӯ бе воситаи ту [бо ман] мутааззир. Ва чун ӯ дар ин миён бошад, маро аз бандагии ту гузиру чора набувад. Агар дар ин муқаддима дили маъшук ором нагирад, ду-се имтиҳон кунад, балки агар [ошиқ] ин сухан ба дурӯғи макр гӯяд, алалфавр дар феълу қавл ва амали ӯ худ ба худ тафовут зоҳир шавад. Он гоҳ ошиқ дар мазҳаби муҳаббат маъхузу мардуд бувад ва маъшук мухтор бувад дар қатъу манъ. Ва ҳамчунин агар маъшуки аввал аз дилбарӣ бар карона ояд ва толиби салоху садод шавад ва боз дар муҳаббати ошиқ устувор бувад ва нахоҳад, ки ишқ бегона шавад. [Ва] муомала он аст, ки тақрир рафт. [Яъне он киро хоҳад аз хешу бегона, назди ошиқ бифиристад.]

Ва агар яке аз ошику маъшук ба тавбату инобат моили роҳи ҳаққ шавад [ва] чун ҳаққияти тавба назди яке аз ду собит шавад, он дигарро муоф дорад; – агар ошиқ аст, аз маъшук [талаби] истимтоъ накунад ва он чи аз роҳи муҳаббат дар миён ниҳода, истирдод нафармояд. [Ва] агар маъшук аст ва ношикебо ошиқи дигар талаб кунад ва илло шарти дӯстӣ ба поён расонад. Оре, хусни хубро бе таошук ҷамолею таровате зиёда набошад ва тавачҷуҳи ушшоқ хуснро ба камол расонад ва дар назарҳо биёрояд. Вачҳи ғайрати аҳли ҳусн ин аст, ки ошиқ назди маъшуқи оқил ҳукми неъмат дорад. Хосса, ки ошиқ аз кубаро ва фузало бошад, агар ӯро аз худ манъ кунад, ё радд кунад, гӯй нон пушти по зада ва бар неъмат даст

афшонда [бошанд.] Ва биттабъ нахоҳад, ки касе ба ин нон шарик шавад ё насиби бегонагон гардад.

Ва маъшукро лозим бувад, ки чоҳу мақоми ошиқ ҳамеша дар назар дорад ва ба тазарруъу фурӯтаниӣ ӯ мағруру фирефта нагардад ва таъзиму табчили ӯро фурӯгузошт накунад, то ногоҳ дар амре вочибурриоя аз чиҳати таҳкири ошиқ мулоҳаза мурут накунад. Ва ин шева қавоиди муҳаббати чандинсоларо аз бех барканад, ӯ муҳточи узр гуфтани тавбаву инобат кардан шавад, чи ҳукамо гуфтаанд: Сухан бо дӯст ва муомала бо ӯ чунон кун, ки эҳтиёҷ ба истеъфо [ва] узр наҷафтад. [Хосса вақте ки ошиқ аз умаро ва ҳуққом бошад. Чунон ки Ҳорунарашид аз фарти муҳаббат сар ба пой Чаъфар ниҳодӣ ва бӯса бар гулӯяш додӣ, ба як тарки адаб теғ бар гулӯяш ронд.]

Ва бидонад, ки ошиқ агар ҳама Бӯалӣ ва Фалотун бошад, дар ҳузури маъшук ба ранги тифлон барояд. Мулоҳазаи риояти ҳоли маъшукро [фаро дорад] ва илло суҳбат ба малолат анҷомад.

Пас, ҳоли ошиқро аз муомалаи халқ бо ӯ, ки дар қадом поя месанҷанд, бишиносанд. Ва ба ҳамон равиш эътибори риоя фармояд. Масалан, агар худро ба сурати гадо ва муҳтоҷу бемол намояд, бо он ки аз арбоби мукнат бошад, [маъшук] бо ӯ равиши гадоёнӣ муҳтоҷон накунад. Ва агар аз чумлаи донишмандон бувад ва худро нодону хор ва беътибор нишон диҳад, бо ӯ муомалаи аблаҳону ноқасон раво надорад:

[Байт]

Тариқи дилрабоӣ сад ҷаҳон найранг меҷаҳад,  
Ба ҳусни маҳз натвон пеш бурдан нозаниниҷо.

Ва аммо истиғноӣ маъшук дар умури маош аз либосу маҷориб ва маокил мустаҳсан аст, на дар умуре, ки муҳаббату видодеро бияфзояд; аз қабилӣ сар ба қанори ӯ ниҳодан ва даст бар гардани ӯ халқа кардан ва аз тақбили пушти дасту пой манъ нокардан.

Ва аммо истиғнои ошиқ ба ҳеч вачҳ раво нест, магар аз мавозеъе, ки маъшуқро малол оварад, чун ноҳангому бе-маврид пеши ӯ даромадан ва гоҳу бегоҳ аз маъшуқ талаби та-матгуъ намудан ва аз қарори воқеъ тачовуз намудан, яъне марди ишқпешаро аз мавочиб аст, ки давоми васли маҳбубро чӯён набошад, балки дар ҳафта ба як-ду иктифо кунад, то ди-ну дунё дар сари кори ишқбозӣ талаф нашавад. Ва он чи фаҳшу лағв, ки дар суҳбати маъшуқ даст диҳад, дар авқоти фароғат тадорук тавонад кард ба тоату ибодат ва истиғфор, чи одамӣ барои ишқбозию ҳавастозӣ махлуқ нагашта, балки ӯро барои тазкияи нафс ё [барои] таъмири дунё овардаанд.

Дар мудовамат [ва мулозамати] ин пеша ин ду матлаб фавт шавад, магар ки аз аҳли чоҳу ҳукумат бошад. Он замон маъшуқон бо асҳоби иқтидор ҳукми мамолик ва хадам до-ранд.

Пас, агар доияи иттисол аз чониби маъшуқ бувад ва толиби истимтоъ ошиқ, бояд ки истиғно накунад ва дар ризои ӯ ра-вад, ки нози ошиқ борид бувад, ё аз рафтан назди ғайр монёъ наёяд:

[Қитъа]

Дар чаҳон даҳ чиз душвор аст назди Огаҳӣ,  
К-аз тасаввур қардани он мешавад дил беҳузур:  
Нози ошиқ, зухди фосиқ, базми мумсик, ҳазли разл,  
Шеваи маҳбуби бадшаклу назарбозии кӯр,  
Лаҳни савти беусулон, баҳси илми аблаҳон,  
Меҳмонии батақлиду гадоии базӯр.

Маҳалли ишқол дар ин байти шоир зухди фосиқ аст ва меҳмонии батақлид ва гадоии базӯр. Фосике, ки тавба кунаду зоҳид шавад, мустаҳсан аст, аммо қабех он ки ба либоси аҳли салоҳ фасод кунад. Меҳмонии батақлид аз дунболи чамъе ба зиёфат рафтан, ё ба ағниё таассуб намуда, меҳмон овардан ва худро қарздор қардан. Гадоии базӯр он ки ситри гия кунад ва аҳволаш [бар гадоӣ] шаҳодат диҳад.

Пас, агар ошиқ аз аъолий бошад ва дар қарори воқеъ низ истиғно дорад ва мехоҳад, ки доияи [талаб ҳама вақт] аз ҷониби маҳбуб бошад, маъшукро лозим аст, ки истехкоми қоидаи ви- додро низ истиғно накунад, балки кас бифармояд ва дар ҳузур талабад, ё аз ғайри талаби худ ҳозир шавад, агарчи худ низ аз аъолий бошад. Ва филҳақиқат ин истиғно аз ин ошиқ истиғно набошад, балки мулоҳазае мабодо дорад, ки шояд табъи маҳбуб аз ман нафрат гирад, бинобар ҳодисаи дохилӣ ва хо- ричӣ ва чун ман биравам, яҳтамил, ки ба карҳ иқбол кунад. Ва агар талаб аз ҷониби маҳбуб бошад, суҳбат беғаму хадша афтад ва илло ишқбозӣ бо истиғнову такаббур муҷомеъ нест. Ва билҷумла риояти забти нисбати муҳаббат бо маҳбуб алзам аст аз муҳиб, ки дилдор бояд ки забти дили дилдода кунад, то ба ғайр напароканад. Аммо муҳиббро агар дил бошад, дилдор бисёр афтад ва ўро муурооти дили хеш камтар лозим бошад, балки худ асло натавонад:

[Байт]

Одамӣ бо ҷумла аъзо подшост,  
Ин раъийят нест дар фармони ў.

Ва барои мулоҳазаи ақди улфату мусодақати турфи ошику маъшукро лозим бувад, ки муҳаббат бо арбоби фазлу насаби [олӣ] ва асилу начиб пеш оранд. Ва дар насабу ҳасаб хонадо- ни ҳамдигарро мууроот доранд: вазеъ бо вазеъ, шариф бо ша- риф.

Ва он ки дар муҳаббатварзӣ шарифро ихтиёр кунад, рӯй ба саодат дорад ва он ки вазеъ ҷўяд, дар шақоват афтад.

Ва бaсе аз бузургзода ба ихтилоти ҳаромиён дар вартаҳои ҳалоку зулли бандагӣ афтаданд, ё садророи маснади хокиста- ри гулхани ҳаммом шуданд. Ва бaсе аз ашроф ба имтизочи ҳаромзодагон дар шиканҷаи асасу ҳабсу қайд даромаданд ва дину дунё ба бод доданд. Ва дар ин боб эҳтиёти балиғ бояд қард ва мумозачату мушокалаи мизочи худро бояд талабид.

Ва албатта, марди ишқпеша аз суҳбати маъшуқи данизода ва айтом эҳтирозу ичтинобро лозим шумурад, ки инчунин маъшуқ ҷониби ошиқро камтар риоят кунад ва бе сабабе ба андак иллоте ҳуқуқи собиқро фаромӯш намояд.

Дар ин боб яке аз ошноёни ман ҳикоят кард, ки яке аз маорифи Шероз [шахсе] бо ман сари улфату мувофақат дошт. Ва дар маҷлисе ёронро ба тариқи насихат мегуфт, ки Ҳар кӣ бо сифла ишқ варзад, ҳосили вучуди ӯ ба як ҷав наярзад, чи данизодагонро бо ғанизодагон улфат муҳол асту суҳбат ва-бол. Ман инкор кардам ва гуфтам: Агар кашфи асрор кунӣ ва маҳалли изрор бозгӯӣ, ба савоб наздик бошад.

Гуфт: Вакте сар ба каманди иродате ниҳода будам ва инони дил ба дасти сифлазодае сода дода, ки рӯи мунаввар дошту мӯи муанбар, ғуррае обдору туррае тобдор, дар дандонаш дурри уммонӣ, лаъли хандонаш лаъли бадахшонӣ, чандон ки аз хирмани васлаш хӯша хостам ва аз бӯсаи лабаш тӯша, гӯша гирифтӣ. Ва борҳо, ки дар маҳофили бузург ва суҳбати ақибир ба худ даъват мефармудам, нафрат намудӣ [ва агар му-рофақат намудӣ, дар суҳбат муҳолафат овардӣ ва назди саису сорбон баромадӣ. Шабе маҷлисоро ораста будам ва ӯро ба садророй хоста, ибод намуд,] то шабе чандон сим афшондам, ки ром шуд ва асири дом. Бисоти нишот густардам ва муқаддамоти айшро аз ҳар гуна фароҳам овардам. Бодаи хуларӣ, гуфтӣ, лаъли Бадахшон аст ва соғари булӯрӣ, гӯӣ, меҳри дурахшон, сурию сунбул табақ бар табақ рехта, раёҳину гул варақ ба варақ [ба ҳам] омехта, гул ба хирману сунбул ба доман, раёҳин даста-даста, шақоиқ баста-баста, мичмар афрӯхта, анбар сӯхта, таронаи уд, замзаи руд, нағмаи чанг, нолаи занг, бодаи мусаффо, бодомӣ мунаққо, ромишгари кобулӣ, бозигари кашмирӣ, шамъи равшан, чамъи гулшан, кабоби тайҳу дурроҷ буд, ки бар бобзан чун дили ошиқ бирён шуда ва чун чашми мазлум гирён:

[Назм]

Қандили булӯр, шамъи кофур,  
Ҳар гӯша муфоди ояи нур,  
Маҷлис зи фуруғи шамъ гулшан,  
Чун рӯз шаби сиёҳ равшан.

Билчумла асбоби фараҳ соз [буд] ва абвоби тараб боз. [Ва] бо ин ҳол маро назар вақфи шоҳид манзур буд ва вайрони дил ба ҳаёлаш маъмур, лекин чандон ки бодаи талх ба ширинӣ пеш бурдам, тунд шудӣ. Ва борҳо, ки нуқли шаккарӣ ва лавзи мисрӣ наздаш овардам, турш нишастӣ ва талх гуфтӣ ва шӯриш кардӣ. Ва чандон ки мутриб дар масонии уд ва масолики рӯд алҳони довудӣ ба кор бурдӣ, рӯй дарҳам кашидӣ. Ва дамдамаи кӯс ва замзамаи маҷусро таҳсин гуфтӣ ва бар наби зоғу наикӣ калоғ ва шаҳиқи улоғ офарин гирифтӣ ва басо, ки мурғи машвӣ ва кабки бирёнаш пеш ниҳодам, аз гипо ва рӯда сухан рондӣ ва орзу бурдӣ. Бо ин ҳама чун муҳаббаташ ғолиб буд, мутобааташро вочиб менамуд, то вақте ки бода дар уруқи ёрон асар кард ва димоғи ҳарифонро хабар овард.

Даври шароб даргузашт, навбати хоб даррасид.

Аҳли маҷлис нима хуфта ва нима бедор, чамъе маст, бархе хушёр. Бархостам ва гадозодаро хучрае хос тартиб додам ва аз дебои Тустар бистар кардам ва аз атласи хитой даввоҷ овардам. Ногоҳ дидам, ки писар таҳияи рафтани соз кардаст ва бо ёрон арбада оғоз ниҳода. Остинаш бигирифтам, ки бинишинад, ба мунозаа бархост. Ва чандон ки гуфтам: Шаб беғоҳ аст ва асос дар роҳ – чехраро харошидан гирифт ва ашк аз дида пошидан, лаҳте фарёд кард ва савганд дод, ки нанишинам, то ҳазор фитна барнаҳезад.

Ва чун чунонаш дидам, остинаш раҳо кардам ва гуфтам: Ба тарки як фитна гуфтан ва бе ҳазор фитна хуфтан беҳтар аст. Он гоҳ дунболаш гирифтам, ки то дунболаи ин корро дарнаёбам, инони тараддуд барнатобам. Ў ҳамчунон мерафт,

то ба чаҳорсӯи шаҳр даррасид, ки посбоне хуфта ва поси омадани ӯ медошт. Чун овози пояш шунид, сар бардошт ва гуфт:

Эй ҳаромзода, ба кадом харобот рафта будӣ ва дар зери кадом бангӣ хуфтаӣ! Ва ин бигуфту сар дарпечиду бихуфт. Ва писар чун шамъе ашкбор бар сараш истода [буд], чун лахте бигузашт, посбон барчасту лагаде чандаш бар паҳлу зад. Он гоҳ сар ба осмон бардошту дастҳои мурдор барафрошт, ки Худовандо, маро аз чанги ин данизода озод кун ва аз чаҳли ин ноаҳл халосӣ фармой!

Пас, бе ҳеч тамҳиде ва тақрибе ба болои хоку санг бо харзеҳи хартумранг [чунон] дар вай сипӯхт, ки дилам ба анини ӯ бисӯхт. Дар ин асно, ки посбонро оташи шаҳват муштаил буд ва ба шудуомад муштағил, пеш рафтам ва гӯши писар гирифтам ва гуфтам: Рост гуфтаанд, ки сифлагонро раҳмату отифат нашояд ва данизода бо озода барнаёяд:

[Қитъа]

Нафс бо ақл ошно нашавад,  
Зоғро нафрат аст аз тӯтӣ,  
Сифларо гар ҳазор ганч дихӣ,  
Нашаванд ром чуз ки бо лутӣ.

Пас, дар тариқи ишқбозӣ мулоҳазаи куфот ва иттиҳоди табақа шарти аъзам бувад, то созгорию муҳолафат даст диҳад. Ва билъакс кор ба надомату ғаромат кашад. Ва агар касе хоҳад, ки худро аз ин маҳлака дар канор дорад, дар ақлу шурб ва ихтилот ба қадри зарур иқтифо кунад ва то абвоби хӯрду хоб фароз бувад ва дарвозаи ихтилот боз, иҷтинобу эҳтироз аз ин пеша мутаассиру мутааззир бувад. Ва онон, ки бо вучуди ихтилот аз ин сифат бар каронаанд ва иқдом бар ин маъниро гуноҳ медонанд, масдари ҳазор кабираву сағираи дигаранд, [ки] намедонанд. Масалан, барои ҷамъу зуҳр ва касб ҳазор дурӯғу нифоқ мекунанд. Ва ҳаққулабдро ба зиён мебаранд, аз кабили ақли моли ятим ва нони вақф ба ғайри ҳаққ ва хиёнат

дар кайлу паймона ва ғадр дар ҳақоиқи аҳли истехқоқ ва тардуд ба дари арбоби дунё ва ғайризолика, ки гуноҳи ишқварзӣ назди мубошарат ба ин аъмол ҳукми сағира ҳам намегирад.

Оре, агар назар ба асли кор бошад:

[Мисроъ]

Ба ғайри хок шудан, ҳарчи ҳаст, бедабист.

Ва баъд аз он ки банда рӯй бо халқ дорад, даъвии покӣ [ва тақвоӣ] мучаррад пиндору ғурур бошад:

[Байт]

Покдоман чун зияд бечорае,  
Уфтода то гиребон дар ваҳал.

Бароат аз асаму исён [ва канорачӯӣ аз зиёну хусрон] агар муяссар шавад, аҳли фақру таҷридросту бас, ғайри эшон агар даъво кунад, онро зуҳди хушк гӯянд, чун кофири муфлис бувад, на дунё, на дин. Тамм, тамм. [Ва маънии ҳадиси **ад-Дунё, сичну-л-мӯъмини ва ҷаннату-л-кофири** (*дунё зиндони муъмин аст ва бихишти кофир*) эътиқоди авом он аст, ки кофирон дар дунё бисёр осуда ва беғаманд ва саҳт мутараффеҳ ва мутанаъъим. Инчунин нест.

Дар ин боб он чи аз рафоҳияти куффор ба назар даромада буд ва ғаму кудурати эшон мушоҳада шуда, ба тариқи ҳикоят тақир меравад.]

## ДАР [ТАҲҚИҚИ] ОДОБИ НИКОҲ ВА [ВАЧҲИ] ХУСУМАТИ МОДАРШҶ [ВА ШАРОИТИ ТАЗАВВУЧ]

Яке аз аҳиббо, ки солики роҳи тачрид буд ва толиби бодаи тафрид ва аз қайди издивоч ва тааллуқ канора мечуст, рӯзе ба воситаи муҳаррики қазо дар боби ихтилоту имтизоч ва ихтиёри зан аз муҳаррири сутур истихораву истишора мехост. Ва аз [қайди] фавоид ва офоти никоҳ набзе машрӯҳ металабид, ки агар дар ин маънӣ сафҳае тасвир созӣ, дастуруламали абнои рӯзгор бошад, чи дар мутуни кутуби шариат ахбору аҳодиси мухталиф дар мадху замми касоне, ки дар ин амр иқдом намуданд ва ононе, ки инкор фармуданд, ворид аст. Ва агар ин **мо амара биҳи фӣ нафсиҳи** (*он чи бад-он амр шудааст, зотан*) мустаҳсан аст, сабаб чӣ будааст, ки ҳеч як аз уқало ба ҳусни занон эътироф накардаанд ва дафтарҳову авроқ дар мазаммати онҳо сиёҳ гардонида? Ва он чи ба нудрат дар хубии онҳо ҳикояте овардаанд, муътадун-биҳо набуда ва низ бар нодир иҷрои ҳукм натавон кард.

Басо шеронро дидем, ки аз нохунашон хун мечакид, аз ин маърака ба шакли рӯбоҳи мучарраб зоҳир гаштанд. Ва бисёр забоноварон, ки дар ин варта фуру шуданд, гунгу лол берун омаданд. Охир, он чи сароби беобу гирдоби ғавраш ноёб аст, ки кас аз ҳақиқати он хабар намедихад ва аз ҳар кас, ки мубошири ин маънӣ шуда, агар суол кунӣ, мегӯяд, [ки:

Мусарраъ

Ҳалвои] бодиёни то нахӯри, надони,  
Завқи ин май нашиносӣ, ба Худо, то начашӣ.

Ва аз ҳамгинону акрон, ки ба шавқу талаб ихтиёри тааллуқ намуданд, то соли осори баҳчату анвори масаррат аз атворашон лоеҳ гашта, ба ҳар кӣ мерасиданд, тарғиб мефармуданд ва таассуф [бар] айёми мофота мехӯрданд. Ва баъд аз соли дида мешуд, ки чун гурбаи зол аз кӯчаҳо хазида мерафтанд ва қуввату қудрати мулоқоту такаллум надоштанд. Ту, ки маш-

рабе васеъ дорй ва дар идроки ҳақоиқи умур пояи рафеъ, Худоро, ба муқаддамоти ақлию нақлӣ шубаҳоту муғлакоти ин масъала аз дилам бардор ва ба нохуни уқдакушой парда аз рӯи ин тилисм баркушой, то даст бар дилу пой дар гил намон ва ҳамчу он тасвири марди кадхудо санг бар сар набошам.

Гуфтам: Он чӣ сурат будааст ва бар чӣ кайфият?

Гуфт: Яке аз сайёҳон хабарам дод, ки дар Хито ба мусавирхона будам, дидам дар қитъае ҳарири бузург рассомони нодиракор се сурат кашидаанд, ки гӯё зиндаанд: Яке марде сар ба зону мутафаккир нишаста, дигар марде санг бар даст, гӯё бар сар мезанад, дигаре мардест мубтаҳич, даст бар ҳаво ва пой мекӯбад, гӯё рақс мекунад. Ва ба таҳти ҳар кадом хутут набишта. Аз яке пурсидам, ки ин чӣ сурат аст ва аз кист ва [кайфияту] ихтилофи вазъу ҳайат ба сабаби чӣ?

Гуфт: Ҳукамои Хито хулосаи аҳволи марди кадхудоро бад-ин суратҳо боз намудаанд. Чун дидаанд, ки тафсили сафохат ва зиштхӯии занон на бад-он мартаба аст, ки ба авроқи лайлу наҳор гунҷад ва ба дафтарҳо мурағтаб карда ояд, асароти онро дар вачоҳати сурати мардон ихтисор дода, то ҳар касе аз он ибрат гирад ва дониста дар ин варта қадам ниҳад, ки мунҷар ба қаъри қаҳим аст ва азобаш саҳт алиму часим ва бидонад, ки ин дона далели анбор аст ва ин қатра аз баҳри заххор.

Тасвири аввал сурати мардест муҷаррад, ки тасаввури тааллуқ дорад ва ҳанӯз мубошир ношуда, ғубори ғам бар сару рӯяш нишастааст. Дувумӣ, шахсест ба қайди зан пойбанда шуда ва чон ба ҳанҷар расида ва пушаймон гашта, роҳи махлас наредонад ва санги надомат бар сар дорад. Сеюмӣ аз хабси тақайюди зан растааст ба талоқ ё ба марғ шодӣ мекунаду пой мекӯбад, ки [алҳаққ] аз бало растаам.

Гуфтам: Алҳаққ, таҳқиқ ин аст ва муомала ҳамин. Ва илтизоми амри издивоҷ бе иртиқоби таабу кулфат ва ғаму надомат сурат набандад [ва] соири халқро, магар салотин, ки занон эшонро ҳукми чаворӣ доранд, балки эшон низ аз таҳаммули

ранчи беақлии занон чора надоранд, чунонки Абдуллоҳ ибни Чаъфари Тайёр гуфт: Навбате ба манзили Муовия, разия-л-Лоҳу анху, рафтам. Чун ӯ дар ҳарам буд, лаҳзае таваккуф кардам, то берун омад, гиребон даридаву мӯй жӯлида. Чун маро дид, хичил шуд ва осори тағайнор дар башараи ӯ зоҳир гашт, мубосата намудам ва гуфтам: Медонам, ки сабаби ин холи халифа аз чист, магар аҳли ҳарам туро бо канизе дидаанд ва бо ин сафоҳат мубодарат намуда? Маро низ чунин ҳоле пеш омадааст.

Бихандиду гуфт: Ҳикоят кун.

Гуфтам: Шабе бо канизаке ваъда карда будам, ки шаб назди ту хоҳам омад. Чун нимшаб шуд, ба хотирам омад, ки завҷаам ба хоб рафта. Бархоста, мутаваҷҷеҳи хонаи канизак шудам, иттифоқо зани ман бедор буда. Бархост ва аз ақиби ман равон шуда. Чун аз омадани ӯ иттилоъ ёфтам, роҳ бигардонидам ва ба ҷониби тавила шитофтам. Ва чун бағоят тарсида будам ва саросемаву музтариб гашта, бар шутуре гаргин, ки равған бар ӯ молида буданд, савор шудам ва онро барангехтам. Ҳамон лаҳза зан даррасид ва маро аз шутур фуру кашид ва гиребонам дариду гуфт: Эй фосиқ, мехостӣ, ки бо канизак равӣ ва бар ӯ савор шавӣ, бар ғалат бар шутур менишинӣ! Ва илло ин ҳаракати ту бо афъоли уқало чӣ нисбат дорад?! Ва наълайн аз по берун оварду чандон бар сару рӯям лат кард, ки маҷрӯҳ шудам. Бо худ мегуфтам: Ҳукамо гуфтаанд: Мардуми каримуннафс забуни занон бошанд ва эшон заифуннафс ва ноқисулақл, сазовор он ки сафоҳати эшонро ба ҳилму афв муқобала намоям ва ӯро ҳеч намегуфтам. Муовия, разия-л-Лоҳу анху, бисёр бихандид ва ба ҳарам рафт ва занро узрхоҳӣ кард ва ҳикояти маро тақрир намуд.

Чун ба хона расидам, ду канизак дидам: ҳар як бадраи зар дар табақе ниҳода, даромаданд ва гуфтанд: Бонуи малик туро салом мерасонад ва мегӯяд, ба сабаби сухани ту халифа аз ҷаримаи мо даргузашт ва ин музди қадами туст.

Ва чун занон аз мабдаи хилқат заифмизочу ноқисулмоддаанд ва мардон кавиулмизочу комилулмаводд, фало-

чарам, занон дар суҳбати мардон мубтаҳичу масрур бошанд ва мунтафеъ ва мардон [дар маҷлиси эшон] малулу заиф ва мутазаррир гарданд, чунки табъи зукурат гармтар аст ва он саъду улвӣ ва моҳияти унусат сарди ёбис ва ин наҳсу суфлӣ.

Ҳакими мутлақи таоло ва тақаддас ин ду табъро ба ҳамдигар муқобил офарид: улвӣ саъд аз рӯи қадри баланд мубоҳӣ ва муфохир ва аз вачҳи тақобули наҳс мудом дар ранҷ бошад; ва суфлӣ наҳс аз ҷиҳати пастии манзилат ҳамеша дар кулфат буда, ба сабаби мувоҷаҳати саъд давом дар роҳат бошад, чи сифати улув аз зоти саъд омада, роҳате ба нисбати ӯ мутасаввир нест ғайр аз ранги муқобалаи наҳс. Ва аммо суфлӣ ба зот наҳс аст ва роҳат ҳама бад-ӯ оид аст аз ҷиҳати мувоҷаҳати саъд. Гӯё саъди улвӣ мегӯяд: Ман ба ту маҳмулам. Наҳси суфлӣ мегӯяд: Ман бо ту ҳомилам. Ва ин ду ҳамеша забунӣ ҳамдигарро меҳаҳанд, чунки ба ҳамдигар зиддонанд. Хоҳиши яке бар ҳаққ бувад ва дигаре бар ботил; даъвои суфлӣ барои истило аз нуқсонӣ фитрат аст ва мучарради гумону орзу бувад, зеро ки суфлӣ ба ҷои улвӣ қарор натавонад гирифт. Пас, самарайи ин даъво ҷуз хусумату ғавғо беш набувад. Ва дар ҷой, ки ду табъ ба ҳамдигар **мин кулли вучуҳин** (*аз ҳар ҷиҳат*) зиддон бошанд, рафоқату улфат сурат набандад ва осоишу роҳат мутаҳайял нагардад. Ва имтизочи суварӣ ва издивоҷи зоҳирӣ аз тахлити таркиб аст, ки ба воситаи мумозачати аносир дар ин ду ҷавҳар ҳодис гашта ва он сабаби муқорана ва иттиҳоди зоҳирӣ шуда, то нагӯӣ, ки: **аз-зиддони ло яҷтамиъони** (*ду чизи ба ҳам зид якҷо намешаванд*):

[Рубоӣ]

Ин халқ, ки дарҳам асту аҷзои ҳама,  
Ҳарчанд оғӯши ҳам бувад ҷои ҳама.  
Биттабъ ба ҳам чу тавъами бодоманд,  
К-аз якдигар аст дур дилҳои ҳама.

Пас, мувофақат ва мурофақат, ки миёни зановавҳарӣ боздид мегардад, оризӣ аст, на зотӣ. **Ва лайса-л-хабару ка-л-**

**муъоянати** (*шунидан кай бувад монанди дидан*). Набинӣ, ки ба як сухан зан ба канори марди дигар равад ва мард зани дигар ба хона оварад. Ва миёни ду мард муҳаббати биззот мумкин аст ва миёни марду зан муҳоли сирф.

Агар гӯй, ин тақрир муҳолифи воқеъ аст, ки дар хориҷ бисёр занон ба шавҳарон муҳиббу мушфиқанд, гӯем: Он муҳаббату итоат низ оризӣ аст ва агар онро ба маҳакки имтиҳон занӣ, сақату музаҳраф барояд. Масалан, ба тариқи имтиҳон бо зане бегона мазоҳе кунӣ, ё ба амраде ихтилот, ки зан воқиф шавад, он гоҳ туро ҷои сар хазидан дар манзил намонад. Ё ба имтиҳон як ҳафта дар либосу маскан ва нафақа ба тариқи фуқаро саҳт гирӣ, фарёду фиғон ба бому дар боло равад ва кор ба маҳкамаи қозӣ кашад. Ва ба фарз агар дар ин имтиҳонот солим барояд, доияи тазвичи дувум кунӣ, ҷаҳонро бар ту тира гардонад. Агар гӯй: Бе собикаи ҷарима ва тақаддуми разила бечора занонро аз неъматӣ ақл маҳрум сохтан ва ба нуқсонӣ дин мавсум намудан ба муфодӣ **хунна ноқисоту-л-ақли ва-д-дини** (*онҳо дар ақлу дин нуқсон доранд*), ҷабри маҳз ва зулми баҳт бувад.

وَمَا اللَّهُ يُرِيدُ ظُلْمًا لِّلْعِبَادِ ﴿٦١﴾

(*Ва Худо (чунин) нест, ки бар бандагон ситам хоҳад. Сураи Гофир, ояти 31*), чи бо вучуди нуқсонӣ ақлу дин роҳи наҷот баста бошад ва низ дар ҳадис ворид аст, ки аксари аҳли дӯзах занон бошанд. Гӯем: Зулм – тасарруф дар мулки ғайр аст ва Ё, субҳонаҳу Моликулмулк аст ва дар афёол кодири мухтор, шоибаи зайъату зулм ва таваҳҳуми хатову абас нест ва ҳар чӣ дар арсаи коинот мушоҳада меравад, аз хайру шарр ва нафъу зарар – ҳама аз осори адолату қонуни ҳикмат аст. Ва феъли ҳаким бе ҳикмату маслаҳат набошад.

Ва агар занон ҳама аз аҳли дӯзах бошанд, чи истиҳола орад, чи шояд ки аз барои дӯзах маҳлуқ гашта бошанд; ё ҳама мардон низ, чунонки дар ҳадис ворид аст, ки рӯзи қиёмат мар Одам, алайҳи-с-саломро хитоб ояд, ки дӯзахиро аз бихиштӣ

чудо кун аз авлоди хеш. Гӯяд: Илоҳо, чӣ гуна [чудо] кунам? Фармон расадаш, ки аз ҳар ҳазор нафар як нафар [аз]’ барои бихишт ихтиёр кун, мобақӣ аҳли нор бошанд.

Пас, занон, ки мазруфи вучуд ва офаринишанд, ҳамчу чилди донаву пӯсти байза аз мартабаи эътидоду эътибор сокит бошанд, аз чилд ҳамон дона матлаб аст ва аз байза ҳамон чӯжа. Чилди дона ва пӯсти байза чамоде беш набувад, илло он ки равнақафзоии матбаху гулханро ба кор ояд. Ҳамчунин ҳикмат дар вучуди занон ва матлаб аз буди эшон такаввуни вучуди шарифи инсон аст. Он чи нар ояд, мақсуд биззот аст ва он чи мода ояд, боз мазруфи вучуди дигаре мешавад, то он вақт, ки маротиби ихроу ихтироъ тамом шавад.

Пас, занон, ки чилду кишри вучуданд, шоистаанд, ки шуълаафзои нори ҷаҳим бошанд. Андохтани чилду пӯстро дар оташ касе зулму ҷавр нагӯяд, балки дар мавқеъ ва мавзеи хеш бошад. Бале, агар [занон] ба начоту фалоҳ бирасанд ҳам, ба дуъои писарон ё ризои шавҳарон бошад.

Агар гӯӣ саодати занон ва тақвову тоати эшон дар китобҳо навиштаанд ва мо мебинему мешунавем, ки дар миёни занон мутеъу муттақӣ бисёр аст ва он чи гуфтӣ, хилофи муътақиди ҷумхур [аст]. Гӯем: Он чи дар дафотир навиштаанд, он нодир аст ва дар ҳар қарнею давре аз ин ҷинси занон яке ё ду-се зухур кунанд, ин ҳам аз шарафу қурбати мардони ҳаққ бошад, ки дар он давру қарн зухур кунанд. Ва иксири ҳиммати эшон ба миси ҷамме ғафир аз мардумони он аср бирасад ва зари холис гардонад. Дар он асно ба баъзе аз занони солиҳа низ сироят кунанд [ба воситаи тараддуи онҳо].

Пас, агар тақвову тоат он аст, ки салафи солеҳин кардаанд ва васият фармуда, мардони мард аз итён ба он очизанд ба шартӣ узлату хилват ва таҳорат [у риёзат], бечора занон бо ҳама олоиши суварӣ ва маънавӣ ва нуқсонӣ фитрию чибиллӣ кучо тавонанд?! Ва шакк нест, ки тақвову тоат бад-ин нуқсон қаффорай фаҳшу лағви онҳо нақунанд, то ба рафъи сағираву қабира чӣ расад?!

Агар гӯй, занон муттасиф ба камоли ақлу дин бошанд ва боз мазруфи вучуд гарданд, ҳеч маҳзур набошад? Гӯем: Роҳи таволуду таносул баста шавад, чи муктазои ақл тафаввуку та-раффуъ бошад ва муктазои диёнат таҳорат ва назофат. Ақла-шон пӯшиданд, то маҳкуму забуни мардон бошанд ва диёна-ташон ноқис карданд, то бар олудагию начосот сабр оранд, ки ҳифзи алоқа ва чанин ва забти тифлу разеъ бо вучуди ин ду чароғи равшан сурат набандад ва табъи олию музакко аз он нафрат гирад. Аз ин ҷиҳат Ҳакими мутлақи таоло ва тақаддас аз даҳ ҷузви шахвати баҳимӣ нух ҷузвро ба қисми занон дод ва бад-он дилшоду мубоҳӣ гардонид, то ба мардон тан дар-диханд ва ҳамл бардоранд. Ва беақлтарини занон занест, ки бо мард тафаввуку тағаллуб ҷӯяд ва худро воситаи фй-л-вучуд донад.

Дигар, агар занон муттасиф ба ақлу диёнат бошанд, бо мардон мувофақати суварӣ ва маънавӣ даст диҳад ва муо-лафату муонасати том сурат бандад [ва] ҳама аз фикри маб-даъу маод бозмонанд ва доим дар айшу ишрат ва хӯрду хобу чимоъ бигузaronанд ва истифову истимтоъ аз ҳамдигар илла-ти вучуд гардад. Фалочарам, ба ҳар оқиле як лояъқилеро мукорана доданд, то савти азобу мояи эҳтисоб бошад. Ва ҳар кадом зудтар огоҳӣ ёфта, рӯчӯъ ба мабдаи хеш кунанд ва бар айшу танаъуми фония дил набанданд ва роҳату лаззатро ба охират мавқуф доранд, ки дунё ҷои оромишу осоиш нест ва бинои он бар кавну фасод аст, ки фасод доимо ғолиб бар кавн бошад, яъне ду нафас ғам дарояд ва як нафас шодӣ ояд. Аз ин ҷиҳат аст, ки давлат бо нақбати шадид тавъам аст ва масаррат бо кулфати саҳт ва роҳат бо меҳнати зафт, ободии андак бо харобии бисёр. Надонӣ, ки деҳқон шаш моҳ камобеш меҳнат кунад, як ман нон ба танӯр пухта бошад. Ва аҳли танаъум сафархо дар шӯру талх кунанд, то шакаре дар табақ резанд.

Ва чун чимоъ алаззи ниами дунявист, кулфаташ низ ашад-ди ниқами дунявӣ бошад.

Ва ҳикмат дар таволию таоқуби меҳнатҳо ва роҳатҳо ҳамон забти масолеҳи тамаддуну таовун аст, ки ободии ҷаҳон мавқуф бар он аст. Набинӣ, ки идроки марорати мазаллату меҳнат боиси тараддуди дарёфти роҳату неъмат мегардад. Ва хавфи заволи неъмату роҳат сабаби истиқомати роҳи рост мегардад ва меҳнату ғурбату фардият маншаи тараддуди муноқаҳату завҷият мешавад ва лаззати муноқаҳат мустаидди ҳазор машаққату офат.

Оре, нӯши бенеш ва неъматӣ бемеҳнат худ касе ёд надорад:

[Байт]

Ба шаб санги болой, эй хонасӯз,  
Чаро санги зерин набошӣ ба рӯз?!

Агар гӯй зимомӣ тарбияти хулосаи аркону маволид чаро ба дасти ноаҳлон доданд ва саранҷомӣ маҳомми парвариши зубдаи коинот ба ҷӣ сабаб ба қабзаи беақлон супориданд, ки ҷавҳари сафоҳату балодат аз фитоми ин ноқисон ва каломӣ эшон дар ин тухми шариф сироят кунанд, то ки баъд аз рушд ба солҳо ба риёзату муҷоҳадат аз худ боз кунанд ва баъзе худ асло натавонанд ва баъзе қатъан мутаваҷҷеҳӣ қалъу қамъӣ он нашаванд ва дар мартабаи

أُولَئِكَ كَالْأَنْعَمِ بَلْ هُمْ أَضَلُّ

*(Онҳо монанди ҷаҳорпоёнанд, балки онҳо гумроҳтаранд. Сураи Аъроф, ояти 179) бимонанд.*

Ё чаро таахҳуд ва тимори авлод баъд аз вазъи занон ба уҳдаи мардон наниҳоданд, то камол дар тинати эшон ҳам аз сиғари ҳол реша гирифтӣ ва нақс дар табиати онҳо роҳ наёфтӣ?! Ва низ мумкин аст, ки роҳи вучуд ба тариқи дигар бошад, на ба воситаи занон

إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ﴿٨٢﴾

(Чун чизеро бихоҳад офаридан, фармони *Ў* ҷуз ин нест, ки ба *ӯ* мегӯяд: Шав! Пас, мешавад. Сураи Ёсин, ояти 82).

Гӯем: Инсон мазҳари қаҳру ғазаби илоҳист ва манбаи лутфу раҳмати номутаноҳӣ. Ва бе вучуди инсон мумкин набувад, ки сифати қаҳҳорию раҳмонӣ ошкор шавад. Ва дарахти вучуди одамӣ маҳз барои он аст, то сидраи аъло иллийин бошад, ё ҳимаи нори сиччин ба мантуқи мансуси

لَأْمَلَانَ جَهَنَّمَ مِنَ الْجِنَّةِ وَالنَّاسِ أَجْمَعِينَ ﴿١٣﴾

(Ҳамоно дӯзахро аз ҷинниёну одамиён – якҷо пур кунам. Сураи Саҷда, ояти 13) ва каримаи

وَقُودُهَا النَّاسُ وَالْحِجَارَةُ ۖ أُعِدَّتْ لِلْكَافِرِينَ ﴿٢٤﴾

(Оташафрӯзи (ҳезум) вай мардум ва санғо бошанд! Барои кофирон омода карда шудааст. Сураи Бақара, ояти 24).

Пас, агар сифоти малакӣ бар вучуди *ӯ* ғолиб афтад, зернишини алами лавлока ламо халақту-л-афлок (агар ту набудӣ, Ман осмонҳо ва заминро намеофаридам) бошад. Ва агар ба самти баҳимӣ муттасиф гардад, зовиянишини мавтини

فَيَوْمَئِذٍ لَا يُعَذِّبُ عَذَابَهُ أَحَدٌ ﴿٢٥﴾

(Пас, он рӯз ҳеч касе монанди азоби *Ў* азоб накунад. Сураи Фаҷр, ояти 25) бошад. Аз ҷавоҳири муҷаррада онон, ки ба маҳзи хитоби кун фа якун мавҷуд шуданд, чунон ки ма-лоикаи киром ва нуфуси аҷром ба як қарор воқеъ монданд, мартабаи қурбу буъд ва нақсу камол дар он машҳад боздид нагардид, чи он олами анвор аст ва дар он ҷо олию софил ва қарибу баъид намебошад ва ин мадорич аз хавосси олами таркиб аст.

Фалочарам, баъд аз бастии олами аҷсом муште аз гил биёварданд ва қабзае аз ҷавоҳири мучаррада дар он тамзиҷ карданд ва Одамро офариданд, то ба воситаи ӯ маротиби қурбу буъд ва аълову асфалро муайян гардонанд. Ва олами аълову ақраб худ муайян ва муқаррар аст ва мақсуди биззот тақаррури олами асфалу абъад бувад маротиби изҳорро. Ва имтиёзи дараҷоти ҳама маротиби баланду пастро дар уҳдаи Одам ниҳоданд, то муддате муайян дар илми Ҳаққ на дар илми халқ; ва ғафлатею тирағӣ бар ӯ мусаллат карданд ба асбоб ва васоит, то аз ин домгоҳи ваҳшат канора нагирад ва олами кавнро обод дорад, то мартабаи зуҳур ба саранҷом ояд. Ва аз хоричу дохил бар ӯ муваккалҳо гумошанд, то тухми ғафлат дар ниҳоди эшон қорад ва ба амали кишоварзӣ дарорад.

[Ва] васоиту асбоби дарунӣ қувои нафсонӣ ва шаҳвонианд, васоиту асбоби берунӣ – аввал модар бошад, он гоҳ сурху зард ва орастагии ҷаҳон аз талаззузоту танаъҷумоти ҷисмонӣ. Набинӣ, ки модарон, ки мураббии таркиби ҳайвониянд, то ба ҳадде тарғиб ба хӯрдану ридан ва пӯшидани фарзандон мекунанд, [ки] аксари авлод ҳамин аз зиндагӣ ридану хӯрдан эътиқод намуда [ва] ҳеч ба мақсуди офариниш нарасида, ҳамчунон ба хӯрду хоб аз ҷаҳон мегузаранд ва ҳимаи ҷаҳаннам мегарданд, магар ки андаке ба саодати азали ба ҳақиқати қор пай бурда, тӯбои ҷаҳони тӯбо мешаванд.

Пас, агар тарбияти ин ниҳол дар уҳдаи мардон бошад, эшон ҳама талқини худопарастӣ ва худодонӣ дар обишхӯри ин ниҳол кунанд ва ғайр аз салоҳу садод аз мизочи халқ чизе зоҳир нашавад ва сифати интиқомия ва қаҳрия ҳамчунон дар пардаи хафо мастур монад. Балки олами кавн низ намонад ва ҷаҳон хароб шавад ва мартабаи қурбу буъд ва олию софил номушаххас монад.

Пас, зарур афтод, ки қанон ноқисулақли волидайн бошанд. [Ва ноқиси дин, то фарзандонро беақлу бедиёнат гардонанд, магар аз ин миён онро, ки Офаридгор бигузинад, ба ҳидояту тавфиқ муваффақ созад.] Ва иттиҳоду муқоранати эшон бо

мардон оризӣ ва ориятӣ бувад ва мабнӣ бар фавоиду ағроз, то мардон дил ба дӯстии онҳо наниҳанд ва аз мабдаву маоди хеш ғофил набошанд, Фалиҳозо, мард дар имтизочу издивоҷ, ки ба аворизу давоъӣ меафтад, дар моҳи аввал аз ақд ҳеч ба сирри кор пай набурда бошад. Мебинад, ҳама хона ораста ва сахну саро аз гарду ғубор пероста, обу таом тайёр ва сарви ноз дар канор. Модарзан ҳамчу ходиме хидматгор, таассуф бар умри гузашта меҳӯрад, ки эй дареғ, зиндагонӣ дар тачрид ба бод додаам ва аз ҳар нафасе ком нагирифта! Ва бар ҳар кӣ мерасад, таҳрису тарғиб мекунад, ки ҳало, рӯзгори худ зоеъ мекунад ва тазвичу муноқаҳат ихтиёр кунед, ки зиндагонӣ ин аст ва самараи умр ҳамин. Бо лабе хандон ва хотире шукуфон тақрири фароғат ва осоиши худ мекунад.

Дар ин моҳ кадбону низ ба ҳулалу ҳули ораста ва ба хидмат бархоста ва ба ҳаёву озарм сулук мекунад, чи вай ҳам дар амри [имтизочу] издивоҷ мутаҳаййир бошад ва гӯяд: Муомалаи занон бо мардон ин аст то моҳи дувум. Дар ин моҳ ақрону амсоли зан омада бошанд ва мепурсанд, ки шавҳар бо ту чӣ муомала кард ва чӣ овард ва чӣ гуфт?

– Гӯяд: Муомала ину гуфтор ин, – Мардон ба занон чӣ меоранд?

– Гӯяд: Ҳулвиёту нуқлиёт ва ақмишаи ҳарир ва перояи латиф.

– Гӯяд: Охир, шавҳари ман низ хоҳад овард, агар ин тааммул бувад.

– Гӯяд: Магар ту худ нагуфти?

– Гӯяд: Маро шарм меояд ва чӣ навъ ин матолиб ба забон орам?

– Гӯяд: Агар ту бад-ин навъ ораста гарди, мард дилчамъ гардад. Ва гӯяд: Алҳол либосҳои нави арӯсӣ муҳайё дорад ва ба ҳоли ту напардозад ва ин чомаҳои ту бубинад, ёди лиҳофу бистари ту накунад ва дар тачдиду табдили он накушад.

Ва ғолибан ин талқинот аз модарзан ояд. Ва дар ин моҳ бечора мард мебинад, ки ҳама асбобу адавати хона ба зиён рафта ва перояву ҳули аз сару рӯи [он] зан бардошта ва либосҳо

мутавассит гашта ва ходим, ки модарзан буд, низ ба тағофул пеш меояд ва гумон мебарад, ки он ашё ба тоза кардан бардоштаанд, ё ба шустан бурда ва обу таом ҳам ноҳангом мерасад. Ва дар моҳи сеюм бегонагиҳо ба ягонагӣ расида бувад ва ҳаёву ҳичоб аз пеш бардошта.

Мард мепурсад, ки охир, ин ашёи хона кучо шуд ва он палоси рангин кучо рафт ва он ҳулию зевар, ки дар гӯшу гардан доштӣ, чӣ шуд ва он қумоши латиф, ки дар бар доштӣ, чӣ кардӣ? Ва чӣ шуд, ки ин хона имрӯз ба ранги хонаи мусибатзада сиёҳ ва пур аз дуд аст ва рангу рӯи ту чаро зарду кабуд ва сабаб чӣ, ки имрӯз бӯи таоме ба машоми иштиҳо намеояд?

Зан оҳе [сард] баркашад ва гӯяд: Палоси рангин аз бародарам буд ва ҳулию зевар аз хоҳарам ва он қумош аз модарам, ки ҳар кадом бозхости орият карданд ва гуфтанд: Ту шавҳар дорӣ, набояд, ки хона ба кироя орой. Собуну оҳак набувад, ки ман худро шустушӯ диҳам ва на орду равғану ҳима, ки ба хӯрди ту чизе омода гардонам, лочарам мо низ ҳама гурусна нишастаем, то ту оӣ ва чӣ фармой!

Аз истимои ин сухан нафас дар гулӯи мард банд шавад, алалфавр ба тараддуди вачҳи маош афтад ва ду-семоҳа вачҳи хӯрду хӯрок муҳайё гардонад. Пас, ба тараддуди чихози хонаву зан афтад.

Ва дар ин моҳ ба ҳар кӣ аз аҳиббо ва акрон бармехӯрад, нафас сусту забон гирифта бошад. Ва гӯяд: Дар коре муштаъчилам ва фурсати мучоварату муколама надорам.

Ва дар моҳи чаҳорум он чи аз чихози хонаву зан фароҳам оварда бошад, албатта, он фавқи баъз аст ва дуни баъз. Зан ба аҳзи мартабаи дун эътирозҳо оварад ва гӯяд: Ин палос, ки ба хона овардаӣ, палоси аҳли рустоқ аст ва ин либос, ки барои ман овардаӣ, дирӯз духтари фулона ходим бар лаби бом омад ва зани фулон обкаш аст, беҳтар аз ин либос дар бар дошт. Ва ин овезаи гӯш, ки ту гирифтаӣ, ба даҳ дирам намеарзад. Ва фулон, ки дуни туст, ба сад дирам барои зан овеза гирифта.

Аз шунидани ин музаҳрафот ақлу хиради мард ва мунтаҳои кохи димоғ мутаборӣ гардад ва қуввати муфаккира дар

хучраи мутахаййила хун гардад, зеро ки эътирозоти занон ва далели ақлию нақлӣ муртафеъ намегардад. Ва ҳарчанд вачҳу далел гӯӣ, шубҳа ва эътирози эшон зиёда шудан гирад, магар он ки соқит бошӣ ва мучомалаву мудоро кунӣ.

Ва дар моҳи панҷум ба узри гармоба руҳсати хуруҷ талабад, агар монёи шаръӣ гӯӣ, узри шаръӣ оварад ва агар дар манъ ҷозим бошӣ, айшат тираву мукаддар бувад. Фалочарам, ба таъвилу ба шартӣ рафокати маҳорим иҷозат фармой.

Зан дар рафтаи хамчу рӯбоҳ рафта бошад ва дар омадан аждаҳо гашта, чин бар абру ва гирех дар ҷабин. Агар суол кунӣ, ҷавобе нашунавӣ, илло ба дуруштӣ, ки ин ҷӣ қисмати баду толеи забун буд, ки ба дасти ту гирифтор шудам! Зани фулон, духтари фулонро дар ҳаммом дидам, ки даҳ зан ҳамроҳи ӯ буданд ва аз ақибаш се қоб таоми қандӣ ва ҷошнихои шарбат ходимонаш оварданд ва атбоъаш пой ӯро дар замин расидан намемонданд ва чандин ҳуққа собуну шишаҳои атр ҳамроҳи [ӯ] доштанд. Ва фулона зан ин либос пӯшида ва фулона ин ҳули баста. Ман монанди зани гадоён дар кунҷе хазида, ки кас аз занони ҳаммомӣ ба ман илтифот накарданд ва тар рафта, хушк берун омадам. Марди бечора, ки ҳоли ду-се дирам ба вачҳи гармоба дода буд ва дилаш бар он месӯхт, ин ҳама сарзанишу тавбех бишунавад, доғи он дирамҳо аз дилаш биравад ва бузурғтар ҷароҳате ба ҷояш бинишинад.

Ва билҷумла, агар дар як рӯз ба муқтазои таъби зан ҳазор динор сарф кунӣ ва шабҳангомро дар амри саҳле муҳолифи раъӣ ӯ бошӣ, он ҳама кардаи ту нокарда шавад ва гӯяд: Ман аз ту ҷӣ дидам, ғайр аз кулфату хоҳиш?! Ва мардон аз ин пеш дар ҳаққи занон кардаанд ва ин ба таҷриба расидааст.

Пас, агар зан кариму-н-нафс ва-л-асил бувад, то як сол сирри муҳолафат аз парда барнаёяд ва агар лаима бувад, то шаш моҳ муҳолафат ба муҳолафат анҷомад. Лекин турфа сиррест, ки гуфтаи натавон. [Мард аз баёни ин муҳолафат пеши ҳамгинон маҳҷуб гардад, ҷи дар аввал нодониста тарғибу тавсифи тааххулу тазаввуч карда буд. Ва баъд аз он

ки ҳақиқати ҳол дарёфт, ақл мухталл шуда бошад ва надонад, ки ин маънӣ ба чӣ иборат адо кунад, то бовар доранд, балки худ аслан бовар накунад. Балки бо вай худ ин миқдор фур-сати тақрир ҳам набошад аз вуфури ашғол]. Ва дар ин ҳол агар аз вай суол кунанд, ниҳоят он чи бар забони вай ояд, ин аст, ки гӯяд:

[Ҳалвои] бодиёни то нахӯри, надони.

Ва агар зан баъд аз соли фарзанд оварад, хосса нарина, рӯз ба рӯз ашғоли мард мутазоид мегардад ва риштаи идбор ба саропояш мепечад, чун магаси нимчон, ки ба тори анкабут гирифтормонад, ғайр аз он ки нолае кунаду дасту пое бичунбонад, мақдураш набошад. Маазолика, захми анкабут мута-волӣ ва мутаоқиб бар аъзоъаш мерасад, магар ки собиқаи азали лутфе орад, тӯфоне ё соиқае бичунбад, ки [ин] торҳо бигусалад, ё офате ба анкабут расад, то магасакро умеди раҳой ва начот бошад ва илло ҳамчунон дар он балия чон до-да бошад.

Пас, зан аз барои чиҳози нарина басте иҷрои ҳукмҳои мум-танеъ ва дағдағаҳои муҳол кунад ва назирҳои нолоиқ ва эъти-розоти номувофиқ пеш орад, ки агар мард бад-он мутасаддӣ шавад, маҷмӯи суду зиёни касбу дахлаш мусоадат накунад. Ва агар ин фарзанд модина бувад, зан филҷумла хичил бошад ва фармон камтар диҳад, лекин аз тору пуд ва дахли хона изҳори беш орад. Ва мард ҳар чӣ аз пӯшиданию зинат ба хона орад, ба андаке намуду рабуд гардад. Агар таҷассуси балиғ кунад, гӯяд: Охир, дар чиҳози духтар инчунон чизҳо ба кор нест. Падарон дар ҳаққи духтарон чунину чунин ихроҷот аз асбобу адавот кардаанд. Ман, ки ҳаққи худ барои ӯ мениҳам, ту манъ мекуни?! Ва билҷумла худ доим либоси гаргин пӯшида ва фаршу бисоти хона дарида, он чи тозатар ёбад, дар анбон пинҳон мекунад.

Ва мард ҳама вақт дар тараддуди тозагии асбоб ва адавоти хона бошад, ки мабод меҳмоне шариф даррасад ё мавриде афтад, ки ин ашё нолоиқ бошад. Зан дар фикри харобии он бошад, ки ба марди кадхудо меҳмон чӣ кор ва рафтуй чӣ

муносиб?! Тимори фарзандон аз муҳиммот аст ва тарбияти онҳо аз қурубот.

Пас, агар ин фарзандон ба ҳадди рушду булуғ наздик оянд, муҳолоти зан афзунтар ва тааби мард бештар аз пештар гардад ба воситаи тазаввучу таноқуҳи онҳо дар нарина барои занаш, дар модина чиҳати шавҳараш. Дар силсилаи мумкинот қатъу қамъ тахайюл тавон кард, аммо дар ин силсила чандин шоҳу шуаб аст, ки ҳар яке мувозию муоризи силсилаи мумкинот аст.

Ва ин офоту оҳот дар мобайни занашавҳарест, ки ба ҳамдигар мувофиқ бошанд. Ва агар носозгор бошанд, ҳама ғавғо бар сари бом бошад ва асрор дар миёнаи роҳи омм. Аз ин чиҳат аламкашидае гуфта:

[Байт]

Эй бародар, зино куну зан не,  
Ин сухан қуҳна аст, аз ман не.

Дар сурати мувофақат нуқсони дину дунёи мард мутасаввар аст, балки муқаррар, чи марде, ки бад-ин наҳҷ дар қулфат бошад, аз вай тоатею ибодате ба сидку ҳузур наёяд. Ва он чи ояд, бе васваса ва ачала набошад, [ин зарари динӣ бувад] ва дунёи мард беихтиёр аз дасти ӯ ба тариқи изтирор дар рафтан аст ва дар номувофиқ

... خَسِرَ الدُّنْيَا وَالْآخِرَةَ

(Дар дунёву охират зиёнкор шавад. Сураи Ҳач, ояти 11)  
бошад

ذَلِكَ هُوَ الْخُسْرَانُ الْمُبِينُ

(Ҳамоно ин зиёни ошкор аст! Сураи Зумар, ояти 15).

Ва чун ашғолу алоиқ мардро фуру гирад ва касбу моли ҳалолаш, албатта, вофӣ набошад, лобудд дар талаби шубҳаву ва ҳаром афтад. Пас, ҳар чӣ аз ҳар чо ёбад, ба нафақоти иёл

сарф кунад ва ин сабаби ҳалоки дини вай ва иёли вай бошад, чи дар хабар ворид аст, ки мардро назди тарозу бидоранд. Вайро аъмол некӯ бувад, ҳар яке чун кӯҳе. Пас, бипурсандаш, ки иёл аз кучо нафақа додӣ? Ва вайро бад-ин ҷарима бигиранд, то ҳама ҳасаноти ўро ғурамо бибаранд ва вай орӣ бимонад. Мунодӣ нидо кунад, ки ин он мард аст, ки иёли вай ҳасаноти вай бихӯрд ва ў гирифтор омад. Ва аввалкасе, ки дар қиёмат бо банда овезад, иёли вай бошад ва инсоф талабаду гӯяд: Худовандо, доди мо аз вай биситон, ки моро таоми ҳаром дод ва мо надонистем ва он чӣ донистанӣ буд, ёди мо надод, то чоҳил бимондем.

Дигар, сабр бар муҳолоти эшон ва мучодалаи эшон ва ба тадбири кори онҳо қиём намудан натавон, магар ба хулқи некӯ. Ва ин ҳар касе натавонад ва бошад, ки эшонро биранҷонад, ё зоеъ фуру гузорад ва бигурезад. Ва ҳар кӣ аз иёл бигурезад, чун бандае гурехта бошад, тоаташ напазиранд.

Ва дигар он чи ғараз аз таволуду таносул ва эҷод маърифату зикр бувад ва он мутанаффир шавад ва чун дили мард ба кори иёл мустағрақ гардад, аз сохтани зоди охират бозмонад. Ва ҳар чӣ дилро аз зикри Ҳаққ машғул гардонад, сабаби ҳалоки абадӣ бошад: Ли қавлиҳи таъоло:

يٰۤاَيُّهَا الَّذِيْنَ ءَامَنُوْا لَا تَلْهٰكُمْ اَمْوَالُكُمْ وَلَا اَوْلَادُكُمْ عَنْ ذِكْرِ اللّٰهِ

*(Эй муъминон, амволатон ва фарзандонатон шуморо аз ёд қардани Худо машғул нагардонанд! Сураи Мунофиқун, ояти 9).*

Пас, ҳар киро моли ҳалол аз мерос, ё касбе ҳалол набувад, ё хулқи некӯ надорад, ё медонад, ки агар никоҳ накунад, дар фикс намеафтад, ё донад, ки агар никоҳ кунад, аз ибодат менад, ўро адами издивоч фозилтар бувад.

Ҳазрати Абдуллоҳи Ахрор фармуда: Эӣ фарзанд, никоҳ мақун, ки толиби дунё шавӣ ва дар талаби дунё дин ба бод диҳӣ ва дугонаи намози саҳариро аз ҳазор зану фарзанд афзал шуморӣ:

[Байт]

Эй гирифтори пойбанди иёл,  
Дигар осудагӣ мабанд хаёл.  
Шаб, ки ақди намоз мебандам,  
Чӣ хӯрад бомдод фарзандам?!

Орои мардон ва ағрози эшон дар амри издивоҷ мутафовит ва мухталиф бошад, баъзе барои айшу дилхушӣ ва шахватронӣ зан хоҳанд, бархе барои молбахшӣ чихати фарзанд, чамъе чихати сиёсати дин, чавке барои такаффулу тимори хона. Ва чун ин матолиб ҳама аз хавосси таркибу қуввати қозибай шахвонист ва ҳадди он ва меъёри он дар замоири ин ҷамоат мутааййин ва муқаррар набуда, балки мучарради ришгов ва ваҳм аст, ки тахайюл кардаанд, баъд аз он ки ба тазвич мубодарат кунанд, ҳеч аз он андешаҳо ба ҳусул наёмада бувад, балки ҳамаи қазоё маъкус ва натиҷаҳо манкус афтад. Масалан, марде моли вофир дорад ва асбоби таҷаммул бакамол, табъи ӯ айшу ишрат меҳоҳад, бад-ин тахайюл ихтиёри тазаввуч мекунад. Баъд аз он ки зан ба хона оварад, мебинад, ки кӯҳи ғам ба хона кашида ва фараҳу нишоти собиқ аз хона ба бом давида. Сабаб он ки одати абноӣ рӯзгор он аст, ки зан аз ҷойгоҳи баланд ва абноӣ ағниё талабанд ва ба аслу насаб ва шарафи нафс ва ҳиссати он қор надоранд. Пас, ин зан низ мунъима ва мутамавила бошад. Ва басо бувад, ки амсолу акрони ӯ ба асҳоби ҷоҳ ва иқтидор издивоҷ ёфта бошанд ва ин зан ҳолата-т-таҷрид мофавқи онҳоро барои занон шавҳарӣ тахайюл ва тасаввур карда [бувад], яъне фулона анбозу амсоли ман, ки дуни ман аст, зани вазир шуд, шояд ки ман чуфти амир бошам.

Пас, ин мард ба воситаи он ки фавқи баъз аст ва дуни баъз, ҳеч феълу қавл бар тибқи марзои зан натавонад қард, зеро ки дар ҳар мартаба тасаввур ва тахайюли зан дар мофавқи ин мард бувад. Фалочарам, айши мард мухталл бошад ва қор ба гуфтугӯ кашида, ки ту чӣ будӣ ва ман кӣ будам?!

Пас, ишрату дилхушӣ, ки мардро собиқ буд, ба зиён рафта бувад. Ва аммо он ки ба тамаъи мол иртиқоби тазаввуч наму- да, бад-ин тахайюл, ки агар мувофиқи мизочи зан муомала кунам, ҳамаи амволу амлоки худро бо ман тафвиз кунад. Ва ин аблаҳ надонад, ки яке аз он чи мувофиқи мизочи зан аст, он аст, ки мард дар моли ӯ тамаъ накунад ва ӯро ба чамеъи моямлаки худ мутасарриф ва мутамаллик гардонад, балки ба- рои хидмати ӯ чаворию каниз оварад ва барои нишастии ӯ хонҳои ораста омода кунад. Ва ҳар рӯзе либосҳои тозаву чадид муҳайё кунад. Ва ҳол он ки ғараз аз тазаввучи зан низ ҳамин аст, ки мард ба таахҳуду тимори ман мутасаддӣ гардад ва моле, ки дорам, ба зиён наравад, ё ба моли ман тичорат ку- над, ки дар рибҳ афзояд ва сармоя накоҳад, аз зареаи дарзудӯз ва хидмати халқ халосиям бошад.

Пас, агар мард аз ӯ таваққуи молу хидмат кунад, ё дар ҳосили касбу кори ӯ чашм дорад, душмани ӯ бошад, ё он ки як фалс аз моли зан бе мазаллат ситадан муҳоли сирф аст. Ба фарзи муурофақат ва мувофақат агар дирамею диноре бисито- над, ба андак муддате кори ӯ ба бесомонӣ ва хорӣ кашад ва ба гидяву тамаъ анҷомад.

Ва онон, ки аз моли зан таматтуъ бардоштаанд ва барме- доранд, нодиранд ва мавқуф ба чанд муқаддима, ки камтараш тағаллубу тасаллутуи зан аст бар мард. Ва ҳол он ки ӯ, субҳонаху, ахбор ба акс фармуда, ки

الرِّجَالُ قَوَّامُونَ عَلَى النِّسَاءِ

(Мардон... бар занон корсози тасаллутёфта шудаанд. Су- раи Нисо, ояти 34), на ки **ан-нисоу қаввомуна ала-р – ричоли** (занон бар мардон корсози тасаллутёфта шудаанд), чи биттабъ зан тамаввули мардро намехоҳад, ки мабод ба бо- лои ӯ зани дигар оварад, ё чаворӣ бихараду куммо кунад.

Ва аммо он ки барои фарзанд доияи танокуҳ дорад, меби- над, ки акиффо ва акрони ӯ фарзандони солеҳ доранд аз ҷиҳати ҳубби нафс, ки аксар ҷуҳалоро сабаби ғафлат ва та-

раффуъ мешавад ва қабоеҳу шурури худро намебинанд ва ҳама кирдору гуфтори худро мустаҳсан мешуморанд, ин мард низ тасаввур мекунад, ки ман ба ин ақлу ғатонат ва зеҳну заковат агар зан кунам, фарзанди ман раиси шаҳр ва Бӯалии аср хоҳад буд, чунон ки аз фулон аблаҳ чунон писаре зирак омада. Ва чун никоҳ кунад, фарзанд шуму дузд афтода бувад ба сабаби тахлити шубаҳот ва муҳаррамот дар нафақот; ё мубошарат ва мусоҳабати ноҳангом, ки мард вақте маҳмуд барои суҳбат мехоҳад, дар он ҳол зан ба муқаддимае собиқтар аз мард ошуфта бувад ва тан дарнадихад ё узре шаръӣ оварад; ва ба вақте манҳус, ки аз рӯи шариат ва одобу ҳикмат маҳзур дорад ва марди мутанаффир дар он амр тарғиб медорад. Фалочарам, хоҷабачағони макбул, ки адам аз вучудашон беҳтар бувад, дар канор оянд ва ғолибан шақовати авлод аз адами таҳорати абавайн бувад:

[Қитъа]

Солҳо бар ту бигзарад, ки гаҳе  
Накунӣ ёди турбати падарат.  
Ту ба ҷои падар ҷӣ кардӣ хайр,  
Ки ҳамон чашм дорӣ аз писарат!

Ва аммо он ки доияи ибодату таҳорат дар никоҳ дорад, марде бошад оғушта ба лаҳву лаъб ва фиску фучур, гумон мекунад, ки ин ғасод дар табиати ман аз ҷиҳати безанӣ бошад. Агар маро зане мувофиқи маром бошад, ҷуз аз ибодату салоҳ аз ман коре наёяд ва ҳол он чи ман дар он оғуштаам, маъзуру маҷбур. Ва баъд аз он ки зан кунад, фисқи сағир ба кабира мунҷарр шавад ва гуноҳе, ки бад-он камтар қудрат меёфт, бештар қодир шавад, чи марде, ки волеҳу мӯлаъ ба фиску ғасод бошад ва аз он носабур, тавбаи аразӣ, ки аз ҷиҳати тазвиҷ ояд, он ба андак ғоила бишиканад.

Пас, табъи мард гоҳу ногоҳ мутақозии суҳбат бошад ва иштиҳо ҷозиб. Зан, ки таахҳуду тимори хона дорад аз пухту сохт, аксаре меафтад, ки фурсат надорад, ё ба ашғоли авлод

гирифтор аст, ки дар вақти тақозои мард худро сохта намета-  
вонад.

Фалочарам, кина дар дили мард афтад, ки бо ман итоат на-  
медорад ва ризои ман маръӣ намедорад. Ва басо дар ин  
маҳалл ғавғову шӯр бунёд афтад ва низоъу чидол хезад. [Ва]  
чун таъби ручулият биззот олист, забуню маҳкумӣ наме-  
хоҳад ва ба тамаллуку лоба гардан намениҳад. Ва агар ниҳад,  
умури манзилӣ мухталл мешавад ва мағлубу маҳқури зан ме-  
гардад. Пас аз нахвати мардӣ ҳифзи тавба ва инобат натаво-  
над кард, лобудд дар талаби фисқи ҳаром афтад ва шабҳову  
рӯзҳо дар манзил набошад. Ва баъд аз ин зан дар тазкия ва  
таҳқиқи аҳволи мард афтад. Агар донад, ки имшаб мард  
мубошири қаҳбаест, ё мусоҳиби амраде, аз он фасоди азим  
таваллуд кунад ва ғавғову шааф аз дару бом боло равад. Ва  
бувад, ки зан низ ба рағми мард **илло мо асама-л-Лоҳу** (*ма-  
гар он чиро ки Худованд ҳофизи ӯ бошад*) ба фиску фасод  
афтад ва муфоди

الزَّانِي لَا يَنْكِحُ إِلَّا زَانِيَةً... وَالزَّانِيَةُ لَا يَنْكِحُهَا إِلَّا زَانٍ

*(Марди зинокор ҷуз ба зани зинокор ... никоҳ накунад ва  
зани зинокорро ба ҷуз марди зинокор (касе) ба занӣ нагирад.  
Сураи Нур, ояти 3)* ба вуқӯъ анҷомад.

Ва аммо он ки ба таваққуъи осоишу оромиши авлод ва заб-  
ту сиёнати амвол ихтиёри тазаввуч кунад, баъд аз танокуҳ  
мебинад, ки амволи хона бештар аз аввал талаф мешавад ва  
авлод мучаркану гаргинтар аз аввал мегардад, ба илллати он  
ки дили мард доим нигарони фарзандон бошад ва муҳаббат  
бо зани дувум ба ду нима бошад, аз ин чихат зан ба ғайрату  
мучонабат авлоди ӯро шум гирад ва камоҳия ба ҳоли онҳо  
напардозад. Ва чун эҳмоли зан дар ин маънӣ бар мард зоҳир  
шавад, бувад, ки гӯяд: Ман туро ба воситаи инон хостаам, ки  
тимори авлоди ман кунӣ. Зан агар фарзанд надорад, ба ҳасад  
амволи ӯро ба зиён медиҳад ва агар дорад, ба таассуб изхор

мекунад. Ва билҷумла амри маошу манзили мард доим мух-талл бувад ва чамъияти авқот мутафаррик.

Пас, ҳар кадом аз ин чамоа, ки бархӯрӣ ва аҳволпурсӣ кунӣ, кафи афеӯс ба ҳам занад ва гӯяд: Эй вой, беҳ нашуд, [ки] батар шуд!

Он дӯст гуфт: Ин ҳама таҳқиқот, ки ҳама муқаддамоташ мудаллал асту мусаллам, овардӣ ва қазоё, ки дар Офоку анфус мутобиқ аст, тақрир додӣ, назаран илло ҳозо боби таволуду таносул баста мешавад ва риштаи издивочу имтизоч аз ҳам бигусалад. Кист, ки баъд аз истимоъи ин ҷумла ихтиёри зан кунад ва баъд аз мутолааи ин намиқа ҳаёли кадхудой дар хотир гузоранд, магар он ки чун баҳима ҳама ҳимматаш хӯрдану шаҳват рондан бувад ва аз одамият ному нишон надони-ста ва илллати ҳаёт ҳамин ҳубби шаҳавот ақида карда. Боре дар далоили қотеъа аз аҳодиси соҳиби шарият, салла-л-Лоҳу алайҳи ва саллам, чӣ вучӯҳ андешидаӣ ва мадлули онро ба чӣ қарор додаӣ, мисли **ат-тазаввучу баракатун; ва ан-никоҳу суннатӣ; ва уҳибба илайя мин дунёкум: ат-тибу ва-н-нисоу ва қуррату айнӣ фй-с-салоти; ва Лияттахиз аҳадукум лисонан зокиран ва қалбан шокиран ва завҷатан муъминатан марзиятан ва кассиру авлодикум би-н-никоҳи** (*Хонадор шудан баракат аст ва никоҳ аз суннати ман аст ва аз дунёи шумо зан ва хушбӯӣ ба сӯям маҳбуб гардонида шуда ва равшании чашмам дар намоз аст ва ҳар кадом аз шумо бояд забоне зокир ва қалбе шокир дошта бошад ва ҳамсаре муъмина баргузинад ва бо никоҳ соҳиби фарзандон бишавед*).

Гуфтам: Ин эътирози ту нарасад, чи онифан имо рафт, ки ҳар кӣ мутахаллиқ ба ахлоқи набавӣ набувад ва молу касбе ҳалол надорад, ё сабуру мутаҳаммил набувад, зан накунад, ки дину дунё ба зиён дода бошад.

Ва чун нузули Қуръон ва вайдоту тахвиғоти он бар тибқи ақоиду таомули аъроб воқеъ шуда, чаро чоиз набувад, ки аҳодиси тоҳира бар вафқи ахлоқи занони аъроб бошад, зеро ки иффату ҳаё ва покӣ дар ишқу муҳаббат ва таҳорати ахлоқ аз

сифати занони араб аст ва бо он ки дар он замон ояи сатр но-  
зил нашуда буд, исмати Лайлӣ ва Мачнун [ва иффати]  
Чаййидо ва Бишр ҳикояте машҳур аст ва дар кутуби [таворих]  
мастур. Ба хилоф занони Ачам, хосса билоди Турк, ки зану  
мардон обрӯи исмату иффатро ба хоки хабосат ва начосат  
рехтаанд ва хокистари ноҳифозӣ ва бетаҳоратӣ бар фарқи ҳаё  
ва зако афшонда, балки ишоати фисқ дар соҳати ақолим аз  
тараддуди мардуми турк аст, ба воситаи он ки билоди  
машҳураи Туркистон дар тарбияти Миррих аст ва маволиди  
он ҷо ба фисқу фасод биттабъ моил бошанд. Ва аз ин мардум  
ҳар ҷо, ки раванд, ин дукон бинишонанд. Ва дар ин умр, ки  
мо дар онем, аз аҳди шабоб то ин боб шунудем ва дидем, ки  
дар ҳар диёр, ки аз ин мардум омадшуд намуданд, фисқу фа-  
сод яке бар даҳ боло гирифт ва қабл аз ихтилоти онҳо бад-он  
масоба набуд. Пас, ин фасод дар табиати занони ин диёр низ  
ба сабаби истеъдоди зотӣ ва моддӣ ғолибтар бошад ва дар из-  
дивоҷи занони аъроб баракат аст ва дар имтизоҷи инон нак-  
бат.

Ва қавли он сарвар, салла-л-Лоҳу алайҳи ва саллам, ки  
**хайру нисоин ракибна-л-ибила** (*беҳтарини заноне, ки бар  
шутур савор мешавад*) муаййиди ин тақрир аст. Ва он нашу-  
нидаӣ, ки яке аз ашараи мубашшара Абдуррахмон [ибни]  
Авф, разия-л-Лоҳу анҳу, дар бадви ҳол бисёр бебаргу наво  
буд ва қодир бар иктисоби қути явмия не. Пеши он сарвар,  
салла-л-Лоҳу алайҳи ва саллам, истишора бурд, ки дунё маро  
фуру гузоштааст, бо он ки зан дошт. Он ҳазрат фармуд, ки зан  
кун. Наёрист гуфт, ки ман ба яке дармондаам, чун кунам? Аз  
сафои ақидат донист, ки он хитоби

إِنَّ هُوَ إِلَّا وَحْيٌ يُوحَىٰ

(*Нест гуфтораи, магар ваҳй, ки ба ӯ фиристода мешавад.*  
*Сураи Начм ояти 4*) аст, зани дигар овард. Ташвиши ваҷҳи  
маош аз аввал ҳам зиёдтар шуда, дигар бор истиғоса намуд.  
Он сарвар фармуд, ки зан кун, **лианна фиҳи бараката-л-**

**Ҳаққи** (*зеро ки баракати Худо дар он аст*), занони ӯ ба иттифоқ бе мухолафату нифоқ яке пашм мечид, дигар мересид ва дигаре берун меомад ва дар маротеъу мазочеъ уштурон медид ва пашмҳо гирд меовард ва ба хона мекашид. Ва бад-ин наҳч моя андӯхта, рамаҳо аз гӯсфанду шутур ба ҳам оварданд, то кор бад-он чо расид, ки баъд аз он сарвари [олам] салла-л-Лоҳу алайҳи ва саллам, умму-л-муъмин Оишаи сиддиқа, разия-л-Лоҳу анҳо, рӯзе аз пагоҳ то шом овози тарадду-ди маркабу сутур ва чалочили шутур мешунид, пурсид, ки охир, он чӣ ғавғост, магар асҳоб тарадду-ди ғазвае доранд?

Хабар додандаш, ки гумоштағони Абдурахмони Авф аз Шом расида ва матоъу кумоши [фаровон] оварда.

Гирён шуду гуфт: Садақа расулу-л-Лоҳ, салла-л-Лоҳу алайҳи ва саллам, ҳадисе аз он сарвар, салла-л-Лоҳу алайҳи ва саллам ёд дорам, [ки] аз пайғамбарон охиркасе, ки ба бихишт равад, Сулаймон, алайҳи-с-салом, бошад ва аз саҳобии ман, разияллоҳу анҳум, охирин марде, ки ба ҷинон дохил шавад, Абдурахмони Авф бувад ва барои ҳисобу китоб бидорандаш.

Ба хилофи закон, ғӣ замонино ва диёрино, ки агар коре қабл аз тазаввуч доштанд, баъд аз тазвич ба тарки он бигӯянд. Ва агар аҳёнан коре дар зимма гиранд, ки ба дираме расад, се дирам аз мард ба исроф итлот кунанд. Масалан, хоҳӣ, ки тоқияе аз дасти зан бипӯшӣ, [ки] ба як дирам бирешим ва ба як дирам нону равған ва чароғ ва ба як дирам таом ҳозир оварӣ, то тоқияе аз дасти зан бипӯшӣ. Ва агар худ он тоқия аз бозор чӯй, ба дираме таҳсил шавад:

[Мисраъ]

Бубин, тафовути раҳ аз кучост то ба кучо.

Ва агар имтисолан ли-л-ҳадиси ба болои ӯ зани дигар хоҳӣ, он гоҳ туро чои сар хазидан дар манзил набошад, балки ба тасавури он ки мабод зани дигар орӣ, пеш аз вукӯъ ба солҳо низоъ ва ғавғо бунёд ниҳад аз бими он ки мабодо дигаре сохиби фирош гардад ва ба широи ҷаворӣ розӣ набошад. Ва

агар аз уҳдаи ман барнаёяд, ситами беҳад ба чаворӣ чорӣ до-  
рад, то мабод, ки таманнои фироши хоча дар хотир гузаронад.

Ва агар на маслаҳати омм будӣ ва садди абвоби таволуду  
таносул гаштӣ, соҳиби шариат, салла-л-Лоҳу алайҳи ва сал-  
лам, манъи издивочу имтизоч фармудӣ, чи аҳволи уммат то  
нафхати сури растахез дар оинаи чаҳоннамои нубувват би  
ачмаъиҳо ва тафосилиҳо [муртасам аст]. Фалочарам, бар ит-  
лоқ гузошт ва тақайюд ба вақте дуни вақте накард, то уммати  
ӯ тақассур пазиранд. Ва низ зоҳири аҳодис ба тариқи таҳайюр  
ва истехбоб аст, ифодаи вучуб надорад. Ва агар аз таҳдиди **фа  
ман рағиба ъан суннатӣ** (*ҳар касе аз суннати ман рӯйгардон  
шавад*) тарсӣ, надонӣ, ки ин суннат мусталзими чандин сун-  
нати дигар аст. Масалан, сабр бар бадҳуии занон ва эҳтимо-  
лоти хашму муҳолоти эшон ва мизоҳ [ва кушодарӯӣ] ба онҳо  
ва ғайрату эҳтиёт [дар муҳофазати онҳо] ва тавсиъаи нафақо-  
ту таълими илми зарурӣ ва тасвияи байна-з-завчатайн ва ғай-  
ри золика. Ва ҳеч як аз ин суннат чунонки ҳаққи он аст, ба  
чой наёрӣ ва натавонӣ овард. Чунонки дар фароиз, масалан,  
дар насси **кулӯ ва-шрабӯ ва таматтаъӯ** (*бихӯреду биошомед  
ва баҳраманд бошед*) ба чону дил иқбол кунӣ ва дар хитоби  
**саллӯ ва заккӯ ва-ъбудӯ** (*намозро барпо доред ва закотро  
бидиҳед ва бандагӣ кунед*) гарончону касалманд пеш ой.

Пас, суннати никоҳ аз он суннатҳост, ки иртиқоби он  
муфзӣ ба чандин муҳаррамот бошад ва ту надоништа бошӣ,  
чунонки гуфтем.

Он дӯсти [ман] гуфт: Тамҳиди муқаддамоти матинат рафъи  
шубаҳот кард ва тақрири калимоти ширинат кашфи муғлақот  
намуд:

[Байт

Имрӯз кас нишон надихад дар басити хок  
Монанди фикри софи ту ҳаллоли мушкилот.]

Ва муҳаққақ шуд, ки иртиқоби занашӯӣ бе илтизоми ғаму  
кулфат муяссар намешавад ва иқдом дар тариқи кадхудой бе

таслими коҳишу кудурат мутасаввар на. Боре мизонею меъёре таъйин кун, ки мард чун бад-он поя ояд, толиби тазаввуч шавад ва ҷое муқаррар гардон, ки зан аз он ҷо талабад ва фавоиди никоҳу одоби баъд аз онро тасвир кун, то тасвияву таъдил ҳосил ояд. Ва шояд, ки бад-ин зобита тақлили ҳаммуғам ва фараҳе филҷумла аз никоҳ сурат бандад.

Гуфтам: Шурути ихтиёри тааллуқ назар ба вазъи замону макон ва он чи ба мо гузашта ва он чи аз ҳамгинон ба мо расида ва он чи аз наздику дур шунидаему дидаем, шартӣ аъзам он аст, ки марди кадхудо модар надорад ва агар дорад, бояд ки манзили зан аз модар дур дорад, дар сурате, ки модар дар иёли ӯ бошад. Ва асбоби маоши модар, фӣ нафсиҳи ба тариқи истиқлол мураттаб дорад, ки агар ба узри адами иститоат дар як макон дорад, сахтӣ бинад ва ташвиш кашад ба восити носозгории зану модаршӯ, то мулоқоти ин ду дар моҳе, ё ҳафтае ба тариқи меҳмонӣ афтад, ҳадди мулоқот, то он ҷо, ки ба ахлоку авзоъи ҳамдигар воқиф нашаванд, алалфавр бисоти маҷлис дарнавардонад. Ва ин боби аъзам аст дар ифсоди занашӯй ва вайронии саранҷоми маҳомми манзили мард.

Ва лобудд мина-т-тафсил. Ва он чи ба таҷриба ва ҳаде ба мо ҳосил шудааст, **нафъан ли-л-омма** (*барои нафъи умум*) тақрир медиҳем, зеро ки мазаллаи иқдоми бисёре аз аҳли тааллуқ дар ин ҷост, ки ҳеч касе ба ҳақиқати хусумати зану модаршӯй камоҳия пай набурда ва он чи аз никоту ишорот, ки дар вачҳи он мегӯянд меоранд, наклан ташаффии хосир намекунад ва муътадун-биҳо набуда.

Бидон, ки мабнои ин адовату хусумат бар ду даъвист, ки яке бар ҳаққ бувад ва яке бар ботил. Ва чун асли даъвий марҳар ду тарафро аз инбиоси хоҳиши нафс аст ва ҳудудаш номутаайин бошад ва миқдораш номуқаррар ва хусули натиҷа номаълум ба чиҳати он ки ин ҳар ду аз ақлу дин дар пояи нуқсон афтадаанд ва забти ҳадд кардан наметавонанд ва на фавоиду офоти хусумат шумурдан ло ала-т-таъйин ба ҳамдигар уфтанд ва ҷидол бунёд ниҳанд, то ғояте, ки ба далоили

аклї ва наклї рафїи шубҳа ва дафїи низоїи онҳо карда нашавад, балки худ ҳам ваҷҳи хусуматро надонанд. Ба ҳамдигар муқобил шудан ҳамон ва рағи ғайрату ҳасад чунбидан ҳамон, чунонки гурба сағро бинад, алалфавр дум бипароканад. Агар хусумати гурбаву сағро ташхис тавонї кард, ҳам туро ваҷҳи низоїи зану модаршӯ маълум шавад, яъне сағ гумон дорад, ки гурба устухон аз ман бибарад ва гурба дар ин ҳасад, ки сағ нону майда аз чанги ман бирабояд.

Фалочарам, назди мулокот изҳори адовату мубоянат кунанд, дар ин чо низ аз фаҳвои маром ва тақозои мақом назди басорат зоҳир мешавад, ки ин ҳар ду даъвї доранд ва забунии ҳамдигарро меҳоянд. Модар муддаии ин аст, ки фарзанд китбаи гўште заифу очиз буд, ки ба саъю тавачҷух ва тарбияти ман рушду камол ёфта ва базе айёми мутавотир ва аъвоми мутаоқиб шабҳо ба рӯз ва рӯзҳо ба шаб овардаам ва дар тарбияташ хунҳо ошомида ва барои талабу хавфи талафи ӯ басо ба кўча [ва] бозор давида. Қазои ин эҳсон чуз ин нест, ки саранҷоми фатқу ратқи маҳомми фарзанд ба дасти ихтиёри ман бошад ва ӯ бе савобдиду маслаҳати ман набояд, ки дами об биёшомад.

Ва зан муддаии ин ки домани ин мард ба чанг овардаам ва худро ба забунию ходимї ба хидмати вай дода ва аз ҳама хешу ақрабо ҷудо гашта ва ба тарки ҳама гуфта ва савдову муомалаи умрї ихтиёр намуда, сазои ин тафвизу таслим ғайр аз ин нест, ки калиди ҳаллу ақди абвоби дахлу харҷи мард дар қабзаи иқтидори ман бувад.

Ва чун ин ду даъвї ба ҳамдигар муориз аст ва асли хусумат аз ин ҷост, [ки ҳеч кадом ҳадди он таъйин намудан натавонанд.]

Ва чун асл бишинохтї, бидон ки фурӯоти он ҳама ғавғо бошад. Модар мебинад, ки дар садри хона зане бегона нишаста ва дар аҷзову аркони манзили фарзанд қахрамон ҳодис гардида. Ва ҳол он ки ӯ худ муддаии ин маънї бувад, ки дар манзил фарзанд қахрамон бошад фармонгузор, чун нақс дар табияташ фитрист, бе ғоила ва тадаббури пешу пас дар аво-

миру навоҳӣ ва қабзу баст ва доду ситад тадохул намояд ва тариқи насихату давлатхоҳӣ маслук дорад.

Зан мебинад, ки золе гаргини гирех дар чабин дар канори бисоти шавҳар нишаста, мухилли ороиш ва монеи фармоиши ӯ мешавад ва дар амри маошу интиоши хона мусоҳамату мушоракат мечӯяд. Ва ҳол он ки ӯ худ муддаии истиқлол бувад, ки хидмати хонаи ӯро ҷаворию хадам кунанд, на золи мучаррик, ки муддаии иморату иёлат бошад. Пас, аз ин вачҳ гарди малолу вабол бар носияш бинишинад. Чун мард ба хона дарояд, осори [ғаму] кудурат бар чабҳаи кадбону мушоҳада кунанд, ба воситаи ҳубби занашӯӣ тафтиши сурати ҳол кунанд. Баъд аз чандин қаҳру ноз, ба лобаву ноз таҳқиқ кунанд, ки ин гарду бало ангехтаи муҳаббати бадтар аз адовати модар аст. Аз чихати ҳурмати модарӣ илтиҷо ба модар барад, ки ту дар амри саранҷоми хона кулфат мабар ва ба як ҷо бинишину осуда бош ва ба тоату ибодат шуғл гир ва шуқр бачо ор, ки як фарзанд ду қардӣ. Акнун вазифаи ту як ҷо нишастан аст ва ибодату дуъо қардан. Ва маҳомми манзил ба кадбону гузор ва худро ранҷа мадор.

Ин талқини мард аз пешгоҳи сидку садод ва таъзиму тавозуӣ модар аст, чи вай ҳам дар ин ҳол ба даъвии тарафайн воқиф нест, чи аксари издивочи мард ба саъю тавачҷуҳи модар ба вуқӯъ меанҷомад ва майдони амали модар то он ҷо вусъат дорад, ки ба мазмуни **ал-абду ва мо фи ядиҳи кона ли мавлоҳ** (*банда ва он чи дар ихтиёри ӯст, моли мавлояш аст*).

Чун фарзанд аз ӯст, зани ӯ низ аз ӯ ва ходими ӯ бад-он ҳаққе, ки онифан имо рафт. Агар хоҳад, ин ходим пеши фарзанд мефиристад ва агар на, не. Ва агар хоҳад, ин нон ба ӯ медиҳад ва илло не. Ва гумони фарзанд низ ин аст, ки ин муҳаббат, ки модар ба ман дорад ва маро ба тазвич оварда, албатта, ин муҳаббат дар ҳаққи зани ман [низ] дорад барои хотири ман. Агар ҳикояте аз вачҳи носозии зану модаршӯ шунида буд, онро вачҳи дигар мениҳад ва бар тибқи муҳаббати модар таъвилот меорад, [ки]: Ин инчунин нахоҳад буд.

Аз ин чихат аз роҳи линату шафқат салоҳи ҳоли модарро талқин мекунад. Модар, чун ин сухан мувофиқи ақидаи ӯ нест, гумон мебарад, ки зан [писари] ӯро аз роҳ бурда, шаъаф бармедорад, ки ман туро ба ин умед бузург кардам, ки ба гуфти зан дарой ва маро аз сари косаву навола манъ фармой ва маро зердасти зан кунӣ ва ба даста нон диҳӣ ва дар ҳар кӯю манзил модарон бар сари хони фарзандон соҳибхитиёранд ва занону ходимони эшон чокарону мутеъон! Марди бечора мутаҳаййир гардад, ки оё ин чӣ зоду ин ғавғо аз кучо афтод? Ва гӯяд: Шояд ки роҳ ин бошад қо-идаву зобита ҳамин. Пеши зан равад ва ба насоеху латоифи дилфиреб ӯро аз роҳи шафқату муҳаббат талқин мекунад, ки ту аз ин вачҳ андӯхгин мабош ва ба Худо шукрона ор, ки модарам ба саранҷоми маҳомми хона аз пухту сохт мутакафил бошад ва ту осуда нишинӣ ва ба зебу зинати худ пардозӣ ва обу таом назди ту тайёр ояд ва ту аз ҳама ташвиши нишасту хост фориғ бошӣ. Зан, ки ҳолӣ ин ғавғо шунида буд ва кинаи зол ба дил гирифта, агар лаима бувад, шӯру низоъ бунёд ниҳад ва гӯяд: Ман бо модарат нанишинам ва ӯро аз ман чудо кун ва ҳавилию нафақаи алоҳида барои ӯ тартиб дор. Ва чун аз модари худ метарсидӣ, чаро зан кардӣ?! Дар хонадони мардон хизмати занонро чаворӣ ва хадама кунанд, на золони залама! Ва агар карима бувад, бо он ки муҳолифи мутаманноӣ ӯст, аз чихати ҳубби шавҳар маррае дил аз тасарруфи том бардорад. Ва низ медонад, ки агар ин сурат мутаҳакқик гардад, оромишу осоиши ӯ дар он бошад, ба фароғи бол дар саҳни хона биёсояд ва зимомии муҳиммот ба дасти модаршӯ гузорад ва ба кинаи пӯшида ва қазияи бинам, чӣ кор мекунад, ба ҳеч кори хона даст назанад.

Модар, ки аз фарти нодонии худ бало бар сари худ хоста бувад, имрӯз ё ду рӯзи дигар, ниҳоят то се рӯз таҳияи пазу сози беруни даруни хонаи фарзанд мекунад. Дар рӯзи аввал, ё дувум ва албатта дар сеюм назди ҳар таом, ки пеши зану писар мениҳад, меноладу мегӯяд: Ман пир шудаам ва аз кор монда ва дар амри саранҷоми кори хона касе ба ҳоли ман

намепардозад ва нигоҳ намекунад ва ҳама баҳузур хоб меку-  
нанд. Ва ман аз пагоҳ то бегоҳ медаваму метапам. [Ва] ҳолӣ,  
[ки] ин сухан мегӯяд, мушорунилайҳ зани писар аст, зеро ки  
дар хона ғайри ӯ каси дигар нест, ки баҳузур бихобад. Ва  
таоми латифтару оростватар пеши фарзанд мениҳад ва мубо-  
лаға мекунад, ки шумо инро тановул фармоед, чунки ба рас-  
таву бозор тараддуд доред ва дигарҳо ҳар замон чиз меҳӯранд  
ба кунчи хона ё даҳлез! Дар ин тақрир мушорунилайҳ зани  
писар бошад. Ва ин зол надонад, ки мард дар бозор таом ёф-  
тааст, ё аз зиёфат расида ва ин таом маҳз барои онҳо фармуда.  
Зан дар ин ҳол аждаҳое ҳазорзабон гашта бувад ва аз он таом  
ангушт наёлояду лаб тар накунад, фалобудд бар сари ин хон  
ғавғову фиғон бархоста бувад. Пас, мард ба ғазаб равад ва их-  
тиёри тамшияти умури манзил ба қабзаи зан диҳад. Ва мо-  
дарро ба қаҳр бинишонад.

Ва чун муҳаббати зан бо мард аразист, бад-он муқаддамот,  
ки собикан тамҳид кардем ва муҳаббати модар [ба] нисбати  
фарзанд зотӣ – коре, ки модар ба танҳои мутакаффили шуда  
буд ва ба худ зӯр оварда, зан онро ба гардан нагирад ва низ  
натавонад. Лоилоҷ дар гузориши муҳиммоти манзил илтиҷо  
ба ходиму ҳамсоя барад ва аз зарару суди шавҳар парво надо-  
рад, балки толиби зарари шавҳар бошад. чунонки гуфтем, боз  
модар мебинад, ки дар моли фарзанд итлофу исроф меравад  
ва бар сари ҳар обу таом занон чамъ мешаванд ва қисми ӯ ба  
коса медиханд, ҳамчунон ғавғову шӯр афканад ва айши зану  
фарзанд талх гардонад ва обу таом мағасолуд, ки давом дили  
фарзанду зан дар ғашён бувад ва чон дар фикри чаҳидан аз  
ошён, то вақте ки Офаридгор кор осон гардонад ва якеро ё  
ҳар дуру бардорад, ё ҳар серо.

Оре, саранҷоми маҳомми манзил ба ақлу кифоят тамом  
шавад. Пас, дар ҷое, ки кор ба дасти беақлон афтад, самара  
пушаймонию надомат ва хусумату ғаромат бувад. Ва маазо-  
лика, зан дар ин даъвий муқиққ бошад ва модар мубтил, ки  
агар модар дар иёли фарзанд аст. Агар фарзанд мӯсир бошад,  
ҳаққи модар ҷуз кути явмия ва палосу либос ва маскан нест

ва бар мозода аз ин агар муддаии истехқоқ бошад, мубтил аст. Ба хилофи зан, ки агар фарзанд дорад, ба ҳамаи амволу амлоки мард, билқувват молик аст ва сазовор аст ба нафақоти шоиста. Ва мардро намерасад, ки зиёда аз зан бар нафси худ инфоқ кунад. Ва агар кунад, ғодиру хоин бошад, чунон ки дар одоби маишат баъд аз ин тақрир диҳам. Балки дар ҳолату-л-уср (*ҳолати душворӣ*) низ ҳаққи зан аз ҳаққи модар қавитар бувад ва дар тақдим аҳаққ. Масалан, агар қодир бар иқтисоби се нон бувад, ду аз он зан бувад ва яке аз модар. Аз ин чиҳат дар уқуқи фарзанд бо волида дар ин боб инда-ш-шаръи ва-л-ақли чизе собит намешавад ва далели қатъӣ на, зеро ки ақоқу шикқоқ, ки миёни зану фарзанд аз ин мамар меҳезад, ҳама мабнои фосид бар фосид аст ва боиси он ҳама зиёдаталабӣ ва ҳавои нафс аст. Балки агар базаҳу исме агар мутавакқеъ бошад ҳам, оид ба модар мешавад, на ба фарзанд. Масалан, мард баъд аз издивоҷ ба ҳазор таҳлукаву тааб таҳияи нафақа ё либос мекунад ва ба хона меорад, ки зану фарзандро шод гардонад, **имтисолан ли-л-фарзи ва-с-суннати** (*бо пойбандӣ ба фарзу суннат*).

Пас, агар барои таъзими модар, бо он ки дар он ҳаққ надорад, **ало мо қаррарно** (*бар он чи ки мо қарор дорем*), он ашъе пеши модар барад, бошад ки модар онро ба зану фарзанди ӯ нарасонад ва агар расонад ҳам, ба қадри ҳаққи онҳо набошад. Ва агар бошад ҳам, хотири онҳо озурда бувад, зеро ки онҳо ба тақдим аҳаққанд, барои он ки соҳиби ҳаққанд. Пас, агар зану фарзандро тақдим кунад, модар ба ғайри ҳаққ озурда бошад. Мард агар ба ризои модар равад, бояд ки доим дар озори зан кӯшад. Ҳатто, ки модарон ба талоқи занон бисёр розиянд ва аз ғояти ҳасаду рашк агар мӯсир бошанд, ҳама амволи худро сарф кунанд, то фарзанд ин зан ба талоқ диҳад ва зани дигар хоҳад. Ва ҳамчунин ба вай кунанд ва ҳамчунин баъд аз вай, то панҷу ҳафт тағйиру табдил дар амри никоҳи фарзандон карданд, ки шунудем. Ва ҳеч аз ин хусумат, ки гуфтем, кам нашуд, балки дар ҳар мартаба зиёдатар гашт. Ва Худой доност, ки ваболи ин ҳама бедодӣ ва шикастани низоми хонаи

фарзанди худ ва озори дили фарзанди дигаре ба гардани кадом як бошад, фарзанд, ё модар?! Ва албатта, дар уҳдаи ҷавоби модар бошад. Ва ҳадди ҳукуки абавайн ва меъёри уқуки волидайн пеш аз ин ба баст навиштем! Агар касе толиби ҳақгузорӣ бувад, аз он ҷо истинбот кунад ва риояти аҳволи ҳар кадомро маръӣ дорад.

Пас, бояд ки марди кадхудо модар надорад ва агар дорад, дар иёл надорад, илло дар иёли падар, ки он ба амну рафоҳ наздиктар бувад ва фитнаву фасод камтар.

Дигар, шарт аст, ки марди мутааҳҳил дахли муайян дорад дар сола ва муқаррар аз понсад то ҳазор дирам, хоҳӣ ба тариқи касб [ва] хоҳӣ аз роҳи идрор, ки агар дахл номушаххас бувад, бисёр таабу саҳтӣ бинад ва ҷашм ба моли зану дасти вай дорад, ё дар зуллу тамаъ афтад, ё абду-з-завҷа гардад ва қалби мавзӯъ шавад.

Дигар, шарт бувад, ки мард соҳиби амлоку асбоб бувад, лоақалл бояд ки манзилаш муқаррар бувад аз ғайри хонаи зан, ки агар мард манзиле муайян надорад, лобудд дар хонаи зан гузаронад. Ва ин мӯҷиби истило ва забонаварии зан мегардад, ки ту кистӣ?! Гадои бесарупо ва беманзилу ҷо, ки ба воситаи ман соҳиби хона ва фирош гаштӣ! Ва ба кадом пояи эътибор тафаввуқ ва иқтидор мечӯӣ ва даъвии мардӣ мекунӣ!?

Ва агар ин сухан ба забон нагӯяд ҳам, аз носияаш ба муояна хонда шавад. Ва агар дар хонаи зан набувад, умре кӯӣ ба кӯ бар гардан кадуву сабӯ тавф мекунад. Ва ҳамчу гурбае бача дар даҳон ба кӯчаҳо давон мешавад. Аз ин мамар ҳама бисоту ҳасир дарида ва косаву табақ тарқида ва назди мардум [ба ҳар маҳаллате хору] беътибор бошад.

Дигар, марди кадхудоро шарт бувад, ки вачеҳ бошад ва сурати зоҳираш аз уюб холи бувад. Ва агар маъюб бувад, авлову авфақ он аст, ки зане маъюб биталабад рафоқату улфатро, чи агар мард карехулманзар бошад ва зан ҷамила бувад, сабаби таҳқири мард мешавад ва боиси нуқсони улфату муонасат. Ва басо бувад, ки муфзӣ ба фасод гардад, чи ҳусни хуб ғуруре

дорад ва бувад, ки зан ба пинҳон толиби сурати чамила гардад ва даллолаву муҳтола дар мобайн тадохул ёбад.

Ва куфот дар ҳасабу насабро муроот бояд кард. Ва аммо шурут, ки дар боби занон маръӣ бояд дошт:

Аввал он ки зан аз ҷое талабад, ки асле шариф дорад, на насабе хасис, ки шарафи нафсу асл сабаби ҳаё ва виқору таҳаммул, ранчи хонадорӣ ва итоати шавҳар ва сабр бар тундхӯйии ӯ ва ба хона нишастан ва фармонбарӣ кардан мешавад.

Ва хиссати насаб боиси бому дар давидан ва ба кӯчаҳо рафтан ва адами итоат ва ношукрию ноҳифозӣ ва қаноат на-намудан ба нафақоти шавҳар ва зиёдаталабӣ ва худсарию но-фармонӣ кардан ва овоз бардоштан бар шавҳар мегардад.

Шарти дувум он ки зан ҳеч авлиё надорад, на падару на модару на бародар, магар хоҳар, ки хоҳари мушфиқ ва ходима бувад. Ва тарки авлиё ба ҷиҳати он ки рӯзгори мард бе талху шӯр мумкин набувад, ки сипарӣ шавад; чи ба сабаби вуфури ашғол ё инқилоби аҳвол, лобудд дар амри инфоқу им-сок ё дар боби ифтирошу изтиҷоъ бинобар маслаҳате ё монеге мусоҳала ва эҳмол раво дорад. Пас, аз ин сабаб миёни завҷайн кор ба гуфтугӯ ва низоъ кашад, то ба ҳадде, ки мард дар садади ифтирок ё зарбу манъ аз фирош ояд. Зан аз ин маънӣ ба авлиёи хеш огоҳӣ диҳад, эшон ба воситаи ҳамияти асабат ва муҳаббати силаи раҳим аз ғояти ҳамоқату ҷаҳолат каф бар даҳон оваранд ва дасту остин барчинанд ва бар сари мард гирд оянду гӯянд: Ту худ кистӣ, ки бад-ин мусоҳарат розию шоқир набошӣ ва фарзанди мо ё хоҳари мо чунину чунон гӯӣ ва ҷомаҳоб ҷудо кунӣ, ё ба зарб иқдом намоӣ, ё аз нафақа бозгирӣ?! Бад-ин ҳол, ки дорӣ, чаро зан кардӣ ва обрӯи мардон ба хок рехтӣ?!

Ва чун аксари мардум аз ин таҳқиқоту тадқиқот, ки ишора кардем, ғофиланд, ба таассуб бо мард уфтанд ва рӯзгори вай тира гардонанд, бо он ки медонанд ё намедонанд, ки хусумати занон бо мардон аз шабу рӯз таҷовуз намекунад ва ба як хор-хори пасу пушт ва молидани буни рон ҳазор падару мо-

дар ва фарзандро дар тоқи нисён мениҳанд. Ва ин фасод вақте таваллуд кунад, ки авлиёи зан мутамавил бошанд. Ва агар мутаваасситулҳол бошанд, бо аъмоли худ гирифта оянд. Ва агар дунмард бувад, беҳтар ки ба хидмат қиём кунанд ва му-роот фармоянд. Ва албатта, бояд ки зан модар надорад ва агар дорад, боре дар иёли шавҳари худ бошад, на дар иёли домод, ки бисёр вайрони манзили мард аз талқини модарзан хезад, ки агар модарзан шавҳар надорад, ба ҳар сифат, ки бошад ва ба ҳар кучо, ки доранд, назди мулоқоти духтар харобии аҳво-ли мардро тамҳид мениҳад, ки ҳон, ҳозир бош, ки либоси шавҳарат мутааддид нашавад! Ва ин коло, ки дорӣ, ба вай манамо, ки бифурӯшад ва ба болои ту зан оварад! Ва магузор, ки аз хона берун хуспад, то шоҳид орад. Ва манъаш кун, ки ба халқ рафтуой накунад, ки аз он бало хезад ва меҳмон ораду исрофу итлоф кунад ва ту лабхушк бинишинӣ ё талоқат диҳад, ки урён берун оӣ. Ва аз барои он рӯз, [ки чудоӣ афтад,] изхорро лозим гир, ки бар муҳаббати мардон эътимод нест ва улфати эшон на мабнӣ бар сидку садод.

Ва ин талқиноти ӯ аз он муҳаббати зотӣ ва даъвии ноҳаққ, ки исбот қардем, ношӣ шуда бошад, яъне чунон чи модар дар ҳаққи фарзанди нарина он даъво дорад, дар модина низ ҳам-чунин ки чун духтар аз ӯст, шавҳар [ва] духтар низ аз ӯ, ё ғуломи ӯ. Надонад, ки агар духтар мутамавил бувад ба моли бамерос, на ба моли шавҳар, бар ӯ ҳаққу-тарбият ба қадри садди чӯъ дорад ва ӯро дар мол, ки аз ҷиҳати шавҳари духтар бувад, ҳеч ҳаққе нест, магар ҳуқуқи муруватӣ ва одатӣ. Ва сафоҳати модарзан то он ҷост, ки ҳаққи духтар аз ирс **ала фароизи-л-Лоҳ** (*мувофиқи воҷиботи Худо*) ба духтар нарасо-над, мабод ки ба шавҳараш диҳад.

Дигар, шарт бувад ки зан муфлиси ҳақиқӣ бошад ва ҳеч милку асбоб надорад ва ранчкашу саҳтидида бувад. Риояти ин шарт аз лавозим аст, ки зан бад-ин восита мутеъ ва мунқод бувад ва ба ҳар чӣ аз мард расад дар инфоқу имсоқ, шоқир ва розӣ бошад ва дил бар шавҳар баста бувад ва мушфиқу меҳрубон бошад, чи аз ҳабсу қайди масоиб раста бувад ва ба

неъмату лаззат расида, ба хилофи он ки неъмату ҳаловат ёфта бувад. Агар баъд аз тазаввуч тараққӣ бинад, шокир бошад ва агар таназзул – носипосу забоновар гардад.

Дигар, шарт аст, ки зан пештар аз булуғ биталабад, ё дар ҳадди булуғ расида бувад, ки он ба салоҳу садод ақраб бувад. Хосса бо касе, ки ғараз аз тазаввуч таҳорату иффат ва сиёнати дин дорад; чи духтар чашмбаста бувад ва ба неку бад норасида ва он сабаби ҳаё ва дилгармии тарафайн ва боиси мазиди муҳаббат ва иффат мегардад ва адами фаҳшу забоновариин зан; чи агар зан болиға бошад ва аз муддати он соли, ё солҳо гузашта бувад, бом [ва дар] давида ва зану мард дида ва парда дарида бошаду басо ҳикояти занашӯй шунида ва бисёр ҳован ва ҳованҳо суда ва бисе шабҳо дар канори занон ё атфоли наздик ба ҳулм осуда. Набинӣ ва надонӣ, ки қувои шаҳавӣ дар мардон яке аз даҳ ҷузв аст, чун ду амрад бо марде ва амраде дар як ҷое бихуспанд, **илло мо ʻасама-л-Лоҳ** фитнаву фасод то ба кучо анҷомад?! Пас, дар ҷое, ки зане ва духтаре, ё ду духтар ҳамлиҳоф бошанд, бо он ки қуввати шаҳват бақамол доранд, кор ба кучо кашад?!

[Рубой]

Дидам ду чалаб, ки бод мепаймуданд,  
Аз зарбати к. . . шаб ҳама шаб нағнуданд.  
В-ин нодиратар, ки ҳар ду ҳован буданд,  
Бе даста чӣ гуна заъфарон месуданд?!

Балки дар аксар маорику маҷолис модарон худ боис ва муҳаррики ин фасод мешаванд, ки ҳон фулона, барҳез ва дар миёни мо манишин, ки бешарм шавӣ ва дар канори фулона анбозу амсоли худ биёсой. Ва ин ду ин маъниро аз Худой бихоҳанд ва шаб ҳама шаб лиҳоф бичунбонанд ва ҳар ду пой сӯи осмон ва сармасти исёну хусрон, модарон дар маҷлис хандону шукуфон.

Пас, аз музавачати инчунин қадбону ҳеч салоҳу садод сурат набандад, ғайр аз шӯхчашмию беҳаёӣ ва адами қаноат бо мард ва ба кӯча давидан.

Дигар, шарт аст, ки зан уммӣ ва бесавод бувад ва таламмузи хатту иншо нокарда ва китоби Лайлию Мачнун нохонда, ки агар зан аз аҳли қалам бувад, ҳикояти ишқу муҳаббат меҳонад ва ашъори он забт мекунад. Ва ин мӯчиби тасаллуту мубоҳот ва ифтихор бар мард мешавад, хосса, ки мард уммӣ бувад. Ва бошад, ки соҳиби рақима ва рисола шавад ва ба толибони хеш равона кунаду биситонад. Ва албатта, ҳикоёти номарбут ва аҳодиси номазбут, ки дар [ҳаққи] ҳуқуқи модарон бастаанд ва ифтиро карда, ҳифз мекунад, агар соҳиби фарзанд шавад, аз барои даъвии ноҳаққи худ, ки собиқан имо рафт, санад мегардонад. Ва надонад, ки ҳуқуқи абавайн маҳдуд аст ва ба чандин муқаддима маршрут ва он ҳикоятҳову ривоятҳо ҳама аз ҳавои нафс хостааст. Ва аксари онро падарону модарони мисли ӯ сохта ва пардохтаанд ва дидаанд, ки фарзандон ба воситаи бадии онҳо ба ҳоли онҳо намепардозанд, аҳодиси мавзӯъа ифтиро кардаанд ва ҳикоёти козиба иншо карда. Ва бино бар зоҳири нусуси қотеъа ниҳода, фарзандонро кофир гардонанд ва худро муртадд гардонида ва ҳар нафасе гӯянд:

[Байт]

Чаннат, ки ризои мо дар он аст,  
Зери кафи пой модарон аст.

Надонанд, ки чаннат агар бувад, дар ризои модаре мисли Марям [разия-л-Лоҳу анҳо], бувад. Ва ризвон агар ҳосил шавад, дар қадами бибие, ҳамчу Робиа, [раҳмату-л-Лоҳи алайҳо], на он ки писар ба раққосӣ супораду духтар ба қаҳбатӣ ва боз мутаваққеи эҳсон бувад, ки

وَبِالْوَالِدَيْنِ إِحْسَانًا

*(Ва ба падару модар...некӯкорӣ кунед. Сураи Нисо, ояти 36).*

Дигар, шарт аст, ки чамоли зоҳири ӯ аз уюб холи бувад ва ихтиёри чамоли чамол накунад, ки ихтиёре абас бошад. Ва бар тавассути ҳусн иқтисор фармояд, чи чамоли чамол

муставчиби ҳазор офат аст, адно такаббуру тафаввуқ бошад ва бар мард фахр орад ва аъзами таваччуҳи мардум бувад ба дидану бурдани ӯ, магар ки исмати қавӣ муҳофазат кунад. Балки худ толиб бувад, ки мардон ҷамоли ӯро бубинанд. Ва иртиқоби абас он ки ниҳояти ҷамоли зан то як сол бошад ва баъд аз он ки фарзанд орад, он ҷамол ба зиён равад, ба воситаи он ки дар қурби ниҳол навбоваи бехҷаст обкаш бошад ва аслро хазон гардонад. Ва дар ин ҳол эҳтиёҷ ба ғозаву машшота афтад. [Ва] агар сурате аз панбаву гил бисозию мулаббасу музайян гардонӣ ва ба рангу бў биёрой, дилрабо шавад.

Пас, агар зан бечамол бувад, худро худ биёрояд ва зебо шавад:

[Фард]»

Машав мағрури хусни мохрӯён,  
Ба зулфи дилкашу рӯи нигорин,  
К-аз инон гирадат дил соли дигар,  
Чунон к-имсол аз хубони порин.

Он дӯсти [ман] гуфт: Турфа тақрире додӣ, ки модаршӯву модарзан ҳар ду ба як либос баромаданд ва ин хилофи муътақади мардум аст, ки мегӯянд: Модарзан ба домод меҳрубон аст ва баъзе ба иттифоқи модаршӯ низ муттафиканд.

Гуфтам: Бинои ин ҳама муқаддамот бар аксару ағлаб аст ва дар олами кавну фасод аз шарру хайр гузир набувад, илло он ки шарр ғолибтар бошад. Вагарна дар миёни мардон мардон бошанд, ки дар хиссату хасорат аз занон бадтар бошанд ва занон ҳастанд, ки ба иффату таҳорат аз мардон бехтар.

Пас, агар модарзану модаршӯ аз онҳоянд, ки шавҳар доранду соҳиби амлоку асбоб ва авлод, аз онҳо ҳеч макрӯҳе ба нисбати домод оид намешавад, магар рафоҳияту утуфат, [ки] агар ба ҷуз ин бошанд, нестанд, магар балои дамону аждаҳои кушодадаҳон. Ва масдари ҳама офоту оҳоти арбоби тазвич ин

ду бошанд, зеро ки савъати ахлоқи онҳо мизочи мувофақати занушӯиро ботил мегардонад ва иғвову васвасаи эшон ба талоку фироқ ва хонавайронӣ мерасонад. Ва ба шумии онҳо занони бечора бадном гаштаанд ва дар забони хосу омм афтода. Савоб он аст, ки бутуни кутуб аз бадии инон пур бошад. Лекин ба илллати адами вукуф ба муқаддимае, ки собиқан ишора кардем, мардон гумон кардаанд, [ки] ин бадихо ҳама аз зан аст, на модаршӯву модарзан, чузъиёти хасорат ва ҳамоқати ин ду на бад-он поя аст, ки ба дафтарҳо чамъ карда ояд ё дар маърази тақриру таҳрир дарояд **ман лам язук, лам ядрӣ** (*ҳар касе начашида бошад, намедонад*). Аз ин ҷиҳат аст, ки ҷуҳало бад-ин тамҳидот, хосса касоне, ки зан надоранд ё доранд ва модар надоранд, ё модарзан надоранд, ё инҳо дар иёл надоранд, зътирозоти ракику номуваччаҳ бо ғайр расонад. Ва гӯянд: Фулон забуни зан аст ва маҳкуми модарзан ва ба модарри худ осию оқ аст, охир, зан ҷӣ қадр дошта, ки ўро назананд ва ё накушанд ва ё ба тарку талоқаш нагӯянд?!

Инон надонанд, ки зан низ мисли эшон нафсе дорад ва худро адили мард мепиндорад. Ва он заъфу забунӣ бад-ӯ ба сабаби авориз афтода.

Ва ҳадди зарбу шатм ва қатлу талоқро шореъ мизоне ниҳода: ё модарзанро натавон зад ва ба иғвои ноҳаққи модаршӯ занро натавон ранҷонид. Ва дар ин боб ақоқеву шиқоқе мутасаввир нест. Ва басо аз ин арбоби эътироз чун дар ин маҳлака дарафтанд, хусронкортар [аз ҳама] ва забунтар берун оянд.

Яке уқало **ҳолату-т-тасвид** (*ҳангоми навиштан*) масале некӯ ёдам дод ва гуфт: Ҳоли асҳоби тазвиҷ нек шабоҳат дорад ба аҳволи мавто ва аҳли қубур. Ва ҳоли домод нек монанда аст ба маййит ва чаноза. [Ва] ғояти тафовуту тафозул ин ки дар он ҷо ба ҷазаъ ва фазаъ мурдаро мебаранд ва дар пардаи қабр менишинонанд ва дар ин ҷо ба даффу ной дар лаҳади зан меандозанд, овозаи ҳой-ҳуйи мутрибон садои **ал-қабру равзатун мин риёзи-л-чаннати ав хуфратун мин хуфари-н-нийрон** (*қабр боғест аз боғҳои биҳишт ё ҷуқуриё аз*

*чуқуриҳои оташ*) ба гӯши хуш мерасонад. Тараддуд ва саъйи авлиёи зан ва талқини эшон ба хайру шарр сурати суоли Мункар ва Накир дорад. Омадушуди дӯстон ва таҳнияти эшон баъд аз он ду-се рӯзе ранги авлоди маййит дорад, ки бар сари қабр барои фотиҳа тараддуд оранд. Ва баъд аз он ҳама ба таркаш бигӯянд. Он гоҳ домод донаду чони ӯ ва маййит донаду аъмолу имони ӯ. Кас пай набарад, ки чӣ ҳол доранд, илло аҳли мушоҳада, ки кашфи қубур карда бошанд. Филҷумла аз атвору авзоъашон огоҳӣ ёбанд.

Алҳаққ, масале некӯ зад ва ҷавоҳири обдори маонӣ мудда-тулумр кадхудоиро аз хайру шарр ба тамоми суфт ва гуфт.

Ва чун офоти никоҳу шароити он бидонистӣ, агар ба тақозои тақдир мутааҳхил шавӣ, одоби онро ба ҷо оварӣ, то ба фавоиди он бархурдорӣ ёбӣ.

Бидон, ки ғараз аз тазаввуч таволуду таносул аст ва бояд ки ғарази асли ин бувад. Ва ин ният кунад, ки банде зиёда ба вучуд ояд, то мартабаи изҳору офариниширо имдодеву муованате пайдо ояд ва ба ибодати Холиқу муованати халқ пардозад. [Ва]’ бад-ин ният ба он чи дар муддати никоҳ аз таабу ранҷ, ки бинад, муздею ачре дар девони амалаш мусбат гардад. Ва танокуху тазаввуч сабаби бақои банӣ навъ аст. Ва бақои навъ бе ҳаёт сурат набандад ва ҳаёт бе вучуди лукмаву туъма [ба даст наёяд], то ибодату иморат ба зухур ояд. Ва ибодату иморат ҳам бозбастааст ба бақои банӣ навъи [инсон]. Ва ибохати муноқаҳат барои ин маънист, на барои шаҳватронӣ. Балки хилқати шаҳват низ барои ин аст, ки то муваккалу мутақозӣ бошад ва халқро бар музавачат таҳрису тарғиб намояд, то солиқони роҳи дин дар вучуд оянду ибодати Ҷаҳондори таоло ва тақаддус намоянд. Вагарна ба таъмири ҷаҳон машғул шаванд, ки дигаре ояду ибодат кунад. Ва ҳарчанд одамӣ беш мешавад, бандагони ҳазрати рубубият бештар мегардад. Ва ин аст маънии касирӯ авлодукум, ки никоҳ кунед ва бисёр шавед, ки ман дар қиёмат ба шумо мубоҳот кунам бо уммами собиқа, то бо кӯдаки ҷанин низ ифтихор кунам.

Пас, савоби касе, ки саъй кунад, то банда барафзояд, ки дар роҳи бандагӣ дарояд, бузург бошад. Барои ин аст, ки ҳаққи падар бузург аст ва ҳаққи устод бузургтар, чи падар сабаби вучуд аст ва устод сабаби ҳидояти роҳи дин. [Ва] лиҳозо гурӯҳе аз уламо гуфтаанд: Никоҳ фозилтар аст аз он ки ба навофили ибодат пардозанд. Пас, никоҳ кардан аз чумлаи роҳи дин бошад. Фазли таноқух ба воситаи фавоиди ўст: яке фавоиди никоҳ фарзанд аст, вучуди ў мунтичи чаҳор самара бошад:

Яке он ки саъй карда бувад дар [роҳи] он чи маҳбуби Ҳақк аст аз вучуду бақои насл. Масалан, хоҷа замини солеҳи заръ ба бандаи хеш диҳад [ва] олоту адавати зироат аз тухму ҷуфти гов ба вай таслим кунад ва муваккал гузорад, ки вайро ба киштукор орад. Пас, агар ин ғулом тухм зоеъ кунад ва муваккалро ба ҳила аз худ боз кунад, лобудд муставчиби мақту сахати мавло гардад. Ва Чаҳондори таоло ва тақаддас, ки олати мубошарат ва раҳим биёфарид ва тухми фарзанд дар пушти мардон ва синаи занон биниҳод ва шахватро бар эшон муваккал гардонид, ҳар оқиле медонад, ки мақсуд аз ин чист.

Дигар, он ки ба сабаби никоҳ саъй кардааст дар мутобаати он сарвар, салла-л-Лоҳу алайҳи ва саллам, то уммати вай бисёр шавад. Аз ин чиҳат гуфтаанд, ки зани зишти зоянда беҳтар аст аз хубрӯи ақим.

Дигар, он ки ба воситаи никоҳ дуъои фарзанд ба ҳосил ояд. Ва аз чумлаи боқиёти солеҳот яке фарзанд аст, ки савоби он аз падар мунқатеъ нашавад, яъне худ бимирад, ба иллати салоҳи фарзанд тоату ибодаташ намирад. Дигар, ба воситаи фарзанд дар зумраи содиқину собирин дохил гардад. Агар фарзанд пеши падар бимирад, ки дар ранчи мусибати он сабр орад ва фарзанд шафеъи ў бошад.

Дигар, аз фавоиди тазаввуч таҳассуни дин аст, чи ҳар кӣ никоҳ кард, як нимаи дини хеш дар ҳисор кард. Ва он ки никоҳ накард, ғолиб он бувад, ки чашм аз назару дил аз васваса ниғаҳ натавонад дошт.

Дигар, он ки муонасат ёбад ба дидори занон ва роҳате ба дил ҳосил шавад ва қувои нафсонӣ ва табииро мададе аз хориҷ расида бувад ба сабаби мучолакат ва мизоч бо эшон; чи мувозабат бар тоату ибодат малолат оварад ва дилкӯфтаву заиф шавад аз ҷиҳати маводди унсурӣ. Ва ин роҳат он қувватро таҷдид кунад ва роҳату осоиш аз дил ба якбора бознагирӣ, ки дил аз он нобино шавад. Оре, дил поре лаҳми санавбарист, ки агар саҳеҳу солим бувад ва аз ҳар ҷаҳор табъ ҳиссаи худ бардорад, мустаидди илму кашф мешавад. Пас агар ӯ ранҷуру бемор бувад ва ҷазби моддаи худ аз аслу мабдаъ натавонад [кард], кучо мустаидди дарки маъқулот тавонад шуд?! Аз ин ҷиҳат он сарвар, салла-л-Лоҳу алайҳи ва саллам, ихтиёри ин ҳар се кард аз дунё: тиб – барои тақвияи димоғу дил [ва] зан – барои осоиши тан, то қурратулайни салот ба ҳосил ояд. Ва зани порсоро қарини зикру шукр гардонид.

Дигар, фоидаи тааххул он аст, ки зан тимору таахҳуди хонаро мутасаддӣ бошад, ки агар мард бад-он машғул гардад, аз илму амал ва ибодат бозмонад ва бад-ин иллат зани нек ёвар бувад дар роҳи дин. Ва гуфтаанд: Зани нек аз дунё нест, балки аз охират аст, яъне туро фориф дорад, то ба кори охиратӣ машғул шавӣ. Ва баъд аз имон ҳеч неъмат бузургтар аз зани шоиста нест:

[Зани хуби фармонбари порсо  
Кунад марди дарवेशро подшо.]

Дигар, тазаввуч мукаффири саййиоти азима аст, чунки сабр бар ахлоқи занон ва кифояти муҳиммоти эшон ва забти онҳо дар роҳи рост ҷуз ба мучоҳадате бузург тамом натавон кард. Ва ин аз афзали ибодот аст ва аз ҷумлаи гуноҳон гуноҳест, ки ҷуз ранҷи иёл таҳаммул кардани [он] каффораи он накунад.

Ва аммо одоби маош ба эшон: яке ҳӯи нек бо занон пеш гирифтад бувад. Ва маънии ин на он бувад, ки эшонро нараҷонад, балки бар муҳолоту носипосии эшон сабр кунад

ва ранчи эшон бикашад, чи занон аз заъфу аврат махлук гаштаанд, доруи заъфи эшон хомӯш будан аст ва мудовои аврати эшон – хона бар онҳо зиндон кардан.

Ва охирин сухане, ки он сарвар, салла-л-Лоҳу алайҳи ва саллам, назди вафот мегуфт ба зери забон, ин буд, ки намозро ба пой доред ва бо бандагони худ мудоро намоед ва занон, ки асиронанд дар дасти шумо, бо эшон зиндагонии некӯ кунед. Ва он ҳазрат салла-л-Лоҳу алайҳи ва саллам хашму саффо аз занон эҳтимол кардӣ ва гуфтӣ: **Хайрукум, хайрукум лиахлиҳи ва ана хайрукум лиахлӣ** (*Беҳтарини шумо касест, ки барои хонаводааш беҳтар бошад. Ва ман аз ҳамаи шумо барои хонаводаам беҳтарам*).

Дигар, мизоҳу бозӣ кунед бо эшон ва гирифтаву мукаддар набошад ва бо дараҷаи ақли эшон ояд. Ва ҳеч кас бо аҳли худ чандон тибат накардӣ, ки он сарвар, салла-л-Лоҳу алайҳи ва саллам.

Ва мард бояд ки бо аҳли хеш чун кӯдаке бувад дар лаъб ва ба кахудой чун мардон бошад. Ва бояд ки хандон ба хона дарояд ва хомӯш берун ояд. Ва ҳар чӣ ёбад, бихӯрад ва ҳар чӣ наёбад, напурсад. Ва мизоҳу бозӣ на бад-он поя, ки ҳайбат билкуллия барафтад ва дар ҳавову ҳаваси ботил ёр набошад, балки чун амре ба хилофи одат ва шариат бинад, сиёсат кунед, ки агар вогузорад, мусаххари эшон шавад.

Ва бояд ки ҳамеша мард муставлӣ бувад. **Қола алайҳи-с-салом: Таъиса абду-з-завҷати** (Гуфт пайғамбар (с): Марде, ки бандаи зан аст, ҳалок мешавад).

Бояд, ки зан бандаи мард бувад, на мард бандаи зан. Ва билчумла дар занон заъфест, ки илоҷи он эҳтимол аст ва қачие, ки илоҷи он сиёсат бувад.

Ва бояд ки мард чун табибе устод бувад, ки ҳар илоҷе дарвақт нигоҳ медорад. Ва сабру эҳтимол бояд, ки ғолиб бувад бар қаҳру истило. Ва гуфтаанд: Зан чун устухони паҳлӯӣ аст кӯжу қач. Агар хоҳӣ, ки рост кунӣ, бишиканад.

Дигар, дар амри ғайрат эътидол маръӣ дорад ва дар таҷассуси ботини ҳолиҳо бисёр муболаға накунад ва бе сабабе

гумони бад накунад. Ва асли ғайрат он аст, ки роҳи чашми эшон баста гардонад. Ва гуфтаанд, ки занонро чомаи некӯ накунад, ки орзуи берун шуданашон ояд, ё ба бом бар шудан. Аз Фотима разия-л-лоху анҳо пурсиданд, ки занонро чӣ беҳтар? Гуфт: Он ки ҳеч мард эшонро набинанд ва эшон ҳеч мардро набинанд. Ва бештар занонро офат аз маҷолиси занон ва назора [бар] мардон меҳезад. Ва билҷумла аз ҳар чӣ тавакқуъи ифсод бувад, манъ фармояд ва ҳама офатҳо марду занро аз чашм ояд [ва] аз ба кӯчаву бозор рафтан ва ба бому дар давидан.

Мард бояд, ки ин маониро осон нагирад, балки ҳатталимкон занро дар хона танҳо нагузорад ва яке аз маҳорими худро, ё маҳорими занро дидбон дорад, ки зан аз ӯ ҳазар дорад.

Ва бештар носозгории занони маккор бо модаршӯ аз ин чихат бошад ва бо модаршӯ нанишинад, то хонаро хилват дорад ва фасод кунад.

Дигар, бо зан нафақот некӯ кунад ва танг фаро нагирад ва исроф низ накунад. Ва бидонад, ки нафақа бо иёл садақа аст. Ва диноре, ки дар ғазо нафақа кунанд ва диноре, ки бад-он бандаро озод намоянд ва диноре, ки ба мискине диҳанд ва диноре, ки ба иёл нафақа кунанд, савоби ин аз ҳама фозилтар бошад.

Ва мард бояд ки ҳеч таоми хуш танҳо нахӯрад ва агар хӯрад, пинҳон дорад. Ва таоме, ки нахоҳад пухту сохт, пеши эшон тавсиф нафармояд. Ва дар ҳафта як бор аз ширинию ҳалво даст набардорад. Ва чун меҳмон надорад, таом бо аҳли худ бихӯрад.

Ва асл он аст, ки он чи нафақа мекунад, аз ҳалол ба даст оварад, ки ҳеч хиёнату чафо аз он беш набувад, ки эшонро ба ҳаром бипарварад.

Дигар, илми зарурии эшон аз таҳорату ҳайзу намоз таълим мекунад. Ва агар наёмӯзад, зан бе дастуре берун равад ва биёмӯзад; лоақалл ин миқдор биёмӯзад, ки чун пеш аз ғуруб ҳайз мунқатеъ шавад, намози пешин ва асрро қазо бояд кард.

Ва чун пеш аз субҳ [ҳайз] мунқатеъ шавад, намози шом ва хуфтанро қазо кунад.

Дигар, муурооти тасвия: агар ду зан дорад, аз мавочиба аст дар шаб будан назди ҳар кадом ва ато фармудан ба ҳар кадом, на дар муҳаббат ва мубошарат, ки он дар ихтиёри мард набувад.

Дигар, дар вақти нушузу адами итоат занро ба лутфу рифк ба тоат хонад, вагарна дар чомаҳоб пушт ба вай кунад. Ва агар не, се шаб аз вай ҷудо бошад ва агар не, он гоҳ бизанад, на чандон ки узваш бишиканад. Ва агар дар кори дин тақсир кунад, то як моҳ хашм гирад.

Дигар, ҳангоми мусоҳабату муонақат ва мубошарат набояд, ки мард чун сутуре бувад, балки пеш аз он ба мулоабату муломаса ва қубла дили вай хуш гардонад ва қабл аз шурӯъ сураи Ихлос бихонад, назди ибтидо **бисми-л-Лоҳи-л-Алийи-л-Азим, Аллоҳу акбар** се бор бихонад ва баъд аз духул дар дили худ бигӯяд: **Аллоҳумма ҷаннибна-ш-шайтона миммо разақтано** (*Худовандо, шайтонро аз мо ва аз он чи ба мо ато кардаӣ, дур бигардон*). Ҳини инзол дар хотир гузорад: **Ал-ҳамду ли-л-Лоҳи-л-лазӣ ҷаъала мина-л-мои башаран ғачаъалаҳу насабан ва сихран** (*Ситоиш Худойро, ки аз об одамии офарид, пас ӯро хеши насаб ва домодӣ сохт*) ва чун инзол шуд, сабр кунад, то зан низ инзол оварад.

Дигар, то тавонад талоқ накунад, ки Худованд аза исмуҳу аз ҷумлаи мубоҳот талоқро душман дорад. Ва билҷумла ранҷонидани ҳеч касе мубоҳ набувад, илло ба зарурате:

[Байт]

Маёзор мӯру маёзор кас,  
Раҳи растагорӣ ҳамин асту бас.

Ва чун ҳочат афтад ба талоқи фироқ, бояд ки аз яке беш надихад ва се талоқ ба якбора макрӯҳ аст. Ва дар ҳолати ҳайз талоқ додан ҳаром бувад ва дар ҳолати покӣ, ки суҳбат карда бувад ҳам, ҳаром бошад, магар вақте, ки кор ба гуфтугӯ ва

чидол расида бувад ва вақоҳати зан аз ҳадд гузашта, мард бояд ки дар ин ҳол ҳам аз чой нарафта бувад. Ва ба ҳашму истихфоф талок надихад, балки ба талаттуф узре оварад. [Ва] агар зан қабул накунад [ва] ибром барад, он гоҳ ба талоқаш бигӯяд. Ва агар худ толиби фурқат бошад, аввалан ба ҳаҷе дили зан хуш кунад ва узре гӯяд, ки ман ногузир аз ту чудой металабам, бинобар маслаҳате, то зан сокин шавад, он гоҳ ифтироқ чӯяд.

Ва мард бояд ки сирри зан бо ҳеч кас нагӯяд. Ва зохир накунад, ки ба чӣ айбу иллат талок медиҳад!

Якero пурсиданд, ки занро чаро талок медиҳӣ?

Гуфт: Сирри зани хеш ошкоро натавон кард. Ва чун талок дод, гуфтандаш, ки чаро талок кардӣ?

Гуфт: Маро бо занони мардум чӣ кор, то ҳадиси вай кунам?!

Ин муқаддамот, ки тақдим рафт, аз одоби маишати ҳаққи зан аст бар мард.

Аммо ҳаққи мард бар зан азим аст, ки вай дар ҳақиқат бандаи ўст. Ва дар ҳабар аст, ки агар сучуд ғайри Ҳаққро, субҳонаҳу, раво будӣ, занонро раво будӣ, ки мардонро сачда кунанд. Хулосаи ҳаққи мард бар зан он аст, ки дар хона нишинаду бе дастуре берун наёяд ва бар бому дар наравад ва бо ҳамсоягон ҳадису муҳолатати бисёр накунад, магар ба қадри эҳтиёҷ; ва бе зарурат назди эшон нашавад ва аз шавҳари хеш чуз нақӯй нагӯяд ва уюби шавҳари худро бипӯшад. Ва густохӣ, ки миёни эшон бувад дар муошарат ва мубошарат, хикоят накунад ва дар ҳама корҳо бар муроду шодии шавҳар ҳарис бошад, на бар муроди худ. Ва дар моли вай хиёнат раво надорад ва шафқат ниғаҳ дорад ва чун дўсти шавҳар дар бикӯбад, чунон ҷавоб надихад, ки вайро бишиносад ва аз ҷумла ошноёни шавҳар рӯи хеш пӯшида дорад. Ва аз шавҳар бад-он чи дораду орад, қаноат кунад ва зиёда наталабад. Ва ҳаққи шавҳар аз [ҷамеъи] ҳешовандон муқаддам дорад. Ва худро ҳамеша покиза нигоҳ дорад, чунонки суҳбату муошаратро шояд ва назди тақозои мард таъхир раво надорад. Ва

ҳар хидмат, ки ба дасти хеш кунад ва тавонад қард, худ бикунанд ва ба ғайр ҳавола накунад. Ва бо шавҳар ба молу ҷамол фахр накунад, аз некие, ки дидааст, носипосӣ накунад ва нагӯяд, ки ман аз ту чӣ дидам?! Ва ҳар соате бе сабабе талаби хариду фурӯхт ва талоқи фироқ нахоҳад, ки он сарвар, салла-л-Лоҳу алайҳи ва саллам, фармуд: Дар дӯзах нигаристам, бештар занонро дидам. Гуфтам: Чаро чунин аст? Гуфтанд: Лаънат бисёр кунанд ва носипосии шавҳар бисёр оранд ва талоқ талабанд, ба сабаби ин дар дӯзах муаззаб гаштаанд.

**Ҳозо охиру мо аврадноҳу ва ваффақана-л-Лоҳу таъоло би продатихи.**

الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ

*(Сипос Худойрост, ки моро ба сӯи ин ҳидоят қард; ва агар Худо моро роҳ наменамуд, ҳаргиз роҳ намеёфтем).*

## ДАР ТАҲҚИҚИ ҶАРАЁНИ ҚАЗОВУ ҚАДАР ВА ВУҚЎЪИ ОН ЧИ ВОҚЕЪ ШУДАНИСТ ВА САБАБИ ТАЪХИРИ ИҶОБАТИ ДУОҶО ВА БЕНАФЪИИ КАСБҶО ВА ТАРАДДУДҶО

[Пӯшида намонад, ки муҳаррири сутурро дар авосити синни шабоб ба воситаи эҳрози заводи, ки маншаи тафохур ва мубоҳоти абнои чинс аст, доияи тағаллуб ва тафаввуқ дар димоғ мутамаккин шуда, ҳеч касеро ба ҳеч появу мансабе лоиқ надониста, ғайри худро намедидам. Ва ҳол он ки ба сабаби касоди бозори дониш ҳеч кас маро ба ҳеч поя намедид ва ба ҳеч мартаба сазовор намедонист. Монанди одами ваҳшӣ дар ҷазираи бӯзинагон ғариб афтода будам ва ҳавасу орзу, ки дар охири ҳар хунар ниҳода, аз он мутавакқеи дастгоҳи бузурге будам, худ ба худ фурӯ нишаст. Ва дар саъйҳои мардум, ки барои эҳрози ҷоҳу мукнат менамуданд, тааммуку тафаҳхус мекардам, он чи мечустанд, намеёфтанд ва он ки наметалабиданд, мерасид. Пас, ман низ аз саъю тараддуд даст бардошта, ба он чӣ ҳаволаи ман шуда буд аз пешгоҳи қазову қадар, ба он қонё омадам. Ва аз барои он ки дигарбора нафси аммора маро ба саъю кӯшиши бефоида дарнаёрад, муқаддимае дар ҷараёни қазо ва рафтани ҳукми илоҳӣ дар бораи бандагон ба хотири тамҳид ниҳодам ва дар сатр кашидам, хува ҳозо].

Дар ҳадис ворид аст, ки **ҷаффа-л-қаламу би мо хува коинун** (*хушк шуд қалам ба он чи шуданист*), яъне он чи дар сафҳаи офоқ аз хайру шарр ва нафъу зарар нақши тақавун пазируфта, қалами тақдир бар ҳамон рафта. Ва дар зимни ҳар қадом маслаҳатҳо ва ҳикматҳо мундариҷ бошад, ки ақли мо аз дарёфти он камоҳия очиз бошад. Ва агар илме ба мо диҳанд ҳам, дар ҳақиқат ҷузви баъзе ҷузъиёт бошад, на дар куллиёт. Ва ҳар чӣ дар арсаи коинот ранги зуҳур ва сурати буруз гирад, ҳама бар вафқи ҳикмату маслаҳати куллист, ки сари мӯе таҳаллуфро бар он маҷоли татруқ набувад ва тақаддуму тааххур аз вақти вукӯъи худ

намеёбад. Ва саёю тараддуди халқ барои касби манофеъ ва дафъи мазорр гоҳо бар он мувофиқ меафтад, то гӯянд: Фулон бемор ба сабаби шурби фулон даво ба сихҳат расид, ё фулон муфлис ба воситаи музовала [ва мубодарай] фулон дуё ғанӣ гашт, ё фулон пешавар ба илллати мубошарати фулон касб ба давлат расид. [Масалан, гӯянд: Фулонро ба нисобу тасхири даавот мутеъ ва мунқод гардонид, чун подшоҳу вазир ба давлат расид.] Ва гоҳо таваҷҷуҳу кӯшиши мардум бар он муҳолиф ояд, то гӯянд: Фулон мариз ба илллати шурби нӯшдору ҳалок шуд. Ва фулон фақир ба сабаби мубошарати даавот девона гардид. Ва фулон ғанӣ ба воситаи зарару зиёни фулон [касб ё фулон] чинси матоъ мутазаарир шуда, гадо шуд.

Пас, агар саёю тараддуди [халқ] мувофиқи тақдир ояд, бемор аз даво сихҳат ёбад ва муфтақир аз дуё давлат [ва ғанӣ аз касб неъмат]. Ва илло тарёк захр гардад ва раҳмат қаҳр:

[Рубой]

Тақдир чу собит аст, таълим чӣ суд?  
Чуз бандагию ризову таслим чӣ суд?  
Пайваста зи бими оқибат месӯзӣ,  
Ин кор чу буданист, аз бим чӣ суд?

Ва бандагонро пеши фармони қазову қадар чуз ризо ва таслиму таваккулу тафвиз чора набувад. Ва назди зухури ходиса ва вуқӯи балво ҳеч чазаъу фазаъ суд надихад ва он чи шуданисту буданӣ, ба саёю тадбир пешу пас наравад. Ва он чи набуданист ва ношуданӣ, ба макру хиял буд нашавад:

[Рубой]

Ҳар дил, ки зи ҳукми рафта фарсуда шавад,  
Афсӯс, ки фарсудаи беҳуда шавад.  
Зеро ки ҳар он чи буданӣ, хоҳад буд,  
Гар чаҳд кунӣ в-ар накунӣ, буда шавад.

Масалан, агар тақдир ин иқтизо кунад, ки Зайд дар ҷаҳон муфлис зияд, аз касбу ҳирфа дарнаёбад ва агар ёбад, наояд. Ва агар қазо ин тақозо кунад, ки Амр ғанӣ бошад, ба итлофу исроф фақир нашавад ва агар шавад, боз зар ёбад. Ва агар муқаддар бувад, ки аввал фақир ва охир ғанӣ ё билъакс, ба тараддуду саъй аввалро ба охир натавон бурд ва охиристо ба аввал. Хандаи рӯзи якшанбе бо гиряи рӯзи душанбе ҷунон муваққат ва мусаббат бувад, ки ҳеч қадам ба ҷои он дигар нанишинад:

[Назм]

Солҳо андешаҳо пухтем, к-аз даври сипехр  
Қорҳо ё инчунин, ё онҷунон хоҳад шудан.  
Ё дар ин иқлим ганҷу молу зар хоҳем ёфт,  
Ё дар он иқлим ҳукми мо равон хоҳад шудан.  
Он чи мо гуфтем, зоҳир шуд хилофаш дар назар,  
Ҳар чӣ хоҳад Ҳокими мутлақ, ҳамон хоҳад шудан.

Пас, тараддуду тавачҷуҳ дар касби маномеъ ва дафъи мазорр ҳеч фоида надиҳад, илло таабу ранҷи нақд, ки агар он матлаб ношуданист, дар фақди он ранҷе нақд аст, барои дарёфти он тараддуд қардан ранҷе дигар [бошад]. Ва агар шуданист, қулфате абас ихтиёр қардааст, зеро ки он шудани аз ғайри талаб шуданист ва хоҳӣ-нахоҳӣ мешавад:

[Абулмаонӣ]

Ҳушкӣ наравад зи хоқу ваҳшат аз бод,  
Об асту тарӣ, оташу барқи бедод.  
Номуси зуҳур саҳт домангир аст,  
Бар қардани ҳар кӣ ҳар чӣ афтод, афтод.

Агар гӯӣ: Найли маром ва таҳсили ком мавқуфи талабу тараддуд аст ва ризқ аз осмон наборад, то деҳқон нақорад ва набардорад ва луқма ба даҳон наёяд, то даст панҷа накушоад ва ҳаракат наёрад:

Ризқ ҳарчанд бегумон бирасад,  
Шарти ақл аст чустан аз дарҳо.  
Гарчи кас бе ачал намемирад,  
Ту марав дар даҳони аждарҳо.

Гӯем: Ҳусули чаҳор рукни [маош], ки қавому бақои бадан вобаста бар он аст, мавқуф аст ба касбу тараддуд. Ва то таҳсили он саъю таваччуҳ [намудан] аз аъзами ҳукми масолеҳи тамаддун ва таовун аст манофеи абнои чинсро, ки агар касе бад-он ҳам коҳилӣ ва эҳмол раво дорад, дар мазҳаби мурувват ва футувват маъхуз бувад ва дар забони омма маҷрӯҳу мақдӯҳ, чи ҳар шахс аз ашхоси банӣ навъи инсонро чора набувад аз маскане, ки бад-он ҳирзи молу чон кунад ва либосе, ки худро аз осеби ҳарру бард эмин дорад ва ноне, ки кивоми бадан бад-он рост истад ва зане, ки бад-он осоишу оромиш кунад ва фарзанд орад бақои навъро. Ва ҳамчунон ки бе имтизочи чаҳор табъ таркиби инсонӣ сурат нагирад, бе вучуди ин чаҳор рукн ҳам бақо наёбад ва таайюш натавонад кард. Ва гӯӣ ҳар кадом аз ин рукн обишхӯри яке аз табоеи арбаа аст, ки моддаи асли таркиб аст. Ва бо вучуди касбу саъй баъзе ашхос бошанд, ки ба баъзе аз ин аркон қудрат ёбанд ва бо баъзе не. Масалан, баъзе маскан доранду зан надоранд, ё билъакс, ё нон ёбанду либос на ва қазо ҳукм ба ифлоси эшон карда бувад.

Аммо сухан дар завоид аст, ки [баъзе] нафсҳо бувад, ки бад-ин чаҳор рукн қаноат накунад. Дар маскан боғу бўстон ва хонаҳои зарнигор хоҳад ва дар никоҳ чаҳор зан хоҳад ва ҳашт кумо ва дар либос ҳама ҷаворӣ ва ҳадамо зарринпӯш ме-хоҳад. Ва дар нон завоид металабад, ки аз пагоҳ то беғоҳ матбах ободон бошад.

Ва баъд аз ҳусули аркони арбаа агар завоид дар тақдири ӯ бувад, дар вақташ ба ҳусул меояд ва илло не. Ғоят он ки чун қазо ба будани чизе иқтизо кунад, аввалан абвоби мадохили ӯ мафтӯҳ мешавад ва банда бар вифқи он ҳаракате ва тараддуде

меорад. Масалан, агар аз чумлаи ҳукком бошад, ба аъмоли силоҳу севорӣ [ва задану бастан] майле ва шуғле меафтад. Ва агар аз зумраи кузот– саъй дар таҳсилаи фатво ва сичиллоту васоик. Ва агар аз ҷамоаи тучҷор бувад, тараддуди сафар [ба онҳо] ва гумоштагии ағниё ва давидан ба раставу бозор воқеъ мешавад, то ин шахс ба воситае баъд аз восита ва асбобе баъд аз асбоб ба ранг аз ин ҷамоа бармеояд ва аз чумлаи эшон мешавад.

Ва агар тақдир ба нобудани он чиз тақозо дорад, ҳеч саъю тараддуд аз ҷониби банда ба вуқӯ намеояд. Ва агар ба касбу саъй ҳам шуғле орад, ба ҷое намерасад ва хоибу хосир берун меояд.

**Мо лам якуни-л-Лоҳу ли юътияҳу шайъан лам якун ли юътия доъиятан**, яъне агар Ё таоло чизе аз хайру шарр дар ҳаққи банда тақдир карда бувад, аввалан давоъии ўро медиҳад ва агар не, давоъӣ ҳам не. Агар хоҳад, ки ба хайре мулҳақ гардонад, аввалан давоъии хайр меояд ва агар ба шарр – давоъии шарр. Агар гӯй: Басо саъйҳо дар хайр муфзӣ ба шарр мегардад ва басе тараддуд дар шарр мунҷар ба хайр мешавад.

Гӯем: Хайру шарре, ки дар ақиби саъй афтад, албатта, хайр дар он аст, агарчи дар зоҳир шарр намояд. Масалан, агар ғани дар ақиби саъй мутазарриру муфлис гардад, хайри ў дар он бошад. Ва агар ғаввос дар баҳр, [ки иртиқоби ҳалоки нақд мекунад, агар] ба дурру марворид расад, ба мавқеи хеш бувад.

Агар гӯй: Бисёр касон ба даъвии аморат [ва ҳукумат] бармеҳезанд ва сар ба бод медиҳанд [ва хоибу хосир менишинанд]. Ва басе аз тоҷирон дар тичорат мешикананд ва гадо мешаванд ва ҳол он ки ҳар қадам ба давоъии найли маром тараддуд меоранд ва ин доияро ҳаққ бо эшон додааст ва дар касбу саъй андохтан.

Гӯем: [Давоъӣ ду қисм бувад: ҳаққонӣ ва нафсонӣ. Вусул ба мақсид дар доияи ҳаққонӣ зарур бошад, на дар доияи нафсонӣ]. Фарқ бувад миёни давоъии ҳаққонӣ ва доияи

нафсонӣ. Давоии ҳаққонӣ он бувад, ки зот тақозо кунад, ё аз хориҷ сабабҳо ояд ва мардро ба ҳаракат орад бар хилофи табъ ва ба қарҳ мубошири он амр шавад.

Ва давоъии нафс аз муқтазаъти ҳирсу оз бошад ва ба шаҳвату шараҳ дар таҳсили маром саъй кунад.

Аломати ҳаққонӣ будани давоъӣ он бувад, ки шахс агар мустаидди давлату ғано бувад, чун қазо ва раёсату аморат, пеш аз вуқӯъи он ба умуре, ки қивоми он давлат бад-он бозбаста аст, ба худии худ шуғл мегирад ва дар таҳсили одоби он саъю тавачҷуҳ меорад, бе он ки касе аз ӯ бозхост кунад. Масалан, бе он ки доияи дабирӣ дорад, шуғл ба имло ва иншо кунад. Ва бе он ки тахайюли қазо ва раёсат кунад, таҳсили илми фатово ва маҳзароту сукук кунад. Ё дар тичорат, бе он ки майл дорад, арбоби ғано ва давлат ба сабаби ақлу кифояташ азоими умури тичоратиро ба ӯ марҷӯъ доранд [ва умури муомалотиро бад-ӯ муфавваз гардонанд], то муътамудун алайҳ шавад, ба қарҳу тавъ он пешаро ба гарданаш ҳамл кунанд. Рафта-рафта аз ин васоит кори ин шахс баногоҳ боло гирад ва ба маносиби олия тараққӣ кунад.

Ва аломати нафсонӣ будани давоъӣ аз он маълум шавад, ки мард ба таассубу тақлид мубошири таҳсили ин умур шавад ва худ аҳлиятӣ он қор надошта бошад. [Ва гӯяд: Фулон аз мучодалати ин қор ба иқтидор расид, ман ҳам ба мубодарати он ба чоҳу эътибор бирасам. Пас], агар ин саъйи [ӯ] ба қазо тавофуқ дорад, мард ба неъмате ва давлате бирасад, лекин устувору подор набошад ва илло хоибу хосир берун ояд. Ва он чи гуфтаанд, агар нахостӣ дод, намедод хост, яъне чун хост диҳад, албатта, медиҳад. Ва талабу вичдон тавъамон бошанд, таҳаллуф ба сабаби ноаҳлият бошад.

Пас, агар талабу ходро ба маънии истеъдод гирӣ, беҳтар бувад, балки худӣ истеъдод айни хост бувад. Ва аммо он ки бинобар қазову қадар ниҳад ва дар таҳсили арқони арбаа муҳтоҷун илайҳо низ эҳмолу қохилӣ кунад ва гӯяд: Агар дар тақдири ман маскан аст, худ шавад ва агар зан аст, худ ояд ва

агар нон, худ ба вақт бирасад ва агар либос, худ таҳсил шавад, чунонки дафъи ҳарру бард аз худ накунад ва худро ба гармову сармо диҳад. Ва гӯяд: Агар қазо ба мурдани ман таллуқ нагирифта, намирам – аблаҳу нодон касе бувад, чи тамассук ба асбобу васоит то таҳсили кафофи маош, ки мавқуф ба ҳусули ин чаҳор рукн аст, аз аъзами ҳукми масолеҳи маданӣ ва манзилист ва ободии чаҳон мавқуф бар он аст. Ва [аксаре] тибои халқ баъд аз ҳусули чаҳор рукн низ мутамаккину сокин нашавад ва ҳамеша дар талаби роҳату зиёдатӣ бошад. Ва камтар касе бад-ин чаҳор асл ихтисор кунад, аз аҳли фақру тачрид. Ва завоид бе иртиқоби таабу ранчу машаққат ба ҳосил наёяд. Ва боз баъд аз ҳусул дар маърази завол ва офот бошад. Масалан, раёсат ва ҳукумат бе азлу мусодара сурат набандад ва тичорату зироат бе ғарку ҳарқ мутахайял нагардад, чунки нӯшҳои дунё махлут ба нешҳост, то сабаби рӯҷӯ ба Ҳаққ гардад; ки агар роҳат бе мазаллату накбат бувад, халқ дар гумроҳии ғализ ва шадид афтанд ва ҳар касе даъвии фиръавнӣ ва намрудӣ ба зуҳур расонанд.

Аз ин чиҳат Ҳакими мутлақ, таоло ва тақаддас, давлату накбатро тавъаму [мутаоқиб ва] мутаволий овард, то назди шиддату меҳнат рӯҷӯ ба мабдаъ оваранд [ва аз асли хеш ёд кунанд] ва назди фароғату амният шукру ризо пеш оранд [ва ба ҳикмати тамаддунӣ ва таовунӣ машғул гарданд.

Ва] давлатҳо, ки қивомаш ба давом ва сабот мустаҳкам афтад, ё аз вуфури шукру ризост, ё аз камоли шақоват ва истидроч. Чун роҳату лаззат мулоими майлҳост, мувофиқи таъҳо бувад ва накбату мазаллат муҳолифи мизочҳост, фалочарам, мунофири майлҳо бошад. Аз ин чиҳат ҳокими маъзул ва қозии маҳдул ва тоҷири киштишикаста ва деҳқони хирманбаселобрафта дар муддати накбат сабр наёранд ва таъчил мекунанд, ки боз ба чоддаи аввал оянд. Ва он алалфавр муяссар нашавад ва сабру таслимро меҳаҳад. Зеро ки набишта, масалан [агар] ин аст, ки яксола амру ҳукм ду сол маъзул бошад ва тоҷири шикаста баъд аз фулон сол ба шарти

тараддуду саъй [ва мулозамати васоиту иктисобот] ба давлатею неъмате бирасад ва замини харобшуда [аз селоб] ба чанд сол ободон гардад.

Пас, тараддуди ин чамоа дар тағйири ин ҳукм ҳабои маншур афтад ва ин ҳукмро пешу пас набарад. Ва басо бувад, ки навишта ин бошад, ки ин накбат ба сабаби адами ризо ва куфрон мухаллад гардад ва ҳеч фараҳу фараҷ даст надихад.

Ва бисёр аз мардумон бошанд, ки доим дар ранҷу машаққат ва фақру фоқа гузаронанд ва чашм ба маносиби олийдоранд ва ба пешаҳои хасиса рӯчӯ накунанд. Ва ҳол он ки уруҷ ба маносиби олия ва тараққӣ ва мадоричи аъмоли рафеъа тадриҷӣ аст. Ва бе тайи маротиби паст ба пояи баланд натавон рафт. Чун касе, ки аз нардбон ба бом равад, алалфавр аз замин ба боло наравад. Ҳамчунин касе, ки даъвии аморату ҳукумат дорад, бояд ки аввалан ба навқарии умарову ҳуққом гардан ниҳад. Ва он ки раёсати миср хоҳад, ибтидо ба раёсати қуро ва қишлоқ тан дардихад.

Пас, он ки бе таҳияи асбобу васоит орзуи иззату иқтидор кунад ва бе касбу тараддуд доияи аморату вазорат орад, дар ахлоқу атвораш бинанд. Агар нафси ӯ бад-он пешаи муштаҳота шабоҳате дорад ва ошноӣ ва аз аҳли он бувад, он коҳилии ӯ аз қамоли ҳиммати баланд бошад. Ва агар [ин коҳил] на аз аҳли он бувад ва ғайри илму ҳунар даъвии бузургӣ орад ва рӯчӯ ба умури хасиса, ки мисли ӯ мекунанд, накунад ва нишаста нон мехоҳад ва хобида фароғат мечӯяд, аблаҳу нодон ва коҳилу чоҳил бошад ва фалак бар фалокат [ва нақобати] ӯ ҳукм карда.

Масалан, муддаии аморатро ройи олий ва шуҷоату саховат ва расидан ба ғаври умур бояд. Ва муддаии вазоратро ба-лоғату фасоҳат ва ақли баланду тадбири саҳеҳ ва нармию мулофат. Ва муддаии раёсатро илму фикҳ ва истехзори фунун.

Мебинед, ки зимми давлат ва иқтидор дар қабзаи ноқасон ва ноаҳлон афтада ва маснади қазо ва раёсат дар уҳдаи чухало ва бедиянатон. Ва инон, чунонки бояд, риояти ҳоли ӯ

намекунанд ва чоҳу манзилати ўро намешиносанд, фалочарам тан ба хумулу таътил медиҳад ва гардан ба хидмати дунон намениҳаду мегӯяд:

[Байт]

Резаи резахӯри хеш наёрам хӯрдан,  
Бори анборкаши худ натавонам бурдан.

Ва ўро умедвор бояд буд, то шояд дари фатҳе аз маҳабби файз бикӯшояд ва муҳавили қазо дафтари вазифаи нокасонро дарпечад ва ҳаволаи бихрадон гардонад. Ва ў банохост ба андак тавачҷух [ё аз чои нишаста] ба матолиб ва маориби худ бирасад. [Ва аляқ он бувад, ки соҳиби ҳиммат матолиби худро аз тарку тачрид чӯяд, чи ғараз аз тасаллут ба ҳафт иқлим фармонравой бувад дар абдон. Ва ин рафъи аташ накунад, дар нуфус чорӣ нагардад, сукунат наёбад ва ин ба дасти кас набошад. Пас, агар ба тарку тачрид кӯшад, метавонад, чунки ҳиммати баланд дорад, то он гоҳ, ки халифату-л-Лоҳи фи-л-арзаин гардонида ва ҳукмаш дар ин вақт дар замини осмон нофизу чорӣ гардад. Ва ҳама акобиру салотини ҷаҳон дар ҳукму фармони ў раванд:

Ин кор давлат аст, нигар, то киро расад.

Ва агар соҳиби ин ҳиммат умр ба таътил гузаронад ва ба тарку тачрид накӯшад, саҳт зиёнкор бувад дар дунё ва дар уқбо, чунки худ мазҳари исми азизу ғолиб буда, ки ба утлат роҳи онро масдуд гардонида. Масалан, истеъдоди кутбӣ ва ғавсии тарку тачрид барои мусаммо бояд, ки асароти он биттабъ ҳосил ояд, хоҳ – маҳоҳ.

Масоили иттисоф бад-ин ҳисол музайянкардари дар маънии касб афтад.] Ва миқдори касбу саъй дар ҷалби мановфеъ на он аст, ки мард ҳама қувову ҳавосси зоҳиру ботинро бад-он масруф гардонад ва аз пагоҳ то бегоҳ белу каланд бардорад ва ба раставу бозор равад, балки миқдораш то он чо, ки

умр ба таътил нагузаронад ва ба яке аз умур, ки масолеҳи халқро муфид аст, киём кунад, агарчи алалфавр муҳтоҷун илайҳ набошад.

Чун ҷамъоварии кутуби балоғату иншо мар аҳли қаламро аз шуаро ва хаттотону дабирон ва забти қавоиди нучуму хандасаву ҳайат мар ҳукамо ва аҳли танҷимро ва сохтагии асбоби силоҳу саворӣ мар аҳли сайфро, агарчи замона мустаидди тарбияти ин ҷамоа набошад ва мутафакқиди ҳоли ин косиб набувад, ин миқдор ҷунбишу саъй дохили касб бошад. Ва бувад ки гардиши замон ба тарбияти ӯ бархезад, ё он чи вай андӯхтааст [баъд аз вай] дигаронро ба кор ояд.

Ҳорунарашид [дар роҳе] аз пири музореъ пурсид, ки чӣ мекорӣ?

Гуфт: Гирдакон.

Фармуд, ки кай бар диҳад?

Гуфт: Пас аз бист сол.

Фармуд: Ту марди пиру хириф шудай, ба чӣ кор оядат, ки корию нахӯрӣ?

Гуфт: Киштанд, хӯрдем, корем, [то] дигарон хӯранд.

Ҳазор дирам [инъом] дод.

Пир гуфт:

Мардум гирдакон коранд, пас аз солҳо бораш бардоранд, ман аз асари офтоби инояти амирулмуъминин алалфавр бараш бардоштам.

Боз ҳазор дирамаш дод [ва бигузашт.]

Ҷоидаи нақл муурооти ҳамон ҳикмати тамаддун ва таовун аст. Ва онон, ки меъёри касбу саъйро ба ҳусули нони нақд ниҳанд ва ба пешаҳои олии матрук назар наяндозанд, мардумони данию разил бошанд.

Ва аз пешаҳо он чи дар ҷавҳари рӯҳу ақл бияфзояд, рафеъулқадр аст ва он чи дар моддаи ҷисму таркиб афзояд – хасисулмиқдор. Аз ин ҷихат аст, ки уқало ва соҳибони рӯҳи софӣ мустағнӣ аз ҳама халқ бошанд ва ба подшоҳон низ зиёда аз қадри зарур тамаллуқ ва таводур наёваранд ва ба модунӣ

худ [мутлак] сар фуруд наёранд. Ва рӯзии халқ бо эшон бувад, на эшонро. Набинӣ, ки салотини олабро муҳимми ҷаҳондорӣ бе иноят ва ионати арбоби ақл ба кифоят нарасад.

Ва он ки бинои мулкдориро бар қаваиди ақлу тадбир наниҳад, аз мулку давлат бар нахӯрад ва аркони давлаташ низ аз он давлат бархурдорӣ наёбанд. Ва касбу тараддуи халқ дар маънии киштан бошад ва умеди самар. [Ва] расидани самар мавқуфи иродаи Ҳаққ аст. Агар салоҳи вақташ бувад, бидиҳад ва агар на – мавқуф дорад. Ли қавлиҳи таъоло:

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ

وَالثَّمَرَاتِ وَبَشِيرِ الصَّابِرِينَ ﴿١٥٥﴾

*(Ва ҷароина шуморо ба чизе аз тарсу гуруснагӣ ва нуқсони молҳову ҷонҳо ва меваҳо меозмоем. Ва собиронро мужда деҳ. Сураи Бақара, ояти 155).*

Ва аз ин ҷихат аст таъхири иҷобат дар дуёҳо, ки банда аз ҷихати ҷаҳл дар авоқиби умур таъчил дар матлаби худ мехоҳад. Ва ҳол он ки вусул бад-он матлаб ба зарари дину дунёи ӯ мунҷар мегардад. Фалочарам, Ё субҳонаҳу дар инҷоҳи хочати ӯ таъхир меафканад ба муфоди

وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ

شَرٌّ لَّكُمْ

*(Ва шояд, ки шумо чизеро нохуш доред ва ҳол он ки он барои шумо беҳтар бошад ва шояд, ки шумо чизеро дӯст доред ва ҳол он ки он барои шумо бад бошад. Сураи Бақара, ояти 216).*

Чи оқибати амрҳо назди Ё таолост ва салоҳи ҳоли бандгон ва фасоди ӯро Ё субҳонаҳу медонад. Ва ҳар касеро фароҳури ҳол чизе аз хайру шарр тақдир кардааст [дар дунё], то ба

андозаи мақоми маълуми худ дар охират дар дунё амалею шуғле пеш орад ва пешу пас намонад ва наравад.

Масалан, ҳар касе аз бихишту дӯзах ва қурбу буъд мақоме дорад, тоату маъсият ба қадри он кунад, чи дар ҳадис ворид аст, ки дар бихишт ҳеч ҳуру қусур ва чаману гулзор нест, илло ки номи соҳиби он дар он навиштааст. Ва дар дӯзах ҳеч мору каждум ва ғуллу занҷир на, илло ки номи соҳибаш дар он навиштааст.

Пас, Зайд дар дунё он қадр амали хайр кунад, ки ба бихишти муқаррарии худ бирасад, [яъне мавзеи муайян]. Агар зиёда амал орад, шарраш бигуморанд, то он амал ночиз шавад. Ва Амр дар дунё аз аъмоли шарр бад-он қадар қудрат ёбад, ки [ба дӯзахи муқарраршудаи худ бирасад, яъне маконе муайян] муставчиби чаҳим гардад. Агар зиёда [ба шарр иқдом] орад, хайраш бигуморанд, то он амал ночиз шавад.

Дар амсол ворид аст, ки падарро асал бисёр аст, валекин писар гармидор аст, бинобар ин, падар аз асал манъи писар кунад, ки салоҳи ҳолаш дар он аст:

[Байт]

Очиз бошад, ки дасти қудрат ёбад,  
Бархезаду дасти очизон бартобад.

Оре:

﴿ وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ ﴾

*(Ва агар Худо ризқро бар бандагонаш фарох мекард, албатта, дар замин фасод мекарданд. Сураи Шӯро, ояти 27)*

[Байт]

Сифла чу чоҳ ояду симу зараш,  
Силӣ хоҳад ба зарурат сараш.  
Он нашунидӣ, ки Фалотун чӣ гуфт;  
Мӯр ҳамон бех, ки набошад параш.

**Қола-л-Лоҳу субҳонаҳу фй лисони ҳабибиҳи салла-л-Лоҳу алайҳи ва саллам: Ва инна мин ибодй-л-муъминина ламан ясъалунй-л-боба мина-л-ибодати фа акуффуҳу анҳу алло ядхулаҳу учбун, фа юфсидаҳу золика, ва инна мин ибодй-л-муъминина ламан ло юслиҳу имонаҳу илло-л-ғино, ва лав афқартуҳу лаафсадаҳу золика, ва инна мин ибодй-л-муъминина ламан ло юслиҳу имонаҳу илла-л-фақру, ва лав ағнайтуҳу ла афсадаҳу золика ва инна мин ибодй-л-муъминина ламан ло юслиҳу имонаҳу илла-с-сихҳату ва лав асқамтуҳу лаафсадаҳу золика ва инна мин ибодй-л-муъминина ламан ло юслиҳу имонаҳу илла-с-сақаму, ва лав асҳахтуҳу лаафсадаҳу золика. Иннй удаб-бирру амра ибодй би илмй би қулубиҳим иннй Алимун Хабирун (Пайғамбар (с) гуфт: Худованди пок дар ҳадиси қудсй фармуданд: Ба дурустй бархе аз бандағони муъмини ман касоне ҳастанд, ки аз ман чизе аз ибодатамро талаб ме-кунанд, аммо ман тавфиқи ибодатро ба ӯ намедиҳам ба са-баби тарс аз худбинй ва гурур, ки ин ӯро ба фасод мебарад. Ва ба дурустй, баъзе аз бандағони муъмини ман касоне ҳастанд, ки имони онҳо ба салоҳ намеояд ва дуруст намеша-вад магар ба бениёзй ва тавонгарй, агар ба тангии зиндагй қарор гиранд, фосид мешаванд. Аз ҷумлаи бандағони муъмини ман бандағоне ҳастанд, ки имони онҳо ба салоҳ намеояд ма-гар ба ҳоҷатмандй, ки агар бениёз шаванд, ба фасод кашида мешаванд. Ба дурустй баъзе аз бандағони муъмини ман бан-дағоне ҳастанд, ки имони онҳо ба салоҳ намеояд магар ба сиҳҳати бадан, ки онҳоро ба тандурустй озмоиш мекунам, то имони онҳо ба салоҳ ояд. Аз ҷумлаи бандағони муъмини ман бандағоне ҳастанд, ки имони онҳо ба салоҳ намеояд ма-гар ба беморй дар баданҳояшон, пас, эшонро ба беморй им-тиҳон мекунам, то ба фасод кашида нашавад. Ва ман до-нотарам ба он чи ки амри дини бандағони муъмин ба он ду-руст мешавад).**

Вачҳи манъ аз [ээто ва] иҷобат ҳамон муҳаббати худовандӣ [аст] бар банда ва муҳаббати мавло бар ғулом ва муҳаббати сонёъ бар маснӯъ ва муҳаббати султон бар раият, ки то банда дар туғёну ғасод наяфтад ва рӯй бо ғайр накунад ва ба ғайр машғул нашавад, ба муфоди **юҳиббуҳум ва юҳиббунаҳу** (*онҳоро дӯст медорад ва онҳо ўро дӯст медоранд*).

Аҳли имон маҳбуби Ҳаққанд ва чунонки маҳбубро рашку ғайрат бувад, ки нахоҳад муҳибб ба дигаре майл орад, инчунин муҳиббро бештар рашку ғайрат бошад, ки маҳбуб ба ғайр пардозад ва бар муроди дигаре равад.

Пас, агар султон дар мароми раият равад, ифсоди ҳоли эшонро хоста бувад, ҳеч кас итоати султон камоҳия накунад ва тааллулу такосул дар таколифи умури давлатӣ раво доранд ва ушру хирочро ба девони истифо нарасонанд ва қазия мунъакис гардад. Фалочарам, дар авомиру навоҳӣ ва ээто манъ ихтиёр мар султонро бошад ва ба қадри маслаҳати ҳоли эшон қабзу баст фармояд, то назми тамаддун ва манзили обод бувад. Аз ин ҷиҳат Ҷаҳондори таоло ва тақаддус назми ободии ҷаҳонро ба хайру шарр ва нафъу зарр ба қабзу баст ниҳод, то расми муованат ҷорӣ шавад ва халқ ба иллати эҳтиёҷ ба ҳамдигар мумидду муовин бошанд, то гадову фақир ва ғаниву амир бошанд, ки агар дуъо аз фақир иҷобат шавад, [ё ганӣ гардад,] хидматиамир кас накунад. Ва агар мариз набувад, табиб отил хезад. Ва агар ҳама аҳли ҳаққ бошанду аҳли охираат, кори дунявӣ ба таъхиру таъвиқ равад.

Аз ин ҷиҳат Ў субҳонаҳу эътову манъ ва қабзу баст дар қабзаи қазову қадар ниҳод, то он ҷо, ки доданист, бидихад ва он ҷо манъ карданист, манъ фармояд. **Ло қобиза лимо басатта ва ло монӣъа лимо аътайта** (*Барои он ҷи ки Ту кушодаӣ, ҳеч бозғирандае нест ва барои он ҷи ки Ту додаӣ, ҳеч боздорандае нест*). Ва хостаҳо ва касбҳоро тобеи иродаи Худ гардонид, на тобеи иродаи халқ:

[Назм]

Ҳар кӣ [бинӣ], муроду роҳати хеш  
Аз ҳама халқ бештар хоҳад.  
В-он муяссар шавад ба кӯшишу ранҷ,  
Ки қазо бахшаду қадар хоҳад.  
Духтар андар шикам писар нашавад,  
Меҳтареро, ки дил писар хоҳад.

Қозиюлкузоти Бухоро Мавлавӣ Иноятуллоҳ чомеи улу-ми маъкул ва манкул буд, меғуфт: Ман дар бадви ҳол ҳини таҳсили камолот хотирам машғуф буд, ки дар зумраи арбоби фақру тачрид дароям ва бад-он табақа омадшуд мекардам. Ҳар вақте ки доияи талаб ва тараддуди ҳалқаи фуқаро аз замирам сар бармезад, воқеае меафтод, ки дар доираи умаро меафтодам, то қилодаи қазо ба гарданам андохтанд ва ба андак фурсате қозии аскар шудам ва ба адно тараддуде қозиюлкузот гаштам ва он саъю таваччуҳи ман ба чое нарасид.

[Ва ҳолӣ муҳаррири сутурро полҳанги қазо ба гардани ӯ андохта буданд, бо он ки умре аз тақлиди амал муҳтариз ва мучтаниб будам ва аз марорати азлу меҳнати тақопӯи дари султон меандешидам. Навбате дар авосити умр аз чихати гурез аз ашғоли дунявӣ ба нияти тарку тачрид ва ёфтани муршиди комил бо рафиқе бар сари саччода барои истихора нишастам. Субҳ ин байтам маснӯъ шуд ки:

[Назм]

Пеш аз ману ту бар руҳи чонҳо навиштаанд  
Туғрои некбахтиву нили бадахтарӣ.

Бархостам, рафикро гуфтам: Ту бирав ва ба фулон инобат кун, ки ман маъзун нестам дар ин кор. Яъне муфоди ин байт мутобиқи ҳадиси қудсӣ ба назар аст, ки он сарвар, салла-л-Лоҳу алайҳи ва салламо, мақодири халқ пеш аз офариниши осмону арз ба ду ҳазор сол навишта шуда, ки заррае пасопеш

наравад ва дар явмулҳисоб чун ҷаридаи аъмол ва арзоқу очол бад-он муқобала кунанд, бе тахаллуф мутобиқ ояд.

Пас, таъвили байт назар ба муқтазои мақом он аст, ки мо туро аз саодату шақоват ва некбахтию бадбахтӣ мақоме муқаррар кардаем. Туро нарасад, ки гӯй: Ман ин кор кунам ва ин кор накунам, ё бад-ин роҳ наравам ва бо ин роҳ равам. Ба кадом ҷониб, ки туро ҳавола кардем, мулозими он бош ва бар он ҷода мутараддид. Ман пеш аз ин воқеа ин байтро аз ҳеч кас нашунида будам ва ба ҳеч девон надида, то рӯзе ин байтро дар қасоиди Саъдии Шерозӣ ёфтам. Сатри муқадди-мааш ин байт аст, ки:

Байт:

Онро, ки тавқи мудбирӣ андар азал Худой  
Тақдир кард, чун накашад зилли мудбирӣ!?

Пас, рафтани ман дар сулуки тарку таҳрид ба таъвиқ афтод ва ба роҳе, ки абнои ҷинс тақопуву тараддуд доштанд, ман ҳам қадаме ба қарҳ ниҳода, ба надомат бармедоштам ва роҳи наҷот аз ҳама сӯ масдуд меидам ва коҳи умед пур аз ғубору дуд. То дар марҳалаи панҷохум аз умр дигарбора аз кашма-каши алоиқ дилгир шуда, дар таҷассуси муршиду пир афтодам. Дар ин навбат бе истихора ба яке аз машоихи аср дасти инобат додам, ки агар истихора кунам, мабод ки дасти радд бар синаи иродаам ояд. Ва дар ҷидд кӯшиш намуда, аз халқ мунзавӣ гаштам ва ба иҷозати шайх ба хилвати арбаин даромадам, ифтори шом ба ду-се хурмо ва сахар ба ду-се лукма нон ва ду-се чуръа ширу асал овардам. Баъд аз кашфи маротиби унсурӣ наздик буд, ки ба дарҷоти афлокам таракқӣ диҳанд, ҳам дар ин асно муршиди ман аз ҷаҳон бигузаштанд, ҳамчунон хому ғӯра аз хилват баромада, ба ин иллати фасоди замон ба муршиди дигар нарасида, ба хилват афтодам. Дидам, ки кор бар мароми ман нест ва корфармо дигар аст, худро беихтиёр ба панҷаи қазову қадар супурдам ва аз ихтиёри худ баромадам, то он ки ба иҷбор қилодаи қазои вилояте ба

гарданам андохтанд, надонам, то ба кучо баранд ва ба кадом варта андозанд.]

Бале, чун қазо ин иқтизо дорад, ки шахс аз аҳли қалам вақте аз аҳли сайф шавад, ўро аз ҳол ба ҳол мегардонанд, [ва аз мадраса ба маҳкама мекашанд], то дар охир бад-он табақа мулҳақ шавад. Ва агар тақдир ин хоҳиш кунад, ки шахс аз аҳли сайф вақте аз аҳли қалам бошад, ҳамчунин ўро аз ҳол ба ҳол мегардонанд ва аз маҳкама ба мадраса мекашанд, то дар охир бад-он табақа лоҳиқ гардад. Бинобар ин аз аҳли қалам он ки дар зумраи аҳли сайф шумурдаанд, ба музовалаи улум соҳиби фунун нагардад ва ба тақвову тоат ва зуҳду риёзат аз аҳли фақру тачрид нашавад. Ва он[ро], ки аз аҳли сайф ба ҳисоби аҳли қалам адд кардаанд, ба бардоштани тиру туфанг соҳиби аламу чавгон нашавад [ва ба либоси умарову сипоҳ соҳиби кибру нахват нагардад, балки дарвеше бувад сулаймонсифат ва фақире султонсурат], балки аз аъмоли сипоҳгарӣ гурезон бувад.

Ва билчумла қоида қазо доим чамъеро аз мадрасаву хонақоҳ ба маҳкамаву майхона мекашад ва чамъеро аз маҳкамаву майхона ба хонақоҳу мадраса.

Пас, бандагон чун гӯй дар сарпанҷаи қазову қадар гардон бошанд ва ба ҳар тараф, ки гардонанд, бигардонанд ва ҳеч касеро дар дафъи мазорру чалби манофеъ ихтиёре мустақил нест, магар дар умури чузвӣ.

Масалан, дафъи зарари сармову гармо ба чомаву либос тавонад [кард], ё ба оташ ва чалби манофеъ ба бардоштани луқма аз табақ ва мева аз дарахт тавонад [гирифт]. Фааммо дар умури куллий ҳеч ихтиёр надорад ва натавонад, чунонки агар дар баҳр киштиё ба вартаи ғарқ наздик ояд, ё қуттоъуттариқ барои қатлу тороч ихотаи корвон кунанд, ё дар дашт сармое шадид бувад, ки ба оташ рафъ нашавад. [Ҳар кӣ] мубошири ин балиёт [бувад], ҳар касе дил бар ҳалок ниханд ва аз тадбиру чора очиз бошанд, магар ки қазо ҳукм ба маҳлақи эшон кунад. Киштӣ худ ба худ аз он варта бичаҳад ва қуттоъро ба худии худ офате бирасад, ки бипарокананд ва бира-

ванд. Ё ҷамоате бирасанд, ки асбоби ҳифзи бард ба камол до-  
ранд ва тадбири сармозада[гон] кунанд ва илло ҳама ғарк  
шуда ва сард гашта ва кушта шуда бошанд.

Ва ҳамчунин аст ҳоли маризин ва масчунин, ки дар касби  
нафъ ва дафъи зар очиз бошанд ва то қазо дафтари меҳнату  
накбати эшонро дарнапечад, аз он балия рӯи фарҳату сиҳат  
набинанд:

[Қитъа]

Агар муҳаввили ҳоли ҷаҳониён на қазост,  
Чаро мачории афъол бар хилофи ризост?  
Ҳазор накш барорад замонаву набувад  
Яке чунонки дар оинаи тасавури мост.

Агар гӯй чун нафъу зарр ва хайру шарр дар қабзаи ихтиёри  
казову қадар аст, тақдири сазову ҷазо дар амали хайру шарр  
бефоида аст ва таҳсили кому маром мавкуфи ҳаракату касб  
донистани бесамар, чи Зайд дар саодат ва Амр дар шақоват  
маҷбуранд ва Бишр дар накбату Холид дар неъмат мафтур.  
Саид натавонад, ки худро шақӣ гардонад ва шақиро нарасад,  
ки саид шавад, накбатӣ натавонад худро ба давлате расонад  
ва давлатиро нарасад, ки ба мазаллат печад:

[Фард]

Ман хоста ме, ки рӯи ман будӣ Моҳ,  
Лекин ҷӣ кунам, маро дар ин нест гуноҳ.

Қобили чизе, ки ман будам, ҳамонам [кардаанд].

Гӯем бандагонро агарчи дар найли саодату шақоват ихтиё-  
ре билистиклол нест, аммо ихтиёри ҷузвӣ ва касбӣ филҷумла  
ҳаст. Чунонки агар оташе ба шаҳр афтад ва сармо дар дашт  
бошад, хушку тар бисӯзад ва ҳайвону инсон бар ҷой сард ша-  
ванд, ки ин оташу обро ба як мушт хоку як машк об натавон  
нишонд.

Ва аммо ҳарру барди чузвиро ба оташу либос аз худ дафъ тавон кардан. Ва ҳамчунин, агарчи [дарёфти] саодату шақовати куллі ба дасти ихтиёри мо нест, аммо дар идроки саодату шақовати чузвӣ иқтидор дорем. Масалан, агар дар ҳалқаи аҳли тоат равем, самара ва саодати дунявӣ ва ухравӣ ба даст меояд, аз қабилӣ савму салот ва адои ҷамоат ва самои хайру зикр ва дар забони халқ маҳмуд бошем. Ва агар дар доираи аҳли залолат оем, тарки намозу ҷамоат ва шунидани лағву фаҳш ва бими шаҳнаву муҳтасиб ва боз дар афвоҳи омма матъун ва мардуд шавем.

Ва дигар роҳи саодату шақовати ухравӣ низ фароҳу кушода аст. Ва ҳар касе медонад, ки ин роҳ ба нозу наим меравад ва ин роҳ ба қаъри ҷаҳим. Ва ҳар касе ба ҳар қадам, ки биравад, ихтиёр дорад. Аммо расидан мақдураш набувад, агар расонанд, бирасад, вагарна дар роҳ фавт шавад. Он ки дар роҳи саодат дарояд, расидаву нарасида аз аҳли саодат аст ва он ки дар ҷоддаи шақоват дарояд, расидаву нарасида аз аҳли шақоват. Ғоят он ки дар норасидан тафовут дар сазову ҷазо бошад.

Агар гӯӣ, ихтиёри роҳи савобу хато ҳам ба дасти мо нест ва моро аз ҷабр роҳи гурез не:

[Китъа]

Гарам раҳ намой, расидам ба хайр  
В-арам рад кунӣ, бозмонам зи сайр.  
Ҷаҳнофарин гар на ёрӣ кунад,  
Кучо банда парҳезгорӣ кунад.  
Феълҳо ҷумла феъли Ҷақ медон,  
Кофирӣ, гар наёварӣ имон.  
Феъли аз мо муқайяду мутлак  
Нест илло зи илму қудрати Ҷақ.  
Ихтиёри ту ихтиёри Вай аст,  
Балки кори ту айни кори Вай аст.

Гӯем, нисбати ихтиёр бо банда дар идроки саодату шақоват [ва рафтан ба роҳи савобу хато] ҳамчу ҳаракат ва саъйи он шахс аст, ки назди ҳарқу ғарқ дасту пой мезанад, то магар маслаки наҷоте ёбад. Ва хомӯшу муаттал наменишинад ва ба ҳар тараф роҳи махлас ва чоддаи гурез мечӯяд. [Инчунин, агар шахс ба роҳи савоб пӯязан бошад, ки матлаб номушаххас бувад, агарчи дар роҳ мубошири меҳнату машаққат мешавад, дар охир, агар ҳама ба матлабе нарасад, боре бе надомату кудурат бошад, чи мумкин аст, ки он саъю чаҳди ҳариқу ғарик муфзӣ ба саломату начот шавад ва ихтиёри кӯшишу саъйи банда айни иродаи қазову қадар аст, гӯ, хайр бош ё шарр]. Ва илло филҳақиқат аз ҷабр гурез набувад ва халқ мусаххари панҷаи қазову қадаранд ва ҳеч амалу феъли эшон ба дасти эшон нест. Ва ҷалби манофеъ ва дафъи мазорр мақдури эшон не, магар то он ҷо қазову тақдир чо-расоз бувад.

[Назм]

Ҳар он касро, ки мазҳаб ғайри ҷабр аст,  
Набӣ фармуд, к-ӯ монанди ғабр аст.  
Бирав, ҷони падар, тан дар қазо деҳ,  
Ба тақдироти раббонӣ ризо деҳ.

Агар гӯй ҳикмат дар тахлити нӯш бо неш ва нафъ бо зарр ва шарр бо хайр чист? Агар ҷаҳон маҳзи хайр бувад ва нафъи баҳт, ҷӣ истиҳола орад.

Гӯем: Ҷаҳоне, ки дар он шарру [зарр] набувад ва нафъу хайри маҳз бошад, он дунё набошад, балки охират бувад. Ин ҷаҳон дори миҳану ибтилоҷ ва маҳалли ранҷу ано, ки шомил аст мушрику муваҳҳид ва муъмину фосиқро. Ғоят он ки ранҷу тааби муваҳҳид бештар бувад аз аҳли куфр [ва ширк] ва Ё субҳонаҳу, роҳату осоишро мавқуф ба охират дошта. Ва ин дунё дори амал аст ва амал бе ранҷ ба даст наояд. Ва он чи дар ҳадис омада, ки дунё биҳишти кофирон аст, яъне агар

роҳате бад-эшон оид шавад ҳам, дар дунёст, на дар охират ва маънӣ на он аст, ки эшон дар дунё беғаму беранҷ бошанд, чи беғамии охират мавқуфи амали хайр аст ва он бо эшон нест. Ва аз куффор он ки камтар ғам дорад, он аст, ки мункири ҳашру нашр бошад, аммо аз ғами масоибӣ марғу мараз ва ғанову фақр ва пасту баланд ҳеч [кадомро] гузир надоранд.

Пас ин ибтило дар банӣ Одам маҳз ҳамон ҳикмати изҳор аст, ки тоату исён ва куфру имон зоҳир шавад ва сифати раҳмату ғазаб ошкор гардад ва нисбати таовуну тамаддун бар мадор [ва қарор] бошад. Ва ҳама ашхоси банӣ Одам дар таҳти ин ҳукм дохиланд, илло ин миқдор, ки он ки имони комилтар дорад, ранҷу таабаш афзунтар бошад ва он ки куфру зиндиқиаш бештар, ғамаш камтар. Айши софӣ дар дунё бе куфри сирф мутасаввар нагардад ва бе инкори ҳашру нашр комравой аз дунё мутахайял нашавад.

Эзад субҳонаҳу хост, ки чамъеро мавриди сахат гардонад, куфру ширк бар эшон мусаллат кард ва дари айшу лаззот [ва ҳаззот] мафтӯҳ гардонид, то ба дӯзах барад. Ва чамъеро муставҷиби раҳмат гардонид ва имону ирфон дод ва лаззоту ҳаззоти эшонро дар охират мавқуф дошт, то ба бихишт дарорад, чи бо вучуди имону эътиқод дар ҳашру нашр айши софӣ дар дунё даст надихад, ки муъмин агар ҳама ба тамоми дунё молику мутасарриф бошад, боз насиби ӯ кулфату тааб бувад ва бар муродоти нафс камоҳия комёб нашавад, ки агар уммии маҳз бувад, боре ба тақлид ба сазову ҷазо ва савобу иқоб имон дорад. Пас, бад-ин [сабаб] андешаи айши ӯ тираву мунағғас гардад. Ва пеш аз он ки ба муштаҳаёти нафс қодир гардад, хотир аз иқдому илтизом бар он мукаддар бошад. Ва баъд аз қудрат, албатта, нодиму пушаймон гардад ва афсӯсу ҳасрат барад, магар ки куфр бар мизоч ғалаба дорад. Он гоҳ ғами динӣ камтар бошад, магар ғами дунявӣ, ки аз он ногузир бувад ва кофиру муъмин дар он шарик бошанд. Ва иғвову васвасаи деви рачим бештар аҳли имонро бошад, на кофиронро, ба сабаби он адовати қадима, ки гуфта буд:

لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٦﴾ ثُمَّ لَا تَجِدُهُم مِّنْ بَيْنِ أَيْدِيهِمْ وَمِنْ

خَلْفِهِمْ

*(Ба роҳи рости Ту барои одамиён бинишинам (то аз он манъ кунам). Он гоҳ, албатта, аз пеш ва аз паси пушт...ба сӯи онҳо биёям. Сураи Аъроф, ояти 16-17)*

لَا غُورِيْنَهُمْ ...

*(...онҳоро гумроҳ кунам. Сураи Сод, ояти 82).*

Васваса мар кофиронро барои он кунад, ки то духули эшонро дар нор муаббад гардонад. Ва аҳли имонро барои он ки то эшонро муставчиби духул гардонад ва дохилшавандагонро мухаллад. Аз ин чихат таваччуҳи шаётин дар миёни аҳли имон ва тасарруфи эшон бо эшон бештар аст. Набинӣ, ки иғвоҳои шайтонӣ ва кинаҳои нафсонӣ аз ҳикду ҳасад ва учбу кибр ва бемуруватӣ дар миёни мусулмонон бештар аз он аст, ки дар миёни куффору мушрикон. Ва эшон он ҳама исору шафқат ва раҳмату мурувват дар ҳаққи ҳамдигар доранд, ки ушри ашири он дар миёни аҳли имон боздид намегардад. Масалан, агар яке аз куффор бенаво бошад ва очиз аз касб, алалфавр вачҳи маишати ӯ мураттаб доранд, то ба гидяву тамаъ наафтад. Ва агар дар тичорат зиёнзада шавад, сармояву асбоби касби ӯ мухайё гардонанд, то ба муфлисӣ сар набарорад. Ва агар рафиқи сафар хаставу бемор шавад, то ӯ ба сихҳат расад, дар арзи роҳ таваккуф кунанд, ё то ба манзил бардоранд, ба хилофи бародари муслимин, ки агар дар сафар аз ташнагӣ чон ба ханҷарат расад, ҷуз ба оби ханҷарат сероб накунад. Ва агар дар ҳолати махмаса уфтӣ, ба лукмаат дастгирӣ нанамоянд. Ва агар аз тичорат зиёнзада шавӣ, ба даъвию мухосама манзилат ба фуруҳтан ниҳанд ва то [ба муфлисӣ барнахезӣ ва] ба гулхан нанишинӣ, аз кини ту даст

набардоранд. Маазолик тавбиҳу тақреъат диҳанд, ки фулон аз аъмоли бад бад-ин балия гирифтор омад ва алҳаққ, ҳаққи ӯ ин буд, ки бад-ӯ мулҳақ шуд.

Ва ҳамчунин ранчу мусибат, ки аҳли имонро меафтад, кофиронро даҳяке намерасад аз чаври ҳуққом ва бозхости ум-мол ва маргу ғавт ва дарду реш ва сахтии касби маош ва ғабн дар муомалот ва зиён дар тичорат ва нифоқи дӯстон ва адова-ти ихвон ва дурӯғу намима ва тухматдар ҳаққи ҳамдигар ва ҳатки сирр ва ифшои ғавоҳиши ҳамдигар ва адами вусул ба орзуҳо ва баъд аз ҳусули матолиб комраво ношудан аз тарси қозӣ ва бими асас ва хавфи муҳтасибу шамотати ҳамсоя ва ваҳми зиёни сармоя ва билчумла ҳамаи ин масоибу навоиб дар ҳаққи бародари муслим филҳақиқат таҳдиду инзор бувад, ки: Ҳала, эй нодон, ба сӯи Мо ой. Ва роҳате, ки мечӯӣ, дар дунё нест ва он дар назди Мост ва чавори Мо. Ва иттиқо ба ғайр мабар ва тавассул ба касбу шуғл магир ва хочат пеши амиру қозӣ рафъ макун ва дар таҳсили он чи Мо мутакаффи-лем, ранчи беҳуда мақаш, ки беш аз қисмату тақдири Мо таҳсил натавонӣ кард.

Пас, бо вучуди неъматӣ имон таваққуъи танаъъуму талаззуз аз дунё муҳоли сирф бувад. Ва он киро муталаззиз ва мутанаъъим тасаввур кунӣ, ин тарафаш бе нуқсон [ва хусрон] сурат набандад ва албатта, дар дини ӯ футуре [ва дар эътиқоди ӯ қусуре] бувад, ки охираташро ба зиён орад. Балки бо ҳусули [давлати] имон тахайюли неъмате ва лаззате дигар натавон кард. Ва [шаҳси] оқил чӣ гуна тахайюли танаъъум кунад, ки танаъъуму талаззуз ва комравой мавқуфи дилчамъӣ [ва фароғи хотир] бошад ба ҳусули асбобу адавати **ло юъадду ва ло юҳсо** (*моли бешумор ва беандоза*) аз мулку давлат ва тичорату зироат ва аморату ҳуққомат ва вуфури хадаму ҳашам ва ёрони мувофиқу дӯстони содиқ ва фароғати хотир аз хавфу ҳароси амиру вазир ва сағиру кабир, ки ин асбоб ба ҳеч як аз банӣ Одамро дар давру аҳди Одам даст надода. Ва он чи до-даанд, бо баъзе баъзро додаанд, на куллро.

Ва он ки ба баъзе аз мулоими табъ комёб шавад ва ба иктидору давлат бирасад, чамъияти хотираш ҳазор фарсанг бигурезад аз хучуми хадаму ҳашам ва чаворию зердастону мутааллиқон, ки ҳар кадом ба иллоти ифтиқору эҳтиёҷ дар домани ин марди мутанаъим овезанд. Ва онан фаонан ба изҳори моятҳочи хеш хотири ўро мукаддар гардонанд. Ва барои ваҷҳи коҳу чави гову хар доим таом бар гулӯи хоча гирифта бошад ва назди таҳияи асбоби айш[у] тараб мудом хотираш ошуфта. Ва ҳол он ки маҷлиси тарабу ишрат ба фароғати хотир тамом шавад, боз қатъи назар аз ҳикду ҳасади ҳамгинон, ки агар ин мард аморат дорад, акрону амсолаш доим дар садади азлу мусодараи ў [бошанд ва] ройҳову машваратҳо зананд ва чокаронаш чихати идрорат ва мавочиби худ ҳамеша дар нафрини ў тарзабон. Ва агар тичорат дорад, ҳама муроқиб, ки кучо киштии ў дар баҳр бишканад ва кай амволаш дар дашт ба яғмо равад. Ва худӣ ў доим дар парешонҳолӣ рӯзгор ба сар барад, ки чаро фулон рисола аз Ҳиндустон наёмад ва чӣ [воқеа] шуд, ки фулон қибола аз Туркистон нарасид ва чӣ [воқеа] расид, ки фулон мол [баста] дар роҳ монд ва чаро фулон вакил аз Фаранг наёмад ва сабаб чист, ки аз ў хаба-ре нарасид?

Ва агар зироат дорад, ғавғои муздурӯ мардикор, халоу ма-лои хирману анбор [ва] мулозамати амину арбоб ва мусобарат бар тааддӣ бод ва камии об.

Агар пешавар аст, ҳасади ёрон ва ҳикди ҳампешагон ва изҳори уюби ҳунари ў ва кори худро бар кори ў тафаввук ниҳодан ва доим адами ўро дар миёни худ хостан, то пешаи эшонро ривоче ва равнақе падида ояд.

Агар донишвар аст, аъолию асофил бар ў душман бошанд ва илми ўро ба сурати чаҳл бароранд. Агар таълифе орад, таъйиф кунанд ва агар шеъре гӯяд, қадҳ фармоянд. Ва он чи [агар на] дархури фаҳми эшон гӯяд, ба илҳод ва зандақа таъбир диҳанд.

Ва дар табақоти нос ҳеч якро он қадар музоҳиму муҳосим

ба ҳам нарасад, ки аҳли донишро. Ва чун маротиби дониш [у] фаҳм мутафовит аст, бештари ноқисфитратони табакаи илм ба ҳамдигар душман уфтанд. Чунки матлуб, ки дарки маонист ва дарёфти ҳақиқати чизҳо ва ин амри нафис аст, толибони маънӣ чун якеро махсустар бинанд ва истеъдодаш қавитар [ёбанд], беғоила рашку ғайрат оранд ва маҳбуб ба коми дигаре дидан натавонанд ва худро бад-он мутафарриду мумтоз донанд.

Ва басо бувад, ки аз чиҳати нарасидан ба фаҳми хасм ўро чарҳ кунанд ва сухани ўро пучу беасл ангоранд ва муноқашаву мучодала пеш оранд. Ва агар дўстӣ изҳор кунанд ҳам, ба нифоқ бувад. Вачҳи ин хусумат ҳамон аст, ки нуфус биззот толиби маорифу ҳақоиқ аст ва ба ҳеч поя нафс он қадар лаззат [ва роҳат] наёбад, ки ба илм. Фалочарам, аснофи табақоти мардум аз шоҳ то гадо дар ҳасади арбоби илм бошанд. Ва он чи ихтилот, ки кунанд ҳам, ба тариқи нифоқу ғараз бувад, чунки нодонанд ва нодон биттабъ душмани доно бошад. Ва марди донишманд ба ҳеч як аз абнои чинс табодуру мулозамат наорад, агарчи султони ҳафт кишвар бошад, магар бо он ки филҷумла донише дорад.

Пас, бо ин ҳама кашмакаш аҳли имонро кучо осоишу роҳат даст диҳад. Ва андак танаъбум, ки дар ин миён эшонро даст диҳад, он ба ҳеч идод шумора нашавад. Ва аз қабилӣ тухри мутахаллал бувад, ки ду тарафи ў олудаи начосот бошад.

Пас, аз ин муқаддима собит аст, ки роҳати аҳли имон дар охират мавкуф аст ва насиби эшон дар дунё ҳама ранчу кулфат аст. Ва бувад, ки [дар] таҳаммули ин масоиб агар собир бошанд, ба начоту фалоҳ бирасонад. Ва бошад, ки агар дар ин ибтилоҳо шокиру розӣ бошанд, каффорати зунуби эшон кунанд, ба муфоди **ҳума явмин каффорату санатин** (як рӯз таб кардан каффораи (гуноҳи) як сол аст). Аз ин чиҳат дуъоҳо аз аҳли ислом камтар ба иҷобат расад, магар **нафъан ли-л-омма**. Ба ҳама ҳол ба ҳеч вачҳ даст аз дуъо кӯтоҳ набояд кард ва чизе бояд хост, ки лоиқ бувад, ки ўро аз Худованди карим

бихоханд. Ва дуъо дар умури хасиса ва чизҳои ҳақир набояд кард ва ашӯи данияву фониya аз Худои аъзам истидӯо нашояд кард:

[Байт]

Ҳиммат аз Хочаи карим талаб,  
Хок аз тӯдаи калон бардор.

Чи дар ҳадис ворид аст, ки маоли кори дуъо аз се амр холӣ нест: ё чинси муддаояш, агар маслаҳат бошад, бидиханд ва агар на мисли он гунаҳашро афв фармоянд, ё мисли он савобе дар охираташ захира ниҳанд.

Ва он чи дар Таврот ва баъзе аз ахбор наҳй аз дуъо кардан ворид шуда, он ишорату таълим аст, мар тафвизу таслиму таваккуло ва сабр мар маҷории қазову қадарро:

[Байт]

Агар мардӣ, дари таслим зан роҳи талаб макшо,  
Зи ҳар мӯ эҳтиёт гар кашад, фарёди лаб макшо.]

Дар Таврот [омада, ки] хитоб омад ба яке аз анбиёи банӣ Исроил, ки оё доя аз тифл фаромӯш кунад? Ва шабу рӯз муроқиби аҳволи тифл бошад ва сиёнат аз барду ҳарри ўро лозим шумурад ва дар сериву гуруснагии ў муроқиб бошад [аҳволи тифлро.] Ман шабу рӯз дар аҳволи шумо нигаронам ва он чи боисти [шумост], додаам ва он чи мебояд, медиҳад. Қавмро бигӯ, ки аз ман беш истиғдо нанамоянд. Ва он чи дар нусус амр ба дуъо шуда, ишорат ба таълими убудият аст, ки шумо бандагонед ва муҳтоҷ ва ман ғании мутлақ, истиғно сифати ман аст, шуморо нашояд, ки истиғно кунед, балки дар ҳавоичи худ илтиҷо ба ман оред ва муродоти худро аз ман хоҳед, на аз ғайр. Ва [мафотиҳи] ҳазоини осмону заминро назди Ман донед. Пас, агар банда аз аҳли фақру тачрид бувад ва дар зумраи мутаваккилин ва собирин дохил шуда, дуъо кунаду накунад, мусовӣ бошад. Аммо ғайри эшонро аз тазарруё зорию дуъо чора набувад, ки **ад-дуъоу муҳху-л-**

**ибодати** (*дуо мағзи ибодат аст*) омада. Балки ғараз аз вазъи таколифи ибодати баданӣ мисли салоту тиловат ва зикр ҳамон дуъо кардан аст ва аз Ғании мутлақ салоҳи ҳоли худро хостан [ва ҳочат пеши Ў бурдан:

Байт]

Ҳофиз, вазифаи ту дуъо гуфтан асту бас,  
Дар банди он мабош, ки нашнид ё шунид.

Тамма

## ДАР ТАҲҚИҚИ РӢҲ ВА НИСБАТИ ТААЛЛУҚИ Ӣ БА АБДОН ВА КАЙФИЯТИ МАРГ [ВА ЗИНДАГӢ]

[Навбате барои зиёрати кубур дар шореъе убур доштам. Бечора улоғеро дидам дар обгире андохта, дар вартаи инзи-хоки рӯҳ афтода, дар миёни начосат хуфта, саре бармедошт ва боз меандохт. Аз харобии ҳолат бисе мутаассир гашта, ме-гуфтам: Ин хари мискин ба кадом чарима бад-ин балия афто-да, аз замин то осмон як дари файзу раҳмат кушодааст ва дар бисоти рифъату адолат ин ғариб муаззаб чарост?! То аз зиёрат мурочаат менамудам, хари мискин қолиб тикӣ карда буд.

Ман ҳамчунон хотири худро ба рӯҳ ва тааллуқаш ба абдон мутааллиқ гардонидам будам ва дар кайфияти ҳаёту мамот меандешидам. Он чи аз дил мешунидам, дар сатр мекаши-дам].

Бояд донист, ки ҳақиқати рӯҳ ва донишани кунҳи ӯ ба муфоди

قُلِ أَلْرُوحُ مِنْ أَمْرِنِي

(*Бизӯ: Рӯҳ аз амри Парвардгори ман аст. Сураи Исро, оя-ти 85*) аз он чумла аст, ки ғайри Вочиб субҳонаҳу касеро бар кайфияти чигунагии ӯ огоҳӣ нест. Ва ақли ноқиси маҳдуди башарӣ аз дарёфти моҳияти ӯ очиз аст.

Ва ба фарз, ки агар касеро аз аҳли ҳаққ илм диҳанд, ситраш кунад, чунки ба иборат дарнагунҷад. Ва агар гунҷад [ҳам], фаҳми омма тааққул накунад. Чунонки агар аз ту пурсанд, ки болои фалаки нухум, ки Арш аст, чист? Гӯӣ: Арш. Агар пур-санд: Болои он чист? Гӯӣ: Арш. Ва аз он боло ҳам? Гӯӣ: Арш. Ақлу иборатро дар он чо гунҷоише набувад ва аз тааққулу таъбири [мовароулваро] очиз бошад. [Ва] ақл он чи тааққул кунад ва ба иборат орад ҳам, аз мотаҳти худ бувад, на мо-фавк. Фаязони ақли инсонӣ аз Аршурраҳмон бувад. Бинобар ин ақро ба каммияти рӯҳ ва кайфияти беруни Арш иститлоъ

набудааст, чунки дар вучуду мартаба муаххар аст. Пас, вақте ки одамӣ аз дарёфти ҳақиқати беруни Арш ва моҳияти рӯҳи хеш ғофилу отил бошад, ўро ҳақиқати кунҳи Вочибалвучуд мутлақо муяссар нашавад. Аз ин чихат тафаккур дар зоти бахтро манъ кардаанд, ки муфзӣ ба илҳоду инкор ва зандақа гардад.

Ало айниҳолин, мабдаи рӯҳ аз вучуди басити Зоти ақдаси вочибулвучуд аст, ки партаве аз он дар зарроти олами аквон афтодааст ва зарра то офтоб ва пашша то анқо аз он ранги зухур ва сурати бурӯз гирифтаанд:

[Китъа]

Чуз як мавчуд, к-аш асар дамбадам аст,  
Мавчуди дигар шумурдаӣ, к-он адам аст.  
Дар роҳи зухур ғайри як рахрав нест,  
Бисёрнамудагӣ нишони қидам аст.

Ва ин рӯҳ дар бадан нест ва хориҷ аз бадан не. Ва ҳаёти нафси нотиқа, ки аз ў ба ақл таъбир кунанд ҳам, бад-ўст. Ва манбаи нафси нотиқа дил аст. Ва агарчи нафси нотиқа дар асл аз он чавҳари басит аст, лекин ба сабаби таназзулоти касира аз мабдаъ мумтазаҷ гаштан ба ғубори кавния мукаддару бесафо гаштааст. Ва мухотаб ба авомиру навоҳӣ ин нафс аст, то кудуроти оризии худро сафову сайқал диҳад ва ручӯъ бо асли худ кунад. Ва ин он чавҳари мучаррад аст, ки барои эҷоди олами аквон ва изҳори хавосу осори он ба тақозои асмову сифот ба таназзулоти чиҳилгона ба суvari афлоку кавокиб ва аркону маволид баромада, [ду қисм шуд]: алтафи он дар инсон ҳулул карда, [ки бақои ў матлуб бувад] ва аксар дар соири ҳайвонот сараён намуда [ва матлаб аз он саботу бақо набувад, балки қисми мураккаби онҳоро тоза дорад] хидмати инсонро. Ва ин тирагии нафси нотиқа ба воситаи ин таназзулоти [касира] ҳамон кушода кардани роҳи изҳор аст, то ба нури зотия, [ки чихати бақои ўст,] кашфи маъқулот кунад ва ба зулмати оризия, [яъне либоси унсурии ў] шарҳи маҳсусот,

то хавосси асмо ва осору афъоли Қодири мутаол дар пардаи ситру хафо намонад. Ва ин сайри рӯх бад-ин тарика, яъне аз уқулу нуфус, афлоку анчум ва аркону маволид, гӯй сайре дарунӣ ва маънавӣ аст. Ва ҳикмат дар ифодаи ӯ маҳз таквини мукавванот аст ва бақову саботи ӯ малҳуз не. [Ҳамчу он баҳр, ки аз муҳит муншааб шавад, рафта-рафта наҳрҳо ва чӯйҳо шуда, ба обгирҳо ночиз шавад ва дар ин асно маншаи такав-вуни бaсе аз ашқору наботот ва гиёҳҳо шуда бошад].

Чунонки устои кулол машке об дар микдоре хок махлут кунад [ва] хумею кӯзае бардорад. [Ва] мулоҳаза надорад, ки боз оби рехтаро аз хуму кӯза барчинад ва дар ҳавз резад, [балки малҳузи ӯ ҳамон кӯзаву хум аст, ки ба рӯи кор омада, инчунин] ҳулули ин рӯҳи мураккаба дар соири ҷисмониеъти олами маволид ҳамин ранг дорад, [яъне бақои сувару навъи эшон матлаб бувад то муддате, на бақои зоти онҳо]. Илло он ки одамӣ халифатуллоҳ аст ба муфоди **Инна-л-Лоҳа халақа Одама ало суратиҳи, ай сифатиҳи** (*Худованд Одамро ба сурати худ халқ кардааст, яъне ба сифати худ*). Ва бақову саботи нафси ӯ аз ҷумлаи лавозимот аст, чунки вай маъмур аст ба ибодату иморат ва мусобу муоқаб аст [ва масдар] ба амру наҳй [аст] ва мутасадди изҳори ҳақоқиқ аъло ва асфал аст. Ва соири мавҷудоти суфлия ва улвия [ҳама] чиҳати ӯ ва барои ӯянд. Ба муфоди **лав лока, ламо халақту-л-афлока** (*агар ту намебудӣ, ҷаҳонро намеофаридам*).

Ва аз тарафи берун ва самти хорич он рӯҳи баситаи мучаррада ба ҳама зарроти олами ғайбу шаҳодат ба иҳотаи илме муҳит шуда, ифозаи нури [ҳаёт] алалумум мекунад. [Ва] ҳамчу тоби офтоб ҳама пасту баланд ва хурду бузургро дармеёбад, то ки нуфуси ҳайвонот низ то инсон аз ин рӯҳ ҳаёту бақо меёбанд. Абдону қаволиб мураккаби ин нуфусанд [ва] ҳавоссу қуво ходими эшон.

Ва он чи нафси нотиқаро воқеъ шавад, аз кашфи маъқулот ба хобу бедорӣ, ҳама ба ионати ҳавосси зоҳирию ботинӣ бувад. Ва ҳама ходиму маҳдум ва молику мамлуки ҳайи мудрик ба воситаи он рӯҳи баситаанд.

Кайфияти тааллуки ӯ ба бадан ба қиёси ҳадсӣ он аст, ки қаволиб ҳамчу равғану фатила аст ва рӯҳ ҳамчу он шуъла аст, ки дар фатила уфтад. Равғангар ва фатиласоз [масалан,] пеш аз хулули рӯҳ ҳамон обои улвиянд аз афлоку анҷум ва уммаҳоти суфлӣ аз аркони арбаъа ба имтизоҷу тахлити мавод ва бешию камии аҷзо сурати чароғро таркиб медиҳанд ба машварату маслаҳат, ки ин чароғ нуре диҳад равшан ва ин тира. Ва ин чароғ ин миқдор пояд ва ин ба ин муддаат хомӯш шавад. Ва ин чароғ бӯе хуш диҳад ва ин бӯе бад. Ва ин чароғ то масофате банда зиё бахшад ва ин ҷуз хонаро равшан накунад.

Пас вақте ки сурати ин чароғ дар хорич эҳдос кунанд, зоҳир шудан ҳамону ба офтоби ҳазрати вучуд муқобил шудан ҳамон, алалфавр шуъое аз он офтоб барчаҳад ва дар ин фатила уфтад ва ба худии худ равшан шавад. Чунонки агар чароғеро бикушӣ ва чароғе равшан наздики ӯ орӣ, чун фатила сард нашуда бувад, шуълае аз он чароғ барчаҳад ва ин чароғи хомӯшро равшан гардонад, бе он ки фатиларо бар шуъла дорӣ.

Инчунин қаволиби мустаиддае дар арҳом ҳукми он фатилаи гарм доранд, ки дар шуъои шуълаи ҳазрати вучуд муқобил афтоданд, бар фавр касби нур ҳаёт намоянд, чунки ҳазрати вучуд ба муфоди

﴿١٦﴾ وَخُنْ أَقْرَبُ إِلَيْهِ مِنْ حَبْلِ الْوَرِيدِ

(Мо аз рағи ҷон ба вай наздиктарем. Сураи Қоф, ояти 16).

وَهُوَ مَعَكُمْ أَيْنَ مَا كُنْتُمْ

(Ва ҳар ҷо, ки бошед, Ӯ бо шумост. Сураи Ҳадид, ояти 4) ба ихотаи илмӣ ва ҳама зарроти олами аквон муҳит аст. Ли қавлиҳо таоло:

﴿٥٤﴾ أَلَا إِنَّهُ بِكُلِّ شَيْءٍ مُّحِيطٌ

(Огоҳ бош, ҳамоно Ў ҳар чизро фарогиранда аст! Сураи Фуссилат, ояти 54). Пас қобилияти чароғи колбад аз барои касби нури вучуд ҳамон эътидоли таркиби унсурии ӯ бувад, ки ин эътидол ва аворизи хоричӣ ва дохилӣ кам-кам инҳитот пазирад, то ин шуъла ба қадри он [ба тадрич рӯй ба нуқсон орад, то билкулл] мунтафӣ шавад, [ки онро марғу фавт номанд]. Ва агар аҷзои таркиб дар ғояти эътидол бувад ва дар авқоти масъуда ва азмони мувофиқа ва қуввати ҳоли мураттибон сурати вуқӯъ гирифта бувад, умри мавлуд ба умри табиӣ кашад, ки назди омма саду бист сол аст ва назди ҳукамо то ҳазор сол меравад. Ва дар ин сурат [бар тақдирест, ки] мавлуд дар маокил ва машориб ва навму бедорӣ тариқи эътидолро маръӣ дошта бувад. Ва мизочи хешро аз инҳирофу иъвичоч масун гардонид ва [аммо] онон, ки ақлу шурбро мизон ва меъёр наниҳанд, умрашон ба интиҳои ҳақиқӣ нарасад, балки аҷзои таркибиро зуд ба шикастан диҳанд:

[Қитъа

Шунидаам зи ҳакиме, ки гар касе пурсад  
Зи мурдагон, ки чӣ чиз аст иллоти мурдан?  
Зи сад яке набувад, к-ин ҷавоб менадиҳад,  
Ки ҳаст иллоти мурдан таом пур хӯрдан.]

Ва онон, ки дар ҳолати сиғару туфулият ва шабоб қолабро падруд кунанд ҳам, аз он будааст, ки дар мизочи таркиби эшон ҳалал рафтааст аз заъфу сустии обову уммаҳоти улвию суфлӣ.

Бинобар ин рӯзаке чанд таайюш кунанд, он гоҳ хомӯш шаванд. Масалан, гӯем, ки чун сарчашмаи рӯҳи табиӣ дил аст ва он мураккаб аз лаҳми санавбарӣ барои эътидоли лаҳму шаҳму пих ва асабаи он қуввати Зухалу Миррих ва Зухраву Қамар бояд, масалан, имсоки аҷзо ва мавод Зухалрост [ва ҳифзи] хун ва сараёни ӯ Миррихро ва Қамар нумувву шакро. Ва сурати хоричӣ дар тӯлу арз Зухраро. Ва барои ҷазби шуоъи рӯҳ Муштарӣ ва Офтоб ва Аторуд.

Муштарӣ барои чило ва бако, Офтоб барои ҳифз ва ихота, Аторуд барои тадаббуру тааққул. Ва агар аз ин ҳар ҳафт муваккал яке ранҷур бувад, ба аворизе, ки ўро махсус аст аз ҳубуту вабол ва раҷъату эҳтироқ ва ҳазиз, он дил маъюб [ва ноқисулхилқат] афтад. Ва он ҷузви маъюб қабули рӯҳ низ ноқис ояд, чунки маҳалл ба қадри нуқсон қабул накунад ва ҳол низ ба қадри қабул ҳулул кунад ва саботу давом ва адами он аз қуввати ҳол ва маҳалл ва заъфи он хезад. [Ва чун ин рӯҳ дар ин дил фуруд омад, ҳеч мусаккини аламе ва вачаъе нашавад, ҳамчунин чун бархезад, ҳеч эҳдоси алам ва вачаъ накунад ва онон, ки дар вақти назъ талвосаву тааб ва шӯриш хӯранд, аз он бувад, ки маводди унсурӣ ҷузве бар ҷузве туғён орад аз юбусату бурудат ва ҳарорату рутубат, то дилро аз қабули партави ҳаёт монеъ оянд, фасод аз ҷузви ғолиб хезад. Ва он чи он сарвар, салла-л-Лоҳу алайҳи ва саллам, фармуд: **Аллоҳумма аъиннӣ ало сакароти-л-мавти ва ғамароти-л-мавти** (*Худоё, маро бар таҳаммули сахтиҳо ва ранҷҳои марг ёрӣ кун*).

Истиоза ва истионат аз ин ҳолат бувад, ки маро аз шӯриши маводди унсурӣ, ки ғалабаи ҷузве бар ҷузви дигар аст, эмин гардон, ки ин ҳолат сабаби инстинкору истинфори зиндагон гардад. Масалан, мариз ба воситаи истеъмоли мубарридот ба гумони он ки марази гарм дорад, ҳарорат аз мизочи дил бурда бошад, ногоҳ кӯзаи оби сард бар фарқи дил рехта бошад, ё билъакс, як табақ оташ бар сари дил афтонда шоҳиди рӯҳ чун хона вайрон бинад ва пур аз фитнаву низоъ, сабук барчаҳад ва ба мақарри хеш биравад. Балки занҷири пои ў ҳамин бофтагии чаҳор расан бувад ва қайди саробҳои ў эътидоли чаҳор аркони ин қафас, чун ихтилолу ихтилофи азод мушоҳада кунад, аз ғояти нишот дар ин қафас дарнагунҷад ва алалфавр раҳти раҳил бардорад.]

Агар гӯӣ: Чун қаволибу колбад шабақоти нури ҳазрати вучуданд, иллат чист, ки ин шуъои файз дар яке аз колбад ба сурати инсон барояд ва дар дигаре ба сурати ҳайвон, дар яке ба сурати ваҳш, дар дигаре ба сурати тайр? Ва ҳулули ин

рӯхи шариф дар қолаби касиф [ва ҳашиба] тазлилу таҳкир бувад ва вуқӯе дар ғайри маҳалл. Масалан, рӯхе, ки салоҳияти вучуди инсонӣ дорад, агар ўро дар колбади хар ҳавола доранд, ҷабри маҳз бувад ва изову таҳқири он рӯҳ бошад. Ва билъакс – вуқӯъ дар ғайри маҳалл бошад.

Гӯем: Ин шубҳа назар ба он чи тамҳид кардем, нарасад, чунки арвоҳ ба эътибори фаязон ва таназзул ду қисм шуданд: яке басита ва дигар мураккаба. Басита он ҷавҳари мучаррад бошад, ки аз ҳазрати вучуди бахт ба ҳама зарроти олами аквон тобон гаштааст. Ва мураккаба он бувад, ки аз ин вучуд ношӣ шуда, дар тавии олами афлок ва нуфуси кавокиб гузар карда, эҳдоси табоеи арбаа намуда, ба олами маволид хулул кардааст назми корхонаи аносирро, то дуконе барои изҳори ҳақоқиқ осори асмо ва сифот пайдо шавад, ки иборат аз олами кавну фасод аст. Ва ин ҷавҳар ба воситаи таназзулоти касира аз мабдаи хеш ба ғояти тирагӣ ва бесафой мерасад [ба сабаби талосук ба аҷсом. Ва ғараз аз ифозаи ў ҳамон ба пой доштани аҷсом бувад. Пас ҳамаи ҷисмонии олами шаҳодат ҳайӣ мудрик ба воситаи ин рӯҳ мукаддар бошанд. Вусули эшон дар каволбад бар саҳву ғалат набошад ва бар қобилияти маҳалл нозир бошанд, то он чи аксаф бувад, дар қолаби хирсу хук равад ва он чи алтаф бувад, дар ҷисми чинну инс, масалан, илло он ки одамӣ ба тасфияи ў маъмур аст].

Ва нуфуси ҳамаи аҷсоми зирӯҳ аз ин ҷавҳар аст, ки ҳар қадам барои коре маъмуранд ва барои изҳори фитрате маҷбур. Чунки корхонаи эҷод бе қабзу баст ва бе раҳоӣ батш сурат набандад. Ва чора набувад аз кашидану даридан ва кушодану бастан ва мурдану зистан [ва кушодану фароҳам овардан] ва тар кардану хушк [намудан] ва ғайризолика. Масалан, дарё барои тарӣ, то гиёҳ рӯяд, офтобу оташ хушк кунанд ва пазад, шер бояд, то бидаррад, то вухуш ба имронот нагузарад, наханг бояд бикашад, то ҳайвоноти баҳрӣ обро тираву афин нагардонанд, хар, то бор кашад ва уштур, то биёрад. Ва алоҳоза одамӣ, то иморату зироат кунанд ва бан-

дагй ораду ибодат намояд. Нуфуси мухотаб ба авомиру навоҳй дар ҳама чунбандагон ин рӯҳ бесафост. Ғоят он ки инсон ба тасфияи ин рӯҳ маъмур аст ва мусаффо мекунад ва тавонад кард.

Ва ин чавҳар баъд аз ҳулул дар олами аркон гӯё мурда аст. Ва ҳамчу асбе аст аз тавилаи салтанат ба сабабе аз асбоб муҳрач гашта, дар дукони харосу чувоз афтада ва вучуду адами ӯ алассаво шуда, то марг ба меҳнати саргардонӣ ба сар мебарад. Ва чун фавт шавад, аъйимаи мағасону сагон шавад ва аз ҳаййизи эътибору эътидод сокит бошад. Ва матлаб аз вучуди ӯ ҳамон рондану кашидани чувозу харос бошад. Ва тааззию тааллум ҳамеша ин нафсро бошад ва баъд аз шикастани қолаб фонӣ шавад дар соири ҳайвонот, илло он чи дар қолбади одамӣ ҳулул карда бувад вай баъд аз видоӣ қолаб ба ҳоли худ бошад, то ҷазои аъмоли хеш бинад: **Ин хайран фахайрун ва ин шарран фа шаррун** (*Агар нек бошад, нек ва агар бад бошад, бад*). Чунки ашрафи махлуқот одамӣ аст [ва] дигарон дар ҳақиқат барои ӯянд ва аз ҷиҳати ӯ ва ба сабаби ӯ ва ӯ маҳдуми оламиён аст ва дигарон ходими ӯ.

Харро барои боркашӣ оварданд [ва] сағро барои хубсардорӣ, на ки хар дастор [ба сар] ниҳаду ба маҳкама нишинад ва сағ садр гузинаду маҷлис орояд! Коре, ки дар уҳдаи ин ду ниҳодаанд, дар мавқеъу маҳалл бошад. Ва агар дар уҳдаи одамӣ доранд, дар ғайри маҳалл. Ва ҳар чӣ ба ҳар кӣ доданд, маҳзи ҳикмату адл аст ва адлу ҳикмати маҳз.

Пас, ин нуфуси тираву қадир маа қаволиби ҷифаву ҳадир ҳама аз шуъои он чавҳари баситаи мучаррада равшану нуронӣ гашта, ба сифати ҳаёт мутғасиф гаштаанд. [Ва гӯй, ки фатилаи он ин рӯҳи тира аст ва шуълаи ӯ ин чавҳари латифа].

Ва ҳамчунон ки тоби Офтоб бар ҳама пасту баланд ва поку палид тобад ва ҳеч зарару нақс оид нашавад, инчунин латофату касофати қаволиб ва тирагию равшанию нуфуси он ва покию палидии он дар ин чавҳари мучаррад ҳеч нуқсону зиён нарасонад. Кори ӯ маҳз ифодати анвор аст, дар кучо ки бошад ва дар кадом маҳалл ки афтад:

[Байт]

Нуқсон зи қобил аст, вагарна аладдавом  
Файзи саодаташ ҳама касро баробар аст.

**Ланаъима мо қила:** *(Чи хуш гуфтааст:)*

Борон, ки дар латофати табъаш хилоф нест,  
Дар боғ лола рӯяду дар шӯрабум хас.

Таносуhiён гӯянд: Агар рӯҳи одамӣ ба ҷаҳду риёзат ва то-  
ат кӯшад, шабоҳат ба уқулу нуфуси мучаррада пайдо мекунад  
ва рӯҳу ба мабдаи ҳақиқӣ мекунад ва ба роҳати ҷовид мера-  
сад. Ва агар ба хуфту хобу утлат гузаронад, он сифат, ки бар  
мизочи ӯ ғалаба дорад, ба ҳамон сифат дар либосу қолбади  
дигаре дармеояд дар мартабаи нуқсон ва бад-он либос  
маҳшур мешавад. [Чун халъи ин либос кунад, боз ба дигаре  
ҳамчунин ва ҳамчунин] дар ҳамин нашъа ва ба уқубати ҷовид  
гирифтор мегардад. Масалан, агар ҳирси ҷимоъ ва шараҳи  
шаҳват дар мизоҷ ғолиб дорад, рӯҳи ӯ баъд аз шикастани ин  
қолаб ба қолбади ҳук ҳулул мекунад. Ва агар даридану шика-  
стан, дар қолбади гургу шер ва агар сафоҳату балоҳат ғолиб  
бувад, дар ҷасади ҳар дармеравад. Чунонки гуфтаанд:

[Рубой]

Эй рафтаву боз омадаву хум гашта,  
Номат зи миёни мардумон гум гашта.  
Нохун ҳама ҷамъ омада, сум гашта,  
Риш аз дари к... баромада, дум гашта.

Мабнои ин ақида бар қидами олам аст ва ғарази эшон таз-  
лили авом аст, чунонки дар таҳқиқи худусу қидами олам  
гуфтаем, ки қидами олам ба қиёси ақли ноқиси маҳдуди ин-  
сонӣ мумкин нест, ки собит шавад, магар ки китоби илҳомӣ ё  
муҳбири содиқ ба ҳақиқати он эълон диҳад. Ва дар ин мазҳаб  
вазъи шариф дар мавзеи ҳасис ва вуқӯъ дар ғайри маҳалл ва

ручӯъ аз аъло ба адно мутасаввар аст, чи чавҳаре, ки шоистаи либоси инсоният бошад, ўро чи навъ ба қисвати ҳар баранд?! Ва рӯҳе, ки маҳфили халифатуллоҳиро зиё бахшад, чӣ гуна ўро дар чоҳи музими ифрите дароранд?! Оре, агар барои ташнеъу тақреъ дар охират [ўро] бад-ин сурат ҳашраш кунанд, мучавваз бошад, чунки явмулҷазост ва дори муқофот аст. Чунонки зоҳири баъзе ваидот ва тахвиқот бар ин далолат мекунад ва баъзе аз куммали сӯфия баъзе ашхоси муонидонро бад-ин шақлҳо дидаанд ва аз он ба ахлоқи он шахс пай бурда [ва вуқӯи ин ҳолҳо дар хориҷу офоқ зарурӣ набувад, чунки масоили кашфия аст ва мустаҳзираш қуввате хайёлия ва фикрия].

Ва ғарази таносуҳиён аз ин ақида инкори ҳашр аст, яъне рӯҳи инсонӣ ду ҳол дорад ё ба шабоҳати уқулу нуфуси улвияи мучаррада ба мучаррадот мепайвандад, ё ба мушокалаи арвоҳи ҳабиса дар шеби олами аносир давом саргардон мемонад. Ва ин ақидаи эшон қавлест, ки мутафарреъ бар ҳеч амале намегардад ва роҷеъ ба мазҳаби суфасто мешавад.

Ва аз он ҷиҳат, ки одамӣ мафтур аст бар бекорию утлат ва хӯрду хоб ва таносоию мӯлаъ бар иртиқоби шурур ва муъриз аз умури мустаҳтана, ки истилои ин сифот сабаби ободии ҷаҳон аст ва боиси тарғиби дигарон бар обод доштани он. Ва агар ўро бими саҳт ва ҳавфи зафт надихад, барои амали хайр ҳеч аз ҷой начунбанд. Ва то ҷӯб дар паҳлуяш нарасад, аз ҷои нишаста барнаҳезад ва [бар иқтисоби умури ҳасана] коҳилий кунад. Набинӣ, ки ба таҳдиди оташи саъир ва гаронии ғуллу занҷир ва зағтаи ғӯру гурзи Мункиру Накир ва ҳавли ҳисобу мизон ва фазаъи қиёмат барои панҷ вақт намоз ба қарҳ меҳезад ва адои закоти [мол] ба тавъ намекунад ва рӯзаро ба шом намерасонад ва гузордани ҳаҷро бе дахл мебинад, магар ки бар сари забон калимае бигӯяд. [Ва бар таҳдиди

أَحْسِبَ النَّاسُ أَنْ يُتْرَكُوا أَنْ يَقُولُوا ءِأَمْنَا وَهُمْ لَا يُفْتَنُونَ ﴿١٠١﴾

(оё мардум пиндоштанд, ки ҳамин ки гӯянд: Имон овардем – гузошта шаванд ва онҳо имтиҳон карда нашаванд? Сураи Анкабут, ояти 2) имон надорад].

Таносуҳии бечора абнои чинсро чӣ навъ тарғиб медиҳад, ки агар гӯшагирию риёзат ихтиёр кунӣ ва кам хӯрию кам бихобӣ, ба уқулу нуфуси мучаррада мулҳақ шавӣ. Ва агар тақоҳулу тақосул кунӣ ва ба хӯрду хоб гузаронӣ, дар шеби олами аносир доим маҳбус монӣ ва дар қаволиби тираи баҳоим масчун шавӣ.

Мухотаб тавонад, ки бигӯяд: Уқулу нуфуси мучаррада чӣ бошад ва шабоҳати эшон маро чӣ фоида диҳад, ки ба тарки хӯрду хоб бигӯям ва аз танаъбуму талаззузи ҷаҳон даст бардорам? Дар либоси инсон буданам чӣ роҳату осудагӣ дод, ки дар қаволиби ҳайвонот буданам надидад?! Балки маро ин бехтар бувад, ки дар қаволбади эшон ҳулул оварам, дар оҳуву гавазн хуш бичарам ва дар шеру паланг некӯ бидарам ва дар ҳуку хирс мувофиқи маром шахватронӣ намоям ва дар туюр некӯ бипарам ва [хуш] тамошоҳо кунам. Пас, бад-ин ваъдаву ваид ҳеч касе аз ҷое наҷунбад ва ҳар аз охур боз накунад. Пас, ин мазҳаб ботилу музаҳраф бошад ва муншаибе аз мазҳаби суфасто.

Ва ҳаққ он аст, ки он чи мо тамҳид ниҳодем аз рӯҳи мураккаба ва мучаррада. Мураккаба – он чи дар соири аҷсом ҳулул карда бувад назми корхонаи офаринишро ва давому саботи ӯ малҳуз набувад, илло дар одамӣ. Ва мучаррада – он ки мумидди ҳаёти ин нуфус бувад маа абдон то муддате муайян ва истифои бақои навъ ва иморат бошад.

Ва агар аз ин нуфус он ки қавитар бувад, дубора маҳшур шавад дар рӯзи подош барои ҳақталабӣ ва ҳақгузорӣ, мучавваз ва боз фонӣ шавад. Ва он чи заифтар бошад, ҳамчу ҳашаротуларз, мутлақо ҳашири эшон зарурӣ набувад: **Ҳозо мо тафарраданӣ биҳи-л-Аллому-л-Ғуюби ва-л-ҳамду ли-л-Лоҳи ало золика** (*Ин чизест ҳос гардонид маро Худои донандаи розҳои ниҳон. Ва ситос Худоро бар ин*).

## ДАР ВАСОЌИ ФАРЗАҶОН ВА БАЌНИ ҲАҚИҚАТИ КАСБУ ПЕШАҲО

Он чи муҳаррири сутурро дар умри панҷоҳ сол расида, аз нек[у] бад [он чи дида] ва ба таҷрибат анҷомида, барои дастуруламал дар қайди забту сабт кашидем, то магар индалҳочат ва назди зарурат ба кор баранд. Ва чун ҳушёр шаванд, лобудд дар он эҳтиёҷ афтад. Ва аммо дар ҳолати шабоб ва унфувони ҷавонӣ инхитобот чун нукуше бувад бар тахтаи об, ки зехни нозир аз ҳифзу дарки он очиз бошад ё чун фарёде дар рӯзи боди шадид, ки самъ ҳеч исғо накунад.

[Назм]

Чу моро ба ғафлат бишуд рӯзгор,  
Ту боре даме чанд ғурсат шумор.  
Панд гир аз матоиби дигарон,  
То нагиранд дигарон зи ту панд.

Фарзандони ааззи амҷад – Абулқарам ва Асъад «**ҳадохум-аллоху ило сабили-р-рушд** (*Худованд ҳар дуи онҳоро ба роҳи рост ҳидоят кунад*) бидонанд, ки дар он айём, ки шуморо ханӯз фароғате аз дабистон ва истиғно аз ширу пистон муяссар нашуда буд, маро доияи сафаре афтод, ки агар асбоб мувофақат кунад ва бар он иқдом равад, яхтамил, ки мурочаат даст надихад ва агар мурочаат воқеъ шавад, юмкин ки ғурсати пардохт ба ҳоли шумо дубора набошад. Пас, агар барои муаддаб ва муҳаззаб гаштани шумо то ба синни рушди шумо нозир бошам, кори худ носохта монад ва ба тамшияти лавозимоти сафар ва ҳазар напардохта.

Чун таъдиби авлод дар зиммаи абавайн маъмурун-биҳ ва мансус аст, таълими адаб аввалан ба қавл ва феъл бувад, сониян ба заҷр ва манъ. Бинобар ин, ибтидо он чи гуфтанист, бо шумо мегӯям ва шуморо ба Офаридгоратон месупорам ва он чи аз зиндагонии маҳмуд, ки сулук дар он дину дунёи шуморо обод дорад, бо шумо менамоям. Агар тавфиқи азали ёра-

тон бувад, ба ҳамон ватира рафтор мекунад ва агар не, мухтореду маъзур:

[Назм]:

Фарзанд бандаест Худоро, ғамаш махӯр,  
Ту он най, ки беҳ зи Худо банда парварӣ.  
Гар муқбил аст, ганчи саодат азони Ёст  
В-ар мудбир аст, ранчи зиёдат чӣ мебарӣ?!  
[Пеш аз ману ту бар рухи чонҳо кашидаанд  
Туғрои некбахтию нили бадахтарӣ.]

Бидонед, ки баъд аз ин шуморо аҳволи мухталиф ориз мешавад ва ахлоқи мутанаввеъ воқеъ мегардад ва сирри ҳар кадом ба шумо пӯшида бувад, ки низоми чаҳон бар он вобаста бошад.

Ва ҳар кӣ аз абнои чинси шумо ба чаҳон омадааст, баъд аз он ки аз канори модар бархост, майл ба лаъбу давидан меорад ва ғалтидану бархостан. Чун сукунату вақори мардум мебинад, кам-кам аз он доия мутақоид мешавад.

Пас, мебинад, ки чаҳоне ороста пур аз неъмат алвон – шараҳи хӯрдану хобидан ва танаъум намудандар замираш муставлӣ мегардад [ва он гоҳ тахайюл меорад.] Пас, мебинад, ки неъмат бе зар ба даст намеояд, дар тараддуи азхор ва чамъи зару сим мешавад.

Пас, мебинад, ки зару сим [бе илтизоми] бе пешаву ҳирфат таҳсил намешавад, дар андешаи касбу пеша меафтад ва ба воқеаи шуғл ба ин ду – зар [ва сим] гирд меоварад.

Ва баъд аз чамъу зуҳр савдои никоҳ ва айшу комронӣ ва ихтилотот ба табақоти мардум аз ботинаш мунбаис шавад ваба кори иморату зироат [ва тичорат] ва чамъияти дӯстон ва суҳбати хубрӯён шуғл орад.

Ва баъд аз чанд гоҳе аз ин ҳама кашмакаш низ дилгир шавад, [чунки бидонад, ки дар ҳамаи умр бод паймудааст ва аз барои дигарон чон қанда] ва ба кунчи хона мунзавӣ шавад ва бо халқ ба қадри зарур рафтуой кунад, то маргаш

бирасад ва он чи чамъ карда аз милку асбоб ва дӯсту душман ҳам, ин чо бигузорад ва ориву урён берун равад, чунон ки омада буд.

Ва ҳосили ин умри вай ҳама кӯфту тааб ва ранчу ташвишу пушаймонӣ бошад, ки агар соате дар ин муддат айшу ишрат кардааст, се соати дигар надомат бурда. Ва агар як шабу рӯз айши вофӣ кардааст, се рӯзи дигар ғам хӯрда. Ва ин қазия мусалламуссубут аст, ки ҳеч як аз абнои рӯзгорро бар он инкоре нест ва ҷуз эътирофу иқрор коре на, то ки салотини олам низ бар ин маънӣ муқирр ва муътарифанд, ки агар айши софӣ дар дунё будӣ, аз даври Одам то ҳол дар таворих нишон гуфтандӣ ва ҳикоят кардандӣ, ё касе аз арбоби чоҳу ҳашмат ба вучуди он қоил шудӣ. [Ва он чи дар қисас навиштаанд, ҳама далели хусрон ва зиёни эшон аст ва нишонаи ҳузну ҳирмон аз ҳалоки Намруд ва Фиръавн ва ҳасфи Қорун, ки ҳар кадом мисли охириёну пешиниён дар лаънат ангуштнамои чаҳон шуданд.] Ва тариқи айшу нишот ва вақтхушии доимӣ ва бархурдорӣ аз неъматҳои зоҳириву ботинӣ маҳз дар як пеша мунҳасир аст. Ва он ба буридан аз халқ ва пайвастан бо Ҳаққ бошад ва ибодати Офаридгори мутлақ азза шаънуҳу аст, ки тариқи духул ва манофеи онро аз назарҳо пӯшидаанд. Ва бар он роҳ кас наравад, то набаранд.

Ҳикмати ситр ва манъ ҳамон ҳаст, ки ин чаҳон то вақте ки дар илми ҳаққ муқаррар аст, обод бошад ва силсилаи таволуду таносул барқарор истад, ки агар он роҳро макшӯф доранд, ҳеч кас ба ободонии чаҳон кӯшиш накунад ва ҳеч кас зану фарзанд наёрад ва ҳеч иморату зироат ба ҳусул нарасад. Балки худ аслан ҳеч зичасад ва зирӯҳ дар чаҳон намонад.


Пас, осудаву мураффаҳ ва мутанаъъим дар дунё касе бувад, ки аз халқ мустағнӣ ва ба Холиқи худ муфтақир бошад ва зоҳиду мутаварреъ бувад. Ва ғайри ӯ ҳар кӣ бошад, ҳам дар дунё муаззаб аст ва ҳам дар уқбо муоқаб, агарчи султони ҳафт кишвар бувад. Масалан, султон ба сабаби он ки фавқи баъз аст ва дуни баъз доим дар азоб бувад. Ва ба воситаи он ки ба сабаби иқтидор рафтори адл номумкин аст, дар охират

икоб кашад. Инчунин он ки мутамавил ва мутанаъим аст, ба сабаби вуфури ашғол фароғати ибодату лаззати убудият наёбад, лочарам дар дунё ба зиёну зарар ва ғарку ҳарқи амвол муаззаб гардад. Ва ба воситаи ғалабаи ҳирсу муваккили оз дар адои ҳукуки мансусаи арбоби истехқоқ тақсир ва такосул раво дорад, фалобудд дар охират муоқаб гардад. [Ва агар султон қавишавкат бошад, албатта, фавқи баъз бувад дунӣ баъз. Аз ин мамар доим дар азоб бошад ва ба воситаи он ки ба сабаби иқтидор рафтори тариқи адл номумкин аст, лочарам дар охират иқоб кашад.] Пас, роҳи начот мунҳасир дар ибодати Қозиюлҳочот бувад. Ва он ки тариқи ибодат месипарад [ва ба бандагии Ҳаққ қиём кунад ва он ки бо бандагию тоат гардан ниҳад], чора надорад, ки аз дунё ба қадри садди чўъ иқтисор кунад ва дар касбу шуғл ба қадри кафоф басанда кунад. Ва аз илм ба қадри зарур то он чо, ки одоби ибодат бидонад ва эътиқоди росиха дар вучуди Борӣ таоло ва тавҳиди Ё субҳонаху пайдо кунад. Ва ўро ба чамеъи сифоти субутию салбӣ бишиносад. Ва мозода ҳар чӣ аз фазлу камол ва милку мол андўзад, ниҳоят то ҳолати марази мавт бо ў ҳамроҳ бошад. Пас, ҳамаро аз ў бистонанд ва аз илму молдорӣ гардонанд ва мучарраду урён аз ин чаҳон берун баранд. Он гоҳ кор бо чони ў бошад, ки чӣ кардааст ва аз маърифату тоат чӣ оварда:

قَدْ فَلَحَ مَنْ زَكَّهَهَا ﴿٩﴾ وَقَدْ خَابَ مَنْ دَسَّهَهَا ﴿١٠﴾

*(Ва ба дурустӣ, ҳар кӣ нафсро пок сохт, растағор шуд. Ва ба дурустӣ, ҳар кӣ онро ба гуноҳ пӯшонид, зиёнкор шуд. Сураи Шамс, ояти 9-10).* Ва сабаби он ки одамӣ дар дунё ва матои он наёсояд ва ба ҳеч мартабаву поя сокин нашавад ва ба ҳар ҳоле чўеи камоли [он] бошад ва он ҳолатро наҳс донад, он аст, ки рўҳи одамиро аз мақома маълум, ки дар он чо на муттасиф ба накс бувад ва на мутаассиф ба камол ба дунё оварданд ва ба қафаси қолаби унсури дароварданд ва ихтиёри феъли хайру шарр ва амали нафъу зарр бад-ў доданд, то мадоричи пасту баланд ва фавқу таҳт ба воситаи ў маълум ша-

вад ва чою макони хеш бидонад. Агар аз ахёр бувад, то аъло иллийин мақом иттихоз кунад ва агар аз ашрор, то Сиччин манзил гузинад. Ва ин рӯх [чун ба қайди такаллуф гирифтор ояд,] он осудагию фароғат, ки дар он мақоми [аввал] дошт, [ӯро гум карда бувад ва] ба воситаи имтизоъ [ва ихтилот] ба ғубори аносир [таркиби он ҳолатро] фаромӯш карда бувад, лекин он ҳаловат [ва фароғат] дар ҷавҳараш мутаассир бошад [ва доим] онро чӯё бошад. Ва ба сабаби зулмати табиат ва касофати таркиб он ҳолатро биайниҳи тааққул натавонадкард, [ки он кадом қисми роҳат бувад], чун касе, ки чизе гум кунаду аз хотираш фаромӯш шавад. Лоалаттаъйин, аввал аз худ бичӯяд, он гоҳ аз ҳар тарафе даст андозад. Ва гӯяд: «Чизе бо ман буд, зиёда аз он чизҳо, ки бо ман аст ва онро гум кардаам ва надонам, ки он кадом аз ин чизҳо буд». Ҳамчунин рӯҳи одамӣ низ ҳамеша чӯёни он мартабаи худ бошад, ки фароғати маҳз бувад ва амнияти баҳт. Бинобар ин ба ҳеч чиз аз дунё ва мофиҳо сар фуруд наёрад ва мутмаин нашавад, магар дар талаби Ҳаққ ба шарт ва ба ҳеч поя наистад, магар ба зикру фикру мабдаи худ, ки


 أَلَا بِذِكْرِ اللَّهِ تَطْمَئِنُّ الْقُلُوبُ

*Огоҳ шав: дилҳо ба ёди Худо ором мегиранд! Сураи Раъд, оя-ти 28),* чунки зикру фикри Ҳаққ бе фароғати дил аз мосиво сурат набандад. Ва ин фароғат мувассал аст ба он фароғати асли, ки дар мақоми аввал пеш аз вучуд дошт.

Пас, шумо, ки аз лаъбу давидан наздик аст, ки ба сукуну вақор гириед ва шараҳи танаъбуму талаззуз ва талаббусу танокуҳ бар шумо муставлӣ гардад, бояд ки сар ба ҳирфате ва пешае ниҳед, ки бад-он сабаб мояи маош ва сармояи интиоши шумо таҳсил шавад.

Ва дар эҳрози фазоил ва ҳунар, ки халқро бад-он эҳтиёҷ меафтад, такоҳул ва такосул раво надоред ва салоҳи маданӣ ва манзилиро филҷумла муину ёвар бошед. Ва касбу саъйи шумо то он ҷо, ки чашму дасти шумо аз дасту кисаи абнои чинс мустағнӣ бошад.

Ва албатта, майл ба азхору зиёдати макунед, ки то марг дар кашмакаши алоиқ гирифтор монед ва раҳой наёбед, балки ба ҳар мартаба, ки худӣ шумо дар садади махлас бошед, риштаи идбори алоиқ ба даруну беруни шумо бисёртар печад, чун касе, ки дар лойандози дарё гирифтор ояд, то бичунбад, дарунтар рафта бошад.

Ва ҳар пешае, ки мубошир мешавед, авалан манофеи онро баршумуред, ки барои ҷӣ мекунад. Ва ғарази шумо аз он хирфат нон ва таҳсили танаъум набувад, ки он биттабъ ҳосилшаванда аст.

Ва дар андӯхтани улуму фунун қазои ҳавоичи мусулмонон ва абноӣ чинсатон малҳуз бошад. Масалан, дар фуруҳтани қарбос – пӯшидани бараҳнагон ва дар нон – серии гуруснагон ва мусофирон ва дар байъи ҳалво – ширин қардани даҳони атфол ва талхкомон. Пас, агар шумо таҳсили нони худро дар ин манофеъ муқаддам доред, авалан нони шумо таҳсил нашавад ва агар шавад, ба тахлити ҳуқуқи абноӣ чинс бошад, ки дину дунёи шуморо ба зиён барад, ки надоништа бошед ва дониستاني он камтаркасеро муяссар шавад аз уламову ҳуқамо. Ва илтизоми хирфаву пеша вақте шуморо мусаллам бувад, ки илми зарурии дин омӯхта бошед. Ва аълоӣ пешаҳо ва хирфатҳо касби улуми шариат бошад ва он чи дар ҷавҳари рӯҳу ақл бияфзояд ва аднову аҳасси санъатҳо ва касбҳо, он ки дар моддаи ҷисм ва таркиб бияфзояд.

Ва ғарази шумо аз таҳсили улуми шариат низ таҳсили ҷоҳу мансаб ва тақарруби умарову ҳуққом набошад, балки ғараз рафъи эҳтиёҷи халқ ва таълиму тааллуми абноӣ чинс ва иршоду ҳидоятӣ эшон бувад, ки агар бар ғарази дунё ва танаъум илм андӯзад ва қозиюлқузоту шайхулислум маносиби аъмол ёбад, ҳамон гулханиро индаллоҳ бар шумо тарҷеҳ ва тафзил бошад. Ва аз барои дарёфти ҷазову сазо ҳамон қолаби унсурии шумо восита бошад, чун онро бишиканед, бидонед, ки бар ҷӣ будаед ва ҷӣ карда?

Ва ҳатталимқон ба султон тақарруб маҷӯед ва вазоифу идор маталабад ба нафси худ, магар ки қасон восита бошанд,

то шуморо эшон нашиносанд, ки агар шуморо бишиносанд, он гоҳ начот наёбед ва аз ибодати Офаридгоратон бозмонед ва онан фаонан дар ҳама касбу кор дар илллати вучуди худӣ муфаккиру музаккир бошед, ки шуморо барои чӣ ба дунё овардаанд ва боз кучо мебаранд, то ки ибодату тоат кунед ва нафси худро музакко гардонед. Ва ҳар даме бо худ мегӯед, ки «Худой бо ман аст ва Худой маро мебинад ва Худой кардаи маро медонад, то аъмоли хайр [ва шарр] бар [сари] шумо осон ояд ва афъоли шарр душвор. Ва ду қувват, ки дар замири шумо, аз омира ва зоҷира – яке раҳмонист, дигар нафсонӣ. Назди ҳар амри хайр ва шарр «кун» ва «макун» мегӯянд [ва муқадамоти тамҳид менамоянд]. Манофеи илқои ҳар қадамро бишумуред, қадам ки роҷеҳ ояд, онро ихтиёр кунед. Масалан, дӯсте [аз амсолатон] шуморо ба зиёфат металабад [ва] дар шабе аз ин ду қувват яке мегӯяд: «Бирав, ки базм кунӣ ва [дар садр нишинӣ ва] руду самоъ шунавӣ ва тамошои шоҳиду маъшуқ кунӣ ва май хӯрию маст шавӣ ва ғамҳо аз худ рафъ кунӣ ва танаъуму танаккул фармой». Қуввати дигар мегӯяд: «Марав, ки фаҳш ва лаҳв бисёр гӯӣ ва хуфтани фаҷро қазо кунӣ. Ва яҳтамил, [ки] бинобар таҷдиди макон туро дар он чо хоб наёяд, ё туро бистару лиҳоф нарасад, ки гӯш зери сар ниҳӣ ва бар замин хусбӣ».

[Ва юмкин, ки ҳасисе бар ту тафаввуқ чӯяд ва аз он малул шавӣ]. Мардон нони қасон дар шиками худ қарз донанд. Бояд ки вақти мурочаат аҳли маҷлисро ба меҳмонӣ биталабӣ ва се луқма таом нахӯрда бошӣ ва панҷоҳ дирам дар итъоми эшон исрофқарда. Ва агар дар хона бошӣ, Қуръон хонию намоз кунӣ ва ҷамоат аз ту фавт нашавад ва бе кудурат бошӣ ва фароғату осуда бихусбӣ ва панҷоҳ дирам панҷоҳ рӯзи туро басандабувад». Ва ҳамчунин дар рӯзи боду борон дар вақти намоз ба ҷамоат ва эълони муаззин «хайя» ин ду қувват оянд. Яке гӯяд: «Дар масҷид марав, ки узр аст ва роҳ ваҳалу ҳарач бошад ва чомаҳо бенамоз кунӣ ва дастору чома тар шавад ва ғубор нишинаду зинат намонад: **Лиқавлиҳи таоло:**

## خُذُوا زِينَتَكُمْ عِنْدَ كُلِّ مَسْجِدٍ

(Назди ҳар намоз зинати (либос) худро бигиред. Сураи Аъроф, ояти 31). Ва ба узр дар хона гузориданро фуқаҳо таҷвиз кардаанд. Он дигар гӯяд: «Бирав, ки фазилати ҷамоат дарёбӣ ва савоби такбири истифтоҳ аз ту фавт нашавад [ва] дар роҳ чомаҳо барчинӣ ва микнаа ба сар андозӣ ё асое баргирию дар дуъои чамъ шарик бошӣ ва ба ҳар кадоме туро ачрею музде бошад: **Ли қавлиҳи таоло:**

## وَلَا يَقْطَعُونَ وَادِيًّا إِلَّا كُتِبَ لَهُمْ (عَمَلٌ صَالِحٌ)

(Ва ҳеч водиеро тай намекунад, магар он ки барои онҳо (амали солах) навишта шавад. Сураи Тавба, ояти 121).

Ва чомаву дастор боз хушк шавад ва он ки чомаву дастор дода, боз диҳад. Пас аз ин ду илқо – яке раҳмонӣ бошад ва дигар шайтонӣ. Ва он чи раҳмонист, мудаллал бувад ва қавитар. Кадом ки шуморо писанд афтад, онро ихтиёр кунед ва ҳамчунин дар ҷамъи умур ба машварати ин ду мушовир иқдом менамояд ва бе машварати ин ду ба ҳеч кор иқдом намефармояд аз хӯрдану нӯшидан ва бедорию хуфтидан ва рафтану нишастан.

Пас, агар шумо ин шеvaro маръӣ доред, ба маслаҳати абнои чинс камтар муҳтоҷ бошед. Ва агар эҳтиёҷ афтад ҳам, аз он аст, ки шуморо дар тарҷеъ ба манофеъи хайр бар шарр тақсир афтода ва ташҳис накардаед ва далоили заиф аз қавӣ нашинохта. Ва ғолибан ин тақсир аз таъҷил хезад ба муфоди «ал-ъачалату мина-ш-шайтони» (*шитобкорӣ шеваи шайтон аст*), ки агар тааннию тааммуқ кунад, ҳар нафасе роҳе савоб аз хато ҷудо мекунад ба мазмуни «ат-таанни мина-р-раҳмони» (*сабр кардан дар корҳо аз хусусиёти раҳмонист*). [Ва он чи амр ба мушоварат шуда аз шореъ, ҷиҳати он аст, ки шайтон васвасаву ачала дар хотирҳо андозад, то авоқиби умур дидан натавонанд. Бинобар ин, дар гузориши

муҳиммоти бузург иттифоқи оро шарт бошад, то аз халал масун монад.]

Вазъи шариат ва биъсати анбиё маҳз барои тафзили авомири қуввати раҳмонист ва манъи ҳавочиси қувваи шайтонӣ. Вачҳи гумоштани ин ду қувват бар банӣ Одам чиҳати он аст, ки то дар маърази ҳисобу хитоб аз ҷавоб очиз ояд [ва мутаарризи] муоразаву мудофаа нагардад. **Лиқавлиҳи азза ман қола:**

وَكَانَ الْإِنْسَانُ أَكْثَرِ شَيْءٍ جَدَلًا

(*Ва одамӣ беиштар аз ҳама чиз хусумат дорад. Сураи Қаҳф, ояти 54*). Ва ба гуноҳи худ эътироф кунад ва гӯяд:

(ولكن) غَلَبَتْ عَلَيْنَا شِقْوَتُنَا

(*валекин*) *Бадбахтии мо бар мо ғолиб омад. Сураи Муъминун, ояти 106*).

Ва чун шуморо майл ба қасбу шуғл афтад чиҳати масолеҳи маош, чора надоред аз таҳаммули қабзу баст. [Ва] дар қабз андӯҳи зиёда мабаред ва дар баст фараҳу шодӣ мақунед, ки он дар ҳаққи шумо инзору имтиҳон бошад, то ба роҳи ҳаққ оед, ё гумроҳ шавед: «Ли қавлиҳи таоло:

لَكَيْلًا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ

(*То бар он чи аз дастӣ шумо рафтааст, андӯҳ нахӯред ва то ба он чи шуморо ато кардааст, шодмон нашавед. Сураи Ҳадид, ояти 23*):

[Бедил]

Умеду яъсу вучуду адам ғубори ҳаёл аст,  
Аз он чи нест, махӯр ғам в-аз он чи ҳаст, берун о.

Ва ба ҳама ҳол шокиру розӣ бошед ва чашми шумо дар маънии он қабзу баст бувад, ки аз чӣ чихат доданд ва боз барои чӣ гирифтанд?! Ӯ он чи доданд, чаро бе талаб доданд, Ӯ худ бо талаб чаро надоданд? Ва чун шуморо дида бар маонӣ бувад, ғаматон камтар бошад ва сабр тавонед кард. Ва бисёр бувад, ки назди бастии муфрит чун дидаи басират филҷумла бино бувад, мард битарсад, чӣ мебинад, ки роҳи савоб наметавонад рафт ба воситаи машғалаи дунявӣ, аз вучуди худ безор шавад ва гӯяд: «Кош маро модар назодӣ!»

Ва басо бувад, ки назди қабзии муфрит ба воситаи кӯрии басират дилтанг шавад. Мебинад, ки мардум осудаанду вай дар ранҷ бинолад ва аз зиндагӣ безорӣ чӯяд ва волидайнро шум гирад, ки сабаби вучуди ӯ гаштаанд ва ӯро дар тааб андохта. Надонад, ки вучуди ӯ сабаби бақои волидайн шуда ва иллоти ғой аз вучуди эшон ҳамин вучуди ӯ будааст ва эшонро маҳз барои ӯ дар дунё доштаанд ва дар машаққатҳо андохта.

Ва ин васваса дар замири падари шумо умрӣ буд, ки дар сабаби вучуди [худ] меандешидам ва бо худ меғуфтам: «Туро барои чӣ дар дунё овардаанд? На шуғле, ки бад-он восита дунёро иморат кунӣ, на фароғате, ки бад-он сабаб охиратро иморат.

[Р у б о ӣ]

Не шоибай сидк, на анвори яқин,  
Не мол, на амлок, на обу на замин.  
Чун кофири муфлисе, на дунёву на дин,  
Худ гӯ, ки зиёне набувад бадтар аз ин?

Агар буданат барои ибодат аст, чаро тавфиқи он надодаанд ва агар барои иморат, чаро дар касбу пеша рағбатат нест? Ва агар ба чихати хидмати мулук, чаро чуръат набахшидаанд? Ва агар чихати зироат, чаро обу заминат надодаанд? Ва агар барои ғафлат ва утлат, чаро амну фароғатат не? Ва агар барои кашидани ранҷу машаққат, чаро сабрат надоданд? Ҳеч ташхиси иллоти вучуд наметавонистам кард.

То баъд аз вучуди шумо дониستم, ки сабаби доштани мо вучуди шумо будааст. Ва то шумо ба олами эҷод оед ва дида кушоед, падари шуморо чандин бор аз коми аждаҳо ва талотуми дарё раҳонида ва ба кӯху ҳомун давонидаанд. Пас, ҳаққ он астӣ, ки падарон аз фарзандон биноланд, на писарон аз падарон. Ва ҳоло дар урфи омма иллати вучуди писар падар аст ва дар ҳақиқат амр билъақс аст, тадаббур:

[Р у б о й]

Не нек ба дасти мост, не бад будан,  
Не оинаи қабулу не рад будан.  
Гар озодист в-ар муқайяд будан,  
Бояд будан, чунон ки бояд будан.

Пас, сабили шумо он бувад, ки дар усру юср илтиҷо ба Офаринандаи хеш баред ва аз Ў авну нусрат хоҳед, на аз ғайри Ў. Ва ҳеч касеро ба ҳеч коре аз мадохили нафъу зарр ширкат мадихед, балки аз Ҳаққ донед ва абавайнро низ муоф ва маъзур.

Агар гӯед: «Падари мо агар зан намекард [ва] мо кучо мавҷуд мешудем?» Надонед, ки занро ба гардани падар шумо бор кардаед ва бар ӯ муваккал ва мутақозӣ гумошта, [ки] агар ӯро ихтиёр будӣ, ба чое, ки шумо омадаед, ӯ худ аслан намеомад. [Лекин] чӣ кунад, ки ӯро ҳам чу шумо бе ихтиёр овардаанд ва дар балоҳо андохта, то шуморо низ биёваранд ва дар балоҳо андозанд.

Пас, агар шуморо чашм дар иллати вучуд бошад ва дар он мутаяққин бошед, бар тибки он рафтор кунед ва кам хӯред ва кам гӯед ва кам ихтилот кунед ва давом ба ибодати Холиқи худ машғул бошед.

Ва агар дар ҳақиқати ҳар амре нозиру муфаккир бошед, зиндагонии шумо то марг осуда бошад ва аз ҳеч касе малул ва озурда нахоҳед шуд [ва] на аз падару [ва на аз] модар, на аз шоҳу [на аз] раият ва на аз абнои чинси худ, аз амсолу ақрон ва аз ҳама мустағни бошед.

Ва сулуки роҳи рост, ки «мавқуфун алайҳи» начот ва саодати дорайн аст, вақте шуморо мусаллам ва осон ояд, ки ба кам хӯрдан ва саҳл иктифо кунед. Ва ин муяссар нашавад, то ҳақиқати хӯрданро надонед ва маномфеъу музорри онро барнашумуред.

Бидонед, ки ҳамаи фасодҳо ва гуноҳҳо [ва бемориҳо] аз ақлу шурб хезад. Чун сер бихӯред, бисёр халочо равед ва бисёр ба ошомидани об эҳтиёҷ афтад ва аз он калолу малол ва заъфу сустӣ дар табиати шумо муставлӣ гардад ва дар тараддуди касру ҳазми он боз муҳтоҷи даво ва ғизо бошед. Ва чун ба ҳазми сеюм ва чаҳорум расад, шахвати никоҳу мубошират бичунбад. Агар рағбат ба никоҳ афтад, эҳтиёҷ ба кобину маҳру ҷиҳози хона меравад ва агар майле ба шохиду аморид ояд, илтизоми такаллуф дар зиёфат ва ихроҷот бо исроф аз нуклу кабоб ва маю рубоб ва пурии деғу коса вахулувви ҷайбу киса. Ва агар иктифо ва илтиҷо ба модахар баред, ифтиқор ба обу алафи ӯ ва бўсидани лабу даҳони ӯ ва хоридани пушту паҳлӯи ӯ бо таҳаммули ҷуфтаву лағди ӯ. Пас, аз барои халои авъияи манӣ як олам ташвишу тараддудро бояд, ки ба худ лозим гирӣ. Масалан, агар ба вачҳи шаръ дар ин тахлияву танқия пардозед, эҳтиёҷ афтад ба таҳияи хонаву маскан ва палосу либос ва ҷамъи асбобу амлок ва азхори моли вофир. Ва агар ба хилофи шаръ бувад, тадоруки китмон ва ҳифзи обрӯ, ки кас надонад ва муҳтасиб нафаҳмад ва асас набинад ва ҳамсоя нашунавад. [Бо] қатъи назар аз [тааби] ҷамъоварии асбоби нишот аз маю мутрибу қаввол ва зиёдатии такаллуф дар атъимаву ашриба, ки тафосили асбоби нишот ва айши шахвонии инсонӣ ба ҷое тақаррур надорад. Ва агар дар шабе сад динор харҷ кунанд, боз баъзе ашё носохта монад. Ва дар як шаб он чи аз дираму динор сарф кунанд ва обу таом ба исроф [ва] дину диёнат бештарак аз таҳияи маҷлисороӣ ба зиён равад [ва] алассабоҳ, ки бархезанд, боз авъияи манӣ пур ва ишкам холӣ бошад. Ланийма мо қила: *(Чи хуш гуфтааст)*

[Шеър]

Шикам сӯфиеро забун карду фарч,  
Ду динор бар ҳардувон кард харч.  
Яке гуфташ аз дӯстон дар нухуфт:  
«Чӣ кардӣ бад-он ҳарду динор?» Гуфт:  
«Ба диноре аз пушт рондам нишот,  
Ба дигар кашидам шикамро симот.  
Фурӯмоягӣ кардаму аблаҳӣ,  
Нашуд он яке пур, нашуд ин тихӣ».

Ва чун касе шикампарвар бувад, бисёр бемор бувад ва бисёр реш ва муҳтоҷи табибу ҷарроҳ. Ва чора надорад, ки тичорат кунад ва ба дари хуққому умаро омадшуд намояд. Ва ҳама авқоти азиз дар таҳияи асбоби хӯрдану ридану хӯронидану ридан сарф кунад. Ин аст музорри хӯрдан.

Пас, агар андак иқтисор кунад, аз ҳамаи ин матоиб ва масоиб эмин бошад. Масалан, он ки авқоти шурбу акро мизоне ва меъёре ниҳад ва аз он таҷовуз накунад, ба ин тариқа, ки дар ҳар шабу рӯз як бор итъом кунад ва агар ин натавонад, сабоҳ ва шом ва зӯҳр ба қадри ним меъда бештар, ки як суле холи монад, аз он чи мақдураш бувад аз касбу хирфаи маснун. Ва дар ҳафта ду бор ба гӯшту равған ҳавосси зоҳиру ботинро бичарбад.

Ва чун чунин кунад, ба соле дусад дирам каффофи маоши ӯ кунад ва қуввати шаҳавии ӯ зиёда туғён наёрад ва ихтилот бо халқ низ дар мизочи ӯ гарон ояд ва сухан низ аз ғайри зарурат натавонад гуфт ва ба ҳар чое натавонад рафт ва касеро ба назди худ натавонад овард ва доим мизочи ӯ саҳеҳу солим бувад ва вабову тоъун бар ӯ асар накунад ва намирад, магар бо аҷали табиӣ, ки назди ҳақим ҳазор сол аст ва назди омма саду бист сол:

[Қи т ъ а]

Шунидаам зи ҳақиме, ки гар касе пурсад  
Зи мурдагон, ки: «Чӣ чиз аст иллати мурдан?»

Зи сад яке набувад, к-ин ҷавоб менадиҳад,  
Ки: «Ҳаст иллати мурдан таом пур хӯрдан».

Чун дари ихтилот бо халқ баста шавад, боби тоату ибодати Холиқ боз шавад ва авқот ҳама ба зикру фикр ва ибодати Офаридгори мутлақ масруф гардад. Ва албатта, муртакиби завоид ва лаззот нашавад, ки ин фавоид фавт гардад, магар ба қадри зарур. Чунки танаъум ва талаззуз бе ҷамъ муяссар нашавад. Ва ҷамъ бе шуғлу касби зӯр ва он бе ихтилоти куллӣ ба даст наёяд ва баъд аз ихтилот аз ғавғо ва кашмакаши алоиқ гузир набувад.

[Ва илтизоми қадри зарур ва гурез аз алоиқ бе маърифати холи олам даст надиҳад. Чунки ҷаҳоне бад-ин дастгоҳу оро-стағӣ ва машхун ба ниами алвон бар сабили умум, ки пашша то анқо, муъмин то тарсо аз он ком ҷӯянд, ҳеч касеро дил надиҳад, ки ба осонӣ ва умеди мавҳум аз сари он бархезад, магар ки бидонад, ки ҳама ин нақшҳо ҳамчу сароб аст ва дукондории маҳз барои хубби изҳор. Он гоҳ тавонад, ки дар ин ҷо ба қадри зарур иктифо кунад ва худро мисли мусофире дар манзиле донад, ки ватанаш ҷои дигар аст].

Ва чун Ҷаҳонофарин оламро биёфарид ва хост, ки осори асмову сифоти Ў зоҳир шавад ва муддате ҳамчунон ки хост, дар бақои олам тақдир кард, то он вақт, ки ҳамаи осори исму сифати [Ў] дар он муддат ба зуҳур расад ва тамом шавад. Ва камоли изҳор дар ин муддат бе вучуди инсон суратпазир набувад, чунки мураккаб аст аз нур ва зулмат. Ба нур кашфи маъкулот кунад ва ҳақоиқи онро хувайдо гардонад ва ба зулмат кашфи маҳсусот кунад ва хавосси онро изҳор намояд. Ва чун таракқуб аз хавосси ҷисм аст ва ҷисм маърузи фанову завол ва аз барои изҳори бақои навъи ў даркор аст. Ва бақои навъи [Ў] бе таволуд ва таносул мумкин не. Ва ин бе аклу шурб муяссар не ва аклу шурб бе ҳарсу заръ мутахайял намешавад. Фалочарам, шараҳи аклу шурб дар тинати одамӣ ниҳоданд, то муваккил ва мутақозии ҳарсу заръ ва завчу насл гардад. Ва ин ҷаҳон то он муддати мафрузаи муқаддара

барқарор ва обод истад [ва ба ин муддао имо дорад]. Ли кавлиҳи таоло:

وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ﴿٣٦﴾

*(Ва барои шумо дар замин то муддате оромгоҳ ва баҳрамандӣ ҳаст. Сураи Бақара, ояти 36).*

Ва мадори ободии ҷаҳонро бар аклу шурб ниҳоданд ва ҳадди аклу шурбро ба тариқи ибҳот бипӯшиданд ва мухтор гардониданд, то халқ бад-ин доия дар касбу заръ шуғл оранд ва ҷаҳон хароб нагардад, [балки явман фа явман ободтар шавад]. Аз ин чиҳат ҳар коре, ки муфзӣ ба харобии ҷаҳон гардад, мубошири онро ба тозиёнаи «**мо лака ан татакаббара фи-л-арзи биғайри-л-ҳаққи**» (*Туро лоиқ нест дар замин ба ноҳақ такаббур намой*) нест ва паст гардонанд, ки [ва би-л-ъадли қомати-с-самовоту ва-л-арзу] (*осмонҳо ва замин бар асоси адолат побарҷост*).

Пас он ки ихтиёри хӯрдан ва танаъум дорад, лобудд ба ободии ҷаҳон кӯшад ва он ки ба қадри зарур иктифо кунад, охирати хешро маъмур гардонад. Ва ғарази аслий низ аз вазъи инбисоти ғариб ва корхонаи ачиб вучуди ҳазрати инсон аст. Ба муфоди «**лав лока ламо халақту-л-афлока**» (*агар ту намебудӣ, ҷаҳонро намеофаридам*), вай гӯй, самар ва натиҷаи ин корхона аст, ки кашфи астори мулку малакутро мутакаф-фил ва мутасаддӣ бошад. Ин аст маънии «халифатуллоҳ».

Надонӣ, ки салотинро лоиқи азамату шавкат набошад, ки корҳои аълоӣ ва асофили мамлакатро ба нафси худ мутасаддӣ бошанд, балки каси муътамад ва қобилу лоиқро ноиб ва халифаи худ гардонанд. Ва Ё ашхоси касираро ба умури масолеҳи мамлакат номзад гардонад. Аз ин коркунон он ки мулозими умури олия аст, дар назари султон ва халифаи Ё азизу мукаррам бувад. Ва он ки мубошири амрҳои ҳасиса аст, дар пеши султон ва халифаи Ё беқадр бошад ба воситаи диноати ҳиммат, лекин наронандаш ва истимолат диҳанд, то умури

дания муаттал намонад. Ва эшонро дар он кори хасис таваччуҳ ва рағбат бештар ояд ва мамлакат ободӣ пазирада:

[Назм]

Агар канныс набвад дар мамолик,  
Фитад кори шарифон дар маҳолик.

Дигар, бидонед, ки ҳакими комил ва ҳунарманд ё саннои надирокор ҳеч розӣ набошад, ки ҳунару санъати ӯ пӯшида бимонад, балки ҳамеша дар фикри ишҳор ва изҳори он бошад, то ҳамгинонро бар иқтидори ӯ дар камол вукуфе бошад ва ин устоди моҳир дар саноеъ ва бадоеъе, ки мекунад, ҳатталимкон ба таҳияи асбоб ва адавои мекушад, ки он санъат бе он ки ӯро ранҷе ва малоле оид шавад, ба зухур ояд ба вачҳе аҳсан. Ва баъд аз он ки аз он санъат ба такрор ва тааддуд анвоъро эҳдос кунад, ончи аз он чумла мақбули хоҳири ӯст, барои худ бардорад ва он чи маъюб ва номарғуб аст, барои масолеҳи халқ ба бозор фириштад, ё дар сахни сарову дукон насян мансиян бигузорад, ки ҳукми хазаф дорад, агар маврид афтад, дар оташ ниҳад ёбадарё дарандозад.

Чун шумо нокисед, равшантар аз ин мисол бинамоем, ки марде мутамавил соҳиби мавошӣ ва давобб, модииён ба фаҳли асил ниҳад, ки то курра ва натиҷа бардорад. Ва басо бувад, ки ин модииён ба фухул аз чиҳати мастӣ гирояд, бе он ки аз хоҷа давоӣ бувад ва авлод оварад. Хоҷа авлоди асилро бароихудва аҳбоб ё барои савории султон интиҳоб кунад ва аз хасисончи хоҳад, барои ҳувозу харос ва саргинкашӣ ва ҳимматосӣ баргузинад ва мобақия ба масолеҳи халқ [ба бозор] бифириштад. Ҳамчунин Қодири мутаол ва мубдеи зулҷалол барои изҳори маротиби офариниш аз бадоеъ ва ғароиб, ки дар арсаи коинот мушоҳида меравад ва он чи баъд аз ин ранги вучуд мегирад ва ба вуқӯъ меояд, уммаҳоти суфлиро ба аболи улвӣ зад, то инсонро биёварад ва ба воситаи ӯ бадоеи қудрат [ва саноеи ҳикмати] ҳешро зоҳир гардонад. Он ки аз зуррияи ӯ сирати инсон дорад, аз ин миён бардоранд ва он ки сурати

инсон [дорад], бигузоранд. Ва ҳар кӣ нур бар мизочи ӯ ғалаба дорад, марчааш аълоиллийин аст ва он ки зулмат бар табиат муставлӣ дорад, мақарраш Сиччин:

[Ф а р д]

То ту нагӯӣ, ки ҳама мардуманд,  
Бештаре гову хари бедуманд.

Пас, агар шумо дар ин дақиқу ҳақиқ ва назоиру амсол, ки моро ба умри панҷоҳ сол додаанд ва мо ба муфту бетаъаб ба шумо намудаем, [агар] неқ тааммуку тафаккур кунед, ҳақиқати оламу ҳақиқати вучуди хеш ва абноӣ чинси худро доништа бошед ва ғайри Вочибтаоло касеро дар миён набинед ва зудтар ручӯъ ба мабдаву маоди худ кунед, на ба мавлиду маншаъ ва маош. Ва ба таҳсили сирати инсонӣ бештар рағбат оред, на ба такмили сурати ҳайвонӣ: «**Инна-л-Лоҳа лоянзуру ила-л-қаволиби бал, янзуру илал-л-кулуби**»(Худованд ба қолабҳо ва суратҳои шумо наменигарад, балки ба дилҳои шумо менигарад)[Ва шуморо инчо ба бозӣ ва барои бозӣ наёвардаанд.]

أَفَحَسِبْتُمْ أَنَّمَا خَلَقْنَاكُمْ عَبَثًا

(Оё пиндоштаед, ки шуморо беҳуда офаридаем. Сураи Муъминун, ояти 115).

أَحْسِبَ النَّاسُ أَنْ يُتْرَكُوا أَنْ يَقُولُوا ءَاءَمْنَا وَهُمْ لَا يُفْتَنُونَ ﴿٢﴾

(Оё мардум пиндоштанд, ки ҳамин ки гӯянд: «Имон овардем» – гузошта шаванд ва онҳо имтиҳон карда нашаванд? Сураи Анкабут, ояти 2)

Ва моро дар ин илм, ки бештари халқ аз он ғофиланд, на аз он аст, ки аз мобайни авроқ ва мучаллад ба ҳам расида бувад, [ё аз кисаи дигарон дуздида] балки аз бисёрии тафаккур ва ғавр дар ҳақиқати умур, ки ин чиз чаро ин чунин аст ва аз чи

ин чунин шуда ва чист, ки ин чунин нашуда. Ва андеша дар саъйҳои мардум аз абнои чинс, ки ин кор барои ҷӣ кардаанд ва баҳри ҷӣ мекунанд ва самараву натиҷаи он ки кардаанд ва мекунанд, чист?

Ва медонед, ки дар китобхонаи мо ғайри панҷ–шаш ҷузв аҷзои нучумии ория аз арабӣ ва форсӣ китобе набудааст, на аз луғат истилоҳ на аз бадоеъу калом.

Ва ҳине, ки моро ҳаваси [татаббуи] улуми мактабӣ, ки мадори он фӣ айёмино бар хондани хутба ва муқаддима аст, дар сар буд, ҳам ба китобҳои ория ва вақф тамом шуд, ки назди таҷдиди ҳар илме соҳибони китоб амонатталабӣ намуданд. Ва он чи дақоқиқ ва ҳақоқиқ, ки моро аз маҳабби файз дар хотир рехтааст, шатто ва мутафарриқ ба ҳарчо навиштаем, чунки арбоби [дунё] ва абнои рӯзгор қобили муҳоварат ва муқола-мат набуданд. Ва аз ҷиҳати нуқсони фитрат, ки бад-он маҷбур буданд, ин шуғро маҳмул бар сӯъ ва савдои мизочи муҳар-рир медоштанд ва ин амалро мазҳака ва масҳара мепиндо-штанд, ё бар орият ва сирқат нисбат медоданд:

وَإِذْ لَمْ يَهْتَدُوا بِهِ ۖ فَسَيَقُولُونَ هَذَا آفِكٌ قَدِيمٌ ﴿١١﴾

(Ва чун ба он роҳ наёфтанд, хоҳанд гуфт: «Ин дурӯге қа-дим аст». Сураи Аҳқоф, ояти 11).

إِنَّ هَذَا إِلَّا آسَاطِيرُ الْأَوَّلِينَ ﴿٢٥﴾

(«Ин чизе ба ҷуз қиссаҳои пешиниён нест». Сураи Анъом, ояти 25).

Мааҳозо, он чи мо дар ҳар ҷо сабт кардаем, пас аз муддате назир ва амсоли онро аз Каломуллоҳи мачид ва ҳадиси расу-ли ваҳид, салла-л-Лоҳу алайҳи васаллам, ё аз суҳанони ако-бири машоих мукаррар ёфтаем, ки мутобиқ ва мувофиқ афто-да ва дар офоку анфус мувофиқ ва муоник

أَلْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ<sup>ط</sup>

(Сипос Худойро аст, ки моро ба сӯи ин (биҳиш) ҳидоят кард; ва агар Худо моро роҳ наменамад, ҳаргиз роҳ намеёфтем. Сураи Аъроф, ояти 43). Ва мукмин аст, ки илллати вучуди мо баъд аз шумо ба сабаби ин маънӣ бошад, яъне «**Инна-л-Лоҳа лаюайиду, ҳазо-д-дина би-р-рачули-л-фоҷири**» (Худованд ин динро тавассути марди фоҷир нусрат медиҳад). Локин ханӯз мусаммам нест, чи алҳол ғалбер дар об дорем ва маълум нест, ки дар он чӣ ояд.

Ва он чи аз ҳақиқат, ки то ҳол тақрир додем, мувофиқи тавру мизоҷ ва ҳадосати синни шумо нест, зеро ки аз ақл ва илм модда камтар доред. Ва рӯҳи шумо алҳол сода аст ва лавҳи синаи шумо бенақш, аз татбиқ ва тавофуқи он дар офоқу анфус очиз бошед, балки аз муҳолот шуморед ва афсонаву тадбир пиндоред ва гӯед: он чи гуфта ва кардааст, аз чихати аҷзу адами иқтидор [ва ғалабаи фақру аҷз] бошад:

[Б а й т

Кӣ гуфт пиразан аз мева мекунад парҳез?

Дурӯғ гуфт, ки дасташ намерасад бар шох.]

Кадам оқил ба ихтиёр аз равғану ҳалво каноргирад ва неъмате, ки Ҳаққ субҳонаҳу [таоло] онро аз пашша то анқо ба ибохати омм фармуда [ва гуфта

وَأَتَانَكُمْ مِّنْ كُلِّ مَا سَأَلْتُمُوهُ

(Ва аз ҳар чӣ хостед, барои шумо дод. Сураи Иброҳим ояти 34)], он кист, ки пушти по занад ва ба гуруснагию хумул ба сар барад ва узлат гузинад. «**Ва-л-Лоҳу ғанийюн ʻбани-л-оламина**» (Худо аз ҳамаи оламиён бениёз аст). Ва ваъдаҳо, ки онро маҳз барои тарғиби диндорӣ кардаанд, дар хотири шумо рафоҳияту амният у фароғатро биёрояд, то гӯед: «Худой арҳама-р-роҳимин аст ва расул шафеъу-л-музнибин»:

Кӣ рафт ба дӯзаҳу кӣ омад зи бихишт?!

[Ва аз барои як мағфирати гуноҳ ва рафтан ба бихишти маъкудаи мавъуда, ки он маҳз барои мо – осиеён аст, ихтиёри ин қадар таъабу таҳлука бе дахл менамояд:

Б а й т

Моро Ту бихишт агар ба тоат бидихӣ,  
Ин байъ бувад, лутфу атои Ту кучост?  
Агар баҳри раҳмат талотум кунад,  
Гунаҳ соҳиби хешро гум кунад].

Дар таҳқиқи ин мақом он чи дар сабаби накбати уқало ва давлати суфаҳо гуфтаем ва он чи дар таҳқиқи матои дунё ва он чи дар исботи уқуқ ва ҳуқуқи абавайн навиштаем, нек мулоҳаза намоед ва дар ин тасвид ҳоло, ки моро афтода ва тачрибатҳо, ки ҳосил шуда, мувофиқи мақом таҳрир медихем, то бидонед, ки моро дунё омодааст, дар азҳор ва имсоки он эҳмол кардаем ва дар баъзе маҳол, ки ӯ рӯй ба мо дошт, иқбол нанамуда.

Ва он чи дар эҳрози ҳунару фазл тақопӯ кардаем ва ҷойҳо, ки аз феъл ва тарки он пушаймонӣ бурда, ба шумо равшан мекунем. Манофеъ ва музорри ҳунарҳо ва фазоил, ки мобайни аном мутадовил аст ва ғоидаву зарари қасбҳо ва пешаҳо ва самарайи давлату накбатро ба шумо машрӯҳ мегӯем, то дастуруламали шумо бошад. Ва ба ҳар амре, ки мубошири он мешавед, аз иқтисоби фазоил ва завоид, онро дар ин дастур татбиқ медихед. Агар муҳолиф аст ё мувофик, ба қуввати нафсии худ мушовара мекунед ва манофеъу музорри онро бармешуморед, қадом ки мулоими таъби шумо ояд, он гох бад-он тамассук кунед, то толиби маҷҳули мутлақ нашуда бошад.

Ва илм ба ваҷҳи мо дар он пеша пеш аз шуғл пайдо карда ва то донед, дар он кор мухтор будаед ва ба қасду таъби худ карда ва нафъу зарари ҳосилшударо аз худ донед ва ба худ, на

аз ғайр. Масалан, агар аз абвоби бирру эҳсон дароед ва тоату ибодат натиҷаи он – ризову лиқои Эзад субҳонаху аст ва агар ба роҳи фиску исён гироед, самараи он буъду ҳирмон ва шиканҷаи мухтасибу султон; ва агар солики [тариқи] касбу тичорат гардед, хусули он неъмат ва рафоҳияти дунё ва ало хазо.

Пас, шуморо назди ҳучуми масоиб ва навоиб дар ин пешаҳо, ё дар ҷалби фавоид ва манофеъ ҳама сабру ризо ва шукр ояд. Ва натавонед, ки аз фалаку анҷум ё подшо ва асас, ё падару модар шикоят бар забон оред ва ҳам натавонед, ки ғайри Вочиб таоло аз касе мамнуну марҳуни неъмате гардед ва охири коратон ба тафвизу таваккул ва ручӯъ ба мабдаъу маод мунҷар гардад ва тавонед бар роҳи рост сулук намудан.

Бидонед, ки чадди шуморо ба ҷуз аз ман фарзанде набудааст ва он чи буда, пеш аз ман ва баъд аз ман гузашта. Ва пеш аз он ки маро ба дабиристон барои таълиму тааллум ниҳанд, дар хона ба ҳузури атфол пеши модар ба муколамаи абҷад ва тахтаи лавҳ вукуфе ба хат ва хондани он ва гоҳе мавзун сохтани [калом ба] қофия, бе он ки ўро маъние бошад, бинобар истеъдоди фитрӣ ба ҳосил будааст. Ва ба хотир дорам, ки дар овони туфулият ба қалам ва мидод ба деворҳои хокӣ болои кулӯх хатҳо ва шаклҳо мекашидаам ба ҳандаса мувофиқ ва ҳарфҳо мениҳодам [ба таълим мутобиқ]. Дар ин ҳол аз авохири Мусҳафи маҷид то рубъ ҷузве боло рафта ва аз «Чаҳоркитоб», ки таламмузи он мутадовил байни сибён аст, ниҳоят рубъи аввал хонда. Ва нафси ман қонеъ набудааст, ки ба алфози зоҳираи оёт ва сувар қаноат кунам. Аз тафсири Мавлоно Яъқуб маонии он чи хонда, меҷустам ва луғотро ба ҳамдигар татбиқ ва қиёс мекардам, ки маънии «кола» гуфт ва маънии «яқулу» мегӯяд [ва маънии қоил гӯянда] ва маънии «қул» бигӯ, маънии «аҳад» танҳо, маънии «самад» бениёз. Ва дар фарқи ихтилофи луғот ақли ман қусуре меовард, ки миёни «воҳид» ва «аҳад» тафриқа чист ва онро намедонистам ва дилтанг мешудам. Ва ин ҳолат наздик ба марҳалаи нуҳум ва даҳум аз умри ман воқеъ шуда [буд].

Он гоҳ падар, афа-л-Лоҳу анҳу, маро ба дабиристон фири-  
стоданд, то ҳифзи Қуръони [карим] кунам. Ва он бар мизочи  
ман сахт ва номулоим омад, чунки лакнат бар забон доштам  
ва ба душворӣ сабаке ҳифз мекардам ва ба такрори бисёр ҳав-  
сала надоштам ва муҳаббати зиёда бар ҳифз дар табиати худ  
намеёфтам. [Ва] ба воситаи ҳидосати синн ранче бесамар  
муояна мекардам. Чи мушоҳада мекардам, ки охири ҳофизи  
Қуръон ба муаллимии атфол мекашида; чунки муаллим дар  
пеши чашм доштам ва аз ҳоли хутабо ва имомон беҳабар, бо  
худ мегуфтам: «Маро барои чӣ дар он кор доштаанд, ки сама-  
ра ғавғои атфол [ва ҳосил ва] натиҷа зарбу шатм [ва қайди]  
хурдсол бошад». Дигар фавоиди Қуръон ва савоби забту ҳиф-  
зи онро надида ва аз кас нашунида.

Ҳамин ки аз мактаб берун мешудам, дар маъракаи таво-  
рихнон ҳозир мешудам ва бар он рағбате ва шавқе дар та-  
биат доштам, ки аҳволи гузаштагонро аз анбиё ва улуламу  
муфассалан дар ин маҷлис мешунидам ва ҳоли маорик ва  
чидоли салотин дар мамлакатдорӣ бидонистам [ва боз аз сари  
мулк ба осонӣ бархостан ва ба катми адам рафтано дониста,  
ба инқилоби аҳволи чаҳониён вукуфи кулӣ ҳосил кардам.]  
Аз ин вачҳ борҳо силию қафо аз падар ва муаллими [худ]  
хӯрда, мунзачир намешудам, ки агар маро дар хона гум ку-  
нанд, аз маъракаи қиссахонон меёфтанд. Аммо дар ҳифзи са-  
бақ эҳмол меварзидам ва ба кашу кӯк сабаке гузаронида, са-  
бақи дигар мегурифтам. Ва гоҳе аз чиҳати коҳилӣ ва тарси  
чӯб сабақи худро ба коғазпораи [тӯлонӣ ба як сатри тамо]м  
навишта, чаши устодро дуздида, аз рӯи он мегузаронидам,  
ки устод ғофил буд ва [«боракаллоҳ» мегуфт.]

Ва билҷумла ғашоват аз қалби ман бардошта нашуд ва ба  
таъабу ранчи фаровон дар муддати се сол як бор хатми  
Қуръон намудам. Ва он чи ҳифз карда [ва накарда] насян  
мансиян фаромӯш карда [ва] дар карати дувум боз машаққати  
аввалӣ биайниҳи авд намуда, балки зиётар. Ва дилсардию  
коҳилии ман афзунтар гашт, ки билкулл дангу гаранг гаштам  
ва чавдату чавҳар, ки дар зехн доштам, битамом мафқудула-

сар шуд ва қуввати хофизаву даррока ба зиён омад, [то ки иштиҳои аклу шурб низ мунтафӣ шуда, наздик буд, ки бар бистари мараз нишинам]. Чун ин [ранчу заъф ва] тақосулу такоҳули ман назди падару муаллим муқаррару муайян шуд ва аз ҳифзи Қуръони ман маънос гаштанд, маро ба дарсу талламузи арабият ниҳоданд. Ҳикмати он ки Қуръон маҳфузи ман нашуд, баъд аз рушд маълум кардам, ки ҳақ он аст, ки Қуръон маҳфузи ман набошад, чунки бисёр ба аҳли шуруру фасод мухталит омадам аз муъмину кофир.

Пас, агар шумо дар ин ҳолат тааммуку тафаккур кунед, медонед, ки ҳар касе барои чӣ кор махлуқ шуда, вачҳи маоши интиоши ӯ аз чӣ роҳ аст ва аз кучост ва ӯро кадом кор[-у пеша] мебояд, ҳам аз сифари синн дар мизочу табиати ӯ зоҳир шавад ва ғолиб ояд. Ва ба ҳеч кори [дигар] сар фуруд наёрад, то мулоими таъби худро наёбад аз салоҳу фасод, чунки истеъдодоти илму чаҳли инсонӣ фитрӣ ва чибиллӣ аст. Таваҷҷуҳ ва саъйи абавайн валадро ба ислоҳу роҳи фалоҳ наёрад. Қоҳили фитриро саъйи падару модар олим нагардонад ва олими чибиллиро беилтифотӣ [ва бетавачҷуҳии] эшон чоҳил накунад. [Ва ин маънӣ муҳтоҷ ба назирӣ мисол набошад, ки авлоди турк бо он ки тавачҷуҳи абавайн ба тохту тороч аст, дар шаҳр оянд ва олим шаванд. Ё фарзандони қазоқия аз ақибӣ асбу шутур танаффур намуда, таҳсили илму дониш намоянд.]

Балки фарзанд ба хоҳиши чибиллат мафтуру маҷбур бувад, ки «**куллу муяссарун лимо хулиқа лаҳу**» (*ҳар кас барои ҳар коре, ки офарида шуда, он кор барояш осон аст*) ва баъд аз он ки дар ҳалқаи дарсу тааллуми арабият даромадам, дар аввали синни шабоб ва ҳанӯз болиғ нашуда [будам], мидидам, ки аз касби симу зар чора нест ба воситаи ихтилоти амсолу акрон ва шурақои дарсӣ давоии ҳирсу шараҳи чамъу таҳсили вачҳи маош дар замирам муставлӣ шуд ва оростани ҳучраву асбоби он [ва рафтуой бо дӯстон].

Ва падар он чи мураттаб медоштанд, нафақаи мисл ва қадри қафофи ман буд. Ман [бад-он] қаноат наёварда, дар та-

лаби завоид афтодам, чи ихтилот [ба] амсол ва акрон зиёда такаллуфе мехост, ки падарам дар таҳийи он қодир набуданд.

Ва дар ин ҳол чашми ман ба чаҳони асбоб боз буд. Ва хамин илллати вучуди хӯрду хоб ва рафтомади асҳоб ва нишасту хост ва маҷлисороӣ ақида карда, чунки медидам, ки ҳама абнои чинс аз сағиру кабир бад-ин балия гирифтанд. [Ва] азбаски дар иёли падар будам ва маҷбур ба таламмузи қавоиди арабия тариқи иқтисоби зарро дар китобат маҳсур дида, алалфавр ба китобати девони Абулмаонӣ Бедил иштиғол намудам, чунки хатти ман дар ин овор ба худии худ камол гирифта, аз ғайри машқ ва таълими [устод]. Ва чун мухтор ба худ набудам, дигар пешаҳо ва ҳирфатҳо дастам надод ва натавонистам, ки ба раставу асвоқ барои касби сим тараддуд орам.

Фалочарам, баъд аз тааллуми дарсӣ китобат мекардам ва дар моҳе як Бедил менавиштам аз бисту чаҳор ҷузв то сӣ ҷузв. Аз бист танга то сӣ танга байъ намуда, аксарро захира мекардам ва камтарро ба ваҷҳи маош сарф менамудам.

Ва дар ин ҳол чандон ҳиссат ва имсоқ ва ҳирси чамъ бар табиатам муставлӣ буд, ки агар танҳо будаме, ҳеч нахӯрдам ва ба обу нони хушқ қаноат кардам. Ва аз шурако он кӣ хубрӯй ва дилкаш буд, назди ӯ такаллуфе ба қор мебудам. Ва бадшаклу ноҳанҷорро аз дар мерондам; ки агар мағас бар косаам нишаст, пойи ӯро мақида раҳо мекардам ва резаи нон аз даҳони мӯр мерабудам.

То дар муддати ду сол камобеш шашсад дирам захираи қисаи иститоатам шуда [ва] ба таҳсили рибху рибво ва суду пайдо зуфунун шудам ва ба чамъе аз хасисон ва лаимон дӯстӣ ба ҳам расонида, толиби улуми имсоқ ва идбор гаштам. Ва тариқи чамъу зуҳрро тафтишу тафаҳхус намуда, шайтонро роҳи мақр ва тазвир илқо менамудам. Ва ба фиребу худъа аз пеши гулрӯён, ки чашм ба қисаи ёрон доранд, мегузаштам. Ва ин ҳолат дар авоили синни булуғи ман даст дода, ки филҷумла тамизи неку бад ва дӯсту душман ва роҳи савобу хатои му-

омалотро иттилоъ пайдо кардам ва аз мавозеи хавфу хатар андешанок ва дар мавқеи чалби манофеъ чусту чолок мебудам.

Ҳар чӣ Офаридгори таоло зудтар маро аз ин хислати разила махлас дод, бад-ин тариқ, ки дар ин асно боре ба сахро рафта будам, дар хонаи хеши қариб. Вақти мурочаат писари аммаи ман маро ҳамроҳӣ карда буд, то ба шаҳр орад. Шаб дар арзи роҳ ба хонаи хеши дигар нузул намудем ба иллати бегоҳии рӯз. Имшаб ин писари аммаи маро ғашӣ муҳлик торӣ шуда, ба ду-се соате ба ғавот ва ҳалок расид.

Ва ин ҷавоне буд зафт, шадидулкуво ва ҷалд, ки чун каланд бар замин задӣ, ҳок аз шонаи сарӣи бардоштӣ ва як ман бор ба дӯш кашидӣ ва ба як даст дар пушти сутур ниҳодӣ.

Ин ғавти ғучоти ӯ маро огоҳонид, чунки буняи заиф доштам. Бо худ гуфтам. «Ин ҷавон ба ин шиддату тундӣ дар як он монанди коҳбун ба сарсари аҷал аз миён рафт. Ту бад-ин пайкари наҳиф ва ҷуссаи заиф ин ҳама ранҷу тааббар нафси [худ] чаро ниҳодаӣ? Барои кӣ ва чихати чӣ дар хирси ҷамъу имсоқ афтадаӣ? Охир, мурдани одамӣ чунин саҳлу осон будааст, мабод ки ногаҳон бимириӣ ва захираи ту насиби дигарон шавад ва ту дар хусрону зиён афтада бошӣ!»

Пас, баъд аз он маро дасту дил аз имсоқ ғурӯ монда, беш натавонистам, ки захира кунам. Ва он чи маро баъд аз он аз вучуҳи китобат ва идрори султон [ва дигар] ва ғайра таҳсил шуд ҳам, сарфи дегу пиёла ва нуқлу навола намудам. Ва он дирамҳо, ки ба сахтию суубат гирд оварда будам маа суду сармоя, дар қадами аҳбоб ба итлоф овардам. Ва баъд аз он зиёда аз шашмоҳа қут азхор нанамудам.

Ва амсоли ман, ки ба ҷаҳорсад дирам дар соле камобеш ваҷҳи маошро ҷавоб мегуфтанд ва аз он захира низ мекарданд, ман ба ду ҳазор дирам камобеш натавонистам ва боз аксари [сана] ба қарз [муҳтоҷ] мегузaronидам. Ва то алявм ҳеч сол аз ман бе қарзу дайн сипарӣ нашуда, чунонки дар ин ошон худи шумо низ ташхис мекунед ва медонед ва андаке ақли маошӣ ба шумо партав афканда. Ва баъд аз ин чун қувои

ботинии шумо қавӣ шавад, ташхиси тамом хоҳед кард, ки маро дарчамъу имсоқ ба ихтиёр эҳмол воқеъ шуда ва натавонед гуфт, ки:

[М и с р а ъ]

Натавон фишонд доман зи ғубори нонишаста.

Ва маро ба тачрибат ва тафаккур баъди умре яқин шуд, ки хайри ман дар он аст, ки маро хазина ва дафина набошад, чи дар мизочи ман шарри азим ва фасоди қавӣ музмар шуда буд, ки агар маро иқтидор даст додӣ, Фиръавнро ба ходимӣ нагирифтам.

[Мӯр ҳамон беҳ, ки набошад параш.]

Ва дастгоҳи хаёлу риши гов то он ҷо доштам, ки ҳукумати икклиме ба саранҷоми он вофӣ наменамуд.

Фалочарам, ба аъмол ва ашғоли хасиса ручӯъ наёвардам ва дар мадди назар надоштам ва мегуфтам:

[Мисраъ]:

Ғар бор кашӣ, бори нигоре боре.

Ва зӯр бар [фақру] фоқа ва сабр меовардам. Ва ғолибан ин фасод дар тинати ман баъд аз эҳрози фазоили муктасабӣ ва рафтан ба сафарҳои изтирорӣ ва дидани давлатҳои бузург аз салотин ва маосири онҳо дар назми ҳунарпарварӣ дар димоғи ман мутамаккин шуд. Чи медидам, ки касони ба рутбаҳои пасттар аз ҳоли ман ба маносиби баланд фоиз буданд.

Ва дар диёри мо аҳли ҳунарро сағиру кабир душман медоранд. Фалочарам, маротиби аҳли фазли ин диёр дар назари ман хурду хор даромад. Ва нафси ман бад-он пояҳо, ки амсоли ман [дар он тараддуд мекарданд ва баъд аз вусул] муфтахар ва мубоҳӣ буданд, [ҳеч начунбид] ва сар наниҳод ва гуфт: «Чун эҳтиёҷи ту ба тамаллуқи тамоми [мамлақати] Туркистон аз пеш намеравад ва боз мағмуму маҳзун бошӣ, пас ин пояҳои

паст низ ихтиёр макун ва худро маёло ва ҳамин ғаме, ки дорӣ, ба ҳамон иктифо кун», то шумо нагӯед, ки «калию кокулафшонӣ ва гадоию даъвии шоҳӣ чӣ маънӣ дорад?»

[Ғазал]

Ғафлатам охир ба чандин огаҳӣ иршод кард,  
Ҳар ниқоберо ки дидам, чилвае эҷод кард.  
Дар ҳақиқат дастранчи кас талафсармоя нест,  
Кӯшиши нодониям дар илм ҳам устод кард.  
Будам аз дарди ватановарагиҳо доғи яъс,  
Имтиёзи ину он боре ба ҳечам шод кард.

Вачҳи хайрияти ҳоли ман дар ин бенавой он ки баъд аз он, ки илм филҷумлаам ба ҳақиқати кор доданд, дониستم ва яқин кардам, ки дунё авоиқи роҳи маод аст. Ва касеро, ки ба дунё олуда гардонанд, ғолибан ба мақоми маълум ва марҷаъи ӯ нарасонанд, магар андакero, ки ба ҳақиқати дунёи худ огоҳ бувад ва фиреб нахӯрда бошад ва аз шиканҷаи хисобу китобу бозхост солим берун омада, чунки дунёву охираат ду панончанд – дӯстии тарафе душмани он дигар аст.

Таҳқиқи ин мақом он аст, ки чун ҳақиқати инсониро хо-стаанд, ки ба олами изҳор бирасонанд, онро ба тадриҷ аз ма-лакути аъло ба олами афсал таназзул доданд ва ба чихил марҳала аз чавори қурб мубъад сохтанд. Аввалан, ин ҳақиқат чавҳаре буд фард мунбаис аз олами зот, ки дар ҳар марҳала мутазоил ва мутақассир мешуд назди фуруд омадан, то дар марҳалаи ҳайвонӣ, ки мартабаи вучуди инсонист, ба ниҳоят анҷомид, то он миқдор, ки маротиби зуҳур бад-ӯ та-мом шавад ва дунёро [ҳам] таъмир тавонад кард. [Таоқуби вучуди банӣ навъи инсон дар моляозол ба андозаи он таназ-зулот аст аз мабдаи дараҷа дар мавотини аҷроми улвия, то маркази хок. Масалан, вучуди Зайд дар дунё даҳ ҳазор сол баъд аз вучуди Абулбашар аст, чунки ин чавҳари фард, ма-салан, ба даҳ рӯзи онҷаҳонӣ ба тариқи таназзулу тақассур ба маркази хок расида, сурати инсонӣ гирифта бошад.] Он гоҳ

бисоти маошу интиоши ўро мумаххад фармуданд ва роҳи салоху фалоҳаш намуданд. Ва фармуданд, ки: «Ҳон, дар ин сарочаи бозича ором нагирӣ ва дил [дар он] набандӣ ва худро ба ғубори вучуд олуда нақунӣ ва дар ин ҷо иқоматро тахайюл нанамой, ки ҷои иқоматат ғайри ин ҷост. Мо туро барои иморат фиристодем, на барои истиқомат ва зудтар баргардӣ ва ручӯъ ба мабдаи худ кунӣ; ва чашм бе муҳобо ба ҳар тараф нақушой, ки ту мурғи лохутӣ, то дар қафаси табоеъ маҳбус намонӣ. Ва тариқи ручӯъаш бинамуданд, ки ба саҳлу андак иқтисор кунӣ, ки ҷисми унсурии туро муҳофазат кунад ва ҳама ҳиммату таваҷҷуҳ ба мабдаъ дорӣ ва то сақолати таркиби ту хиффат ёбад, ки ба мақоми худ барпарӣ ва чизе аз асофил доманкаши ту набошад, мабод, ки паридан натавонӣ, ё дар мақоми пасттар аз макони аввали худ бияфтӣ ва ғаромату зиён бинӣ ва пушаймонӣ барӣ [ва он гоҳ] судат нақунад. **«Ҳаммарту тината Одама арбаъина сабоҳан»** (*ғили Одамро дар чиҳил рӯз сирӣштам*) ишорат бад-ин мароҳил аст ва **«ман ахласа ли-л-Лоҳи арбаъина сабоҳан»** (*касе, ки чиҳил шабонарӯз худро барои Худо холис гардонад*) имо ба қатъиин мароҳил.

Марҳалаи аввалӣ, ки ин чавҳари фард аз олами зот таназзул кард, ақли кулл аст, ки «рӯҳи аъзам» ва таайюни аввал ва «уммулқитоб» хонанд. 2. Нафси кулл, ки лавҳи маҳфузу «қитоби мубин ва уфуқи мубайян» гӯянд. 3. Ҳаюло, ки «ҳабо ва қитоби мастур, варақи маншур» номанд. 4. Табиати куллия, ки «мабдаи асмоъ ва осор» номанд. 5. Фалаки атлас, ки «Арш» аст. 6. Курсӣ, ки «фалаки Савобит» аст. 7. Фалаки Зухал. 8. Фалаки Муштарӣ. 9. Фалаки Миррих. 10. Фалаки Шамс. 11. Фалаки Зухра. 12. Фалаки Аторуд. 13. Фалаки Қамар. Аз қавоқиб: 14. Қайвон. 15. Бирҷис. 16. Баҳром. 17. Офтоб. 18. Ноҳид. 19. Тир. 20. Моҳ. Аз буруҷ: 21. Ҳамал. 22. Савр. 23. Чавзо. 24. Саратон. 25. Асад. 26. Сунбула. 27. Мизон. 28. Ақраб. 29. Қавс. 30. Ҷадӣ. 31. Далв. 32. Ҳут. Аз арқон: 33. Оташ. 34. Бод. 35. Об. 36. Ҳок. Аз маволид: 37. Ҷамодот. 38. Наботот. 39. Ҳайвонот. 40. Инсон.

Пас, агар ин мароҳилро доира гирӣ, нуқтаи охирин, ки инсон аст, ба ақли кулл, ки «рӯҳи аъзам» аст, мутгасил гардад ва доираи вучуд тамом шавад. Ва ин мароҳили чиҳилгона мақоми маълуми ҳар шахсе аз ашхоси инсонӣ аст. Ва каримаи

وَمَا مِنَّا إِلَّا لَهُ مَقَامٌ مَّعْلُومٌ ﴿١٦٤﴾

(Ва «Ҳеч кас аз мо нест, магар он ки ӯро ҷоe муқаррар аст...». Сураи Софот, ояти 164) имо дорад бад-ин марҳалаҳо. Ва Офаридгор субҳонаҳу, ба маҳзи мавҳибат бе иллат ба ҳама ашхоси инсон ин қобилияту истеъдод додааст, ки ба ҷаҳду риёзату убудийят ба ҳеч як [аз] ин монозил вуқуф нанамуда, ба мабдаи хеш пайвандад ва ҳамчунон, ки таназзул намуда [буд], ба ҳамон тартиб тараққӣ кунад, лоақал ба мақоми маълуми худ бирасад, ё пасттар фуруд ояд. Мароҳили буъд ва ҳирмон олами аҷсом аст, то фалаки Қамар ва буъд аз он растагор мағбун аст, то фалаки Савобит ва аз он болотар олами амну амон аст, [то ҳазрати олами қудс, ки ҷаҳони ҷон аст], ки

لَا خَوْفٌ عَلَيْهِمْ وَلَا هُمْ يَحْزَنُونَ ﴿٦٢﴾

(бар онҳо ҳеч тарс нест ва онҳо андӯҳгин нашаванд. Сураи Юнус, ояти 62). Ва барои қарори хотири шумо ба равшантар таҳрир баён кунем:

Ва он ин аст, ки он ҷавҳари фард, ки ҳақиқати инсонӣ аст, баъд аз таназзул аз мартабаи зоти баҳт дар марҳалаи аввал яке буд, чунки аз воҳиди ҳақиқӣ ғайри ваҳдати сирфа нашён накунад. Ва дар марҳалаи дувум ду шуд ва дар се се, то дар мартабаи чиҳилум чиҳил гардид. Ҳар кадом [аз] ин ҷавохир назди ҳулул ба ҳар марҳала ба як дараҷа бесафоию кудурат пайдо мекунад, [чунки аз олами анвор рӯй ба олами аҷсом дорад ба воситаи шуъои тақобул, то наздик мешавад ба олами таркиб сиёҳию кудурат бештар дар ӯ мунъакис мегардад.]

Масалан, ҷавҳари сиёнуҳум ба сиёнуҳ поя олудагию тирагӣ дорад назди уручу сууд ба мабдаъ. Чун хоҳанд, ки ҳар

чихил ба мабдаъ тараққӣ кунанд, бар акси аввал уруч афтад. Чавҳари чихилум дар марҳалаи чихилум бимонад [ва] сиюнух дар сиюнух. [Ва] ҳамчунин то марҳалаи аввал [яке бувад], ки [ба мабдаъ пайваста бошад ва он] ибтидои таназзул аст [дар аввал. Ва] билҷумла он ки як поя олудагӣ дорад, ба як марҳала пасттар мақом дорад. Ва он ки ду поя олудагӣ дорад, ба ду марҳала пасттар мақом дорад. [Ва] эй турфа, агар ҳар чихил шароити ҷаҳду кӯшиш ба ҷо оранд, ҳар чихил ба мабдаъ барфавр сууд намоянд ва агар баъз—баъз. Ва агар саъю чидд нанамоянд, ҳама дар марҳалаи чихилум бимонанд. Ва агар ба шарт амал карда бошанд, он ки дар марҳалаи чихилум бувад, дар аввал [ҳам] мақом гирад. Ва он ки амал надорад, агар [ҳама] дар аввали марҳала бувад, назди нузул ҳам дар чихилум бимонад.

[Ва] чун шумо ноқисед, равшантар аз ин ба мисоли офоқӣ бинамоем, то дар зехни шумо қарор гирад. Ва он ин аст, ки подшоҳе азимушшаъни фосехулмулк яке аз муқаррабонро хитоби иззат дод, ки «ҳон, бидон, ки дар гӯшаи мамлакат заминне солеҳи [зироат ва] иморат аст, берун ой ва ашхос, ки дар ҳарамсарой ва урдуи ҳумоюнанд, ихбору эълон кун, ки бо ту бираванд ва он маконро иморат кунанд, вазифа ва ротобаи эшон чунину чунон ва амалу шуғли эшон ину он. Ва баъд аз он ки он макон чунонки бояд, обод шавад, ба мақому марҷаъи худ ва аъмолу шуғли худ рӯчӯъ намоянд». Он шахси муқарраб берун омад ба ҳарамсаро ва урду нидо дардод. Маҳрамия ва амалдорону пешхидматон ҳама аз зовияҳои худ берун давиданд ва фармони султон бишуниданд. Алалфавр ба қатъи мароҳилу манозил дар он замин расиданд ва соли чанд дар ободию иморат ва зироати он кӯшиданд, чунки диданд, ки турфа ҷое назеху босафост. Либосҳои ҳузури султонино аз худ халъ намуда, ба либоси [мардону] муздурон дароманданд ва ин маконро обод карданд ба ҳафри анҳор ва ғарси ашҷор ва заръи азҳор ва имороти олия. Ва ба иллоти мақси бисёр дар ин сарзамин баъзе аз ин коркунон аз камоли шағафу шӯр султон ва амри ўро ва мақоми аввали худро фаромӯш карданд ва

дил бар иқомати ин манзил ниҳоданд ва гуфтанд: «Султонро мисли мо навкарон бисёр аст, кай аз мо ёд кунад? [Ва нобудани мо дар он дарбор кай зарар кунад ва маълум гардад?】 Ва] ҳам дар ин чо бимонданд ва ба иморату зироат машғул гаштанд. Ва баъзе ҳам аз ин ҷамоат ба фасоду харобии ин макон бархостанд ва он чи дигарон иморат кардаанд, инон ба инҳидоми он пардохтанд. Ва бархе, ки мутазаккири мақоми худ буданд ва амри султонро исғо карда, он чи дар қисми эшон расида буд, бағоят обод карда, ба зовияҳои аввалии худ бозгаштанд. Ва баъзе, ки дар хидмат агарчи қиём намуданд, локин ба такоҳулу такосул амал намуданд, вақти бозгашт дар мақомашон [расидан] намонданд, то дар дунтари мақоми аввал фуруд омаданд. Ва баъзеро бинобар ифсод дар ҳеч мақом чой надоданд ва радд карданд, чи аҳволи ин амалро рӯз ба рӯз пагоҳу бегоҳ мунҳиёну ахборнависон ба султон арз мекарданд, ки «фалон аз хадама ин мавзеъро обод кард ва фалонӣ ин маконро хароб намуд ва фалон ба ҳеч қор шуғл нанамуд ва ба ғафлату утлат ба сар бурд ва фалон ин зулму ғасб дар мулки султон раво дошт ва фалон дар ин ҳазрат ин ҷоннисорӣ ва ин давлатхоҳӣ мекард».

Неккирдорон баъд аз рӯчӯ ба шарафи бисоти қурбу мулоқоти султон ғоиз шуданд. Мутавасситон ба мақоми маълуми худ ва маносиби ҳеш қоим гаштанд. Бадкирдорону зиёнзадагон матруду мардуд ва маҳчур шуданд, то вақте ки он замину иморат низ хароб шуд.

Дар ин мисол он ки итоат [ба] султон кардааст ва ба вазифаву ротибаи султонӣ қаноат намуда, аз фасоду хиёнат эҳтироз карда ва амри султонро бар тибқи ризои ӯ ба имзо расонида, лошакк мустаҳаққи бисоти қурбату утуфат бошад, агарчи дар аввал мартабаи баъид дошт, [дар охир] дар зумраи наздикон дарояд. Ва он ки дар амалу шуғл эҳмолу мусоҳалат раво дошта, агарчи дар аввал дар ҳарамсарой дар зумраи наздикон буд, баъд аз мурочаат дар қатори дурон афтад ва муфсиду хоин ба сабаби танаъбуму ғафлат, албатта, матруду мардуд гардад.

Ва чун шумо ҳавсалаи хурд доред ва яхтамил, ки он чи навиштаем, тааққул натавонед кард. Бидонед, ки дар мисол, ки намудем, султон мабдаи аввал аст ва мубдеъи бечуни таоло ва тақаддус муқарраби мухотаб, ҷавҳари фарди ҳақиқат, ҳазрати Инсони комил аст; замини солеҳи заръолами маволид аст; ҳарамсарой – киноя аз он чи зери Арш аст, ашхоси он аз махрамия – он ҷавоҳир аст, ки ба тариқи саярону даварон дар тӯи олами афлок ва ҳаҷми кавокиб сурати тақассур гирифта; манозил – он марҳалаҳост, ки бад-он ба тадриҷ фуруд омаданд, ҷои назех[-у босафо] – дунё аст; либоси хузур – сифати таҷарруди пеш аз вучуд, либоси муздур – сурати инсонӣ аст баъд аз вучуд; вазифа ва ротиба – мояи маошу интиош, шуғлу амал – иқбол ба амру наҳй; шағафу шӯр – ғафлат ва тӯли амал; фасод ва харобӣ – зулму фиск; ободӣ [ва зироат] – тоату ибодат; зовияи увло – мақоми маълуми пеш аз вучуд; мунҳиён – ҳафазаву киромулқотибин; бисоти қурб – рӯҷӯъ ба мабдаи аввал бошад.

Ва агар ин мисолро ба сурати хоричӣ низ тасвир кунем, дар нафси шумо авқаъ афтад. Бидонед, ки олами ғайбу шаҳодат то арш тамом шавад ва илми аксаре низ, агар муваффақ гардонанд, ниҳоят то Арш бошад. Олами шаҳодат он чи зери фалаки Қамар аст ва олами ғайб он чи аз ӯ болотар равад то Арш. Ва аз он сӯи Арш боло ҳар ҷо, ки тааққул кунӣ, Арш бошад. Ва ҳукамо онро ба ло-хало ва ло-мало таъбир кунанд; ва берун бувад аз таҳти замону макон ва ло-таайюн бувад ва иборатро дар он ҷо гунҷой набувад. Ва баъзе ҳукамои илоҳӣ ва сӯфия беруни Аршро «олами анвор» ва «олами зот» гӯянд муташъаша ва муталолӣ бувад самти зерини он, ки сатҳи муҳаддаби арш бошад ва гӯянд:

[Байт]

Осмонҳост дар вилояти ҷон,  
Корфармои осмони ҷаҳон.

Ва мумкин аст, ки ҷаҳор таназзули зеҳнӣ аз мартабаи зоти баҳт осмонҳои ин олам бошад, чунонки анқариб [сураташро]

намуда мешавад. Ва Ҳазрати Ҳаққ субҳонаху ва таоло қохиру муставлӣ аст бар ин аволим, на дохил дар эшон, на хорич аз эшон

أَلَا إِنَّهُ بِكُلِّ شَيْءٍ مُّحِيطٌ

(Огоҳ шав, ҳамона  $\bar{U}$  ҳар чизро фарогиранда аст! Сураи Фуссилат, ояти 54). Ва ин аволим маъдани саодату манбаи фузот бошад. Ва аз ин аволим ҳамеша фаязони қудрату иродат бар Арши аъзам, ки таназзули панҷум аст, ҳучумовар бувад ва аз  $\bar{u}$  ба фалакулбуруҷ ва савобит; ва аз эшон ба афлоки ҳафтгона ва кавокиби он. Ва аз  $\bar{u}$  ба олами аносир барои такаввуни маволид. Ва мақсуд аз  $\bar{u}$  вучуди инсон. Ва ғараз аз  $\bar{u}$  изҳору эълони ин аволим бувад бар саканаи олами ғайбу шаҳодат, то асароти қудрати қоҳира ва натоиҷи санъати боҳира дар пардаи ситру хафо намонад, чи олами ғайб нуронӣ аст ва аҳли он низ нуронӣ. Нуронӣ нурро имтиёз надихад. Ва олами шаҳодат зулмонӣ аст ва аҳлаш низ зулмонӣ. Зулмонӣ зулматро фарқ набахшад.

Лочарам, лозим омад вучуди шахсе мураккаб аз нуру зулмат, ки кашфи ситр аз тарафайн кунад. Мосадақи он вучуди лавлок ҳазрати инсони комил бошад. Ва ин таҳқиқ нек шабоҳат дорад ба эътиқоди ҳақиме, ки гуфт: «Берун аз он сӯи сабъи самовот нурест басит зи шуоъ, ки аз равозини савобиту сайёр ба назар дармеояд. Ва филҳақиқат инҳо шабакаву равзанаанд, ки дар муҳозии ин нури басит калону хурд афтода. Ва шуъои он киноя аз файзу таъсир аст, [ки] аз ин равзанаҳо ба қадри маслаҳат нозил мешавад ва дар олами аркон [ба тадриҷ] мерезад барои такаввуни маволид.

Масалан, моддаву ҳаюлой чаҳор табъ аз фалаки ҳаштум хоҳанд, ки таназзул оранд – баъд аз он ки дар мофавқ ба таназзулоти арбааи зехнӣ даварону саярон карда бошанд ва дар арз рехта. Аввало аз табакаи мусаммо ба Зухал дароянд ва дар тӯи фалаки  $\bar{u}$  даварон кунанд тафсияву ташвия ва тахляро. Он гоҳ аз равзанаи мусаммо ба Муштарӣ фуруд оянд ва дар тӯи фалаки  $\bar{u}$  даварон кунанд, бикоҳанду биафзоянд. Он гоҳ

аз равзанаи мусаммо ба Миррих дароянд, ҳамчунин батадрич ба муддатҳо дар олами аносир фуруд омада бошанд ва аз ӯ ба олами маволид то маркази олам. Ва он чи нозил шавад, алал-фавр, сууд кунад бе тароҳӣ. Масалан, аз мусалласаи оташи доимо ҳарорат ва аз бодӣ доимо рутубат ва аз обӣ доимо бурдат ва аз хокӣ доимо юбусат мутаваҷеҳи марказ аст, аз шаш ҷиҳат қадирӯ сақил дар ин ҷо мемонад, софию сабук сууд мекунад. Ва ин сууду нузул мутаоқибу мутаволи бувад, чун зиёи Шамс дар Шамс ва ҷамъ шудани ҳарорати касифаи духонӣ дар марказ, ки асфалисофилин [аст] ва киноя аз Сиччин аст, аз ин ҷиҳат аст. Ва он чи дар сафҳаи отия таназзули як ҷавҳари фардро аз роҳи воҳид тасвир намудем, барои қарори хотири нозир аст ва илло аз шаш ҷиҳат ва ҳама сӯ нузулу сууди арвоҳ бошад. Ва чун ашколу авзои афлок ба ҳаракоти ҷабрию иродӣ мутағаййир аст, нузулу уручи арвоҳ низ мутақорибу мутабоид гардадва роҳи мадохилу махориҷи мавод ло-юъадд ва ло-юҳсо бошад ва махсуси тарафе аз атроф набошад. [Ва] чунон ки гуфтем, ки табоеъ аз мусалласоти фалакулбуруҷ ло-зол мутаоқиб нозиланду соид. Ва чунон ки он ҷавҳари фард дар афлоку кавокиб саярону даварон кунад, ҳамчунон дар маротиби таназзули арбаа, ки фавқи арш тақдиршуда, ҳам соиру доир бошад, то такассур пазирад. Ва ба ҳар мартаба, ки мутаназзил мешавад, мутакассир мегардад ва давоири [арбааи] мафруза дар ҳаҷми Арш ҳамчу ҷаҳор унсур аст дар зери фалаки Қамар, ки Арш дар он мартаба ҳукми арз дорад дар касофат «Назаранило оламу-л-қудс», ки олами ҷону олами зот бошад.

فَسُبْحَانَ الَّذِي بِيَدِهِ مَلَكُوتُ كُلِّ شَيْءٍ وَإِلَيْهِ تُرْجَعُونَ ﴿٨٣﴾

*(Пас, пок аст он Худое, ки подшоҳии ҳар чиз ба дасти Ӯст ва ба сӯи Ӯ баргардонида мешавад. Сураи Ёсин, ояти 83).*

Тасвири олами ғайб ва шаҳодат ин аст:

1. Оламуззот.
2. Ҳайати олами ғайб ва шаҳодат. Нозир бояд, ки ин шаклро мучассам тақдир кунад, фавку тахт пур шуда, на

мусаттах, то хайбату азамати он дар нафс қарор гирад ва ҳоли хештан бидонад.

3. Таназзули аввал – олами анвор, ки беранг аст. Ва онро ақли кулл ва рӯҳи аъзам ва таайюни аввал ва «уммулқитоб» хонанд, куравӣ аст, ба эътибори он ки аз воҳиди ҳақиқӣ содир гаштааст. Ва ин доира ҳамчу нуқтаи лоятаҷазо аст, назаран ило олами-л-қудс, ки олами зот бошад.

4. Таназзули дувум – нафси кулл, ки лавҳи маҳфуз ва «китоби мубин ва уфуқи мубин» хонанд, шаффоф ҳамчу булӯр бувад, наздики беранг бошад.

5. Таназзули сеюм – мартабаи ҳаюло бошад, ки ҳабо ва «китоби мастур, варақи маншур» гӯянд, сафеди барроқ бувад чун шуъои Моҳ аз абри сафед.

6. Таназзули чаҳорум, ки қобили ранг бувад ва итлоқи ранг бар ӯ равад, табиати куллия аст, ки мабдаи асмову осор ва афъол аст.

Итлоқи зиё ва шуоъ бар Арш аз он ҷиҳат аст, ки сатҳи муқаъбари ӯ мумоси ҷисмониеъти оламаи улвӣ аст, қобили завъ шуд, фалочарам, тарафи зерин касби нур аз офтоби олами зот кардааст ва мушаъшаъ гашта ва давоири арбааи мафрузаи фавқи он ҳам аз арш аст.

Таназзули аввал, гӯй, мунтаҳои шуъои ӯст, аз ин ҷиҳат беранг тақдир карда шуд.

Ва таназзули дувум наздик ба ранг, таназзули сеюм сафед ранг дорад. Таназзули чаҳорум қобили ранг бошад, ҳамчу шуъои шафақи субҳ, ки мунтаҳӣ ба берангӣ мешавад ва гӯй арши қамарист, ки шаб сабаби нур аз Офтоби чаҳон ҷон меканад. Осмонҳо ва кавокибу офтобакҳо, ки муҳаққиқини сӯфия аз он ба иборат овардаанд, фавқи ин маротиби арбаа аст; дар он аволим кураи асири худи Арши азим бувад ва ин маротиби аносири он «Субҳона-л-Лоҳи малики-л-арши-л-азими ва лаҳу-л-кибриёу фӣ-с-самовоти ва-л-арзи ва хува-л-азизу-л-ҳаким. Ҳозо мо тафаррадани биҳи-л-аллому-л-ғуюби ва-л-ҳамду ли-л-Лоҳи ало золика». *(Поку муназзах аст Худованде, ки Молики Арши азим аст. Ва бузургӣ дар*

*осмонҳову замин Ёрост ва Ё Голиби Боҳикмат аст. Ин чизест хос гардонид маро Худои донандаи розҳои ниҳон. Ва сипос Худоро бар ин.)*

Дигар мисоле осонтар дар таназзули чавҳари фарди ҳақиқӣ ва ғараз аз офариниши мукавваноти вучуди одамӣ он аст, ки ҳикмат дар такаввунӣ фавокеҳ ва асмору хубубот маҳзи бақои анвоъ аст. Манофеи аклию фавоиди шурбии он биттабъ [бошад бақои ҳайвонотро] ва ҳақорату захомати аҷсоми онҳо биттуфайл бувад ба қадри маслаҳат ва вақту забт ва ҳифзи моддаи такаввун, ки тухми [он] бошад. Масалан, захомати тарбуз ва сухунати пӯсти [он] ва ҳаловату латофати таъм чихати он аст, ки ин миқдор ҷусса бояд то ин миқдор шираро маҳфуз дорад. Ва ин миқдор [дуруштии] пӯст бояд, то Офтоб шираро аз эътидол ба ифрот набарад, ки агар пӯст рақиқ бувад, аз харбуза мумтоз нашавад [ва агар сухунат ба ифрот дорад, аз каду тафарика наёбад]. Ва ин миқдор шаҳму лаҳм бояд, то шираро ва тухмро бипарварад ва муҳофазат намояд. Ва тухм ба қадри сиғари ҷусса ва қибари он камияу бешӣ гирад ва бисёр бояд, то баъд аз расидани қасру нақс низ ва хӯрдани ҳайвоноту мурғон низ лоақал ягон адад боқӣ монад бақои навъро. Ва агар ҳама боқӣ монад ҳам, масолеҳи халқро ба кор ояд.

Пас, он рутубат, ки аз асл ба реша меравад, чавҳари фард аст ва баъд аз хулул дар мева муттасаф ба сурати қасрат мешавад [Масалан, дар асл як қатра, балки камтар рутубате бувад], назди ҳар таназзул лаҳму шаҳм ва ҷилд шуда, [дар охир] дар маркази тухм қарор мегирад, гӯй [ло] таназзулоти ӯ тасфия ва ташвия аст, ки кадиру бесафо – ранг ва лаҳму шаҳм ва ҷилд мегардад ва хулосаву зубда тухм мешавад.

Дар ин мисол тарбуз афлок бошад, абъоду аҷром – лаҳму шаҳм ва тухм инсон бувад. Чун ин таҳқиқот маълум кардед ва [он гоҳ] ҳол [ва қадри] хеш бидонистед, боз бидонед, ки ода-туллоҳ бар он чорӣ шуда, ки ҳар киро ба мақоми авлои [худ,] ки аз он ҷо таназзул намуда, чун хоҳад, ки рӯҷӯ дихад, аз дунёи вай бикоҳад, то сабукбортар ояд. Ва бошад, ки ба мақоми маълуми хеш бирасад ба шартӣ огоҳию ислоҳи нафс

ба мучоҳада. Ва агар нахоҳад, ўро ба музахрафот ва мусаккилотии фониёи дания гаронбор гардонад ва ба мартабаи дунтар фуруд орад. Ва агар хоҳад, ўро аз мақоми маълуми ў низ тараққӣ диҳад, то он ҷо, ки истеъдоди ў қабул кунад.

Масалан, мақомоти маълуми шумо аз бузургтар назар ба ҳадс 1. [Аз афлок] фалаки сеюм аст. 2. [Аз кавокиб] Зухра. 3. [Аз буруч] – Савр [ва] 4. Мизон. 5. [Аз аркон] – бод [ва] 6. об, 7. [Аз маволид] – ҳайвонот. Аз хурдтари шумо – 1. фалаки панҷум. 2. [Аз] кавкаб– Миррих 3. [Аз буруч] – Ҳамал [ва] 4. Акраб. 5. [Аз табоеъ] – оташ 6. [ва] хок. 7. [Аз маволид] – ҳайвонот, ки аз ин мароҳил нузул кардаед. Агар дар сироти мустақим зиндагонӣ кунед, боз ба мақоми аввалатон, [ки афлокатон бошад, маа кавокиб] уруч ва нузул диҳанд. Агар чаҳду кӯшиш ва риёзат оред, аз он ҷо низ бигузаронанд. Ва агар коҳилию эҳмол дар бандагӣ кунед, ба қадри такосул манзилатонро фуруд оранд [то табоеъ ва маволид.] Ва [доим] дар худ муруқиб бошед, ки то савоби шумо бар саййиот ғалаба накунад, [ки агар инчунин бошад], шуморо дар малакути самовот ва буручу кавокиб гузар надиханд ва дар шеби олами аносир, ки асфалисофилину Сиччин киноя аз ўст, дар [ҳолати] ҳаёт ва баъди мамот маҳбус доранд. Ва дар зумраи онҳо, ки [дар шаъни эшон ворид шуда,] «**савоун маҳёҳум ва мамотуҳум**» (*ҳаёту мамоташон як аст*) дохил гардонанд.

Ва тараққӣ дар камолоти шумо ба қадри камии тааллуқи шумо дар умури дунявӣ бувад ва кӯшишу чаҳд дар кори охирагӣ. Ва шуморо дар амри тараққию таназзул ихтиёр додаанд, ки дар ҳеч мақом маъзур нестед ва ҳуччат натавонед овард, зеро ки ҳамаи савобу хатои роҳи шуморо намудаанд, қадом ки ихтиёр кунед, натоиҷи онро ба шумо диҳанд, беш надиханду кам надиханд.

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ﴿٥٤﴾ وَمَنْ يَعْمَلْ مِثْقَالَ ذَرَّةٍ شَرًّا

يَرَهُ ﴿٥٥﴾

*(Пас, ҳар кӣ ҳамсанги як зарра амали нек карда бошад, онро бибинад; ва ҳар кӣ ҳамсанги як зарра амали бад карда бошад, онро бибинад. Сураи Зилзол, ояти 7-8).*

Ва тайи ин мароҳил агар истеъдоди фитрӣ ба он ёр бувад, дар як он ба ногоҳ воқеъ шавад ва ин нодир бувад; ва агар на, дар як даҳа, то як моҳ ва чихил рӯз ба саранҷом расад ба шарт; ва ниҳоят то чаҳор чихила [бошад]; ва таъвиқу таъхир ба воситаи нуқсон дар мучоҳада ва адами ҳифзи шароит бошад. Ва ҳар касе бад-ин миқдор саъю чаҳд кодир аст. Роят он ки шақовати чибиллӣ ва [назми] ҳикмати тамаддунӣ монёе меояд ва асбобро дар назар меорояд ва қуввати воҳима ба фақди матлаб метарсонад.

Шайх Начмиддини Кубро, қадаса-л-Лоҳу рӯҳаҳу, шайху-л-олам Сайфиддини Бохарзиро, раҳматуллоҳу ба риёзати арбаъин фармуд. Рӯзи панҷоҳум ба дари хилватхонаи мурид расид ва ба одоб дар бикуфт ва гуфт: «Эй фарзанд, берун ой, ки мароҳили уруҷии ту ба қатъ анҷомид. Бирав, аҳли Бухорову Мовароуннаҳрро ба Ҳаққ даъват кун **«Вафакна-л-Лоҳу ли ҳозо-л-ҷазбати ва-л-мулозамати»** (*Худованд дар ҷазбат ва мулозамати мо тавфиқ диҳад*). Пас, мавонеи уруҷи маротиб рӯҷӣ чамъи дунё ва асбоб он аст, ҳар чи камтар бувад, бештар ва таракқӣ бештар:

[Қитъа]

Марди дарвеш, ки бори ситами фоқа кашад,

Ба дари марг ҳамоно, ки сабукбор ояд.

В-он ки дар роҳату осонию осоиш зист.

Мурданаш 3-ин ҳама шак нест, ки душвор ояд.

Агар ба марғу мурдан тарку узлат гирӣ, муносиби мақом ояд. Ва роҳату осоиш, ки шоир ба марди мутамавил нисбат дода, ба муқтазои таъбу басирати авом аст ва илло машаққату тааб, ки арбоби дунё дар касбу чамъи он мекашанд, агар ташхис кунанд ва тааммуқ намеояд, азоби охират намунае аз он аст. Ғоят он ки ширинаи ҳалво ва таровати дидори зар талхии касбу машаққати чамъро мепӯшонад, ки намефаҳманд

[чунонки чарбии кунчора сахтии замини шудгорро аз назари гов мастур медорад]. Ва низ гумоне мавхум дар хотир доранд, ки чун маблағе аз дунё гирд кунӣ, фароғатею роҳате тамом ёбӣ, ҳанӯз ба он фароғату роҳат нарасида бошанд, ки [сар ба харитаи кафан кашида ва] ба ҷаҳаннам пайваста бошанд ва зару неъмат монда.

Аз барои тасаллии шумо мисолаке равшану мубарҳан бинамоям, ки ҳар рӯз дар чашми шумо намоён аст зоҳири он, аммо на маънии он.

Медонед, ки дар ҷивори шумо баққолакет соҳиби зиёву иқор ва амлоку асбоб ва молу мавошӣ. Ва дукони ороста дорад пур аз ҳавлову шира Шуморо чун чашм ба моли вай афтад, об дар даҳонатон гирд ояд ва маро чун дида бар маоли ўст, об дар дида меояд. Ва ин дукон ду дар дорад ва ҳама мояхтоҷи мардум ба дукон ҷамъ намуда ва худ дар миёни анору ангур [ва ҳуҷуми магасу занбӯр] нишаста ва худ хирифу пир гашта, ки агар [ба фароғат] бинишинад ва ба итлофу исроф амволро ба худ сарф гардонад, аз бақиятулумри ў зиёдатӣ кунад. Набинед, ки дуконаш ду дар дорад. Дар замистон [ин дукон] сард [бувад] ба сабаби убури боду барф. Ва дар тобистон гарм ба воситаи [мурури] самум. Ва шабу рӯз дар он ба сар мебарад, дар сармо табақе сафол пур аз оташ дар пеш ниҳода, ламҳа ба ламҳа, ки даст ба кайлу тарозу ва сабзию шалғам мезанад, сард мешавад ва бар оташ медорад. [Ва] ҳанӯз тоби оташ ба дасти ў норасида яке меояд, ки «маро фалон чиз мебояд». Алалфавр бархезад [ва] нонишаста боз дигаре ояд ва чизе хоҳад ва нонишаста боз дигаре ояд. Ва ин оташ ҳамчунон худ ба худ хокистар шавад ва дасту пойи ў ҳамчунон яхбаста. Ва чун таомаш аз хона ояд, луқмае ба даҳон, дасте ба коса, яке ояд, луқма фуру набурда, даст барнадошта, дигаре ояд. Даст олудаву нон дар даҳон чанд тавоф ба гирди дукон кунад, то он чи он кас хоста, ёфта бидихад. Дар ин асно вақти намоз даррасад, чун марде мунсиф аст, саросема ба як кунҷи дукон болои сангу тарозу ва сабзию пиёз намозе сар кунад. Такбири аввал гуфта ё ногуфта, яке ояд

ва чизе талабад, фотиҳа қироат накарда, яке дигар даррасад. Ва ҳамчунин ба рукуъ ва сучуд ба ҳар кадом ба даст ё ба сар ишора мекунад, ки «бинишин, то намоз тамом кунам». Ва гоҳе, ки ба масчиди [чамоа] равад, ҳама қироату такбир ин ки «мабод гурба аз сих гӯштро бардорад» ва зикру тасбеҳ он ки «мабод бачагон чавро аз [зери] зағома барчинанд».

Ва дар айёми тобистон бо вучуди [он] ки соҳиби боғу чаҳорбоғ аст, аз зилоли онҳо таматтуъ натавонад гирифт [ва самару фавокеҳи он натавонад дид. Ва] дар ин дукони гарм, ки аз тафи самум чун ғурфае аз ғурфаҳои чаҳаннам мешавад, ғурсати оби сард хӯрдан ноёфта, гирди дукон монанди асби чувоз ҳазор бор тавф мекунад [ва] чомаҳо аз арақ пӯсида ва худ мучарраку мутааффин гашта, [вақти хоб агар сар ба болин ниҳад, ҳар ду зону дар оғӯш бошад, чунки чои холи наёбад, ки пой афрозад]. Ва чун асбобу адавоти баққоли ноқис ояд ва рӯй ба камӣ ниҳад, гоҳе савора [ва] гоҳе пиёда чуволе бар дӯш ба бозор меравад ва нафаскашон донаву бақла ба дукон меорад [ва] гармии ҳангомаи дуконро.

Пас, мулоҳаза кунед, ки ҳеч азоб аз ин зиёда кучо бошад? Ғоят он ки чун ҳикмати ободии маданӣ ва манзили ин иқтизо кардааст, ғишоваи амал пеши чашми баъзе аҳмақон кашида, ўро ба кишоварзӣ дармеоранд [ва муҳаббате ва риши гове бар риши ў мебанданд], то чаҳон обод бошад. Турфа он ки баъзе аҳмақони дигар ба ҳоли ин ҷоҳил орзу мебаранд, ки «фалон ин корро [саҳт] некӯ тавонист ва Худой рӯзӣ кунад, ки кас мисли ў тавонад кард. Ин маҳз хикмати [Ҳакими] Чаҳондори таоло ва тақаддус аст, ки «**лавло-л-хумақо лахармба-д-дунё**» (*агар аблаҳон набуданд, дунё хароб мешуд*). Ва агар ба назди ин табақа ҳазор «қола-л-Лох» ва «қола-р-расул» гӯед ва мазаммати хирсу оз кунед, нашунаванд ва онро бар ғараз ҳамл кунанд ва ғайри худро гумроҳу нодон пиндоранд ва худро барҳақ шиносанд ва дигаронро бар ботил. [Ва то дину имон бар сари он кор накунанд ва сар ба мағоки ҳокдон, огоҳ нашаванд, чунонки он нобино панди рафиқи асфо накард, то ҳалок шуд.

## Тамсил

Биное ва нобиное дар роҳ рафики сафар буданд. Шаби сармо буд. Вақти саворӣ тозиёнаи нобино гум шуда, ба ҳар тараф даст меандохт. Море аз бурудат сард шуда буд, ба дасташ даромад, ба ҳар ду даст онро мисос карда, бо худ мегуфт: «Агарчи тозиёнаи кухнаи афсурда гум кардам, инак тозиёнаи ҳарири нафис Худованди таоло ба ман расонид, илло он ки даста надошта. Ва чун ба манзил расам, таъмираш кунам ва ба даҳ дирам бифурушам.

Ва чун рӯз равшан шуд, бино дид, ки море сиёҳи афъӣ ва сардшуда ба дасти рафиқ аст. Фарёд баровард, ки «ҳон, туро чӣ расида, ки афъии чоншикор ба даст гирифтаӣ?! Ҳамин замон аз ҳарорати дасти ту ё ҳаво зинда шуда, димор аз рӯзгорат барорад ва ба дорулбаворат расонад!» Нобино мегуфт: «Ман шаб тозиёна гум кардаам ва ин тозиёнаи шоҳонаро Офаридгор ба ман расонида, ту онро дидан натавонӣ! Мехоҳӣ, ки ман бияндозам, ту бардорӣ?!»

Ҳарчанд рафиқ ба савганд бим дод, ки бар ботил рафтаӣ, нобино намешунид, то ҳаво гарм шуд. Афъӣ зинда шуда, бар дасти нобино печид ва чунонаш газид, ки аз асб сарнигун ба қаҳанам рафт.

Ҳамчунин аҳли дунё насихати ёронро нашунаванд ва гӯянд: «Бар мо рашқу ҳасад меорад ва моро дидан натавонад»].

Ва ҳамчунин аст сойири касбҳо ва пешаҳо, ки бад-он дунё меандӯзанд, агар суубати ҳар кадомро гуфта шавад, китобе ҳаҷим мудавван шавад.

Падари шумо чун дид, ки эҳтиёҷ ба сабаби чамъи дунё муртафеъ намешавад ва дар ҳар поя афзунтар мегардад, лоилоч аз он ғуруру риши гов таназзул намуда, ба қадри моякфӣ қаноат намуд ва восита миёни аълову адно наталабид, то сабукбортар бошад. [Чи дар ҳадис ворид аст, ки агар одамиро ду водӣ пур аз зари сурх бошад, он аз назараш пӯшида шавад ва водии сеюм талаб кунад.]

Пас, агар шумо дар ин ҳолат тааммуку тафаккур кунед, аз бухлу имсоқ ва ҳирси чамъ бар қарона хоҳед буд ва ба андак

конё тавонед шуд. Ва агар марги ногохро мулоҳаза доред, ба дунё дилгарм нахоҳед буд ва бар зиндагии мустаор эътимод натавонед кард. Ва бо халқ мувосову мудоро тавонед кард ва ба озори кас барнахоҳед хост ва ба абнои чинс шафқат тавонед кард.

Ва ин хислати замима, ки аз тинати ман бардоштан, марҳалаи бисту дувум аз умри ман буд. Ва аммо он доия, ки дар эҳрози фазоил аз замири ман бархосту ба завоид майл афтод ва дар баъзе аз фунун шуғл нанамудам, чунки дар мадди назар дарнаёвардам. Ва дар баъзе, ки шуғл намудам ҳам, зуд дилгир шудам, ба воситаи он ки дар ҳақиқати ҳар пеша назар мекардам ва фавоиди онро бармешумурдам, мунҷар ба дунёе ҳабиса мешуд дар андак. Ва ин андак пешниҳоди хотир надоштам ва ҳиммат бар он нагумошта. Ва он чи аз завоид дар овони унфувони ҷавонӣ ва ғалабаи худорой ва ғафлат таҳсил мешуд, ба такмили он авқот зоеъ сохтам. Ва он чи дар айёми филҷумла, огоҳӣ ва охирбинӣ мубошири он шудам, ба камоли он напардохтам, чунки биттабъ роғиб набудам ва ба андак иктифо намудам. Ва он чи гирд овардам аз фазоилу завоид, дар охиртар ҳамаро фаромӯш кардам, магар назди ҳочат ба тавачҷуху зӯр ҳозир меовардам; чи ба яқин дониستم, ки ҳама [ашғоли] умури дунявӣ абас аст ва ҷамъ кардан хубс; ва ба кори ухравӣ низ тавфиқи пардохт намеёфтам аз вуфури алоику ихтилот, ки агар танҳо будаме, сар ба лиҳоф кашидаме ва агар бедор будаме, ғамгин гаштаме. Лоилоҷ касонро гирд овардаме ва шабе ё рӯзе ба сар бурдаме. Ва чун асҳоб мутафарриқ шудандӣ, боз сар дар лиҳоф андохтаме.

Ва иллоти он ки ман дар бадви ҳол толиби завоид шудам, дар он айём, ки аввал илму сарф ҳавой мехондам, азҷумлаи шурако якero ба дӯстӣ гузидам ва муҳаббат овардам. Вай маро китобати ғазалиёт фармуд, ба табъу рағбат тамоm намуда, арз кардам.

Гуфт: «Ин баёзро ҷадвалу зинат ва лавҳ[-у тасвири] муносиб мебояд. Ман, ки ҳанӯз кӯчаву бозор камтар дида будам ва манзилу мақоми аҳли ин санъатро намедониستم, аз дигар шурако

ва касон аҳли ин корро пурсида, ба тараддуду захмати фаровон ва рафтуои бисёр он китобатро зинату лавҳ фармуда, баъд аз тамоми оварда ба дасти маҳбуб супурдам, [ки] бисёр мақбул омад. [Ва дар назди ӯ аз ҳама амсол муқаррабтар гаштам.] Он гоҳ донидам, ки илми ин санъат аз ҷумлаи лавозимот аст. Ороиши китобхоро, ки бад-он сағиру кабир муҳтоҷанд, хосса хубрӯён, он гоҳ ашрофу подшоҳон [барои гузоридани ном]. Пас аз абвоби духули он даромада, ба арбоби ин фан ихтилот намуда, ба хушомаду нифоқ [ва мулозамат] ҷустуҷӯ намуда, дар арзи як сол [ин муҳимро ба камол расонидам ва] аз ин сӯи ин илм даромада аз он тараф берун рафтам. Ва ҳарчӣ ба қаламу паргор санноъони нодиракор кунанд, карда, аз имтиҳонот бароварда, ҳатто қоидаҳову зобитаҳо дар ин фан вазъ кардам аз лавҳу ҷадвал ва нақши сақфу девору дар ва кашидани тасовири офоқию хоричии иморот ва боғу бўстон. Ва ҳайати ҳайвоноту инсон аз мурғу моҳӣ ва тарҳи дашту сахро ва кӯху дарё алаттафсил бар тахта расм намудам ба ҳаракоти мухталиф ва анвои мутақассир. Ва навиштани китобҳо бар ҳошияи иморот ва таркими сулсу райҳон ва зулф, ки он аз лавозими катибаи иморат аст [ва кашидани кӯхҳо ва ашколи турфа ва муқарнас.] Ва маро дар ҳамаи ин саъю тараддуд доия дар замир ин будааст, ки мабод агар султон иморати мадраса ва хонақоҳ кунанд ва бад-ин саноеъ эҳтиёҷ афтад, масдари он ту бошӣ ва дигарон очиз оянд, ё агар китобе мусаввар [ва музайян] хоҳад, ту саранҷом диҳӣ ва дар мулку давлат шарик бошӣ.

Ва баъд аз он ки ман ин корҳо аз таҳқиқу тазкия берун кашидам, ҳеч касе иморате сар накард, то бар он китобат зарур ояд ва ҳеч кас китобате нафармуд, ки бар он тасвиру тазкиб ба кор бошад. Он гоҳ хушёр шудам, [бо худ] гуфтам: «Турфа савдои хоме пухта ва чизе андӯхта, ки ба ҳеч масрафе ба кор наёяд». Дар он асно касон ҷузвҳо барои лавҳу зинат меоварданд. Ман мегуфтам: «Маро сад дирам бояд, то қаламе аз ҷой бардорам». Ба суъимизочи ман ҳамл мекарданд ва мегуфтанд: «Фалон ба ду дирам лавҳ покиза мекунад[ва] ин мард ба даҳ дирам аз ҷой намеҷунбад!» Ман мегуфтам: «Пеши он фалон

биравед ва маҷлиси ман ҳолӣ доред». Ва ман ҳиммат бад-он  
чо баста будам, ки даҳ ҳазор дирам садди назари ман  
намешуд, то рӯзе шаш қаламмӯя барбастам, [ки дар нафосат  
кори қалами Беҳзод кунад.] Меғуфтам: «Ин шаш [қалам шаш]  
ҳазор диноҳ диҳад, агар корфармо бошад». То он ки он  
қаламҳоро дар қаламдон кирм бихӯрд ва ҳеч амале накард. Ва  
ман меғуфтам: «Барои касби ризки муқаддар мувофиқи таври  
одамият набувад, ки хидмати дунону ҳасисон кунад ва чашм  
дар дасту қисаи ноқасон дорад [чунки ҳикмати таовун ва та-  
маддуно намедонистам ва меғуфтам:

Байт

Резаи резаҳӯри хеш наёрам хӯрдан,  
Бори анборкаши худ натавонам бардошт.]

Ғар бор кашӣ, бори нигоре боре.

Ва ҳаққи ман он аст, ки маро абнои мулуку салотин ба кор  
дароранд ва чандон [симу] зарам диҳанд, ки аз ҳавсалаи ман  
берун бошад, чи аҳбору сияри мулук ва рафтори онҳоро бо  
аҳли ҳунару санъат шунида ва доништа будам. Ва китобҳое  
муталлову музайян, ки ба саъю тавачҷуҳи умаро ва ҳуққом ба  
итмом расида [буд], дида ва инъому эҳсони эшонро аз назди-  
ку дур шунида. Фалочарам, корҳои абнои чинсро манзур но-  
карда, ба тарки ин саноеъ бигуфтам.

Пас, агар шумо дар ин маротиба андешед, ҳеч рағбат дар  
мисли ин ҳунарҳову саноеъ наёред, магар ки сифоти баҳимӣ  
бар шумо ғолиб бувад ва ҳиммати шумо мақсур бувад бар  
қасби нон аз чӣ ваҷҳ ва аз кучо ки бошад ва бар хидмати ду-  
нону забунон, лобудд ғардан ниҳед аз ҷухуду мусалмон. Дар  
ин ҳол мисоли шумо чун муздуре дун бувад, ки аз барои ди-  
рамею ним дирам аз сабоҳ то масо ба чоҳи ғанда ва хандақи  
ғанда дарояд ва наҷосату ҳабосат берун орад.

Пас, агар ҳиммати шумо он бувад, ки қасон хидмати шумо  
қунанд, дарачоти баланду саноеъи арҷмандро, ки дар ҷавҳари

ақлу рӯҳ меафзояд, аз улуми шарифа ва фунуни ғариба ихтиёр кунед, агар ба даст ояд, фабиҳо ва илло ба ризқи муқаддар ва андак сабр тавонед кард. Ва ҳамин аст ҳоли чамеъи хунарҳо[-у санъатҳо,] ки бад-он нон таҳсил кунанд, аз пинадӯзӣ то зарбофӣ ва зардӯзӣ, ки аҳли он ҳама муздуронанд ба тафовути либос [ва авзоъ].

Ва аммо боиси аввал, ки моро ихтилот ба табақоти аҳли сайф иттифоқ афтод, ҳам ба сабаби қаламзанию қаламронӣ будааст, ба воситаи устоде, ки моро будааст. Фазоилу маосирӣ ўро дафтаре алоҳида бояд чомеъи аксари фунун, хосса хандаса, ки имороти урдуи салтанат бе машварати мушорунилайҳ ба имзо намерасид ва ба султон омадшуд ва маърифати тамом дошт. Рӯзе дар маврид маро ба ҳазрати султон нишон дода, ки: «фалон ном дар мисли ин бадоеъ [ва саноеъ назирӣ] ҳамто надорад ва сеҳри қаламаш насхи эҷози монавӣ ва беҳзодӣ мекунад ва ба аснофи хутути расмӣ ва ғайрирасмӣ вуқуфи тамом дорад».

Султон маро талаб дошта, ба хатти содае китобате барғузид. Ва китобатҳо аз тиббу масъалаву таворих мефармуд ва ба ҳар ҷузве то даҳ дирам муваззаф гардонид. Ва баъд аз он ки устои ман, афоанҳу, аз олам даргузашт, маро ба ҷои ӯ дарғузаронид ва идроре то ҳазор дирам муайян кард. Ва маро дар урдуи салтанат аз пагоҳ то бегоҳ медошт. Ва дар коре, ки ба устои ман ручӯъ дошт, аз ман суол мекард. Ва ба савобдиди ман меъморону наққошон ба шуғле мепардохтанд.

Ва дар он ҳол маро ба табақоти мардум ихтилоту имтизоҷ меафтод ва таҷрибатҳо захираи авқот мешуд. Ва дар ҳар мартаба ба саъйҳои мардум назар мекардам, медидам, ки ҳамаи тараддудҳо ва пешаҳову касбҳо бе аслу бе самар ва ёфту ноёфти [мардум] мавқуфи доду манъи қазову қадар [буда]. Ва халқро медидам, ки ҳама тазйеъи авқот мекарданд ва ба дари султон тавачҷуҳу тавассул меоварданд; баъзе ба илми зоҳирӣ ва баъзе ба шеърӯ шоирӣ ва баъзе ба саноеъу хунармандӣ ва баъзе ба тавассути силоҳу саворӣ. Ва он чи меҷустанд, намеёфтанд ва он ки наметалабид, мерасид. Ва бархе ба илтифоти

андаке аз султон муфохиру мубохй буданд. Ва чамъе бо вучуди дарёфти камоли меҳрубонй аз султон норозй буданд. Ва идророт, ки мардум аз доруламорат мутаваккeъ буданд, ниҳоят аз даҳ динор то се ҳазор динор буд, ки он дар чашми ҳиммати ман хурду ҳақир менамуд. Фалочарам, аз таҳсилу такмили фазоил, ки халқ онро василаи маром сохта буданд ва ба воситаи он нон мехостанд, мутақоил гаштам. Ва он чи аз қазо ҳаволаи матбахи ман шуда [буд], қонеъ омадам ва зиёда-талабй накардам, бо он ки бисёрҳо икроҳу иҷборам карданд.

Пешаҳое, ки маҳсуси аҳли сайф аст: силоҳу саворй ва тире туфанг ва куштй ва донишани дақоиқи он ва илми ҷангу ҷидол. [Ва] пешаҳо, ки аҳли ҳираф бад-он тавағғул оранд, аз заргарию ҳаддодию ва начқорй ва гилқорию бофандагй ва хайётию таббоҳй ва ғайри золика. Ва он чи василаи аҳли даҳқанат аст аз тартиби ниҳолу заръ ва боғу бўстон ва нигоҳдошти меваҳо дар фусули сол ва саноеъи бакқолон бо фуруёти мутақассира. Ҳамаи ин пешаҳо чун масолеҳи ободии ҷаҳонро воситаанд, маҳмуданд ва аз он ҷиҳат, ки дар ҷавҳари рӯҳу ақл нуқсон меоранд, мазмум.

Ва аммо пешаҳое, ки аҳли қалам бад-он нон талабанд, музовалати улуми зоҳир аст; аз фикҳу фароиз ва ҳисоб ва илми ҷаҳвону сичилл ва тиббу нучум ва шеърӯ китобат ва хатту нақш ва муаллимию дабирй ва ғайри золика, ки ҳам масолеҳи ҳикмати маданияро муинанд ва ҳам тараққй дар ҷавҳари ақлу рӯҳро замин, аз ҳарду сӯ маҳмуданд. Агар ғарази нон битту-файл бувад ва агар биласола, нон матлаб бувад, ҳамаи он мазмум бошад. Ва ман қабоҳати он пешаҳо, ки муфтаҳари арбоби қалам аст, алалҷумла баён мекунам ва бад-он ҳоли ҳамаи пешаҳо маълум шавад, ки сойири халқ бад-он саъю таррадуд оранд. Ва ҳол он ки пешаҳои аҳли қалам бар ҳамаи саноеъ шараф дорад, чунки худӣ аҳли қалам ашрафи табақоти мардуманд.

Бидонед, ки аълову ашрафи пешаи аҳли қалам илми русум аст ва дарсу тадаррус ва таълиму тааллум, агар холисанли-л-Лоҳ ихтиёр кунад ва ғарази дунёвй аз чоҳу мансаб ва тақар-

руби ҳуққом дар миён надорад. Ва агар бар ғарази дунявӣ ин маслак ихтиёр карда бувад, золлу музилл бошад. Ва ин аз рафтору муомалаи мударрис маълум гардад, ки барои чӣ ин пеша ихтиёр карда?

Ва ман аз илми русум ба қадри вукуф ба арабият ва исти-хрочи масъалаи зарурия ва иститлоъи маънии ояту ҳадис ик-тифо ва иқтисор намудам. Ва дарсу тадрис ва гирд овардани шогирдонро билмарра корех будам ва табъам мутанаффиру мутафаррид аз ғавғову хангома буд. Ва ба ҳоли устодоне, ки пеши онҳо таламмуз мекардам, тарахҳум меовардам, ки инҳоро чӣ доия бар ин ташвишу ғавғо розӣ дошта?! Манофеи дунявию ухравии эшонро аз китобҳо мечустам, ҳамаро бар хилоф медидам. Ва бар сулуки уламои тобеъину мутақадди-мин номувофик. Ва дар ташхиси маонӣ ва ваъдаҳо, ки дар фа-зилати илму аҳли он омада, мутараддид мешудам, ки «**ал-илму иззу-д-дунё ва шарафу-л-охирати**» (*илм иззати дунё ва шарофати охира аст*), мурод аз ин [илм] кадом илм бошад? Чамъ омадани муҳмале чанд нодон ва беадабонаву нофаҳмида ғавғо бардоштан?! Ва ҳар сари чанд гоҳе чанд та-бақ мавизу ҳалво ва чомаву танга ба зулму ғасб аз толибилми фақир биситонанд ва ба устод диханд [ва] вай ба шодию фа-рах биситонад. Ва устод аз бисёрии сухан кардан [ва ҳарф за-дан] дилмурда бошад ва қуввати хозимаву дандонҳо суст шуда; ба дандон шикастан натавонад ва ба хӯрдан ҳазм кар-дан. Шаб [ба чои хоб] китоб бинад [ва] рӯз [аз пагоҳ то бегоҳ] ғавғо орад [ва ғулғула бишунавад.] Ва сайри беруну дарун натавонад. Ва ба таом хӯрдану мубошарат кардан фурсат наёбад. Ва дар даруни гунбаде фароҳу васеъ дар сармову гар-мо маҳбус [ва масчун] монад. Дар ин ҳолат ғолибан намозҳои фариза аз вақт бигузарад ва чамоат фавт шавад. Ва чун азми хона кунад, ду муҳмал ҳамрикобаш бираванд, то устод аз асб наяфтад [ва гарданаш нашиканад]. Дар ин сурат ва моюноси-би он чи иззат тахайюл тавон кард, ки басе аз авонони малик мисли асас ва эшикоқобошӣ дар давонидани аблаҳон дар ри-коб бо ин иззати ҳазрати домулло шарикӯ мусоҳиманд, балки

зиёдтар шавкат оранд?! Ва агар дар маънии иззат ғалаба ва нудрат малҳуз бувад, бояд ки дар ин иззат каси дигар шарик набошад ва махсусу мумтоз бошад. Ва аттолии бат. Ва бо мулозамати абвоби султон ва ризо бар зулму удвони ӯ ва пуркардани номаи аъмол ба кулли «А Б» (ب ا) ва кулли «Б Ҳ» (ب ح) ва натиҷаи кулли «Ҷ А» (ج ا) шарафи охират чӣ навъ даст диҳад ё дар маънии «ман ағбаррат қадамоҳу фӣ талаби-л-илми фақад ҳаррама-л-Лоҳу часадаҳу ъани-н-нори» (*ҳаркас, ки қадамҳояш дар роҳи илм ғуборолуд шавад, Худо оташро бар ӯ ҳаром кардааст*), ғуборолуд кардани [қадам] дар хондани хутбаҳои китоб ва шабҳангом фиску фасод кардан ва қажқаже баланд овардан ва шатранҷу самоъ кардан чӣ гуна часадро аз оташи [дӯзах] маҳфуз дорад?! Ё дар маънии «Ва уламоу умматӣ каанбиёи банӣ Исроил» (*Олимони уммати ман монанди пайғамбарони банӣ Исроиланд*). Уламо фӣ замонино ба кадом хислат мушобеҳ ва мумосили анбиё бошанд ба ҳамин фатвоҳои ноҳақ ва забунии шаръ бар амр ва фурӯгузошти аҳкому ҳудуд?! Медидам, ки маънии ҳадис дар [шаъни] уламои илми охират часпид аз асҳоби фақр ва арбоби таҷрид. Иззати онҳо дар дунё он бувад, ки салотину ҳукком ба дари онҳо раванд ва бор наёбанд ва эшонро бошад дар охират шафоатҳо мисли анбиё. Ва онҳо ба дари мулуку умаро ва аҳли дунё наёянд ва дар шаъни эшон он сарвар, салла-л-Лоҳу алайҳи ва саллам, фармуда «**Инна аҳабба ибоди-л-Лоҳи ила-л-Лоҳи-л-лазина юҳиббуна-л-Лоҳа ило ибодиҳи ва юҳиббуна ибодаҳу ила-л-Лоҳи**» (*Маҳбубтарини бандагони Худо касонеанд, ки бандагони Худоро ба сӯи Худо дӯст мекунанд ва муҳаббати бандагонро бар Худованд меафзоёнанд*). Ва дар сифати эшон омада

أَوْلَٰئِكَ الَّذِينَ هَدَىٰ اللَّهُ فَبُهِدَتْ لَهُمْ أَقْتَدَهُ

(*Онҳо касонеанд, ки Худо ҳидояташон кардааст; пас, ба равиши онҳо иқтидо кун! Сураи Анъом, ояти 90*). Ва ғуборолуд кардани қадам дар роҳи улуми динӣ аз ҳадису тафсир ва

илме, ки сафои ботин оварад ва шахсро аз кори дунё ба кори охират хонад, мӯчиби эҳрози ҳасад аз нор мешавад, на улуми дигар, ки василаи ибтиғои маром аз тақарруби мулуку ҳукком ва маносиби аъмоли дунявист. **Ли қавлиҳи алайҳиссалом:** «Ман талаба-л-илма лиюҷория биҳи-л-уламоа валиюмория биҳи-с-суфаҳоа ав ясрифа биҳи вучуха-н-носи фалия-табавваъ, мақъадаҳу мина-н-нори» (*Ҳар кас илмо би-ёмӯзад, то ба воситаи он бо олимон муҷодада кунад ва миёни ҷоҳилон худнамоӣ намояд ва ё мардумро ба худ мутаваҷҷеҳ созад, то ӯро бузург доранд, ҷойгоҳи худро дар отаи фароҳам кардааст*).

Ва ҳамчунин дар ташбеҳи уламо ба анбиё ишораи сарех аст ба ин ки чун анбиё мабъус ба таколифи шариатанд аз имону амал ба маъмурун-бих, уламои диндор низ маъмуранд ба ҳидояти сулуки роҳи охират аз азқору аврод ва давоми ибодат ва илтизоми муҷоҳадот. Ва уламои русум аз ин сифат холиянд ва дар шаъни эшон ворид шуда:

(هم) يَعْلَمُونَ ظَهْرًا مِّنَ الْحَيَاةِ الدُّنْيَا

(*онҳо*) зоҳири зиндагонии дунёро медонанд. Сураи Рум, ояти 7)

ذَلِكَ مَبْلَغُهُمْ مِّنَ الْعِلْمِ

(*Ин ниҳояти дониши онҳо аст. Сураи Начм, ояти 30*). Ва аз гуфтору кирдори онҳо паноҳу илтиҷо ба Худо бояд бурд, ки «**аъзу бика мин илмин ло янфаъу**» (*ба Ту аз илми бефоида паноҳ мебарам*).

Агар гӯй илми русум муқаддимоту-л-маърифати илми ҳақиқӣ аст ва мавқуфун алайҳ, гӯем: «Насорову куффори Фаранг аз ғайри тааллуми сарфу наҳв ва мантиқ ба мучарради тарҷумаи каломи муфраду мураккаби араб чунон маҳорат пайдо мекунанд, ки ба забони мутааддида ҳадису оятро тафсиру таъбир мекунанд, [аз ғайри тааллум], бе он ки тайи

муқаддамот кунанд аз мубтадову хабар ва чору маҷрур ва фоилу мафъул. Охир, каломи араб низ аз забон берун меояд. Ва аз хосияти забон аст, ки агар ўро ба ҳоли ў воғузоранд, ҳар иборатеро аз ҳар забон мувофиқи он адо мекунад ва хиффату сиқли ҳаракотро ва моюлоими худро худи забон ташхис мекунад. Агар форсизабон бе саҳми он ки «чӣ гӯям ва чӣ хонам»-гӯяд, дар калимаи «зараба Зайдун расад», Зайдро марфуъ хонад ва дар «зарабту Зайдан» Зайдро мансуб хонад, чи рафъ дар мисоли аввал ва насб дар мисоли сонӣ ахаффу асҳал бошад аз Ҷ дигар сурат. Аммо агар дилаш биларзад, мутараддид гардад ва ғалат кунад. Пас, таламмузи наҳву сарфу мантиқ аз завоид бувад ва дар мақсад бедахл, балки маҳз ороишу ғурур ва пиндор бошад».

Ва билҷумла ин андешаҳо маро аз ҳифзи дарс ва фикри [масоили дақиқа ва] китоб дидан монез меояд ва ҳама фикр дар ҳақиқати ғаври ин маонӣ мекардам, ки агар ҳақиқати дину диёнат ва начот мавқуф бар амали зоҳири шариат аст, сабаб чист, ки бештари уламо бар он иктифо нанамуда, ба заводи навофил ва қиёми лайлу сиёми наҳор мубодарат намуданд ва дар китобҳо навишта ва васият кардаанд.

Ва агар ҳақиқати дину диёнат ботини шариат аст, чӣ шуд, ки ҳеч як аҳволи уламо ва машоихуно дар он мувофиқ нест. Набояд, ки қулли халқ гумроҳ бошанд ва ба иттифоқ ғалат кунанд. Ва [бо худ] мегуфтам «Он чи навиштаанду гуфта, мучаррад қавле бошад [беамал], то дар вақти тадарруси ҳадиси қудсӣ назари «**сатафтариқу умматӣ**» (*умматонам пароканда хоҳанд шуд*) маълум кардам, ки фирқаи ночия хосси табақаи сӯфиянд, на мутлақи ин уммат. Лекин бечора шурако ва асотизи мо, раҳимаҳумуллоҳу, дил хуш мекарданд, ки фирақи ночия моем ва соири фирақи исломӣ низ дар ин заъм шариканд. Пас дар сирати он сарвар, салла-л-Лоҳу алайҳи ва саллам ва саҳобии ў, ризовону-л-Лоҳи алайҳим ачмаъин, мулоҳаза намудам, дидам, ҳама мучоҳадату риёзат ва қиёму сиём аст. Ва сулуки сӯфия бад-он мутобику мувофиқ ва ҳам аломоанно ва асҳобӣ бар эшон содиқ меояд, на бар ғайри эшон.

Донистам, ки ҳамаи машоих ва ибоди замонино ва уламои мо бар сироти мустақим нестанд ва муъвачу мунҳариф гаштаанд. Чунки чашми ман бар зоҳир боз буд, ҳамаи аҳли зоҳирро ме-дидам, аз машоих ҳама фиребгар ва аз уламо ҳама ришватхор ба назар дармеоманд. Ва ман роҳ ба чодаи ҳаққа намеёфтам ва ҳикмати пӯшидагии роҳи савоб ва ошкоро будани маслаки хаторо ташхис намекардам. Ва иллати вучуду ҳикмати изҳоро намедонистам. Ва баъзе аз шурако ба саъйи дарсе ва ҳифзу забти он насихатам мекарданд ва фазоилу маосир, ки дар шаъни илму уламо омада, бармешумурданд ва иззати дарсгӯй ва табақҳои мавизу ҳалвои онро ва тараддуди муҳмалон ба хидматамро тарғибан иншо менамуданд ва мансаби қазову раёсат ва тадрисро дар назарам чилва медоданд, ки «фалон дар он хитга қозӣ шуд ва фалон дар он қишлоқ раис гашт ва фалон дар он мадраса мударрис [ё муфти] гардид». Ва ман дар ботин ба ҳама мункир будам, ки роҳи савоб он нест ва мавориди ваъдаҳо қасони дигаранд, ки алҳол нестанд ва мавизу ҳалво аз қасбу пешаи дигар низ [мисли баққоли] ҳосил мешавад. Ва назди зеҳни ман ҳеч тамиз воқеъ намешуд аз қозӣ то арбоби деҳа ва аз раис то пойкори маҳалла ва аз мударрис то муаллими атфол, балки фазилатҳо алалъак дар баъзе мавоқеъ меёфтам. Масалан, камина фазле, ки муаллими атфолро бар мударрис аст, он аст, ки муаллим чамъеро таълим медиҳад, ки ғараз дар эшон мафқуд аст. Ва мударрис чамоаеро таълим мефармояд, ки ағрозашон маълум аст. Масалан, атфол дар дабиристон мачбуранд, намедонанд, ки эшонро барои чӣ бар он қор доштаанд. Мумкин аст, ки ҳама ё баъзе, ё яке аз онҳо баъд аз он ки соҳиби хатту савод шавад, ба дунё олула ношуда, ба роҳи ҳаққ гирояд. Аммо агар мутадаррисро тафтиш кунӣ, дарёбӣ, ки ҳама барои мансабу идрор ва тафаввуку тафаззул муртакиби ин амр шуда. Ва агар ба нодир баъзро ёбӣ, ки гӯяд: «Лиллоҳ ва барои тасҳеҳи эътиқод мехонам», агар андаке дигар тафаҳхус кунӣ, ниҳоят эътиқоди ӯ ба эътиқоди мударрис мутобиқ бошад ва аз он мумкин набувад, ки даргузарад.

Пас, агар эътиқоди мударрисро бисанҷӣ, ҳамон эътиқоди ӯ тадрис буда, ки бад-он расидааст ва дар он ҷо монда.

[Байт

Ҳиммати паст қонеъ афтода,  
К-он зи меъроҷ монеъ афтода.] –

пас лошак хомӯш шавӣ. Пас дар ин сурат ин мударрис мисли он кас аст, ки шамшер ба касе диҳад, то роҳ занад.

Аз ин ҷиҳат дар тадаррусу тадриси ман эҳмолу имҳол афтод, чунки ҳеч самараву савоби инчаҳонӣ ва ончаҳонӣ дар ин пеша намедидам. Аммо инчаҳонӣ – ниҳояти идрору мано-сиби тадрис дар билоди мо сесад динор аст, ки дар мадди назар намеовардам ва меғуфтам: «Барои эҳрози маблағе ҳақир илтизони ғавғо бо сағиру кабир натавон кард. Ва аммо ончаҳонӣ худ маълум аст, ки агар як дирам дар ин ҷо диҳанд, ба қадри ду дирам аз он ҷо бикоҳанд ба муфоди [ояи қари-май]

مَنْ كَانَ يُرِيدُ الْحَيَاةَ الدُّنْيَا وَزِينَتَهَا نُوَفِّ إِلَيْهِمْ أَعْمَالَهُمْ فِيهَا  
وَهُمْ فِيهَا لَا يُبْخَسُونَ ﴿١٥﴾ أُولَٰئِكَ الَّذِينَ لَيْسَ لَهُمْ فِي الْآخِرَةِ إِلَّا  
النَّارُ وَحَبِطَ مَا صَنَعُوا فِيهَا وَبِطِلَ مَا كَانُوا يَعْمَلُونَ ﴿١٦﴾

*(Ҳар ки зиндагонии дунё ва зинати онро хоста бошад – ба онҳо (ҷазои) аъмолашонро ба тамои мерасонем ва онҳо дар ин ҷо кам дода намешаванд. Онҳо касонеанд, ки дар охираат ба ҷуз оташ барояшон ҷизе нест ва он ҷи қарда буданд, дар охираат нобуд шаванд. Сураи Ҳуд, ояти 15-16).*

**Дигар пешаи матбуъ, ки аз аҳли қалам дину имон дар сари он кунанд, мансаби қазост ва раёсат.** Ва чун рафтани маслаки адл дар ин замон бисе душвор аст ба воситаи тахлити ин ду мансаб ба аъмоли аҳлуссайф, чора набувад аз зулму ҷавр ва мудоҳанат ва майл ба ҷониби ағниё ва зоеъ доштан ва адами риояти тарафи фуқаро ва расонидани ҳуқуқи раоё ба байтуллои султон ва фатвоҳои мулоим барои дарёфти ризои

султон ва тааддӣ дар ҳудуд ва хиёнат дар моли یتим ва аҳзи лақта ва ғайри золика.

Тавон гуфт, ки қазову раёсат ҳеч кори ҳалол ва мубоҳ надорад ғайр аз ҳароми маҳз ва шубаҳот. Ва чун ин ду мансаб ҷалилулқадр аст, гузир набувад аз ҷамъоварии ҳадаму ҳашам ва мулозиму такаффули вачҳи маоши эшон аз кисаи қозӣ ё аз косаи халқ [бо] қатъи назар аз фиску фасод ва [ҷаври] онҳо, ки ҳар гуноҳ, ки ходим кунад, ба гардани маҳдум муаллақ бошад, чунки нафақае аз ӯ расидааст. Ва агар [бо халқ] зулму тааддӣ кунанд ҳам, ваболи он ба рӯзгори раис мулҳақ гардад, чунки ба ҳимояти ӯ ҷуръат намудааст. Ва чора набувад аз ғалмағали шаҳрию рустой аз муъмину кофир ва гуфтугӯ, ҳама дар музаҳрафоти данийя аз сари қафидаву куни дарида ва шунидани каломи нофарҷоми онҳо ва ҷашмдошт ба дасту кисаи эшон, ки дар ивази меҳри муборак ҷӣ диҳанд ва эшон дар ришваи саркори султон ҷӣ расонанд бақои амалро?! Ва мунтаҳои идрори мансаби қазову раёсат то қозиюлқузот аз ҳазор динор то даҳ ҳазор динор камобеш таҳсил мешавад, ки баъд аз гузаштан аз савоби онҷаҳонӣ ҳама ё аксар ба ҳизонаи султонӣ оид мегардад ва зимони бисёр ва тағйиру табдили бешумор дар ҳуқуқи муслимин меафтад, ки он захираи кисаи иститоати ҳазрати қозӣ ва раис бошад, ки ҳар қадам мӯриси наколу [ҳизлон ва] ваболи ухравӣ бошад. Ва ман медидам, ки ин маблағ моя аз касбу тичорат низ ҳосилшаванда аст, ки базе аз яҳудиён ва тоҷирон аз ин зиёда мадҳал доранд. Пас набояд ки илми шариф сабаби таҳсили мояи касиф бошад! Ва нафси ман ба шавкати қозӣ ва [савлати] раис ҳеч аз ҷой начунбид ва майл наёвард.

**Дигар пеша, ки мунтаҳои мутаманнои арбоби қалам аст, мансаби мушрифӣ ва дабирии доруссалтанат аст.**

Ва ин ҳам мансаби хушрабои ҷонфарсост, аз он ки як тарафаш мучоварату муқорабат ба султон дорад, [ки] доим дар даҳони аждаҳо ва мучовир ба шуълаи ҷонфарсо бошад.

Ва чора набувад дар ин пеша аз машаққати сафару таабиҳазар ва ҳампойии рикоби султон ва мулоҳазаи забти

хисобу китоби девонӣ ва мавочибу идророти ҳашами султон ва таҳияи маноширу нишони арбоби маносиб. Агарчи дахл вофир бувад, фароғату осоиш мунофир бошад, ки дар муддати як шаб [ва] як рӯз, агар хобею истироҳате дошт, муддаташ як соат бувад, то се соат. Ва он ҳам ба ихтиноқу талваса ва хоби парешон даст диҳад. [Ва] аз барои таҳсили ризки муқаддору қафофи явмия таҳаммули ин ҳама ранчу тааб натавон кард, чи гуфтаанд: «Мол аз баҳри осоиши умр аст, на умр аз баҳри чамъкарди мол». [Ва нони чавин хӯрдану дар хона нишастан бех, ки дар хидмати амир истодан ва камари заррин бастан.]

### Қ и т ъ а

Дутои чома, агар кухна аст ё аз нав,  
Дутои нон, агар аз гандум аст ё аз ҷав,  
Ба чоргушаи девори худ ба хотири чамъ,  
Ки кас нагӯяд: «Аз ин чо бихезу он чо рав»,  
Ҳазор бор нақӯтар ба назди Ибни Ямин,  
Зи фарри мамлакати Кайқубоду Кайхусрав.

**Дигар аз пешаҳо, ки аҳли қалам бад-он тамассук чӯянд,**  
дар таҳсили кому маром илми фатво ва таҳрир ва маҳзароту сукук аст.

Дар овони ғафлат чанде бар он хавз кардам ва ба аҳолии он нигаристам. Дидам, ки ҳама чашм[-у гӯш] бар даранд ва дида бар зар, то касе ояд, сари таркидаву куни қафида васиқаву маҳзаре диҳанд ва ҳилаҳои шаръӣ биёмӯзанд ва дираме биситонанд. Ва чун ҳамаи ғавғову низоъ ва мухосама арозилу ахиссоро аст ва ашроф ҳеч даме тан дар ин кашмакаш надиханд ва ҳатталимкон хасро аз худ розӣ гардонанд, бе он ки кор ба руқъаи муфтӣ ва мурофааи қозӣ кашад. Ва нафси ман бад-он иқбол нанамуд, ки дида бар дасти арозил дорам ва ба эшон корекунам ва музде бардорам. Фалочарам, дафотиру дастуроти сичиллот ва васоикро дарпечидам ва ба толибони он тафвиз намудам.

**Дигар пеша, ки дар таҳсили коммумидд бошад, илми тибб аст.**

Дидам, ки аксари аҳли он нодононанд ва таламмуз нокарда ва ба хидмати устод норасида. Ва он чи аз тарокиб [ва маочин] кунанд ва он чи аз аҷзои маочин гӯянд, ҳам аз нусхаҳо будааст ва мизочи давову дору ношинохта ва амалу феъли онро имтиҳон нанамуда, бисёр касонро ба ҳалокат оварданд. Ва ба як фалс дору як дирам гирифтанд ва ҳама аз илми ташреҳ ва набзу қорура беҳабар буданд. Ва басо нӯшдоруи эшон кори захри халоҳил намуда ва ҳаббушшифои эшон шарбати марг омада. Ва маро он чи аз маочину хубубот боист, худ аз рӯи нусха беҳтар мувофиқи мизочи худ ёфтам ва ба куштану ҳалок кардани дигарон шуғл нанамудам. Ва нафси ман ба фиреби халқ гардан намедод ва борҳо бифиребидам, ром нашуд. Ва нафрат бештар гирифт, ки барои ҳаззи худ ба дигарон чавр натавон кард.

**Дигар пеша, ки мафҳари аҳли қалам аст, илми нучум аст.**

Ва он муҳтавӣ аст бар фунуни мутакассира аз илми ҳайат ва ҳандаса ва илми чуғрофиё ва масоҳату ҳисоб ва маърифати само ва арз. Ва агарчи фанни шариф аст, ба воситаи музовалат ва мубошарати баъзе ахиссо, ки онро василаи касби нон кардаанд, мақдӯху маҷрӯх шуда. [Ва илло илме, ки бад-он анбиёву ҳукамои илоҳӣ тамассук кунанд, чӣ гуна музайяф ва музахраф гардад ва чӣ навъ мансух шавад?!] Медидам, [ки] аксари аҳли он ба идбору ифлос печида буданд фӣ замонино ва маазолик дар таълиму тааллум бо вучуди адами камол ва вуқуф бахилу ҳорису сотир буданд. Ва ба ҳар сабаке дираме мехостанд ва боз ба шарт намегуфтанд ва менухуфтанд. [Ваҷҳи ифлос, чунон ки гуфтам, илми улвиरो воситаи таҳсили даниёти сифла карда буданд. Нон даркор, то маърифати осмон баҳосил ояд. Онҳо осмонро барои нон фуруд оварданд. Ман бино] ба ду доия дар ин илм шуғл намудам; яке он ки бидонам ва ба ҳама бигӯям. Дигар, шояд, ки чизе аз умури мустақбалаи худ маълум кунам ва бар тибқи он амал кунам.

Ва алҳаққ баъд аз он ки ман дар ин илм хавз кардам, нусхаҳои нучумӣ ба рӯи кор омад ва дастурот аз сандуқҳои [адим] қадам берун ниҳод. Ва таҳсили фаровон дар ин фан [ба даст даромад, то ки истихроҷи як кавкаб, ки ба сӣ ҷадвал камобеш тамои мешуд, ба дувоздаҳ ҷадвал ба итмом расид ва [бад-ин восита] ба куллиёти ахлоқи аъмоли худ, филҷумла, вукуфе ҳосил кардам. Ва фазилати ин илм бар соири улум ин миқдор бувад, ки агар мунаҷҷим зеҳни софе дорад, эътиқоде росихаи зоида дар тавҳиду сифоти Борӣ субҳонаҳу пайдо мекунад [ва] бештар аз уламои русум ва мутамаккину ҳалим ва собир мешавад ва корхоро муфавваз ба мабдаъ меорад аз ҷиҳати яқин; на чун дигарон, ки бар забон гӯянд ва дар дил имон надоранд. Ва беҳуда худро ба ҳар кӯю дар назанад ва кӯрона ба ҳар тарафе ҷанг наяндозад ба хилофи олими русум, ки ҷоҳилона ба ҳар даре медавад ва тамассук ба васоит ва васоил мебарад ва пеши ҳар кӣ бишавад, бинолад, ки «ба султон ин арз кардам, нашунид ва ба амир ин ҳоҷат бурдам, раво накард». Ва нафрину шикоят сар кунад.

Ва аммо мунаҷҷим агар донад, ки то фалон муддат саодате зиёда аз даври осмон ворида аҳволи ӯ намешавад, дар он муддат сокину сабур бувад ва нозир бувад ба лутфи Илоҳӣ субҳонаҳу ва ғайрро дар миён набинад. Ва агарчи илм ба ҷузъиёти аҳвол аз муморасат дар ин илм ҳосилшаванда аст ба сарфи азмон ва авҷот ва шуғли доимӣ, лекин одамӣ барои донишгари инчунин аҳвол махлуқ нагаштааст ва ӯро барои кори дигар овардаанд.

Фалочарам, баъд аз маърифати сайри кавокиб ва буруҷ ва мавозеъи савобит ва мизочи эшон ба ғаври ҳақиқати он [илм беш] тавағғул нанамудам. Ва толиби донишгари ҳафое ва сарроир нашудам. Ва рӯҷи халқ барои донишгари ҳоли хеш ва тавассул ба ҳадоёи ҳақир намудани эшон маншаи нафрати ман аз ин пеша омад.

**Дигар пеша, ки аҳли қаламро бад-он мубоҳоту ифтихор ояд ва маншаи тафаввуқ ва тафаззул гардад, муқовалаи ашъори мавзун ва гуфтани шеърҳои бомазмун бошад.**

Ва алҳақ, шеър кардану гуфтан хислате ҳамида ва санъате писандида аст, агар муҳтавӣ бувад бар ҳамду наът ва сифати аҳли ҳаққва мавъизаву насиҳат. Ва агар муштамил бувад бар фухш ва лағву ҳичова мадҳи ағниё ва умаро бад хислатест ва номаҳмуд сифате, чунонки Абулмаонӣ гуфта:

[Н а з м]

Эй басо маънии равшан, ки зи ҳирси шуаро,  
Хоки чавлонгаҳи асб(у) хари аҳли чоҳ аст.  
В-эй басо нусха, ки дар мактаби ташвиши тамаъ  
Рӯсиёҳи абад аз мадҳи амиру шоҳ аст.  
Силамуштоқи гадотабъ зи мазмуни баланд  
Гар ҳама пой бар афлок ниҳад, дар чоҳ аст.  
Марчаи маънии ин сустхаёлон дарёб,  
То бидонӣ чӣ қадар фитраташон кӯтоҳ аст.  
Модехи аҳли сафо бош, ки дар илми яқин  
Васфи ин тоифа тафсири Каломуллоҳ аст.

Покии домони ғано зеби кисвати тамкин нисбате, ки ба харзатозии афсуни тамаъ хоки роҳи ағниё бар фарқи номуси сухан набехт ва сафои гавҳари бениёзи тирози фитрати даррӯҳиммате, ки ба талотуми амвоҷи эҳтиёҷ обрӯи маънӣ дар пой ситоиши дунон нарехт. Агар фаҳми маонӣ ба дарачоти нашъаи таназзуҳ нарасонад, чуз даракоти илми шайтонаш натавон шумурд. Ва агар касби камол ба садри маҳфили тақаддус нахонад, дар нанги залолати абадӣ бояд мурд. Пас, ҳайфи иборате, ки аз муаммои иродааш номи чифа барояд ва афсӯси маъние, ки аз оинаи латофаташ муддаои касиф чехра кушояд.

[Н а з м]

Эй ки таърифи салотин кардаӣ,  
Машқи таълими шаётин кардаӣ.  
Чист таълими шаётин? – Ҳубби чоҳ,  
Эй шаётин муршидат, рӯят сиёҳ.

Фаҳри табъат мадҳи шоҳе беш нест,  
К-он ҳама тахту кулоҳе беш нест.  
Имтиёзе, то бидонӣ шоҳ кист?  
Ин қафаспарварди ваҳми чоҳ кист?  
Бар сараш афтода он заррин рухом,  
Омада пояш ба санге –тахт ном.  
Тахт симу афсари заррин ду санг,  
Ў чу оташ дар миёни ин ду санг.  
Филҳақиқат, оташ аст ў, шоҳ нест,  
Лек ҳар оташпараст огоҳ нест.  
Қурби ин оташ балои ҷони туст,  
Барқи дину хирмани имони туст.  
Гар ба базми шоҳ қурбандешай,  
Бегумон, Зардушти кофирпешай.  
Рафта гар оинаи динат зи даст,  
Нест ҳаргиз ҳақпараст оташпараст.

### Интиҳо

Оре, шеър турфа маҳакест, ки сара ва ғаши ҳар нафсеро  
бияйниҳи изҳор мекунад ва нафосату хабосати гавҳари инсо-  
ниро маълум мегардонад:

Чун мард сухан нагуфта бошад,  
Сирри дили ў нуҳуфта бошад.

Ва шурури нафс ва қабоеҳи сухан аксари халқро ба сабаби  
хубби нафс пӯшида монад, то ки ҳама афъолу аъмоли хешро  
ҳасан бинад ва ба мардум изҳор кунад, то бидонанд, ки вай  
доност ва ҳол он ки нодонии худисбот карда бувад.

Ва ман медидам, ки аксаре арбоби шеърӯ қофия мағрур ва  
мутақаббир буданд ва шеъри номарбути худро фазилате аъло  
этиқод мекарданд ва ба ҳар дари касу нокас ба мадҳу қасида  
мерафтанд ва таваққуи силаву чоиза мекарданд ва ғайри  
шуароро аз ҳаййизи эътибор соқит медонистанд. Ва шеъри

эшонро дар нафс ба чуз тахайюҷи шаҳват ё тамаккуни фухш ҳеч таъсире набувад, ё ҳаҷви касе, ё музаҳрафоти ботила. Ва аз шеърӣ мамдӯҳ билмарра отил буданд, чунки аҳли он набуданд.

Пас, ман дар эҳрози асбоб [ва адавоти] он аз вазну қофия ва арӯз ҳеч кӯшиш накардам, балки надида ва нашунида, ки шеър чунин рисолаҳо ва чунин мизонҳо дорад. Ва он чи бар забони ман вуруд ёфта, дафъӣ ва бетакаллуф буда, ки дар маворид ва мавоқеъ навиштаам ва беш дар ин санъат шуғл нанамудам.

**Дигар, аз пешаҳо, ки аҳли қалам бад-он мумтоз бошанд, навиштани хутути мутаориф ва нигоштани нақшҳо ва тасвирҳо**, ки аз моюлозими хатт аст. Ва саъй дар такмили онҳо агар ба мулоҳазаи касби нон бувад, [вай ҳам] ҳукми муздур дорад. Масалан, агар ғараз аз хатти хуб дабирӣ ва хидмати ҳукком ва вулот бувад, масолеҳи тамаддунро писандидааст ва косибӣ бошад. Ё агар дар нақшу тасвир, тазйини китобҳо ва зинати сақфҳо ва деворҳо мурод бувад, муздурест, ки таҳсили маош мекунад. Ва агар [ғаразаш] мучарради камол ва фазл ният дорад ва сабаби зиёдатии чамол беш авқотро ба такмили он сарф нанамояд, ки шуғле абас бошад, [чунон ки Мавлавии Қомӣ дар насиҳати фарзанди арҷманд гуфта:

#### М а с н а в ӣ

Гар кунӣ рӯй суи хиттаи хат,  
Боядат дар раҳи он сайри васат.  
Хат, ки аз шоибаи ҳусн тихист,  
Баҳраи коғаз аз ӯ рӯсияҳист.  
Хат чунон беҳ зи қаламронанда,  
Ки биёсояд аз ӯ хонанда.  
Дар кафи нағзхати хубрақам  
Ризқро турфа калидест қалам.  
Лек чандон чу қалам ранҷ мабар,  
К-ат ба чуз хат набувад кори дигар.

Менагӯям сухан аз шеъру фанаш,  
Ки хамуш бод забон аз суханаш.  
Гар шавад баҳр, макун лаб тар аз ӯ  
В-ар бувад кон, маталаб гавҳар аз ӯ.  
Кисаҳоликуни ҳар пурхунарест,  
Миликӯрикаши ҳар дидаварест.  
Рақами дил макун ин хандасаро,  
Раҳ ба хотир мадеҳ ин васвасаро.  
Дил, ки бошад ҳарамии хоси Худой,  
Ҳайф бошад, ки шавад васваса чой.]

Ва ман дар ин пеша ҳам ба тақозои фитрат [ва хоҳиши чибиллат] аз ин сӯ даромада, аз он сӯй берун рафтам ва ба хидматгории халқ гардан наниҳодам. Ва он чи дигарон ба солҳо аз ин кор баҳра бардоранд, ман дар арзи андаке аз муддат бар ҳама кори қаламзанон вуқуфе ёфта, ҳама хутутро аз захми қалам ва имтиҳони [рақам] берун кашидам. Ва боз ҳамаро дарпечида, ба хатти [моякро], ки адои ҳуруфу калимот кунад, қаср намудам, чи ғараз аз такмили [ин саноеъ] хатт ё таълим ва тааллум аст, ё ихтиёри хатнависию ҳуқуқом. Ин ҳар ду мунофири мизочихуд меёфтам, ки бо ҷамъе аз ноқисон ғавғо орам, ё ба хидмати дунон барои ду нон гардан ниҳам.

[Қ и т ъ а]

Чу дунон дар ин хокдони данӣ  
Зи баҳри ду нон аз чий музтариб?  
Чу донӣ, ки рӯзидиҳанда Худост,  
Мадор аз тамаъ қалбро мунқалиб.

Ин аст ҳақиқати ҳоли пешаҳо ва саноеъ, ки дар ҷавҳари ақлу рӯҳ меафзояд. Ва бад-ин қиёс ҳоли [он] ҷамъи ҳунарҳо ва пешаҳо, ки дар моддаи бадан ва нафси [ҳайвонӣ] меафзояд, худ маълум мешавад, ки то кучо мазмуманд ва ҷӣ қадр хусрону зиён ба сохиби худ меорад ва аз мартабаи одамият инхитотдода, дар маркази ҳайвоният ва баҳоим наздик

мекунанд. Ғоят он ки аз ҷиҳати назми масолеҳи маданӣ ва манзилӣ соҳиби шаръ ба ибохати онҳо ҳукм фармуда, то ҷаҳон [бад-ин восита] обод бошад.

Пас, агар шумо дар ин дақиқ мулоҳаза фармоед, шуморо ҳеч рағбат дар иқтисоби фазлу ҳунар намонад ва ба ноёфту ёфти амал ва мансаб ҳеч ҳоли шумо мутағаййир нагардад. Ва агар ба фарзи такозои фитрат ва чибиллат эҳрози ин завоид шуморо даст диҳад ҳам, фиреби онро нахоҳед хӯрд ва бад-он мағрур ва мутақаббир нахоҳед шуд ва ба дигарон фахр натавонед овард, балки аз ҳар қадам ҷуз ба қадри зарур тачовуз натавонед кард ва зудтар ба аъмоли солеҳа ручӯъ тавонед овард ва ба асли кори худ тавонед бозгашт намуд. Ва хоҳед донист, ки он муҳаббат, ки аз замири шумо сар барзадааст ва он ваъдаҳо, ки дар эҳрози улуми зоҳир додаанд, ҳама барои тарғибу ташвиқ будааст, то навъи ин улуму фунун дар ҷаҳон боқӣ бимонад.

Масалан, агар ҳадиси «**ман ағбаррат қадамоҳу**»-ро ба ҳақиқат ахз кунанд ё «**ал-уламоу варасату-л-анбиёи**» (*олимон вориси пайғамбаронанд*)-ро аз зоҳир бароваранд, ҳеч кас таламмузи забони арабия накунад ва дину диёнати зоҳирӣ барҳам хурад, балки худ аслан шарият аз диёри Арабистон қадам берун наниҳад.

Пас, таламмузи забони арабият то он ҷо, ки маонии Қуръон ва ҳадис бидонад, фарзи айн аст ва айни фарз, то авомиру навоҳии Ў таоло ва сулуку сирати Расул, салла-л-Лоҳу алайҳи ва саллам ва саҳобаи киром разия-л-Лоҳу анҳум бидонад ва бад-он амал орад. Ва аз он зиёда ҳар чӣ ҳаст, мӯриси тард ва буъд аст.

Ғазли ҳақиқӣ, ки ҷамоли инсонро зевар аст ғайри аъроб ду аст: яке илм ба арабият, дигар амал. Ва аммо аъробро фақат амал асту бас.

Пас, дигар фазоил ба ном фазоил аст ва дар ҳақиқат навоқисанд. Лекин аз омадан ба ҳар қадам барои масолеҳи маданӣ чора набошад, балки беихтиёр бад-он кор биеваранд ва ба гардан бор кунанд. Ва бояд донист, ки ҳар чӣ аз ин за-

воид бандаро бидиханд, дар охираташ нуқсон кунанд, магар ки ниятҳо ба хайр бувад ва чашми фозил дар ҳақиқат бувад, на дар зоҳир. Ва ҳар пеша, ки мубошири он мешавад, лиллоҳ мекунад ва манофеи абнои чинсро малҳуз медорад. Масалан, дар иктисоби илми мусиқӣ агар мутриб бияндешад, ки «ин амал бидонам ва дар суҳбати аҳли ҳаққ суруде бигӯям, ки эшонро вачде ба ҳосил ояд ва сафои ботин падида ояд», савоби азим дарёбад ва дар илтизоми ин пеша назди улулабсор матъун ва мақдӯҳ набувад, балки худ эҳтимол дорад ба сафои хотири аҳли фақр худи ӯ низ аҳли вачду ҳол гардад, алоҳозо.

Пас, дар ҳар пеша, ки мубошири он мешавад, бояд ки аввал нияту ихлоси худро саҳеҳ гардонед ва матлабро дурусту покиза созед. Ва [бидонед, ки давоии] ҳама пешаҳо ва ҳирфатҳо аз ихтилот бо халқ [дар хотир] нашён кунад ва ба қадри ихтилот муҳаббати хунаrho аз ботин мунбаис гардад.

Пас, агар шуморо фароғати дучаҳонӣ матлаб бувад, аз ихтилот муҳтариз ва [мучтаниб] бошед [магар ба қадри зарур], то оинаи дили шумо сода бошад, ки агар рӯчӯ ба мабдаъ кунед, суvari ҳақоиқи аъло ва асфал зудтар дар миръоти дили шумо фуруд ояд. Ва агар беш ихтилот карда бошед, бештари фазоил ва разоили кавнӣ дар замири шумо нишаста [бошад] ва ба нақши суvari улвӣ чой намонда, ё камтар монда, он гоҳ барои қамъ чамъ шуда ва чамъ наёмада, муҳтоҷи риёзату мучоҳада гардед ва ранҷу машаққати бисёрро мутаҳаммил бошед. Боз маълум нест, ки тавонед ё на ва умре дар кудурату ғам бошед. Хосса [дар] вақте ки донед ва натавонед, чунон ки моро афтодааст ва дониста натавонистаем. [Гуфтаанд «Дил то аз муҳаббати дунёву уқбо пок нагардад, маҳалли вуруди муҳаббати мавло нагардад, зеро ки нақш дар лавҳе нигошта нанигоранд ва тухм дар замини кошта накоранд».]

Ва музорри ихтилотро ба шумо бинамоям, то дониста бошед ва мағруру мағбун нашавед.

Бидонед, ки агар бо султон ихтилот ва тақарруб оред, ҳама орзуи аморат ва салтанат дар замири шумо мутакаввин шавад.

Ва агар бо вазир рафтуой доред, савдои саранчоми аскардорӣ ва назми тӯпхона. Ва бо дабир агар вуқуф доред, ба имло ва иншо ва доияи истиқлол дар худ, вагарна орзу, ки мисли ӯ бошед. Ва билҷулма, **сипоҳ** – тирӯ камон ва хӯду хафтон дар назари шумо биёрояд; **асас** – задану куштан ва шиканча кардан; **қозӣ**– шукӯҳи муурофаат ва қатъи хусумат;**раис** – эҳтисоб ва амри маъруф; **имом** – меҳробу кироат; **факех** – дарсу тадаррус; **муфти** – фатво ва таҳрир; **табиб** – касу коса; **мусаввир** – рангу пиёла; **мунаҷҷим** – масоҳати афлоку арз; **муҳандис** – кайфияти тӯлу арз; **муғаннӣ** – назокати созу навоз; **қаввол** – валвалаи дафу овоз; **деҳқон** – хусули меваву фавокеҳ; **туҷҷор** – манофеи молу матоъ; **баққол** – хусни мавизу ҳалво [ва рибҳи байъу ширӯ]; **шутурбон** – таърифи чихозу чул; **сағбон** –итоати сагон ба овози духул; **харқор** – давидани сутур; **шайхи мазор** – зиёрати қубур.

Ҳамчунин ба ҳар табақа, ки омезиш ва ихтилот кунед, мао-сири ҳунар ва фазоили хешро дар назари шумо биёроянд ва мадохилу манофеи пешаи хешро баршумуранд ва модунӣ худро дуну забун ангоранд.

Алалфавр дар замири шумо доияи вуқуф бар ин пешаҳо, ки андаке аз бисёр зикр рафт, муртасам шавад ва ба қадри тавону тоқат ва истеъдод то он ҷо, ки шуморо рағбат афтад, таррадуд ва тақопӯ ҳамекунед, [то он ҳунару пеша ба даст оред]. Моҳасал ҳамон як ризқи муқаддар аст, ки дар ин ҳама кашмакаш онро таҳсил кардаед ва он чи зиёда андӯхтаед, барои дигарон гузошта.

Ва дар эҳрози фазоили мутааддида дар камтар мавозеъ «боракаллоҳ» ба нифоқ шунида ва дар бисёр мавокеъ таъну лаън кашида [бошед]; чи биттабъ беҳунарон душмани ҳунармандон бошанд ва дар ҳаққи ҳунарпарварон ҷуз қадҳу таън нагӯянд, балки худи ҳунар дар ҳаққи шахс офати ҷон аст ва мӯриси яъсу ҳирмон.

Ва мумкин аст, ки ҳунар мардро ба шақовати ҷовид кашад, чун чашми ҳақиқатбин надорад; чи мебинад, ки беҳунарон ва нокасон ба ҷоҳу маносиби олия тараққӣ кардаанд ва кас ба са-

ноеи ӯ назар намекунад, ба ташаттути аҳвол ва тафарруқи мол доим гирифтор бошад, сабру таҳаммул наёрад ва ғавғову фиғон бардорад ва аз Худову халқ норозӣ бошад. Ва ба дӯзах дарафтад, ба воситаи он ки дар ҳунар ғарра шавад ва аз таваккулу тафвиз боз монад ва худро дар маҳалли баланд ниҳад. Ва дигаронро дар маҳалли одамият насанҷад ва мутакаббир гардад. Ва чун вай зътимоде ба ҳунар кунад ҳам, Ӯ таоло манофеи фазлро аз ӯ бардорад ва идбору ифлосро аз ғайри ихтиёр бар ӯ гуморад то

خَسِرَ الدُّنْيَا وَالْآخِرَةَ

*(Дар дунёву охираат зиёнкор) шавад*

ذَلِكَ هُوَ الْخُسْرَانُ الْمُبِينُ

*(Ин ҳамон зиёни ошкор аст. Сураи Ҳач, ояти 11)*

[Чунон ки Зарири мағрур дар ҳунар аз манофеи пешаи худ баҳрае надид, илло зиёну хусрон. Гӯянд Зарир ном марде дар мавриди тӯю сур дар хонаи дӯсти остарибоф меҳмон шуд. Дид, ки ҳама асбоби маишат бар камол дорад аз вачҳи либосу палосу зуруфу авонӣ. Гуфт «Ман, ки хилъати мулуку салотин мебофам, нони гурба ба тир медӯзам ва шабу рӯз дар оташи фақру фоқа месӯзам. Ин мард, ки остари чомаи арозил мебофад, ин ҳама дастгоҳ аз кучо омода карда? Ҳамоно ки дар ин шаҳр касбу кори ман нахаранд ва ин мардуми дун қадри ман надонанд». Пеши зан омаду гуфт: «Ман дар ин шаҳр дигар набошам ва ба чое равам, ки қадри ҳунари ман бишиносанд». Зан насихат оғоз кард, ки «зинҳор мусофарат ихтиёр накунӣ, ки ризқи муқаддар ба давидан зиёда нашавад. Ғурури ҳунар туро аз таваккул ва тафвиз барканор дошта».

Лав аннакум таваккалтум ҳаққа таваккулу

Разақакуму-л-Лоҳу камо ярзуку-т-туяру. ]

*(Агар бар Худованд таваккул кунед, ончунон ки ҳаққи таваккул бар Ӯст, Худованд шуморо рӯзӣ медиҳад ҳамчун парандагон).*

Зарир ба гуфтаи зан мамнӯъ нашуд. Ба шаҳри дигар рафт. Як сол ба касбу кор сад динор захира кард. Бо худ гуфт: «Ин маблағ ба диёри худ бурда, ба масрафи иёл бирасонам ва асҳобу аҳбоб бар моида бинишонам». Баъзе роҳоварду армуғон бардошта, рӯй ба шаҳри худ ниҳод. Ба воситаи беғоҳии рӯз шаб дар чое байтута намуд. Шаб дар хоб дид, ки ду сурати шахс бар сари ӯ ҳозир омада, яке мегуфт: «Ту кистӣ? Гуфт: «Ман сурати касби ин косибам». Дигарӣ гуфт: «Ту кистӣ?» Гуфт: «Ман сурати бахти ин мардам». Сурати бахт бо сурати касб гуфт: «Дар девони қазо ва дафтари қадар навишта шуда, ки ин мардро хазина ва дафина набошад ва муфлис аз ҷаҳон бигузарад. Ту чаро ин маблағ моя бад-ӯ додай?» Гуфт: «Додани ман ӯро суд накунад, агар ту ёвар набошӣ». Зарир аз сарири ин нағма ҳаросон бедор шуд, дид, ки ҳама рахту коло аз зери сари ӯ дузд бурда. Бад-ин ҳол роҳи шаҳр омаданро масдуду баста дида, боз рӯй ба ғурбат ниҳод. Ҳар бор, ки азимати диёр кард, хусрону зиён дарбор дид, лобудд ориву урён ба ватан даромада, ба сабру сукун рӯзгор гузаронид:

Байт

Кас натавонад гирифт домани давлат ба зӯр,  
Кӯшиши беғоидаст васма бар абрӯи кӯр.

Пас агар] чи идбору ифлос ба ихтиёри [даст диҳад, он] аз натиҷаи зуҳд аст ва саодати дунёву охират дар он музмар [бошад].

Ва чун шуморо барои таъмири дунё овардаанд, барфавр шуморо пеши худ наталабанд, то фавоид, ки аз шумо манзур доранд, истифода накунад. Фалочарам, шуморо чора набувад, ки [аз ихтилот] ба абнои рӯзгор [ки] чанде ихтилот кунед ва ҳунар омӯзеду омӯзонед ва зан кунеду фарзанд оред ва заминеро обод доред, ё хароб кунед.

Пас агар хоҳанд, ки шуморо биталабанд, доияи талаб дар дили шумо андозанд ва саъю иҷтиҳод диҳанд, то ба мақоми

худатон, кучо ки бошад, фуруд оранд. Ва агар на, маъзуреду маҷбур ва шуморо [ба] ҳеч чой ҳуҷчат нест;

فَلِلَّهِ الْحُجَّةُ الْبَلِيغَةُ فَلَوْ شَاءَ لَهَدْنَاكُمْ أَجْمَعِينَ

(«Далели расо хосси Худост; ва агар Худо мехост, ҳамаи шуморо якҷо ҳидоят мекард»). Сураи Анъом, ояти 149). Ва чун ихтиёри ҷузъӣ ба шумо додаанд, аз талаб мавкуф наша-вед, лоақал орзуи талаб дар шумо бошад. Ва он ҳама пешаҳои зарандуда, ки ба шумо намудем ва [иллат] ва масси онро бароварда, то [ин ки] ба зохири он ғарра мабошед ва фиреб нахӯред. Ва иллоти офариниш назди ҳар мубошарати аъмоле малхузи шумо бошад ва он киноя аз иморату ибодат аст. Ва агар хоҳед, ки ҳоли худу мақоми худ маълум кунед, мизон он ки дар вичдони худ мулоҳаза намоед. Агар талаби дунё ва матои он дар замири шумо бештар аст, бидонед, ки давоии охират ба шумо камтар аст. Ва агар ҳар ду баробар давоӣ [низ] баробар ва агар талаби охират бештар аст, давоии дунявӣ камтар, чи нуқсони тарафе мӯҷиби мазиди дигар тараф аст, чи толиби охират беш дунё талаб натавонад кард ва казолика билъақс.

Ва дар ҳама фазоил, ки абнои чинси шуморо таҳсил шуда, бидонед, ки ғараз ҳусули нон будааст. Лек онро ба ибороти [мутанаввеъа] адо кунанд. Дар илми русум такмили нафс гӯянд [ва] дар қазо ва фатво қатъи ҳусум ва рафъи маҳомм [гӯянд], дар тибб изолаи амроз, дар нучум [эътибору] ибрат, дар шеър камол, дар хаттфазилат [ва] дар ҳирфатҳо хунар ва ғайриказолика. Ва матлабро пӯшида доранд. Ва асли он аз адами қаноату шакк дар мадхали ризқ хезад ва ҳама бар забон муътарифанд, ки

﴿ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا ﴾

(Ва ҳеч ҷунбанде дар замин нест, магар он ки рӯзи ӯ бар Худост. Сураи Худ, ояти 6).

Чун ҳудуди ризк мутаайин нашуда ва мадхалаш на мутаяққин, дар шак бошанд, чи дар зохири шаръ «кулу» омада, онро «то гулӯ» тақдир кунанд ва пурии меъда ва анвои ниам ва таййиботро дар сурати чамъи ӯ чомаъ донанд ва «ло тусрифӯ»-ро ба додан бо ғайр ва рехтан бар замин муқаррар гардонанд. Ва ҳол он ки ҳадди аклу шурб он аст, ки он сарвар, салла-л-Лоҳу алайҳи ва саллам ва саҳобии ӯ, разияллоҳу анҳум, бад-он иқтисор фармуданд, инон онро ба зуҳду риёзат ва завоид маҳмуд доранд, чунки мувофиқи тавру мизоч нест.

Пас диданд, ки то касбу ҳирфат ихтиёр накунанд, меъда аз таййибот пур нашавад. Чун борҳо диданд, [ки] аз осмон ба чуз барфу борон наборид ва [эшон боридани нонро мутаваққеъ буданд], мазмуни «ва фй-с-самои ризкукум» (*ва ризқи шумо дар осмон аст*) ба ҳусул наянҷомид ва боре ҳам нон наборид, Фалочарам, тамассук ва тавассут ба васоил чуста, нонталабӣ намуданд ва ҳар кадом пешаи худро номе ниҳоданд. Чунки алафталабӣ кори сутурон аст, намаслаки одамиён, гӯй, аз талаби нон бихусусиҳи шарм доштанд ва ба киноя ва истиора қаср карданд, [нон хостанд] ва надонистанд, ки ӯ таоло мутакаффили ризқи банда аст, то ба ҳадди садди рамақ. Ва он аз як рӯз то се рӯз ва ҳафт рӯз бикашад ва дар рӯзи ҳафтум лобудд «**мин ҳайси ло яҳтасиб**» (*аз он чое, ки гӯмон надорад*) бирасад ба қадри қавоми бадан [на ба қадри пурии меъда]. Ва он барфу борон дар ҳақиқат ризқи [чунбандагон] аст, ки сабаби ҳусули иртифоот мешавад. [Ва он ки шикамбанда бувад] ва он ҳикоёт ва таомҳои ғайбӣ, ки назди фоқа ба мутаваккилон расида, бовар накунанд ва мустахилу мустабъад шуморанд.

Аз он чумла дар «Миръоту-л-олами таърихи Аврангзебӣ» [дар] варақи 488 нақл мекунад, ки саййиде парешонҳоли касирулиёл дар яке аз мавозеи қасабаи Понипат тавфиқи инзиво ёфт ва роҳи тараддуду саъй бар худ масдуд гардонид. Пайваста тариқи таваккул ба қадами ҳиммат сипардӣ ва дар кунҷи фароғат ва гӯшаи қаноат [нишастӣ], бо аҳлу иёл ва атфол ба сар бурдӣ. Дар авоили муҳарраи санаи ҳаштуми

чулуси оламгирӣ се-чаҳор рӯз аз кисми маъкулот дар хонаи саййид чизе мавҷуд нашуд ва бо иёлу атфол ба фоқа гузаронид. Рӯзи ошӯро саййиди мазкур дар ҳоле, ки дил аз оташи чӯъ кабоб ва хонаи тоқат ва тавоноӣ аз селоби гуруснагӣ ҳароб дошт, музтариб ношуда ба қироати Мусхафи мачид машғул буд. Духтараш бо дили бирён ва чашми гирён аз дасти фоқа бепо шуда, пеши падар омад, дид, ки аз зери гӯшаи тайласон, ки саййид бар дӯш дошт, дуд бармеояд ва бӯи таоми пухта ба машоми умед мерасад. Ин маъниро бо падар изҳор кард. Саййид мутааччиб шуда, мулоҳаза намуд, дид, ки дар қоби чаҳоррикобӣ палави гарм аст, ки таббохи қудрат [моидае] барои таскини чӯъи гуруснагон омода намуда, ба даргоҳи корсози [бениёз] сачадоти ниёз ба тақдим расонид. Ва таоми ғайбиро ба иёлу атфоли [худ] қисмат намуд ва аз ҳамон рӯз боз ҳар рӯзе панҷуним осор биринҷи сафед ва панҷ осор гандум аз чавви ҳаво дар хонаи ӯ меборид.

Чун чумлату-л-маликӣ Чаъфархон [ном аз мустанадони шоҳи оламгир] ин ҳақиқатро ба арзи подшоҳи динпаноҳ расонид, (хукми Чаҳонмутоъ ба нафоз расид, ки Муҳаммадисоҳи Чилла дар он чо рафта, бориши гандуму биринҷро ба раъйулайн мушоҳада намуда, ба арзи воло расонад. Чиллаи мазкур ба мақсад шитофта, ҳақиқатро дарёфта, он чи дида буд, маъруз дошт. Хидеви худоогоҳ таачҷуб намуда, бар ҳоли саййиди мазкур раҳм фармуда, ба инъоми маблағеву атои рӯзиёна ӯро хушвақт гардонид. Ғарибтар он ки рӯзе, ки рӯзиёна муқаррар шуд, вазифаи ғайбӣ симати инқитоъ пазируфт. Интиҳо. «Би иборатиҳи ланиъма моқила» (*Чи хуш аст иборати ӯ*).

[К и т ь а]

Мунтазири ину он мабош, ки Эзад  
Кори ту бе ранҷу интизор бисозад.  
Тоати ӯро ту бандавор ба сар бар,  
То ҳама қорат худойвор бисозад.

Ва оммаи халқ агарчи дар қазияи «ал-мавтуҳаққун ва-л-Лоҳу розиқун» (*марг ҳақиқат аст ва Худованд ризқдиҳанда аст*) базабон муқирранд, лекин аз қалб тасдиқи ҷазмӣ наёранд, ки агар бар он муътақиду ҷозим бошанд, ҳеч кас даст ба ҳунару пеша ва умури дунявӣ назанад ва [ҳама] умури маданияю манзилӣ муаттал монад. Бинобар ин ӯ таоло ғишоваи амал бар қалби одамӣ ниҳод, то дар ин ду қазия ҷазми содиқ наёрадва ваҳмаш ояд, ки агар касбе накунад, аз гуруснагӣ намирад ва мурдани дигарон бинад ва мурдани худро фаромӯш кунад, ё баъид ангорад [ва то марг наздик мешавад, мурданро аз худ дур меандозад].

Ва алҳақ, агар касб [ихтиёр] накунад ва ба ибодати холик ҳам тақосулу тақоҳул раво дорад, ба анвои таабу машаққат гирифта ояд ҳам, ба гуруснагӣ [ва гумномӣ] ҷон диҳад ва дунёву уқбо ба зиён дода бошад. Ва дар ин муқаддамот чун тааммуқ кунед, имону исломи ҳама халқ ва сидқу яқини эшон шуморо маълум бошад ва бар ҳеч қадом эътимод натавонед қард ва агар дар вақте илтизоми инзиво ва узлат кунед, тавонед. Ва назди шумо ҳамаи пешаҳо ва ҳирфатҳо хору бемиқдор бошад ва қасоне, ки ба ҳунару мол кибр оваранд, назди шумо безътибор.

Ва мавоқеъе, ки нафси шумо ва абнои ҷинси шумо аз он ҷо лағзиш ёбад ва дар ҳасрату орзу афтад ва дар талаби зиёдатӣ ва касб майл орад, чанд мавозеъ аст. Чун ҳақиқати онро ба шумо бинамоям, яҳтамил, ки ба ҳоли худ сабр оред ва мутамаккину собир бошад.

Ва ин ҳам аз ихтилот бо халқ ва бисёрии тараддуд дар раставу бозор хезад. Аввало, аз халт ва дидани абнои ағниё чун умарозодагон ва авлоди асҳоби маносиб ва арбоби тамаввул аз тучқор ва аҳли ҳираф. Чун шукӯҳу шавқати эшонро бинед, ё хонаву ҳучраи эшонро ораста ёбед, лоақалл ин миқдор оби орзу ба даҳони шумо пур гардад, ки «агар падари мо инчунин будӣ, мо низ инчунин соҳиби дастгоҳ будеме. Дигар, рафта ба хонаи ағниё ва дидани боғу бўстони эшон ва хонаҳои орастаи эшон ба палосу либос, ё сайри мазрааи деҳқони мута-

маввали мутаҷаммал. Мебинед, ки меҳмонсарои музайян до-  
рад ва зуруфу авонии мутааддид [муталло ва мучалло] ва ас-  
бобу адавати мутафарриқ ё аснофи меваҳои алвон ва фаво-  
кеҳи лазизу ширин; ва ҷаворию хадам ва молу мавошӣ ва та-  
маллуқи мардум ва тавозуи хидматгорон. Лоақалл ин миқдор  
ба хотири шумо хутур кунад, ки «Худованди таоло ба мо низ  
ин кадр бахшиш менамуд, мо низ чун ӯ осудаву мураффаҳ  
будеме ва бо халқ эҳсон кардеме».

Дигар, рафтуой ба сипоҳ ва умаро ва арбоби маносиб бо  
[ва дидани] чомаҳои қиматии [эшон] ва аспҳои музайян ва  
давидани халқ дар рикоби онҳо. Ва агар дар манзили онҳо  
бошед, таҷаммули онҳоро бинед, аз бисёрии [хадама], аспу  
уштур, саису сорбон. Ва тақаллуфҳои маҷлиси эшон, ки чун  
бинишинанд, яке бодбезак бардорад ва чун бархезанд, дигаре  
кафш пеш ниҳад ва чун барои тахлия ба халочо раванд, яке  
кулӯх ба дандон битарошад ва чун хоҳанд, ки худро начис  
кунанд, дигаре обдаст бардорад; ва чун хоҳад, ки берун равад,  
саворӣ доранд ва рикобаш бигиранд. Лоақалл ин миқдор дар  
замири шумо чилва кунад, [ки] «Худой ба кас инчунин иззат  
диҳад».

Чун ин ҳолат фаврӣ даст диҳад, лобудд ин орзуҳо низ  
фаврӣ ба хотир ояд, чи ин мулоқоти шумо бо ин табақа ё дар  
хона аст, ё дар кӯча. Агар дар кӯча ояд ҳам, дар фикр гуза-  
штани андешаи мабдаъу маод ва ин ҷамоа ба хотири [шумо]  
нарасад. Ва агар дар суҳбат [ва маҷлиси онҳо] бошед, нафси  
шумо ба ширинии ҳалвову равған ва дидани асбобу адавати  
онҳо машғул бошад ва фикри пешу паси эшон тадаббур наё-  
рад кард. Ва агар дар хонаи худ бошед ҳам, ба фикри ҳавоичи  
худ машғул бошед ва аз он мушоҳада ва ҳаёлот маҳчуб. Ва  
зеҳни шумо ба таҳқиқи он орзуҳо напардозад, [чунки та-  
ваҷҷух накардаед ва тавачҷух низ бе илм нашавад], ки зеҳн  
басит аст, назди тасаввури машғалае аз тахайюли шугли ди-  
гар маҳчуб бошад. Магар ки ба машқ ва тафаккуру тадаббур  
зеҳнро ҳолате ҳодис шавад, ки ҳама ҳолоти мозӣ ва му-  
стақбалро ҳолӣ тасаввур кунад, ба ҳайси лояшузу ҳама

вақоеъро аладдавом ҳозир бинад. Ва ин маънӣ аҳлуллоҳро ба воситаи риёзату тоат ҳосил ояд, ки чизе дар малакути аълоу асфал эшонро пӯшида набошад ва азалу абад назди эшон яксон [бошад ва] «камокон ва якун» хувайдо бувад. Ва ғайри эшонро ба сабаби музовалаи тафаккуру тадаббур он чи дар малакути асфал аст ва бад-он расидаву дидааст, камокон ҳамеша дар зехни ӯ ҳозир бошад ва андешаи маконӣ мушоҳадаи ҷои дигарро аз лавҳи замири ӯ берун набарад.

Масалан, дар ҳазар хонаҳои дӯстон ва асбобу адавати эшон ва дар хонаи худ адавоту олот, ки бад-он эҳтиёҷ меравад чув-чув ва дар кучо будани онҳо. Ва дар сафар шахрҳо, ки бад-он расидаам [ва мавозеъ, ки дар он нишаста] ва хонаҳо, ки бад-он даромада ва халқе, ки бад-эшон мулоқот [ва ихтилот] афтада [ва] шебу фарози роҳҳо аз кӯҳу дашт[-у] дарё ҳамеша дар назарам намоён аст. Ва ғайбати онҳо ва ҳузури баъзе дар хотир, мисли он кас аст, ки ба токистони худ [даромада] барои чидани ангури алвон, бар сари токи хусайнӣ нишаста ва дар ин ҳол медонад, ки фалон токи фалон ранг [ангур] дар кучост – бе ғалату иштибоҳ бар сари он равад ва ҳамчунин аз ӯ ба дигаре.

Ва ман дар хине, ки тасаввури имороти импиротури Рус кунам ҳам, дар он [ҳол] он имороти Бухорову Самарқанду Кеш ва Нахшаб маа фаршу палос ва асбобу адавати ҳар қадом ҷо ба ҷо дар назарам хувайдо будааст, ба шакле, ки офтоб [ҳамчунин] дар нимрӯз бар иморот афтад ва сояҳо бар замин афтада, агарчи ин иморатро дар рӯзи абр дида бошам.

Ва ҳамчунин маношири аъмолу маносиб бар сари халқ медидам, ки эшон бад-он шодӣ ва мубоҳот мекарданд. [Ва] ман ба ҳоли онҳо раҳм меҳӯрддам ва ранҷ мебурдам, чунки дар ҳамон он сурати маъзулӣ вамаҳзулии эшон ва тараддуду тақопӯи онҳо ба васоиту васоил барои дарёфти ризои султон дар басиратам биайниҳи менамуд.

Пас, ин орзуҳо назди ихтилот ва мулоқоти ин гурӯҳ доим бар замири шумо чилва кунад, то шуморо майл ба касбу шуғл [ва амал] афтад. Ва тараддуду саъй ҳамекунед, то ба он ман-

сабҳову пешаҳо мубошир шавед, он гоҳ пушаймон шуда бошед ва ҳоли аввалии худро [гум карда], орзу кунед ва натавонед расидан. Ва то ҳақиқати кори дунёро нафаҳмида бошед ва маоли ҳоли ӯро надонида [бошед], аз андешаи ҷамъу зуҳр ва тахайюли ҷоҳу мансаби он ва тасаввуриорзуву ҳавас худро фориф натавонед сохт. Ва лозим афтод, ки андаке аз кайфияти ҳоли дунё [ва аҳолии он] ба шумо эълон диҳем, то забти худдорӣ тавонед кард.

Бидонед, ки дунё мақомест бесабот ва сустбунёд, на ҷои осоишу маҳалли эътимод, чунки қароргоҳи ӯ бар бод аст. Ва агар тамомати рубъи маскун зери фармони касе бувад, он дар ҷанби ниами охират қалил бувад, чунки зоилшаванда аст. Ли қавлиҳи субҳонаҳу:

قُلْ مَتَّعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَىٰ

(Бигӯ: «Баҳрамандии дунё андак аст ва охират барои касе, ки парҳезгорӣ кунад, беҳтар аст. Сураи Нисо, ояти 77).

Масали зиндагонии дунё ва ороишу зинати он ҳамчу он катраи оби борон аст, [ки] ба ихтилоти ҳавову хок гиёҳе ва сабзаева шукуфае бошад, аз он чи ҳайвонот хӯранд ва кӯху сахро ба вучуди он ороиш гирад, ки ногоҳ тафи самум ва гармии тобистон ӯро хушку бенур гардонад ва ҳима гардад мустаҳқи афрӯхтану сӯхтан. **Ли қавлиҳи азза исмуҳу:**

إِنَّمَا مَثَلُ الْحَيَاةِ الدُّنْيَا كَمَاءٍ أَنْزَلْنَاهُ مِنَ السَّمَاءِ فَاخْتَلَطَ بِهِ نَبَاتُ الْأَرْضِ مِمَّا يَأْكُلُ النَّاسُ وَالْأَنْعَامُ حَتَّىٰ إِذَا أَخَذَتِ الْأَرْضُ زُخْرُفَهَا وَازَّيَّنَتْ وَظَنَّ أَهْلُهَا أَنَّهُمْ قَدِرُونَ عَلَيْهَا أَتْنَاهَا أَمْرًا لَّيْلًا أَوْ نَهَارًا فَجَعَلْنَاهَا حَصِيدًا

(Ҷуз ин нест, ки масали зиндагонии дунё монанди обест, ки онро аз осмон фуруд овардем, пас, ба сабаби вай рустаниҳои замин – аз он чи мардум ва ҷаҳорноён меҳӯранд – дарҳам омехт, то вақте ки замин перояи худро фаро гирифт-

ту ораста шуд. Ва сокинони он замин гумон карданд, ки дар (нафъ бурдан аз) он тавоноанд; ногаҳон дар шаб, ё дар рӯз фармони мо ба замин биомад; пас, онро (чун) зироати азбех-даравида гардонидем. Сураи Юнус, ояти 24)

Афроди одамиён дар ин мақом ба манзилаи муздуронанд, ки ба хонаи касе рафта, осоиши эшон ҳамчусоиши он муздур аст, [ки] бар сари белу каланд ёболои кулӯху санг то нафасе рост кунанд ва шом аз он мақом берун кунанд. **Лӣ қавлиҳи алайҳиссалом:** «мо лӣ ва ли-д-дунё? Ва мо ано ва-д-дунё илло карокибин истазалла тахта шачаратин ва роҳа сумма таракаҳо» (Аз суханони пайгамбар (с) аст: «Ма-ро ба дунё чӣ кор? Ман дар дунё ҷуз монанди саворae, ки бар сояи дарахте истироҳат намуда ва баъдан онро тарк намуда меравад, нестам»).

Камоли салтанати ин чаҳон Фиръавну Шаддодро ба ғзаби эзадӣ гирифтор гардонид ва расвои ду чаҳон гардонид ва тавқи лаънати хавоссу авомро бар гардани эшон ниҳод. Афзунии мол Қоруни малъунро ба зери замин кашид. Ҳазорон ҳазор, балки берун аз ҳитаи шумор аз ҷабобира ва каёсира ва акосира ба сабаби дунё ва чамъ ва зуҳри он ҳалок шуданд ва боз ҳалок хоҳанд шуд. **Қола субҳонаху:**

أَلَمْ يَهْلِكِ الْأَوَّلِينَ ﴿١٦﴾ ثُمَّ نَتَّبِعُهُمُ الْآخِرِينَ ﴿١٧﴾ كَذَلِكَ نَفْعَلُ  
بِالْمُجْرِمِينَ ﴿١٨﴾

5

(Оё нахустиниёро ҳалок накардаем?! Баъд аз он пасиниё-ро дар паи онҳо орем. Бо гунаҳкорон ҳамчунин мекунем. Су-раи Мурсалот, оятҳои 16-18). Талаби ному нишони инчаҳонӣ саробест бе ҳақиқат ва авқоти худро ба касбу чамъи он сарф намудан хокбезист, бе манфаат: **Қавлуҳу азза султонаху:**

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ﴿١٣﴾ الَّذِينَ ضَلَّ سَعْيُهُمْ فِي  
الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا ﴿١٤﴾

(Бигӯ: «Оё шуморо ба он касоне хабардор кунам, ки аз рӯи амал зиёнкортарини мардуманд?») (Онҳо) касонеанд, ки кӯшиши онҳо дар зиндагонии дунё табоҳ шуд ва онҳо гумондоранд, ки дар амал некӯкорӣ мекунанд. Сураи Каҳф, ояти 103-104). Тақарруб ва тавассул бад-он чустан дурӣ гузидан аст аз раҳмату роҳат ва муҳаббати он андӯхтан андохтан аст худро дар мағоки лаънат ва меҳнат. **Қола алайҳиссалом: Ад-дунё малъунатун ва малъунун мо фийҳо илло зикра-л-Лоҳи ва мо волоҳу** (Пайгамбар мефармояд, салом бод бар вай: «Дунё ва ҳар чӣ дар он аст, нафринишуда ҳастанд, магар зикр ва ёди Худованд ва он чи ки ба ризояти Ў марбут аст). Вайро қиблаи ҳиммат сохтан мӯчиби яъсу ҳирмон аст дар охират. Ва орзуву талаби он мӯриси яъсу хизлон аст [дар хотимат] ва боиси ӯнадому шақоват: **Қола азза исмуҳу:**

مَنْ كَانَتْ يُرِيدُ حَرْثَ الْأَخْرَةِ نَزَدَ لَهُ فِي حَرْثِهِ وَمَنْ كَانَتْ يُرِيدُ حَرْثَ الدُّنْيَا نُوتَتْ مِنْهَا وَمَا لَهُ فِي الْأَخْرَةِ مِنْ نَصِيبٍ ﴿٢٠﴾

(Ва ҳар кӣ кишти дунёро хоста бошад, ба ӯ баъзеи дунёро медиҳем ва барояш дар охират ҳеч насибае нест. Сураи Шӯро, ояти 20). Дунё рӯзаке чанд аст ва охири кор бо Худованд аст. Дунё гузаштанист ва гузоштани [ва] неъмату лаззати он ба карху чабр падруд кардани, ки марг ба ногоҳ расад ва фурсати нафас задан надихад. **Ли қавлиҳи таоло:**

فَلَا يَسْتَطِيعُونَ تَوْصِيَةً وَلَا إِلَىٰ أَهْلِهِمْ يَرْجِعُونَ ﴿٥٠﴾

(Он гоҳ на васият карда тавонанд ва на ба аҳли худ бозгарданд. Сураи Ёсин, ояти 50).

Улуф-улуф уҳало ва ҳукамо дар илочи маразулмавт нобино шуданд ва худ дар панҷаи қобизуларвоҳ мубтало монданд. Набинӣ, ки мухтазир чун [агар яке] дар салосили сакароти-мавт асир шавад, агар тамоми уқало ва ҳукамо бар сари] ӯ фароҳам оянд, натавонанд, ки чунбиши мӯе аз ҳаракату ҳаёт бар ӯ боз оранд. **Қола азза субҳонаҳу:**

فَلَوْلَا إِذَا بَلَغَتِ الْحُلُقُومَ ﴿١٣﴾ وَأَنْتُمْ حِينِيذٍ تَنْظُرُونَ ﴿١٤﴾

وَمَنْ أَقْرَبُ إِلَيْهِ مِنْكُمْ وَلَكِنْ لَا تُبْصِرُونَ ﴿٨٥﴾ فَلَوْلَا إِنْ كُنْتُمْ غَيْرَ  
 مَدِينِينَ ﴿٨٦﴾ تَرْجِعُونَهَا إِنْ كُنْتُمْ صَادِقِينَ ﴿٨٧﴾

(Пас, он гоҳ, ки (рӯҳ) ба ҳанҷараи гулӯ расад; ва шумо дар он вақт мебинед; ва Мо ба ӯ нисбат ба шумо наздиктарем, валекин наменигаред. Пас, агар гайри ҷазододашудагон ҳастед, агар ростгӯй ҳастед, чаро рӯҳро бознагардонед? Сураи Воқиъа, оятҳои 83-87). Дунё кофиронро дори осоишу ором аст, [агар осоише бошад] ва муъминонро дори миҳану асқом «ад-дунё сичну-л-муъмини ва чаннату-л-кофири» (дунё зиндони муъмин ва биҳишти кофир аст). Агар тамоми дунё шарқан ва ғарбан ва шимолан ва ҷанубан касеро мусаллам бошад, он ба хасу хошок, балки ба мушти хок назди ҳузури раббуларбоб намеарзад. **Ли қавлиҳи таоло:**

فَلَنْ يُقْبَلَ مِنْ أَحَدِهِمْ مِلَّةٌ الْأَرْضِ ذَهَبًا وَلَوْ افْتَدَى بِهِ

(Агар касе аз онҳо миқдори пуриш замин аз зар ба ивази худ диҳад, ҳаргиз аз ӯ назируфта нахоҳад шуд. Сураи Оли Имрон, ояти 91). Ва дар ҷанби ризои Эзад субҳонаху пашизе, балки ба камтар аз он чизе тамоми дунё эътидод надорад. Аз он замон, ки ӯ таоло дунёро офарид [ва] ҳаргиз ба сӯи ӯ надид «Лав конати-д-дунё таъдилу инда-л-Лоҳи чаноҳа баъузатин мо сақо кофиран минҳо шарбата моин (Агар дунё назди Худо ба қадри боли пашишае арзиш медошт, ҷуръаи обе ба кофире наменӯшонид).

Аляқ ва ансаб ва зинату ороиши дунё кофир, на муъмин, зеро ки имон бе тарку таҷрид камол нагирад. **Ли қавлиҳи субҳонаху:**

وَلَوْلَا أَنْ يَكُونَ النَّاسُ أُمَّةً وَاحِدَةً لَجَعَلْنَا لِمَنْ يَكْفُرُ بِالرَّحْمَنِ  
 لِبُيُوتِهِمْ سُقْفًا مِّنْ فِضَّةٍ وَمَعَارِجَ عَلَيْهَا يَظْهَرُونَ ﴿٩٢﴾ وَلِبُيُوتِهِمْ  
 أَبْوَابًا وَسُرُورًا عَلَيْهَا يُتَكَبَّرُونَ ﴿٩٣﴾ وَزُخْرَفًا وَإِنْ كُلُّ ذَلِكَ لَمَّا  
 مَتَّعُ الْحَيَاةِ الدُّنْيَا وَالْآخِرَةُ عِنْدَ رَبِّكَ لِلْمُتَّقِينَ ﴿٩٤﴾

(Ва агар (эҳтимоли) он намебуд, ки ҳамаи мардум як гурӯҳ мешаванд, албатта, барои хонаҳои касоне, ки ба (Худои) Раҳмон кофир мешаванд, сақфҳо аз нуқра месохтем ва нардбонҳо низ, ки бар он боло бароянд; ва барои хонаҳоишон дарвозаҳо (низ аз нуқра) ва тахтҳои, ки бар он така зада нишинанд; ва ороиши бисёр (месохтем). Ва ҳамаи ин ба ҷуз андак баҳрамандии дунё (чизе) нест. Ва охират назди Парвардгорт аз он парҳезгорон аст. Сураи Зухруф, оятҳои 33-35). [Ва] ҳамин амволи дунёст, ки мубтаҳиҷ ва муфтаҳари худро помол ва залил гардонад ва ҳамин нуқуди зару сим аст, ки олати азоб ва савти иқоби ӯ хоҳад шуд.

### Лиқавлиҳи Таоло:

يَوْمَ نَحْمَىٰ عَلَيْهَا فِي نَارِ جَهَنَّمَ فِتْكُورٍ بِهَا جِبَاهُهُمْ  
وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ  
تَكْنِزُونَ ﴿٣٥﴾

(Ба рӯзе, ки бар он (мол) оташи дӯзах гарм карда шавад, пас, пешонию паҳлӯ ва пушти онҳо бо он доғ карда шавад; (суфта шавад:) ин аст он чи ки барои худ захира ниҳодед! Пас, он чиро, ки захира мекардед, бичашед! Сураи Тавба, ояти 35).

Ва ҳамин ақориби азизанд, ки барои эшон ризои ӯ субҳонахуро паси пушт андохта, дар гурехтан аз [дасти] онҳо саъйи фаровон хоҳад намуд ва эшон дар ӯ барои ҳақталабӣ хоҳанд овехт.

يَوْمَ يَفِرُّ الْرءِىٰ مِنْ أَخِيهِ ﴿٣٦﴾ وَأُمُّهُ وَأَبِيهِ ﴿٣٧﴾ وَصَحْبَتَهُ  
وَبَنِيهِ ﴿٣٨﴾

(Рӯзе, ки мард бигурезад аз бародари худ; ва аз модараш ва падараш; ва аз занаш ва фарзандаш. Сураи Абаса, оятҳои 34-36).

Ва ҳар гоҳ ки савти ғзаби илоҳӣ ба мушофаҳа шунавад ва сазои тарчеҳи дунё бар охират ба муояна бинад, таманно раҳой ва махласи худро ба гирифтории ҳамаи ин азизон [максур] донад. Локин на чунон шавад:

يُبْصِرُونَهُمْ<sup>ج</sup> يَوْمَ يُدْعَى الْمُجْرِمُ لَوْ يَفْتَدِي مِنْ عَذَابِ يَوْمِئِذٍ بِبَنِيهِ  
 ﴿١١﴾ وَصَحْبَتَهُ وَأَخِيهِ ﴿١٢﴾ وَفَصِيلَتِهِ الَّتِي تُؤْوِيهِ ﴿١٣﴾ وَمَنْ فِي  
 الْأَرْضِ جَمِيعًا ثُمَّ يُنْجِيهِ ﴿١٤﴾ كَلَّا إِنَّهَا لَأُنْظَىٰ ﴿١٥﴾

(Дар ҳоле, ки ҳамдигарро мебинанд. Гунаҳкор орзу кунад, ки барои (раҳой аз) азоби он рӯз фарзандони худро ба иваз диҳад ва (низ) зану бародари худро ва (низ) қабилаеро, ки ба ӯ чой медиҳад ва (низ) ҳар киро, ки дар замин аст – ҳамаро якҷо – пас, худро бираҳонад. Ҳаргиз (чунин) набошад! Сураи Маорич, оятҳои 11-15).

Ва ҳамин дӯстон, ки равнақ[-у ривочи] маҷолиси фиску фучуранд, рӯзе ба душмани зоҳир [ва] ҳувайдо бархоҳанд хост.

الْأَخْلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ ﴿٦٧﴾  
 (Он рӯз дӯстон ба якдигар душман<sup>б</sup> бошанд, магар парҳезгорон. Сураи Зухруф, ояти 67).

Ва ҳамин айшу ишрат ва чоҳу салтанати ҳазорсола аст, масалан, ки баробари соате дар назар ҳувайдо гардад

كَأَنَّهُمْ يَوْمَ يَرَوْنَ مَا يُوعَدُونَ لَمْ يَلْبَثُوا إِلَّا سَاعَةً مِّنْ نَّهَارٍ  
 (Рӯзе, ки он чиро бибинанд, ки ба онҳо ваъда дода мешавад, чунон аст, ки онҳо, гӯё ба ҷуз як соат аз рӯз (дигар) намонда буданд (дар дунё). Сураи Аҳқоф, ояти 35).

Ва билчумла бадтариҳои холи пурихтилоли ин ҷаҳон ва гумроҳии аҳли он мар аҳаде аз улулафҳомро пӯшида нест ва дар муқобил он илтизومي тақво ва тоат [ва қаноат], ки ризои Офаридгор дар он аст, ҳубӣ ва хайрияти он низ муҳтаҷаб не. Ва онон, ки камари ҳиммат барои дарёфти марзои эзодӣ ҷуст бастаанд ва ҳаловати имон дилҳои эшонро маъмур ва пурнур сохт, аз ҳамаи лазоиз ва ниами фониҳои дунявӣ безор шуданд ва он чи монетҳои роҳашон омад, гӯ, ҳазинаи Қорун ва иморати Ирам ва салтанати Фиръавну Шаддод бар ҳамаи он дафъӣ пушти даст афшонданд ва ба ихтиёр аз сари хони неъматӣ

алвони дунявия бархостанд. Ва агар дар майлу чамъу зуҳри матои дунё хайре ва савобе будӣ, аз аввали офариниш касе бад-он қоил шудӣ ва дар дафотир навиштандӣ ва ҳикоят кардандӣ. Ва он чи адои ҳуқуқ ва иброи зиммат, ки шореъ бар ағниё ва арбоби дунё фармудааст, на аз он чиҳат аст, ки эшонро индаллоҳ ачреву фазле ва дараҷае бошад, [на чунин бувад], балки он дар чашми ҳақиқатбин зачру тавбих аст, ки «ҳон, туро намерасад, ки ба муфодимо лака ан татакаббара фй-л-арзи биғайри-л-ҳақ (зеро туро лоиқ нест, ки саркаши кунӣ дар замин ба ноҳақ), бе истехқоқ дар замин мутасарриф бошӣ ва чамъ куню захира ниҳӣ ва зиёда аз масолеҳи бадан талабӣ ба курҳ ё ба тавъ, бояд ки ин маблағ ё ин нафақа ба дигарон аз абнои чинс бидиҳӣ, ки алаф бо гов ба муфт надиханд ва саҳаргоҳ юге ба гарданаш банданд ва чӯб дар паҳлӯяш. Ҳеч оқиле ин гумон накунад, ки говро бо хоҷа тақаррубеву васлате аст, чунки майдаву алаф дар охур дорад.

**Ли қавлиҳи азда ман қола**

وَمَا أَمْوَالُكُمْ وَلَا أَوْلَادُكُمْ بِآلَتِي تُقَرَّبُكُمْ عِنْدَنَا زُلْفَىٰ إِلَّا مَنَءَ أَمَنَ وَعَمِلَ صَالِحًا

(Ва амволи шумо ва авлоди шумо он чизе нест, ки шуморо назди Мо ба дараҷаи қурбат наздик гардонад, лекин ин (наздикгардониди) касест, ки имон овард ва кори шоиста кард. Сураи Сабъ, ояти 37). Ва ин ҳама дар ҳаробии ҳоли дунё ва аҳли он, ки аз нусуси боҳира ба санад кашида шуд, изъофи он аст, [ки] ақвол ва атвори он сарвар, салла-л-Лоҳу алайҳи ва саллам ва сирату сулуки саҳобии киром ва тобеъини завилэхтиром разияллоҳу анҳум, дар ин мақом [мувофиқи хурдии ҳавсалаи шумо] бад-ин қадар ихтисор рафт, то ҳақиқати ҳоли дунё ба шумо маълум бошад ва шуморо ин дилхуш надорад, ки ин таҳдидот дар ҳаққи куффор ва мунофиқин аст. Бидонед, ки инҳо хитоботи омм аст, ки агар аҳли исломро мустасно гардонед, бо он ки дар миёни эшон мунофиқон [ва фосиқон] ҳастанд, ки куффор ва мунофиқии аърбро дарси сабақ медиҳанд, муҳточи таъвилот ва тасарруфоти фаровон

хоҳед шуд. Ва ҳар муқаддимаву тамҳид, ки рост доред, боз онро сирати набӣ ва асҳоби ӯ аз бех биандозад, магар ки сари таслим ҳам кунед ва ба ачзу нотавонӣ ва қусур муътариф гардед. Ва [охир] тааммуқ [ва тадаббур] кунед, ки ӯ [таоло чун] субҳонаху риёзат ва муҷоҳадатро аз ҳабиби худ ва асҳоби ӯ биписандад [ва] дигаронро кучо бе тоату ибодат бипазирад ва ҳол он ки эшон дар ин атиёя аҳаққанд аз чиҳати камоли фитрӣ. Пас, тоати Офаридгор бо машғалаи дунявӣ чӣ гуна мутасаввир гардад ва нигоҳдошти тарафи ухро бо мурутти дунё чӣ навъ мутахайял шавад.

Ва чун ин муқаддамот зехнишини шумо шавад, медонед, ки аҳли олам дар чӣ поянд ва аз кучо омада ва ба кучо афтодаанд ва мартабаву дараҷаи онҳо поя ба поя дар басирати шумо маълум бошад. Масалан, медонед, ки он ки ҳазор динор дорад, ҳазор фарсах аз мартабаи одамият дур аст ва он ки даҳ ҳазор [дирам ва] динор дорад, даҳ ҳазор фарсанг дуртар ва ба андозаи он дар мартабаи баҳоим қарибтар, чи ҳирсу шараҳ аз сифоти баҳима аст ва бе ҳирс дунё чамъ нашавад.

Пас, агар дастгоҳи абнои ағниё шуморо бифиребад, бидонед, ки он чоҳу давлат ориятист, ки нашёни он аз чиҳати обои эшон будааст ва он сареъуззавол аст ва адимулбако, ба сабаби он ки марди мутамавил дар маърази ҳасуди халқ аст – агар аз тичорат бошад ва мавриди сахати султон – агар аз чиҳати аморат бувад; пагоҳ ё бегоҳ чора надорад аз исобати масоиб ба ғарқу ҳарқи амвол, ё азлу мусодара ва бозхости султон. [ӯ] фарзан, агар дер кашад, ки ба авлод монад ирсан, он дар арзи муддате андак талаф шавад, чи моли мерос дар авлод напояд, аз он чиҳат, ки дар чамъи он меҳнат накашидаанд ва ба нохост ва ногоҳ расида, [бинобар ин қадру қимати он надонанд. Вақте бидонанд, ки дар гулхан нишаста бошанд ва он суд надихад.] Фалочарам, кори авлоди ағниё бештар ба бесомонӣ кашад. Ва агар пояд ҳам, ба хӯрду хобу дилгири бигузаронад ва мардumi фурумоя ба гирдаш тананд ва ба хушомад ўро аз касби фазоил отил гардонанд, аз ин чиҳат ӯ ба уқало рӯчӯ натавонад кард ва эшон бо вай омадшуд.

Бинобар ин аз мунъимзодагон аҳли адаб камтар бошад, магар ба нодир. Агар дар шаҳре як-ду зухур кунанд, хеле ачиб бошад. Ва аксари ин табақа зебафзои маҷлиси гулхан ва сад-ророи маҳкамаи харобот мешаванд. Ва дар ҳар асреву аҳде умарозодагони гадо ва мутамаввалзодагони бенаво бисёранд, ки эҳтиёҷ ба тамсилуназир намеравад.

[Қитъа]

Вакте афтод фитнае дар Шом,  
Ҳар кас аз гӯшаҳо фаро рафтанд.  
Писарони вазири ноқисақл  
Ба гадоӣ ба русто рафтанд.  
Порсозодагони донишманд  
Ба вазирии подшо рафтанд.

Пас агар иқтидори туччор ва аҳли хираф дили шуморо бишӯронад, бидонед, ки он мукнат баъд аз таҳаммули ранҷу машаққати фаровон эшонро даст додааст ба тараддуд дар раставу бозор ва сабр бар шадоидаи ғурбат ва асфор, чунон ки намунае аз он ҳол дар тамсили баққол [онифан] овардем. [Агар шумо ҳам метавонед, пеш дароед ва ихтиёр доред, ҳамчунон ки дар накбати уқало ҷузви ихтиёр шуморо исбот кардаем] ва дар ин ҷо [низ] андаке тафсил медиҳем, то дар нафси шумо қарор гирад.

Масалан, алассабоҳ ба бозор рафтан ва дар ҳавои гарму сард дар ҳучраи сарой ё дукону раста нишастан ва эҳтимоли ғавғои харанда ва фурӯшанда қардан ва шоми тира ба хона омадан ва шаб дар андешаи пагоҳ ва суду савдои имрӯз гузаронидан ва фурсати таом хӯрдан ва ҷимӯъ қардан наёфттан ва ҷои нишаста хобидан ва гӯшу дасту аммома зери сар ниҳодан ва сухани ошнову бегона исғо ноқардан, чун касе, ки ҳамр бихӯрад ва маст шавад. [Ва] дар сафарҳо ба ҷойгоҳи хавфи қутғоъ ва сибӯъ хун хӯрдан ва намурда мурдан. Ва обҳо, ки ба бавлу равси сутурон дардаштҳо махлут ва мамзуч аст, чун сикангабин нӯши ҷон фармудан. Ва фароизро [аз вақт] ба зи-

ён бурдан ё дар маҳалли амн мавкуф доштан ва қазо кардан ва илтизоми дурӯғу нифоқ намудан. Ва дар маосию шурур, дар сурати иқомати мақоме далер шудан ба гумони он, ки сафар узр аст. Ва исмати зану фарзандро ба Худо ҳавола кардан. Ва эшон низ ҳар гуноҳ ки [ба илллати бешавҳарӣ] кунанд, ба гардани ӯ таҳмил кунанд.

Ва ҳар молу матоъ, [ки] ба вилояте барбанданд, то расонидан бад-он чо аз ҷиҳати хавфи талофи ӯ хоб нокардан ва интизори мақдами рисолаву рақима бурдан, ки «чӣ шуд, ки аз Ҳиндустон фалон вакил хат нафиристонд ва сабаб чист, ки аз Туркистон аз фалонӣ хабаре нарасид?!»

Ва агар ин марди мутамавил деҳқоне бувад, чора надорад аз давидан ба болои обу хирман ва ба харкирдорон ва говманишон хушомад гуфтан ва ба амину арбооб ришват додан. Шабҳо ва рӯзҳо чанд бор ба даври маҳсулот ва иртифоот тавоф кардан, [дона аз даҳани мӯр рабудан ва фалохун бар сари туюр кушудан] ва ба болои кулӯху хок хобидан ва каланд зери сар ниҳодан ва таҳаммули заҳмати ходимон намудан [ва майда дар охури говон ниҳодан ба илллати ғафлати ходимон] ва дона аз хона ба саҳро бурдан ва аз он чо боз ба хона кашидан. Ва дар зимистон худ бар барф ништастан ва оташ дар ангурхона ва харбузахона додан ва ғайризолика, ки ин машаққатҳо аз анбори [эшон] донаест ва шумори ҳамаи он хориҷ аз ҳитаи имкониет.

Пас агар шумо ин матоибро мулоҳаза кунед, ба ҳоли ин мунъимон раҳм хоҳед овард ва ба ҳамоқати онҳо тааҷҷуб хоҳед намуд ва он ашъи орастаи эшон дар назари шумо ҳақиру хурд хоҳад намуд ва нони хушку оби сард пеши шумо ширин ва хушгвор хоҳад омад ва ҳалвову ангури онҳо дар даҳони шумо талх хоҳад гашт.

Ва агар сатвату шавкати асҳоби маносиб дили шуморо аз ҷой барад, бидонед, ки онҳо умре дар хилофи марзии Офаридгор саъй кардаанд, то андаке аз ризои махлуқи Ё, ки [султон бошад, ба даст овардаанд ва ин ҳолати эшон] онан фаонан дар маърази тағйир ва табдил аст, ба даст овардаанд. Ва

хамеша аз бими заволи [ин ҳол] хоиф бошанд, на дар хоби онҳо фароғат, на дар айши эшон ҳаловат ва на дар бедории онҳо амният ва мудом беҳуш бошанд ва суханонашон номарбут. Мардум пиндоранд, ки эшонро ғурури давлат рабудааст ва ба кибру нахват нишонид. Ҳошо, [ки чунин бошад], балки эшон нафас ба нафас чон мекананд. Хандаи эшон ҳукми гирия дорад ва гирия эшон маҳалли мазҳака ва ақлу чон ва нафсу хавосси эшон давом дар изтироб бошад ва ҳама дам дар фикри паридан аз қафаси унсурӣ, лекин натавонад чун касе, ки дар хоб битарсад ва меҳоҳад, ки бедор шавад, натавонад ва нафас гирифта ва ихтинок афтода бувад.

Ва агар дар башараи эшон осори баҳҷате зухур кунад ҳам, аз он будааст, ки дар он ҳол шиканчаву ғазаб ва мусодараи султон аз ёди эшон рафтааст ва ин ҳоли эшон сабот надорад; чунон ки атфолро шиканчаи муаллим ва силиву қафои ӯ андаке аз хотир меравад, ки ба хокбозӣ даст меёбад, ки агар он ҳол давом ва сабот пазирад, тифл зуд бемор шавад ва ви-дои қолаб кунад.

Ҳоли муқаррабони салотину умарову ҳукком биайниҳи ҳамон ҳоли навдомод аст, ки баъд аз шаш моҳу як сол гунгу лол шавад аз чихати вуфури тааби кадхудой. Ва ҳеч қодир бар таъбиру тақир набошад ва ақл мухталл гашта. Ҳамчунин ин ғарибон дар аввал ба ороиши аспу чома фиреб хӯрда бошанд. Аз чихати нуқсони фитрат [ва сустии ҳиммат] таррадуд ва тақопӯ ҳамекунанд, то бад-он поя бирасанд. Чунки расиданд, пушаймон шуда бошанд ва ақл ихтилол оварда бувад аз вуфури машғалаи чамъу касб. Он гоҳ аз нақл ба иборат очиз оянд. Ва ҳоли арбоби дувал аз ин чихат пӯшидааст, чунончи ҳоли домод ва худ ҳар қадом донанд, ки ҳоли эшон чист. Ҳикмат дар ин маҳз ҳамон ҳикмати изҳор аст, ки ҷаҳон обод бошад, фақиру ғанӣ ва хурду бузург ва рӯҳу насл пайдо оянд.

Ва аз [ин] чихат парокандагии хотир аст, ки асҳоби ҷоҳу давлатро фарзанд камтар оянд ва он чи оянд, ноқисулхилқа валақл бошад, ба воситаи он ки суҳбати онҳо бо зан ба фароғат

даст надихад, назокати бистари нарм ва ҳаловати бағали гар-  
мро камокон наёбанд. Аммо гадоён ва муфлисон дар ха-  
робаҳо ва мақобир болои сангу кулӯх он фароғат биёбанд.

[Байт]

Бихуспанд хуш рустой ба чуфт,  
Ба навъе, ки султон дар айвон нахуфт.  
Гадоро кунад як дирам сим сер,  
Фаридун ба мулки Ачам нимсер.

Фалочарам, занони эшон ба ҳар батн даҳ-понздаҳ фарзанд  
оранд.

Агар гӯй «чун ҳол ин аст, [пас] сабаб чист, ки арбоби  
маносиб баъд аз таҷарруъи косоти сумуми азлу мусодара  
боз ба шавқи талаб рӯчӯъ мекунанд [ва ба дари султон та-  
раддуд менамоянд]? Гӯем: «Тасаввури роҳат ва осоиши  
мавҳум аз ғайри таъйини ҳудуд ба хотирашон ояд» ва гӯянд  
«шояд дубора инчунин нашавад». Чунонки домоди занба-  
талокрафта ё баачалмурда ба тахайюли он ки шояд дубора  
зани беҳтар ояд, боз тараддуди зани дигар кунад ва ба бад-  
тар вохӯрад ва ҳамчунин дар сеюм ва чаҳорум зани хуб ба  
нодир афтад. Лекин дар ҳолате, ки дунё ва охират хароб  
шуда бошад, ҳоли давлатҳо ҳам инчунин аст, бар тақдири  
давом ва сабот аз охират чизе дар кисаи иститоат намонда  
бошад. [Чунки агар дунё омад кунад, албатта, охират бира-  
вад ва рӯй гардонад.]

Ва ҳамчунин аст ҳоли чамеи пешаварон, ки ба балияи азим  
гирифтор шуда бошанд ва аз баёну тақрири он очиз бошанд  
ва дар ваҳали амиқ фуру рафта, илочи махлас намедонанд ба  
воситаи [таассуби ҳамдигар], муомалот бо халқ ва доду ситад  
ва қарзу қабола ва миоду ваъда. Ва ҳол он ки баъзе дар ҳоли  
тамаввул, филчумла, огоҳӣ ба ҳақиқати ҳол ёфта бошанд ва  
[аз вуфури шуғлу тараддуд] нодиму пушаймон гашта, лекин  
дар он ҳол судманд намешавад. Ва ҳама ин фикр кунанд, ки  
чун ин қабола саранҷом диҳам ва ин ваъда тамом кунам ва

[дар] ин [маблағ] мол бифурӯшам ва ин [микдор] замин бихарам, тахфифи шуғлу амал кунам ва гӯша гирам ва ба андак иқтисор кунам. [Ин андеша эшонро судманд наояд ва] боз [ба] шуғле зиёдатар эшонро фаро гирад, ки натавонанд, то миоди эшон ба имсолу имсол кашад, ки ногоҳ маргашон даррасад ва дар чаҳаннам андозад. Ва ҳамчуни аст тоҷири киштишикаста ва савдогари молбаторочдода, ки дубора барои роҳати мавҳум тараддуд ҳамеоранд, гоҳ ба он пояи мутаманно расида ва ба роҳат норасида ва гоҳ ба ҳар ду норасида, ба чаҳаннам мулҳақ мешаванд: **Ли қавлиҳи азза исмуҳу:**

مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ  
 جَعَلْنَا لَهُ جَهَنَّمَ يَصَلِّي فِيهَا مَذْمُومًا مَدْحُورًا

*(Ҳар кӣ ба иштов осудагии дунё хоста бошад, барои ҳар кӣ хоҳем, ҳар чӣ хоҳем, вайро дар он ҷо бидиҳем; сипас дӯзахро барои ӯ муқаррар кунем; ба ҳоли нақӯҳидаи рондашуда ба он дарояд. Сураи Исро, ояти 18).*

Ва аммо аҳмақон [ва кӯрбасиратони] дигар, ки асбобу адавоти чамъ ва касби онҳо мебинанд аз аспу уштур ва иморату зироат, эшон гумон мебаранд, ки [он ҳама неъмат эшонро баноҳост расида ва] онҳо саҳт осудаанд ва бағоят мураффаҳ ва мутанаъим. Эшон низ кӯрона тараддуд ва тақопӯ ҳамекунанд [ва аз мадҳале, ки онҳо даромадаанд, инҳо низ ба зӯру зачр худро меандозанд, аксаре дар ин савдо сармоя нобуд кунанд ва баъзе] то бад-он чоҳу мансаб ва мартаба бирасанд. Ва чун бирасиданд, дар ваҳми азим ва амиқ афтода бошанд [ва] гунгу лол шавад, ҳамчунон ки дигарон шуданд ва ҳамчу эшон хомӯш ҷон диҳанд ва чунон ки ҳаловати кадхудои домод бишунаванд, марорати тааби онро нашунаванд ва гӯянд: «Аз мо рашк меорад ва осудагии хешро пинҳон медорад». Инчунин ширинии ҳалво ва ангурро мулоҳаза кунанд ва талхии

ранчи дарёфти онро бовар надоранд ва гӯянд «Бо мо ҳасад мебарад».

Пас, агар ин марди мутамавил муқарраби султон аст ва мол аз қурби султон фароҳам оварда, бидонед, ки вай дар ҳабси муҳаллад аст ва азоби муаббад. Ва монанди ҷифа аст ба дасти ғассол, ки ҳеч ихтиёр надорад. Ва доим муқобили даҳони аждаҳо ва мучовири шуълаи чонзудост. Ва агар амири қӯрғон аст, ба ном саромади ҷамъе аблаҳу нодон ва дар маънӣ ходими эшон, ки доим дар саранҷоми мавоҷиб ва идрор ва нафақоти эшон бувад. Ва агар қозӣ аст, гӯӣ, арбоби маҳаллате аст, ки мутасаддии қатъи хусумот ва мутақаффили дафъи даъво ва томоти аҳли он шуда ва мутаҳаммили ғавғо ва кашмакаши эшон гашта ва барои он музде бармедорад. Ва агар муҳтасиб аст, ронандаи ҷамъе бетаҳорат дар масҷиде ва шиканандаи ҷамъияти муқомирон ва хароботиён ва мутаҷассиси аҳволи зониён ва лутиён. Ва агар муфтӣ аст, нависандаи ҷамъе аз ғурабо ва хизматгори фирқае аз суфаҳо, чи ҳама низоъу ҷидол аз ахиссо ва ашроф хезад, ашрофу аброрро ҳеч гоҳе эҳтиёҷ ба руқъаи муфтӣ ва илтиҷо ба маҳкамаи қозӣ наҷфтад. Ва агар ин марди мутанаъим худ амвол аз тичорату зироат гирд оварда, маълум аст, ки [худ] умре хидмати муздуру мардикор кардааст ва дину диёнат дар сари он кор карда, чунон ки тафосили ин нукотро «Дар таҳқиқи матоъи дунё [ва давлати суфаҳо]» навиштаем.

Ва ҳалқе дун, ки ба дари ин ҷамоат аз асҳоби дувал омадшуд доранд ва сучуду таъзим мекунанд, дар ҳақиқат онҳо бандаи шикаму фарҷи хешанд, ки аз ин мудбир чизе аҳз кунанд ва ба фарҷу шаҳвати хеш сарф намоянд ва базаҳу исми хешро ба гардани ҳоҷа бор кунанд ва ба мақарри худ ҳамроҳ баранд.

Эй турфа! Ва ҳол он ки ҷамъи ин гурӯҳро дар ҷамъи ин дастгоҳ танаъуму тафаккуҳ ва танаққул зиёда аз қадри ҷӯъ ва ҳавсалаи меъда набувад. Ва агар ду-се маврид афтад ва хирси хӯрдан ғалаба кунанд, ки зиёд ақлу шурб оранд, [ҳайза ва] тухма ва беморӣ афтадашон.

Чунонки агар гадое ба нону об шикам пур кунад, дар соате, ки эшон ба таййибот мумталӣ шавад, ҳадди чӯъи ҳар ду баробар бошад ва баъд аз суқути зоиқа ва серӣ ташхис наёранд, ки дар меъда нон аст ё ҳалво. Дар сурати имтило ҳар ду низ баробар бошанд. Ва низ дар ҳама ҷо, ки аз иморат ва боғ ва бўстон ва манзил, [ки] бинишинанд, масоҳати [он] ба қадри зироёе бувад ва чун бихобанд, ба қадри ду зироё ва дар саворӣ ба қадри рубъи зироё, боқӣ ҳама аз касон ва аз дигарон бувад. Пас, аз барои он миқдор аклу шурб ва ҷиҳати ин қадар нишастангоҳ ҳеч оқиле тараддуде беш наёрад:

[Маснавӣ]

Хӯрдани ту барги коҳе беш нест,  
Аз барои дигарон ҷон меканӣ,  
Рубъи газ ҷои нишастангоҳи туст,  
Баҳри он ҳам кӯҳ, ҳам кон меканӣ.

Ва чун шумо ноқисед, меъёри давлат ва роҳатро ба шумо бинамоем, то доништа талаб кунед ва ғалат накунад ва фиреб нахӯред ва бад-он меъёр давлат ва роҳати абнои ҷинсро низ бидонед. Ва халқ дар маънии давлат [ва роҳат] бар ғалат рафтаанд ва бар он ҳадде ва меъёре муқаррар нанамудаанд.

Баъзе гӯянд: «Давлат он аст, ки одамӣ хуш бихӯрад [ва хуш бипӯшад] ва ба ҳар кӣ хоҳад, бидиҳад ва некӯ айш орад. Ва ин мавқуфи ҷамъияти зару сим аст. Он гоҳ барои ҷамъи зару сим тааб[-у ранчи] беҳадро ихтиёр кунанд. Ва нисоби ин ҷамъ низ назди эшон номаълум бувад. Ва баъзе давлатро маҳз дар тақарруби мулук ва ҳуққом донанд ва баъзедар даҳқанат ва тичорат, аммо ҷои истироҳат манзурашон набувад, ё ақлашон ташхис накунад. Ва баъзе [ба] мучаррад ҷамъ шудани зару симро давлат донанд ва тааби ҷамъро роҳат шиносанд.

Ва билҷумла дар ин умр, ки аз мо ба сар рафт, ҳақиқати маънии давлат аз ағниё доништа нашуд, ки барои ҷӣ ҷамъ карданд ва барои ҷӣ мекунанд. Ва сабаби ҷамъ чист? Ва кулфатҳо, ки аз ин мамарр мекашиданд, тавон гуфт, ки кӯҳ му-

тахаммили он нашавад. Ва ҳамчунон [даме ба осудагӣ назада] дар он махлака чон доданд ва ба роҳате норасида сар ба мағоки нестӣ дароварданд, то ки он чамъу зухри эшон ба аъқоби эшон низ напойд ва мунқатеъуласт ва-н-насл шуданд:

[Қитъа]

Кист, к-ин чодуваши афсунгар аз роҳаш набурд?  
Кист, к-аз чоми фиребаш чуръаи ғафлат нахӯрд?!  
Он бувад аблах, ки умре сарфи касбу чамъ кард,  
На ба кас доду на он худ хӯрду на бо худ бибурд!

Пас, меъёри давлат он бувад, ки шахсро маконе бувад назеху босафо аз шахру сахро муштамил ба имороти муносибаи мизочи ӯ ва вачҳи маош дарухдаи касе дорад, ки пайваст бояду шояд бад-ӯ мерасонад аз маъкулу малбуси ӯ. Ва ӯро занест дар хона мувофик, ба навъе ки ба ҳамдигар Лайлию Мачнунанд. Ва ходиме дорад, ки таахҳуди беруну даруни ӯ камо янбағӣ саранҷом медиҳад. Ва ин мард аз ашроф ва укало ҳар кӣ хоҳад, ба хона тавонад бурд ва хурсанд гусел кард. Ва он чи аз суруду симоъ хоҳад, аҳли онро ҳозир тавонад кард ва шунид. Ва чуз ба ҷамоат ва аъёд аз хона берун нахоҳад шуд. Ва авқоти муҳмала ба мутолааи кутубу таворих [аз он чи хоҳад,] сарф тавонад кард ва дар хилватхона, ки мехобад, зан ба пеши ӯ назди ҳочат хоҳад омад ва ӯро пеши зан набояд рафт. Ва ӯро андешаи хавфи султон ва [бими] шиканҷаи мухтасиб ва [асас] нахоҳад буд. Ва агар аз раставу бозор пурсанд, нишон натавонад дод ва билҷумла ҳеч касе музоҳим надорад, на аз хориҷӣ ва аз дохилӣ.

Асли давлат ва роҳат ин аст, ки [ки ба даҳ ҳазор динол тақрибан аксаре ба саранҷом мерасад, агарчи куллро ба даст натавон овард. Лекин инчунин давлатро] ва моюлоим ин ки дар зери осмон кас нишон намедиҳад ва дар даври одам ҳеч як аз банӣ Одамро инчунин давлат муяссар нашуда, ҳатто салотинро, ки масоҳати маъмураро мутасарриф гаштаанд, магар баъд, ки ба баъз расидаанд, на дар кулл, чи ҳеч давлате бе

мунозеъ ва бе мухолиф дар дунё кас надидааст. Пас, агар шумо ин меъёрро ба хотир мазбут [ва махфуз] доред, маънии каримаи

لَقَدْ خَلَقْنَا الْإِنْسَانَ فِي كَبَدٍ ﴿٤﴾

*(ба дурустӣ, ки одамиро дар сахтию ранҷ офаридем. Сураи Балад, ояти 4)* ба шумо макшуф шавад, он гоҳ ағниё дар назари шумо муфлистарини халқ намояд.

Пас, шуморо мукаррар гардад, ки роҳату давлат дар марзои эзадӣ рафтан аст ва ба тарки дунё ва мофиҳо ва аҳли он гуфтан. Ва халқ, ки аз пай дунё ҳамедаванд, ин роҳатро манзур доранд. Ба ҳар гом, ки ба дунё қариб мешаванд, ин роҳат як фарсанг дурӣ гузинад ва ба ду гом ду фарсанг бигурезад, алоҳозо. Ин таъбия маҳз барои обод доштани ҷаҳон аст, гӯ, беақлон то кӯр шаванд. Ва ин ҷо ҷои роҳату осудагӣ ва танаъум нест. Муздурро, ки барои иморату зироат оранд, агар осоиш талабад, саҳт аҳмақ бошад ва аз ин чихат, ки масъала мушкил аст ва ба иборат адо кардан душвор, ҳар кӣ ба ҷаҳон омад, аз дунё ва даври осмон бинолид, на аз давлат фароғат ёфт ва на аз никоҳ лаззат ва на аз нақбат амният. Ва аз ҳар [касе], ки мубошири лаззот ва ҳаззоти мавҳумаи фониияи дунявӣ шуда, агар тафаҳхус кунӣ, гуфт:

«Бодиёни то нахӯри, надонӣ».

Лекин баъзе ашхоси нос бошанд, ки ин тадқиқотро аз мобайни ду абрӯи абнои чинс мутолаа кунанд, агарчи худ аҳли амали эшон набошанд ҳам, ба назари басират аҳволи эшонро дарёбанд, ба танаъуми эшон дил надиханд ва ба ҳоли эшон раҳм оранд.

Ва ман боре ба мулозамати султон аз чихати ҳараче аз шахр берун мерафтам. [Дар ҷаҳорбоғи султонӣ] дар соате, ки ба оммаи мулозимон дусад дирамӣ камобеш аз хизона баромада буд инъомро, дорандаи аспӣ ман маро илқо мекард, ки «Агар ту низ дар рикоб будастӣ, дусад дирамро молик шудастӣ».

Гуфтам: «Ман агар ин чо будаме, дар хайма нишастаме ва ин дирам гирифтаме, туро ҳеч суд надошт, чуз он ки дар офтоб ба пеши равсу бавли асп ба паҳлу бияфтӣ ва ташнагию гуруснағӣ кашӣ».

Чун ин ҳол матлаби ӯ буд ва роҳати ӯ, тааққул нанамуд ва хомӯш шуд. Равшантар намудам, ки: «Чун аз ин чо ба шаҳр муовадат кунам, ба асас нависам, ки туро ба зиндон кунад, пагоҳу бегоҳ таомҳои чарбӣ ва ҳалво пеши ту бифиристам. Туро ин хуш ояд, ё он ки дар манзили [ман] бошӣ, дар сояи дарахт ва канори гулзор биёсой ва ба обу нони моякфӣ қаноат кунӣ?»

Гуфт: «Ман дар зиндон маҳбус бошам, таоми чарбӣ ва ҳалво маро чӣ суд диҳад? Хонаву гулзор ва нони хушқу оби сард бехтар бошад».

Гуфтам: «Ин халқ, ки дар рикоби султонанд, гӯй дар зиндонанд. [Ва] агар ҳар рӯз дусад дирам диҳанд, эшонро чун таоми зиндонӣ ногувор бошад. Ва эшонро дуё бояд қард ва раҳм бояд хӯрд, ки мутақаффили машғалаи давлатӣ бошанд, то дигаронро осудагӣ даст диҳад. [Ва] агар инон юғ аз гардан биандозанд, бор ба гардани мо заифон афтад».

Чун ҳукамои Фаранг ва Юнон диданд, ки интиқол ва инқилоб дар давлатҳо зуд-зуд меафтад [ва халқи бисёр аз фуқаро ва сипоҳ масдари ташвишу тафриқа мешаванд]; ва низ дар осори инқилоб ва ихтилоли дували мозия дар таворих тааммуқ намуданд ва донистанд, ки ҳама аз он будааст, ки подшоҳон ба заъми худ чамъеро бардоштаанд ва фавҷеро андохта ва ба ҳабсу қайд ва мусодараву қатл кашида. Фалочарам, ҳадаму ҳашами эшонро бар эшон эътимод намонда, дар рӯзи балво пушт дода, ба ҳасмони эшон пайвастанд ва шартӣ ҷоннисорӣ ба тақдим нарасонида.

Пас, ба машварату маслаҳат бинишастанд ва гуфтанд. «Ҳама ашҳоси банӣ Одам дар роҳату меҳнат ва давлату нақбат мусоҳиманд [ва мусовӣ], чунки фарзанди як падаранд; набояд, ки ба ҳамдигар тафаввуқ ва тағаллуб талабанд бе вачҳе ва набояд, ки зиёдталабӣ кунанд бе истехқоқе, зиёда-

талабӣ ва зиёдасарӣ ба қадри ҳунару фазл бояд. Ва худи давлатро шахси қоим фарз бояд кард ва ҳар касе ба андозаи истехқоқ талаби ҳаққ аз ӯ бояд кард ва пояи ҳунарҳо ва меъёри гуноҳҳо таъйин бояд кард ва дар хизона бояд ниҳод, ки шахсе бад-ин ҳунар мансуб бувад. Ва бад-ин ҷарима маъзул ва бад-ин гуноҳ маҳбус ва бад-ин исм мақтул, бе он ки касе ҳоким бувад. Ва султон низ чун оммаи халқ аз давлат муваззаф бошад [ва зиёдаталабӣ ба андозаи ҳунар кунад]. Ва дар насбу азл ва ҳабсу қатл бе даҳл, [вазъи султон маҳз барои қарори ин маънӣ бошад, ки ҳамчу ноибе пеши давлат истода] бувад, то ҳифзи давлат ва салтанат [бад-ин восита] осон даст диҳад [ва халқе аз ташвишу таабу инқилоб бираҳанд]. Фалочарам, бад-ин шева [ҳама] давлатҳоро қаҳр карданд ва ба тамомати маъмура гӯё даст ёфтанд.

Агар нек дарнигарӣ, асли ин низом аз шариати ҳаққаи илоҳӣ аст, [ки онро хулафои ислом тарк намуданд, то душманон бардоштанд ва ба амал оварданд.]

Пас агар шуморо бинобар салоҳияти назми маданӣ орзуи маносиби низомия афтад, филҷумла, мучавваз бошад, на низоми қадимаи [турки чингизия].

Ва то шуморо аз ихтилот ногузир аст, барои ихтилот қасонеро баргузинед, ки дар хулқу сифат бо шумо наздик бошанд ва оқилу зирак, ки оқил ҳайф бар дигаре раво надорад. Ва ташхиси оқил бад-он муяссар шавад, ки афъоли хайри ӯ бар шарри ӯ ғолиб бошад, лоақалл мусовӣ. [Ва] ин аз табақоти уламо ва зухҳод афтад. Ва ба дигар [аз] абнои ҷинс назар кунед, ки як хулқи замимаро аз худ боз кардааст ё на, он гоҳ дӯстӣ кунед, шояд. Масалан, ҳама ахлоқи бад дорад, лекин зино намекунад, ё тамаъ надорад, ё фуҳш намегӯяд, ё ҳасад намебарад, ё ғайбат намекунад. Ва дигар ҳамаи ахлоқи разила дорад, чи замоим [ва разоил] дар тинати ҳамаи одамаи барои низом ва маслаҳати ҳоли ӯ ниҳодаанд, агар тааддӣ ба ғайр накунад, боке надорад, чи ӯ зулме бар нафси худ мекунад. Ва ҳалоқаш агар хоҳад, ӯро ба роҳи худ хоҳад овард, шуморо дар он коре набошад. Агар донед ва тавонед, манъ

мекунед ва илло мучомалаву мусомаҳа намоед, ки дӯсти бе-  
айб натавон ёфт.

Ва аз ихтилоти ақориб ва ашоир он ки ғанист, ба қадри за-  
рур ва он ки дарвеш аст, ба қадри тавон мучомала ва эҳсон  
кунед. Аммо ҳеч кадомро ба дӯстӣ иттихоз макунед, ки ғании  
онҳо ба шумо мурувват накунанд ва муфлиси онҳо ғанои шу-  
моро дидан натавонанд ва фазлу ҳунари шуморо шумурдан.  
Ба сабаби он ки чун муншааб аз як асланд [ва] ғанову ҳунарро  
дар шумо тарҷеҳе биломураҷҷеҳ донанд ва худро дар он  
аҳаққ [ва авло] шиносанд. Ва ҷаҳду саъйи шуморо дар он ға-  
но ва ҳунар набинанд ва надонанду гӯянд: «Фалон умре  
ҳарзагард аст ва коҳилу чоҳил». Аз он ки [дар] он пеша, ки  
эшон [умре] рафтаанд, ин нарафта, ба тақозои фитрӣ [ва] он  
пеша назди онҳо ҳаққ будааст ва ба хоҳиши чибилии [эшон  
ва] назди ин ботил.

Пас ин мард назди онҳо безътибор бошад, [чунки ба эшон  
иктифо накарда]. Ва агар ногоҳ ба чоҳу мансабе бирасад, му-  
таачҷиб шаванд, ки «ин чӣ шуд ва аз кучо зод бе ғоила?» Фа-  
лакро нафрин кунанд, ки «ин чӣ қачравӣ ва дуннавозист, ки  
фалон лоиқи гулхан буд, алҳол дар саҳни гулшан аст».


Дигар, халт ба сипоҳ ва авоми бозорӣ накунед, ки шуморо  
нашиносанд ва қадри шумо надонанд. Ва ман аз [ихтилоти]  
ҳар ду табақа зиёнҳои фоҳиш кашидам. Аз дӯстии сипоҳ бо  
он ки ба мадоричи баланд ба саъйи ман тараққӣ ёфт [ва аз  
маҳлакаи азлу мусодара мустахлас шуд], дар сафаре дар арзи  
роҳ панҷоҳ рӯз гуруснагӣ кашидам бо вуфури неъмат ва чанд  
рӯз ба савории ноҳамвор, бо вучуди аспӣ хушрафтор азобам  
дод. Ва аз дӯсте авоми [бозорӣ], бо он ки таоме бе вучуди ӯ  
намехӯрд, бе мӯчибе се ҳазор дирам даъво намуда, маро ба  
муурофаии қозӣ кашид ва сесад дирам аз ман бурид.

Дигар, тақарруби мулук ва хидмати салотин ба ҳеч ваҷҳ  
ихтиёр накунед, агарчи барфавр ба аморату вазорат расонанд  
– магар ки аҳли низом бошанд, чунон ки гуфтем.

Дигар, ҳатталимкон, зан макунед. Ва чун аз ихтилот гузир  
нест, лобудд бикунед аз он ҷойгоҳ, ки дар «Одоби никоҳ»

гуфтаем, [зан] талаб доред ва ба зану авлод дилбастагӣ раво бидоред. Ва ба фарзи таҳаккуқ ва вучуди авлод зудтар саъй намуда, ҳаққи онҳоро гузорда, яксӯ шавед ва эшонро ба худояшон супоред. Ва бо занон муҷомала ва мудоро кунед. Агар ба ваҷҳи шаръ бо эшон сулук кунед, лобудд мағлуб бошед ва агар бе риояи шаръ муқоамат кунед, албатта, ғолиб.

Ва мардумони каримуннафс мақхуру мағлуби занон бошанд ва лаимуннафс – ғолиб



*(Ва миёни ину он роҳе бичӯй! Сураи Исро, ояти 110)*

[Ва аз зану фарзанд ҳамон таваккуъ доред, ки бо падару модар кардаед ва зиёда умедвор набошед]. Ва ман он чи дар хасоил ва фазоиلى занон навиштаам, тақрибӣ ва заннист. Ва филҳақиқат ақли ман аз ташхиси мизочи онҳо монанди ҳар дар гил бимонад ва ба ҳеч чое қарор дода натавонистам ва ҳеч иборате наёфтам, ки мизочи эшонро бад-он таъбир диҳам. Ва назди қарори ҳар муқаддима гавҳар ва мизочи онҳоро бар ҳилофи он меёфтам. Илло ин миқдор муқаррар кардам, ки занон чун ҷамодеанд мазруфи вучуд ва офаринишчун пӯсти байза ва чилди дона, итлоқи ҳаёт бар онҳо ҳамчу сараёни он рутубат аст дар мизочи чилду байза, ки ба сабаби он мутакаввин мешавад. Пас, ақро дархур набувад, ки ба ҷамод муқобил шавад ва ғайр аз он ки сабаби вучуди ӯ бидонад, [фоида аз ӯ бардорад], дигар бад-ӯ мултафит нашавад ва бад-ӯ дилбастагӣ накунад.

Дигар, офати бузург, ки аз ихтилот рӯяд, майл ба шоҳид аст, ки ихвонушшаётин аз даруну берун онро дар назар биёроянд ва гӯянд:

Аз ин панҷ «шин» рӯи рағбат матоб,  
Шабу шоҳиду шамъу шаҳду шабоб.

Ҳатталимкон аз он карона гиред. Лекин баъд аз халт бо халқ аз он ногузир аст, эҳтиёт кунед, ки ба фиску фасод накашад ва ба мучарради маҷлис иктифо кунед.

Ва чун руфако биёсоянд, [ба таҷдиди вузӯ] истиғфор кунед, он гоҳ ба хоб равед. Ва албатта, ба фисқ мӯлаъ мабошед, ки ба зудӣ худро натавонед фароҳам овардан. Ва гӯй дар чоҳе тира [ва музлим] афтада бошед, ки ҳарчанд худро ба чаҳд фароҳам оред ва ба лаби чоҳ оед, боз биафтед ва тахттар рафта бошед. Ва боз худро ба боло гиред ва ба тахттар афтада бошед. Баромадан – инобат кардан ва афтадан – шикастани тавба бошад.

[Байт]

Сар аз мағзу каф аз дирам кун тихӣ,  
Чу дилро ба фарзанди мардум дихӣ.

Дигар, ба ҳамаи умур ҳимами олий пеш оред ва агар надоред, онро касб кунед. Тариқи касб он ки дар таҳсили анвои фазоил ва ғавоид ва ҳирфатҳо як навъ аз роҳату осудагири мулоҳаза доред, ки бе музоҳим бошад. Ба ҳар пеша, ки мубошири он мешавед, он роҳатро мулоҳаза кунед, ки вай дар кучо даст диҳад. Ва ҳамчунин дар иктисоботи абнои чинс [назар кунед], ки [дар] ин ҳам [саъю] тараддуд, ки доранд, дар ин роҳати мафрӯзаи шумо кай мерасанд ва дар кучо ба даст меоранд.

Аммо он роҳат, ки абнои чинси шумо назди мубошарати аъмол ба худ қарор додаанд, донистани он шуморо зарур нест. Шумо нафси худро ташхис ва тафтиш кунед, ки дар кучо ва аз кучо роҳат меёбад ва муталаззи мутаноъим мешавад, зеро ки роҳати абнои чинс дар анвоъ аст. Роҳати баъзе дар он, ки ба болои хокистари гарм дар гулхан бихусбад. Ва неъмату лаззати баъзе дар он ки назди равсу бавли сутур ба паҳлӯ [бияфтад] ва машом муаттар дорад. Ва роҳати баъзе дар он ки ба ҳафт иқлим мутасарриф бошад. Ва баъзе худ ку-

раи асир аз пеши чашм [ҳиммати] ӯ пӯшида бувад ва ба чизе аз музаҳрафоти данияи фония назар наяндозад.

Пас, чаҳд бикунед, то бад-он поя бирасед ва чун донед, ки наметавонед расид, хомӯш бинишинед ва собир бошед, яъне роҳате дар шеби олами аносир нест, [ки ба дигарон расида бошанд ва шумо вопас монда бошед], беҳуда ранҷ мабаред ва ба андак ва қадри кафоф иқтисор кунед. Ҳиммати олий на он аст, ки аз ҳаром ва шубаҳот зар гирд оред ва ба масрафу бе-масраф харҷ кунед, чи дар зери осмон як дирам бе мавқеъу маҳалл наниҳодаанд, то шумо онро бардоред, ба худ ё ба дигаре сарф намоед.

[А б у л м а о н ӣ]

Дарюзаи обу оташу хоку ҳаво  
Моро кардаст ғарраи нашву намо.  
Ку моидаи иззату ку хони ғано,  
Аз зилла пурем ҳамчу занбили гадо]

[Ҳиммати олий он аст, ки ба музаҳрафоти дунёи фонӣ дасту даҳан наёлояд ва] чуд ва икром сифати акрамулакрамин аст. Агар касе надониста бад-он мусоҳамат талабад, даъвии ширкат дорад, назуби-л-Лоҳи минҳо. Дар урф гуянд «Гадо чӣ хӯрад ва ба кас чӣ диҳад».

[М и с р а ъ]

Эй хок, хок бош, баланд аст осмон.

Ва ин иқтисоби ҳиммат лобудд шуморо ба роҳи савоб даъват кунад ва дар таҳаммули шадоидаи фақру эҳтиёҷ сабур гардонад.

Ва ман дар ҳине, ки дурбоши эшиқоқобошиён мешунидам ва фурудовардани саворон меидам, назди вуруди султони тамоми хоки Туркистон аз Хоразм то Кошғар ва аз баҳри Омуя то дарёи Сир, тамоми баҳру барр ва кӯху ҳомун ва ободию харобии он биайниҳи дар сурати хоричӣ дар басира-

там менамуд ва мегуфтам «Субҳона-л-Лох, каламрави султо-ни рубъе аз ин замин, тароқ-тароқ чунону чунин!»

Дигар, дар либосу зинати халқ ва аспу саворӣ ва мулозими эшон ба шавқу шаҳват назар макунед, ки он чиз ҳақир аст ва муҳолифи сулуку суннати салаф. Ман дар чомаи калон султон ва умароро маъа ман табааи эшон ҳини рукуъ ва сучуди эшон дар намоз, бо он ки ғарқи тилову нукра буданд, сару кун урёну тан бараҳна медидам бо кунҳои ношуста ва олуда ва хояҳои мупашшам ва овезон, ки ба ташвиш худро аз он мушоҳада чамъ мекардам, чунки ҳолати чанинӣ ва туфулия-тии онҳо ва ҳоли хароби баъд аз марги онҳо дар қабр дар назарам ҳувайдо буд. Ва назди ман он чомаҳо, ки бар тани эшон кашида буд, то он чомаҳо, ки аз мехи чомафурӯш дар дуқон овехта, ҳеч фарке чайид набуд ва гумон мекардам, ки ин чомаҳо бар меҳе суст овехтааст, ки ба ҳаракати бод мечунбад.

Дигар, чун шуморо вуқуф ба тарҷумаи арабия [ҳочат] афтад, бад-он қадр иқтисор кунед ва алалфавр ба машоихи замона, кадом ки фақри ӯ бар дунёи ӯ ғалаба дорад ва [бар] зоҳир ба одоби шарият ораста аст, дасти инобат дода, бар авомир ва навоҳии ӯ равед.

Пас, ба кадом пеша, ки қибиллати шумо тақозо кунад ва кадом ҳирфа, ки шуморо майл бувад, ихтиёр кунед ва дар он ҳам ба қадри зарур ва масолеҳи халқ иқтифо кунед ва ба за-хоиру завоид рағбат маёред.

Ва меъёри мутолааи арабия он ки як оят ё як ҳадисро рост тарҷума тавонед кард, ё як масъаларо рост тавонед фаҳмид, ки ба тафосир ва қавли уламо мувофақат дорад, бояд аз фаҳм татбиқ кунед, на он ки аввал тарҷумаҳоро дида, он гоҳ тарҷума карда бошад.

Ва бар мозода аз ин тазйеъи авқотро раво мадоред, ки агар дунёталаб бошад, тариқи иқтисоби он фаровон аст. Хусус илмро василаи он кардан лозим нест, ки офоти он бисёр аст.

Ва вайдот, ки дар ҳаққи уламои суъ омада, бешумор ва иқобе, ки эшонрост, дар охират ҳеч ашрор ва фучорро нест.

Се тоифа гумроҳтарини халқанд ва бадбахттарини мардум:  
Яке он ки касби илм барои дунё кунад, дигар он ки зуҳдро  
доми ризқ гардонад, сеюм он ки дар вақти солеҳ ва сооти  
марҷӯҳ аз Худой дунё талабад ва он чи сӯфӣ гуфта:

Гарчи ахволашон парешон аст,  
Илмашон дастгири эшон аст.

Маънии он ин нест, ки уламо ҳар кор, ки кунанд ва ба  
ҳар рафтор, ки бошанд, дар охират ин илм «**ас-самоу  
фавқано ва-л-арзу тахтано**» ё «**фарзу-л-вузӯъ ғусла-л-  
вачҳи**» эшонро дастгирӣ кунад ва аз ҷаҳаннам би-  
раҳонад. Ҳошо, балки маънии рехтаи часпонибайт ин аст,  
ки уламои ҳақиқӣ, ки бар зоҳир иктифо накунанд ва бар бо-  
тин раванд, ҳоли онҳо парешонӣ дорад ба воситаи илти-  
зоми фақру риёзат ва маҷҳулҳоланд. Ва кас эшонро ба ҳеч  
поя насанҷад дар дунё, аммо дар охират ин илм эшонро  
дастгир бошад. [Ва] аз шиканҷаи ҳисобу итобу иқоб [би-  
раҳонад] ва ба садри аълоиллийин бинишонад, ё он ки  
агарчи ҳадиси нафс ва васвасаи шайтон ҳоли ҷамъияти  
эшонро мутафарриқ гардонад, эшон ба илми ҳаққ онро дар-  
рӯбанд ва онро тадорук кунанд. Ва илм дастгири эшон бу-  
вад, ки фиреби нафси аммора нахӯранд.

Ва лозим набувад шуморо, ки тамоми «Мухтасари виқоя»-  
ро тарҷума тавонед кард, зеро ки он сурати масъалаҳо, ки му-  
санниф вазъ карда, аксаре аз вазъ то ҳол сурати вукӯъ наги-  
рифта [бувад] ва баъд аз ин ҳам воқеъ нахоҳад шуд, ба тафак-  
кур шояд [ки] воқеъ шавад. Умрро зоеъ натавон кард, [чи]  
шояд ки ба умри шумо низ воқеъ нашавад. Ва ба фарзи вукӯъ  
назди ҳоҷат таҳсил тавонед кард ба фикру тавачҷуҳи нафс, ё  
аз олиме истифсор хоҳед кард. Абулмаонӣ гӯяд:

«Рӯзе дар уламои мадраса тақрири тарҳи иҷлосе қарор ёф-  
та буд ва кӯраи иштиоли баҳсе барҳам тофта. Ду донишманди  
беинсоф арсаи ҷавлони лоф гарм доштанд ва ба навоҳои «за-  
раба язрибу» алами хиффати ақл меафроштанд. Ғуборангезии

илми қилу кол хок бар сари бемағзи ҳам мепошид. Ва сарчанги нохунҳои дағал чехраи эътибори якдигар мехарошид. Ва ҳар чӣ яке ба такаллуф мечовид, дигаре радд мекард ва он чи ин ба марғубе арза медод, он муғашӣ бармеовард. Ногоҳ тӯфони чӯше қабули илзоми якеро ғарқи арақ гардонид ва ғурури амвочи ғалабаи далоили дигареро ба сад раги гардан болонид. Мушоҳадаи сурати ҳол ғуборе бар оинаи ғайраташ рехт ва кудурате ба домани сафои вақташ рехт.

Фармуд: «Ин бедонишон умрҳо чоддаи хутут ва сутур мепаймоянд, то саранҷоми кор чабҳа ба хоки пушаймонӣ бимоланд. Ва ин тифлмизочон тахтаҳо сиёҳ менамоянд, то ба шуҳрати сарнигуне биболанд.

Забоне, ки фурӯғи шамъи хичолат мавқуфи ламъаи тақрири ўст, аз буридан дарег набояд дошт.

Даҳоне, ки ҳамёзаи захми надомат мунтазири ҳарзабаёнии ўст, чуз ба хокаш набояд анбошт. Турфа беғайратист, ки пеш аз захм шикаст бояд хӯрд ва сахт беҳамиятӣ, ки пас аз инфюл натавон мурд:

Эй дилат арсагоҳи дамсардӣ,  
То ба кай гуфтугӯи номардӣ?  
Он чи ҳарфи забони мардон аст,  
Хомушиҳои теғи урён аст.  
Марди садранг хун кунад ба табак.  
Гар наме парфишон шавад зи арақ.  
Сухани мард гар фитад бар хок,  
Беҳ к-аз он пеш, сар фитад бар хок.  
Мурданат беҳ зи зиндагонии хом,  
Хок хур, эй ки мехурӣ илзом.  
Захмҳо метавон ба чон бардошт.  
Лек хичлат наметавон бардошт.  
Чехраи захмхӯрда гулгун аст,  
З-он ки оинадори ў хун аст.  
Рӯи мулзам ҳамон пари зоғ аст,  
Шуъла рангаш чу бишканад, доғ аст.

Аҳкоми адли илоҳӣ масруфи маслиҳатест дар поси обрӯи бандагон ва эъломи фазли бечуне маъмури тадбире дар имдо-ди гарданафросии сарафкандагон, яъне манъи иртиқоби маосӣ ярлиғи ҳикматест ва амри иҷтиноби маноҳӣ маншури раъфате, то беҳабарони тариқи саломат аз инҳирофи ҷоддаи салоҳ саргардони водии ташвир нашаванд. Ва беасоён равиши истиқомат ба лағзиши пой такво дар қаъри ҷаҳаннами ташнеъ нараванд. Гул кардани арақи инфиол, агар ҳама шабнамест, барқи мазраъи огоҳист ва ҷӯшидани ғубори надомат, ҳарчанд нафасест, занги оинаи таҳқиқ нақоҳӣ. Тарии ин шабнам ба ҳеч оташе аз домани тасаввур намеравад ва сиёҳии ин занг ба ҳеч сайқале аз чехраи андеша зоил намешавад.

Мумкин нест, ки шориби хам мунфаили бебоқиҳои шеваи мастӣ набошад ва муртақоби зино рӯи тааммул ба ноҳуни пушаймонӣ нахарошад.

Пас, агар қуввати мунфаилаи нашъи идрок ҷӯшида бошад, касби ин қисм камол ҳам аз олами мунҳиёт бояд фаҳмид. Ва тарки ин чинс ашғол аз ҷумлаи воҷибот бояд андешид:

Ишқ дар банд-банди мо ҳам рехт,  
Ки ба таслим бояд аз ҳам рехт.  
Чист таслими вазъи беҳалалӣ,  
Дурбоши хаёли мунфаилӣ.  
Чун нашуд розии надомати мо,  
Сачда орошт баҳри қомати мо.  
То ба иқболи дастгоҳи ниёз  
Аз саломат кунам ба оташ ноз.  
Амри маъруфу наҳӣ мункар чист?  
Ки набояд ба беҳаёӣ зист.

Ҳамон рӯз фақирро манъи даре фармуд, ки агар осори илм ин аст, ҳалал дар бинои ҷаҳл маяфкан, то оқибати ҳол пушаймон нашавӣ. Ва агар фоидаи таҳсил ҳамин аст, хирмани беҳосилӣ барҳам мазан, то охири кор надомат надаравӣ. Ҳар гоҳ ба

масъалае ҳочат афтад, қозӣ дар маҳкама намурда аст ва ҳар вақт  
насиҳат манзур бошад, воизро аз минбар гург набурда.

Ғарраи дониш нагардӣ, дар фусуни лафз чанд?  
Эй, зи маънӣ беҳабар, илми ҳақоик дигар аст.  
Низ чуз кӯри саводеро, ки равшан кардаӣ,  
Мардумак дигар, сувайдои шақоик дигар аст.  
З-ин суҳанҳое, ки ёрон доми ирфон чидаанд,  
Чуз хамушӣ он чи фитратрост лоик, дигар аст.

Ба ҳамвориӣ фаҳми маонӣ кӯш ва аз баланду пасти рафъу  
ҷар чашм бипӯш. Ҷаҳде [кун], ки ғубори баҳсу инкор аз роҳи  
табиатат барҳезад ва ҳузури кайфияти иқрор дар ботинат ран-  
ги ҷамъият резад! Агар гӯш кар набошад, афсона бисёр аст ва  
агар чашм рамаде надорад, тамошо бешумор.

Ҳиммати эътимод бар фазли ҳақиқӣ гумор, то бе такаллу-  
фи нукушу хутут пардае аз ҳақоик бар рӯят кушоянд; ва ну-  
сахи эътибори қилу қол бар тоқи нисён гузор, то аз дарсгоҳ бе  
ҳарф савти рамзе иршод намоянд. Илми дабистони таҳқиқ  
муқайяди сабақ ва китобат мадон ва муаммои нусхаи яқин аз  
дафотири далелу ҳуччат маҳон:

Хуше, ки сиёҳии сафедӣ фаҳмид,  
Мапсанд, ки сирри ҳақ камоҳӣ фаҳмид.  
Гуфтаи суҳане, лек пас аз касби камол  
Хоҳӣ фаҳмид, чун нахоҳӣ фаҳмид.  
Чӣ лофӣ ба ҳарфи касон хомавор,  
Сарире зи таҳқиқи худ ҳам барор.  
Бурун тоз аз зулмати ваҳми хеш,  
Бикун сайр дар кӯҷаи фаҳми хеш.  
Марав ҳамчу гӯш аз паи ҳарфи кас,  
Ба дил соате ғӯта зан чун нафас,  
Ки шамъе зи таҳқиқ равшан кунӣ,  
Гули маъние зеби доман кунӣ.  
Чӣ таҳқиқи нури басити қидам,  
Ки чӯшад зи дил бе ғубори зулам.

Он чи аз нухаи дил фаҳм кунӣ, агар ҳама лафз аст, чун мардумак тӯфонаш аз чо намебарад ва ҳар чи аз хорич чамъ намоӣ, ҳарчанд дафтарҳост, дар чашм кушудане чун мижа барҳам намехӯрад. Зинҳор бо гуфтугӯи мабҳаси олим хӯ нагирӣ, то ҳамчу авом дар шиканҷаи расми зиндагӣ намири:

Чашми ҳақбин заҳмати андешаи ботил набурд,  
Махрами Лайлӣ бароти шавқ бар маҳмил набурд,  
Сирри маънӣ аз ҳаму печи иборат хорич аст,  
Қосиди мулки тақаддус ранчи обу гил набурд.  
Саъйи мо дар манзил аз ғафлат биёбонмарг монд,  
Шаш чихат тай кард, аммо сар ба чайби дил набурд.

Табоеъро тақлиди авзои якдигар раҳзани таҳқиқ аст ва табаъияти одоту русум монеъи сарманзили тавфиқ. Чамъияти дил ба шарти узлат ҳамаро муяссар аст, агар ҳамсухбатон маъзур доранд ва мутолиаи нухаи талалӣ ҳар кас дар бағал дорад, агар ҳамдарсон ба ҳоли худ вогузоранд.

Об дар ҳар табиате, ки роҳ ёфт, моили таклифи тарӣ намудан аст ва оташ дар ҳар мизоче, ки ғолиб афтод, саргарми дукони ҳарорат кушудан. Дайриёнро ба ҳукми тасаллути русум сар дар чайб барнаёварда, дар хурӯши ноқус ғӯтахорист. Ва масчидиёнро сарҳисоби идроки нафс нагардида, ҳамон тааллуки субҳашуморӣ. На бараҳманро дар кашокаши доми ихтилот зуннори тааллуқ гусехтан, то ба тааммул кӯшад, ки ноқуси дайристонӣ фитрат чи оҳанг дорад ва на шайхро аз офоти рӯчӯъи халқ ба ҳисори танҳой гурехтан, то фаҳм намояд, ки лаббайки тапидангоҳи дил чи субҳа мешуморад. Ночор нақде, ки дар гиреҳи хеш набастанд, аз кисаи ғайр мешуморанд ва саре, ки ба хаёли худ надуздидаанд, аз гиребони дигарон бармеоранд. Дар ғулғулбоди офаткадаи ину он магар дар паноҳи хомӯшӣ гурезӣ, то бе тақлиди забонҳо ҳарфе тавонӣ фаҳмид. Ва аз садамаи рози гулистони ваҳму занн ба кариӣ гӯш илтиҷо барӣ, то аз пардаи таҳқиқ навое тавонӣ шунид:

Инкори ғайр бош, тасдиқ ин аст,  
Вогард ба гирди дил, ки тавфиқ ин аст.  
Табъийяти халқ аз ҳақат ғофил кард,  
Тарки тақлид гир, таҳқиқ ин аст.

Агар саодати азали далели маънии иқбол гардад, дарси ин андеша аз бар кардан аст ва аҷзои ин нусха шарораи яқин овардан, ки мудрики ҳақиқии фазли бе камму кайф ҳазрати Ҳаққ аст ва муҳаррики ҳақиқӣ ҳамон иродаи зоти мутлақ. Ҳар гоҳ ба шаммае аз ин нукта ворасидӣ, тасаввури илми ғайр ҳаёлест хом. Чун рамзе аз ин дақиқа дарёфтӣ, тахайюли фаҳми мосиво ҳарфест нотамо:

Донишҳо беҳуда-ст, то аз он чо надонӣ,  
Таҳсилҳо бефоида, то аз ӯ нахонӣ.

Мунтахаб аз «Унсур»-и Абулмаонии Бедил, қуддиса сир-руху,

Таъйидан қаламӣ афтадааст, тадаббуру аҳфаз.  
Интиҳои [калом.]

Ва бидонед, ки таваччуҳи нафс дар ҳақиқати умур он кадр таъсир дорад, ки масоили воқеънашударо ташхис ва тартиб медиҳад, гӯ, «дар китобе бош ё мабош». Илло ин миқдор, ки мизон нигоҳ доред, ки он натиҷаи зодаи тафаккури шумо дар аркони дин халал наёрад, балки мушайяд бошад ва ба асли шариат, ки [он] китобу суннат аст, он эътиқод ва ташхиси шумо мутобиқ бошад ва салафи аҳли ислом бар он рафта бошанд, чи нашёни илму фаҳм ва қуввати ақлу ҳақс аз ихтилофи лоҳиққ ба собиқ хезад. Ва вукӯъи иштибоҳ сабаби ҳусули яқин гардад ба сарфи таваччуҳ ва саъй. Баъд аз тамҳиди далоил боз тафаккур дар ин ки ҳаққ кадому ботил кадом ва боз ҳаққи дигар ҳақс ё нест. Ва он ки нафси ӯ ба зоҳири далоил қонеъ шавад ва ғавр дар ҳақиқат накунад ва тафаҳҳуси усули маонӣ нанамояд, дар залолат афтад ва дар эътирози муътариз хичолат барад.

Ман боре ба ғурур, чунки чашмам дар зоҳир буд, пеши ма-сеҳии олим дар таҳрифи дини насоро нуктаҳо ва амсол мерондам, вай қабул мекард ва эътироф менамуд. Он гоҳ гуфт: «Инсоф деҳ, ки алявм ин дин, ки шумо иттихоз кардаед, низ-мунҳариф аст. Ва ба он дин, ки саҳобаи расул, алайҳиссалом буданд ва тобеъин бад-он тамассук менамуданд, ҳеч шабоҳат ва муносабат надорад [ва] илло ин миқдор, ки ба забон мегӯед: «Ло илоҳа илла-л-Лоҳу Муҳаммадун расулу-л-Лоҳ» ва мо низ мегӯем. Он гоҳ фазоилу маосири саҳобаро маа тобеъин, ризвонуллоҳи алайҳиму ачмаин, баршумурд. Инодан ва муқобаратан ба ҳар кадом аз эроди ӯ ҷавобе ракик ҷиҳати тавофуқ меодам, аммо қуввати нотикаам дар ботин мабхуту хичил буд.

Дигар, дар ҳузури уламо ва донишмандон овоз барнадоред ва мутасаддии суолу ҷавоб машавед, балки дигаронро пеш дароварда, мутаваҷҷеҳ бошед, ки ҷӣ мегӯянд. Ҳосили онҳо ғавғо бошад, шумо хулосаро барчинед, ки мутахайила ва мутафаккира ва зокира назди ҷӯши ғавғо суварҳои гирдовардаро берун надиханд. Фалочарам, барои исқоти ҳасм мучодилонро сухан ба фуҳшу тазаййуф равад. Ҳаракати забон ба оҳистагӣ мухилли фаҳму тааккул аст, то ба ғавғову ҷидол ҷӣ расад. [Охир] надонед, ки назди қироати баланд, ки худ кунед, ё аз ғайр бишнавед, маънии Қуръон ба сароҳат макшуф нашавад ва агар шавад ҳам, лафз ба лафз ва бетаъсир бошад ба хилофи тиловати хуфя, ки маънии зоҳир дар зехн кашф шавад ва боз тавағғул дар батни маонӣ кунед ва амсолу назоир аз ҳама ҷиҳат ба хотир дарояд ва нафс роҳат ёбад ва дил рикқат орад. Аз ин ҷиҳат онон, ки дар мучодала ба фикр ва тааннӣ сухан кунед, дар нафсуламу ғолиб бошад. Ва ғавғокунанда хазаф бисёр гӯяд, ки арбоби зехни мустақим онро нарасанданд ва эътибор накунад ва сафеху аллома номаш ниҳанд ва маъну мақдӯх бувад.

[Ва агар тавфиқ ба ҳифзи Қуръон ёбед, нияти шумо ҳифзи усули шариат бошад ва ин фикр доред, ки агар душманони дин зӯр оваранд, ки Қуръон аз ҷаҳон бардоранд, шумо дар

сина дошта бошед. Чунон ки нусхаи Таврот бояд аз истилои Бухтуннасар дар банӣ Исроил ва сӯхтани ҳамаи кутуби Таврот ба воситаи Узайри набӣ, алайҳиссалом, ки онро дар сина дошт, бар вай кор омад ва ин китоб, ки дар миёни яҳудиён аст, аз уст].

Ва дигар, дар изхори калимаи ҳаққ ва сухани ҳикмат, ки бад-он муваффақ шавед, ба ҳар кӣ бошад, бигӯед ва агар натавонед, дар авроқ сабт кунед. Агарчи худ дар амал бад-он муваффақ нашудаед, шояд дигарон амал оранд баъд аз шумо. Ва чун сухане дар офоку анфус мутобиқ бувад, ба адами қабули халқ малул нашавед, ки шумо аз ҷои дигар гуфтаед, вай аз ҷои дигар, яъне ҷое, ки шумо он суханро аз он ҷо аҳз кардаед, вай истеъдоди аҳз аз он макон надорад ва надошта. Фалочарам, маъкул карда натавонед, муҷомала ва мудоро кунед ва ўро ба ҳоли ў вогузored.

Ва чун ду тан дар масъалае чадал оранд, бидонед, ки яке аз мағзи авроқ мегӯяд, дигаре аз мағзи муаллим. Ва агар яке аз назди муаллим гӯяд, дигаре аз мағзи мусанниф. Ва агар яке аз назди мас гӯяд, дигаре аз пеши шореъ. Ва агар яке аз пеши шореъ гӯяд, дигаре аз маънии батнии лафзи шореъ. Ҳамчунин батн ба батн то ба лавҳи маҳфуз расад, ки дар он ҷо маротиби улум ғайримутаноҳӣ бошад. Ҳам дар он яке аз ҷои дигар гӯяд ва дигаре аз ҷои дигар бинобар муҳолафати истеъдоди фитрӣ. Бар тақдире, ки ҳар ду аз аҳли кашф [ва мушоҳада] бошанд. Масалан, чи мумкин нест, ки ду фаҳм ба ҳамдигар мутобиқ афтад, агарчи аз ҳамдигар қабул кунанд.[Чунон ки суханони Имом Раббонӣ бо суханони Шайх Муҳиддини Арабӣ] ва он чи шогирд пеши устод масъала фаҳм кунад, албатта, ба фаҳми устод муттаҳид нест, ё зиёд аст, ё камтар, ки ҳар ду воқиф набошанд ва ҳар ду заъм оранд, ки фаҳмидаанд. Басо бувад, ки ҳар ду [низ] нафаҳмидаанд ва надониста бо ҷазми фаҳм. Ихтилофи уламо дар фурӯъ ва усул аз ин ҷиҳат аст ва сабаби қадҳ ва ҷарҳи ҳамдигар ин.

Дигар, дар пеши ғайри дин аз чухуду насоро аз тазаййуфу таҳқири миллати ў ва дар назди уқало аз изхори муқаддима,

ки ба мизони шаръ ва ақл насанчидаед, сухан наронед, ки хичолат баред.

وَفَوْقَ كُلِّ ذِي عِلْمٍ عَلِيمٌ ﴿٧٦﴾

(Ва болои ҳар соҳибилм доноё ҳаст. Сураи Юсуф, ояти 76). Дар аввал ба шафқат ва мучомала, дар сонӣ ба тавозуъ ва фурутани мудоро кунед, балки аз ҳар ду [фирқа] толиби аҳз бошед, то дар дин шукр тавонед кард ва дар камол тавонед афзуд. Ва агар сухани санчида доред ва хасм тааққул накунад, бигузored, ки ба чаҳли мураккаб бимирад ва барои фаҳмондани ӯ беш заҳмат мабаред.

Дигар, аз марг тарсон мабошед ва барои ҳифзи ҳаёт ларзон, ки он мақдури шумо набувад. Балки доим ба шавқ мунтазири мурдан бошед, магар ки ба Ҳаққ инобат карда, то ибодату тоат оред ва агар не, ба умеди он ки шояд баъд аз ин тавба кунед, дил бар ҳаёти мустаор мабандед, [чи] бошад, ки баъд аз ин ҳам тавба натавонед кард, чароиму маосими шумо бисёр шуда бошад, дар ин сурат марг бехтар, ки азобу иқоб камтар бошад.

Дигар, агар тарс аз Худованди субҳонаху доред, аз ҳеч аҳаде андешанок мабошед ва агар тарси шумо аз Ҳаққ камтар бувад, аз хама битарсед, мабод ки бар шумо мусаллат кунанд:

[Байт]

Ту пок бошу мадор, эй бародар, аз кас бок,  
Зананд чомаи нопок козурон бар санг.

[Чунончи, дар масъалаи худусу қидам ҳар ду тараф ба шакк бошанд ва ихтилофи уламо дар фуруъ ва усул аз ин чихат аст].

Дигар, бар маосӣ ва шурур далер ва мусирр мабошед ва агар аз ғалабаи ғафлат бар гуноҳе кудрат ёбед, алалфавр ба Ҳаққ инобат оред ва истиғфор кунед.

Аввали маосӣ андешаи ғайриҳаққ ва носавоб бошад ва охираш ба куфру ширк кашад. Ба ҳар синф аз ин маосӣ, ки ба

ҳикмати ғомизаи илоҳӣ мубтало шавед, бетароҳӣ ба тавбаву инобат тадорук кунед ва ба истиғфору садақа онро аз худ дур гардонед ва нагузоред, ки ба маҷлиси дигар бе инобат бар шумо бигузарад.

Ва моро ба дараҷоти куфр ва дунтар ва асфалисофилини табиат бисёрҳо бурданду оварданд. Ба воситаи эътиқоди ро-сихае дар асли дин ва қабоеҳи ҳар амалеро алалфавр менамуданд. Ва иллати он ки ман бар зоҳири ҳолҳо фирефта нашудам ва назар дар асл ва авоқиби умур доштам, онаст, ки дар соли сиюм аз умр камобеш ба саъйи яке аз умаро ба китобати «Кимиёи саодат»-и Имом Ғаззоли мустаъидд гаштам. Ва он дар усули дин аст ва муомалоти дунявӣ. Ва дар он баъзе таҳқиқотро роҷеъ ба «Эҳё-у-лулум» дошта, ки ҳам аз мусаннафоти он Имом аст. Ба мутолааи он низ фоиз шудам, то асли дину диёнат дар хотирам нишаст. Ва баъд аз он ҳамаи [он] муомалоти мардумро аз умури динӣ ва дунявӣ муҳолиф бар он медидам. Ва аз он пасба ҳар амре, ки мубошир мешудам, аз умури нафсонӣ ва динӣ ва дунявӣ ағлоти он дар басиратам мақшӯф мешуд ва ба ҳеч кор дилхуш намешудам. На дар суҳбати уламо ва машоих ва на аз улфати фузало ва булағо ва на аз маю маъшуқ вана аз созу овоз, на аз муҳолатати ҳуққом ва умаро, ки алалфавр нодим ва пушаймон мегаштам ва мегуфтам «Абас корест, ки кардаам ва ба ноҳинҷор ҷое омада». Ва чун халқро медидам, ки ба як роҳи тақлидии мутаориф мерафтанд, ман ҳам чора надоштам, [ки] муҳолафат кунам ва мегуфтам: «Шояд дар охиртари ин роҳ маслаки начоте бошад». То дар санаи панҷоҳум аз умр шоҳроҳи мустақим дидам. Ва дар он ҷамъе мерафтанд ва раҳнамое доштанд. Аъмолу атвори онҳо дар назараам ширин омад ва улфату суҳбату рафокати эшон марғуби хотирам афтод.— Бе ғоилаи тадаббур ва тафаккур ба эшон ҳамроҳӣ гузидам ва ба-се [аз] шебу фарози ин роҳ қатъ намуда, пеш аз он ки ба манзил расам, далели мақсад фавт шуд ва ман ҳамчунон дар роҳ монда, на чуръате, [ки] қадам пеш ниҳам ва на тоқате, ки му-роҷаат намоям, на далеле, ки аз манзил нишон диҳад:

[Байт]

Ман хостама, ки рӯи ман будӣ мох,  
Лекин чӣ кунам, маро дар ин нест гуноҳ.  
Менарҳонӣ маро зи ман, ман чӣ кунам,  
Сер омадаам зи чону тан, ман чӣ кунам.  
Ман мехоҳам, ки роҳ ёбам сӯи Ту,  
Ту раҳ надихӣ ба хештан, ман чӣ кунам?!

Борҳо, ки ман солики сироти мустақим шудам ва азимати салоҳу садод намудам, пеши роҳам масдуд омад. Надонам, шақовати чибиλλӣ аст, ки монёи уручи мадоричи инсонии ман шуда, ё ҳикмати тамаддунии маро дар нома набиштаанд, ки ханӯз мазҳари он нашудаам. Ман боре барои тарку тачрид истихора мекардам ва шаб то сахар мутаваҷҷеҳи ишораи ғайбӣ будам, [то] хотифам ин байт бархонд, ки:

[Байт]

Пеш аз ману ту бар руҳи ҷонҳо кашидаанд  
Туғрои некбахтию нили бадахтарӣ.

Баъд аз муддатҳо ин байт[ро] аз қасоиди [Шайх] Саъдии Шерозӣ ёфтам. Ман ин байтро чунин таъвил кардам, ки мо туро аз саодату шақоват ва қурбу буъд мақоми маълум муайян кардаем, ки он ҷо рави ва дар он ҷо бошӣ, туро нарасад, ки гӯӣ: «Ман ин қор мекунам ва он қор намекунам. Ва ин тақдир пеш аз офариниши олам ба ду ҳазор сол набишта шуда, ту мехоҳӣ, ки онро тағйир ва табдил бидихӣ. Ва ба ҳар сурат, ки туро гӯем бибош, бибош [ва ба ҳар роҳе, ки нишон додаем, бирав]». Он гоҳ ман худро пеши сарпанҷаи қазо таслим ва тафвиз намудам ва беш илтимоси ҳавасу орзу накардам [ва ба қадом ҷодда, ки дучорам карданд, бад-он сарниҳодам, аз ин чихат] на дар тарк чуръате [дорам] ва на дар чамъ ҳиммате:

Миёни ину он дармондаам ман,  
Аз он сӯ ронда, 3-ин сӯ мондаам ман.

Дигар, дар зохири ваъдаҳо мағрур машавед ва ба зохири шариат қаноат макунед ва ақида меёред, ки чаҳаннам махсуси куффор аст ва уммати он сарвар ба дӯзах наравад ва пайғамбар шафоати гуноҳкорон кунад. Бидонед, ки он чи дар Куръон ва ҳадис зикри муъминон омада, мурод муъминони комиланд ва эшон чаҳор гурӯҳанд:

Анбиё ва сиддиқон ва шуҳадо ва солеҳон. Ва мурод аз солеҳин авлиёу-л-Лоҳанд аз асҳоби фақру тачрид ва усоти муъминин дар муқобалаи куффору мунофиқин воқеъ шудаанд. Ва сивои ин чаҳор гурӯҳ ҳар киро Ҳаққ субҳонаҳу ва таоло агар хоҳад, бад-эшон мулҳақ гардонад [аз мутеону мутааббидон]. **Ли қавлиҳи таоло:**

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ  
وَالصّٰدِقِينَ وَالشّٰهَدَاءِ وَالصّٰلِحِينَ

*(Ва касоне, ки Худову пайғамбарро фармон бурданд, ҳамроҳи ононанд аз пайғамбарон ва сиддиқон ва шаҳидон ва солеҳон, ки Худо бар онҳо инъом кардааст. Сураи Нисо, ояти 69).*

Ва он чи муфасссирин дар мавориди сарех ва ғайрисарех аз ваъдаву ваид муъминон ва куффору мунофиқонро хостаанд, яъне «мосадақа ваъдаҳу муъминуна мосадақа ваъидуху, кофирун»(он ки тасдиқ кунад ваъдаи Ёро, муъмин аст ва он ки тасдиқ кунад ваъиди Ёро, кофир аст). Тарғибан ва тарҳибан будааст, то беруниён дохил шаванд ва даруниён хориҷ нагарданд. Ва агар омм гиранд, муъминон заифдил шаванд ва аз начот маъюс гарданд. Ва куффор мутлақ ба имон рағбат наёранд ва агар муфоди

## يَغْفِرُ لِمَنْ يَشَاءُ وَيُعَذِّبُ مَنْ يَشَاءُ

(*Ҳар киро хоҳад, меомурзад ва ҳар киро хоҳад, азоб мекунад*)-ро омм надонед, риёзат ва мучоҳадати уламо ва сулаҳои уммат абас афтад, чи баъд аз таҳаккуки начот, филчумла, ҳеч омилу оқил барои нафъи мавҳумаи очила ҳалво ва нони очиларо пушти по назанад ва ба тарки танаъум ва роҳат нагӯяд.

Пас, шуморо назар дар сирати расулу-л-Лоҳ, салла-л-Лоҳу алайҳи ва саллам ва саҳобии кироми ӯ бошад, разияллоҳу анҳум. Ва он мизон бувад дар савоби аъмол ва гуфтори шумо. Ва шафоат, агарчи аз пайғамбар ва сулаҳои уммат воқеъ шавад, надонед, ки агар дузд ро ба шафоат аз зиндон бароранд, ё аз сари дор фуруд оранд, ӯро алалфавр ба назди султон ва чаҳорбоғи хосса набаранд ва хилъат набахшанд, илло ин миқдор, ки аз торикии ҳабс ба рӯшноии итлоқ баромада бувад; ва аз туъмагии мурғон ба луқмагии кирмон афтада бошад, зиндаи ба сурат мурда бошад. Ва мардумро дар ҳама умр аз ӯ нуфур бувад. Ва касе мултафити ҳоли ӯ набошад, ба гидяву муздурӣ ва хидмати гулхан ба сар барад. [Ва] ободии биҳишт ба қадри амал ва тоат бувад. Ва биҳишти бе аъмоли ҳасана [дар маънӣ] водие аз водихои дӯзах бувад. Илло ин миқдор, ки бе мору каждум ва бе ҳамиму ғассоқ ва бе ғулу занҷир бошад. Ва чун ин муқаддимаро маҳфуз доред бар тибқи авмиру навоҳӣ амал тавонед кард ва бар маосӣ [ва шурур] чуръат натавонед намуд ва агар воқеъ шавад, тадорук тавонед кард.

Дигар, дар раставу бозор ва шаворей ба ҳар тараф нозир ва ба ҳар чиз мувоқиқ мабошед, ки бисёрии офоту ҳирсу шараҳ аз дидани чизҳо ва раҳгузари чашм афтад.

Хоҳӣ, ки ба кас дил надиҳӣ, дида бибанд.

Аз ин ҷиҳат давоии касб ва майли [чамъ] падида ояд. Сабил он ки дар роҳҳо чашм дар пеши ро доред, ё он ки чун аз хона берун мешавед, дилро дар таҳқиқи масъалае аз аълову асфал баргуморед ва дар арзи роҳ бад-он машғул бошед.

Ва маро борҳо афтода, ки аз шаҳр баромадам ба қасди хо-  
наи дӯсте ва дил ба фикре мустағрақ карда, то се фарсанге аз  
шаҳр. Ва гоҳо ба таваччуҳ, ки роҳро ғалат накунам, аз чодда  
хабардор шуда. Ва гоҳо аз мақсад як деҳа болотар гузашта, ё  
як деҳа пештар вуқуф даст дода. Ва басо дар даруни маорик  
созу навоз ва муколамаи асҳобро нашунида, ё шунида мисли  
он ки аз дур овозе бишунавад ва ташхис накунад. Ва басе дар  
раставу бозор мардумро ба сароҳат надида ва нашинохтаам ва  
ба бисёре салом надода, ё ба ҷавоб напардохта. Аз ин ҷиҳат  
касоне, ки маро шунида, ба ман нарасида буданд, маро мута-  
каббир ва мағрур мепиндошанд. Ва дар ҳучуми омм чунбиш  
ва ҳаракати халқ махсуси ман мешуд ва аз дигар ҳоли эшон  
маъзул будам. Ва ҳамчунин дар саворӣ ташхиси маркуби худ  
намекардам аз аспу хар, ин микдор, ки медонистам, ки чизе  
дар таҳти ман мечунбад ва маро мебарад. Ва гоҳо дар кӯчаҳо  
аз ғояти завқ, ки дар тафаккури худ доштам, худро дар кӯчаи  
мамлӯ медидам ва дар шаворей намегунчидам ва халқи пиё-  
даву савора маа аҳмолу асқол аз зери домонам мегузаштанд  
ва хурду ҳақир менамуданд, агарчи ҳуққому умаро буданд.  
Ва гоҳо дар ҷавви ҳаво низ намегунчидам, чун кӯҳи рафёе, ки  
саҳоби раванда аз камараш бигузарад. Аз он ҷо ба ҳамаи би-  
лод, ки расида будам, медидам ва шаҳрҳо, ки бад-он нараси-  
да, тӯлу арзи онро дониста, тааққул ва тасаввур менамудам ва  
мардуми онро ба ҳамон тарз, ки дар раставу бозор тараддуд  
оранд, муояна мекардам.

Абдулмаонӣ гӯяд:

Бедил, ба муҳити ҳайратам тӯфонҳост,

К-аз аҷзу ғурури комилам сомонҳост.

Гоҳ аз афлок по ба доман дорам,

Гоҳе дар чайби зарраам ҷавлонҳост.

Яъне ғурури комил то он ҷо, ки дар зери арш  
намегунчидам, то ба доман ва ғунча менишастам ва аҷзи  
шомил то он ҷо, ки дар даруни зарра монанди заррае будам ва

муҳоти зарра монанди фалакулатлас нопадоканор медидам ва дар чавви он сууду нузул менамудам.

Пас, агар шумо дар ин муқаддима тафаккур кунед, медонед, ки чун домони андешаву фикр ин қадр басту вусъат дорад, ҳар кӣ бошад, аз ҳолати абнои ҷинс машғул ва маҳҷуб мегардад ва худро ба осонӣ фароҳам наёварад. Ва ба он чи мардум дил диҳанд ва майл оранд, вай дил надихад ва майл наёрад.

Дигар, дар дидан ва дониستاني ҳикмати асбоби нафиса ва ашӯи ғариба, ки худ надоред ва ҳикмати онро намедонед, таваҷҷуҳ мафармояд, ки мӯҷиби хичолат ва надомат гардад.

Ман боре дар асфор дар арзи роҳ, ки [дар сарое] ба манзил нузул доштам, туфангчаи шашмила аз соҳиби сароро гирифта, тамошои атрофу ҳавошии он мекардам ва ҷои кундоқ ва гулӯла мечуштам ва ҳар тарафе мегардонидам. Дар ин ҳол ду тан аз руфако яке [аз] пушт ба ман, дигаре буноғӯши [ӯ муҳозии ман буд], ҷой дуруст мекард. Ҳам дар ин асно ногоҳ туфангча холӣ шуд. Ман аз тарс ғаш кардам ва аз даст биҷандохтам. Гулӯла як ваҷаб ба девор нишаста буд. Баъд аз ифоқа нишон гирифтам, агар [гулӯла] ҷаҳор ангушт ба тарафи рост майл кардӣ, аз [буноғӯш ва] канори абрӯи як рафиқи ман гузаштӣ ва агар ҷаҳор ангушт ба тарафи чап инҳино ёфтӣ, аз шонаи рафиқи дигари [ман] гузаштӣ.

[Дигар], Худойро шукр гуфтам, ки аз саҳт балое раҳидаам ва аз базаҳи хуни баноҳақ раста ва ғарқи дарёи хичолату ташвир шуда, бо соҳиби туфангча узре мегуфтам. Ва ҳар гоҳ ки сурати он воқеа ба хотирам ояд, ду-се соат дил беҳузур гардад ва ларза бар аъзоям нишинад.

Дигар, мутасаддии дурустии амре, ки худ аҳли он набошед, қатъан машавед ва чизе, ки бинобар оризае нуқсондор шуда, муддати руфӯ ва ислоҳи он магардед, ки агар натавонед, хичолат баред.

[Чунончи], ман боре дар сафар будам аз доруламора бисёр дур. Яке аз ашроф [дар арзи роҳ] соате ба дастам дод ки «Шишаи он аз ҷояш баромада, дуруст кун». Арзи роҳ буд,

ҳарчанд давр гаштам ва гардонидам, муяссар нашуд. Агар манзил будӣ, онро ба санг ё қайроқ судаме, осон шудӣ, лекин ғурбат наёфта, андаке зӯр кардам, як шиша [буд,] панҷ-шаш шиша шуд. Соҳиби соат мекӯшад. Доруламора наздик набуд, ки соатро нигоҳ дошта, шишаи дигар ёфта, дуруст кунам. Ҳамчунон шикаста ба дасти ғарим супурдам. Ў хамӯш, ман низ хомӯш ва ханӯз аз хичолати он барнамеоям.

Дигар, ҳар чиз, ки бар дасти [ёрон ва] дӯстон бинед аз ашӯи шарифа ва хасиса, бар он тамаъ накунад ва дил набандед, ки матои нафиса ба ҳар нафсе созвор аст ва ашӯи хасиса ба ҳар касе даркор; ки мӯчиби нуксонӣ муҳаббат гардад ва дар улфат манқасат оварад, чи таммоъ назди халқ беқадр бошад ва мустағнӣ бомикдор. Ва агар дар бардоштани инчунин чизҳо икром ва иҷбор кунанд ҳам, қабул накунад, магар ризоӣ дӯстро.

Ман боре назди маҳбуби дилхоҳ нишаста будам, яке аз насоро даромад [ва] ду [адад] кутичаи саводи нуқра ва зарандуда ба армуғон пеши дӯсти ман ниҳод. [Ман] аз ғояти тароват ва нафосат ба ҳар ду тамаъ бастам, локин қуввати омирам ба далоили қотеа манъ мефармуд, ки «[ҳон], худро ба [тамаъи] чизҳои ҳақир маёло ва ҳиммат баланд ор», то ҳеч кадомро нагирифтам ва ба ҳеч кадом илтифот накардам. Чун маҷлис мунқазӣ шуд, ҳамчунон бархостам, то даҳлезии хона. Он дӯсти ман ҳар дуру овард ва гуфт «Инҳо аз ту буд, чаро барнадошти?»

Гуфтам: «Бо ту аз ман муносибтар ва заруртар бувад». Номонда якеро дар бағалам андохт, ки бо ман даркорӣ дошт ва дигарро барои худ иттиҳоз кард, ки бар ӯ зарурӣ буд.

Дигар, дар озори ҳеч зирӯҳ ва зичасад мақӯшед ва ба ҳамаи махлуқот ба рифқу мудоро ва мучомала муомала кунед.

[Байт]

Маёзор мӯре, ки донакаш аст,  
Ки ҷон дораду ҷон ба ҳар тан х(в)аш аст.

То агар аз мору каждум хавф [ва] зарар доред, худ мута-  
саддии ҳалоку азоби он машавед ва дигареро бифармоед.  
Надонед, ки пашша офаридан ва магас эҷод кардан бисёр ду-  
швор аст. Агар ҳазор динор бидиҳед, ҳеч устои моҳири  
харирбоф пари магас иншо ва ихтироъ натавонад кард, бо он  
ки ин пар чон надорад, то ба чон офаридан чӣ расад. Банда-  
вор дар замин қадам ниҳед, на хочавор:

[Байт

Зи хок офаридат Чаҳондори пок,  
Пас, эй банда, афтодагӣ кун чу хок.  
Ҳариси чаҳонсӯзи саркаш мабош,  
Зи хок офаридат, чу оташ мабош.]

Ман боре дар лаби обе мутафаккир нишаста будам. Дидам,  
сурхзанбӯре дар об ғарқ шуда, наздик ба вартаи ҳалок расида  
буд, бардошта бар канор ниҳодам, то хушк шуд ва бипарид.  
Натиҷаи ин амал ҳамон рӯз ба ман расид. Рӯзе дидам, мӯрас-  
пак ба тори анкабут гирифтор омада метапид. Тарахҳум овар-  
дам. Риштаҳо аз саропояш ба ҳикмат бурун кашидам, ки озо-  
ре ба вай нарасид. Ва ба сабаби ин амал аз маҳлакаи азим ба  
воситаи шахсе бираҳидам.

Ва билчумла дар ҳамаи умури маодӣ ва маосӣ қиссаи  
рӯбоҳбача малҳузи шумо бошад, ки аз модар пурсид, ки «ма-  
ро ҳилае биёмӯз, ки чун ба кашокаши сағ дармонам, бад-он  
кор бандам ва махлас ёбам». Гуфт: «Онро ҳилаҳо фаровон  
аст, [аммо] осонтар ва ба начот қарибтар он ки дар хона ни-  
шинӣ, на ӯ туро бинад ва на ту ӯро бинӣ».

Самарайи ин нукта ҳамон тарки ихтилот аст ва ихтиёри ин-  
зиво, ки ҳамаи фасодҳо ва шаррҳо [ва маҳлакаҳо] баъд аз  
ихтилот хезад ва осудагию фароғат аз ҳама макрӯҳоти динӣ  
ва дунявӣ дар гӯшагирӣ бошад.

Ин миқдор калимоти баланд ва никоти арҷманд басанда  
бошад шуморо, агар корбастанӣ бошед. Ва чун ҳеч нафсе ба  
камоли ғайр розӣ намешавад магар авлод.

Фалочарам, хулосаи улуми авоил ва авохирро ба шумо равшан намудем, ки агар шумо [хоҳед, ки] бад-ин поя расед, фурсатҳо ва солҳо бояд ва боз яхтадил, ки шуморо надиханд. Худоро [сачдаи] шукр оред, ки ҳам дар аввали ҳол ба шумо доданд. Чун хушёр шавед, ин қазоёро дар имтиҳон кашед ва дар офоқу анфус татбиқ диҳед. Агар ба ҳақиқати он роҳатон доданд, алалфавр ба оби зар ва варақи оҳу ва чилди булғор гирифта, дар сундук ниҳед ва чуз ба назари аҳли ақл манамоед ва мадароред ва онро хазинаи ҷавоҳири нафиса шиносед.

**«Ва-л-Лоҳу-л-ҳодӣ ило сабили-р-рашоди [ҳомидан ли-л-Лоҳи аввалан ва охиран]».**

## ҲИКОЯТИ БЌЗИНАИ ТАББОХ

Он мард гуфт: [Восифӣ дар «Бадоеъу-л-вақоеъ»-и худ гӯяд, ки] «дӯсте доштам ба илати молихулиё гирифтор шуда, ҳарчанд муолиҷат намуд, ифоқат даст надод. Баъд аз чанд гоҳ дидам, ки маразаш ба сихҳатмубаддал гашта. Аз сабабаш пурсидам.

– Гуфт:

Ё фалон, медонӣ, ки аз баҳри даво ва офият басте [саъй ва] тараддуд кардам ва бисёр ихроҷот намудам ва басте аз дунболи табиб ва дуъовутумор давидам. Аз ҳеч ҷо ва аз ҳеч кас шифо наёфтам, илло ба муҳолатат ва мусобаҳати бӯзина, [зеро ки] он ҳама савдо ва суимизоч аз ман муртафеъ шуд.

Ман тааҷҷуб оварда, аз кайфияти он муонасату муҳолатат пурсидам. Гуфт: «Рӯзе дар боғ ранҷуру заъиф афтада будам. Ғавғое аз берун шунидам, аз ғулом сабаби онро тафаҳхус кардам». Гуфт: «Маймунбозе дар шореъ бӯзинаро бозигар дар лаъб медорад [ва] атфолу акбор ба гирдаш мучтамеъ гаштаанд, ин машғала аз онҳост».

Гуфтам: «Ўро бо устод назди ман ор, то соате маро машғул дорад». [Он гоҳ] устоду шогирд [назди ман] даромада, басте шуъбадаҳову лаъбҳо намуданд, ки аз тафарручи он хиффате-ву роҳате дар мизочи [худ] ёфтам. Лобудд ба ҷон харидори он бӯзина гаштам. Устоди ӯ аз ин муомала имтиноъ ва аз мубояъа истинфор овард, ки бинои қавоми маишати ман ба вучуди ин бӯзина мутааллиқ аст ва саранҷоми маҳомм, пазу сози хонаам ба кифояти ӯ марбут аст ва шабҳангом ба кано-рам меҳуспад ва рӯз ҳама қорам мекунад. Ман аз ранҷу бемории худ ба ӯ гуфта илҳоҳ намудам, ки шояд ба ҳузури ин маймуни муборакпай савдои димоғи ман муртафеъ шавад. Ва алҳол понсад дирам ба ту медиҳам, боз бӯзинаи дигарро ба кори худ дармеорӣ, ҳар вақт ки эҳтиёҷ афтад, назди ман оӣ, муованатат мекунам. Чор-ноҷор розӣ шуда, ахлоқу авзои ӯро бо ман таъйин намуда гуфт:»Ҳар коре фармой, ба забони

имову ишора таъйин кун, мувофиқи табъ аз уҳда бармеояд». Он гоҳ видоъ карда, берун рафт.

Пас чанд гоҳ аст, ки саранҷоми [маҳомм]-и манзили беруни ман аз рӯфту рӯб ва обпошии сахн ва суффа ва аз чоҳ обкашидан ва ба гулзорҳо обдодан дар уҳдаи он маймун муталлиқ гардонидам. Ва ин ҳайвон саҳт зираку хушманд буда аст, ки мушоҳадаи хулқу вазъи ӯ маро ба сарманзили офият расонид.

[Ва аз наводири ҳолаташ яке он ки] рӯзе ғулом барои таом оташдон дар дегдон ниҳода, маймунро оварда, таъйин кард, ки дар ин чо оташкунӣ, на баланду на паст ва ин ашӯро ба таоқуб дар дег андозӣ. Маймун ба супоришоти ғулом назар меандӯхту сар мечунбонид ва иқболе мекард, чунки ҳар ду ба ҳамдигар ҷалису анису ҳамхона ва ҳамхоба буданд. Ва ман бар кат ба паҳлу будам ва ба ҳоли ҳар ду менигаристам. Ғулом барои муҳимме дар шаҳр рафт. Бӯзина ба адои зарифона ба таҳияи пазу соз қиём мекард ва дастҳо то соид ба ҷӯи об шуста ва ба хушкӣ пок карда, ҳамчу шотире даври дегдон мегашт. Ва ҳар чизе [аз косаву табақ] дар мавзеъ мениҳод ва ба тартиб мегирифт, ки ман таачҷуб менамудам ва ба худии худ мешигифтам, лекин ҳар замоне ба сӯи ман медид ва муроқиби аҳволи ман буд, гӯй маро мепоид. Дониستم ва сар ба лиҳоф кашидам ва оҳиставу пинҳон аз таҳти пардамедидам. Чун аз тарафи ман дилҷамъ шуд [ва гумон кард, ки ба хоб рафтаам], лахте гӯшт аз дег бардошту дар табақ ниҳод, то сард шавад [ва] бихӯрад. Ногоҳ калоғе аз ҳаво бадар омад ва он гӯшт даррабуд. Бӯзина саросема музоҳими ӯ шуда, ҳеч коре натавонист кард, илло [он] ки дар сояи калоғ чашм бар ҳаво медавид. Дид, ки дасти умед ба гиребони зоғ намерасад, мағмуму маънос омада, музтариб бар сари дегдон нишаст ва мутафаккир буд. Ногоҳ калоғ боз зоҳир шуд ва аз ҳаво ба атрофи дегдон назар медӯхт, то магар чизе бирабояд, чунки он гӯшти пухта ба қор бурда ва даҳон ширин шуда буд. Маймуни хушманд [омадани ӯро фавзи азим дониста, мутарасси-

ди интиқом кашидан буд], оҳиста худро ба даруни алаф кашида, дар андаруни [сабза ва] баргҳо пинҳон шуда, хояҳои сурх бар ҳаво зоҳир дошт. Калоғи [ҳариси ғофил], ки бар ҳаво тараддуд менамуд, ногоҳ назараш бар хояи маймун афтод ва ба гумони он ки гӯштпора аст [аз табақи маймун соқит шуда ба иштихову шавк] бар сари хояи маймун нишаст. Маймун алалфавр барҷасту зоғро ба чангол гирифт ва сараш барканду ба дур андохт. Шодону фарҳон бар сари дегдон омад ва часади калоғро аз пару бол ҳолӣ карда, аҳшо ва амъои ӯ берун оварда [ва худи калоғро] дар ҷӯй шустишӯй дода, мехост, ки дар дег андозад, то тадоруки гӯшти камшуда намояд. [Саросема] барҷастаму бонг задам, ки «ҳон, ай ҳаромзода, дегро начис макун». [Ҳичолат кашида] хомӯшу малул бинишаст ва он гӯшт аз даст биандохт.

Дигар, шаби зимистон, [ки] ҳаво сард ва сармо буд, ғулом пагоҳ хандон назди ман даромад ва ба худии худ механдид. Сабаб пурсидам, инкор намуду гуфт:

«На ҳар амре қобили пурсу ков ва шунидан бошад». Бонг задаму ҳақорат додам, ки «иллати зиҳк баён кун!» Гуфт: «Имшаб маймун дар канори ман буд аз ҷиҳати сардии ҳаво ба як чомаҳоб осуда будем. Ногоҳ хоболуда тизе аз ман раҳо шуд, мутааффин, чунки меъдаи ман бухор карда буд. Маймун тоқат наоварда [дар чунбиш афтод, то бедор шудам, дидам, ки] сар аз лиҳофи ман берун овард, то уфунат бардошта шавад, [он гоҳ] сар ба дарун кунад.

Пас, аз ҷиҳати бурудати ҳаво боз сар ба лиҳоф кашид, ман ба ҳоли ӯ воқиф шуда, тизи дигар додам сердорутару дарозтар. Боз маймун сар берун кард. Баъд аз фурсате боз сар ба дарун овард ва оҳ мекашид [ва бетоқатӣ мекард], тизе дигараш додам саҳту баландтар. [Тоқат наоварда], барҷасту оҳиста болин аз зери сари ман даркашиду бидарид ва пахтаҳо [аз он] берун кард, он гоҳ даст ба шалвори ман бурда, оҳиста бидарид. Ва ман нафасе саҳт бароварда, худро дар хоб андохта [мувоқиқи аҳволи ӯ] будам. Он гоҳ пахтаҳоро

ғулӯла баста, бо ангушти худ ба шиддат ба мақъади ман ме-  
хазид. Аз зарбат [ва захми] нохунаш бетоқат гашта,  
барчастаму чароғ кардам ва гуфтам: «Эй палид, бо ман чӣ  
андеша доштӣ?» Бо ман тез медула лаб мечунбонид ва ба  
куни худ ишора мекард, ки ман куни туро муҳкам бастанӣ  
будам, то [дигар] нагӯзӣ, аммо бедор шудию кори ман нота-  
мом монд. Ва пахтаҳоро нишон меод, ки бигузур, то ҳамаро  
ба куни ту андарфиристам.

Аз [ин] ҳикояти ғулом ҳамаи онрӯзи ман ба ханда ва хур-  
рамӣ бигузашт [то маймунро оварда пурсидам, ки туро ғулом  
чӣ кард? Ҳикояти шабиноро биайниҳӣ ба ишора маълум ме-  
намуд].

Муфоди ин ҳикоят он аст, ки дар шадоиду навоиб ва ранчу  
мараз сабур бояд буд, то Офаридгори субҳонаҳу абвоби фа-  
рач кушода гардонад ва аз дорушифои макрумат илочу даво  
расонад.

Чун айёми накбат сипарӣ шавад, суҳбати ночинс изолаи  
мараз кунад ва боиси фарҳату инбисот гардад.

### Назм

Банда чу бо ҳукми Кирдгор бисозад,  
Беғаму ранчаш Худой кор бисозад.  
Ҳар кӣ Худовандро шинохт мусаббиб,  
Бо баду бо неки рӯзгор бисозад.  
Тоати Ёро ту бандавор ба сар бар,  
То ҳама корат худойвор бисозад.

### **Ҳозо охиру мо аврадноҳу фи ҳозиҳи-с-сафаҳоти фӣ аво- хири муҳаррами-л-ҳарами санаи 1299.**

[Навбате ки мусаввиди аврокро дояи инкитоеъ ва инзивоеъ  
афтада, умедвор будам, ки дар ин роҳ, ки даромадаам, яхта-  
мил, ки пеш кушода ояд ва муовадату мурочаат даст надихад.  
Фалочарам, аз тачрибиёт он чи пешам омада буд, дар сатр  
кашидам ва ба дастуруламали фарзандон гузоштам ва ба во-

ситаи он ки аҳлияти он кор надоштам, бозам аз роҳ оварданд  
ва ба роҳи мутаориф андохтанд:

Рубой

Менараҳонад маро зи ман, ман чӣ кунам?

Сер омадаам зи ҷону тан, ман чӣ кунам?

Ман мехоҳам, ки роҳ ёбам сӯи Ё

Ў раҳ надихад ба хештан, ман чӣ кунам.]

## ТАВЗЕҲОТ

Абдурахмон ибни Авф – (580-653) аз саҳобагони паёмбари ислом Муҳаммад (с) буда, яке аз даҳ нафари башорат-додашуда ба бихишт аст. Ва яке аз аъзои шӯрои шашнафара дар аҳди Усмон (рз) ва Алӣ (рз) буд. Ва яке аз ҳашт нафари аввалин буд, ки мусулмон шуд. Пеш аз ислом номи ӯ Абдулкаъба ё Абдуамр буд ва пайғамбар (с) ӯро Абдурахмон номид. Касби асосии ӯ тичорат будааст.

Абдуллоҳи Умар – писари Умари Хаттоб халифаи дувуми ислом аст. Яке аз машхуртарин афроди насли аввали ислом ва аз ровиёни ҳадис аст, ки солҳои 613-693 ҳаёт ба сар бурдааст.

Абдулло ибни Қаъфари Тайёр – фарзанди Қаъфар ибни Аби-толиб буд. Ӯ домоди ҳазрати Алӣ (а) ва аз муборизони роҳи барқарор кардану мустаҳкам намудани ислом будааст. Агарчи дар соли вафоти пайғамбар (с) ӯ даҳ сол дошт аз ӯ ҳамчун ровии ҳадис низ ёд шудааст.

Абдурахмонхон – Абдурахмон ибни Афзал ибни Дӯстмуҳаммадхон – чаҳорумин шоҳи хонадони Баракзани Афғонистон, солҳои 1879-1901 ҳукмронӣ намудааст.

Абулкарам ва Асъад – фарзандони Аҳмад Махдуми Дониш.

Абиханифа (Абӯханифа) – Нуъмон ибни Собит, ки яке аз пешвоёни чоргона буда, дар соли 767 даргузаштааст.

Абулбашар – Кунияи Одам. Худованд аввало падари инсон – Одам ва баъд модари инсон – Ҳаворо офарида, ҳамчун зану шӯй онҳоро дар бихишт ҷо дод. Худованд таъкид кард, ки аз себу гандуми мавҷудаи бихишт нахӯранд,

вагарна гунаҳкор шуда, аз бихишт маҳрум хоҳанд гашт. Ҳисси кунҷковӣ онҳоро мачбур мекунад, ки таъкиди Офаридгорашонро сарфи назар карда, донаи гандуму себро бихӯранд. Дар натиҷаи ин амали нораваҷшон аз бихишт ронда шудаанд.

Абулмаонӣ – Мирзо Абулқодир ибни Абдулҳолиқ, шоир ва мутафаккири барҷастаи тоҷику форс, соли 1720 вафот кардааст.

Абӯзарҷмеҳр (Бузарҷмеҳр) – аз ҳақимони маъруфи Хусрави Парвиз.

Адес – яъне шаҳри Одесса.

Алӣ – Алӣ ибни Абитолиб халифаи чаҳорум буда, дар соли 661 кушта шудааст.

Амир Насрулло – дар солҳои 1826-1860 ҳуқмронӣ кардааст.

Банӣ Исроил – яъне писарони Исроил, ки аз авлоди Яъқуб пайғамбар мебошанд.

Бехзод – Камолиддини Бехзод яке аз наққошони машҳури тоҷик буда, дар ҳудуди солҳои 1440-1451 таваллуд ёфтааст.

Бухтунассар – яке аз подшоҳони бобули будааст

Бӯалӣ – (Ибни Сино) – Абӯалӣ Ҳусейн ибни Абдуллоҳ Ҳасан ибни Алӣ, маъруф ба Ибни Сино, олим ва мутафаккири оламшумули тоҷику форс буда, соли 980 дар Бухоро таваллуд ёфта, соли 1037 дар Ҳамадон ғавтидааст.

Довуд пайғамбар – дар солҳои 1010-970 пеш аз милод ҳаёт ба сар бурда, Байтулмақаддасро ӯ бунёд кардааст.

Зардушт – дар замони Гуштосп зуҳур карда, ба «Авесто» шарҳе менависад ва онро «Занд» меномад. Дертар, мегӯянд, ки ба «Занд»-аш низ шарҳе навишта, онро «Позанд» меномад. Вай тарғиботчи кешии оташпарастӣ буда, қариб 77 сол умр дидааст.

Ибни Ямин – Маҳмуд ибни Яминуддин Муҳаммади Туғроӣ, шоири машҳури тоҷику форс буда, дар Фарюмади Хуросон таваллуд ёфтааст. Шоир бо ҳаракати сарбадорон алоқа доштааст. Мегӯянд, ки боре девони ашъораш гум мешавад ва ӯ аз нав девоне тартиб медиҳад. Вай баъд аз ҳаштод соли умр дар соли 1367 ғавтидааст.

Имом Ғаззоӣ – донишманди маъруфи форсу тоҷик буда, соли 1058 таваллуд ёфта, дар соли 1111 ғавтидааст.

Кайхусрав – сеюмин подшоҳи силсилаи Каёнӣён, писари Сивуш ва Фарангес (духтари Афросиёб) мебошад. Гӯё вай 160 сол подшоҳӣ карда бошад.

Кайкубод – аввалин подшоҳи силсилаи Каёнӣён мебошад, ки васфи он дар «Шоҳнома»-и Абулқосими Фирдавсӣ омадааст. Вай гӯё сад сол салтанат карда бошад.

Монӣ (Монавӣ) – Вай дар соли 830 таваллуд ёфта, дар айёми ҷавонӣ баҳри омӯхтани ҳикмат ва алалхусус дини зардуштӣ камар мебандад. Дар синни 24-солагӣ худро дар майдони илму ҳикмат бемислу монанд дида, оини маҳсусро кашф менамояд. Вай ба василаи Фирӯз, бародари Шопур, ба шоҳаншоҳ наздикӣ пайдо намуда, ба унвони

«Шопургон» асаре таълиф менамояд. Пас аз гирифтори нафрати шоҳ гардидани кешу оинаш Монӣ роҳи мусофиратро пеш гирифта, ба мамлакатҳои Ҳиндустон, Тибет, Чин меравад, ниҳоят дар соли 885 баъд аз фавти Шопур ба ӯ муяссар мешавад, ки ба Эрон баргардад. Вай дар ин муддат асосан дар Байнаннаҳрайн иқомат гузида, ойину кеши худро тарғиб намуда, пайравони зиёде пайдо мекунад, вале оқибат шоҳаншоҳ – Баҳроми Аввал ӯро дастгир намуда, соли 887 ба қатл мерасонад.

Мункар – мувофиқи ақидаи ислом номи яке аз ду ғариштаест, ки пас аз мурдан ҳар киро онҳо пурсучӯ мекунанд.

Муовия – Муовия ибни Абисӯфён дар соли 606 милодӣ таваллуд ёфта, қариб 19 сол хилофат намуда, соли 679 ғавтидааст.

«Мухтасари виқоя» – китобест, ки дар он асосҳои ҳуқуқи муслмонӣ ба тарзи мухтасар баён ёфтааст.

Накир – мувофиқи ақидаи ислом номи яке аз ду ғариштаест, ки пас аз ғавт ҳар касро онҳо пурсучӯ менамоянд.

Намруд – лақаби подшоҳи афсонавии Бобул аст, ки номи аслии он Найнус буда, дар далерия қаҳрамонӣ ном ба-ровардааст.

Нӯҳ – яке аз пайғамбарони аввал буда, мардумро ба росткорӣ даъват намудааст. Вале тобеони ӯ ва мардум ба вай эътибор надода, бадкорихо мекунанд, ки Худованд ба қаҳр омада, Нӯхро водор менамояд, ки тӯфони азиме ба амал оварад. Инак, Нӯҳ аз ҳар анвоъ чонварон мунтахаб намуда, бо кишти халос мекунад.

Од – дар Арабистони Чанубӣ қавме бо ин ном мезистааст. Ривоят мекунад, ки Ҳуд пайғамбар ба ғазаб омада, боди тундеро бармеҳезонад, ки он қавм ҳама нест мешаванд. Ривояти дигаре вучуд дорад, ки гӯё Од ном шахсе дар Арабистон будааст, ки ўро падари Шаддод мешуморанд.

Осаф – Осаф ибни Барқие яке аз уламои банӣ Исроил буда, ривоят мекунад, ки ў вазири Сулаймони пайғамбар будааст.

Патти (Аделина Патти) – хофизаи машхури итолиёӣ. Патти истеъдоди ғавқулодаи фитрие доштааст, ки аллакай аз синни ҳафтсолагӣ ба сурудан шурӯъ намуда, дар Англия, Фаронса, Амрико ва Россия баромад карда, шуҳрати ҷаҳонӣ пайдо мекунад. Вай дар соли 1843 таваллуд ёфта, соли 1909 ғавтидааст.

Самтур – шояд сантур бошад, ки он асбоби мусиқиест.

Самуд (Сумуд) – қавме аз араб буда, дар Мусил байни Ҳичозу Шом иқомат мекардаанд. Ривоят мекунад, ки он қавм ба нафрати Солеҳи пайғамбар гирифтор мегарданд ва дар натиҷа овози шиддатноке аз осмон меояд ва ҳама ба ҳалокат мерасанд.

Сайфиддини Бохарзӣ – Абулмаоли Саид ибни Музаффар, муталаққиб ба Шайхулолам буда, аз аҳли сӯфиён ба шумор меравад. Ў яке аз муридони Шайх Наҷмиддин мебошад, ки бо хоҳиши вай ба Бухоро омада, дар соли 1231 ғавтидааст.

Сиддиқи Акбар – Абӯбакрро меноманд, ки ў халифаи аввалин буда, дар соли 634 вафот кардааст.

Сикандар (Искандар) – дар соли 355 пеш аз милод таваллуд ёфта, соли 324 дар синни 32-солагӣ фавтидааст. Искандари Македонӣ сарлашқари бомаҳорати Юнони Қадим буда, сарзамини Эрон, қисман мамлақатҳои араб аз қабилҳои Миср, Сурия, Байнаннаҳрайро забт намуда, ба сӯи Ҳиндустон лашқар мекашад. Вай худро шоханшоҳи Эрон ба қалам дода, ба духтари Доронадор мешавад. Мегӯянд, ки қариб 60 шаҳр дар нуктаҳои гуногуни дунё бо номи Искандари Македонӣ маълум аст.

Соиб – Мирзо Муҳаммадалӣ ибни Мирзо Абдурахими Табрэзӣ, шоири машҳур, солҳои 1607-1675 дар қайди ҳаёт будааст.

Сулаймон – Сулаймон ибни Довуд аз пайғамбарони яҳудиён буда, гуё дар солҳои 973-936 пеш аз милод зиндагонӣ кардааст. Ривоят шудааст, ки ӯ бар чинну инс ҳокимӣ доштааст.

Таносуҳиён – гурӯҳи ҳакимонери гуянд, ки онҳо ба ҳисм дохил шудан ва аз як ҳисм ба ҳисми дигар гузаштани рӯхро тарафдорӣ намуда, муқобили ақидаи ҳашруиашр мебошанд.

Умар – Умар ибни Абдулазиз ибни Марвон, халифаи Умавий буда, солҳои 717-720 хилофат доштааст.

Уқтуриё – маликаи Викториа, маликаи Англия буда, соли 1819 таваллуд ёфта, соли 1901 фавтидааст. Вай дар солҳои 1837-1901 ҳукмронӣ карда, соли 1876 императори Ҳиндустон эълон карда шуда буд.

Фаромӯшхона – чараёни динӣ-ирфонист, ки дар асри XVIII дар Англия ба унвони «Фарак-Масон» таъсис ёфтааст.

Дар ин ҷараён асосан ашрофон тамоил пайдо намуданд, ки мақсади асосии онҳо иборат аз ҳаёти ҳақиқии инсонӣ даст кашидану гӯшанишиниро ихтиёр намудан мебошад. Ин ҷараён ҳоло ҳам дар Англия ва Америка амал карда, шахсони заифиродаро аз ҳаёт ноумед мегардонад.

Аҳмади Дониш қисман ба моҳияти ин ҷараён сарфаҳм рафта менависад: «Агар ҳама мардум «фаромӯшонӣ» бошанд, низоми мулкӣ мухтал гардад ва касе ба коре қиём накунад ва ҳама умур муаттал монад ва ҷаҳон хароб шавад».

Форук – лақаби Умар мебошад, ки ӯ дуввумин халифа буда, солҳои 634-644 хилофат доштааст.

«Хамса» – Низомии Ганҷавӣ панҷ дostonро ба риштаи назм кашида, онҳоро дар якҷоягӣ «Хамса» номид, ки он дар таърихи адабиёти тоҷику форс машҳур гардид.

Шаддод – ривоят мекунад, ки гӯё Од ном шоҳи Арабистони ҷанубӣ ду писар доштааст, ки яке аз он Шаддод мебошад. Шаддод гӯё бихиште месозад, вале баҳраманд шуда наметавонад.

Шайх Ҳусайни Мансур – Ибни Мансури Ҳаллоҷ аз орифони машҳур буда, дар соли 922 ҳамчун бидъат ба қатл расонида шудааст.

Шайх Начмиддини Кубро – Аҳмад ибни Умар ибни Муҳаммади Хафвӣ Хоразмӣ, ки маъруф ба Шайх Начмиддин мебошад, яке аз орифони машҳури сӯфия будааст. Дар соли 1221 дар ҳангоми ҳучуми муғулон ба қатл расонида мешавад.

Қорун – ривоят мекунад, ки Қорун ҳамасри Мӯсои пайғамбар буда, яке аз афроди банӣ Исроил ба шумор мерафтааст. Вай шахси чоҳталабу ҳасуд ва бахил буда, сарвати зиёде чамъ кардааст, вале на худ меҳӯрду на ба дигарои медод. Мегӯянд, ки ӯ боре ба Мӯсо тухмат зад ва дар натиҷа зилзилаи сахте ба амал омада, ӯро бо сарваташ замин фурӯ бурд.

Ҳошим – лақаби бобои Муҳаммад пайғамбар (с) аст, ки номи ӯ Амр(у) буда, дар соли 510 вафот кардааст.

Ҳачҷоч – сарлашқари Абдулмалик ибни Марвон буда, солҳои 661–713 ҳаёт ба сар бурдааст.

Ҳорунаррашид – машҳургарин халифаи Аббосӣ, ки дар соли 765 таваллуд ёфта, соли 808 вафот кардааст. Вай соли 786 соҳиби хилофат шудааст.

Ҳотам – Ҳотам ибни Абдулло ибни Саъди Той аз қабилаи Тай буда, дар доду диҳиш ном баровардааст.

Ҷамшед – дар дostonҳои қадимаи ҳамчун подшоҳи давраи Пешдодиён тасвир ёфта, аввалин одам аст, ки марг бар ӯ ғолиб омадааст. Дар Авесто қайд карда мешавад, ки Ахурамаздо дини худро ба ӯ супурд ва муддати сесад сол ғаму кулфат, касалию беморӣ аз олам барҳам хӯрд. Абулқосими Фирдавӣ дар «Шоҳнома» қайд мекунад, ки чашни Наврӯз дар овони Ҷамшед барпо гардидааст.

Ҷобулқо – номи шаҳри ҳаёлие, ки гӯё дар Машриқ ҷойгир аст.

Ҷобулсо – номи шаҳри ҳаёлие, ки гӯё дар Мағриб ҷойгир аст.

## ЛУҒАТ

### А

**аб** – падар.

**абавайн** – падару модар.

**абвоб** (ч. боб) – дарҳо.

**абдол** (ч. бадал) – бадалҳо; дар истилоҳи аҳли тариқат чанд нафари муайян аз авлиёу-л-Лоҳи хос, ки дунё аз он ҳолӣ нест ва назму пойдории ҷомеаи башарӣ ба вучуди онҳо вобаста буда, ҳар гоҳ яке аз онҳо бимирад, як нафари дигар аз зумраи авлиё ба ҷои ӯ дар шумори абдол мебарояд.

**абдон** (ч. бадан) – баданҳо, танҳо.

**аброр** (ч. борр) – некон, некӯкорон.

**абсор** (ч. басар) – чашмҳо, дидаҳо.

**абқарӣ** – либоси нафис, ҷомаи ҳарир.

**ав** – ё.

**авд** – бозгашт, дубора рӯчӯ кардан.

**авдия** – водиҳо.

**авн** – кумак, ёрӣ.

**авоик** (ч. оика) – монеаҳо; офатҳо, ҳодисаҳо, мусибатҳо.

**аволим** (ч. олам) – дунёҳо.

**авомир** (ч. амр) – амрҳо, фармудаҳо, фармонҳо; аҳкоми Худои Таоло фармуда (муқобили навоҳӣ).

**авон** – ниғаҳдоранда; посбони давлатӣ.

**авонӣ** – зарфҳо.

**аврод** (ч. вирд) – вирдҳо, дуъоҳо.

**авсиё** (ч. васӣ) – иҷроқунандаи васият; андарздиханда.

**автод** (ч. ватад) – кунҷҳо, мехҳо; пешвоёни тариқат; дар истилоҳи тариқат ҷаҳор тан аз дӯстони Худой таоло, ки дар ҷаҳор гӯшаи дунё ба манзалаи ҷаҳор рукни олам пайваста вучуд доранд.

**авфак** – муносибтар, шоистатар, мувофиқтар.

**авъия** (ч. виё) – рағҳои хун; зарфҳо.

**адаво** (ч. адот) – афзорҳо, олатҳо.

**адд** – шумор, ҳисоб намудан.

**адил** – баробар дар қадру мартаба, ҳамто, монанд.

**адно** – поинтар; наздиктар.

**азаб** – муҷаррад, бе зан ва инчунин зани бе шавҳарро низ гӯянд.

**азвоъ** (ч. завъ) – равшаниҳо, фурӯғиҳо.  
**азвоч** (ч. завч) – шавҳарҳо, шӯйҳо.  
**азғоси ахло**м – хобҳои шӯрида, хобҳои парешон.  
**азкор** (ч. зикр) – дӯёҳо, зикрҳо.  
**азхор** (ч. зухр) – захира кардан, пасандоз кардан; чизи нигоҳ-дошташуда, захира.  
**азҳор** (ч. захр) – шукуфаҳо.  
**айтом** (ч. ятим) – ятимон.  
**акиффо** – рақибон.  
**акл** – хӯрдан.  
**акноф** (ч. канф) – гӯшаҳо, канораҳо, каронаҳо.  
**акосира** (ч. кисро) – кисроҳо, подшоҳони сосонӣ.  
**аксад** – касидтар, беривочтар  
**аксаф** – касифтар, ифлостар, рализтар.  
**акфоъ** – ҳамто, монанд, назир.  
**акбах** – қабехтар, зишттар.  
**аквот** (ч. қут) – хӯрданиҳо.  
**акмиша** (ч. кумош) – порчаҳо, газвори абрешимин.  
**акдох (ч. қадах)** – қадахҳо, чомҳо.  
**акдохи роҳ** – қадахҳои шароб.  
**ақоқ** – нофармонӣ ва озори падару модар.  
**ақорат** – молу амвол, дорой.  
**алазз** – лазизтар, хушмазатар.  
**алақа** – хун, хунбаста.  
**алам** – байрақ, ливо, парчам  
**алассаво** – мусовӣ, баробар.  
**алзам** – лозимгар.  
**алойиҳолин** – ба ҳар ҳол, дар ҳар сурат.  
**алония** – ошкор, рӯирист.  
**алоҳозо** – бинобар ин, ва инчунин, ва ғайра, ва ҳоказо  
**алсина** – забонҳо.  
**алтаф** – нозук, нафис, латиф.  
**альян** – нармтар.  
**альявм** – имрӯз, акнун.  
**альяқ** – лоиқтар, сазовортар.  
**амал** – орзу, умед.  
**амкина** (ч. макон) – маконҳо.  
**амрад** – ҷавоне, ки ҳанӯз риш набаровардааст, бериш, содарух

**амсор** (ч. миср) – шаҳрҳо.  
**амтиа** (ч.матогъ) –матогъҳо, колоҳо.  
**анг** – шира.  
**анин** – оҳу нола.  
**ано**(ъ) – ранҷ, захмат, машаккат; андӯх, гусса.  
**аном** – офаридагон, махлук, халқ.  
**ансаб** –муносибтар.  
**анъом (ч. наъам)** – чорпоён, сӯтӯрон, ҳайвонот.  
**арафа** – кӯҳест дар наздикии Макка.  
**арзиз** – қалъагӣ, моддаест сафеду саҳт.  
**арозӣ** (ч. арз) – заминҳо, хокҳо; замин.  
**ароиз** (ч. ариза) – аризаҳо, дархостҳо.  
**арҳом** (ч. раҳм) – (раҳми модар).  
**асаба** – қисми меросбарон чун модару падар.  
**асвоқ** – бозорҳо.  
**асғос** – парешон.  
**асқол** (ч. сиқл) – вазниниҳо, борҳо.  
**асқом (ч. сақом)** – бемориҳо.  
**асмор** (ч. самар) – меваҳо, борҳо, ҳосилҳо.  
**асотиза** – устодҳо, омӯзгорон.  
**асофил** (ч. асфал) – поинтарҳо, пасттарҳо.  
**асфалассофиллин** – поёнтари поёнҳо, пасттарини маротиб; табакаи аз ҳама поёни дӯзах.  
**асфор** (ч. сифр ва ч. сафар) – (яъне пораҳои китоби муқаддас, махсусан Таврот) ва сафарҳо.  
**асҳал** – осонтар, саҳлтар.  
**атаба//атабат** – остона; дарбор, даргоҳ.  
**аташ** – ташнагӣ.  
**атиббо** (ч.табиб) – табибон, пизишкон.  
**атвор (ч. тавр)** – ҳолҳо, чигунагиҳо; равиш, тарз  
**атқийё** (ч. тақӣ) – тақводорон, парҳезгорон.  
**атлол** (ч. талл) –пуштаҷо, тепшаҳо.  
**атуф** (атуфат) – меҳрӯбонӣ, лутфу марҳамат.  
**афвоҳ** (ч.фӯҳ) – даҳонҳо; гурӯҳҳо.  
**афвоч** (ч. фавч) –дастаҳо, гурӯҳҳо.  
**афин** – гандида, бадбӯӣ.  
**афувв** – афвкунанда.  
**аҳасс** – забунтар, хортар, пасттар; хостар, сазовортар.

**ахафф** – сабуктар, камвазн.  
**ахз** – гирифтан.  
**ахиссо** (ч. хасис) – хасисҳо.  
**ахёр** (ч. хайр) – некон, баргузидагон; одамони хуб.  
**ахамм** – муҳимтар, зарурӣ.  
**ахдос** (ч. хадас) – ходисаҳо, тасодуфҳо.  
**аҳзон** (ч. ҳузн) – ғамҳо, андӯхҳо.  
**ахчор** – сангҳо.  
**ачалл** – чалилтар, бузургтар.  
**ачз** – нотавонӣ, сустӣ, заъф  
**ачомир** – гурӯҳи мардум, гурӯҳи ғавғоталабу авбош.  
**ачр** – мукофот, музд, подош.  
**ачҳол** (ч. чоҳил) – чоҳилон.  
**ашбоҳ** (ч. шибҳ) – монандиҳо, шабоҳатҳо.  
**ашғол** (ч. шўғл) – корҳо.  
**ашоир** (ч. ашира) – қабилаҳо, тоифаҳо; хешовандон.  
**ашқиё** (ч. шақӣ) – бадбахтон, тирарӯзон.  
**аввон** (ч. авн) – ёрӣ, мададгорон  
**аъмида** (ч. амуд) – сутунҳо.  
**аъмор** (ч. умр) – умрҳо, зиндагиҳо, солҳои зиндагӣ  
**аълоӣ** (ч. аъло) – баландиҳо, чойҳои баланд.

## Б

**баводӣ** (ч. бодия) – дашҳо, биёбонҳо.  
**бағл** – қотири нар, хачири нар.  
**бадв** – ибтидо, бидоят, оғоз.  
**бадрақа** – пешбарандаи қофила, қофиласолор; роҳнамо, ҳамсафар.  
**базах** – гуноҳ, хато  
**бақл** – тараву сабза.  
**байгута** – шабро дар ҷое гузаронидан.  
**балодат** (балохат) – кундзехнӣ, нодонӣ, камхирадӣ.  
**банонч** – палонч, ду зане, ки як шавҳар доранд.  
**барзах** – олами байни дунё ва охиратро гӯянд; хатти васлку-нандаи байни ду чиз.  
**бароат** – пок шудан аз айбу тӯҳмат, покӣ.  
**барроқ** – дурахшон, тобон, тобдор, рахшон.  
**басотин** (ч. бўстон) – боғҳо, бўстонҳо.

**бастат** – вусъат, паҳной, кушодагӣ  
**батш** – қувват, кудрат, ҳамла, ҳучум.  
**баҳоъ** – зебой.  
**бахт** – сода, холис.  
**бахчат** – шодмонӣ, шавқу завқ.  
**биласола** – худ ба худ, шахсан.  
**билод** – шаҳрҳо, кишварҳо  
**бирр** – некӣ, эҳсон.  
**биъсат** – фиристодан, барангехтан.  
**биқоъ** (ҷ. букъа) – мавзёҳо, ҷойҳо; хонаҳо.  
**бол** – дил, хотир.  
**борр** – некӯкор, солах.  
**бору** – девори шаҳр, қалъа.  
**боҳира** – равшан, ошкор, сарех.  
**буғот** (ҷ. боғӣ) – саркашҳо, нофармонон.  
**бутун** (ҷ. батн) – шикамҳо. Дар матн ба маънии дохил, дарун омадааст.  
**буъ** – оҳистагӣ, кундӣ.  
**буъд** – дурӣ, муқобили курб.

## В

**вазё** – паст (дар бораи мавқеъ ва мартаба); омӣ, шахси бе-мақому мартаба.  
**ваид** – таҳдид, ваъдаи бад.  
**вайл** – бадбахтӣ, мусибат, вой, ҳайфо, дарего; номи яке аз во-диҳои дӯзах.  
**вақоҳат** – беҳаё будан, беҳаёӣ, бешармӣ.  
**вақор** – тамкин, бурдборӣ.  
**вақъ** – ҷои баланд, баландӣ; таъсир, аҳалият, иззату эътибор.  
**варъ//вараъ** – парҳезгорӣ, порсой.  
**ватира** – роҳу равиш, тарз, тариқ.  
**вафқ** – мувофиқат, созгорӣ, мувофиқи.  
**вахал** – гил, лой, ботлоқзор.  
**вачаъ** – ранҷ, дард; беморӣ.  
**видод** – дӯстӣ, маҳаббат.  
**вилдон** (ҷ. валид) – валидҳо, писарбачаҳо.  
**вифқ** – мувофиқ.  
**волеҳ** – шефта, мафтун, ҳайрон, саргашта

**вуллот** (ч. волӣ) – фармонраво, ҳоким, соҳибихтиёри як вилоят.  
**вусуқ** – эътимод, бовар.  
**вусъ** – фарроҳӣ, кушодӣ, вусъат; қудрат, тоқат, имкон.  
**вуфур** – фаровонӣ, бисёрӣ.

## Г

**гидя** – гадоӣ, гадоӣ кардан  
**гӯ(ӣ)** – ҳар чизи гирд, ҳар чизи ба шакли кулӯла аз латта, ре-  
смон, чӯб ва ғ.

## Ғ

**ғабн** – зарар, зиён; фиреб.  
**ғабро** – замин, хок.  
**ғавр** – чуқурӣ, умқ, пастӣ ва қаъри ҳар чиз; ҳақиқат ва моҳияти  
чизе; диққат, мулоҳаза  
**ғайрат** – рашк.  
**ғарс** – ниҳол шинондан, коштан.  
**ғассоқ** – бадбӯ, гандида; зардоби бадани дӯзахиён.  
**ғафир** – бисёр, анбӯҳ.  
**ғино** – тавонгарӣ, дорой.  
**ғишш** – хиёнат, айбу иллат.  
**ғодир** – ғадрунанда, хоин, хиёнаткор.  
**ғоза** – гулгуна, сурхоб, ки занон ба гунаҳои худ мемоланд.  
**ғомиза** – душворфаҳм, мушкил  
**ғулув** – даргузаштан аз ҳадди чизе; муболаға, газофкорӣ,  
таҷовуз.  
**ғумум** (ч. ғам) – ғамҳо, андӯхҳо.  
**ғурамо** (ч. ғарим) – қарздорон.  
**ғураф** (ч. ғурфа) – болохонаҳо.  
**ғусн** – шоҳаи дарахт.

## Д

**даавот** (ч. даъват) – дуоҳо; таклиф намудан.  
**давобб** (ч. добба) – чаҳорпоён, ҳайвонҳои боркаш.  
**давоч** – болопӯш, кӯрпа; чома.  
**давр** – суръат, тезӣ.  
**данг** – беҳабар, ҳайрон; аблаҳ, аҳмақ.  
**данӣ** – паст, сифла; нокас, пасфитрат

**даноат** – пастӣ, нокаси.

**даракот** (ч. дарака) – зинаҳои рӯ ба поин, таҳ, нишеб, табақаҳои поин, табақаҳои поини дӯзах.

**дафина** – ганҷ, пул ва ҷавохироти дар зери замин пинҳон кардашуда; боигарӣ.

**дахл** – даромад.

**денгиз** – калимаи туркӣ буда, маънояш баҳр мебошад.

**диноат** – пастӣ, нокаси, сифлагӣ.

**дисор** – либоси рӯ, ҷома

**дорулбавор** – сарои ҳалокат, ҷаҳаннам, дӯзах.

**дофё** – дафъкунанда, дуркунанда.

**духон** – дуд.

**дӯст** – ин ҷо ба маънои Худо.

### 3

**забҳ** – сар буридани ҳайвонот, қурбонӣ қардан.

**завода** – тӯша, озӯкаи сафар.

**завод** (ч. зоида) – зиёдшаванда; чизҳои зиёдатӣ, чизҳои ғайризарурӣ.

**завоҳир** (ч. зоҳир) – зоҳирҳо.

**завъ** – рӯшноӣ, нур, ҷило.

**зағома** – як хел қутгии гирда, ки як тарафаш пӯст кашида шудааст ва ҳамчун паллаи тарозу ба қор бурда мешавад.

**зайқ** – камӣ, нодорӣ, тангӣ, кӯтоҳдастӣ.

**зайн** – хубӣ, нақӯӣ; зинат, ороиш.

**зайъат** – нобуд шудан, барбод шудан

**зако** – фаросат, зиракӣ, боҳушӣ.

**залама** (ч. золим) – золимон.

**залла** – насиба, таом ва хӯрдани, ки аз дастурхони меҳмонӣ бардошта баранд.

**залол** – баргаштан аз роҳи дуруст, гумроҳӣ, оворагӣ.

**замин** – зомин, гарав, қавл; барҷоймонда.

**замр** – ной задан, най кашидан.

**занаб** – дум, дунб.

**зариа** – сабаб, боис, дастовез, васила, восита.

**заръ** – кишт, зироат; андозаи ченак, газ (баробари 107 см).

**зафт** – саҳт, дурушт, дағал.

**захим** – қалон, ғафс.

**захр** – пушт, муқобил.  
**зеҳк** (зиҳк) – ханда, ҳачв, масхара кардан.  
**зиёъ** (ч. зайъа) – деҳаҳо; заминҳои зироати.  
**зилл** – нармӣ; соя; паноҳ.  
**зилол** (ч. зилл) – соябон, меҳрубон; бўстон, биҳишт.  
**зиммат** – зимма, уҳда.  
**зимон** – зачр, азобу шиканча.  
**золл** – гӯмроҳ.  
**зорр** – зараррасонанда, зиёновар, зарарнок.  
**зорра** – ҳайвоноти ваҳшии зараррасон, дарандагон.  
**зоҷир** – манъкунанда, пешгирикунанда; монеаи саҳт.  
**зулл** – хорӣ, мазаллат.  
**зулам** (ч. зулмат) – торикиҳо.  
**зур** – бӯхтон, дӯрӯғ, сухани ботил.  
**зуррия** – фарзанд, насл, авлод.  
**зуфт** – мӯмсик, хасис, бахил.  
**зуҳр** – захира.  
**зуҳул** – фаромӯшӣ, ғофилӣ, ғафлат.  
**зи** – соҳиб; зирӯҳ – яъне ҷондор.

## И

**ибоҳат** – ҷоиз шумурдан, раво доништан, мубоҳ гардондан.  
**ибро** – аз гуноҳ пок кардан; аз беморӣ халос кардан; адо кардан(и қарз).  
**ибром** – исрор, истодагарӣ; ибром овардан – безор кардан, исрор варзидан  
**ибтиёъ** – харидуфурӯш, харидан, харид.  
**ибтило** – ба бало гирифтагон кардан; санҷиш, имтиҳон, гирифтагонӣ, мусибат.  
**ибтиғо** – сазовор; ҷустуҷӯ.  
**иғмоз** – ҷашмпӯшӣ кардан, худро ба нодонӣ андохтан, тӯҳмат (бадгӯӣ) кардан.  
**идбор** – бадбахтӣ, тирабахтӣ.  
**идом** – нонхӯриш, нонтарӣ.  
**идроп** – маош, рӯзгузаронӣ, мавочиб.  
**изам** (узм) – азамат, бӯзургӣ, калонӣ.  
**изолат** – зоил кардан, бартараф кардан, аз миён бардоштан.  
**изо** – ранҷ, азоб, шиканча.

**изрор** – зарар расонидан.  
**изтичоъ** – бар паҳлу хуфтан, паҳлу бар замин ниҳодан.  
**икмол** – такмил, анҷом.  
**икроҳ** – кароҳат, нафрат, норозигӣ, нописандӣ, маҷбуриӣ.  
**иктисоб** – касб қардан, ҳосил қардан.  
**икон** – бовар қунондан; яқин ҳосил қардан; бовар, яқин.  
**икор** – обу замин, молу мулк.  
**иктидо** – пайравӣ намудан, тақлидқорӣ.  
**иктизо** – талаб, хоҳиш, майл.  
**иктисор** – кӯтоҳ қардан.  
**иллийн** – баландиҳо; баландтарин дараҷаи биҳиштро гӯянд.  
**илтизоз** – лаззат бурдан, хушмаза.  
**илтизом** – ба худ лозим доништан (шумурдан)-и қоре ва ё чизе, ба зимма гирифтани қоре.  
**илтисоқ** – ба ҳамдигар часпидан, пайвастанӣ чизе ба чизӣ дигар.  
**илтиҳоб** – афрӯхта шудани оташ, асабонӣ (оташин) шудан, ғазабнок шудан.  
**илҳод** – мулҳид шудан; бедин шудан, мулҳидӣ, бединӣ.  
**илҳоҳ** – дарҳост, илтимосу илтиҷо, исрор қардан.  
**имотат** – ба мавт расонидан, нобуд қардан.  
**имронот** – ободӣ.  
**имсоқ** – боздоштан, нигоҳ доштан; худдорӣ қардан аз таом хӯрдан, мумсикӣ, бахилӣ.  
**имтило** – пур шудан, оғанда шудани меъда, сер шудан.  
**имтинон** – миннатдорӣ, миннатниҳӣ, неъмат додан.  
**имтисол** – фармонбардорӣ; фармон ба ҷой овардан, итоат қардан.  
**имҳол** – таъхир қардан, узр овардан; муҳлат додан.  
**инбиос** – барангехта шудан, фиристода шудан.  
**индалҳочат** – вақти эҳтиёҷ, зарурат.  
**инзиво** – гӯшагирӣ, гӯшанишинӣ.  
**инзичор** – озурда шудан, безорӣ доштан, дилзада шудан.  
**инзор** – панд додан; огоҳ қардан, бим додан, тарсонидан.  
**инқиёд** – ром шудан, мутеъ шудан, фармонбардорӣ, гарданниҳӣ.  
**иноб//инобат** – бозгаштан ба сӯи Худо, тавба қардан, даст кашидан аз қорҳои бад.

**инод** – ситеза кардан; саркашй.  
**инсироф** – бозгаштан, баргаштан; сарф кардан, харч кардан.  
**интиош** – бархостан, баланд шудан; некӯхол шудан.  
**интифоъ** – суд бурдан, баҳра гирифтан; нафъ, фоида, суд.  
**инфиқок** – аз ҳам ҷудо шудан, боз шудан.  
**инфиол** – таъсири чизеро эҳсос кардан, ба худ гирифтан; шармандагӣ.  
**инфичор** – равон шудан, чорӣ шудан; бадар рафтани хун ва рим; таркиш.  
**инфоқ** – нафақа кардан, харч кардан.  
**инхифоз** – ба пастӣ афтодан, ба нишебӣ афтодан.  
**инҳино** – қач шудан, ҳам шудан; хамидагӣ, қачй.  
**иншиқоқ** – бурида ду қисм кардан, шиқофта шудан, қисм-қисм шудан.  
**инъидом** – маъдум шудан, нест шудан.  
**инҳидом** – вайрон кардан, хароб кардан.  
**инҳино** – қач шудан, ҳам шудан, хамидагӣ, ҳамй; пастӣ.  
**инҳитот** – фурӯ афтодан, паст шудан, таназзул.  
**инҳо (инҳоъ)** – хабар додан, пайғом расонидан.  
**инчизоб** – қазб шудан, кашиш.  
**инҷоҳ** – раво шудани ҳоҷат, муваффақ шудан.  
**иода** – бозгашт, рӯчӯъ; бозғуфтан.  
**ирз** – обрӯ, номус, шараф.  
**ироқат** – резиш, рехтани ягон қисми моеъ.  
**иртиқоб** – муртақиб шудан, коре бар хилофи шаръ кардан, содир кардани (гуноҳ); ба коре шурӯъ кардан.  
**ирҷоъ** – боғардондан; ба ивази чизе ҳамчун музд ва муқофот додан.  
**исм** – гуноҳ, кори ношоиста, айб; хато; ном.  
**исобат** – расидан; ёфтан.  
**исобати рой** – қатъияту дуруст будани фикр.  
**истабрак** – чомаи ҳарир; ҳарир, шохй, абрешими ғафс.  
**истехбоб** – дӯст доштан, некӯ шумурдан.  
**истехзор** – ба ҳузур хоستان, ҳозир кардан, огоҳй, ёдоварй.  
**истехқоқ** – ҳақ доштан, сазовор будан, лаёқату қобилият.  
**истибъод** – дурй чустан, дур аз ҳақиқат донистан.  
**истиғно** – бениёзй, беэҳтиёчй  
**истидроҷ** – ба тадриҷ наздик кардани касе ба чизе.

**истидъо** – фаро хондан, хондан; дархостан ба фурӯтанӣ.  
**истиктоб** – навиштан аз рӯи китобе, нухабардорӣ.  
**истикшоф** – талаби кашф кардан, ошкор сохтан; пурсиш.  
**истимолат** – дили касеро ба худ моил кардан, дилчӯӣ кардан;  
 нармӣ кардан, дилчӯӣ, навозиш.  
**истимтоъ** – фоида бурдан, баҳра ва манфиат ҷустан.  
**истинбот** – чизеро аз чизе берун кашидан, кашф кардан; да-  
 рёфттан, дарк кардан, натиҷагирӣ.  
**истинкор** – инкор кардан, қабул накардан.  
**истинос** – унс гирифттан, хӯ гирифттан.  
**истинфор** – рамидан, берун шудан, нафрат кардан.  
**истиоб** – ҳамаи чизеро то ба охир гирифттан; ҳариси чизе будан.  
**истиоза** – паноҳ ҷустан, талаби паноҳ кардан.  
**истирдод** – пас гирифттан, бозпас хоستان.  
**иститоат** – тавоноӣ, қудрат; имконият доштан.  
**истифо** – баргузидан; ҳаққи касе ё чизеро ба ҷо овардан, тамоми  
 ҳақ ё моли худро аз касе гирифттан.  
**истифсор** – тавзеҳу тафсир хоستان; пурсидан.  
**истифто** – талаби ғатво кардан; ғатво хоستان.  
**истихора** – некӯӣ хоستان, талаби кори нек кардан.  
**истихоф** – сабук ва ё кам шумурдан, кам кадр доништан;  
 таҳқир кардан, ҳақорат.  
**истишмом** – бӯидан, бӯӣ ҳис кардан.  
**истишора** – машварату маслиҳат хоستان.  
**истиғоса** – додхоҳӣ, ёрӣ хоستان.  
**истиғрок** – ғарки коре ё фикре шудан.  
**истичоза** – рухсат хоستان, иҷозат талабидан.  
**исғо** – ба сухане гӯш додан, гӯш кардан.  
**итён** – анҷом додан, овардан.  
**иттибоъ** – дар пай рафттан, пайравӣ кардан.  
**иттико** – таъя додан, эътимод кардан ба чизе.  
**иттиқо** – парҳез кардан, ҳазар кардан, парҳезкорӣ  
**иттисоф** – сутуда шудан, дорои сифате шудан.  
**иттихоз** – гирифттан.  
**итъом** – таом додан, хӯронидан.  
**ифлос** – муфлис шудан, муфлисӣ, бепулӣ.  
**ифно** – фонӣ кардан, несту нобуд кардан.  
**ифоза** – файз расонидан, баҳра додан.

**ифоқа** – ба ҳуш омадан, беҳтар шудани саломатӣ; беҳбудӣ.

**ифсод** – фасод кардан, табоҳ кардан.

**ифтиро** – (гап) бофтан, бухтон, тухмат.

**ифтирош** – зӯрӣ кардан, айбу нангро дар номуси касе раво доштан.

**ифтирок** – аз ҳамдигар чудо шудан.

**ифтиқор** – ниёзмандӣ, муҳтоҷӣ, камбағалӣ.

**ихроҷ** – хориҷ кардан, берун кардан.

**ихтинок** – хафагӣ, гулӯгирӣ.

**ихтифо** – пинҳон, махфӣ шудан.

**ичтиноб** – парез кардан, дури чустан.

**ичмол** – ҳулоса кардан, кӯтоҳ кардан.

**ишоат** – паҳн кардан, фош кардан.

**иштиқоқ** – баромадан, ҳосил шудан; сохтани калима аз калимаи дигар; яке аз санъатҳои бадеии лафзӣ.

**иштиҳор** – шуҳрат ёфтан, машҳур шудан.

**иътоъ** – ато кардан, додан.

## К

**кавдан** – аспӣ пир, кундрав; одами кундфаҳм, ноқисулақл.

**кавокиб** – ситораҳо.

**кадд** – чидду ҷаҳд, кӯшиш; ранҷу сахтӣ кашидан дар кор.

**кадир** – тира, тирагӣ; дилгир, нороҳат.

**кайд** – макр кардан; фиреб, ҳила.

**каланҷом** – мисли ҳайвон.

**калол** – хастагӣ, мондагӣ.

**камо қола азза исмуҳу** – чунончи Ў, ки номаш азиз аст, гуфт.

**камоҳия** – ҳамчунон ки ҳаст; аҳволи ҳақиқӣ, ҳақиқат.

**карх** – ҷабр, маҷбурият, норизомандӣ.

**кастал ва санодил** – мизу курсиро дар назар дорад.

**катми адам** – олами нестӣ.

**каффора (каффорат)** – пӯшандаи гуноҳон; амалҳои хайри муайяне аз қабилӣ садақа, рӯза ва ғайра, ки дар бадали гуноҳони муайян иҷро карда мешавад.

**каъс** – коса, чом.

**кипо (гипо)** – шиканбаи гӯспанд.

**кисват** – либос, чома

**китмон** – пинҳон кардан, махфӣ доштан.

**коинот (ч. коина)** – мавҷудот.  
**куном** – лонаи ҷонвари ваҳшӣ.  
**кунҳ** – поёни ҳар чизе; ниоят, ҳақиқат, гавҳари ҳар чиз.  
**курбат** – андӯх, хузн, дилгириӣ.  
**курур** – воҳиди шумораест, ки баробари панҷсад ҳазор аст, ним миллион.  
**курӯх** – ченаки масофа, баробари сеяки фарсанг (тахминан ду километр).  
**куфв** – баробар; монанд, назир.  
**куфот** – ҷамъи кофӣ.

## Қ

**қаввол** – хушсухбат, сароянда, нотик.  
**қадҳ** – таън (бадгӯӣ) кардан дар насаби касе, айб кардан.  
**қаль** – решақан кардан, сарнагунӣ, қандан.  
**қамъ** – саркӯб кардан; саркӯбӣ.  
**қанодил (ч. қандил)** – шамъдонҳо, чароғҳои овезон.  
**қаҳба** – пирзан; зани бадқору бадахлок, фоҳиша.  
**қиллат** – камӣ.  
**қилода** – гарданбанд, гулӯбанд.  
**қилоъ (ч. қалъа)** – қалъаҳо.  
**қираб (ч. қирба)** – машқҳо, машки об.  
**қиссисин** – шакли арабишудаи кашиш, рӯҳони исавиён, рӯҳони насрониён.  
**қишр** – пӯст.  
**қонд** – асоқаш, раҳнамо; сипаҳсолор; яке аз сифоти Худованд.  
**қубла** – дилбарӣ, бўса.  
**қуммо** – зани ғайриқонунӣ, канизак.  
**қуро (ч. қария)** – деҳаҳо.  
**қууд** – ҳолати нишастан дар намоз.

## Л

**лаъб** – бозӣ.  
**лавз** – бодом.  
**лавлок** – яъне агар набудӣ ту.  
**лавс** – айбу олоиш, олудагӣ, нопокӣ.  
**лақит** – навзодаи бар замин афканда (ва чуз он), ки бардоранд ўро.

**лаоли** (ч. **луълуъ**) – марворидҳо.  
**ливот(а)** – алокаи чинсӣ миёни мардон.  
**линат** – нармӣ, мулоимӣ.  
**лозол** – доим, ҳамеша.  
**лоех** – равшан, хувайдо.  
**лоятчазо** – аз ҳам чудонашаванда, ғайри қобили таҷзия  
**лоҳиқ** – расанда, пайваста.  
**лукта (луқата)** – чизе, ки аз замин барчида шавад, чизи бебаҳо.

## М

**маахуд** – аҳдкардашуда.  
**мабзул** – базлкардашуда, бахшидашуда.  
**мабно (мабнӣ)** – бунёд, асос, поя.  
**мубоҳ** – ҷоиз, раво, ҳалол.  
**мабъус** – фиристодашуда.  
**мавқит** – вақти муқарраршуда.  
**мавқуф-биҳи** – яъне маълум аст ба ӯ.  
**мавошӣ** – ҳайвоноти хонагӣ.  
**мавфур** – бисёр, фаровон; фаровонкардашуда.  
**мавъуд** – ваъдадодашуда, ҷои ваъда.  
**мавҳибат** – ато, бахшиш, эҳсон.  
**мавҳум** – тасаввуркардашуда, ҳаёли, чизҳои гумонӣ.  
**мағбун** – фиребхӯрда, фирефташуда дар хариду фурӯш.  
**мағмум** – андӯхгин.  
**мағмур** – гумном.  
**мадорич (ч. мадрач)** – пояҳо, дараҷаҳо, мартабаҳо, рутбаҳо.  
**мазалла** – лағжишгоҳ.  
**мазанна** – гумон, пиндор, ҳаёл, тасаввур.  
**мазиқ** – ҷои танг, тангно; ҳолати тангию душворӣ.  
**мазмум** – мазамматшуда, бад ва зиштшумурдашуда  
**мазнун** – пиндошташуда, гумонбурдашуда, ғайриқатъӣ.  
**мазомир** (ч. мизмор) – найҳо (муסיқӣ).  
**мазорр** (ч. мазаррат) – зарарҳо, зиёнҳо.  
**мазодир** (ч. маздар) – маҳалли зухур, ҷойҳои ошкор шудан.  
**мазочеъ** (ч. мазчаъ) – хобгоҳҳо, оромгоҳҳо.  
**мазруф** – чизи дар зарф гузошташуда.  
**мазҳар** – маҳалли зухур, ҷои ошкору намоёншавӣ.

**маййит** – мурда.  
**макман** – камингоҳ.  
**макнунот** – пинҳонӣ; пӯшидан.  
**макорех** (ҷ. макрух) – макрӯхҳо; чизҳои номақбул; нокомиҳо.  
**макс** – боҷ гирифтани, хароҷ гирифтани; истодани, таваққуф.  
**макоид** (ҷ. макидат) – макрҳо, фиребҳо; бадандешиҳо.  
**мақарр** – қароргоҳ, истгоҳ.  
**мақдӯх** – айбдоршуда, сарзанишёфта, маломатзада.  
**мақзӣ** – гирифтор, тамомшуда, комёб.  
**мақт** – нафрат доштан, нафрат, душмани саҳт.  
**мақхур** – мавриди қаҳру ғзаб қароргирифта, мағлуб, шикастхӯрда.  
**малбусот** (ҷ. малбус) – либосҳо, пӯшокҳо; либосворӣ.  
**малоаб** – ҷои бозӣ.  
**малоҳӣ** (ҷ. милҳо) – олоти лаҳв, асбоби бозӣ; асбоби мусиқӣ.  
**малум** – маломат, сарзаниш.  
**малхуз** – мулоҳиза кардашуда, дар назар дошташуда.  
**малчаъ** – гурезгоҳ, паноҳгоҳ.  
**мамарр** – сабаб; роҳ, гузаргоҳ.  
**мамлув** – пуркардашуда; пурра, тамом.  
**манасса** – ҷои зоҳир ва намоён шудани чизе.  
**манбат** – рустангоҳ, ҷои рӯидани гиёҳ.  
**манъ** – устувор, баланд.  
**манкус** – сарнагун, нагунсор, сарозер.  
**манқӯхот** – никоҳи зиёд, мартабаҳои зиёд, ақди никоҳ бастан, бисёрзанӣ.  
**маном** – хоб, хобгоҳ.  
**маносиб** – мансабҳо.  
**маносик** – ибодат.  
**manoфӣ** – муҳолиф.  
**манохӣ** – наҳӣ кардашуда, боздошташуда.  
**мансус** – сухане, ки бо воситаи тадқиқ сабт шудааст, муайяншуда, ояти сарех, ояти аҳком.  
**манут** – вобаста, марбут.  
**манфаз** – гузаргоҳ, ҷои қорӣ шудани, сӯроҳ.  
**ман ярғаб** – дилҳоҳ.  
**манқасат** – нуқсон, камии қостӣ, зиён, зарар.

**манҳач** – роҳ, тариқа, равиш.  
**манҳиюн анҳу** – амрест наҳйшуда.  
**манҳиёт** – чизҳои нораво, наҳйкардашуда.  
**маокил** – хӯрданиҳо.  
**маол** – ҷои бозгашт; оқибати қор, охират.  
**маорик** (ҷ. маърака) – ҷангҳо.  
**маосӣ** – гуноҳҳо, ҷурмҳо.  
**марзӣ** – мавриди ризо, мавриди хушнудӣ, писандида.  
**марорат** – машаққат, талхӣ, шиканча.  
**маротей** (ҷ. мартаъ) – ҷарогоҳҳо.  
**марсуд** – ҷашм дошташуда, аз расад маълум кардашуда; каво-  
киби марсуда – яъне як ҳазору бисту панҷ ситораи собитро  
меноманд, ки ситорашиносон онҳоро муайян кардаанд.  
**марсум** – расмшуда, урфу одатшуда; ҳаққи иловагӣ, ки ба хо-  
димон, махсусан ба лашкариён ҳар сол аз тарафи давлат  
дода мешуд.  
**марфӯъ** – баланд бардошташуда; баланд, боло; қабул ва иҷро  
кардашуда.  
**марҳун** – гаварниҳода, дар гаварбуда.  
**марҷаъ** – ҷои бозгашт, паноҳгоҳ.  
**марҷӯ** – умедворӣ, умеддошташуда.  
**маръӣ** – дидашаванда, диданӣ; риояшуда.  
**маръус** – зердаст, қасе, ки зери роҳбарии раисе қор қунад  
**мас** – макидан.  
**масаррат** – сурур, шодӣ, хурсандӣ  
**масир** – бозгашт, рӯҷӯъ, поёни қор.  
**масоба** – андоза, дараҷа, мартаба.  
**масоиб** (ҷ. мусибат) – саҳтиҳо, ранҷҳо; фалокатҳо.  
**масонӣ** – тори дуҷум аз торҳои удро гӯянд.  
**масо** – шабонгоҳ, бегоҳӣ.  
**мастаҳзир** – ҳозирқунанда, омодақунанда; огоҳ, боҳабар.  
**масун** – маҳфуз, нигоҳдоришуда.  
**масҳуб** – ҳамроҳ кардашуда, ҳамроҳ; рафиқу ёр.  
**масҷун** – маҳбус, зиндонӣ; масҷунин – яъне зиндониён.  
**матмус** – маҳвшуда, аз байн рафта; қуҳнашуда.  
**матоиб** (ҷ. маъаб) – ранҷҳо; маҳалҳои ранҷ.  
**матрук** – тарк кардашуда; навьӣ сеҷуми чизҳои дарқшаванда,

ки аз дарки онҳо лаззат ва муҳаббате ҳосил нагардад.

**матъумот** – хӯрданиҳо.

**матъун** – зада ва сӯроҳ кардашуда, таъна кардашуда, гунаҳкор.

**матях (матихат, арзи матях)** – яъне заmine, ки корам набуда, ба дашту чангали касногузар табдил ёфтаанд.

**маунат** – ёрӣ, кумак; воситаи таъминот, нафақа.

**мафқуд** – номаълум, гумшуда, аз миён рафта.

**махзул** – хоркардашуда, забунгардида.

**махмаса** – гуруснагии аз ҳад зиёд, ранҷу заҳмат.

**махтур** – хатарнокшуда; манъ кардашуда, ҳаром донисташуда

**машвӣ** – бирёншуда.

**машиат** – ирода, хоста.

**машима** – ҳамроҳак, пардаи бачадон.

**машраб** – обишхӯр, мавзеи обхӯрӣ; марҷаъ.

**машъуф** – шефта, дилбохта, шод, хушҳол.

**машғуф** – шефта, мафтун, дилбаста; девона.

**машҳун** – пуркардашуда, анбошта.

**маъбар** – гузаргоҳ.

**маъдалат** – адлу дод, инсоф, додгарӣ.

**маъзун** – рухсат, ичозат, ичозат додашуда.

**маълуф** – хӯкардашуда, одатшуда; чорпои фарбеҳкардашуда.

**маъман** – ҷои амн, паноҳгоҳ.

**маъраз** – ҷои зуҳури чизе, ҷои нишон додани чизе, намоишгоҳ.

**маъсият** – нофармонӣ.

**маъхуд** – паймон кардашуда, аҳдшуда, муайяншуда.

**маҳаб(б)** – маҳалли вазидани бод.

**маҳалл** – эҳтиром, мақом, замон.

**маҳё** – зиндагӣ, ҷои зиндагӣ.

**маҳзуз** – баҳраманд; хушбахт.

**маҳзур** – мамнӯъ, манъшуда.

**маҳзурот(ҷ. маҳзара)** – чизҳои ҳаромкардашуда, чизҳои манъкардашуда.

**маҳиб** – боҳайбат, ҳавлангез.

**маҳилл** – ҷои куштани мол баҳри қурбонӣ.

**маҳмул** – ҳамлкардашуда, боркардашуда.

**маҳобат** – шукӯҳ; бузургӣ, ҳайбатнокӣ.

**маҳомм (ҷ. муҳимм)** – чизҳои зарур, чизҳои даркорӣ.

**махруса** – чойхое, ки дар тасарруфи ин ё он давлат бошад.  
**махшур** – фароҳамомада, чамъшуда, бо ҳам гирдомада, дар рӯзи киёмат барангехташуда.  
**махчуб** – пӯшида, паси пардабуда, пинҳон.  
**маъдум** – адам кардашуда, нестшуда.  
**маъият** – ҳамроҳ, саҳобат  
**маъмал** – чои умед, маҳалли умед ва умедгоҳ  
**маъмурун - бих** – коре, ки ба кардани он амр шудааст.  
**маҷд** – бузургӣ, чалолат, шавкат  
**маҷзуб** – қазбшуда; шефта; маслаке дар тасаввуф, ки пайравони он риёзату машаққатро воситаи ба ҳақ расидан ҳисоб карда, ба зоҳир девонавор мегаштанд.  
**маҷнӣ алайҳ** – каси бар вай ҷиноятшуда, каси мавриди ҷиноят.  
**маҷоат** – гуруснагӣ.  
**маҷодиб** (ҷ. мичдоб) – заmine, ки дар он чизе нарӯяд. Дар матн ба маънии шахси беҳосил, беамал омадааст.  
**маҷорӣ** (ҷ. маҷро) – маҷроҳо, ҷараёну рафти чизе.  
**маҷрур** – кашидашуда, дорои хабар.  
**маҷҷоат** – гуруснагӣ, қаҳтии сол.  
**маҷҷонӣ** – муфт, беиваз, бепул.  
**миа** – аср, қарн, сада; сад.  
**миқнаа** – чодирӣ занон, рӯпӯш, рӯсарӣ, сарандоз.  
**мисос** – даст кардан, молидан.  
**митрақа** – путк, болға  
**мишкот** – тоқчае, ки чароғ дар вай гузоранд.  
**миҳан (ҷ. меҳнат)** – мусибат, бало; ранҷ, азобу укубат.  
**мозода** – афзунӣ, зиёдатӣ; ҳеч кас.  
**молихулиё** – бемории димоғӣ, ки боиси ҳаёлоти воҳимаангез мешавад, ҳаёли будан.  
**молоютоқ** – тоқатнопазир, ғайри тобовар  
**мосиво** – ҳар чизи ғайр, ба ғайри он, хориҷ аз он.  
**мосадақ** – далел, исбот, ҳар чизе, ки баён шавад ва собит гардад.  
**мошитат** – ороишқунанда; машшота.  
**мошӣ** – равандагӣ, гардиш.  
**моюлоим** – нақӯҳанда; маломатгар.  
**моякфӣ** – кифояқунанда.  
**муаддӣ** – сабабшаванда, боис, сабаб.

**муаккад** – таъкидкардашуда.  
**мубарридот** – хунуккунанда; доруҳои сардиовар.  
**мубайян** – падидор, маълум, возех.  
**мубаҳҳӣ** – доруест, ки қувваро меафзоёнад.  
**мубаррот** – хайр кардан, накӯӣ намудан, хайру садақот.  
**мубин** – ошкоро, равшан, возех.  
**мубдеъ** – ихтироъкунанда, офаридгор; Худой таоло.  
**мубодарат** – шитофтан, пешӣ гирифтани.  
**мубосатат** – кушодарӯӣ, сӯхбати самимона.  
**мубошарат (мубошир)** – корпардозӣ кардан, коре пеш гирифтани, машғул шудан ба коре; муоширати марду зан.  
**мубояна** – аз ҳамдигар ҷудо шудан, ҷудой, муҳолафат.  
**мубоҳ** – ҷоиз, дуруст.  
**мубтаҳиҷ** – хушу хуррам, хушнуд, масрур, хушхол.  
**муғтанам** – ғанимат шумурдашуда, ғанимат пиндошташуда.  
**мудаваан** – тартиб, сабт ва дарҷефта ба шакли дафтар ё китоб.  
**мувашишаҳ** – ороста, зинатдодашуда.  
**мувачҷаҳ** – ваҷҳнок, асоснок; макбул, писандида.  
**мувозабат** – ҳамеша ба як коре шурӯъ доштан, пайваста аз коре бохабар будан.  
**муволот** – бо ҳам дӯстӣ доштан.  
**мувонасат** – унс гирифтани.  
**мувоҷаҳат** – рӯбарӯӣ.  
**мудаваан** – тартиб, сабт ва дарҷефта ба шакли дафтар ё китоб.  
**мудаъ** – ба вадиат гузошташуда, ба амонат гузошташуда.  
**мудбир** – пуштдиҳанда, ақибраванда.  
**мудоҳанат** – изҳори чизе ба хилофи ботин, дурӯягӣ, чарбзабонӣ, ҷоплусӣ, фиреб.  
**музайф** – радшуда.  
**музилл** – гумроҳкунанда, маҳвкунанда, ба залолат андозанда.  
**музмар** – пинҳон; пӯшида, дар замири буда, дар дил буда.  
**музмин** – кӯҳна; барҷомонда, мусибатдида.  
**музовала** – ба коре машғул шудан, таҷриба ҳосил кардан дар коре.  
**музораба** – доду гирифтани, бо сармоёи каси дигар тичорат кардан; задухӯрд намудан.  
**музоҳарат** – ҳампуштӣ, ба ҳамдигар тақя намудан.

**музоҳим** – заҳматовар, ҳалалрасонанда, ташвишоранда.  
**музояқа** – тангӣ, душворӣ; дарегдорӣ  
**мукавванот** – ба вучуд овардашудаҳо  
**мукнат** – кудрат, тавоноӣ, бузургӣ.  
**мукобарат** – изҳори кибру бузургӣ нисбат ба дигарон, мағрурӣ;  
ситеза, ғалва.  
**муқаар** – фурӯрафта, чуқурӣ.  
**муқаддар** – тақдиршуда, сарнавишт.  
**муқарнас** – пурнақшу нигор, тоқ ва кунгураи пурнақшу нигори  
бино.  
**муқтадӣ** – шахси дар намоз ба имом иқтидоқунанда.  
**мулоабат** – шӯхию навозиши якдигар, ишқварзӣ намудан.  
**мултачӣ** – он ки паноҳ мечӯяд, паноҳгиранда, паноҳоваранда  
**мумахҳад** – мураттаб ва мунтазам; паҳнкардашуда, густурда-  
шуда.  
**мумидд** – мададқунанда, ёридоханда  
**мумозачат** – ихтилоту омехта шудан.  
**муморасат** – тамрини доим, ҳамеша ба коре машғул будан.  
**мумосала** – ҳамонандӣ, монанди он.  
**мумталӣ** – пур, лаболаб.  
**мумтанеъ** – манъ кардашуда; номумкин, маҳол.  
**мумтаҳан** – имтиҳон кардашуда; дучори сахтиву балоғардида.  
**мунаббат** – кандакорӣ, гачкорӣ.  
**мунағғас** – тира, андӯхгин; ҳалалдор  
**мунаққо** – баргузида, пок кардашуда.  
**мунбаис** – барангехта, нашъатёбанда.  
**мундарис** – кӯҳна, пора-пора шуда, фарсуда.  
**мунзабит** – забт қардан.  
**мунзавӣ** – гӯшанишин.  
**муниф** – баландмартаба, афрӯхта, олӣ.  
**мунозаат** – низоъ қардан; хусумат, душманӣ.  
**мунозеъ** – низоъқунанда.  
**муноқаҳҳат** – заношӯӣ.  
**муносабат** – хешӣ доштан, ҳамшакл шудан.  
**муноқиз** – муҳолиф, зидд.  
**мунсалиқ** – дароянда, дохилшуда.  
**мунтафӣ** – хомӯш, кушта шуда; несту нобудшуда.

**мунтақим** – кинадор, итобкунанда, интиқомгиранда.  
**мунтач** – натиҷа, ҳосил.  
**муншаиб** – чудошуда аз чизе, ба киёмхо чудошуда.  
**мунъим** – неъматбахшанда, эҳсонкунанда.  
**мунқазӣ** – гузашта, тамомшуда ба охиerrasида.  
**мунқод** – мутеъ, фармонбардор.  
**мунҳанӣ** – хамида, дуто, қач.  
**мунҷӣ** – начотдиханда.  
**муованат** – ба ҳамдигар ёрмандӣ кардан, ионат, дастгир, мададгорӣ  
**муовадат** – бозгашт кардан, баргаштан.  
**муовазат** – иваз кардани чизе ба чизе.  
**муодӣ** – душманикунанда, адӯ.  
**муонасат** – унс гирифтган; ҳамнишинӣ, ҳамсухбатӣ  
**муонақат** – оғушгирӣ.  
**муонид** – ситезакунанда.  
**муониқ** – ҳамдигарро фарогиранда; даст ба гардан андохтан.  
**муораз** – зиддият, муқобала.  
**муотабат** – ҳашм гирифтган, итоб кардан, сарзаниш кардан.  
**муоҳаза** – сарзаниш, уқубат, итоб.  
**муояна** – рӯбарӯ, бо чашми худ дидан.  
**муоқаб** – шиканчадиханда, уқубатдиханда.  
**мураввач** – ривочёфта, равнакёфта.  
**мураффаҳ** – осуда, ором, фараҳманд.  
**мурис** – сабабшаванда, сабабгор, боис  
**мураххам** – калимае, ки дунболаи онро дар вақти навиштан бидандозанд.  
**мураччаҳ**– афзал шумурдашуда, баргар.  
**муртакиб** – шурӯъкунанда, он ки аз вай гуноҳе сар задааст.  
**муртасим** – нақшбаста, аксёфта.  
**муртоз** – раёзатқаш; зоҳидони риёзатқашаида.  
**мусаббат** – сабтшуда, навишташуда  
**мусавабот** – подош, мукофоти амали хайр.  
**мусаддеъ** – дарди сар диханда; дар матн ба маънии дарди саршудан омада аст.  
**мусаммам** – тасмимёфта, азм кардан, қатъӣ.  
**мусаммо** – номидашуда, хондашуда.

**мусаххар** – ром; мутеъ, тасхиршуда.  
**мусаққил** – гарон, вазнинбор кардан.  
**мусбит** – касе, ки муқаррар мекунад, муқарраркунанда.  
**мусир** – исрор, тавонгар, ғанӣ.  
**мускирот** (ч. мускир) – масткунандаҳо.  
**мусоб** – савобкор; подошгирифта.  
**мусомаҳа** – чашмпӯшӣ кардан, кореро осон пиндоштан, чизеро саҳл пиндошта, ба он аҳамият надодан.  
**мусораат** – шитоб кардан, бар якдигар пешӣ гирифтани, пешӣ.  
**мусофаҳа** – дасти якдигарро фишурдан, вохӯрӣ кардан.  
**мусоҳамат** – ҳамбаҳра шудан бо касе, ҳамнасиб, саҳмдорӣ.  
**мусоҳарат** – домод шудан; ҳолати зан додану зан гирифтаниро низ гӯянд.  
**мусоҳим** – саҳмдор, саҳим, шарик.  
**мустваъд** – аз ақл дур, дур аз ҳақиқат; номумкин.  
**мустваҳиш** – тарсанда, ваҳшатдоранда.  
**мустваҷиб** – лоиқ, сазовор  
**муствадрак** – тадорукшуда, халосшуда.  
**муствазҳир** – ёрихоҳанда, паноҳчӯянда.  
**мустваидд** – соҳибистеъдод, қобилиятнок; тайёр, ҳозир.  
**мустамол** – навозишёфта, моил кардашуда.  
**муствафид** – баҳравар, истифодабаранда.  
**муствафғӣ** – фатво талабидан.  
**мустваҷил** – шитобкунанда.  
**мустваҳбот** – қорҳои писандида.  
**мустваҳил** – номумкин; аз ҳоле ба ҳоле гарданда, ҳама чизро ба худ раво бинанда.  
**мустваҳлик** – ҳалокшуда, фавтида.  
**мутааззиб** – хушгувор  
**мутаатғиш** – ташнаи об; толиб, мушток.  
**мутаафғин** – бадбӯӣ.  
**мутааҳхил** – касе, ки адлу аёл дорад, зану фарзанд дорад.  
**мутаварреъ** – парҳезгор, порсо.  
**мутадовила** – маъмул, расмшуда.  
**мутазаллим** – зулмдидаи додхоҳ.  
**мутайяб** – покиза кардан, хушбӯ намудан.  
**муталолӣ** – дурахшон, тобон.

**мутамавил** – молдор, сарватманд.  
**мутамастик** – чангзананда, дастандозанда ба чизе.  
**мутанаббеҳ** – хабардоршаванда; огоҳ; ҳушёр  
**мутанаффис** – нафаскашанда, чондор, зинда  
**мутараддид** – дудилӣ, бесубот, касе ки фикри катъӣ надорад.  
**мутарассид** – дидбон, мууроқиб, чашмдорӣ, мунтазир.  
**мутараққиб** – поянда, нигарон, чашмдор, интизор.  
**мутароким** – бар ҳам нишаста, рӯи ҳам чамъ шуда, анбӯх  
**мутарраз** – нақшу нигордор, зинатдодашуда.  
**мутаррах** – тарҳ афкандан.  
**мутарафа** – осудагӣ, эътиборнокӣ.  
**мутасоддим** – талахӯранда, фишороваранда.  
**мутасоид** – болораванда.  
**мутгасим** – нишон кардашуда, муҳр кардашуда.  
**мутафаррид** – танҳо, ягона.  
**мутафаккид** – меҳрубон, ғамхор.  
**мутафикот** – шаҳрҳои қавми Лутро меноманд, ки гӯё зеру забар  
ва сарнагун шуда бошанд.  
**мутаҳассир** – ҳасратхӯранда, боҳасрат.  
**мутақоид** – бо ҳам дар як ҷо нишинанда; он ки аз баҳри коре  
мегузарад, бозистанда аз коре, каноргиранда аз коре.  
**мутаҳаввир** – нотарс, бебок, бепарво.  
**мутаҳаччир** – сангин.  
**мутоваат** – итоат, мутеъ ва тобеъшавӣ, фармонбардорӣ  
**муттақӣ** – тақводор, парҳезкор, порсо.  
**муфавваз** – вогузоршуда, таслимшуда.  
**муфарреҳ** – фараҳовар, шодиовар.  
**муфзӣ** – бурдарасонанда ба чизе, анҷомдиҳанда, мунҷар(р)  
**муфовазат** – музокира ва баён кардани фикр ва раъи худ ба  
якдигар.  
**муфод** – маънӣ, мазмун.  
**муфраш** – фаршшуда, паҳншуда.  
**муфтақир** – муҳточ, ниёзманд.  
**муфтараз** – фарз кардашуда, вочиб, раво донисташуда.  
**муфтарӣ** – ифроткунанда, тухматкунанда, бухтонкунанда.  
**муҳаддара** – зани покдомани парданишин.  
**муҳаллад** – абадӣ, ҷовидон, поянда.

**мухаллис** – начотдиханда, раҳокунанда.  
**мухаммар** – сиришташуда, офаридашуда.  
**мухарриб** – харобкунанда, вайронкунанда.  
**мухилл** – халалрасонанда, фосидкунанда.  
**мухولاتат** – ихтилот ва омезиш кардан бо ҳамдигар; ҳамдамӣ,  
 ҳамсухбатӣ  
**мухтареъ** – ихтироъкунанда.  
**мухтӣ** – хатокор.  
**муҳаддаб** – барчасти гунбазшакл.  
**муҳаззаб** – пок кардашуда аз айбу нуқсон, покизаҳуӣ.  
**муҳайич** – барангезонанда, ба ҷунбиш овардан.  
**муҳанно** – гуворо, хуш.  
**муҳаррамот** – чизҳои ҳаром, мамнӯъ.  
**муҳаррис** – ҳарискунанда, ба хирс андозанда.  
**муҳиш** – ваҳшатовар, ғамгин ва андӯҳгинкунанда  
**муҳмал** – бе эътибор гузошташуда, сахл ва беаҳамият шумур-  
 дашуда  
**муҳозо** – муқобил, рӯбарӯшавӣ, муқобили якдигар шудан.  
**муҳот** – ихота кардашуда  
**мушаббак** – дарҳам омехташуда; панҷарадор, сӯроҳдор.  
**мушайяд** – барафрошта, баланд; муҳкам, устувор.  
**мушаъбид** – шуъбадабоз, найрангбоз.  
**мушояат** – пайравӣ кардан, ҳамроҳӣ намудан.  
**муин** – ёрикунанда, ёвар, мададгор; фарзин.  
**мушрик** – он ки ба шарик доштани Худо эътиқод дорад; бутпа-  
 растон.  
**муштаил** – шуълаварашуда, барафрӯхта.  
**муштаҳиёт** – хоҳишҳо.  
**мучавваз** – раво, ҷоиш, ҳалол.  
**мучаввиз** – иҷозатдиханда.  
**мучаддад** – таҷдидкардашуда, нав пайдошуда, нав.  
**мучарраб** – таҷриба кардашуда, озмуда.  
**мучид** – эҷодкунанда.  
**мучодала** – ҷидол кардан, баҳс; низоъ.  
**мучонабат** – дурӣ ҷустан, дурӣ кардан.  
**мучомалат** – хушмуомилағӣ, рафтори нағз кардан бо ҳамдигар  
**мучорим** – гуноҳҳо, ҷурмҳо.

**мучтаниб** – парҳезкунанда, дуршуда, гурезон, гӯшагир.  
**мучтаҳид** – кӯшишкунанда, олиме, ки дар улуми динӣ ба дараҷаи иҷтиҳод расида бошад.  
**муъриз** – рӯй баргардондан аз чизе.  
**муътадун-биҳо** – (чизҳои) қобили мулоҳиза, қобили ба эътибор гирифтани, аҳамиятнок  
**муътакиф** – гӯшанишин.  
**муътариз** – эътирозкунанда.  
**муҳлик** – ҳалоккунанда, нобудкунанда.  
**муҳмала** – бемаънӣ, беҳуда.  
**муҳриқ** – сӯзанда.  
**муҳтазир** – ҷонкананда, дар ҳолати назъ.  
**муҳтол** – ҳилагар.  
**муҳтоҷун илайҳ** – касе, ё чизе, ки лозим ва зарур бошад.  
**мӯрис** – ворис.  
**мӯсир** – тавонгар.  
**мӯъсир** – тангдаст, камбағал  
**муя барбастан** – яъне чашмдошт шудан, умедвор гардидан, омодаву тайёр шудан.

## Н

**наввоб** – лақабе, ки дар Ҳиндустон ба соҳибфармонон дода мешуд.  
**навм** – хоб.  
**навоиб** (ҷ. ноиба) – саҳтиҳо.  
**навофил** (ҷ. нофл) – нафлҳо, ибодатҳои ихтиёрӣ.  
**назех** – пок, покиза, тоза, босафо.  
**назир** – хабардиҳанда, бимкунанда.  
**назиф** – покиза.  
**назорат** – тозагӣ, хуррамӣ аз гиёҳу дарахт, зери назар гирифтани.  
**назъ** – дами вопасин, охири нафас, дами марг.  
**назҷ** – пухтан ва расидани мева.  
**наиқ** – бонги калоғ.  
**найл** – ато, бахшиш, ба мақсаду мурод расидан.  
**накбат** – бадбахтӣ, саҳтӣ, ранҷ, фақр.  
**накол** – уқубат, сазо.  
**намима** – суҳанчинӣ, хабаркашӣ, бухтон, ғайбат.

**намиқа** – навишташуда.  
**наммом** – ғаммоз, суханчин, хабаркаш.  
**нард** – бозии маъруф.  
**насафат** – инсоф, адл, дод.  
**насс** – каломи муътабар, ояти Қуръон, ки маънои он возеҳ ва равшан бошад.  
**нассоч** – бофанда.  
**наск** – мураттаб кардан, тартиб додан; назм, тартиб.  
**нафй** – инкор, рад кардан.  
**нафси аммора** – муқобили нафси мутмаинна; хоҳиш ва тақозои табиати инсон ба лаззатҳои нафсон.  
**нафх (нафха)** – дамидағй; нафҳаи сур-яъне боде, ки Исрофил дар рӯзи растохез дар шайпури худ медамад ва мурдагон зинда мешаванд.  
**нахват** – такаббур, худпарастӣ, ғурур.  
**нашён** – маст, беҳуд.  
**наъими охират** – яъне саодати охират.  
**наъш** – ҳасад, ҷаноза, тобут.  
**наҳб** – ғанимат гирифта, ғорат кардан.  
**наҳзат** – бархостан, ҳаракат кардан.  
**наҳиф** – лоғар, хароб; заиф, суст.  
**наҳй** – манъ кардан, боз доштан, зидд.  
**ниам** – ҷамъи неъмат, нек; феълест, ки дар хангоми мадҳ, ба кор бурда мешавад.  
**нисён** – фаромӯшӣ.  
**нисоб** – миқдори муайян, он миқдор моле, ки аз он закот додан лозим аст.  
**ниқам** – ҷазо, интиқом, қасос.  
**ноим** – ҳобида, хобрафта.  
**нофиз** – нуфузқунанда, ба таври қатъӣ иҷрошаванда.  
**ноқус** – занги бузуге, ки дар калисо меовезанд, яке аз оҳангҳои қадими мусиқӣ.  
**ночис** – дарде, ки рӯи беҳӣ надорад.  
**ночеҳ** – наҷотёбанда, растагор.  
**Нуба** – Ливия.  
**нуввоб** – ҷамъи ноиб; ходимон, гумоштагон.  
**нудрат** – камӣ, нодир.

**нузхат** – покизагӣ, хурамӣ; сайру гашт, гардиш.

**нузҷ** – пухтагӣ, расидагӣ.

**нура** – моддаест, ки барои гирифтани мӯй аз бадан ба кор мебаранд.

**нусус** (ҷ. насс) – каломҳои возеҳу равшан, навиштаҷоти муътабар.

**нушуз** – носозгорӣ кардани зан бо шавҳари худ; гарданшаҳӣ, карданкашӣ, нофармонӣ.

## О

**ободонӣ** – ҷамъият; зироат.

**оқила** – хешон ва наздикони шахси қотил.

**олом** (ҷ. алам) – дарду ранҷҳо.

**онан фаонан** – яъне як лаҳза, андаке, филфавр.

**онифан** – андаке пеш аз ин, собиқан.

**осим** – гунаҳкор.

**отил** – бараҳна ва ҳолӣ аз чизе; бекор, беҳуда

**отифат** – меҳрубонӣ, шафқат.

**отия** – оянда, пас аз ин.

**офот** (ҷ. офат) – осебҳо, балоҳо, офатҳо.

**очил (бо «алиф»)** – дер оянда, таъхиркунанда.

**очил (бо «ъайн»)** – шитобкунанда, тезгузаранда

**очол (ҷ. ачал)** – ачалҳо.

## Р

**рабт** – бастан, пайванд додан.

**рабқа** – ҳалқаи ресмон, гиреҳи ресмон; риштаи гиреҳдор.

**равофиз** (ҷ. рофиза) – гурӯҳи мардумро гӯянд, ки саркашӣ намуда, аз тобеият бароянд. Ва низ гурӯҳе аз аҳли шиаро гӯянд.

**равс** – саргин, начосат.

**рағм** – нописандӣ, кароҳат.

**разеъ** – кӯдаки ширхор; ҳамшир.

**ракаба** (ҷ. рокиб) – савораҳо.

**ракокат** – сустӣ, заъф; сустии фикру андеша.

**рақим** – рақамшуда; мактуб, навишта.

**рақиқ** – нозук, маҳин; нарм.

**раққи маншур** – яъне пӯсти тунуке, ки бар он бо санъати маҳ-

сус навишта шудааст.

**рамад** – дарди чашм.

**ратқ** – бастан, банд кардан; идора кардан.

**рафеъ** – баланд, олі

**рафз** – тарк кардан; рад кардан.

**рафоҳ** – осудагӣ, осоиштагӣ, хушҳоли.

**раҳо** – вусъат, айш, фаровонӣ.

**рашод** – роҳи рост, аз гумроҳӣ баромадан; росткорӣ.

**раъс** – сар.

**раъсулқавм** – сарвару бузурги қавм, сарвари гурӯҳи мардум.

**раъсумол** – сармоя.

**раъфат** – раҳм, меҳрубонӣ, шафқат.

**раҳл** – чизу чора; асбобу анчоми хона.

**рачим** – рондашуда.

**рибқа** – ҳалкаи ресмон (ришта); юғ, гарданбанд

**рибо** – судхӯрӣ.

**рибх** – нафъ, суд, баҳра.

**риёх** (ҷ. рих) – шамол, бод.

**рифоҳ** – роҳат, осудагӣ, хушгузаронӣ, осоиш.

**рифқ** – нармӣ, мудоро кардан; оҳистагӣ.

**ришгов** – киноя аз одами аҳмақ, шахси аблаҳ; хомтамаъ.

**рикқат** – тунукӣ, нозукӣ; меҳрубонӣ, нармдилӣ.

**рикқият** – бандагӣ, ғуломӣ.

**роиҳа** – бўй.

**росих** – мустаҳкам, устувор, барқарор, побарчо.

**роҳ (бо ҳои хутгӣ)** – шодмонӣ, нишот, май.

**рочех** – бартарӣ, доранда, беҳтар.

**рукӯъ** – сар фуруд овардан, ҳамидан, ҳам шудан дар намоз.

**русток** – деҳа, қария, диёр.

**руҳас (ҷ. руҳсат)** – руҳсатҳо.

**ручхон** – зиёдатӣ, бартарӣ.

## С

**сабъ (сабуъ)** – дарандагон, ҳайвони ваҳшӣ.

**савобит (ҷ. собита)** – босубот, маҳкам; ситораҳои беҳаракат.

**савоим (ҷ. соим)** – ҳайвонот, чарандагон.

**савъат** – бадӣ, шар, фасод.

**садад** – қасд, ният, азм.  
**садод** – ростӣ, дурустӣ дар кирдору гуфтор; адолат.  
**саййиот** – гуноҳ, бадихо.  
**салобат** – сахтӣ; савлату шиддат.  
**саман**– баҳо, қимати чизе.  
**Самар** – шаҳри Самара дар Федератсияи Россия.  
**самин** – қиматбаҳо, пурқимат.  
**самт** – сурат, ҳайат; роҳ равиш.  
**самт** – хомӯш шудан, сокит шудан, хомӯшӣ, сукут  
**самтур** – шояд пианиноро дар назар дорад.  
**сараён** – чорӣ шуда омехтан бо чизе, асар кардан.  
**сармад** – пайваста, ҳамеша, доим.  
**сароир (ҷ. сирр)** – сирҳо, ботинҳо, он чи дар дил аст, роз.  
**сарҳ** – кушк, қаср.  
**сатват** – ҳамла; қаҳр; сахтгирӣ; шукӯҳ, шавкат, дабдаба.  
**сафоин (ҷ. сафина)** – киштиҳо.  
**сафқот** – қарсақ задан, даст ба ҳам задан.  
**сахт** – хашм, ғазаб.  
**сахра** – харсанг, кӯҳдара.  
**сибқат** – пешӣ, пешдастӣ, пешравӣ.  
**сибоъ (ҷ. сабуъ)** – дарандагон  
**сиём** – рӯзадорӣ.  
**сиёнат** – ҳифз намудан, ниғаҳдорӣ.  
**симиё** – кимиё, ки дар гузашта илми тилисму чодуро меномиданд.  
**симот** – бисот, дастурхон.  
**сичиллот (ҷ. сичилл)** – ҳукмномаҳои бо муҳр тасдиқшудаи қозӣ, хуччатҳо, васиқаҳо.  
**сиччин** – номи ҷое дар дӯзах.  
**сорӣ** – сирояткунанда, раванда.  
**сотир** – пӯшонанда, пинҳонкунанда.  
**софил** – паст  
**су (суъ)** – бадӣ, зиён, зишт, бадкор.  
**сукӯк (ҷ. сакк)** – сикка задан, муҳр задан.  
**сулаҳо** – некӯкорон, солахон.  
**сулб** – сахт, шадид, дурушт; тахтапушт.  
**сумоқ** – сурхранг; холис.

**сунӯх** – рӯ додан, воқеъ шудан падида омадан.  
**суфаҳо (ч. сафех)** – аҳмақон, аблаҳон, нодонон.  
**суфл** – кунчора, туфола; дурдӣ; таҳнишаста; он чи аз меъда ронда шавад, саргин.  
**суфло** – поинтар, поёнӣ.  
**сухра** – писханд, ришханд.  
**сухрият** – тамасхур, истехзо, ришханд.  
**сухунат** – гармӣ.  
**суғур (ч. сағр)** – марзҳо, ҳудудҳо; тангно.

## Т

**тааззӣ** – азият, озор.  
**таайюш** – маишат, зиндагонӣ, зист.  
**тааллул** – таъхир, узр ва баҳона; дудилағӣ, фурутанӣ; дӯстдорӣ.  
**тааллум** – дарду ранҷ, андӯх.  
**тааннӣ** – оромӣ, сустӣ, таъхир.  
**тааффон** – бадбӯӣ, гандидағӣ.  
**таайюн** – вучуди ҳастӣ, махсус.  
**тааҳхуд** – уҳдадорӣ, кореро ба зиммаи худ гирифтан  
**тааҳҳул** – занашӯӣ қардан.  
**табодур** – пешӣ гирифтан, пешдастӣ қардан, шитобкунӣ.  
**табчил** – гиромию азиз доштан.  
**таваддуд** – изҳори дӯстӣ қардан, муҳаббат.  
**тавағғул** – амиқ фикр қардан, фуру рафтани ба фикре.  
**тавбех** – сарзаниш, қоҳиш.  
**тавғал** – дур шудан, дур рафтани.  
**тавофук** – мувофиқат қардан, созгорӣ.  
**тавь** – хоҳиш, рағбат, майл; итоат, фармонбардорӣ.  
**тадаббур** – тадбир қардан, чорабинӣ, нек андешидан.  
**тазарруъ** – илтимос бо хорию зорӣ, фурутанӣ.  
**тазиф** – айбдор қардан; танқид қардан  
**тазийеъ** – зоеъ қардан, қори бекора қардан.  
**тазкия** – покиза қардан.  
**тазлил** – залил, хор.  
**тазҳиб** – тилокорӣ, бо зар нақш бастан.  
**таййиб** – покиза, некӯ, пок.  
**таййибат** – хушӣ, хуштабӣ; хушнудӣ; ҳалол, раво, холис.

**такаввун** – пайдо шудан, ба вучуд омадан; халқшавӣ  
**такаддур** – тирағӣ, ошуфтағӣ, туршрӯӣ.  
**такассур** – афзудан, бисёр шудан.  
**такаффул** – кафолат қардан.  
**такбир** – «Аллоҳу акбар» гуфтан ҳангоми намозхонӣ.  
**такосул** – сустӣ, касалӣ.  
**такоҳул** – коҳилӣ, танбалӣ, сустӣ.  
**талаббус** – либос пӯшидан.  
**талазуз** – хушӣ ва лаззат ҳис қардан; маза, лаззат.  
**таламмуз** – шогирдӣ, дарсхонӣ; давраи дарсхонӣ.  
**тилмиз** – шогирд.  
**тало** – аҳду зинҳор, амон.  
**талосуқ** – часпандағӣ, иттисол.  
**тамаввул** – давлатмандӣ, молдорӣ.  
**тамайюз** – фарқ, ҷудо.  
**тамаллук** – молик шудан.  
**тамассук** – чанг задан ба чизе, гирифта.  
**тамагтуъ** – лаззат бурдан; манфиат, фоида, баҳра  
**тамҳид** – тартибу интизом, банду баст, омода қардан.  
**тамҷид** – бузургвор шумурдан, нақҷор ҳисобидан.  
**тамшият** – ҷорӣ қардан, равон қардан  
**таназзуҳ** – покизағӣ, хушӣ.  
**танаққул** – ҳар гуна хушқбор, ширинӣ, мева ва амсоли он.  
**танаъбум** – ба ноз зистан, фароҳу осон зиндагонӣ қардан  
**танзех** – пок ва муназзаҳ қардан, дур қардан аз айбу олоиш; по-  
кдоманӣ  
**танзил** – ба маънии Қуръон омадааст.  
**таноқуҳ** – никоҳ қардан.  
**таносул** – наслдорӣ, эҷоди насл.  
**тансиқ** – тартиб додан.  
**таовун** – ҳамкорӣ.  
**таошуқ** – ишқварзӣ.  
**таракқуб** – таркиб ёфта, пайдоиш.  
**тарассуд** – интизорӣ кашидан, чашм ба роҳ истодан.  
**тараффуҳ** – осудағӣ, дар рифоҳу осоиш будан  
**тараффуъ** – баландӣ чустан, бартарӣ.  
**тарақа** – бозичаи борутӣ, як навъи мушак.

**Тароблис** – Триполи.

**тарокум** – чамъ шудан, анбӯҳии чизе.

**тарохӣ** – сустӣ; коҳилӣ, камӣ, кӯтоҳӣ.

**тартиб** – тар кардан, намдор кардан. Дар матн ба маънии шод кардан, хушнуд намудан омадааст.

**тарф** – чашм, нигаристан, гӯша, канор. Дар матн ба маънии сайругашт омадааст.

**тарқим** – оростан, китобат кардан, рақам навиштан.

**тарҷех** – бартарӣ, афзалӣ.

**тасвилот** – чамъи тасвил, яъне фитна, иғвогароӣ; чизи бадро хуб ба калом додан

**тасвия** – баробарӣ.

**тасдеъ** – касеро дарди сар кардан, ташвиш додан

**тасодум** – бархӯрдани ду чиз ба ҳамдигар.

**тасфия** – соф кардан, покиза сохтан.

**тасҳил** – осон, саҳл.

**татаббуъ** – аз пайи чизе рафтан, ҷустуҷӯ кардан, тадқиқ

**татаввуъ** – ихтиёрӣ, кореро анҷом додан.

**татарруқ** – роҳи даромад, дохил шудан; ҷудой, зиддият.

**татимат** – тамом ва пур кардан; замима, илова

**татҳир** – таҳорат, покӣ.

**тафаввук** – бартарӣ.

**тафаззул** – лутфу марҳамат

**тафаккух** – хуштабӣ; меваҳӯрӣ, лаззатбарӣ; пушаймонӣ.

**тафакқуд** – меҳрубонӣ кардан, пазироӣ; аҳволпурсӣ

**тафакқух** – илми фикҳ хондан, фақеҳ шудан

**тафаррус** – ба фаросат чизеро фаҳмидан, матлаберо аз рӯи зи-  
рақӣ фаҳмидан, бофаросат.

**тафарруҷ** – саёҳат, сайругашт.

**тафаҳхус** – тафтиш кардан, ҷустуҷӯ кардан

**тафвиз** – ба уҳдаи касе гузоштан, воғузурӣ, супурдан.

**тафзил** – бартарӣ, фазилатмандӣ, фузулӣ.

**тафозул** – бар якдигар бартарӣ ҷустан, бартарӣ ва афзунии чизе  
бар чизи дигар

**тафрид** – гӯшагирӣ аз мардум, фард шудан.

**тафрит** – кӯтоҳӣ кардан дар коре, зоеъ кардан.

**тафҳим** – гиромӣ, бузургӣ.

**тахаллуф** – хилоф, бархилоф.  
**тахашшуъ** – сар фаровардан, мутеъ шудан.  
**тахвиф** – хавф, тарсондан.  
**тахмир** – хамир кардан, сириштан.  
**тахриб** – вайрон кардан, хароб кардан.  
**тахфиф** – сабук кардан.  
**ташаттут** – парокандагӣ, парешонӣ.  
**ташаффӣ** – шифо, даво.  
**ташвир** – шарманда сохтан, шармсорӣ; ишора кардан ба сӯи чизе.  
**ташвия** – бирён шудан.  
**ташнеъ** – бадгӯӣ, сарзаниш.  
**таъвиқ** – таъхир андохтан дар коре.  
**таъвил** – баён кардан, шарҳ додан, тафсир кардан, маънидод кардан  
**таъзиб** – азобу шиканча додан, озор додан  
**таълиқ** – чизеро ба чизе овехтан, **вобастагӣ**, алоқа.  
**таъмия** – муаммо, пӯшида, муаммогӯӣ.  
**тақаббул** – пазируфтан, қабул кардан.  
**тақаррур** – барқарор шудан, устувор шудан.  
**тақбил** – бӯсидан, бӯса задан.  
**тақлил** – костан.  
**тақоуд** – бозистодан аз коре, гӯшанишинӣ.  
**тақреъ** – сарзаниш, маломат.  
**таҳассун** – дар ҳисор шудан, паноҳӣ ёфтан.  
**таҳовун** – ҳақир шумурдан, саҳлангорӣ, сустӣ, осон пиндоштан.  
**таҳрид** – боздоштан.  
**таҷаббур** – ғурур, калонигарӣ.  
**таҷаннуб** – дурӣ, дур шудан.  
**таҷарруд** – танҳой, бараҳнай, даст кашидан аз неъматӣ дунёӣ, гӯшанишинӣ.  
**таҷарруъ** – фуру бурдани хашм; чуръа-чуръа нӯшидани об.  
**таҷвиз** – рухсат додан, раво доштан.  
**таҷрид** – чомаи кӯхна пӯшидан; канорагирӣ.  
**тибат** – хушнудӣ, хуштабъӣ; мазох, шӯхӣ.  
**тибён** – ошқор кардан, равшан кардан.  
**тиловат** – хондан, қироат намудан, тааммул кардан, андеша

кардан.

**тилол** – пуштаҳо, теппаҳо.

**толеҳ** – табаҳкор, бадкирдор.

**томеъ** – тамаъкор, ҳарис

**тоғут** – бут, шайтон.

**турук** – чамъи тариқ, яъне роҳ, равиш, илоч.

**турф** – чамъи тариф, яъне нодир, аҷоибу ғароиби ҳар чизе, молҳои нав.

**тустарӣ** – матоеро меноманд, ки аз шаҳри Тустари Хуросон меоварданд.

## У

**убувват** – падарӣ

**убудийят** – бандагӣ.

**увбор** – фурӯ бурдан; қай кардан.

**узм** – калонӣ, бузургӣ.

**улуҳият** – илоҳигӣ, худой

**унбуба** – лӯла, най ва ҳар чизе, ки миёнаш ҳолӣ бошад.

**унусат** – модагӣ, занӣ, зан будан.

**унф** – ғазаб, дашном, дағалӣ, сахтӣ.

**унфувон** – аввал, оғоз.

**урва** – ресмони киштӣ.

**усот** – чамъи осӣ, яъне саркаш, гунаҳгор.

**уср** – душворӣ, заҳмат.

**устуво** – экватор.

**устувона** – чизи сутунмонанд, сутун.

**утлат** – бекорӣ.

**утуфат** – меҳрубонӣ, дӯстӣ.

**уқад** – гирех.

**уқук** – озурдани падару модар, нофармонӣ, ҳақношиносӣ, саркашӣ.

**учб** – худбинӣ, худписандӣ.

**учм** – чамъи аъчам, яъне гунг, кундзабон.

## Ф

**фабиҳо** – он гоҳ, бисёр хуб.

**фавокеҳ** – чамъи фокиҳа, яъне меваҳо.

**фавот** – фавтидан, мурдан.  
**фазаъ** – тарс, бим, нолаву зорй.  
**фазихат** – айб, расвой.  
**фазла** – зиѣдатй, бақия, пасмонда  
**фалихазо** – зеро, бинобар ин, ба ин чихат.  
**фалоҳ** – растагорй.  
**фалоҳат** – деҳқонй кардан.  
**фалс** – сиккаи мисй, пули сиѣх  
**фараҷ** – кушоиш дар кор, халосй.  
**фарид** – ягона.  
**фарт** – тачовуз, зиѣдатй.  
**фарҳон** – шодон.  
**фатрат** – сустй, заифй, бесарусомонй.  
**фатҳ** – кушодан, ҳал кардан, кушодагй; фатху ратқ – яъне кушо-  
дану пӯшидан; хубию бадй.  
**фаққ** – кушодан.  
**фақд** – аз даст додан, гум кардан.  
**фаҳво** – маънй, мазмун.  
**фаҳл** – нарина (нисбат ба ҳайвон).  
**фачара** – чамъи фочир, гуноҳкорон.  
**фачоат** – ҳодисаи ногаҳонй.  
**фачр** – бомдод, сапедадам.  
**физза** – симу нуқра.  
**фирош** – фарш, бистар, кӯрпа.  
**фисол** – шир додани кӯдак.  
**фитан** – чамъи фитна.  
**фитом** – кӯдакро аз шир чудо кардан.  
**фоиз** – растагор, пирӯз, баҳраманд; саршор, лабрес.  
**фоиз** – ёбанда, сохиб.  
**фотир** – суст, нотавон; хотири фотир – зехни кунд, камхуш  
**фузулот** – пастмондаҳо.  
**фуруъот** – чузъҳо, шохаҳо.  
**фуссоқ** – чамъи фосиқ, яъне бадахлоқ, бадкирдор.  
**фусҳат** – фарохй, кушодагй, вусъат.  
**футур** – сустй, заъф, хастагй; беҳолй, парешонхотирй, харобй,  
вайронй.  
**фут** – пуф кардан, дами дуъо; дар матн ба маънии гуфтан, баён

кардан, ошкор намудан омадааст.

## Х

**хаббоз** – нонвой, нонпаз, нонфурӯш.

**хавз** – дар фикре фурӯ рафтан, ба коре шурӯъ кардан.

**хавотин** – чамъи хотун, яъне занон, кадбонуён.

**хадар** – суст.

**хадша** – харош.

**хазф** – сангреза, хурд, майда.

**хазаъ** – аз ёрон буридан.

**хазро** – сабзранг; гиёҳ.

**халачон** – хаячон, изтироб; такон хӯрдан.

**Халлух** – номи шаҳрест дар Хитой, ки он бо хубону сохибчамолонаш машҳур аст.

**халь** – бекор кардан, аз кор гирифтан; аз тан кашидани чома.

**харита** – халтаи чармин, ҳамёни чармӣ.

**хариф** – камақл, фартут.

**харос** – осиеби калоне, ки ба воситаи асб мегардонанд.

**харотин** – кирме, ки дар гил мезияд.

**хасорат** – зиён, зиёнкорӣ.

**хасф** – фурӯ бурдан, нопадид шудан, костан.

**хатир** – бузург, зиёд; шариф.

**хафз** – паст кардан, фуруд овардан; таносой.

**хафтон** – чомаи сипоҳиён, ки аз таги зиреҳ мепӯшанд.

**хидоъ** – фиреб, макр, ҳила, дурӯғ.

**хидр** – парда, чодар.

**хизлон** – бебаҳрагӣ.

**хириф** – нотавон, аз кор афтода, беҳис, барҷомонда.

**хиссат** – хасисӣ, бахилӣ; фурӯмоягӣ, пастӣ.

**хитта** – вилоят, шаҳри калон.

**хиффат** – сабуки; зикӣ, гулӯгирӣ.

**хоиб** – ноумед, бебаҳра.

**хосир** – зиёндида, зарардида.

**худъа** – макр, ҳила, фиреб.

**хулуд** – ҳамеша будан, бардавом, човидонӣ

**хумул** – гумномӣ, бе сарусадо.

**хусрон** – зарар, зиён.

**хутур** – ба ёд овардан, ёдоварӣ.

## Ҳ

- ҳабо** – зоеърафта, бебақо, нопойдор.
- ҳабоъ** – гарду ғубор, хоку чанг.
- ҳавил** – қариб, наздик; ҳавлӣ, хона, манзил.
- ҳавоич** – чамъи ҳочат; имтиёз.
- ҳавочис** – орзуҳои нафсонӣ, он чи аз дил мегузарад.
- ҳадақа** – сиёҳии чашм.
- ҳадм** – харобӣ; вайронӣ.
- ҳаддод** – оҳангар.
- ҳазар** – наздики даргоҳ, ҳозирбуда, бар хилофи сафар.
- ҳаззот** – чамъи ҳазз, яъне хуррамӣ, хурсандӣ, лаззат; баҳра, на-  
сиба
- ҳазиз** – қисми поёни чизе, пастӣ, нишеб
- ҳазират** – гурӯҳи мардум; замини ҳамвор, ки дар он об саршор  
аст; зодаи ҳар чизе.
- ҳазм** – ҳушёрӣ, устуворӣ.
- ҳазоқат** – маҳорат, устодӣ, доной.
- ҳайза** – исҳол, дарунрав, вабо.
- ҳайи мудрик** – яъне чизҳои зиндаи дарккунанда.
- ҳайсият** – устувор, тавоноӣ; аз ин боб, аз ин чиҳат.
- ҳайта** – ниғаҳбонӣ кардан, ихоташуда.
- ҳайчо** – чанг, набард.
- ҳаллол** – ҳалкунанда, кушоянда, бозкунанда.
- ҳамим** – оби гарм, оби гарми риму зардоболуде, ки нӯшобаи  
дӯзахиён аст.
- ҳамийят** – рашк бурдан, бадрашк будан; мурувват, нангу ор.
- ҳанин** – гиря, нола.
- ҳанчар (ҳанчара)** – ҳалқ, гулӯ, овозе, ки аз ҳалқ мебарояд.
- ҳараб** – гурехтан, фирор; ҳалокат, мурдан.
- ҳарам** – пирӣ, заъфу нотавонӣ.
- ҳарач** – тангӣ, фишор, ҷои танг; гунаҳгор пиндоштан.
- ҳарр** – гармӣ, гармо.
- ҳарс** – деҳқонӣ, кишту кор.
- ҳарик** – сӯхташуда дар оташ.
- ҳарқ** – сӯхтагӣ, сӯзондан; соидан.
- ҳарч** – фитна, ошӯб, фасод.

**хафаза** – фариштаҳои ниғаҳбон.  
**хафр** – ковиш, кандан.  
**ҳашиб** – дурушт.  
**ҳаччоч** – бисёр ҳаҷқунанда.  
**ҳима** – ҳезум, хору хошок, шоҳаи хушки дарахт.  
**ҳимам** – ҷамъи ҳиммат.  
**ҳираф** – ҷамъи ҳирфат, яъне касбу кор, пешаҳо.  
**ҳирз** – паноҳгоҳ, баҳра, насиб.  
**ҳирмон** – ноумедӣ, бебаҳрагӣ, маҳрумӣ.  
**ҳиросат** – ниғаҳбонӣ, посбонӣ.  
**ҳирфат** – ҳунар, пеша.  
**ҳисбат** – савоб.  
**ҳифоз** – ор, мурувват, ниғаҳбонӣ, амният, парҳезгорӣ.  
**ҳовия** – номи табақаи ҳафтум аз табакоти дӯзах.  
**ҳоил** – монё, пӯшида; даҳшатнок, воҳиманок.  
**ҳолату-л-уср** – дар вазъияти тангдастӣ.  
**ҳомиз** – турш, туршмаза.  
**ҳорис** – посбон, ниғаҳбон.  
**ҳубуб** – вазиш, вазидан.  
**ҳубут** – фуруд, нузул; **ҳубути Одам** – хангоми аз биҳишт фуруд омадани Одамо меноманд.  
**ҳувӣ** – афсӯс.  
**ҳузуз** – ҷамъи ҳазз, баҳраҳо, комёбиҳо.  
**ҳулал** – ҷамъи ҳулла, яъне ҷомаҳо, либосҳо.  
**ҳулв (ҳулвиёт)** – ширинӣ, лазиз.  
**ҳулий** – зеварҳо, зинатҳо.  
**ҳулм** – он чи дар хоб бинанд, хоб.  
**ҳумом** – марди бузургвор, далер, ҷасур.  
**ҳумум** – ҷамъи ҳамм, яъне қасдҳо, иродаҳо; андӯх.  
**ҳунуд** – ҳиндӣ, сокинони мулки Ҳинд.  
**ҳутом** – реза, шикастапораҳо.  
**ҳукқа** – қуттӣ.

## Ч

**ҷавдат** – некӣ, ҳубӣ, бартарӣ.  
**ҷавоз** – руҳсат, иҷозат, раво; соҳил, канор.  
**ҷаворех** – узвҳои инсонро гӯянд.

**чаворӣ** – канизакон, дӯшизадухтарон.  
**чаввоу-с-само** – байни замину осмонро гӯянд.  
**чавф** – ковокӣ, миёнхолӣ.  
**чавд** – чамоат, гурӯҳ, дастаи мардум.  
**чазаъ** – ношикебой, бетобӣ.  
**чайид** – некӯ, хуб, сара.  
**чалия** – ошкору равшан, ҳақиқати ҳол.  
**чалодат** – қувват; ғайрат; чобукӣ.  
**чамод** – ҳар чизи бечон, аз қабили санг, чӯб ва ғайра.  
**чаноҳ** – болу пар.  
**чароим** – чамъи чарима, яъне гуноҳҳо.  
**чарх** – бад гуфтан, номақбул.  
**часим** – бузург.  
**чифа** – хайвон, мурдор, лоша, часади бўғирифта.  
**чибиллӣ** – фитрӣ, зотӣ, хилқӣ  
**чидор** – девор.  
**чиср** – пул, купрӯк.  
**чол** – сохтагӣ; азму оҳанг.  
**чор** – ҳамсоя  
**чуъл** – музде, ки барои коркун муайян карда мешавад.

### Ш

**шабак** – ҳар чизи сӯроҳ-сӯроҳро гӯянд, тӯр.  
**шабах** – тан, колбад.  
**шавореъ** – роҳҳои бузург, роҳҳои калон.  
**шавоҳид** – далелҳо; бурданҳо.  
**шадрид** – меҳнату ранҷ.  
**шазз** – фард, нодир; лояшаз(з) – яъне зиёд, беш, умум.  
**шамотат** – сарзаниш; шодӣ кардан ба ғаму ранҷи касе.  
**шанеъ** – зишт, бад.  
**шараҳ** – ҳирс, оз, майли фаровонӣ доштан.  
**шатм** – дашном.  
**шакӣ** – бадбахт, офатзада.  
**шаър** – мӯй; порчае, ки аз абрешиму пашм бофта мешавад (дар матн ба маънии офаридашуда, офариниш омадааст).  
**шағаф** – дӯстӣ, муҳаббат.  
**ширк** – куфр.

**шитоланг** – бучулаки пой.

**шикок** – мухолафат кардан, душманӣ, новочиб гуфтан.

**широ** – харид, харидан

**шоеъ** – ошкоро, паҳншуда.

**шоиба** – шубҳа, гумон; омехтагӣ, олудагӣ. Дар матн ба маънии каме, заррае омадааст.

**шорей** – роҳнамо, соҳиби шаръ, пайдокунандаи роҳ

**шукқот** – чамъи шукқа, яъне порчае аз чизе, порае матоъ ё коғаз ва Ғ.

**шурако** – шарикон.

**шуюъ** – ошкор, зохир, фош.

**шухур** – моҳҳо.

## Э

**эъзоз** – хурмат, иззат, эҳтиром.

**эхдос** – аз нав сохтан; ба вучуд овардан, эҷод намудан

**эхмол** – беаҳамиятӣ, бепарвой, саҳлангорӣ

**эхроз** – дарёфтан, чизеро ба даст даровардан.

## Я

**Янгӣ Дунё** – яъне Америка.

**яргу** – хусумат, тартиб, низоъ, ситеза; сиёсат, зӯран.

## Ю

**юбусат** – хушкӣ, беобӣ

## МУНДАРИҶА

Аҳмад Махдуми Дониш ва «Наводиру-л-вақоеъ»-и ӯ .....	3
Дар таҳқиқи ҳуқуқи абавайн ва ҳадди уқуқи онҳо .....	19
Дар таҳқиқи матои дунё [ва манофеи чамъу тарки он ва ёфтани тариқи зуҳду тачрид] ва ҳақиқати муомалоти он .....	74
Дар ҳикояти фаромӯшхона ва баёни қурби соат .....	106
Дар ҳикояти ҳочӣ ва манофеи сафар ва хислати занон .....	130
Дар ҳикояти Абулқосим-бӣ ва сафари Русия .....	162
Дар сафорати Абдулқодирбек ва баёни аҷоиботи базм ва чашни Русия .....	171
Дар ҳикояти гирдоби Искандар ва ғанои марди ачамӣ.....	193
Дар таҳқиқи ишқу муҳаббати ҳақиқӣ ва маҷозӣ ва одоби ишқбозӣ .....	207
Дар [таҳқиқи] одоби никоҳ ва [ваҷҳи] хусумати мо- даршӯ [ва шароити тазаввуч] .....	230
Дар таҳқиқи чараёни қазову қадар ва вуқӯи он чи воқеъ шуданист ва сабаби таъхири иҷобати дуоҳо ва бенафъии касбҳо ва тараддудҳо .....	275
Дар таҳқиқи рӯҳ ва нисбати тааллуқи ӯ ба абдон ва кайфияти марг [ва зиндагӣ] .....	302
Дар васоёи фарзандон ва баёни ҳақиқати касбу пешаҳо .....	313
Ҳикояти бӯзинаи таббох .....	426
Тавзеҳот .....	431
Луғат .....	439

**«АХТАРОНИ АДАБ» (СИЛСИЛА)  
ИБОРАТ АЗ 50 ЧИЛД**

**Чилди 39**

**Аҳмади Дониш**

**НАВОДИРУ-Л-ВАҚОЕЪ**  
(мунтахаб)

**(Китоб аз ҳисоби нақшаи соли 2019 нашр шудааст)**

Мухаррири ороиш *Ромиш Лоиқзода*  
Мухаррири саҳифабандӣ *Азиз Қурбонзода*  
*Мусаҳҳаҳ Азизмурод Шарифов*  
*Ҳуруфчин Хайринисо Мирзоева*  
Ба матбаа 26.10.2019 супурда шуд.  
Чопаш 18.08.2020 ба имзо расид.  
Қузъи чопӣ 30,0. Андозаи 60x90 <sup>1</sup>/<sub>16</sub>.  
Адади нашр 5000 нусха

Муассисаи нашриявии «Адиб»-и  
Вазорати фарҳанги Ҷумҳурии Тоҷикистон  
734018, ш. Душанбе, кӯчаи Н. Қаробоев 17а

Дар чопхонаи ҶДММ «Илм» чоп шудааст.